

مۇقاۋىنى لايىھىلىگۈچى: غالب شاھ

تېبابەت ئىلمىنىڭ قىسقىچەسى

مىزانى تىب

شىنجاڭ پەن - تېخنىكا ساھىب نەشرىياتى (W)

مۇھەممەد ئەكبەر ئەرزانى

تېبابەت ئىلمىنىڭ قىسقىچەسى

# مىزانى تىب

شىنجاڭ پەن - تېخنىكا ساھىب نەشرىياتى (W)

ISBN 7-5372-3232-6



9 787537 232326

ISBN 7 - 5372 - 3232 - 6  
R-389(民文)定价:25.00元

مۇھەممەد ئەكبەر ئەرزانى

# مزانى تىب

ئەخمەتجان ئىسمائىل  
تەرجىمە قىلغۇچىلار: ئابدۇكېرىم تۇرسۇنتوختى  
ئەكبەر مۇھەممەت

شىنجاڭ پەن - تېخنىكا سەھىيە نەشرىياتى (W)

图书在版编目(CIP)数据

米扎尼提比/穆罕默德艾克拜尔·艾尔扎尼著;艾合买提江·司马义等译. —乌鲁木齐:新疆科技卫生出版社(W),2002.3

ISBN 7-5372-3232-6

I. 米… II. ①穆… ②艾… III. 维吾尔族—民族医学—中医典籍—维吾尔语(中国少数民族语言)  
N. R291.5

中国版本图书馆CIP数据核字(2002)第015640号

责任编辑:帕塔尔·马合木提  
责任校对:热依汗·努尔

## 米扎尼提比

(维吾尔文)

---

新疆科技卫生出版社(W)出版  
(乌鲁木齐市龙泉街66号 邮编:830001)

新疆希望印刷厂印刷

新疆新华书店发行

850×1168毫米 32开本 14.25印张

2002年3月第1版 2002年3月第1次印刷

---

印数:1—4000

定价:25.00元

## كىرىش سۆز

ئۇيغۇر تېبابەتچىلىكىدە بىر نەچچە ئەسىردىن بۇيان سۆيۈپ ئوقۇلۇۋاتقان دەستۇر كىتاب — «مىزانى تىب» نى تەرجىمە قىلىپ نەشرگە سۇنغانلىقىمىزدىن تولمۇ پەخىرلەنمەكتىمىز ۋە بۇ ئۇلۇغ خىزمەتنى ئورۇنلاشنى ئالاھىدە تاپىلىغان مەرھۇم ئۇستا-زىمىز ئابدۇلھەمىد يۈسۈپنى چىن دىلىمىزدىن ياد ئەتمەكتىمىز.

ئۇيغۇر تېبابىتى خادىملىرى، شۇنداقلا بۇ ساھەگە ئازراقلا يولۇققۇچىلارغا مەلۇمكى، «مىزانى تىب» ناملىق بۇ ئەسەر مۇشۇ ئىلىمنى ئۆگەنگۈچىلەرنىڭ ئەڭ دەسلەپكى زۆرۈر ئوقۇشلۇقى، خۇددى ھەر قانداق بىر كىشى گۈللۈك ياكى باغقا ئالدى بىلەن ئىشىكىدىن كىرىشكە توغرا كەلگەندەك. مانا مۇشۇنداق زۆرۈر بىر ماتېرىيالنىڭ تەرجىمە قىلىنىشى كەڭ ئۇيغۇر تېبابەت خادىملىرى ۋە ھەۋەسكارلىرى ئۈچۈن تولمۇ خۇشاللىنارلىق ئىش بولدى، شۇنداقلا شىنجاڭ پەن - تېخنىكا سەھىيە نەشرىياتىنىڭ ئۇزۇن يىللاردىن بۇيانقى ئۇيغۇر تېبابىتىنى قېزىش ۋە راۋاجلاندۇرۇشقا كۆرسەتكەن غەمخورلۇقلىرى يەنە بىر قېتىم نامايان بولدى. بىز مۇشۇ مۇناسىۋەت بىلەن بىزگە ئىلىم ئۆگەتكەن ئۇستازلارغا، ھەرقايسى جايلاردىكى بىزدىن قوللىغان كەسپداش-لارغا، بىز ۋە بىزگە ئوخشاش تېبابەت خادىملىرىنىڭ ھەر خىل ئەسەرلىرىنى نەشر قىلىپ بېرىۋاتقان ئۇششۇ نەشرىياتقا ھۆرمەت ۋە تەشەككۈرىمىزنى بىلدۈرمەكچىمىز.

پارتىيىنىڭ مىللىي تېبابەت سىياسىتىنىڭ رەھبەرلىكىدە ئۇيغۇر تېبابىتىدە، بولۇپمۇ ئۇيغۇر تېبابەت ئىلمى ئەسەرلىرىنى نەشر قىلدۇرۇشتا خۇشاللىنارلىق نەتىجىلەر قولغا كەلدى ۋە كەلمەكتە، بولۇپمۇ قېزىش، رەتلەش جەھەتلەردە خېلى نۇرغۇن خىزمەتلەر ئىشلەندى. بىراق كەڭ خەلق ئاممىسىنىڭ ئەمەلىي ئېھتىياجىغا سېلىشتۇرغاندا يەنىلا مەلۇم پەرقلەر بار. بۇ شەرەپ-لىك خىزمەتلەر يەنىلا كەڭ تېبابەت خادىملىرىنىڭ تېخىمۇ تىرى-شىشىنى تەلەپ قىلىدۇ. بىز مۇشۇ نۇقتىنى چىقىش قىلىپ ئىشلەۋاتقان بولساقمۇ، تېخىچە زور نەتىجىلەرنى قولغا كەلتۈر-دۇق دېيەلمەيمىز.

بۇ كىتابنى قەشقەردىن ئابدۇرېشىت قارى ھاجى، مۇھەممەد ئەلى مەھمۇد، زىياۋۇدۇن قارىم، خوتەندىن ئابدۇللا داموللا، تۇرسۇن ئىنايەت مەخسۇم، ئابدۇخالىق قارى، توقسۇدىن باسىت داموللا، ئوسمان داموللا، تۇرپاندىن نىياز بەگ، ئابلا ئەپەندى، ئابلىمىت قارىم، ئابدۇراخمان، غۇلجىدىن ئېلى ئەپەندى ... قاتارلىقلار ۋە باشقا نۇرغۇن تۆھپىكار ئەجداتلىرىمىز تەرجىمە قىلىپ چىققان بولسىمۇ، ئەينى دەۋر شارائىتىنىڭ يار بەرمەسلى-كى تۈپەيلىدىن نەشر قىلدۇرالمىغان. بىز مۇشۇ مۇناسىۋەت بىلەن بۇ يەردە ئىسمى ئېلىنغان ياكى نامەلۇم بولغان تۆھپىكار-لارغا ھۆرمەت بىلدۈرمىز. شۇنىڭ بىلەن بىر ۋاقىتتا ئۇيغۇر تېبابىتى ۋە قەدىمكى ئەسىرلىرىنى تەتقىق قىلىۋاتقان ياكى تەرجى-مە قىلىۋاتقان ھەرساھە خادىملىرىدىن دەۋرىمىز ئاتا قىلغان ھەر خىل شارائىتلاردىن ۋاقتىدا پايدىلىنىپ، ئۇيغۇر تېبابىتىنىڭ ئەسلى «پۇرىقى» نى يوقاتمىغان ئاساستا، ھازىرقى زامان پەن - تېخنىكىسى ئارقىلىق تېخىمۇ كۆپ يېڭى مەھسۇلات يارىتىشىنى

ئۈمىد قىلىمىز.

كىتابنى تەرجىمە قىلىشتا 1871 - يىلى دېھلىدا نەشر قىلىنغان پارسچە ئەسلىي نۇسخىسى ۋە 1943 - يىلى لاھوردا نەشر قىلىنغان ئوردۇچە نۇسخىسىنى ئاساس قىلدۇق. تەرجىمىدە قىس-مەن سەۋەنلىكلەر ساقلانغان بولۇشى مۇمكىن. كەسىپداشلارنىڭ ئۆزىدە بار نۇسخىلىرىغا سېلىشتۇرۇپ بېقىشنى سورايمىز.

تەرجىمە قىلغۇچىلاردىن

2001 - يىلى 11 ئاي ئۈرۈمچى - خوتەن

## ئەسلى كىرىش سۆز

چۈنكى مېنىڭ ئوغلۇم ۋە باشقا ئەزىزلەر تېبابەتچىلىك ئىلمىنى ئۆگىنىشكە ئىشتىياق باغلىغانىدى. شۇڭلاشقا، ساناقسىز پايدىلىقلارغا ئىگە بولغان بىر قىسقىغىنە كىتابنى ئىخچام سۆزلەر بىلەن خاتىرىلەپ يېزىپ چىقتىم ۋە ئۇنىڭ نامىنى تېبابەتچىلىك مىزانى (مىزانى تېب) دەپ ئات قويدۇم. ئاللاتائالا ئۆزىنىڭ رەھمەت ۋە ئىلتىپاتى بىلەن بارلىق تېبابەتچى-لىك ئىلمىنى ئۆگەنگۈچىلەر ئۈچۈن ئۇتۇق ۋە بەرىكەت ئاتا قىلغاي.

بەندىلەرنىڭ گۇناھكارى مۇھەممەت ئەكبەر ئەرزانى.

54	.....	مالخۇلىيا
55	.....	ساراڭلىق
56	.....	باش قېيىش
56	.....	ئۇنۇتقاقلىق
57	.....	پالەچ
58	.....	سىزىمىزلىنىش
58	.....	يۈز نېرۋىسى پالچى
59	.....	تارتىشىپ قېلىش
61	.....	تەمەددۇد كېسىلى
61	.....	گەدەننىڭ تارتىشىپ قېلىشى
61	.....	تىتىرىمە كېسەل
62	.....	مۇسكۇلنىڭ تىتىرىشى
	.....	لەۋۋى كېسىلى
63	.....	مېڭە سېزىمىنىڭ ئارتىپ كېتىشى
63	.....	قاياق ئاغرىقى كېسىلى
63	.....	زۇكام ۋە نەزلە
65	.....	<b>ئىككىنچى باب كۆز كېسەللىكلىرى</b>
66	.....	كۆز ئاغرىقى
67	.....	كۆز تۇتاشتۇرغۇچى پەردىگە رەڭدار چېكىت چۈشۈش
68	.....	كۆزدە قاناتلىق گۆش ئۆسۈش
68	.....	كۆزگە ئاق چۈشۈش
68	.....	كۆزگە پەردە چۈشۈش
69	.....	كۆز تۇتاشتۇرغۇچى پەردىسى كۆپۈشۈپ قېلىش
70	.....	كۆز تۇتاشتۇرغۇچى پەردىسى قىچىشىش
	.....	كۆز تۇتاشتۇرغۇچى پەردىسىگە نىپىز قىزىل گۆش
70	.....	ئۇنۇش
70	.....	كۆز تۇتاشتۇرغۇچى پەردىسىگە مۇدۇر پەيدا بولۇش
70	.....	كۆز ياشاڭغىراش



- 71 ..... كۆزنىڭ ئېچىشىشى
- 72 ..... كۆزگە يات جىسىملار كىرىپ كېتىشى
- 72 ..... كۆزگە زەربە تېگىشى
- 72 ..... كۆز قەۋەت پەردىلىرى يىرىڭلىق جاراھىتى
- 73 ..... كۆز قىزىپ قاپاق ئېغىرلىشىشى كېسىلى
- 74 ..... ناماز شام قارىغۇسى
- 75 ..... كۈندۈزى كۆرمەسلىك
- 75 ..... كۆز ئالمىسى ۋە كۆزنىڭ يېرىمى ئاغرىشى
- 75 ..... كۆز سىرتىغا پۇلتىيىپ چىقىشى
- 75 ..... كۆز ئالمىسى پۇلتىيىپ چىقىشى
- 76 ..... كۆز مۇڭگۈز پەردىسىگە مۇدۇر چىقىشى
- 76 ..... كۆز قارقى پۇلتىيىپ چىقىشى
- 77 ..... ئالغايلىق
- 78 ..... قارىچۇق كېڭىيىپ كېتىشى ۋە نۇر يىغالماسلىق
- 79 ..... قارىچۇق تارىيىشى
- 80 ..... كۆز ئالدىدا ھاشاراتلار ئۇچىۋاتقاندا كۆرۈنۈشى
- 81 ..... كۆزگە سۇ چۈشۈشى
- 82 ..... نۇر ئۆتكۈزگۈچى كاۋاك پەينىڭ توسۇلۇشى
- 83 ..... كۆك كۆزلۈك
- 83 ..... كۆرۈش ئاجىزلىشىشى
- 84 ..... قاراڭغۇدا ئولتۇرۇشتىن كۆز كۆرمەس بولۇپ قېلىشى
- 84 ..... كۆرۈشنىڭ كۈندۈزدە ئاجىزلاپ قېلىشى
- 85 ..... كۆز تورلىشىشى
- 85 ..... كۆز ئالمىسى يىكلەپ كېتىشى
- 85 ..... كۆز يورۇقلۇقتىن قېچىشى
- 87 ..... **ئۈچىنچى باب قاپاق ۋە كىرىپك كېسەللىكلىرى**
- 87 ..... كۆز قاپىقىنىڭ يىرىكىلىكى
- 87 ..... قاپاقنىڭ بوشاپ كېتىشى

- 87 ..... قاپاقنىڭ چاپلىشىپ قېلىشى
- 88 ..... قاپاقنىڭ كىچىكلەپ كېتىشى
- 88 ..... قاپاق ماي ئۆسمىسى
- 88 ..... قاپاقتا بەز پەيدا بولۇش
- 89 ..... تەتۈر كىرىپك، ئارتۇق كىرىپك
- 89 ..... كىرىپك چۈشۈپ كېتىش
- 90 ..... كىرىپك ئاقىرىش
- 90 ..... قاپاق قىچىشىش
- 90 ..... قاپاقتا قىروسىمان ماددا يىغىلىۋېلىش
- 90 ..... قاپاقنىڭ قاتتىقلىشىش ۋە قېلىنلاپ قېلىشى
- 91 ..... قاپاق گىرۋەكلىرى قىزىرىپ ئىششىش
- 91 ..... قاپاق پىتى
- 91 ..... يىڭناسقۇ
- 92 ..... قاپاقنىڭ شاتۇت شەكىللىك ئۆسمىسى
- 92 ..... قاپاق قېتىش كېسىلى
- 92 ..... قاپاق يارىسى
- 92 ..... قاپاق يەللىك ئىششىقى
- 93 ..... قاپاق سۆڭىلى
- 93 ..... قاپاقتا قىزىل رەڭلىك قاپارتما پەيدا بولۇش
- 93 ..... قاپاق مۇدۇرى
- 93 ..... قاپاق تەمرەتكىسى
- 94 ..... قاپاق ئۆسمىسى
- 94 ..... قاپاق كۆكرىش
- 94 ..... كۆز بۇرچىكى ئاقىمىسى
- 95 ..... كۆز بۇرچىكى ۋە قاپاقنىڭ قىچىشىشى
- 95 ..... كۆز بۇرچىكىدىن بەز ئۆسۈپ چىقىش
- ..... تۆتىنچى باب قۇلاق كېسەللىكلىرى
- 96 ..... قۇلاق ئاغرىقى

97	قۇلاق ياللۇغى.....
98	قۇلاق يارسى .....
98	قۇلاق ئېغىرلىقى ۋە گاسلىق .....
98	قۇلاق ئىچىگە ئۇششاق تاش كىرىپ كېتىش .....
99	قۇلاق غوغۇلداش ۋە قۇلاق قىچقىرىش .....
99	قۇلاق قاناش .....
100	قۇلاقنىڭ سۈنۈشى.....
100	قۇلاق يۇلۇنۇپ چىقىش .....
100	قۇلاقنىڭ يېرىلىشى .....
101	قۇلاق قىچقىشى .....
101	ئاۋازدىن نەپرەتلىنىش .....
102	<b>بەشىنچى باب بۇرۇن كېسەللىكلىرى.....</b>
102	پۇراش قوۋۇنتى بۇزۇلۇش .....
103	بۇرۇن بوۋاسىرى .....
103	بۇرۇننىڭ ئىچىگە ئۇششاق مۇدۇرلار چىقىش .....
103	بۇرۇن ئىچىگە يىرىڭلىق چاقا چىقىش .....
104	بۇرۇن قاناش .....
104	بۇرۇن پۇراش .....
105	بۇرۇن مىجىلىپ كېتىش .....
105	كۆپ چۈشكۈرۈش .....
106	بۇرۇن قۇرۇش .....
106	بۇرۇن قىچقىشى .....
107	<b>ئالتىنچى باب تىل ۋە ئېغىز كېسەللىكلىرى.....</b>
107	تىل ياللۇغى .....
107	تىل ئېغىرلىق .....
108	تىلنىڭ چوڭىيىپ قېلىشى .....
109	تىل بوششىپ كېتىش .....
109	تىل يېرىلىش .....

109 ..... تىل قۇرغاقلىشىش

110 ..... تىل ئېچىشىش

110 ..... تىل قىچىشىش

110 ..... تىل ئاستىدا قۇمچاقسىمان ئۆسۈكچە گۆش پەيدا بولۇش

111 ..... تەم تېتىشىنىڭ بۇزۇلۇشى

111 ..... تېتىش سېزىمىنىڭ يوقىلىشى

112 ..... تىل ۋە ئېغىز ئىچى شىللىق پەردىسىنىڭ سويۇلۇشى

112 ..... ئېغىز مۇدۇرى

112 ..... ئېغىز يارىسى

113 ..... ئېغىز گۆشخور چاقىسى

114 ..... ئېغىزدىن شۆلگەي كۆپ ئېقىش

114 ..... ئېغىز پۇراش

114 ..... تاڭلاي ياللۇغى

**يەتتىنچى باب كالىپۇك كېسەللىكلىرى**

116 ..... كالىپۇك ئاقىرىپ قېلىش

116 ..... كالىپۇك يېرىلىش، قاسراقلىشىش ۋە قۇرۇش

116 ..... كالىپۇك تارتىشىش

117 ..... كالىپۇك كىچىكلەپ كېتىش ۋە تارتىشىپ قېلىش

117 ..... كالىپۇك بوۋاسىرى

117 ..... كالىپۇك ياللۇغى

**سەككىزىنچى باب چىش ۋە چىش مەسلىكى**

118 ..... كېسەللىكلىرى

118 ..... چىش ئاغرىقى

119 ..... چىش قاماپ قېلىش

120 ..... چىش پارقىراقلىقىنى يوقىتىش

چىش كاۋاكلىشىپ كېتىش، ئوۋۇلۇپ كېتىش ۋە كامار

120 ..... بولۇپ قېلىش

120 ..... چىش تۈۋىدە ساپالغا ئوخشاش ماددىلار ئۇيۇۋېلىش

- 121 ..... چىش رەڭگىنىڭ ئۆزگىرىپ كېتىشى
- 121 ..... چىش لىڭشىپ قېلىش
- 122 ..... چىش ئۈزۈرۈپ قېلىش
- 122 ..... ئۇيغۇدا چىشنى گىرچىلىتىش
- 123 ..... چىش مىلىكى ياللۇغى
- 123 ..... چىش تۈۋى قاناش
- 124 ..... چىش مىلىكىگە يىرىڭلىق چاقا ۋە ئاقما پەيدا بولۇش...
- 124 ..... چىش مىلىكىنىڭ يىكلەپ بوشىشىپ كېتىشى.....
- 124 ..... چىش مىلىكىدە ئۆسمە گۆش پەيدا بولۇش قېلىش ...
- توققۇزىنچى باب گال، ئەقىل تىل، قىزىلئۆڭگە چ ۋە**
- 125 ..... **كاناي كېسەللىكلىرى**
- 125 ..... كىچىك تىل ياللۇغى .....
- 125 ..... كىچىك تىلنىڭ بوشاپ كېتىشى .....
- 126 ..... بوغما كېسىلى .....
- 129 ..... گال مۇدۇرى .....
- 129 ..... گالغا سازاڭ قۇرتى چاپلىشىپ قېلىش .....
- 130 ..... يىڭنە يۈتۈپ سېلىش.....
- 130 ..... گالغا تىكەن، قىلىتىرىق ياكى تاماق تۇرۇپ قېلىش .....
- 131 ..... قىزىلئۆڭگەچ توسۇلۇش .....
- 131 ..... يۇتقۇنچاق بوشاپ كېتىش .....
- 132 ..... قىزىلئۆڭگەچ قىچىشىش .....
- 132 ..... كانايىنىڭ تىتىرىشى ۋە لىكىلىدىشى .....
- 132 ..... سۇدا تۇنجۇقۇش .....
- 133 ..... بوغۇلۇپ قېلىش .....
- 133 ..... يۇتۇش قىيىنلىشىش .....
- 134 ..... قىزىلئۆڭگەچ ياللۇغى .....
- 134 ..... قىزىلئۆڭگەچ يارىسى .....
- 135 ..... ئاۋاز پۈتۈپ قېلىش .....

136	..... ئونىنچى باب ئۆپكە ۋە كۆكرەك كېسەللىكلىرى
136	..... تۇتاقلىق دەم سىقىلىش — زىققە كېسىلى
138	..... يۆتەل
141	..... قان تۆكۈرۈش
143	..... يىرىك تۆكۈرۈش
143	..... ئۆپكە ياللۇغى
147	..... ئۆپكە سىلى
	..... ئۆپكە غىلاپى، كۆكرەك پەردىسى، مۇسكۇللىرى ۋە باش-قىلارنىڭ ياللۇغى
148	..... كۆكرەككە يىرىك يىغىلىش
151	..... كۆكرەك مۇسكۇلىنىڭ تارتىشىپ قېلىشى
152	..... ئون بىرىنچى باب يۈرەك كېسەللىكلىرى
153	..... يۈرەك مىزاجىنىڭ بۇزۇلۇشى
154	..... يۈرەك قوزغىلىش
156	..... ئايلىنىپ كېتىش
160	..... يۈرەك دالانچە ياللۇغى
161	..... تۈتۈن كېسىلى — يۈرەك قېپىغا ھاۋا تولۇش
161	..... يۈرەك مۇسكۇلى تىقىلمىسى
162	..... يۈرەك سويۇلغاندەك سېزىم بولۇش
162	..... يۈرەك قېپىدىن چىقىپ كەتكەندەك بولۇش كېسىلى
163	..... يۈرەك تۆۋەنگە تارتقاندەك سېزىم بولۇش
163	..... يۈرەك قېپىغا سۇ يىغىلىش
165	..... ئون ئىككىنچى باب ئەمچەك كېسەللىكلىرى
165	..... سۈت كەملىك
166	..... ئەمچەككە سۈت كۆپ كېلىۋېلىش
166	..... ئەمچەكنىڭ ياللۇغلىنىشى ۋە چىڭقىلىشى
167	..... ئەمچەكتە سۈت ئۆيۈپ قېلىش
168	..... ئەمچەك تۈگمىسى ئېزىلىپ كېتىش

- 169 ..... ئون ئۈچىنچى باب ئاشقازان كېسەللىكلىرى
- 169 ..... ئاشقازان مزاجىنىڭ بۇزۇلۇشى
- 170 ..... ئاشقازان ئاغرىقى
- 173 ... ھەرىم ئاجىزلىقى، ھەزىم بۇزۇلۇش، تاماق سىڭمەسلىك
- 174 ..... خولپرا
- 175 ..... ئىشتىھانىڭ ئازلىشى ۋە ئىشتىھا يوقىلىش
- 178 ..... ئىشتىھانىڭ بۇزۇلۇشى
- 179 ..... ئىت ئىشتىھاسى
- 180 ..... كالا ئىشتىھاسى
- 180 ..... قورساق ئېچىپ ئايلىنىپ كېتىش
- 181 ..... كۆپ ئۇسساش
- 183 ..... ئاشقازان ياللوغى
- 184 ..... ئاشقازان يېرىڭلىق ئىششىقى
- 184 ..... ئاشقازان يارىسى ۋە ئاشقازان مۇدۇرى
- 185 ..... قورساق كۆپۈش
- 185 ..... كېكىرىش، ئەسنەش، كېرىلىش
- قۇسۇش، ھېق بولۇش، كۆڭۈل ئاينىش، كۆڭۈل
- 186 ..... غەشلىكى
- 187 ..... قان قۇسۇش
- 189 ..... ئاشقازاندا قان ۋە سۈت ئۇيۇپ قېلىش
- 189 ..... ھېق تۇتۇش
- 191 ..... ئاشقازاننىڭ تەتۈر قىسقىرىشى
- 191 ..... ئاشقازاننىڭ بىئارام بولۇشى
- 192 ..... ئاشقازاننىڭ تىترىشى
- 192 ..... ئاشقازان كىرىش ئېغىزىنىڭ ئاغرىقى
- 192 ..... ئاشقازاننىڭ كۆپۈشىشى
- 193 ..... ئاشقازان تۆۋەنلەش
- 194 ..... ئاشقازان توقۇلمىسىنىڭ بوشاپ كېتىشى

194 ..... ئاشقازاننىڭ تارتىشىپ قېلىشى

194 ..... ئاشقازاننىڭ قېتىۋېلىشى

195 ..... قورساق مۇسكۇلىنىڭ قاتتىقلىشىشى

ئاشقازان مەنبەلىك ئىچى سۈرۈش ۋە تۇتقاقلىق ئىچى

196 ..... سۈرۈش

199 ..... ئاشقازاننىڭ كىچىكلەپ كېتىشى

200 ..... **ئون تۆتىنچى باب جىگەر كېسەللىكلىرى**

200 ..... جىگەر مىزاجىنىڭ بۇزۇلۇشى

202 ..... جىگەر زەئىپلىكى

204 ..... جىگەر تومۇرلىرىنىڭ توسۇلۇشى

206 ..... جىگەرگە ئوزۇقلۇق توشۇغۇچى تومۇرلارنىڭ توسۇلۇشى

206 ..... جىگەرنىڭ ھاۋالىق كۆپۈشىشى

206 ..... جىگەر ئاغرىقى

207 ..... سوغۇق سۇ ئىچىشتىن جىگەر ئاغرىشى

207 ..... جىگەر ياللۇغى

210 ..... قورساق مۇسكۇلى ياللۇغى

211 ..... جىگەر يېرىڭلىق ئىششىقى

211 ..... جىگەر يۈزى مۇدۇرى

211 ..... جىگەر بىئارام بولۇش

212 ..... جىگەر قېتىش

212 ..... جىگەر كىچىكلەپ قېلىش

212 ..... جىگەر مەنبەلىك ئىچى سۈرۈش

215 ..... بەدەن كۆپۈپ ئىششىش

216 ..... سۇلۇق ئىششىق

222 ..... **ئون بەشىنچى باب يەرقان ۋە تال كېسەللىكلىرى**

222 ..... يەرقان كېسىلى

222 ..... سېرىقلىق چۈشىدىغان يەرقان

226 ..... قارا يەرقان



227	تال مزاجىنىڭ بۇزۇلۇشى
229	تالنىڭ ياللۇغى
230	تالدا يىرنىڭ يىغىلىپ قېلىش
231	تالنىڭ زەئىپلىكى
231	تالنىڭ تومۇرلىرى توسۇلۇش
232	تال ئېسىلىش
232	تال قېتىشى
233	<b>ئون ئالتىنچى باب ئۈچەي كېسەللىكلىرى</b>
233	ئۈچەي ھەزىمى بۇزۇلۇشتىن بولغان ئىچى سۈرۈش
235	قانلىق ئىچى سۈرۈش
238	ئۈچەيدىن يىرنىڭ كېلىش
239	تولغاق
241	ئۈچەي مۇجۇپ ئاغرىش
241	ئۈچەينىڭ كۆيۈشى ۋە كۆكۈرىشى
242	ئۈچەي توسۇلۇش
246	ئىچى قېتىش
246	قورساق قۇرتى
248	<b>ئون يەتتىنچى باب مەقئەت كېسەللىكلىرى</b>
249	يەلدىن بولغان بوۋاسىر
250	مەقئەت ئاقمىسى
251	مەقئەت ياللۇغى
251	مەقئەت يېرىلىش
252	مەقئەتنىڭ بوششىپ كېتىشى
252	مەقئەت چىقىۋېلىش
253	مەقئەت يارىسى
253	مەقئەت قىچىشىش
254	<b>ئون سەككىزىنچى باب بۆرەك كېسەللىكلىرى</b>
254	بۆرەك مزاجىنىڭ بۇزۇلۇشى

254	.....	بۆرەك ئورۇقلاپ كېتىش
255	.....	بۆرەك ئاجىزلىقى
256	.....	بۆرەككە يەل كېلىۋېلىش
256	.....	بۆرەك ئاغرىقى
257	.....	بۆرەك ياللۇغى
257	.....	بۆرەك يارىسى
258	.....	بۆرەك ئۇدۇلى قىچىشىش
258	.....	دىئابېت
258	.....	بۆرەك تېشى ۋە بۆرەك قۇمى
260	.....	<b>ئون توققۇزىنچى باب دوۋساق كېسەللىكلىرى</b>
260	.....	دوۋساق ياللۇغى
261	.....	دوۋساق يارىسى
262	.....	دوۋساق ئۇدۇلى قىچىشىش
262	.....	دوۋساققا قان ئۇيۇپ قېلىش
263	.....	دوۋساق ئاغرىش
264	.....	دوۋساقنىڭ جايىدىن قوزغىلىشى
265	.....	دوۋساق كۆيۈشۈپ قېلىش
265	.....	دوۋساق تېشى
266	.....	سۈيدۈك كۆيۈشۈپ كېلىش
267	.....	سۈيدۈك تۈنۈلۈش
271	.....	سۈيدۈك تامچىلاپ كېلىش
272	.....	سۈيدۈك تۇتالماسلىق
272	.....	سىيىپ يېتىش
273	.....	قان سىيىش
275	.....	<b>يىگىرمەنچى باب ئەرلەرگە خاس كېسەللىكلەر</b>
275	.....	باھ ئاجىزلىقى
279	.....	مەنىي تېز كېتىش
280	.....	جىنسىي ھەۋەسنىڭ كۆپ بولۇشى



- 281 ..... مەنىي، مەزى ۋە ۋەدى سۈيۈقلۈقلەرنىڭ ئېقىشى
- 283 ..... قانلىق مەنىي كېلىش
- 283 ..... كۆپ ئېھتىلام بولۇش
- 284 ..... زەكەرنىڭ تىكلەنۈپلىشى
- 284 ..... جىنسىي مۇناسىۋەتتە چوڭ تەرەت مېڭىپ كېتىش
- 284 ..... ئەرلەردىكى مەقەتكە جىما قىلدۇرۇش كېسىلى
- 285 ..... ئۇرۇق بېزى ياللۇغى
- 286 ..... ئۇرۇق بېزىنىڭ يوغىناپ قېلىشى
- 287 ..... زەكەر ۋە بالىياقتۇنڭ لىكىلدىشى
- 287 ..... ئۇرۇق بەزىلىرىنىڭ ئاغرىقى
- 288 ..... ئۇرۇق بېزىنىڭ كىچىكلەپ قېلىشى
- 288 ..... ئۇرۇق بەزىلىرىنىڭ ئۈستىگە چىقىۋېلىشى
- ..... ئۇرۇق بەزى خالتىسى ۋېناللىرىنىڭ ئەگرىلىشىپ
- 289 ..... كۆيۈشىشى
- 289 ..... ئۇرۇق بەزى خالتىسىنىڭ بوشىشىپ كېتىشى
- 289 ..... زەكەر، ئۇرۇق بېزى ۋە ئۇنىڭ ئەتراپىنىڭ يارىسى
- 289 ..... زەكەر ياللۇغى
- 290 ..... ئۇرۇق بېزى ۋە زەكەرنىڭ قىچىشىشى
- 290 ..... زەكەر تېرىسىنىڭ يېرىلىشى
- 290 ..... زەكەر سۆڭىلى ۋە قاتتىق مۇدۇرى
- 291 ..... سۈيۈك يولىنىڭ توسۇلۇشى
- 292 ..... زەكەرنىڭ مايماق بولۇپ قېلىشى
- يىگىرمە بىرىنچى باب قورساق مۇسكۈلى ئىچكى پەر-  
دىسى، قورساق پەردىسى ۋە ئەستەر پەردىسى**
- 293 ..... كېسەللىكلەرى
- 293 ..... سېرىقئەتنىڭ تارىلىشى
- 295 ..... قورساق پەردىسى چۇقۇقى ۋە يونا چۇقۇقى
- 296 ..... كىندىكنىڭ پۇلتىيىپ چىقىشى



298	.....	يىگىرمە ئىككىنچى باب ئاياللارغا خاس كېسەللىكلەر
298	.....	تۇغماسلىق
299	.....	كۆپ بويىدىن ئاجراپ كېتىش
300	.....	قىيىن تۇغۇت
		بالا ھەمراھى ۋە ئۆلۈك ھامىلىنىڭ بالياتقۇدا قېلىپ
302	.....	قېلىشى
302	.....	نىپاس خۇنى تۇتۇلۇش
304	.....	يالغان ھامىلىدارلىق
305	.....	ھەيز كۆپ كېلىش
306	.....	بالياتقۇ يارىسى
307	.....	بالياتقۇنىڭ يېرىلىشى
308	.....	بالياتقۇ قىچىشىش
308	.....	بالياتقۇ بوۋاسىرى
308	.....	بالياتقۇ مۇدۇرى
309	.....	بالياتقۇ سۆڭىلى
309	.....	بالياتقۇ ئاقىمىسى
309	.....	ئاق خۇن كېلىش
309	.....	ئاياللاردىكى مەنىي ئېقىش كېسىلى
309	.....	ھەيز تۇتۇلۇش
311	.....	جىنسىي يول پۈتەيلىكى
311	.....	بالياتقۇ چىقىۋېلىش
312	.....	بالياتقۇنىڭ بىر تەرەپكە قىغىيىپ قېلىشى
312	.....	بالياتقۇ ياللۇغى
313	.....	بالياتقۇ يىرىڭلىق ئىششىقى
314	.....	بالياتقۇ راكى
314	.....	بالياتقۇ بوغۇلۇش يەنى ھېستىرىيە كېسىلى
315	.....	بالياتقۇدا سۇ يىغىلىۋېلىش
316	.....	بالياتقۇنىڭ كۆپۈپ قېلىشى

- 317 يىگىرمە ئۈچىنچى باب مۇرە، قول، پۇت كېسەللىكلىرى...  
 317 ..... دوكلۇق  
 319 ..... يانباش ئاغرىقى  
 320 ..... چوڭ بوغۇملارنىڭ ئاغرىقى  
 ..... تۆۋەنكى مۇچە كۆك تومۇرلىرىنىڭ كۆپۈشۈپ ئەگرە-  
 324 ..... لىشىشى  
 325 ..... پىل پۇت كېسىلى  
 325 ..... سونجاق ئاغرىقى  
 326 ..... پۇتنىڭ تاپىنى ئاغرىشى  
 327 ..... يىگىرمە تۆتىنچى باب قىزىتىملار  
 327 ..... بىر كۈنلۈك قىزىتما  
 330 ..... خىلىتلىق قىزىتما  
 341 ..... جۈدەتكۈچى قىزىتما  
 342 ..... چىچەك ۋە قىزىل قىزىتمىسى  
 343 ..... ۋابا قىزىتمىسى  
 344 ..... يىگىرمە بەشىنچى باب مۇدۇر، چاقىلار  
 344 ..... قان خىلىتىدىن بولغان ئىششىق  
 345 ..... گانگېرنا  
 345 ..... قىزىل يەل  
 346 ..... كۆيدۈرگە كېسىلى  
 346 ..... بەلۋاغسىمان قوقاق  
 347 ..... يىرىڭلىق مۇدۇر  
 347 ..... يالغان كۆيۈك  
 348 ..... سۇلۇق قاپارتما  
 348 ..... يەلتاشما  
 348 ..... تىلما  
 349 ..... چۇما كېسىلى  
 349 ..... يىرىڭلىق بەز ياللۇغى

- 350 ..... گۆشخور چاقا
- 350 ..... چىقان
- 351 ..... قاتتىق ئىششىق
- 352 ..... يىرىڭلىق ئىششىق
- 352 ..... سۇلۇق ئىششىق
- 352 ..... يەللىك ئىششىق
- 353 ..... تېرە ئاستىدا پەيدا بولىدىغان ئۆسىملەر
- 353 ..... بەز ۋە تۈگۈنچە
- 354 ..... قۇلاق ئاستى بېزى ياللۇغى
- 354 ..... لىمغا بەزلىرى سىلى
- 354 ..... قاتتىق ئىششىق
- 355 ..... سەرتان
- 355 ..... قىلقۇرت كېسىلى
- 356 ..... ماخاۋ
- 356 ..... باش تەمرە تەكسىسى
- 357 ..... قىچىشقا
- 358 ..... تېرە قىچىشىش
- 358 ..... ئەسۋە
- 359 ..... بەدەن تەمرە تەكسىسى
- 359 ..... دانىخورەك
- 360 ..... كەچتە چىقىدىغان مۇدۇر
- 360 ..... سۆگەل
- 360 ..... قاقاچلىق يارا
- 361 ..... قارا رەڭلىك مۇدۇر
- 361 ..... ئۇچمىسىمان مۇدۇر
- 361 ..... سەينەك
- 362 ..... تېرە ئاستىدا قان ئۇيۇپ قېلىش
- 362 ..... ئالاھىدە تىپتىكى قاپارتمىلار

- 363 ..... سىفلىس
- 363 ..... قىزىل ۋە چېچەك
- يىگىرمە ئالتىنچى باب تېرە ۋە تېرە رەڭگى ئۆزگىرىش**
- 364 ..... **كېسەللىكلىرى**
- 364 ..... ئاقكېسەل
- 364 ..... ئاق گۈللۈك تەمرەتكە
- 364 ..... ئاق گۈللۈك تەمرەتكە
- 365 ..... قارا داغ، قىزىل داغ، سەپكۈن، مەڭ
- 366 ..... تېرىنىڭ كۆكۈرۈپ قېلىشى
- 366 ..... چەككۈرۈش
- 366 ..... ئۇششۇك
- 367 ..... تېرە رەڭگىنىڭ ئۆزگىرىپ كېتىشى
- 367 ..... باش تېرىسى كېپەكلىشىش
- 367 ..... قول، پۇت، يۈز ۋە كالىپۇك تېرىلىرىنىڭ يېرىلىشى
- 368 ..... تېرىنىڭ قۇرغاقلىشىشى ۋە كېپەكلىشىشى
- 368 ..... تېرە سويۇلۇپ چۈشۈش
- 369 ..... **يىگىرمە يەتتىنچى باب چاچ كېسەللىكلىرى**
- ..... دائىرىلىك چاچ چۈشۈش، تېرە قاسىراقلىشىپ چاچ
- 369 ..... چۈشۈش
- 369 ..... چاچ شالاڭلىشىپ چۈشۈش
- 369 ..... پايىنەكۈش
- 370 ..... چاچنىڭ يېرىلىشى
- 370 ..... باش تېرىسى مايلىشاڭغۇلىشىش كېسىلى
- 370 ..... چاچ ئاقىرىش
- 370 ..... چاچنى ئاسراش تەدبىرلىرى
- 372 ..... **يىگىرمە سەككىزىنچى باب تىرناق كېسەللىكلىرى**
- 372 ..... تىرناقلىرىنىڭ ئاقىرىپ قېلىشى
- 372 ..... تىرناقلىرىنىڭ سارغىيىپ قېلىشى

- 372 ..... تىرناق ئاغرىقى
- 372 ..... تىرناقلىرىنىڭ مايماقلىشىپ قېلىشى
- 372 ..... تىرناق يېرىلىشى
- 372 ..... تىرناقلىرىنىڭ چۈشۈپ كېتىشى
- 373 ..... تىرناقلىرىنىڭ كۆپۈشۈپ قېلىشى ۋە قىچىشى
- 373 ..... تىرناقلىرىنىڭ ئېزىلىشى
- 373 ..... تىرناقلىرىنىڭ ئاقىرىپ چۈرۈكلىشىپ قېلىشى
- 374 ..... تىرناق ئاستىدا قان ئۇيۇپ قېلىشى
- 374 ..... تىرناقنىڭ يۇلۇنۇپ كېتىشى

### يىگىرمە توققۇزىنچى باب ئومۇمىي بەدەن خاراكتېرىك

- 275 ..... كېسەللىكلەر
- 375 ..... پىت ۋە سىركىلەپ قېلىشى
- 375 ..... كۆپ تەرلەش
- 376 ..... قانلىق تەرلەش
- 376 ..... زىيادە جۇدەپ كېتىشى ۋە زىيادە سەمرىپ كېتىشى
- 377 ..... باش ۋە پېشانە تېرىسىنىڭ تارتىشىپ قېلىشى
- 377 ..... باشنىڭ چوڭىيىپ قېلىشى
- 378 ..... بارماقلىرىنىڭ كۆپۈشۈشى ۋە قىچىشى
- 378 ..... چات قىسمىنىڭ زەخمىلىنىشى
- 378 ..... بەدەن پۇراش
- 378 ..... قول - پۇت بارماقلىرىنىڭ ئۇششۇپ قېلىشى
- 379 ..... ئوتتا كۆيۈپ قېلىشى
- 380 ..... قىزىق ياغ بىلەن كۆيۈپ قېلىشى
- 380 ..... قايناق سۇدا كۆيۈپ قېلىشى
- 380 ..... توكتا كۆيۈپ قېلىشى
- 380 ..... ئاپتاپتا كۆيۈپ قېلىشى
- 380 ..... بالادۇر ھەسەلدىن كۆيۈپ قېلىشى
- 380 ..... ھاك بىلەن تىلنىڭ كۆيۈپ قېلىشى



- 381 ..... زەخمىلىنىشلەر
- 382 نەيزە، ئوق، تىكەن ۋە باشقىلارنىڭ سانجىلىپ كېتىشى... 382 يارا
- 383 ..... ئۇرۇلۇش، سوقۇلۇشلار
- 384 ..... كەكە ياكى بولقا بىلەن ئۇرۇلۇش
- 384 ..... سۇنۇق، چىقىق، چىم بولۇپ كېتىش ۋە سۆڭەك ئەترا-  
پىدىكى يۇمشاق توقۇلمىلارنىڭ زەخمىلىنىشى
- 385 ..... زەھەرلىنىش
- 385 ..... زەھەرلىك ھايۋانلار چېقىۋېلىش، چىشلۇۋېلىش
- «مىزانى تىب» تىكى كۆپ ئىشلىتىلدىغان مۇرەككەپ
- 389 ..... دورىلار



## بىرىنچى قىسىم تۆت خىل كەيپىيات

بۇ قىسىمدا تۆت كەيپىيات (ھارارەت يەنى ئىسقىلىق، بەرودەت يەنى سوغۇقلۇق، رەتۈبەت يەنى ھۆللۈك، يەبۇسەت يەنى قۇرۇقلۇق قاتارلىقلار) نىڭ يەككە ۋە مۇرەككەپ ئالامەتلىرى سۆزلىنىدۇ.

ئىسقىلىق (ھارارەت) نىڭ ئالامەتلىرى:

ئەگەر بەدەندە ھارارەت (ئىسقىلىق) زىيادە بولسا ئۇسسۇزلۇق كۆپ بولىدۇ. ئەزالاردا كۈيۈشۈش بولىدۇ. رەڭگى سېرىق ياكى قىزىل بولىدۇ. سوغۇقتىن راھەتلىنىدۇ.

ئەگەر ئىسسىقلىق (ھارارەت) نىڭ سەۋەبى قان خىلىتىنىڭ زىيادىلىكىدىن بولسا ئۇنىڭ مەخسۇس ئالامەتلىرى شۇكى: باش ئېغىر بولىدۇ، ئەسنەش، كېرىلىش ۋە مۈگىدەش غالىب بولىدۇ. سەزگۈلەر سۇسلىشىدۇ. ئېغىزنىڭ تەمى تاتلىق، بەدەن ۋە تىلنىڭ رەڭگى قىزىل بولىدۇ. بەدەنگە مۇدۇر چاقىلار كۆپ چىقىدۇ. چىش مىلىكى ۋە بۇرنى قانايىدۇ. ئەزالاردا ئاغرىش ۋە سۇسلۇق بولىدۇ.

ئەگەر ئىسسىقلىق سەۋەبى سەپرا خىلىتىنىڭ كۆپلۈكىدىن بولسا ئۇنىڭ مەخسۇس بەلگىلىرى شۇكى: بىمارنىڭ بەدىنى، تىلى ۋە كۆزلىرى سېرىق، ئېغىزنىڭ تەمى ئاچچىق، تىلى ۋە بۇرنى قۇرۇق ۋە يېرىك بولىدۇ. ئۇسسۇزلۇقى كۆپ، ئىشتىھاسى كەم بولىدۇ. كۆڭۈل ئاينىش ۋە چوغجۇغ بولىدۇ.

سوغۇقلۇقنىڭ ئالامىتى:

ئەگەر بەدەندە سوغۇقلۇق زىيادە بولسا ئۇسسۇزلۇق ۋە ئەزالاردا كۈيۈشۈش بولمايدۇ. بەدەننىڭ رەڭگى ئاق ياكى قارامتۇل بولىدۇ. ئەگەر سوغۇقلۇقنىڭ سەۋەبى بەدەندە بەلغەم خىلىتىنىڭ زىيادىلىكىدىن بولسا ئۇنىڭ خاس بەلگىلىرى شۇكى، بەدەن يۇمشاق ۋە سۇس بولىدۇ. بەدەننىڭ

رەڭگى ئاق ۋە بەدەننىڭ تېرىسى سوغۇق بىلىنىدۇ، ھەزىم ئاجىزلايدۇ. ئاچچىق كېكىرىدۇ. ئۇيقۇ كۆپ بولىدۇ. ئېغىزدىن شۆلكەي، بۇرۇندىن سۇيۇق سۇ ئاقىدۇ. بۇرۇندىن ئاققان سۇ بۇرۇندا تېپىشىش ۋە كۈيۈشۈش پەيدا قىلمايدۇ.

ئەگەر سوغۇقنىڭ سەۋەبى بەدەندە سەۋدا خىلىتىنىڭ زىيادىلىكىدىن بولسا، بىمارنىڭ بەدىنى ئورۇق، رەڭگى قارا بولىدۇ. قان قارامتۇل ۋە قويۇق بولىدۇ. خىيال كۆپ بولىدۇ. ئاشقازان كىرىش ئېغىزىدا سانجىق مەلۇم بولىدۇ. يالغان ئىشتىھا بولىدۇ.

ھۆللۈكنىڭ ئالامىتى:

ئەگەر بەدەندە ھۆللۈك ئارتىپ كەتسە، ئەزالاردا سۇسلۇق (بوش-شش) بولىدۇ. بەدەندە قۇرۇقلۇق ئارتىپ كەتكەندىكى ئالامەتلەرنىڭ ئەسلىدىكى ئالامەتلەر تېپىلىدۇ.

ئەگەر ھۆللۈك ھارارەت بىلەن بولسا (مەيلى ھارارەت ماددىسىز بولسۇن ياكى قان خىلىتىنىڭ سەۋەبىدىن بولسۇن)، ئۇنىڭ بەلگىلىرى يۇقىرىدا بايان قىلىنىپ بولدى. ئەگەر ھۆللۈك سوغۇقلۇق بىلەن بىللە بولسا مەيلى سوغۇقلۇق ماددىسىز بولسۇن ياكى بەلغەم خىلىتىنىڭ سەۋەبىدىن بولسۇن، ئۇنىڭ ئالامەتلىرىمۇ بايان قىلىنىپ بولدى.

قۇرۇقلۇقنىڭ ئالامىتى:

ئەگەر بەدەندە قۇرۇقلۇق زىيادە بولسا بەدەن قۇرۇق، يىرىك، ئورۇق، تاتىش بولىدۇ.

قۇرۇقلۇق سەپرانىڭ سەۋەبىدىن بولسا ياكى سەۋدا خىلىتىنىڭ سەۋەبىدىن بولسا ھەر ئىككىسىنىڭ ئالامەتلىرى ئايرىم - ئايرىم بايان قىلىنىپ بولدى.

بىلىش لازىمكى، خىلىتلار قان، بەلغەم، سەۋدا، سەپرادىن ئىبارەتتۇر. بەدەن مۇشۇ خىلىتلاردىن تۈزۈلگەن. شۇنداقلا كۆپىنچە كېسەللىكلەر مۇشۇ خىلىتلارنىڭ كەم، زىيادىلىكىدىن پەيدا بولىدۇ.

قان ھۆل ئىسسىق، سەپرا قۇرۇق ئىسسىق، بەلغەم ھۆل سوغۇق،

سەۋدا قۇرۇق سوغۇق. بىراق بەل سوغۇق بىر خىل گاز بولۇپ خىلىتلاردىن تۇغۇلىدۇ. كۆپرەك بەلغەم بىلەن سەۋدادىن تۇغۇلىدۇ. بەدەننىڭ تۇزۇلۇشىگە ئۇنىڭ بىرەر دەخلىسى يوق. روھلار گەرچە خىلىتلاردىن بۇخارات (گاز) شەكلىدە پەيدا بولسىمۇ لېكىن بەدەننىڭ ھاياتلىق پائالىيىتى ئۇنىڭغا باغلىق بولۇپ، ئۇ بەدەننىڭ پەرۋىش قىلغۇچىسىدۇر.

## ئىككىنچى قىسىم دورا ۋە ئوزۇقلۇق

بۇ قىسىمدا ھاجەتكە مۇۋاپىق يەككە ھەم مۇرەككەپ دورىلار ۋە مۇناسىپ ئوزۇقلۇقلار بايان قىلىندۇ.  
 تەڭشىگۈچى دورىلار خىلىتلار ۋە ماددىلارنىڭ مىزاجى ۋە مىقدارىدا ئۆزگىرىش بولغان بولسا، ئۇنى ئەسلىي ھالىتىگە ئېلىپ كەلگۈچى دورىلار- دىن ئىبارەت.

**قان خىلىتىنىڭ ئۆزگىرىشى:** قان خىلىتىنىڭ ئۆزگىرىشى تۆت خىل بولىدۇ. (1) ئۇنىڭ مىقدارى ئارتىپ كېتىدۇ. (2) ئۇنىڭ قىيامى (قويۇقلۇقى) ئارتىپ كېتىدۇ. (3) ئۇنىڭ قىيامى سۇيۇلۇپ كېتىدۇ. (4) ئۇنىڭدا ئوفۇنەتلىنىش يەنى چىرىش بولىدۇ.

يۇقىرىدا بايان قىلىنغان ئۆزگىرىشلەردىن قايسى خىل ئۆزگىرىش بولغان بولسا شۇ ئۆزگىرىشكە مۇناسىپ ئىسلاھ قىلىش ۋە تەڭشەش ئېلىپ بېرىلىشى لازىم. شۇنداقلا تۆۋەندە ھەربىر ئۆزگىرىش ئۈچۈن ئايرىم - ئايرىم ئىسلاھ قىلغۇچى ۋە تەڭشىگۈچى دورىلار بېرىلدى. قان خىلىتىنى پەسەيتكۈچى يەنى (قان خىلىتىنىڭ ئۆتكۈرلىكىنى پەسەيتىپ نورماللاش- تۇرغۇچى) دورىلار كاسىنە ئۇرۇقى، ئوسۇڭ ئۇرۇقى، يۇمغاقسۇت، قىزىل- كۈل، لىمون سۈيى، سىركەنجىيىن، چىلان شەرىپىتى، سەندەل شەرىپىتى، قاپاق شەرىپىتى ۋە مۇشۇنىڭغا ئوخشاش ھۆل سوغۇق دورىلار.

قاننىڭ قويۇقلۇقىنى ئىسلاھ قىلغۇچى دورىلار - ئەينۇلا سۈيى، بەدىيان سۈيى، شاھتەرەنىڭ سۈيى مائۇل ئەسەل (ھەسەل سۈيى) قاتارلىقلار. بۇلاردىن باشقا سەۋدانى سۈرۈپ چىقىرىدىغان دورىلار قاننىڭ قويۇق- لۇقىنى تۆۋەنلىتىدۇ. چۈنكى قان خىلىتى كۆپرەك سەۋدا خىلىتىنىڭ قوشۇلۇشىدىن قويۇلۇپ قالىدۇ. لېكىن قويۇق بەلغەمنىڭ قوشۇلۇپ قېلىش- شىدىمۇ قويۇلۇپ قالىدۇ. بۇنداق ئەھۋالدا بەلغەم خىلىتىنىڭ مۇسەلى

بېرىلىدۇ. ماددىنىڭ قويۇقلۇقىنى يوقىتىش ئۈچۈن چۈچۈمەل نەرسىلەر بېرىلىدۇ. ئەگەر بەلغەم ۋە سەۋدا ماددىلىرى پىشقان بولسا سۈيدۈك ھەيدىد- گۈچى دورىلارنى بېرىش لازىم. ئەگەر قان خىلىتى بىلەن بەلغەم خىلىتى ئارىلاشقان بولسا، ئۇنىڭ رەڭگى ئاققا مايىل بولىدۇ. ئەگەر سەۋدا خىلىتى ئارىلاشقان بولسا، ئۇنىڭ رەڭگى قارىغا مايىل بولىدۇ.

قان خىلىتىنىڭ سۈيۈلۈشىنى نورماللاشتۇرغۇچى دورىلار:

ئەگەر قان خىلىتى بەلغىمى ھۆللۈكنىڭ قوشۇلۇشىدىن سۈيۈلۈپ كەتكەن بولسا قاننىڭ رەڭگى ئاققا مايىل بولىدۇ. بۇنداق ئەھۋالدا بەلغەم خىلىتىنىڭ مۇسەلىنى ئىچكۈزۈپ، قانغا قوشۇلغان بەلغىمى ھۆللۈك چىقىرىپ تاشلىنىدۇ. بۇ خىل بەلغەمنى چىقىرىش ئۈچۈن كابىلە ھېلىلىسى ناھايىتى پايدىلىق. قان خىلىتى تەركىبىدىكى ئارتۇق ھۆللۈكنى قۇرۇتۇش ئۈچۈن بادرنەجى بۇيا ئۇرۇقى، رەبھان ئۇرۇقى، پىرسىياۋشانغا ئوخشاش قۇرۇققا مايىل ئىسسىق دورىلار بېرىلىدۇ. بۇ دورىلارنى بېرىشتىن باشقا بەدەننى ماسساژ قىلىپ بېرىش (ئۇۋۇلاش) ۋە چىنىقىشمۇ پايدىلىق.

ئەگەر قاننىڭ سۈيۈلۈپ كېتىشى سەپرا خىلىتىنىڭ ئارىلاشقانلىقىدىن بولسا، بۇنداق ئەھۋالدا قاننىڭ ئۈستىدە سېرىق كۆپۈكلەر كۆرۈلىدۇ. بۇنىڭ ئىلاجى سەپرا خىلىتىنىڭ مۇسەلىنى بېرىپ ئۇنى سۈرۈپ چىقىرىپ ۋېتىشتۈر. سەپرانى سۈرۈپ چىقىرىش ئۈچۈن سېرىق ھېلىلە ناھايىتى پايدىلىقتۇر. ئۇنىڭدىن باشقا چىلان شەربىتى، نۇقۇت سۈيى، شۇنداقلا قاننىڭ ئۆتكۈرلۈكىنى پەسەيتكۈچى سوغۇق تەبىئەتلىك دورىلارنىڭ ھەم- مىسى پايدىلىقتۇر. سەپرانىڭ تەڭشىگۈچلىرى قاتارىدا بايان قىلىنغان كاسنە سۈيىمۇ ناھايىتى پايدىلىقتۇر.

قاننىڭ بۇزۇلۇشى: ئوفۇنەت دەپ چىرىگەننى ئاتايدۇرلەر. ھەرىر خىلىت ئەگەر چىرىگەن بولسا ئۇنىڭ بىلەن بىللە قىزىتما بولىدۇ. چۈنكى ھەرقانداق خىلىت ھارارەتنىڭ زىيادىلىكىدىن بۇزۇلىدۇ. يەنى چىرىشنىڭ سەۋەبى ھارارەت (ئىسسىقلىق) تىن ئىبارەت. شۇڭلاشقا، ھارارەتنى نورمال- لاشتۇرۇشتا قان خىلىتىنىڭ ئۆتكۈرلۈكىنى پەسەيتكۈچى دورىلار قاتارىدا بايان قىلىنغان قۇرۇق سوغۇق دورىلار بېرىلىدۇ.

قاننىڭ قاينىشى (بۇ دەسلەپتە بايان قىلىنىپ بولدى) دېگەنلىك قاننىڭ چىرىشىنى قىزىپ قېلىشىنى كۆرسىتىدۇ. چىرىش ئۈچۈن ئىسسىقلىقلىقنىڭ بولۇشى زۆرۈردۇر. لېكىن ئىسسىقلىقنىڭ (ھارارەتنىڭ) تۇغۇلۇشى ئۈچۈن چىرىش ھاجەت ئەمەس.

**سەپرا خىلىتىنىڭ ئۆزگىرىشى:** سەپرا خىلىتىنىڭ ئۆزگىرىشى بەش خىل بولىدۇ: (1) سەپرا خىلىتى تەركىبىگە سۈيۈك ھۆللۈك ئارىلىشىپ قالىدۇ. بۇ خىل سەپرا ئاچچىق سەپرا (موررەئى سەپرا) دەپ ئاتىلىدۇ. (2) سەپرا خىلىتى تەركىبىگە قويۇق ھۆللۈك ئارىلىشىپ قالىدۇ. بۇ خىل سەپرا تۇخۇم سېرىقى رەڭلىك سەپرا (سەپرائى موھىيە) دەپ ئاتىلىدۇ. (3) ئاز مىقداردىكى غەيرىي تەبىئىي سەپرا تەركىبىگە قوشۇلۇپ قالىدۇ. بۇ خىل سەپرا كۆيگەن سەپرا (سەپرائى موھتەرىقە) دەپ ئاتىلىدۇ. (4) توخۇم سېرىقى رەڭلىك سەپرا بىلەن كۆيگەن سەپرا بىرلەشكەن بولسا ئۇ كۈدە سۈيى رەڭلىك سەپرا (سەپرائى كورراسى) دەپ ئاتىلىدۇ. (5) ئاچچىق سەپرا بىلەن كۆيگەن سەپرا (بۇلاردا ئىسسىقلىق بەك زىيادە بولىدۇ) بىرلەشكەن بولسا بۇ خىل سەپرا رەڭگارەڭ سەپرا (سەپرائى رەڭگارەڭ) دەپ ئاتىلىدۇ. كۈدە سۈيى رەڭلىك سەپرا بىلەن رەڭگارەڭ سەپرا ئوتتۇرىسىدا شۇنچىلىك پەرق باركى، كۈدە سۈيى رەڭلىك سەپرادا ھارارەت نىسبەتەن كەم، رەڭگارەڭ سەپرادا نىسبەتەن زىيادە بولىدۇ، ئەگەر ئۇنداق بولمىغان بولسا ھەر ئىككىسى بىر خىل غەيرىي تەبىئىي سەپرا ھېسابلىنىدۇ. سەپرائى تەڭشىگۈچى دورىلار تۆۋەندە يېزىلدى. ئىسسىقلىقنىڭ دەردى جىسىگە بېقىپ مۇۋاپىق سوغۇق دورىلار ئىشلىتىلسە بولىدۇ. يەنى ھارارەت زىيادە بولسا سوغۇق دورىلارنى ئىچكۈزسە بولىدۇ. مۇبادا ھارارەت بەك كۈچلۈك بولسا كۈندە ئىككى - ئۈچ مەرتىۋە بېرىلىدۇ ياكى دورىلارنىڭ ئىستېمالى كۆپەيتىلىدۇ.

سەپرائى تەڭشىگۈچى يەككە دورىلار: ئىسپەغۇل، بېھى ئۇرۇقى، سېمىز ئوت، كاسنە، ئىككى خىل تەرخەمەك (نۆز ۋە ئەگرى تەرخەمەك) ئۇرۇقى قۇرۇق يۇمىغاقسۈت، سەندەل، ئوسۇك بىلەن بىللە ئىشلىتىلىدۇ، ئىسپەغۇل نىڭ شىرىسىنى (لۇئابىنى) چىقىرىپ ياكى ئۇرۇقى بىلەن ئىچكۈزۈلىدۇ،



ھەرگىز سوقۇپ ئىشلىتىشكە بولمايدۇ. چۈنكى سوقۇلغان ئىسپىغۇل بەزى مېزاجىدىكىلەرگە زەھەرلەش تەسىرىنى بېرىدۇ.

بەھى ئۇرۇقىنىڭ شىرسى (لۇئابى) چىقىرىپ ئىشلىتىلىدۇ. يۆتەل ھالىتىدە چۈچۈمەل بەھىنىڭ ئۇرۇقى ئىشلىتىلمەيدۇ.

ئەگەر سېمىز ئوت ۋە كاسىنە ئۇرۇقلىرىنى ئىشلىتىشكە توغرا كەلسە ئۇنىڭ تەمىنى چىقىرىپ ئىشلىتىلىدۇ. ھەرگىز ئۇلارنىڭ يوپۇرماقلىرىنى سوقۇپ سۈيى سىقىپ ئېلىنمايدۇ. كاسىنە كۆككىنى سۇ بىلەن يۇماسلىق لازىم. چۈنكى يۇيۇش بىلەن ئۇنىڭ تەسىرى (داۋالىق) يوقاپ كېتىدۇ. كاسىنە كۆككىنى سۇغا چىلاپ ئىككى ئۈچ قاينىتىپ ئوبدان كۆپكەن چېغىدا سۈيىنى ئايرىپ ئېلىپ بۇ سۇغا ناۋات ياكى چۈچۈمەللەر (تەمرى ھىندى ياكى ئەينۇلانىڭ سۈيى ۋە ياكى سىرەنجۈنل) نى ئارىلاشتۇرۇپ ئىشلەت-كەندە ناھايىتى پايدىلىق. قان تازىلاش تەسىرى ئاجايىپ كۈچلۈك دورا بولىدۇ. ئوسۇك ئۇرۇقى ۋە خىيارىن ئۇرۇقلىرىنىڭ شىرسى چىقىرىپ ئىچ-كۈزۈلىدۇ. سېمىز ئوتنىڭ قارىلىقىنى يوقىتىشتا بەك يوقىتىۋەتمەسلىك لازىم. چۈنكى قارىلىقى يوقىتىۋېتىلگەن سېمىز ئوت ئۈنۈمسىز بولۇپ قالىدۇ.

يۇمغاقسۈتىنى سۇغا چىلاپ قويۇپ سۈزۈپ ناۋات قوشۇپ ئىچكۈزۈلىدۇ. چۈنكى يۇمغاقسۈتنىڭ سۈدىكى تاتلىقى تېز ئۈنۈم بېرىدۇ. سەندەلنى سودا سۈرۈپ ئىچكۈزۈلسە، ھارارەتنىڭ زىيادىلىكىنى يىراق-لاشتۇرىدۇ. ئاق سەندەل قىزىل سەندەلدىن ياخشىراق تۇر.

كاپۇرنى 0.24g گرام مىقداردا ئىشلەتكەندە قانداقلا ھارارەت بولمى-سۇن ئۇنى يىراقلاشتۇرالايدۇ. چۈنكى كاپۇر بەك سوغۇق، شۇڭا ئىسسىق مېزاجلىق ياش ئەرلەردىن باشقىلارغا بېرىلمەيدۇ.

مەزكۇر دورىلاردىن باشقا سوغۇق مېۋىلەر مەسىلەن، تاۋۇز ۋە مۇشۇ-نىڭغا ئوخشاش چۈچۈمەل نەرسىلەر سەپرا خىلىتىنى تەڭشەيدۇ. تەكىتلەپ ئۆتۈشكە تېگىشلىكى، ئاياللار، بالىلار ۋە ئاغۋاتلارغا بەك سوغۇقلىق قىلماس-لىق لازىم.

سەپرانى تەڭشىگۈچى مۇرەككەپ دورىلار: سەپرانى تەڭشەش ئۈچۈن قۇرسى تاباشىر مولەيىين، قۇرسى تاباشىر قابىز، قۇرسى كافور، سەندەل

شەرىپىتى، ئەينى ۋاقىتتا شەرىپىتى، نېلۇپەر شەرىپىتى ۋە مۇسۇنىڭغا ئوخشىغان مۇرەككەپ دورىلار مەخسۇستۇر. بۇلاردىن باشقا سوغۇق دورىلارنى پۇرسەتتىن تاش ياكى چېپىشىمۇ سەپىرىنى تەڭشەپ، ھارارەتنى پەسەيتىدۇ.

**بەلغەم خىلىتىنىڭ ئۆزگىرىشى:** بەلغەم خىلىتىدىمۇ بەش خىل ئۆزگىرىش ۋە بۇزۇلۇش بولىدۇ. (1) ئاز مىقداردا قان بەلغەم خىلىتىگە قوشۇلۇپ ئۇنىڭ مىزاجىنى ئۆزگەرتىۋېتىدۇ. بۇ خىل بەلغەم تاتلىق بەلغەم (بەلغىمى شېرىن) دەپ ئاتىلىدۇ. (2) كۆيگەن سەپىرا بەلغەم خىلىتىغا قوشۇلسا ئۇ تۇزلۇق بەلغەم (بەلغىمى شور) دەپ ئاتىلىدۇ. ئۇنىڭ تەبىئىتى سەپىراغا يېقىندۇر. (3) زەمپ ھارارەت بەلغەم خىلىتىگە تەسىر قىلسا، ئۇنى چۈچۈمەل بەلغەم (بەلغىمى تۇرۇش) دەپ ئاتايمىز. (4) ئازراق سەۋدا بەلغەم خىلىتىگە قوشۇلسا، بۇ موزا تەملىك بەلغەم (بەلغىمى ئەپەس) دېيىلىدۇ. بەلغەم خىلىتى تەركىبىدە ھۆللۈك زىيادە بولۇپ كەتسە، ئۇ تەمسىز بەلغەم (بەلغىمى تىفە) دەپ ئاتىلىدۇ. بۇ غەيرىي تەبىئىي بەلغەمنىڭ ھەممىسىدىن سوغۇقتۇر.

بەلغەم خىلىتىنى تەڭشەشكۈچى دورىلار تۆۋەندىكىلەردىن ئىبارەت بولۇپ، زۆرۈرىيەتكە مۇۋاپىق مىقداردا ئېلىپ ئىشلىتىلسە بولىدۇ. بەلغەمنى تەڭشەشكۈچى يەككە دورىلار: بەدىيان، رۇم بەدىيان، چۈچۈكبۇيا يىلتىزى، زىرە، دارچىن، قاقىلە، بەرەنجاسەپ (شام ياغىچى)، سۇنبۇل، ئۇرۇقسىز ئۈزۈم قاتارلىقلار.

تۆپ ھەربىر دورىنى ئۆزىنىڭ خۇسۇسىيىتى بويىچە ئىشلەتسە بولىدۇ. بەلغەم خىلىتىغا نىسبەتەن قايناتما دورىلارنى تەييارلاپ ئىشلەتكەن ياخشى. لېكىن شۇنى ئەستىن چىقىرىپ قويۇشقا بولمايدۇكى: بەلغەم خىلىتى چىرىگەن (ئوقۇنەتلەنگەن) ئەھۋالدا بەك ئىسسىق دورىلار ئىشلەتمەيدۇ. جۈملىدىن شورلۇق بەلغەم خىلىتىدا تومۇرلار ئىچىدىكى چىرىگەن بەلغەمنى سۈرۈپ چىقىرىشتا سېرىق ئوتنىڭ ئۇرۇقى مەخسۇس دورىدۇر.

ئوقۇنەتلەنگەن بەلغەم خىلىتىنى تەڭشەشتە سەپىرا خىلىتىنىڭ تەڭشەشكۈچىلىرىدىن زۆرۈرىيەتكە مۇۋاپىق ئېلىپ بەلغەم خىلىتىنىڭ تەڭشەشكۈچىلىرى.

رى بىلەن قوشۇپ بېرىش لازىم.

بەلغەم خىلىتىنى تەڭشىگۈچى مۇرەككەپ دورىلار: ماددە تۇلەھيات، مەجۈنى زەنجىۋىل، مەجۈنى سوم، جاۋارش جالنىوس ۋە مۇشۇنىڭغا ئوخشاش باشقا ئىسسىق تەبىئەتلىك مۇرەككەپ دورىلار بەلغەم خىلىتىنى تەڭشەيدۇ. لېكىن بۇ دورىلار بەلغەم خىلىتى چىرىمىگەن (ئوفۇنەتلەنمىگەن)، قىزىتما بولمىغان ئەھۋال ئاستىدا ئىشلىتىلىدۇ. ئەگەر قىزىتما بولسا قۇرسى گۈل، قۇرسى غافەس، سىرەكەنجىۋىل بوزورى مۆتىدىل، سىرەكەنجىۋىل بوزورى ھار، گۈلئەنت ۋە شەربىتى بوزورى مۆتىدىل ياكى ھار قاتارلىقلار ئىشلىتىلىدۇ.

### سەۋدا خىلىتىنىڭ ئۆزگىرىشى:

- سەۋدا خىلىتىدىمۇ بەش خىل ئۆزگىرىش ۋە بۇزۇلۇش بولىدۇ:
- 1- تەبىئىي سەۋدا ئۆزىنىڭ تەبىئىي مىقدارىدىن كۆپىيىپ كېتىدۇ.
  - 2- تەبىئىي سەۋدا كۆيۈپ غەيرىي تەبىئىي سەۋدانى شەكىللەندۈرىدۇ.
  - 3- قان خىلىتىنىڭ كۆيۈشىدىن غەيرىي تەبىئىي سەۋدا ھاسىل بولىدۇ.
  - 4- بەلغەم خىلىتىنىڭ كۆيۈشىدىن غەيرىي تەبىئىي سەۋدا ھاسىل بولىدۇ.
  - 5- سەپرا خىلىتىنىڭ كۆيۈشىدىن غەيرىي تەبىئىي سەۋدا ھاسىل بولىدۇ. چۈنكى ھەربىر خىلىت كۆپىيە غەيرىي تەبىئىي سەۋدانى شەكىللەندۈرىدۇ.

خىلىتلار كۆپىدى دېگەنلىك، خىلىتلارنىڭ نازۇك، لەتىق ۋە سۇيۇق تەركىبلىرىنىڭ تارقاپ، قويۇق تەركىبلىرىنىڭ قېقىلىشىغا قارىتىلغان بولۇپ، ئاساسلىقى خىلىتلار ئۆزىنىڭ جىنىسىدىن چىقىپ كېتىدىغان ئۆزگىرىشتىن ئىبارەت. ھەرگىزمۇ كۆيۈپ كۈل بولۇپ كېتىدىغان ئۆزگىرىش ئەمەس. بىز قايتۇرۇش - تارقىتىش (تەھلىل) ئۇقۇمىنى شۇ ۋەجىدىن قوشۇپ قويدۇقكى: ئەگەر بىرەر خىلىت سوغۇقلۇق سەۋەبىدىن قويۇلۇپ قالغان

بولسا، تېبابەتچىلىكتە ئۇنى سوغۇقتىن ماددىنىڭ ئۇيۇش قانۇنىيىتى بويىچە ئۇيۇغان گەجسىمان بەلغەم خىلمى (بۇنىڭدا سوغۇقلۇق سەۋەبىدىن ئۇيۇپ گەجىدەك بولۇپ قالغانغا ئوخشاش) دەپ قاراپ، غەيرىي تەبىئىي سەۋدا دەپ ھېسابلىمايدۇ. بۇلاردا ماددىنى تارقىتىش (تەھلىل قىلىش) ئالدىنقى شەرتتۇر. ئايدىڭلاشتۇرۇۋېلىشقا تېگىشلىكى شۇكى، گەجسىمان بەلغەم دەپ گەن ئاتالغۇنىڭ قويۇلىشىدا تېۋىپلارنىڭ كۆز قارىشى ئاساسلىقى، ئۇنىڭ رەڭگىگە، گەجگە ئوخشاش ئاقلىقىغا قارىتىلغان، ھەرگىزمۇ گەجىدەك قاتتىق بولغانلىقىغا قارىتىلغان ئەمەس. لېكىن بەزى كىشىلەر بۇ خىل بەلغەم گەجگە ئوخشاش قاتتىق بولغىنى ئۈچۈن بۇ نام بېرىلگەن دەپ قارايدۇ. سەۋدانى تەڭشىگۈچى يەككە دورىلار: سەپىستان، گاۋزىبان ھىندى، قوغۇن ئۇرۇقى، چۈچۈكبۇيا يىلتىزى، ھەشقىپچەك ئۇرۇقى، ئەنجۈر موندىكى، ئۇرۇقسىز ئۈزۈم ۋە مۇشۇنىڭغا ئوخشاش ھۆل ئىسسىق دورىلار سەۋدانى تەڭشەيدۇ ۋە ئىسلاھ قىلىدۇ.

ئەگەر ئىسسىق خىلىتلار (قان ياكى سەپرا) نىڭ كۆيۈشىدىن غەيرىي تەبىئىي سەۋدا شەكىللەنگەن بولسا، سېمىزئوت، بەھى ئۇرۇقى، خىيارىن ئۇرۇقى ۋە مۇشۇنىڭغا ئوخشاش ھۆل سوغۇق دورىلار بېرىلىشى لازىم. ئەگەر ئۇنداق بولمىسا ھۆل ئىسسىق دورىلار بېرىلىدۇ ياكى ئىسسىق سوغۇقلۇقتا مۆتىدىل بولغان دورىلار بېرىلىدۇ. سەۋدانى تەڭشىگۈچى مۇرەككەپ دورىلار: سىركەنجۈل ئەفتىمۇنى، ئامىلە نوشىدارى، مەجۇنى سوقرات ياكى مەجۇنى موبەررەھىدىلكوشا، شەرىپتى گاۋزىبان، شەرىپتى بادىرەنجى بۇيا ۋە مۇشۇنىڭغا ئوخشاش باشقا مۇرەككەپ دورىلار سەۋدا خىلىتىنى تەڭشەيدۇ. لېكىن بۇنىمۇ تەكىتلەپ ئۆتۈشكە تېگىشلىكى، ھەرقانداق ئەھۋال ئاستىدا ئىسسىقلىق سوغۇقلۇق ئېتىبارى بىلەن مىزاجقا دىققەت قىلىنىدۇ.

سەۋدا خىلمى ئوفۇنەتلەنگەن (چىرىگەن) ئەھۋال ئاستىدا بۇ قاينىدىكى تىلىمنى بېرىش ناھايىتى پايدىلىق. قاينىتىلما نۇسخىسى: مونگا ئۇرۇقى، كاسىنە ئۇرۇقى، سېرىق ئوت ئۇرۇقى ھەربىرى 9 گرام، چۈچۈكبۇيا يىلتىزى، زىخ ھەربىرى 7 گرام، گاۋزىبان 5 گرام، قانئىدە بويىچە قاينىتىلما ياساپ قەنت ياكى سىركەنجۈل ئارىلاشتۇرۇپ بېرىلىدۇ. لېكىن بۇ دورىنى

ئىستېمال قىلىشتىن ئىلگىرى مۇنزىچ بېرىپ ماددىنى تەنقىيە قىلىپ بولغاندىن كېيىن ئىشلەتكەندە دورىنىڭ تەسىرى تېز كۆرۈلىدۇ. سەۋادىن بولغان كېسەللىكلەردە دورىنى ئۇزاقراق ئىشلىتىش كېرەك (چۈنكى سەۋادا دورىنىڭ تەسىرىنى تەستىرەك قوبۇل قىلىدۇ). قىزىتىلارنىڭ بايانىدا ئوفۇنەتنى يوقاتقۇچى دورىلار بىر قەدەر تولۇق بايان قىلىنىدۇ.

پايدىلىنىش: تۆۋەندە سىرتىدىن ئىشلىتىلىدىغان تەڭشىگۈچلەرنى بايان قىلىمىز: بۇلار ئاشقازانغا كىرمەي تۇرۇپ پۈتۈن بەدەن ياكى مەلۇم بىر ئەزادىكى خىلىتلارنى تەڭشەيدۇ. بۇلارنىڭ تۈرى ناھايىتى كۆپ. مەسىلەن، شۇمۇم، لەخلەخە، نوفۇخ، سەئۇت ۋە جۇر، سونۇن، قوتۇر، نوتۇل، سۈكۈپ، ئىنكىباب كىماد، تەدىمىن، تەمرىخ، كوھەل، بەرود، زەرور، بوخور، تىلاد، زىماد، ھۆقنە، فەتىيلە، شىياق، ھەمەل، فەرزىجە، ئابزەن، پاشۇپەلەردىن ئىبارەت بولۇپ، بۇلارنىڭ ھەربىرىنىڭ مەنىسى تۆۋەندە بايان قىلىنىدۇ.

شۇمۇم – مەيلى قورۇق، مەيلى ھۆل بولسۇن، پۇرتىلىدىغان دورىلار شۇمۇم (پۇرتىلما) دەپ ئاتىلىدۇ.

لەخلەخە – شېشىگە قاچىلاپ پۇرتىلىدىغان سۇيۇق خۇش پۇراق دورىلار لەخلەخە (سۇيۇق پۇرتىلما) دەپ ئاتىلىدۇ.

نوفۇخ – بۇرۇنغا پۇركىلىدىغان (پاراشوك) دورىلار نوفۇخ (بۇرۇن پۇركىلىمىلىرى) دەپ ئاتىلىدۇ.

سەئۇت – بۇرۇنغا تېمىتىلىدىغان (سۇيۇق) دورىلار سەئۇت (بۇرۇن تېمىتىمىسى) دەپ ئاتىلىدۇ.

ۋەجۇر – گالغا تېمىتىلىدىغان (سۇيۇق) دورىلار ۋەجۇر (گال تېمىتىمىلىرى) دەپ ئاتىلىدۇ.

سونۇن – چىش ۋە چىش مىلكىگە سېپىلىدىغان پاراشوكلار سونۇن (چىش پاراشوكى) دەپ ئاتىلىدۇ.

قوتۇر – قۇلاق ۋە باشقا تۆشۈكلەر (كۆز، بۇرۇن ۋە باشقىلار) غا تېمىتىلىدىغان تېمىتىمىلەر قوتۇر (تېمىتىلما) دەپ ئاتىلىدۇ.

نوتۇل – خالىس سۇ ياكى دورىلارنىڭ قاينىتىپ ئېلىنغان سۈيىنى

باش تەرەپتىن تۆۋەنگە قارىتىپ ئۈزۈمەي قويۇشنى نوتۇل (يۇيۇلما) دەپ ئاتايدۇ. بەزىدە ئابزەن ۋە ئىنكىبابلارمۇ نوتۇل دەپ قارىلىدۇ.

سۈكۈپ - سويۇق دورىلارنى بەدەننىڭ مەخسۇس ئورۇنلىرىغا ئۇزۇپ - ئۇزۇپ قويۇشى سۈكۈپ (سۇيۇق قويۇلما) دەپ ئاتىلىدۇ.

ئىنكىباب - بەدەننى رەخت بىلەن ئوراپ تۇرۇپ باشنى ئېگىپ خۇددى تەرلىتىش ئۈچۈن ئېلىپ بېرىلغاندەك قايناق سۇ ياكى دورا قاينىتىلغان سۇنىڭ ھورنى (بۇسنى) يەتكۈزۈش ئىنكىباب (ھورداق) دەپ ئاتىلىدۇ. ئوندىن باشقا قۇلاققا ھور يەتكۈزۈش ئىنكىباب دېيىلىدۇ.

كىماد - مەيلى قۇرۇق، مەيلى ھۆل نەرسە بولسۇن، ئۇنى ئىسسىتىپ ئەزاغا قويۇش، سوۋۇپ قالغاندا يەنە ئىسسىتىپ قويۇش كىماد (ئىسسىق ئۆتكۈزۈش) دېيىلىدۇ.

تەمرىخ - بەدەنگە سۈركىلىدىغان سۇيۇق دورىلار تەمرىخ (سۇۋالمىلا - ر) دەپ ئاتىلىدۇ.

تەدىمىن - ياغلار بىلەن بەدەننى ياغلاش تەدىمىن (ياغلاش) دەپ ئاتىلىدۇ.

ھۆقنە - سۇ ياكى دورىنى قايناتقان سۇنى كىزما قاچىسىغا قويۇپ مەقئەت يولى ئارقىلىق ئۈچەيگە (ياكى سۇيدۈك يولى ئارقىلىق دوۋساققا ياكى جىنسىي يول ئارقىلىق بالىياتقۇغا يەتكۈزۈلىدىغان مەشھۇر ئۇسۇل ھۆقنە (كىزما) دەپ ئاتىلىدۇ.

شىيانى: دورىلارنى شامچە ياساپ مەقئەت ياكى جىنسىي يولغا كىرگۈزۈش ۋە ياكى ئۇنى سۇدا ئېرىتىپ كۆزگە تېمىتىشمۇ شىيانى (شامچە) دەپ ئاتىلىدۇ.

فەتىلە - دورىلاردىن شامچە ياساپ مەقئەت، ئاياللار جىنسىي ئەزاسى ياكى قۇلاق ياكى بۇرۇن ۋە ياكى زەخمىلەرگە قويۇش فەتىلە (پەلكۈچ) دەپ ئاتىلىدۇ.

مەمەل - دورىنى رەخت پارچىسىغا يۇقتۇرۇپ جىنسىي يول، مەقئەت قاتارلىق ئورۇنلارغا قويۇش ھەمەل (دورلىق لاتا قويۇش) دەپ ئاتىلىدۇ. ئاياللار جىنسىي ئەزاسىغا قويۇشنىڭ خاس نامى فەرزىجە (جىنسىي)

يولغا دورا قويۇش) دەپ ئاتىلىدۇ.

كۈھەل - سۈرمە تايىقى ئارقىلىق كۆزگە سۈرىلىدىغان دورىلار سۈرمىلەر دەپ ئاتىلىدۇ.

بەرود - سوغۇق تەبىئەتلىك دورىلاردىن تەييارلىنىپ مەخسۇس كۆز-گە ئىشلىتىلىدىغان ئۇسۇل بەرود (كۆزگە سوغۇقلۇق يەتكۈزۈش) دەپ ئاتىلىدۇ.

زەرور - قۇرۇق دورىلارنى ناھايىتى يۇمشاق ئېزىپ كۆز ياكى زەخمە-لەرگە پۈركۈش ئۇسۇلى زەرور (پۈركۈلمە) دەپ ئاتىلىدۇ.  
بوخۇر - دورىلارنى كۆيدۈرۈپ ئۇنىڭ ئىسنى دىماغقىچە يەتكۈزۈش ياكى بۇنىڭ ئىسنى مەلۇم بىر ئەزاغا يەتكۈزۈشنىڭ مەخسۇس نامى بوخۇر (ئىسرىقلاش) دەپ ئاتىلىدۇ.

زىماد - ھۆل ھەم قويۇق دورىلارنى بەدەنگە چېپىش زىماد (چېپىلما) دەپ ئاتىلىدۇ.

تىلا - ھۆل سويۇق دورىلارنى بەدەنگە سوۋاش تىلا (سۇۋالما) دەپ ئاتىلىدۇ.

ئابزەن - دورىلارنى قايناتقان سۇ ياكى خالىس سۇ ئېلىنغان چوڭ قاچىغا سېلىپ ئۇنىڭدا بىمارنى ئولتۇرغۇزۇش ئۇسۇلى ئابزەن (دورا قاينىد-تىلىمىسىدا ئولتۇرغۇزۇش) دەپ ئاتىلىدۇ.

پاشۇيە - پەقەت ئىسسىق سۇ ياكى بۇغداي كېپىكى، ئاق لەيلىگۈل، بىنەپشە گۈلى، بابۇنە، سۆگەت يوپۇرمىقى قاتارلىق دورىلاردىن بىر ياكى بىر قانچىسىنى سۇغا چىلاپ قويۇپ قاينىتىپ قول كۆيىمگۈدەك بولغاندا بىمارنىڭ پۇتىنى تىزىغىچە چىلاپ بېرىش پاشۇيە (دورا قاينىتىلمىسىدا پۇتىنى بۇيۇش) دەپ ئاتىلىدۇ. پاشۇيە ئىسسىقتىن بولغان قىزىتمىلاردا باش ئاغرىش ۋە باش تەرەپكە بۇخاراتنىڭ ئۆرلىشىنى پەسەيتىشى ئۈچۈن ئىشلىتىلىدۇ. پاشۇيە قىلغان ۋاقىتتا بىمارنىڭ بېشىغا تەككىيە قويۇپ ئېغىزىمان تەرەپكە مايلىراق تۇتۇپ بېرىش، يۈزنى نىقابلاش كېرەك. يەنى سۇنىڭ ھورى مېڭىگە يېتىپ بارماسلىق كېرەك. چۈنكى سۇنىڭ ھورى مېڭىگە يېتىپ بېرىش بىلەن بەزىلەردە ئەقلى ئېلىشىش ۋە خەفەقان (بۈرەك قوزغىلىش) ئەھۋاللىرى كۆرۈلۈپ قالىدۇ.

## ئورتاقلىققا ئىگە نۇسخىلار

شۇمۇم (پۇرتىلما) نۇسخىسى ئىسسىقتىن بولغان كېسەللىكلەر ئۈچۈن پايدىلىق. ئاق سەندەلنى ئېزىپ يۇمىخاقسۇت كۆكسىنىڭ سۈيى ۋە قىزىلگۈل ئەرقىگە ئارىلاشتۇرۇپ پۇرتىلىدۇ. ئەگەر لەخلەخە (سۇيۇق پۇرتىلما) قىلىپ (يەنى بۇ دورىلارنى ئىدىشقا سېلىپ پۇرتىلىدىغان پۇرتىلما) قىلىپ تەييارلانسا تېخىمۇ ياخشى بولىدۇ. ئەگەر بىماردا ئۇيقۇ-سىزلىق بولسا سىركە ئارىلاشتۇرماسلىق لازىم. ئەگەر ھازارەت بەك زىيادە بولسا بۇ نۇسخىغا كاپۇر قوشۇلىدۇ. تەرخەمەكنى يالپاقلاپ ۋە باشقا سوغۇق مېۋىلەر ۋە سوغۇق تەبىئەتلىك گۈللەرنى پۇراشمۇ ناھايىتى پايدىلىقتۇر. ئەگەر بىمارغا يۇمىخاقسۇتنىڭ پۇرىقى ياقمىسا ئۇنىڭ ئورنىغا تاۋۇز ياكى پىشقان قاپاقنىڭ سۈيى ئىشلىتىلسە بولىدۇ.

پۇرتىلما (شۇمۇم). بۇ سوغۇقتىن بولغان كېسەللىكلەر ئۈچۈن پايدىلىق. تەركىبى: ئىپار، ئەنبەر، دارچىن، قۇندۇز قەھرى، قەلمەپۇر، زەپەر، سىياھ دانە. ئۇلاردىن زۆرۈرىيەتكە مۇۋاپىق ئېلىپ ئىشلىتىلسە بولىدۇ.

سوغۇق بۇرۇن تېمىتىلمىسى (سوئوت بارىد) مېڭىنىڭ قۇرۇق ئىسسىقتىن بولغان كېسەللىكلىرى ئۈچۈن پايدىلىق. تەركىبى: ئوسۇڭنىڭ سۈيى، نېلۇپەر يېغى ھەربىرى بىر ھەسسە، قىز بالا ئىمىتىۋاتقان ئايالنىڭ سۈتى ئىككى ھەسسە، دورىلارنى ئارىلاشتۇرۇپ، سەئوت تەييارلاپ ئىشلىتىلىدۇ. ئەگەر نىلۇپەر يېغىنىڭ ئورنىغا قاپاق يېغى ياكى بادام يېغى قوشۇلسا ناھايىتى پايدىلىق. ئەگەر بىمارنىڭ ئۇيقۇسى كەلمىسە خەشخاش يېغى ھەممىدىن ياخشىدۇر. بۇرۇن تېمىتىلمىسى (سەئوت) نۇسخىسى مېڭىنىڭ ھۆل سوغۇق كېسەللىكلىرى ئۈچۈن پايدىلىق. تەركىبى: سەبىرى، مورمەك-كى، كۇندۇز، رۇسۇت (ھوزىزى مەككى)، قۇندۇز قەھرى، زەپەر قاتارلىقلارنى رەبھان ياكى مەرزەنجۇش سۈيى ياكى خالىس سۇدا ئېزىپ سوئوت تەييارلاپ ئىشلىتىلىدۇ. نوپۇخ (بۇرۇن پۈركەتمىسى). نۇسخىسى: سەكتە



كېسەللىكلەرنى ھوشغا كەلتۈرىدۇ. مېگننىڭ توسالغۇ (سۇددە) لىرىنى ئاچىدۇ. كۈندۈش، كات ھىندى قاتارلىقلارنى سوقۇپ تاسقاپ بۇرۇنغا پۈركىلىدۇ.

ۋەجۇر (گال تېمىتلىمىسى نۇسخىسى): ياللارنىڭ تۇتقاقلق كېسىلى ئۈچۈن پايدىلىق. يالپۇز، قۇندوز قەھرى، زىرە كىرمانى. ئۈچىنى باراۋەر مىقداردا ئېلىپ سۈتتە ئېرىتىپ گالغا تېمىتلىدۇ.

يەنە بىر ۋەجۇر (گال تېمىتلىمىسى) نۇسخىسى: سەرئى كېسىلى بىلەن ئاغرىغان بىمارلارنى ھوشغا كەلتۈرىدۇ. تەركىبى: ھىڭ، قۇندۇز قەھرىنى ھەسەللىك سىركەنجۈنل ئېرىتىپ گالغا تېمىتلىدۇ.

چىش پاراشوكى (سونۇن) نۇسخىسى: چىش مىدىرلاپ قېلىشقا پايدىلىق. تەركىبى: سۆرۈنجان، قەلەمپۇر، سەئىدى كۇفى، قاقىلە، سېرىق ھېلىلە، پوستى ئاق سەندەل، قىزىلگۈل باراۋەر ۋەزىندە ئېلىپ سوقۇپ، تاسقاپ ئىشلىتىلىدۇ. ئەگەر بەدەندە ھارارەت بولسا قەلەمپۇر قوشۇلمىسا بولىدۇ. قونۇر (قۇلاق تېمىتلىمىسى) نۇسخىسى: ئىسسىقتىن بولغان قۇلاق ئاغرىقى ئۈچۈن پايدىلىق. گۈل يېغى 18 مىللىلىتىر، بادام يېغى 7 گرام، ئۈزۈم سىركىسى 26 مىللىلىتىر. يۇقىرىقى ئۈچ خىل دورىنى ئارىلاشتۇرۇپ، يېنىك ئوت بىلەن قاينىتىپ، سىركە پارچىلىنىپ پەقەت ياغ قېلىپقالغاندىن كېيىن ئېلىپ، ئىلمان ھالدا ئازغىنە قۇلاققا تېمىتلىدۇ. ئەگەر ئاغرىق زىيادە بولسا ئازراق ئەپيۈن ئارىلاشتۇرۇلىدۇ.

يەنە بىر قوتۇر نۇسخىسى: تاناسىل ئەزانىڭ يارىسى ۋە سۈيدۈكنىڭ كۈيۈشۈپ كېلىشىگە پايدىلىق. تەركىبى: ئۇيا كۈندۈز، ئەنزوروت، ئەرەب يېلىمى، نىشاستە، خۇنسىياۋشان قاتارلىقلاردىن باراۋەر مىقداردا ئېلىپ سۈ-قۇپ، تاسقاپ، قىز بالا ئېمىتۋاتقان ئايالنىڭ سۈتىدە ئېرىتىپ سۈيدۈك يولىغا تېمىتلىدۇ.

نوتۇل (يۇيۇلما) ( I ): ئويقۇ كەلتۈرىدۇ. ئىسسىقتىن بولغان سە-سام ئۈچۈن پايدىلىق. تەركىبى: بىنەبشە، ئوسۇڭ ئۇرۇقى ھەر بىرى 6 گرام، پوستى خەشخاش، قىزىلگۈل، نېلۇپەر، كۆك قاپاقنىڭ سىرتقى پوستى، بابۇنە ھەر بىرى 36 گرام، ئارپا ئۇنى 150 گرام. ھەممە دورىلارنى 5

كلوگرام سۇدا قاينىتىپ، نوتۇل تەييارلاپ ئىشلىتىلىدۇ. يەنە بىر نوتۇل ( II ): باشنىڭ سوغۇقتىن بولغان كېسەللىكلىرى ئۈچۈن پايدىلىق. بابۇنە، ئىككىلىملىك، ياۋا پىننە (نامام)، مەرزەنجۇش، بەرەنجاسەپ، يالپۇز غاردەزى-خى يوپۇرمىقى تامام دورىلارنى باراۋەر ۋەزىندە ئېلىپ سودا قاينىتىپ، ئىلمان ھالەتتە باشقا قويۇلىدۇ، ھورى دىماغقا يەتكۈزۈلىدۇ. ئەسكەرتىش: مېڭىنىڭ ئىسسىقتىن بولغان كېسەللىكلىرىدە ئومۇمىي تازىلىقنى تەنقىيە قىلغاندىن كېيىن، نوتۇل ئىشلىتىلسە بولىدۇ. نوتۇل ( III ) ئەزالاردىن يەلنى تارقىتىدۇ. بابۇنە، ئىككىلىملىك، كەرەپشە، بەدىيان، كەرەپشە ئورۇقى، زىرە گېرمانى، مەرزەنجۇش، سېرىقچىچەك، يالپۇزلاردىن (مۇۋاپىق مىقداردا) ئېلىپ سۇدا قاينىتىپ نوتۇل قىلىنىدۇ. ئەگەر بۇ نوتۇلنى ۋاننا قىلىپ ئىشلەتسە ئۈنۈمى تېخىمۇ ياخشى بولىدۇ. ئەگەر بۇ دورىلار بىلەن ھورد-ئىلسا (ھورداق قىلسا) يەلدىن بولغان باش ئاغرىقىغا شىپا بولىدۇ.

قۇرۇق كەماد (ئىسسىق ئۆتكۈزۈش) نۇسخىسى: ئەزالاردىن يەلنى تارقىتىدۇ. تەركىبى: تېرىق بىلەن تۇزنى خالتىغا سېلىپ ئىسسىتىپ بەدەنگە ئىسسىق ئۆتكۈزۈلىدۇ. قۇم ياكى كېپەكنى خالتىغا سېلىپ ئىسسىتىپ ياكى خىشى ئىسسىتىپ ئىسسىق ئۆتكۈزۈش مۇشۇ تەسىرنى بېرىدۇ.

ھۆل كىماد (ئىسسىق تېگىشىش) نۇسخىسى: ئەزالارنى يۇمشىتىدۇ. بۇ ئاغرىق پەسەيتىدۇ. بىنەپشە، بابۇنە، سېرىقچىچەك ئورۇقى ئۈچىنى قاينىتىپ سۈزۈپ، سۈيىنى ئۆچكە ياكى كالىنىڭ سۇيدۇك خالتىسىغا سېلىپ ئىسسىق پېتى ئەزالارغا تېگىلىدۇ. ئەگەر بۇ دورا سۈيىنى بولۇتقا ئىچكۈزۈپ ئىسسىق ئۆتكۈزۈلسە ياخشى ئۈنۈم بېرىدۇ.

تەدىمىن (ياغلاش)، تەمىرخ (سۇۋالىملار) كوھەل (سۈرمىلەر) زەرەر (قۇرۇق پۈركۈمىلەر) لەرنىڭ ھەممىسى ئۆز ئورنىدا يېزىلدى ھەركېسەلدە زۆرۈرىيەتكە مۇۋاپىق ئىشلىتىلسە بولىدۇ.

بوخور (ئىسرىق نۇسخىسى): مېڭىنى قۇۋۋەتلەپ، زېھنى كۈچىنى ئاشۇرىدۇ. خەفەقان (يۈرەك قوزغىلىش)، غىشى (ئايلنىشى)، سېزىملار (ئىچكى تاشقى سىزىم) ئاجزىلىق ئۈچۈن پايدىلىق. تەركىبى: ئېگىر، قۇستە شېرىن، ئاق سەندەل ھەرىرى ئۈچ گرام، ئىپار، كاپۇر ھەرىرى 1.5 گرام،

سوقۇپ، تاسقاپ قىزىلگۈل ئەرقىدە خېمىر قىلىپ كۆمىلاچ ياسىلىدۇ ۋە ئېھتىياجغا مۇۋاپىق ئېلىپ چۇغنىڭ ئۈستىگە تاشلاپ ئىسرىقلىنىدۇ. يەنە بىر ئىسرىق نۇسخىسى: تەر كەلتۈرىدۇ. كۆپرەك ئىشلەتكەندە بەلغىمى سەپرادىن بولغان قىزىتما (تەب غەيرە خالىس) ۋە بەلغىمى قىزىتىد. لارنى يىراقلاشتۇرىدۇ. دورىنى ماددىنى پىشۇرۇپ بولغاندىن كېيىن ئىشلەتتىش لازىم. تەركىبى: بەدىيان يىلتىزىنىڭ پوستى، بەدىيان بۇ ئىككى دورىنى ئىسرىقداغنا سېلىپ، بەدەننى رەخت بىلەن ئوراپ، تەر كەلگۈچە ئىسرىقلىنىدۇ.

خلا (سوۋالما)، زىماد (چىپىلما)، ھۆقنە (كلزما) فەتىلە (پىلىكۈچ) شافە (شامچە) ھومۇل (ھەمەلچە) زەرور (پۈركۈلە) قاتارلىقلارنى كېسەلنىڭ مىزاجىنى تونۇپ ھاجەتكە مۇۋاپىق ئىشلىسە بولىدۇ. بۇلارنىڭ ھەرىدەرى كېسەللىك قىسمىدا يېزىلىدۇ.

ئابزەن (دورا قاينىتىلمىسىدا ئولتۇرۇش) نۇسخىسى: بەدەننىڭ قۇرۇق-لۇقىنى يىراقلاشتۇرىدۇ. جۈدەتكۈچى قىزىتما ئۈچۈن پايدىلىق. تەركىبى: قاپاق، تەرخەمەك، سېمىزئوت، ئوسۇڭ، تاۋۇز، نېلۈپەر، گۈل بىنەپشە، ئاقلانغان ئارپا قاتارلىقلارنىڭ تامامىسىنى ياكى ئۇلاردىن تېپىلغانلىرىنى ئېلىپ سۇدا قاينىتىپ بىر چوڭ قاچىغا، يەنى بىمار گېلىغىچە دورا قاينىتىل-مىسىدا ئولتۇرالغۇدەك) قويۇپ، ئۇنىڭدا بىمار ئولتۇرغۇزۇلىدۇ. بىر سائەت ئولتۇرغۇزغاندىن كېيىن چىقىرىپ بىنەپشە يېغى ياكى قاپاق يېغى بىلەن بەدەن ياغلىنىدۇ. ئابزەننىڭ بۇنىڭدىن باشقا نۇسخىلىرى ھەربىر كېسەلگە خاس بولۇپ، شۇ كېسەللەرنىڭ بايانىدا يېزىلىدۇ.

پاشۇيە (دورا قاينىتىلمىسىدا پۇتنى يۇيۇش) سوغۇق ماددىنى سۈمۈرۈش ئۈچۈن ناھايىتى پايدىلىق. ئۇنىڭ ئۇسۇلى بايان قىلىنىپ بولدى. پاشۇيە قىلغان ۋاقىتتا قولنىمۇ سۇغا چىلاپ بېرىش ناھايىتى پايدىلىق. ئىزاھات: پاقالچەقنى باغلاش، ئالىقان ۋە تاپاننى موجۇش باش قىسمىدىن ماددىنى سۈمۈرۈش ئۈچۈن پاشۇيەنىڭ ئورنىنى باسالايدۇ. بەلكى بەزى ۋاقىتلاردا پاشۇيەدىنمۇ زىيادە پايدىلىق، لېكىن پۇتنى چوڭ يوتىدىن باشلاپ باغلاش، يەشكەن چاغدا پۇت تەرەپتىن ئېچىش ھەمدە

ئاچقان ۋاقىتتا پۇت ئىسسىق سۇغا چىلاپ بېرىلىدۇ. بۇنداق قىلغاندا سۈمۈرۈلگەن بۇخاراتنىڭ باش تەرەپكە قايتىپ بېرىشنىڭ ئالدىنى ئالغىلى بولىدۇ.

## قان ئېلىش

قان ئېلىش تولۇق ئىستىفراغ (ئىستىفراغى كۈللى) دۇر. تولۇق ئىستىفراغ دەپ ئېيتىشتىكى مەقسەت، بۇنىڭ ھەربىر خىلىت چىقىدۇ. چۈنكى قاندا باشقا خىلىتلارمۇ ئارىلىشىپ تۇرغان بولىدۇ. يەنى قان تومۇرلاردا قان بولغىنىغا ئوخشاش سەپرا، بەلغەم، سەۋدامۇ قان بىلەن بىللە قوشۇلۇپ تۇرغان بولىدۇ. قاچانكى قان ئېلىنسا، قان تومۇرلاردا نېمە بولسا ئۇ چوقۇم چىقىدۇ. خۇسۇسەن قان خىلىتى زىيادىرەك چىقىدۇ، باشقا خىلىتلار ئازراق چىقىدۇ. قان ئېلىشتىن ئۆزگە تەنقىيەنىڭ باشقا ئۇسۇللىرى مەسىلەن، مۇسەل بېرىش، قۇستۇرۇشلارمۇ بۇ داۋالاش ئۈنۈمىنى بېرەلمەيدۇ.

قان ئېلىش بىر قانچە ۋەجىدىن ھەممىدىن ياخشى ئىستىفراغ (ئومۇ-مى بەدەنلىك سۈرۈپ چىقىرىش) دەپ قارار قىلىندى. بۇلاردىن بىرى: قان ئالغاندا تامامى خىلىتىنى، تەنقىيە (تازىلاش) قىلغىلى بولىدۇ. بۇ يۇقىرىدا بايان قىلىنىپ بولدى.

ئىككىنچى: قان ئېلىش ئىختىيارىي سۇغۇرتا (ئومۇمىي بەدەنلىك تازىلاش) دۇر، يەنى ھەرقانداق ۋاقىتتا قان ئالغاندا، قان بۇزۇلغانلىقى مەلۇم بولمىسا (ياكى قان ئالغاندا بىرەر دىشۋارلىق بولۇپ قالسا) تېزدىن توختىتىش ۋالغىلى بولىدۇ. بۇنىڭ ئەكسىچە ئەگەر مۇسەل (سۈرگە دورىسى) سۈرگە ئىچكۈزۈپ كۆزلەنمىگەن غەيرىي تەبىئىي خىلىت (يەنى بەدەندىن چىقىرىپ تاشلاشقا تېگىشلىك بولمىغان ماددا) چىقىپ كەتكىلى تۇرسا، ئۇنى مۇسەل ئۆزىنىڭ سۈرۈش تەسىرىنى (ئەمىلىنى) كۆرسىتىپ بولۇشتىن ئىلگىرى توختىتىۋالغىلى بولمايدۇ. ئەگەر مۇسەل ئۆزىنىڭ تەسىرىنى (ئەمىلىنى) كۆرسىتىشتىن ئىلگىرى توختىتىۋېتىلسە، بەدەنگە نۇقسان (زىيان) يېتىدۇ. ئۈچىنچى: قان ئېلىش ئۈچۈن ماددىنى پىشۇرۇشنىڭ زۆرۈرىيىتى يوق. بۇنىڭ ئەكسىچە باشقا تەنقىيە (تازىلاش) لاردا تەنقىيەدىن ئاۋۋال

كېسەللىك ماددىسىنى پىشۇرۇش شەرت.

تۆتىنچى: قان ئېلىش پەقەت ئون ئىككى ياشتىن كىچىكلەرگە مەنئى قىلىندۇ. 12 ياشتىن چوڭ بارلىق ياشتىكىلەرگە قان ئېلىشقا توسالغۇ بولىدىغان بىرەر سەۋەب بولمىسا (مەسىلەن، زىيادە سوغۇق مزاج بولمىسا ياكى قاتتىق سوغۇق پەسىل بولمىسا) مۇۋاپىق كېلىدۇ. بۇنىڭ ئەكسىچە لوڭقا قويۇش ئاتىمىشتىن ئاشقان كىشىلەرگە مەنئى قىلىندۇ.

پايدىلىنىش: بەزىدە قان خىلىتى غەلبە قىلغانلىقى ئېنىقلىنىپ قان ئېلىنىدۇ. ئەگەر قان ئازراق ئېلىنسا بۇ سەۋەبتىن ماددا (كېسەللەر ماددىسى) ھەرىكەتكە كېلىپ قىزىتمىنى پەيدا قىلىدۇ. بۇنداق ۋاقىتتا دەرھال قان ئېلىش لازىم. ئوخشاشلا قانداق ۋاقىتتا سۈرگە دورىسى (مۇسەل) بېرىلىپ تەسىرنى كۆرسەتمىسە، شۇنداقلا مېڭە ۋە يۈرەككىچە ئۇنىڭ زىيىنى يېتىپ بېرىپ بىئاراملىق ۋە ھوشىدىن كېتىشىنى كەلتۈرۈپ چىقارسا، دەرھال قان ئېلىش لازىم. لېكىن ئەگەر بىمار زەھەرلەنگەن بولسا ياكى زەھەرلىك ھاشاراتلار چىقىۋالغان بولسا قان ئالماسلىق لازىم. ئەگەر جەررارە دەپ ئاتىلىدىغان چايان چىقىۋالغان بولسا چوقۇم قان ئېلىش لازىم (جەررارە چاياننىڭ بىر تۈرى بولۇپ، ماڭغان ۋاقىتتا قۇيرۇقىنى سۆرەپ ماڭىدۇ. ئۇنىڭ روشەن ئالاھىدىلىكى ئەگەر ئۇ بىرەرسىنى چىقىۋالسا، بەدەننىڭ تەر تۆشۈكچىلىرىدىن قان ئېقىشقا باشلايدۇ). كۆپىنچە تېۋىپلار چۇما (تائۇن) كېسىلىدە قان ئېلىشنى مەنئى قىلدى. لېكىن تەجرىبىلەردىن ئايان بولدى. كى، ئەگەر بىمارنىڭ بەدىنىدە قان كۆپ بولۇپ چۇما پەيدا قىلغان زەھەرلىك ماددا رەئىسى ئەزالارغىچە تەسىر قىلغان بولسا (چۇما زەھىرىنىڭ رەئىسى ئەزالارغىچە تەسىر قىلغانلىقىنىڭ ئالامىتى ئۇقىل ئېلىشىش، ئاجىز-لاپ كېتىش، ئايلىنىپ كېتىش ۋە مۇشۇنىڭغا ئوخشايدىغان باشقا قوشۇمچە ئالامەتلەر پەيدا بولىدۇ)، چوقۇم قان ئېلىش لازىم.

قان ئېلىنىدىغان ۋاقىت ۋە قانداق كىشىلەردىن قان ئېلىشقا بولىدىغانلىقى، قانداق كىشىلەردىن قان ئېلىشقا بولمايدىغانلىقىغا ئالاقىدار بايانلار چوڭ كىتابلاردا يېزىلدى. بەزى تېۋىپلار قان ئېلىشنى مۇتلەق مەنئى قىلىدۇ. ئۇلارنىڭ سۆزى كىشىنى قايىل قىلالمايدۇ.

قان ئېلىشقا ئالاقىدار زۆرۈر بولغان چاقىرىقلار تۆۋەندە بايان قىلىنىدۇ.  
يەنى قانداق ئادەمدە قان ئالغاندا ئايلىنىپ كېتىدىغان ئەھۋال بولسا، قان  
ئېلىشتىن ئىلگىرى لىمون شەرىپىتى، ئاچچىق ئانار شەرىپىتىگە ئوخشاش  
دورلارنى قىزىلگۈل ئەرمەگىگە ئارىلاشتۇرۇپ ئىستېمال قىلدۇرۇلىدۇ. يەنە  
بىر چارە، ئازراق ئاققاندىن كېيىن قاناش ئورنىغا كۆرسەتكۈچ بارماقنى  
قويۇۋېلىپ قاننى توختىتىپ، بىمارنى ئازراق ئارام ئالدۇرۇۋالغاندىن كېيىن  
قاناش ئورنىدىن (زەخمىدىن) بارماقنى كۆتۈرۈپ، يەنە ئازراق قان چىققاندا  
دىن كېيىن بارماقنى يەنە قويۇۋېلىپ قان توختىتىۋېلىنىدۇ. دېمەك، ئىككى  
- ئۈچ قېتىم ئارام ئالدۇرۇپ قان ئېلىنىدۇ. مۇشۇنداق قىلغاندا ئومۇمەن  
ئايلىنىپ كېتىش ئەھۋالى كۆرۈلمەيدۇ. ئەگەر قان ئېلىپ بولغاندىن كېيىن  
ئايلىنىپ كېتىش ئەھۋالى كۆرۈلسە، ئايلىنىپ كېتىشى داۋالاشتا ھەممىدىن  
ياخشىسى توخۇننىڭ پېيىنى بىمارنىڭ گېلىغا سېلىپ قۇستۇرۇش، شۇنداقلا  
داۋائىلىشىشنى سۇدا ئېرىتىپ گالغا تېمىتىشقا ئوخشاش ئۇسۇللار مەشھۇر  
بولۇپ، قوللىنىلسا بولىدۇ.

قان ئېلىنىدىغان كۈنى بىمارغا سىڭىشى تەس بولغان غىزالار بېرىل-  
مەيدۇ. قان ئېلىپ بولغاندىن كېيىن ھەربىر ئادەمگە قەن ھالۋىسى ۋە  
قەلەمپۇر دەرىخى بويۇرمىقى يېگۈزىدىغان ئەھۋال كىشىلەر ئارىسىدا ئومۇم-  
لاشقان، شۇنىڭغا ئوخشاشلا بەزى بىلىمسىز تېۋىپلار قان ئېلىپ بولغاندىن  
كېيىن بەدەننى سوۋۇتقۇچى دورىلارنى ئىستېمال قىلدۇرىدۇ. بۇ ھەر ئىككى-  
سى توغرا ئەمەس. ئەگەر بىمار ئىسسىق مىزاج ئادەم بولسا، سوۋۇتقۇچى  
دورىلارنى ئىچكۈزسە بولىدۇ. چۈنكى قان خىلىتىدىن قالسا سەپرا خىلىتىمۇ  
غالب ئورۇندا تۇرغان بولسا، ئۇنى پەسەيتىدۇ، ئەمما مىزاجى سوغۇق بولسا  
ئىسسىق دورىلارنى بەرگەندە ئومۇمىي بەدەن قۇۋۋىتىنى كۈچەيتىدۇ، لېكىن  
زۆرۈرىيەتسىز ھېچقانداق نەرسە بېرىلمەيدۇ.

كۆپىنچە قان ئېلىنىدىغان تومۇرلار: قىيپال، ئەكەل، باسلىق، ھەي-  
لىول زىرا، ئۆسەيلىم، ئەپتى، سافىن، ئەرقىنسا، مابەز، چاھارەگ قاتارلىق-  
لاردىن ئىبارەت.

قىيپال تومۇرنى سەرارو تومۇرى دەپمۇ ئاتايدۇ. بۇ تومۇر باش بارماق

ئۇدۇلى، جەينەك بوغۇمنىڭ ئىچكى قىسمىغا جايلاشقان بولۇپ، بۇ تومۇر-  
دىن قان ئېلىش باش ۋە ئېغىز كېسەللىكلىرى ئۈچۈن پايدىلىقتۇر.  
ئەكھەل تومۇر: بۇ يەتتە ئەزا ۋە بەدەن دېڭىزى دەپمۇ ئاتىلىدۇ. بۇ  
كۆرسەتكۈچ بارماق ئۇدۇلى، جەينەك بوغۇمنىڭ ئىچكى قىسمىغا جايلاش-  
قان. ئۇنىڭدىن قان ئېلىش بارلىق كېسەللىكلەر ئۈچۈن پايدىلىق.

باسلىق تومۇرى: بۇ تومۇر ئوتتۇرا بارماق ئۇدۇلى جەينەك بوغۇمنىڭ  
ئىچكى قىسمىغا جايلاشقان بولۇپ، ئۇنىڭدىن قان ئېلىش گەدەننىڭ تۆۋەن-  
كى قىسمىدا ۋە پۇتلاردا كۆرۈلىدىغان كېسەللىكلەر ئۈچۈن پايدىلىق.  
ئايدىڭلاشتۇرۇۋېلىش كېرەككى، بۇ تومۇرنىڭ ئاستىدا بىر قىزىل قان تومۇر  
بار. مەزكۇر ئورۇنغا بارماقنى قويغاندا سوقۇۋاتقانلىقىنى ھېس قىلغىلى  
بولىدۇ. بۇ قىزىل تومۇرنىڭ بىرىنچى بولۇپ بۇنىڭدىن تومۇر تۇتۇلىدۇ،  
شۇڭا باسلىق تومۇردىن ئېھتىيات بىلەن قان ئېلىش لازىم. ھەرگىز نەشتەر  
قىزىل قان تومۇرغىچە يېتىپ قالمىسۇن (قىزىل تومۇر كېسىلىپ كېتىپ  
قالسا، قاننى توختىتىش قىيىنغا چۈشىدۇ).

ھەيلىل زىرا: بۇ تومۇر بەزى ئادەملەرنىڭ قولىدا باسلىق تومۇرى  
بىلەن بەزى ئادەملەردە ئەكھەل تومۇرى بىلەن تۇتۇشۇپ كەتكەن بولىدۇ.  
ئۇنىڭدىن قان ئالغاندا، قىيپال تومۇردىن قان ئالغاندا كۆرۈلىدىغان پايدىلار  
بىلەن ئوخشاش بولىدۇ، لېكىن مۆلچەر ۋە تەدبىرلەر ئارقىلىق ئۇنىڭ  
پايدىسى باسلىق تومۇردىن قان ئالغاننىڭ پايدىسى بىلەن يېقىن ئىكەنلىكى  
مەلۇم بولدى.

ئەپتى تومۇرى: بۇ تومۇر چىمەلتەك بارماق ئۇدۇلىدا بولۇپ، بۇ  
تومۇردىن قان ئېلىش قورساق بوشلىقى ئەزالىرى ۋە بەدەننىڭ تۆۋەنكى  
يېرىمىنىڭ كېسەللىكلىرى ئۈچۈن پايدىلىق.

ئۈسەيلىم: «ئەفئەل» ۋەزنى بويىچە ئەسلىم تومۇرى دەپمۇ ئاتىلىدۇ.  
ئۈسەيلىم ئەسلىم سۆزىنىڭ كىچىكلىتىلمىسى بولۇپ (يەنى گىرامماتىكا  
قائىدىسى بويىچە ئەسلىم سۆزىنىڭ كىچىكلىتىلگەن ھالىتى ئۈسەيلىم بول-  
دۇ). بۇ تومۇر ئەپتى تومۇر بىلەن تۇتۇشۇپ كەتكەن بولىدۇ. گويا ئەپتى  
تومۇرنىڭ بىر شېخىدە كلا. ئۇ نامسىز بارماق بىلەن چىمەلتەك بارماقنىڭ

ئوتتۇرىسىدا بولۇپ بۇ ئورۇندىن قان ئېلىنىدۇ. بۇ تومۇردىن قان ئالغاندىن كېيىن قولىنى ئىسسىق سۇغا چىلاپ بېرىش كېرەك. ئوڭ قولىدىكى ئۈسەيلىم تومۇردىن قان ئېلىش تال كېسەللىكلىرى ئۈچۈن پايدىلىق. ئۆپكە كېسەللىكلىرىدە قايسى تەرەپتىكى تومۇردىن قان ئېلىنسا بولۇپىرىدۇ. چۈنكى مۇشۇ تومۇر ئارقىلىق جىگەر ۋە يۈرەككە قان بارىدۇ. شۇڭا قاننى كۆپ ئالماسلىق لازىم.

ساقىن تومۇرى: بۇ تومۇر ئوشۇق ۋە پاقالچاق ساھەسى پۇت بارمىقىنىڭ باراۋىرىدە جايلاشقان بولۇپ، بۇنىڭدىن قان ئېلىش ھېيىزى رانلاشتۇرىدۇ. يوتاء، ئورۇق بېزى، نەسلىلىنىش ئەزاسىدىكى قىچىشىش ۋە يارىلار ئۈچۈن پايدىلىق. ماددىنى باش قىسمىدىن تۆۋەنكى تەرەپكە تارتىدۇ. مابەز تومۇرى: بۇ تىز بوغۇمنىڭ ئىچكى ئويىمىغا جايلاشقان بولۇپ، قورساق بوشلۇقى ئەزالىرى كېسەللىكلىرى، ئېغىزما، مەقئەت، بوۋاسىر (گېمورروي)، بالىياتقۇ ئاغرىقلىرى ئۈچۈن ساقىن تومۇردىنمۇ زىيادە پايدىلىق بولىدۇ.

ئەرەقنىنسا: بۇ بىر تورسىمان تومۇر بولۇپ، پۇتنى چەككەندە ئوبدان مەلۇم بولىدۇ. ئەگەر پۇتنى باغلىغاندا پاقالچاق ساھەسىدىن تېپىلسا، بەك ياخشى. ئەگەر ئۇنداق بولمىسا پوت دۈمبىسىدە چىمەلتەك بارماق بىلەن نامسىز بارماق ئارقىدىن قان ئېلىنسا بولىدۇ. بۇ تومۇردىن قان ئېلىش ئولتۇرغۇچى نېرۋا ئاغرىقى كېسىلى ئۈچۈن پايدىلىق بولۇپ، ئۇنىڭ پايدىسى ساقىن تومۇردىن قان ئېلىشنىڭ پايدىسىغا يېقىن كېلىدۇ.

چاھاررە: بۇ تۆت تومۇر دېگەنلىك بولۇپ، بۇنىڭدىن ئىككىسى تۆۋەنكى كالىپۇكتا، ئىككىسى يۇقىرىقى كالىپۇكتا. بۇ قان تومۇرلاردىن يۇمىلاق باشلىق نەشتەر ئارقىلىق كالىپۇكنىڭ ئىچكى قىسمىدىن قان ئېلىنىدۇ. بۇ تومۇرلاردىن قان ئېلىش ئېغىز ۋە چىش مىلىكى كېسەللىكلىرى ئۈچۈن پايدىلىق.

يۇقىرىقى تومۇرلاردىن باشقا تىلنىڭ ئاستى، بۇرۇن ئۇچى، قۇلاقنىڭ ئارقىسى، كۆز بۇرجىكى قاتارلىق ئورۇنلاردىمۇ قان ئېلىنىدىغان تومۇرلار بار بولۇپ، بۇلاردىن قان ئېلىش نىسبەتەن ئاز بولىدۇ. شۇڭا ئۇلار



تەپسلىي بايان قىلىنمىدى.

پايدىلىنىش: نەشتەرنىڭ قىزىل قان تومۇرلارغىچە يېتىپ بېرىپ قالغانلىقىنىڭ ئالامىتى قاننىڭ شوخ، قىزىل ۋە توختاپ - توختاپ چىقىش ۋە يۈرەك سېلىشنىڭ جىددىي كۆرۈلۈشىدىن ئىبارەت بولۇپ، بۇنداق ئەھۋالدا قان تومۇرنى باش بارماق بىلەن تېزدىن بېسىۋېلىش ھەمدە چاپلاشتۇرغۇچى دورىلارنى تېڭىپ ئۈستىدىن ساكا بىلەن مەزمۇت تېڭىۋېتىلىدۇ ھەمدە قولىنى ئىگىزرەك تەككىگە قويۇپ قەتئىي مىدىرلاتمايدۇ. مۇشۇ تەرىقىدە 10 كۈن تېڭىپ قويىلىدۇ. ئوندىن كېيىن ئاستا يېشىپ قايتا تېڭىپ قويۇلىدۇ ياكى يارا ساقايغانلىقىنىڭ ئىشەنچىسى تۇغۇلغانغا قەدەر تېڭىپ قويۇلىدۇ ھەمدە بۇ جەرياندا بەدەننىڭ تەبىئەت كۈچىنى مۇھاپىزەت قىلىش يەنى قەۋزىيەت بولۇپ قېلىشتىنمۇ، ئىچى سۈرۈپ كېتىشتىنمۇ ساقلىنىش لازىم.

چاپلاشتۇرغۇچى دورا رېتسىپى: خۇنسىياۋشان، ئەنزىرۇت، ئالتۇن زەر - نەخ، زەمچە، ئاقاقىيا، ئانارگۈلى، سەبىرى، كۈندۈر ھەربىرسى 3 گرام، ئەرەب يېلىمى 6 گرام، تامامى دورىلارنى سوقۇپ يىپەك رەختتىن ئۆتكۈزۈپ، تۇخۇمنىڭ ئېقى بىلەن خېمىر قىلىپ، توشقاننىڭ يۇڭى ياكى ئۆمۈچۈك - نىڭ تورىنى پاكىزلاپ ئۇنىڭغا يۇقتۇرۇپ يارا تېڭىۋېتىلىدۇ. قول - پۇتىنى باغلاپ، نەپەسنى ئاستا ئالدۇرغاندا قاننىڭ مەزكۇر ئورۇنغا مايىل بولۇپ كۆپ كېلىشنىڭ ئالدى ئېلىنىدۇ.

### شەخەك قويۇش ۋە زۇلۇك تېڭىش

شەخەك قويۇش ۋە زۇلۇك تېڭىش بالىلارغا نىسبەتەن قان ئېلىشنىڭ ئورنىنى باسىدۇ. لېكىن زۆرۈر بولمىسا قوللانماسلىق لازىم. ئاتىمىش ياشتىن ئاشقانلارغا شەخەك قويۇش مەنىنى قىلىنىدىغانلىقى ئىلگىرى بايان قىلىندى. بۇندىن باشقا، ئىككى ياشقا توشمىغان بالىلاردىنمۇ قان ئېلىش مەنىنى قىلىنىدۇ. ياخشىسى ئاينىڭ 14 - 15 - كۈنلىرى شەخەك قويماسلىق لازىم. شەخەك قويۇشقا ئەڭ مۇۋاپىق ۋاقىت ئاينىڭ 16 -، 17 - كۈنلىرى بولۇپ، ئۈچ سائەتنى ئۆتكۈزۈۋېتىپ، يەنە بىر قېتىم شەخەك قويسا ياخشى بولىدۇ.

مۇنچىدىن چىققاندىن كېيىنمۇ شەخەك قويۇشقا بولمايدۇ، لېكىن قان قويۇلۇپ قالغان بېمارلارغا نىسبەتەن مۇنچىدىن چىقىپلا قان ئالماستىن، بەلكى بىر سائەت ئارام ئالغاندىن كېيىن شەخەك قويۇلسا بولىدۇ. ئەگەر ئەزالارغا ماددا يىغىلغان بولۇپ مىقدارى كۆپ بولسا، قان ئالماي تۇرۇپ مەزكۇر ئەزانى تەنقىيە قىلىش ئۇسۇلىنى قوللانماسلىق لازىم. يەنى شەخەك قويۇش ۋە باشقىلارنى قىلماسلىق لازىم.

گەدەنگە شەخەك قويۇش مېڭىنى تەنقىيە قىلىدۇ. بەلكى گەدەنگە شەخەك قويۇش ئەكھەل تومۇردىن قان ئالغان بىلەن باراۋەر بولىدۇ. لېكىن گەدەنگە شەخەك قويۇشتىن ئۈنۈتقاچلىق پەيدا بولىدۇ. شۇڭا گەدەننىڭ ئاستىغىراق شەخەك قويۇش لازىم. ئىككى تاغاقنىڭ ئوتتۇرىسىغا ھىجامەت قىلىش باسلىق تومۇردىن قان ئالغاننىڭ ئورنىنى باسالايدۇ. لېكىن بۇ ئاشقازانغا زىيان يەتكۈزىدۇ، يۈرەك قوزغىلىش (خەفەقان) نى پەيدا قىلىپ قويىدۇ. شۇڭا نىسبەتەن ئۈستىگىرەك شەخەك قويۇش كېرەك. پاقالچاققا شەخەك قويۇش ساپىن تومۇردىن قان ئېلىشنىڭ ئورنىنى باسالايدۇ. تىلماي شەخەك قويۇش كېسەللىك ماددىسىنى سۈمۈرۈش ئۈچۈن ئېلىپ بېرىلىدۇ. كېسەللىك ماددىسىنى بىر تەرەپ قىلىدۇ. قايسى ئەزاغا ھىجامەت قويغىلى بولمىسا ۋە شەخەك قويۇشقا بەرداشلىق بېرەلمىسە، زۇلۇك قۇرتى ئىشلىتىش لازىم.

## پىشۇرغۇچى دورىلار

مۇنزىچىنىڭ لۇغەت مەنىسى «پىشۇرۇش» دېگەنلىك بولىدۇ، لېكىن تېبابەت ئىلمىنىڭ قارىشىچە مەلۇم بىر خىلنى پىشۇرۇش دېگەنلىك، خىلنىڭ قويۇق بەلغەم خىلنى نورمالسىز سەۋدا خىلنىڭ ئوخشاش قويۇق خىلنىڭ مۇنزىچى تەسىرىدە سۈيۈلدۈرۈش نورمالسىز سەپرا خىلنى ۋە سۈيۈق بەلغەم خىلنىڭ ئوخشاش سۈيۈق خىلنىڭ مۇنزىچى ئارقىلىق سۈيۈق قىسمىنى يوقىتىپ، قويۇق تەرەپكە مايىللاشتۇرۇش ئارقىلىق خىلنىڭ لارنىڭ قىيامىنى تەڭشەش تازىلاش (تەنقىيە) قىلغاندا، بەدەندىن ئاسانلار چىقىپ كېتەلەيدىغان ھالەتكە كەلتۈرۈش دېگەنلىك بولىدۇ.

سەپرا خىلىتى ئۆز زاتىدا ھەممە خىلىتلاردىن زىيادە سۇيۇق بولۇپ، ئۇ ئادەم بەدىنىدىن سىرتقا چىقىرىلغاندىن كېيىن قويۇلۇپ قالىدۇ. يەنى ئۇ ئىككىلەمچى بۇلغىنىش سەۋەبىدىن قويۇلۇپ قالغان بولىدۇ. خۇددى قان بەدەن سىرتىغا چىققاندىن كېيىن ئويۇپ قالغىنىغا ئوخشاش. بۇ قويۇلۇش گاز ھالەتتىكى سوغۇق ھاۋانىڭ تەسىرىدىن بولىدۇ. چۈنكى ماددىلارنىڭ سۇيۇلۇشىنىڭ سەۋەبى نورمال ئىسسىقلىق، قويۇلۇشنىڭ سەۋەبى سوغۇقلۇق بولىدۇ، مەيلى سوغۇقلۇق ئاز بولسىمۇ.

قان خىلىتىغا نىسبەتەن پىشۇرغۇچى دورا (مۇنزىچ) بېرىشنىڭ زۆرۈر-رىيىتى يوق، شۇڭا قاندىن بولغان قىزىتمىدا دەسلەپكى كۈنى قان ئېلىنىدۇ. ئەگەر باشقا خىلىت ئارىلاشقانلىقى سەۋەبىدىن قان بۇزۇلۇش كېلىپ چىققان بولسا، بۇنداق ۋاقىتتا ياخشى قايىسى خىلىت غەلبە قىلىپ قان خىلىتىغا قوشۇلغان بولسا، شۇ خىلىتنىڭ مۇۋاپىق مۇۋاپىق بېرىپ قان ئېلىنىدۇ. مۇشۇنداق قىلغاندا باشقا خىلىتمۇ پىشىپ (بەدەندىن چىقىپ كېتىش سالاھىيىتىگە ئىگە بولۇپ)، قان خىلىتىغا قوشۇلۇپ ئاسانلا چىقىپ كېتىدۇ. ئورگانىزم ھېچقانداق زىيانغا ئۇچرىمايدۇ. جۈملىدىن قان خىلىتىغا سەۋدا خىلىتى ئارىلاشقان بولسا، قان ئېلىشتىن ئىلگىرى مۇنزىچ بېرىپ ماددىنى پىشۇرۇش زۆرۈر.

نورمالسىز سەپرا خىلىتىنىڭ پىشۇرغۇچىسى تەركىبى: چىلان 7 دانە، گۈل بىنەپشە 7g، نېلۇپەر 7g، شاھتەرە 7g، كاسىنە ئۇرۇقى (چالا سوقۇلغان) 10g، چالا سوقۇلغان كاسىنە يىلتىزى 7g، خەمىكىدىن ئايرىدغان قىزىلگۈل 7g ئېلىنىدۇ. دورىلارنى ئىچىشكە مۇۋاپىق مىقداردىكى سوغۇق سۇغا بىر كېچە چىلاپ قويۇپ، ئوبدان ئارىلاشتۇرۇپ قايناتما ياكى چىلانما ھالەتتە سۈزۈپ ئىچكۈرۈلىدۇ ياكى سىركەنجىۋىل تەرەنجىگە ئوخشاش دورىلارنى قوشۇپ ئىستېمال قىلدۇرۇلسىمۇ بولىدۇ.

مەلۇم بىر دورا قايىسى خىلىتنى تەڭشىسە ئۇ ئوخشاشلا شۇ خىلىتنىڭ مۇنزىچى بولالايدۇ. مۇنزىچ دورىلاردا بىر قانچە ئالاھىدىلىك بولغانلىقى ئۈچۈن ئورنىدا ئايرىم بايان قىلدۇق.

قاينىتىلما دېگەنلىك دورىلارنى بەلگىلىك مىقداردىكى سۇغا ئاۋۋال

چىلاپ قويۇپ كېيىن قاينىتىپ ئىچىشكە مۇۋاپىق بولغان  $\frac{1}{3}$  ھەسسە سۈيى قالغاندا سۈزۈپ تەييارلىنىدۇ. لېكىن شۇنىمۇ ئايدىڭلاشتۇرۇۋېلىش لازىمكى، دورىنى قايناتقاندا مىزاجى ئىسسىققا مايىللىشىدۇ، شۇڭا بىمارنىڭ مىزاجىدا ئىسسىقلىق غالب بولسا، دورىنى ھەرگىز قاينىتىپ بەرمەسلىك لازىم. نورمالسىز سەپرا خىلىتى بىر قانچە قىسىمغا بۆلۈنىدۇ. شۇڭا ئۇنى پىشۇرۇشتا نۇسخا تەركىبىدىكى دورىلارنى مۇۋاپىق ھالدا ئاۋۇتۇش ياكى كېمەيتىشكە بولىدۇ. دورىلارنىڭ ۋەزنى ئوتتۇرا ياشتىكى نورمال قەددى - قامەتتىكى شەخسلەرنى نەزەردە تۇتقان ئاساستا يېزىلدى. شۇڭا ئەگەر بىمار كىچىك بالا بولسا، دورا ۋەزنىنى مۇۋاپىق ئازايتىشى، ئەگەر بىمار چوڭ بەستلىك ئادەم بولسا، دورا ۋەزنىنى مۇۋاپىق كۆپەيتىش لازىم. دورا ۋەزنىنى كېمەيتىش ياكى كۆپەيتىش تېۋىپنىڭ ئىرادىسىگە باغلىق بولىدۇ. ياش ئېتىبارى بىلەن بالىلارنىڭ دورا ئىستېمال مىقدارى تۆۋەندىكىدەك بولسا بولىدۇ: ئىككى ياشقىچە بولغان بالىلارغا تولۇق ئىستېمال مىقدارىنىڭ  $\frac{1}{4}$ ؛ ئالتە ياشقىچە بولغان بالىلارغا تولۇق ئىستېمال مىقدارىنىڭ  $\frac{1}{3}$ ؛ 9 ياشقىچە بولغان بالىلارغا تولۇق ئىستېمال مىقدارىنىڭ  $\frac{1}{2}$ ؛ 15 ياشقىچە بولغان بالىلارغا تولۇق ئىستېمال مىقدارىنىڭ  $\frac{3}{4}$  بېرىلسە بولىدۇ.

پايدىلىنىش: مۇنزىچ بەرگەندە سەپرا خىلىتى تەركىبىگە باشقا خىلىت قوشۇلمىغان بولسا 3 كۈندە، تەركىبىگە باشقا خىلىت قوشۇلغان بولسا 5 كۈندە ياكى ماددىنىڭ خاراكتېرىگە قاراپ ئۈنىڭدىنمۇ زىيادىرەك ۋاقىتتا پىشىدۇ.

بەلغەم خىلىتىنىڭ پىشۇرغۇچىسى (مۇنزىچ) نۇسخىسى: تەركىبى: ئۇرۇقسىز ئۈزۈم 12 دانە، چالا سوقۇلغان بەدىيان 7g (ئەگەر بەدىياننىڭ ئورنىغا رۇم بەدىيان قوشۇلسا تېخىمۇ كۈچلۈك بولىدۇ)، چۈچۈكبۇيا يىلتىزى (تاشقى پوستى ئاقلىنىپ چالا سوقۇلغان).

10g، شۇكائى چالا سوقۇلغىنى 7g، پىرسىياۋشان 18g، ئەنجۈر مونىكى 5 دانە، قىزىلكۈل 10 گرامدىن ئېلىنىدۇ. تەييارلىنىشى يۇقىرىدا سۆزلەنگەندە ئوخشاش. دورىلاردىن قاينىتىلما ياساپ ھەسەل بىلەن تەييارلانغان قىشىل گۈل گۈلۈقىدىن 24g قوشۇپ ئىچۈرۈلۈدۇ. ئەگەر سىركەنجىۋىلدىن 24ml ئەتراپىدا قوشۇلسا، ماددىنىڭ پىششىغا ياردەم بېرىدۇ. يۆتەل بار، شورلۇق بەلغەم خىلىتى پەيدا قىلغان كېسەللىكلەردە سىركەنجىۋىل قوشۇلۇش ماسلىق لازىم. تۇزلۇق بەلغەم خىلىتى تەركىبىگە سەپرا خىلىتى قوشۇلۇش تىن بولىدۇ. شۇڭا بەزى تېۋىپلار ئۇنى سەپرا دەپ ھېسابلاپ، مۇنزىچ بېرىشتە سەپرا خىلىتىنى پىشۇرۇشتا ئەھمىيەت بېرىش لازىم ۋە سەپرانىڭ مۇنزىچىغا بەلغەم خىلىتىنىڭ مۇنزىچىنى قوشۇپ ئىشلىتىش، شۇنداقلا مۇرەككەپ دورىلارنى ئىشلىتىشىمۇ، بۇ قائىدىگە ئەمەل قىلىش لازىم دەپ ھېسابلايدۇ.

نوقۇت سۈيى نورمالسىز بەلغەم ۋە سەۋدا خىلىتلىرىنى پىشۇرۇش ئۈچۈن ناھايىتى پايدىلىق بولۇپ، قىزىتما ھالىتىدە بېرىشكە بولمايدۇ. ئەگەر قىزىتما سوزۇلما بولسا بېرىشكە بولىدۇ.

پايدىلىنىش: نورمالسىز بەلغەم خىلىتلىرىنىڭ پىششى بەلغەم خىلىتى بەك سۇيۇق بولمىغان ئەھۋالدا نورمالسىز سەپرا خىلىتى پىشىدىغان ۋاقىتنىڭ 3 ھەسسىسىدە يەنى 9 كۈندە پىشىدۇ. ئەگەر ئۇنداق بولمىسا 5 - 9 كۈن ئىچىدە ياكى ئۈنىڭدىمۇ زىيادە ۋاقىتتا پىششى مۇمكىن، دورا مىقدارىنى كۆپەيتىش ياكى ئازايتىش تېۋىپنىڭ ئىرادىسىگە باغلىق.

نورمالسىز سەۋدا خىلىتىنىڭ پىشۇرغۇچىسىنىڭ تەركىبى: سەرىپىستان 20 دانە، چىلان 10 دانە، گاۋزىيان 7g، بادىرەنجى بۇيا 7g، چۈچۈكبۇيا يىلتىزى 10g، ئۈستقۇددۇس 7g، پىرسىياۋشان 7g، بەدىيان 7g، شاھتەرە 7g، دورىلاردىن قاينىتىلما ياساپ قەنت ياكى تەرەنجىبىن ياكى گۈللەنت بىلەن تاتلىق قىلىپ بېرىلىدۇ. بو نۇسخا خالىس سەۋدا خىلىتىنىڭ مۇنزىچى بولۇپ، ئەگەر باشقا خىلىتلارنىڭ كۆپىشىدىن غەيرىي تەبىئىي سەۋدا شەكىللەنگەن بولسا، سەۋدا خىلىتىنىڭ مۇنزىچى تەركىبىدىكى دورىلارنى ئېلىپ، كۆيۈپ نورمالسىز سەۋدائى ھاسىل قىلغان خىلىتىنى پىشۇرۇش

خۇسۇسىيىتىگە ئىگە دورىلارنى ئۇنىڭ بىلەن قوشۇپ بېرىلسە بولىدۇ. ھەرقانداق خىلىت ئەگەر كۆپسە، يەنى ئۇنىڭ سۈيۈق قىسمى ئىسسىقلىق سەۋەبىدىن قۇرۇپ قويۇق قىسمى قېلىپ ئۆز جىنىسىدىن چىقىپ كەتكەن بولسا، بۇ غەيرىي تەبىئىي سەۋدا دەپ قارىلىدۇ. شۇڭا خۇنى سەۋدا سەپرائى سەۋدا، بەلغىمى سەۋدا دېگەنلەر ھەممىسى غەيرىي تەبىئىي سەۋدا ھېسابلىنىدۇ. دېمەك، ھەرقانداق خىلىت كۆپسە نورمالسىز سەۋدا خىلىتىنى ھاسىل قىلىدۇ. مۇنزىچ مۇنزىچ بەرگەندە بۇ خىلىتلارغا رىئايە قىلغان ئاساستا پىشورۇش ئېلىپ بېرىلىدۇ.

پايدىلىنىش: خالىس سەۋدا خىلىتى 15 كۈندە پىشىدۇ. بۇنىڭدىن كەم ياكى زىيادە بولشىمۇ مۇمكىن. ھەربىر خىلىتنىڭ پىشىدىغان مۇددىتى بايان قىلىندى. بۇ خىلىت مۇشۇ ۋاقىت ئىچىدە پىشىپ مۇسەلىنىڭ تەسىرىنى قوبۇل قىلالايدىغان بولىدۇ، دېگەنلىك بولىدۇ، ھەرگىزمۇ سوزۇلما كېسەل-لىمىكلەردە كۆرۈلگەندە مۇنزىچ بېرىش ماددىنى تارقىتىش، «تەبىئەت» كۈ-چىنىڭ ماددىنى يوقىتىشىغا لايىقەت ھازىرلاش ئەمەس. بۇنىڭدىن كۆرۈۋېتىلىشقا بولىدۇكى، ماددا پىشقانلىقىنىڭ ئىپادىلىرى ئاستا - ئاستا كۆرۈلىدۇ. ماددا پىشقانلىق ئىپادىلىرى كۆرۈلىدىغان ئەڭ قىسقا ۋاقىت ھەربىر خىلىتقا خاس ھالدا يېزىلدى. شۇڭا، كېسەللىك ماددىسى قويۇقراق بولغان بىمارلاردا بىر قانچە قېتىم مۇنزىچ بېرىلىدۇ. مۇسەلىدىن كېيىن يەنە ماددا پىشقانلىق ئالامەتلىرى تولۇق كۆرۈلمىسە، يەنە باشقا مۇسەلى بېرىلمەيدۇ. مۇنزىچ بېرىلىدىغان كۈنلەر بېكىتىپ بېرىلدى. بۇ ۋاقىتتا مۇنزىچ دورىلار ئىستېمال قىلىنىشى شەرت. پىشۇرغۇچى دورا ئىستېمال قىلمىسا ماددا پىشمايدۇ، دەپ قاراشقا بولمايدۇ. چۈنكى خۇداۋەندى تائاللا ئادەمنىڭ «تەبىئەت كۈچى» گە ماددىنى تەڭشەش، پىشۇرۇش ماددىنى، دەپنە قىلىش كۈچىنى ئانا قىلغان بولۇپ، ئۇ ھەمىشە ئۆزىنىڭ خىزمىتىنى قىلىپ تۇرىدۇ. شۇنداقلا بىر قانچە قېتىم كۆپىنچە كېسەللىكلەرنىڭ دورا ئىشلەتمەيمۇ يوقاپ كەتكەنلىكى كۆرۈلدى. داۋالاش پەقەت «تەبىئەت كۈچى» گە قىلغان ياردەمدىنلا ئىبارەت.

## سۈرگە دورىلىرى ۋە يۇمشاتقۇچى دورىلار

مۇسەھل دەپ كېسەللىك ماددىسى قان تومۇرلار ۋە يىراق ئەزالاردىن تارتىپ «ئۈچەي يولى ئارقىلىق» چىقىرىپ تاشلايدىغان دورىنى ئاتايمىز. مولەيىن (يۇمشاتقۇچى) دەپ ئاشقازان - ئۈچەي ۋە بۇلارغا يېقىن ئورۇندىكى كېسەللىك ماددىسىنى چىقىرىدىغان دورىنى ئاتايمىز. سۈرۈش (مۇسەھل) ئۈچۈن ئاۋۋال ماددىنى پىشۇرۇش (مۇنزىج بېرىش) شەرت. لېكىن يۈمىشتىش (مولەيىن) دە ماددىنى پىشۇرۇشنىڭ زۆرۈرىيىتى يوق. شۇڭا، كۆپىنچە پىشۇرغۇچى (مۇنزىج) دورىلار يۈمىشتىش تەسىرىنى بېرىدۇ. ئەگەر يۇمشاتقۇچى (مولەيىن) دورىلارنى بەرگەندە ماددىنى پىشۇرۇشقا ئەھمىيەت بەرسە تېخىمۇ ياخشى بولىدۇ.

مولەيىن مۇبارەك: كۆپ ساندىكى ئىچكى ۋە تاشقى كېسەللىكلەر ئۈچۈن پايدىلىق. كۆپ سانلىق مىزاجدىكىلەرگە مۇۋاپىق كېلىدۇ. ھەتتاكى ھامىلىدار ئاياللار، بالىلار ھەم ياشانغانلارغىمۇ بېرىشكە بولىدۇ. قىزىتمىلار ۋە قورساق بوشلۇقىدىكى ئەزالارنىڭ ياللۇغلىرى ئۈچۈن ناھايىتى پايدىلىق. ھەممە خىلىقتا مۇۋاپىق كېلىدۇ. تەركىبى: خىيارشەنبەرنىڭ ئىچىدىكى ئېتىنى زۆرۈرىيەتكە مۇۋاپىق ئېلىپ گۈلاب ياكى ئىسسىق سۇغا چىلاپ ئارىلاشتۇرۇپ سوزۇپ ئىچۈرۈلىدۇ. لېكىن ئەگەر بىماردا ھارارەت بولسا كاسىنە كۆكىنىڭ سىقىلغان سۈيى ياكى باشقا ئۇرۇق دورىلارنىڭ شىرسى قوشۇپ بېرىلسە بولىدۇ. ئەگەر قورساق بوشلىقىدىكى ئەزالاردا ياللۇغلىنىش بولسا، يەرلىك شوخلا كۆكىنىڭ سىقىلغان سۈيى بىلەن بېرىش لازىم. ئەگەر ماددىنى پىشۇرۇشنىڭ قىسمەن ھاجىتى بولسا بەدىيان شىرسى، گۈلقەنت ئارىلاشتۇرۇپ ئىچكۈزۈلىدۇ. خىيار شەنبەرنىڭ پۇرىقىنى يىراقلاش-خۇرۇش ئۈچۈن بەدىيان، ئەرەقى گۈل ھەممىدىن ياخشى. ئەگەر مەزكۇر يۇمشاتقۇچى نۇسخىنى كۈچلۈك قىلىپ تەييارلىماقچى بولساق، شىرخىشت ۋە ئەسلىي تەرەنجىبىن ئارىلاشتۇرۇلسا بولىدۇ. ئەگەر چىلان، سەرپىستان، گۈل بىنەپشە، ئۇرۇقسىز ئۈزۈم، گاۋزىبان ۋە مۇشۇنىڭغا ئوخشايدىغان دورىلار بىلەن قاينىتىلما تەييارلىنىدۇ. مۇشۇ قايناتمىغا خىيارشەنبەرنى ئېتى

(مېغز ئىملىتاس) قوشۇلسا ناھايىتى ياخشى بولىدۇ. ئېلىگىرى ئېيتىپ ئۆتكىنىمىزدەك، ھارارەت كۈچلۈك بولسا قاينىتىلما ياساپ ئىسپىل قىلىپ سىلىق لازىم. قانداق ئادەمدە ئۈچەي ئاجىزلىقى ۋە تولغاقتىن شىكايىتى بولسا، خىيارشەنبەر ئېتىنى گۆشنى بادام يېغى بىلەن ياغلىماي ھەرگىز بەرمەسلىك لازىم. مۇشۇنىڭغا ئوخشاش ھامىلىدار ئاياللار ۋە ياشانغانلار غىمۇ بادام يېغىسىز بەرمەسلىك لازىم. مۇشۇنداق قىلغاندا تولغاق بولۇپ قېلىشتىن ساقلانغىلى بولىدۇ. لېكىن سۈت ئېمىۋاتقان بالىلارغا نىسبەتەن بادام يېغىنىڭ ھاجىتى يوق. چۈنكى سۈت ئېمىۋاتقان مەزگىلدە بالىلارنىڭ ئۈچىيىنىڭ يۈزى شۇ دەرىجىدە سىلىق بولىدۇكى، خىيارشەنبەر ئېتى ئۈچەيگە چاپلىشىۋالمايدۇ. باش ئەرلەرگە نىسبەتەن ئۇلارنىڭ چوڭ تەرتى قاتتىق بولسا خىيار شەنبەر ئېتى مىقدارى 72g ئەتراپىدا بولسا بولىدۇ. بۇنىڭدىن زىيادە بولماسلىقى لازىم. چۈنكى بەدەنگە ئەكس تەسىرى بولۇشىنىڭ ئەندىشىسى بولىدۇ. خۇسۇسەن مۆتىدىل مىزاجدىكىلەرگە بەكرەك زىيىنى بولۇشى مۇمكىن.

بايدىلىنىش: چۈنكى سۈرگىگە بېرىشكە ئائىت پايدىلىق بولغان سۆزلەر ئاۋۋال بايان قىلىنىدۇ.

ئەگەر قۇلۇنجى (ئۈچەي توسۇلۇش) ۋە باشقا كېسەللىكلەردە قاتتىق زۆرۈرىيەت تۈپەيلىدىن مۇسھىل بېرىشكە توغرا كەلسە مۇنداق ۋاقىتتا پىشۇر-غۇچى دورا (مۇزىج) بېرىشنىڭ زۆرۈرىيىتى يوق. مەيلى كېچە بولسۇن، مەيلى تۇمانلىق ھاۋا بولسۇن مۇسھىل بېرىشنى توسمايدۇ. ھەر بىر مۇسھىل مەيلى قاينىتىلغان بولسۇن، مەيلى دەملەنمە بولسۇن، ئۈستىدىن قايناق سۇ ئىچىشكە بولمايدۇ. چۈنكى بۇ مۇسھىلنىڭ سۈرۈش تەسىرىنى يوقىتىۋېتىدۇ. لېكىن ئەگەر مۇسھىل ئىچكەندىن كېيىن قورساققا ئاغرىش بولسا ئازراق قايناق سۇ ئىچىشكە بولىدۇ. كۇمىلاچ ياكى تالقان شەكىللىك مۇسھىللارنى قايناق سۇ بىلەن ئىچىش كېرەك. بۇنداق قىلغاندا مۇسھىلنىڭ سۈرۈشىگە ياردىمى بولىدۇ. مۇسھىل ئۆزىنىڭ تەسىرىنى كۆرسىتىپ بولمىدىمۇ، سوغۇق سۇ ئىچىش مەنىنى قىلىنىدۇ. ئەگەر ئۇسۇلۇق بەك ئېغىر بولسا، بىر قانچە يۇتۇم سوغۇق سۇ ئىچكەننىڭ زىيىنى يوق. بۇلاردىن



باشقا ئىسسىق مىزاجلىق كىشىلەر ئۇسساپ ئاجىزلاپ كەتكەن بولسا،  
سوغۇق سۇ ئىچىشتىن قورقۇمىسىمۇ بولىدۇ. بەزى مۇسەپل دورىلارنى  
سوغۇق سۇ بىلەن ئىچىش زۆرۈر. مەسىلەن، قىزىلگۈل شەرىپتىگە دەند  
چۈشكە مۇسەپلار، شۇنداقلا تۇربۇت ۋە تۇز چۈشكەن تالقان ياكى  
كۈمىلاچ قىلىپ ياسالغان سۈرگىلەرنى سوغۇق سۇ بىلەن ئىچكەن ياخشى.  
جامال قەرشى ئېيتقانغا ئوخشاش قايناق سۇ بۇنداق مۇسەپل دورىلارنىڭ  
تەسىرىنى يوقىتىۋېتىدۇ. بىرەرسى دورا ئىچىشتىن نەپەرەتلىنەن، ئۇنىڭ  
ئىككى بىلىكىنى باغلاپ بۇرنىنى تۇتۇۋېلىپ دورا ئىچكۈزۈلىدۇ. ئاندىن  
كېيىن ئېغىزنى غار - غار قىلىپ چايقۇتىلىدۇ ۋە ئازراق پىننە چاينىتىلىدۇ.  
ئەگەر قەلەمپۇر يوپۇرمىقىنى يەپ ئادەتلەنگەن بولسا ئۇنى چاينىتىش  
ھەممىدىن ياخشى. مۇشۇنىڭغا ئوخشاشلا لاچىندانە ھىندى ئىستېمال قىل-  
دۇرۇشمۇ ياخشى ئۇنۇم بېرىدۇ. ئەگەر يۇقىرىقى تەدبىرلەرنىڭ بىرەرسى  
ئەسقاتماي بىماردا قوسۇش ئىھتىمالى بولسا، ئالدى بىلەن قەستەن قۇستۇ-  
رۇش، ئاندىن كېيىن دورا ئىچكۈرۈش كېرەك. مۇشۇنداق قىلغاندا قۇسۇپ  
ساقىيىدۇ. مۇسەپل ئىچكەندىن كېيىن ئۇخلاشقا بولمايدۇ. سوغۇق ھاۋادىن  
ساقلىنالايدىغان جايدا ئولتۇرۇش، ئاق لەيلىگۈلنىڭ قاينىمىسى بىلەن  
ئىستىنجا قىلدۇرغاندا مەقەتنى مۇسەپلنىڭ ناچار تەسىرىدىن ساقلاپ قالغۇ.  
لى بولىدۇ. ئىستىنجا سۈيى ئىلمان بولۇشى لازىم. ئەگەر مۇسەپل سورمىسە  
ئىككىنچى بىر مۇسەپلنى مۇشۇ كۈندە ئىچكۈزمەسلىك، بەلكى شامچە  
دورىلار بىلەن ياردەم قىلىش لازىم. لېكىن ئەگەر ئەينۇلا سۈيى ياكى تەمىرى  
ھىندىنىڭ سۈيى قەنت ياكى تەرەنجىبىنىڭ ھەمراھلىقىدا بېرىلسە بىرسە -  
نىڭ زىيىنى بولماستىن، بەلكى مۇسەپلغا ياردەمى بار. بۇلاردىن باشقا  
خيارشەنەبىر ئېتى بېرىشكىمۇ بولىدۇ. مەشكىدىن 5g نى يۇمشاق ئېزىپ  
ناۋات ئارىلاشتۇرۇپ، قايناق سۇ بىلەن بېرىشمۇ مۇسەپلغا ياردەم بېرىدۇ.  
ئەگەر كۈچلۈك مۇسەپل بېرىلىپ، سۈرمەي ھۇشسىزلىنىش پەيدا بولۇپ  
قالسا بۇنداق ۋاقىتتا تېزدىن قۇستۇرۇش، ئەگەر قۇسۇشلار كۆپايە قىلمىسا،  
باشقا چەكلىمە بولمىسا، باسلىق ياكى ئۆكەل تومۇردىن قان ئېلىنسا  
تېزدىن ئۇنۇم بېرىدۇ. ئەگەر مۇسەپل ئوبدان سۈرسە، لېكىن ئاشقازان -

ئۈچەيدە قىزىقلىق پەيدا بولۇپ قالسا، بەھى ئۇرۇقىنىڭ لۇئابى، ئىسپىغۇل-نىڭ لۇئابى بېرىلىدۇ. مۆتىدىل مىزاجلىقلارغا رەيھان ئۇرۇقى، قەنىت شەرىپىتى ۋە قىزىلگۈل بىلەن ئارىلاشتۇرۇپ بېرىپ، بىر سائەت ۋاقىت ئۆتۈپ كەتكەندىن كېيىن سىڭىشلىك غىزالار بېرىلسە بولىدۇ.

تولۇق بولمىغان سۈرۈش، تولۇق بولمىغان قان ئېلىشقا ئوخشاش ئەھۋاللار ناھايىتى زىيانلىق بولىدۇ. ئەگەر بەدەن قۇۋۋىتى يېتەرلىك بولسا، ئارقا - ئارقىدىن مۇسەپل بېرىپ كۆزلەنگەن نورمالسىز خىلىتى چىقىرىۋېتىلىدۇ. ئەگەر بەدەن قۇۋۋىتى ئاجىز بولسا بىر ئىككى كۈن ئاتلىتىپ يېنىكرەك مۇسەپل بېرىش لازىم. مۇشۇنداق قىلغاندا ئىچ سۈرۈشنىڭ كۆپلىكىدىن كۈتۈلمىگەن ئەھۋاللار كېلىپ چىقمايدۇ. ئەگەر ئىچى سۈرۈش كۆپ بولۇپ ئۇنى توختىتىشقا توغرا كەلسە، قىزىقلىق ۋە قىزىتما بولمىسا، بۇنداق ئەھۋال ئاستىدا قېتىق سۈزمىسى ۋە گۈرۈچ ھەممىدىن ياخشى. لېكىن ئەگەر قىزىتما بولسا قورۇلغان رەيھان ئۇرۇقى، قورۇلغان سېمىزئوت ئۇرۇقى ۋە پاقىيويۇرمىقنىڭ ئۇرۇقى بېرىلىدۇ. ھەمدە ئىچ سۈرۈشنىڭ بابدىا بايان قىلىنغان نەرسىلەر بېرىلىدۇ.

سەپرا خىلىتىنىڭ مۇسەپلى:

تەركىبى: سېرىق ھېلىلە، تەمرى ھىندى، تەرەنجىبىن، بىنەپشە، ئەفسەنتىن مەھمۇدى، ھەشقىپچەكنىڭ ئۇرۇقى، ئەينۇلا، شاھتەرە، سەبرى، قىزىلگۈل، تەرەنجىبىن جەۋھىرى قاتارلىقلار. بۇلاردىن بەزىلىرىنىڭ تەسىرى كۈچلۈك، بەزىلىرىنىڭ تەسىرى ئاجىز بولۇپ، ئۇلاردىن قايسى بىر دورىنى يالغۇز ياكى بىر قانچىنى بىرلەشتۈرۈپ بىمارنىڭ بەدەن قۇۋۋىتى، ئېھتىياجىغا مۇۋاپىق بېرىلىدۇ. سوقمۇنىيانى قوقاسقا كۆمۈپ لايىقلاشتۇرماي تۇرۇپ ھەرگىز ئىشلەتمەسلىك لازىم.

مۇررەككەپ مۇسەپل: سەپرا خىلىتىنى سۈرۈپ چىقىرىش ئۈچۈن مەخسۇس سېرىق ھېلىلە پوستى 12g، ئەينۇلا 5 دانە، سەرىپىستان 20 دانە، شاھتەرە، سانائى مەككى ھەربىرى 10گرام، چىلان 9 دانە، كاسنە ئۇرۇقى 7g، سېرىق ئوت ئۇرۇقى 5g، بۇلارنى قاينىتىلما ياساپ تەرەنجىبىن جەۋھىرى ياكى تەرەنجىبىن ياكى ھەر ئىككىسىدىن زۆرۈرىيەتكە مۇۋاپىق

ئېلىپ، يەنى ھەربىرىدىن 36g غىچە ئېلىپ ئارىلاشتۇرۇپ بەرسە بولىدۇ. دورىلارنىڭ ۋەزىنىنى ئازايتىش ياكى كۆپەيتىش تۈپەننىڭ ئىرادىسىگە باغلىق. ئەگەر بۇ دورىلارنى ئىستېمال قىلغاندا ئىچى ئوبدان سۈرمەسە، خىيارشەنبەر ئېتىنى ئارىلاشتۇرۇش كېرەك. مەيلى قاينىتىلما بولسۇن، مەيلى دەملەنمە بولسۇن ئىشلىتىلسە بولىدۇ، ئاندىن قاينىتىلمىغان بىنەپشە يېغى ياكى بادام يېغىنى 3g ياكى ئۈنىڭدىن زىيادىرەك ئېلىپ قۇۋۋەتلىسە بولىدۇ. بولۇپمۇ خىيارشەنبەر ئېتى چۈشكەن ۋاقىتتا.


پايدىلىنىش: ئۈچ خىلىت (سەپرا، بەلغەم، سەۋدا) خىلىتلىرىدىن پەقەت بىر خىلىتىلا سۈرۈپ باشقا خىلىتىنى سۈرمەيدىغان بىرەر سۈرگە دورا يوق. سەپرا، بەلغەم، سەۋدا خىلىتلىرىنى سۈرۈپ چىقىرىش ئۈچۈن مەخسۇس سۈرگە دورىلىرى بولۇپ، بۇ دورىلار خىلىتنى كۆكرەككە سۈرۈپ چىقىرىدۇ. ھەرگىز ھەممە خىلىتنى سۈرۈپ چىقىرغۇتەلمەيدۇ.

پايدىلىنىش: يىڭىدىن باشلانغان قىزىتمىلاردا ئىككى ھەپتە ئۆتمىگۈچە ھېلىچە بېرىش مەنئى قىلىندۇ. چۈنكى بۇنىڭدىن جىگەر مەنبەلىك ئىچى سۈرۈش كېلىپ چىقىدۇ. ئەگەر ھېلىلە ئىشلىتىشنىڭ زۆرۈرىنى تۇغۇلۇپ قالسا، تۈزەتكۈچىنى قوشۇپ (بادام يېغىدا ياغلاپ) بېرىش كېرەك. شۇنداقلا بەھى ئۇرۇقى لۇئاب، ئىسپىغولنىڭ لۇئابى ۋە باشقا يېپىشقۇچى دورىلار ۋە جىگەرنى قۇۋۋەتلىگۈچى دورىلار بىلەن بىللە بېرىلسە زىيىنى بولمايدۇ.

### بەلغەم خىلىتىنىڭ سۈرگۈسى

تەركىبى: ئاچچىقتاۋۇز، تاغ ياپچىنى، ماھىزەھرەج (بېلىق دورىسى) غارىقۇن، ھەشقىچەك ئۇرۇقى (جدالىنىل)، تۇربۇت، ئادراسمان ئۇرۇقى، زاراڭزا ئۇرۇقى، بىستىپايەنج، سىيادان، شوكانى قاتارلىقلار.

مۇرەككەپ موسەپل: بەلغەمنى سۈرۈپ چىقىرىدۇ. ئايارەنج پەيقرى، ئاق تۇربۇت، ھەشقىچەك ئۇرۇقى ھەربىرى 9.5g، غارىقۇن، رۇم بەدىيان ھەربىرىسى 2.25g، ئاچچىقتاۋۇز، ھىندى ئۇزى ھەربىرى 12g. ھەممە دورىلارنى يۇمشاق ئېزىپ تاسقاپ، بەدىيان سۈيى بىلەن خېمىر قىلىپ



كومىلاچ تەييارلاپ، ياش ئەزلەرگە 1 دانىدىن بېرىلسە بولىدۇ.  
غارىقۇنى سوقماسلىق لازىم. چۈنكى ئۇنىڭ تەركىبىدە تىرىناتقا ئوخشاش قاتتىق نەرسە بولۇپ، ئۇ زەھەرلىك. شۇڭا بۇنى ئېلىۋەتمەي سوقۇپ ئىشلىتىش زەھەرلەش تەسىرىنى بېرىدۇ. شۇڭا غارىقۇنى قىل ئەلگەكتىن تاسقاپ ناھايىتى ئۇششاق تەركىبلىرىنى ئايرىۋېلىپ، تىرىناتقا ئوخشاش زەھەرلىك قىسمىنى ئەلگەكتە سۈزۈپ قېلىپ ئىشلەتمەسلىك كېرەك (شۇڭا كىتابلاردا قىل ئەلگەكتىن ئۆتكۈزۈلگەن دەپ يېزىلىدۇ).

بەلغەم خىلىتىنىڭ باشقا سۈرگىسى: بەلغەم خىلىتىنى سۈرۈپ چىقىرىدۇ. قىزىتمىلارغىمۇ ئىشلىتىشكە بولىدۇ. سوزۇلما يۆتەلگىمۇ پايدىلىق. چىلان، سەرپىستان ھەربىرى 20 دانە، قۇرۇق زۇفا، نېلۇپەر، بىنەپشە، پېرسىياۋشان، چالا سوقۇلغان بەدىيان ھەربىرى 10g، ئۇرۇقسىز ئۈزۈم 15 گرام، ئەنجۈر مۈنىكى 7 دانە، ئاقلاپ، چالا سوقۇلغان چۈچۈكبۇيا يىلتىزى 14 گرام، ھەممە دورىلارنى 1kg سودا قاينىتىپ، يېرىمى قالغاندا سۈزۈپ خىيارشەنەبەر ئېتى، تەرەنجىبىن، گۈلقەن ھەربىرىدىن 36g ئارىلاشتۇرۇپ، قايتا سۈزۈپ بادام يېغى قوشۇپ ئىستېمال قىلىنىدۇ.  
تالقان نۇسخىسى: بەلغەم خىلىتىنى سۈرۈپ چىقىرىدۇ. تۇربۇت (سو-قۇپ، تاسقاپ، بادام يېغى بىلەن ياغلانغان) 10g، سوقۇلغان زەنجىۋىل 3g، ئاق تۇز 1.5g، ئۈچ دورىنى ئارىلاشتۇرۇپ سوغۇق سۇنىڭ ھەمراھلىقىدا ئىستېمال قىلدۇرۇلىدۇ. ئەگەر تۇزنىڭ ئورنىغا دورىلار بىلەن ئوخشاش ۋەزىندە ئاق شېكەر ئارىلاشتۇرۇلۇپ تەييارلانسىمۇ بولىدۇ ھەمدە نۇسخا تەركىبىگە مەستىكى رۇمى قوشۇپ قويۇلسىمۇ بولىدۇ. لېكىن ئەگەر تۇربۇت بىلەن تۇز چۈشمەكەن بولسا، قايناق سۇ بىلەن ئىچكۈزۈش لازىم.

### سەۋدا خىلىتىنىڭ سۈرگۈچىسى

كابۇل ھېلىلىسى، قارا ھېلىلە، سانا يىمەككى، بادىرەنجى بۇيا، سېرىق ئوت، ئۇستقۇددۇس، لاجبۇەرد تېشى، ئەرمەن تېشى، ئامىلە قاتارلىقلار.

مۇرەككەپ مۇسەھل: سەۋدانى سۈرۈپ چىقىرىدۇ. تەركىبى: ئايارەج

پەيقرى 12g، سېرىق ئوت 36g، لاجۋەر (يۇيۇلغان) 24g، ئەرمەن تېشى 12g، مەھمۇدى، ئاچچىقتاۋۇز، قارا خەربەق، ھەربىرى 7g، سونبۇل، رۇم بەدىيان، ھەربىرى 3.5g، ھەممە دورىلارنى سوقۇپ تاسقاپ كەرەپشە (چىگىسەي) سۈيىدە يۇغۇرۇپ كۇمىلاچ قىلىپ، 9g دىن ئىستېمال قىلدۇرۇلۇدۇ.

باشقا نۇسخا: سەۋدادىن بولغان كېسەللىكلەرنى داۋالاش ئۈچۈن مەخسۇستۇر. قارا ھېلىلە 36g، چالا سوقۇلغان بىستى پايەنج 12g، ئەفتى-مون 30g، سانا، ئۇستقۇددۇس ھەربىرى 24g، قىزىل گۈل 14g، گاۋزىد-بان، بادىرەنجى بويىا ھەربىرى 10g، رۇم بەدىيان، بەدىيان ھەربىرى 7g، قارا خەربەق 1g، ئاقلانغان تۇربۇت 3g، زەنجىۋىل 1.5g، ھەممە دورىلارنى قاينىتىپ سۈزۈپ غارىقۇن، ئەرمەن تېشى، لاجۋەرد، قارا تۇز، ھەربىرىدىن 1g نى يۇمشاق سوقۇپ، تاسقاپ قاينىتىلمىغا ئارىلاشتۇرۇپ ئىشلىتىلىدۇ. ئەگەر تېخىمۇ كۈچلۈك قىلىشقا توغرا كەلسە، ئاچچىقتاۋۇز بىلەن سەبىرى (مۇۋاپىق مىقداردا) قوشۇپ قويۇلىدۇ.

پايدىلىنىش: سېرىق ئوتنى قاينىتىلما دورا تەركىبىگە سېلىشقا توغرا كەلسە خالىغا چىكىپ قالغان دورىلارنى قاينىتىپ چۈشۈرۈشكە يېقىن قالغاندا ئەفتمۇن خالىتىسىنى سېلىپ ئىككى ئۆرلىتىپ چۈشۈرۈپ خالىتنى شەرىپەت ئىچىدە ئوبدان قوچۇپ قاتقىنىنى چىقىرىپ ئىچكۈزىلىدۇ.

كىلزا ۋە شامچىنىڭ گەرچە ماددىنى سۇرۇش تەسىرى ياخشى بولسىمۇ، ئەمما كىلزا قىلىش بۇ دىياردە ئومۇملاشمىغان. ئۇنىڭ ئۈستىگە كىلزا قىلىش قائىدىسى بويىچە ئىشلەتمىگەندە زىيانلىق تەسىرى يېتىدۇ. شۇڭا بۇ قىسقىغىنە كىتابىمىزدا بۇنى بايان قىلىمدۇق. ئەلۋەتتە شامچىلارمۇ كىلزمىنىڭ ئورنىنى باسالايدۇ. شۇڭا ئۇنى قىسقىچە بايان قىلدۇق.

ئەگەر موسھىل بېرىلىپ سۈرمەسە شامچىلار بىلەن قوزغىتىپ بېرىلىدۇ. مۇشۇنىڭغا ئوخشاش قۇلىنجى كېسىلىدە شامچىلار بىلەنمۇ سۇرۇش مەقسىتىگە يەتكىلى بولمىسا، موسھىل بەرمەسلىك لازىم. شۇنداقلا قەۋزىيەت بولۇپ ۋاقتىدا يۇمشاتقۇچى (مولەيىس)، سۈرگۈ (موسھىل) بېرىش كېچىك-كەن بولسا، بۇنداق ئەھۋالدا ئەڭ ياخشى شامچە دورىنى ئىشلىتىشتۇر.

لېكىن زۆرۈرىيىتى بولمىسا، شامچىلارنى ئىشلەتمەسلىك لازىم. چۈنكى شامچە دورىنى كۆپ ئىشلىتىشتىن بوۋاسىر پەيدا بولۇپ قالىدۇ. تۆۋەندە بىر قانچە سىناقنى ئۆتكەن شامچىلار تونۇشتۇرۇلىدۇ. شامچە: قولىنى ئاچىدۇ، ئىچىنى سۈرىدۇ، قىزىتىلارغا ئىشلىتىشكە بولىدۇ.

تەركىبى: گۈل بىنەپشە 7g، ئاق لەيلى ئۇرۇقى 10g، سانا 18g، ھىندى تۇزى 3g، خىيارشەنەبەر ئېتى، قارا شېكەر ھەرىرى 36g دورىلاردىن قاندىمە بويىچە شامچە ياسىلىدۇ. ھەرىرى شامچىنى چوڭ ئۇچەيگە يېتىپ بارالمىغۇدەك دەرىجىدە بارماق ئوزۇنلۇقىدا ياساش لازىم. يەنە بىر نۇسخا: موسھىل بېرىپ سۈرمىسە ياكى ئاز سۈرمە بۇ شامچە ئىشلىتىلىدۇ. ئىسسىق مىزاجلىقلارغا مۇۋاپىق كېلىدۇ. تەرەنچىبىن 18g، سوپۇن، ئاق لەيلى ئۇرۇقى، ئاش تۇزى ھەرىرى 7g، قارا شېكەر 18g، شامچە ياساپ ئىشلىتىلىدۇ.

يەنە بىر نۇسخا: تېزدىن ئۈنۈم بېرىدۇ. سۇپۇن پارچىسىنى خورما ئۇرۇقچىسى چوڭلىقىدا قىرىپ ئېلىپ، گۈل يېغى بىلەن ياغلاپ ئىشلىتىلسە زەرەرسىز سۈردۈرۈش تەسىرىنى بېرىدۇ.

يەنە بىر نۇسخا: بۇ شامچە بالىلار ۋە تېنى ئاجىز كىشىلەر ئۈچۈن پايدىلىق. سۇ كۆرمىگەن موم 7g، ھىندى تۇزى، بۆرە ئەرمىنى ھەرىرى 1.5g، دورىلارنى يۇمشاق سوقۇپ موم بىلەن خېمىر قىلىپ شامچە تەييارلاپ، گۈل يېغى بىلەن ياغلاپ ئىشلىتىلىدۇ. ئەگەر شامچە چىقىپ كېتىپ قالسا قايتا سېلىنىدۇ.

## قۇستۇرغۇچى دورىلار

قۇستۇرغۇچى دورىلارنى بايان قىلىشتىن ئىلگىرى قۇستۇرۇشتىن ئىلگىرىكى زۆرۈر تەييارلىقلار بايان قىلىنىدۇ.

قايسى كۈنى قۇستۇرۇشقا توغرا كەلسە، قۇستۇرۇشتىن بىر كۈن بۇرۇن بىمارغا ئاسان سىڭىدىغان غىزالار ئىستېمال قىلدۇرۇلىدۇ. ئەگەر ھارارەت ياكى باشقا توسالغۇ بولمىسا، خۇش پۇراقلىق ياغلار بىلەن بەدەننى

ياغلاپ، شۇ كۈنى قۇستۇرۇلدى. ماش ۋە گۈرۈچتىن تەييارلانغان ئۈگرە ئاش ياكى مۇشۇنىڭغا ئوخشايدىغان سىڭىشلىك غزالار بېرىلسە، ئازراق ۋاقىتتىن كېيىن زۆرۈرىيەتكە مۇۋاپىق قۇستۇرغۇچى دورىلارنى ئىچكۈزۈپ ئاندىن قۇستۇرۇلدى. لېكىن ھۆل مىزاجلىق كىشىلەر ئۈچۈن ئۈگرە ئىچكۈ-زۇشنىڭ زۆرۈرىيىتى يوق. پەقەت قۇستۇرۇشلا كۇياپە قىلىدۇ. ئەگەر بىرەر-سى ئاسانلىقچە قۇسالمىسا، ئۇ ئۈچ كۈن ئۇدا مۇنچىغا بېرىپ، ئىسسىق ياغلار بىلەن ياغلىنىپ، مايلىق شورپا ۋە ئىختىلاپ پەيدا قىلىدىغان غزالار (مەسىلەن، تۇخۇم بىلەن قېتىق)نى ئىستېمال قىلىپ، ئاندىن كېيىن ھاۋا سوغۇق بولسا مۇنچا ياكى ئىسسىق ئورۇندا ئولتۇرۇپ قۇسسا بولىدۇ. قۇسقان ۋاقىتتا كۆزگە داكنى قويۇپ، تېڭىق لاتىسى بىلەن تېڭىپ روست ئولتۇرۇپ، قورساق ۋە بەلنى ئاۋايلاپ تۇتۇپ تۇرۇپ قۇسۇشقا تىرىشسا بولىدۇ. بەزىلەر ئۆرە تۇرۇپ باشنى تۆۋەن قىلىپ قۇسۇش نورمالسىز خىلىتىنى ئاشقازاننىڭ ئۇلىدىن چىقىرىدۇ ھەم قۇسۇش ئاسان بولىدۇ، دەپ قارايدۇ.

بىر قېتىم قۇسۇپ بولغاندىن كېيىن ئازراق ۋاقىتنى ئۆتكۈزۈۋېتىپ ئىككىنچى قېتىم يەنە قۇستۇرغاندا ئاشقازان (نورمالسىز خىلىتتىن) ئوبدان تازىلىنىدۇ. لېكىن قۇسۇپ بولغاندىن كېيىن ئەگەر ئىسسىق پەسىل بولسا ھەمدە قۇسۇش ئىسسىق مىزاج ئادەم بولسا، يۈز - كۆزنى سوغۇق سۇ بىلەن يۇيۇپ، ئىسسىق سۇغا قەنتلىك سىركەنجۈنل ياكى ئاچچىقسۇ قوشۇپ ئېغىز چايقىلىدۇ. يەنى غار - غار قىلىنىپ، ئېغىز تەرەپكە ئۆرلۈۋال-خان ماددا پاكىز تازىلىنىدۇ. ئەگەر سوغۇق پەسىل بولۇپ بىمار سوغۇق مىزاجلىق ئادەم بولسا، يۈزنى ئىسسىق سۇ بىلەن يۇيۇپ بولۇپ، ھەسەللىك سىركەنجۈنل بىلەن ئېغىزنى چايقاپ ئىلمان سۇغا تۇز ئارىلاشتۇرۇپ غار - غار قىلىسىمۇ بولىدۇ.

قۇسۇپ بولغاندىن كېيىن ئېغىزنى چايقاپ بولۇپ ئېگىردىن 5g نى مەستىكىدىن 4g بىلەن يۇمشاق سوقۇپ شېكەر ئارىلاشتۇرۇپ ياكى شېكەر قوشلاپ بېرىلىدۇ ياكى ئالما سۈيىگە ئارىلاشتۇرۇپ يالىتىلىدۇ. بۇلاردىن باشقا مەستىكىنىڭ ئورنىغا قەن ۋە ئىترىفىل سەغىر بېرىلسىمۇ بولىدۇ.

ئەگەر قۇستۇرغۇچى دورىلارنى ئىشلىتىشتىن ئاشقازاندا كۆيىشىش (ئېچى-  
شىش) پەيدا بولسا، سېمىز توخۇننىڭ شورپىسى بۇ ئەھۋالنى يوقىتىدۇ.  
ئەگەر ھېق تۇتۇش بولسا قايناق سۇنى يۇتۇپ، يۇتۇملاپ ئىچىپ ئىچكۈر  
زۇش ۋە چۈشكۈرۈك كەلتۈرۈشتىن يوقاپ كېتىدۇ. ئەگەر كۆكرەك ۋە بېقىندا  
ئاغرىش ۋە كۆپۈشۈش پەيدا بولسا قورساق ساھىلىنى گۈل يېغى، بابۇنە  
يېغى ۋە باشقا ياغلار بىلەن ياغلاش ئىسسىق سۇ بىلەن ئىسسىق ئۆتكۈزۈش  
كېرەك.

يۇقىرىقى ئىشلاردىن باشقا قۇستۇرغۇچىنىڭ پايدىسى ۋە زىمىنى، قايسى  
كېسەللىكلەردە قۇستۇرغۇچى بولىدىغانلىقى، قايسى كېسەللىكلەردە قۇستۇ-  
رۇشقا بولمايدىغانلىقى توغرىسىدىكى بايانلار مۇپەررەھل قۇلۇپ (دىللارنى  
خۇشال قىلغۇچى)غا ئوخشاش چوڭ كىتابلاردا بايان قىلىنىدۇ. بۇ يەردە  
پەقەت شۇنچىلىكلا بايان قىلىش كۇپايە قىلىدۇ.

قۇستۇرغۇشقا مۇناسىۋەتلىك شەرتلەر يۇقىرىدا بايان قىلىندى. زۆرۈردە-  
يەت كۈچلۈك بولمىسا، يۇقىرىقى شەرتلەرگە ئەمەل قىلىش زۆرۈر. ئەمما  
كۈچلۈك زۆرۈرىيەت تۇغۇلۇپ قالسا، قۇستۇرغۇشتىن ئىلگىرى سىڭىشلىك  
غىزا ئىستېمال قىلىشۇن - قىلمىسۇن قۇستۇرغۇچىغا بەرسە بولىدۇ.

ئەگەر ئاشقازان تولۇپ قالغان سەۋەبتىن قۇسۇش بولغان بولسا،  
ئاشقازان بۇزۇلغان غىزالاردىن مۇتلەق تازىلانغانغا قەدەر قۇسۇلىدۇ. ئەگەر  
زەھەر ئىستېمال قىلغانلىقى سەۋەبتىن قۇستۇرغۇشنىڭ زۆرۈرىيىتى بولسا،  
بۇنداق ئەھۋالدا ئاشقازان قۇرۇق بولسىمۇ ئوخشاشلا قۇستۇرۇلىدۇ. قۇستۇ-  
رۇشتىن ئىلگىرى سۈت سېرىقماي ۋە مۇشۇنىڭغا ئوخشاش زەھەر قايتۇرغۇ-  
چىلارنىڭ بايانىدا يېزىلغان دورىلار ئىچكۈزۈلۈپ ئارقا - ئارقىدىن قۇستۇ-  
رىلىدۇ.

تۆۋەندە 3 خىلنىڭ مۇۋاپىق قۇستۇرغۇچىسى تونۇشتۇرۇلىدۇ .  
سەپرا خىلنىڭ قۇستۇرغۇچىسى سەپرا خىلنى قۇسۇق ئارقىلىق چىقى-  
رىپ تاشلايدۇ. قەنتلىك سىرەنجىۋىل 9g نى ئارپا ئېشى ياكى پالەك ياكى  
ھەمىشباھاردىن 12g×15 دە ئېرىتىپ ئىلمان ئىچكۈزۈپ قاندىە بويىچە  
قۇستۇرۇلىدۇ.



بەلغەم خىلىتىنىڭ قۇستۇرغۇچىسى: بەلغەم خىلىتىنى چىقىرىدۇ. تەر-  
 كىسى: تۇرۇپ ئۇرۇقى 7g، سېرىقچېچەك 3g، ئاش تۇزى 2g، دورىلارنى  
 سوقۇپ ھەسەلگە ئارىلاشتۇرۇپ بېرىلىدۇ. ئەگەر ئۆزلىكىدىن قۇسالسا  
 ياخشى، ئۇنداق بولمىسا ئىلمان سۇ بىلەن قۇسۇشقا ياردەم قىلىنىدۇ.  
 سەۋدا خىلىتىنىڭ قۇستۇرغۇچىسى: سەۋدا خىلىتىنى چىقىرىدۇ. تەر-  
 كىسى: بىر تۇرۇپنى ئېلىپ ئىچىگە قارا خەربەقنى تولدۇرۇپ، ئاندىن كېيىن  
 ئۇنى بىر كېچە سىركەنجىۋىلگە چىلاپ قويۇپ، ئاندىن كېيىن تورۇپسىز  
 يېگۈزۈپ، ئۈستىدىن سىركەنجىۋىل ھەسەل پۇرچاقنىڭ سۈيىگە ئارىلاشتۇ-  
 رۇپ ئىچكۈزۈپ، قۇسۇشقا ياردەم قىلىپ قۇستۇرۇلىدۇ.  
 قۇستۇرغۇچى نۇسخا: بەلغەم سەپرائى چىقىرىدۇ. ھەسەللىك سىركە-  
 جىۋىل 30ml، ھىندى تۇزى 7g، تورۇپ سۈيى 130ml، ئارىلاشتۇرۇپ  
 ئىلمان ئىچكۈزۈپ قۇستۇرۇلىدۇ.  
 مۇرەككەپ قۇستۇرغۇچى: سەپرا، بەلغەم، سەۋدا خىلىتلىرىنى چىقىرىد-  
 ۇ. ئاقلاپ چالا سوقۇلغان چۈچۈكبۇيا يىلتىزى، سېرىقچېچەك ئۇرۇقى  
 ھەربىرى 15g، ھەمىشباھار ئۇرۇقى، ئارپا يارمىسى ھەربىرى 12g، ھەمىد-  
 سىنى بىر پىيالە سۇدا قاينىتىپ يېرىمى قىقالغان چاغدا سۈزۈپ ئەفتمۇن  
 شەرىتىدىن 33ml بىلەن تاتلىق قىلىپ، ئۈزۈم سىركىسى (مۇۋاپىق مىق-  
 داردا) بىلەن چۈچۈمەل قىلىپ قاندىدە بويىچە قۇستۇرۇلىدۇ.  
 پايدىلىنىش: كۈچلۈك زۆرۈرىيەت بولمىسا قارا خەربەقنى ئىشلەتمەس-  
 لىك كېرەك. چۈنكى ئۇنىڭ زەھەرلىك تەسىرى بولۇپ، بەزى ۋاقىتلاردا  
 بوغما كېسىلى پەيدا قىلىدۇ. شۇڭا پەۋقۇلئاددە زۆرۈرىيەت بولمىسا، شۇنداقلا  
 خەربەق سىيا بىلەن قۇستۇرۇشقا ئادەتلىنىپ قالمىغان بولسا ئىشلەتمەسلىك  
 لازىم.

### سۈيدۈك ھەيدىگۈچى دورىلار

سۈيدۈك ھەيدىگۈچى دورا - كېسەللىك ماددىسىنى سۈيدۈك يولى  
 ئارقىلىق يوقىتىدىغان دورا بولۇپ، قان تومۇرلارنىڭ ئىچكى قىسمىدىكى  
 ماددىنى چىقىرىش ئۈچۈن سۈيدۈك ھەيدىگۈچى دورىلار ناھايىتى ياخشى

ئۈنۈم بېرىدۇ. ئەگەر كېسەللىك ماددىسى كۆپ بولسا بۇنداق ئەھۋالدا قان ئېلىش ياكى سۈرگە بېرىش ئارقىلىق تەنقىيە قىلماي تۈزۈپ سۈيىدۈك ھەيدەشكە بولمايدۇ.

تېۋىپلار كېسەللىك ماددىسى جىگەردە بولسا ئەگەر كېسەللىك ماددىسى جىگەرنىڭ دۆڭچە قىسمىغا مايلىمۇ ياكى ئويمان قىسمىغا مايلىمۇ قاراپ باقىمىز. ئەگەر دۆڭچە قىسمىغا مايىل بولسا سۈيىدۈك ھەيدىگۈچى دورىلارنى ئىشلىتىش، ئويمان قىسمىدا بولسا سۈرگە دورىلارنى ئىشلىتىشنىڭ زۆرۈرلۈكىنى مۇقەررەلەشتۈردى.

شۇنىمۇ ئايدىڭلاشتۇرۇۋېلىش كېرەككى، سۈيىدۈكنى راۋانلاشتۇرغاندا، ئىچى سۈرۈش ۋە تەرلەشنى توسۇپ قويدۇ. چۈنكى كېسەللىك ماددىسى قارشى تەرەپكە يۈزلەنگەن بولىدۇ. شۇبەسىزكى سۈيىدۈك ھەيدەش ئارقىلىق پەقەت كېسەللىك ماددىسىنىڭ سۈيۈك قىسمىنى يوقاتقىلى بولىدۇ. شۇڭا سۈيىدۈك ھەيدىگۈچى دورىلارنى ھۆللۈكتىن بولغان كېسەللىكلەردىن باشقا كېسەللىكلەرگە بېرىشكە بولمايدۇ. شۇ ۋەجىدىن ئىششىققا (سۈلۈك ئىش-شىق)، پالەچ، چوڭ بوغۇملارنىڭ ئاغرىقى (مۇپاسىل) كېسەللىكلەردە سۈيىدۈك ھەيدىگۈچىلەرنى ئىشلىتىش زۆرۈر بولسىمۇ، ئەمما ماددىنى پىشۇرۇشتىن ئىلگىرى سۈيىدۈك ھەيدىگۈچىلەرنى ئىشلىتىش مەنىنى قىلىندۇ. بۇ يەردە ئىسسىق، سوغۇق، مۆتىدىل تەبىئەتلىك سۈيىدۈك ھەيدىگۈچىلەر ۋە قان خىلىتىنىڭ ھۆللۈكىنى كېسەيتكۈچى دورىلار تەپسىلىي يېزىلىدۇ. زۆرۈرىيەتكە مۇۋاپىق ئېلىپ ئىشلىتىلسە بولىدۇ.

سوغۇق سۈيىدۈك ھەيدىگۈچىلەر (مودىرات بارد) تەركىبى: كاسنە ئۇرۇقى، تۇز ۋە ئەگرى تەرخەمەك ئۇرۇقلىرى، سىركەنجۈنل بوزۇرى، قاپاق سۈيى، سېمىز ئوت ئۇرۇقى، ئوغرىتىكەن، كاكىنەج، تاۋۇز سۈيى ۋە مۇشۇنىڭغا ئوخشاش باشقا سوغۇق دورىلار؛

ئىسسىق سۈيىدۈك ھەيدىگۈچىلەر (مودىرات ھار): كەرەپشە ئۇرۇقى، بەدىيان، رۇم بەدىيان، شام ياغىچى (بەرەنجاسەپ)، قۇرۇق زۇفا، كاۋاۋىچىن، جۇۋىنە، سۇزاپ، سەۋزە ئۇرۇقى ۋە مۇشۇنىڭغا ئوخشاش باشقا دورىلار. مۆتىدىل سۈيىدۈك ھەيدىگۈچى (مودىرات مۆتىدىل): تەركىبى:

پىرسياۋشان، قوغۇن ئۇرۇقى بۇلاردىن باشقا ئىسسىق تەبىئەتلىك سۈيدۈك ھەيدىگۈچىلەر بىلەن سوغۇق سۈيدۈك ھەيدىگۈچىلەرنى قوشسا، مۆتىدىل سۈيدۈك ھەيدىگۈچىنى ياساشقا بولىدۇ. مەسىلەن، كاسىنە ئۇرۇقى، بىلەن بەدىياننى ئارىلاشتۇرسا مۆتىدىل سۈيدۈك ھەيدىگۈچى بولىدۇ.

مۆتىدىل دورا: سۈيدۈك ھەيدەيدۇ. رۇم بەدىيان، بەدىيان ھەربىرىنى 7g ئېلىپ، چالا سوقۇپ بىر پىيالە سۇدا قاينىتىپ ئىچىشكە مۇۋاپىق مىقداردا قالغاندا سۈزۈپ، ئۇنىڭغا ئىككى خىل تەرخەمەك ئۇرۇقى، قوغۇن ئۇرۇقى، ھەربىرىنى 10g دىن ئېلىپ قوچۇپ، تاتلىقنى ئېلىپ قەنت بىلەن تاتلىق قىلىپ ئىچكۈزۈلىدۇ. بۇ سوغۇق ماددىلارنى (خىلىتلارنى) چىقىرىدۇ، تۇتۇلۇپ قالغان سۈيدۈكنى راۋانلاشتۇرىدۇ. ئەگەر رۇم بەدىيان، بەدىيان (ئىككىسىنى باراۋەر مىقداردا ئېلىپ) سوپۇن قىلىپ 7g مىقداردا ئىستېمال قىلىپ ئۈستىدىن تەرخەمەك ئۇرۇقى، بەگەندىي (قارا سونا) ئۇرۇقى ۋە قوغۇن ئۇرۇقلىرىنىڭ ھەربىرىدىن 5g نىڭ تاتلىقنى چىقىرىپ ئىستېمال قىلغاندا تېخىمۇ ياخشى نۇتۇم بېرىدۇ.

سۈيدۈك ھەيدىگۈچى دورا: ھەيزىنى راۋانلاشتۇرىدۇ. نېپىز دارچىن، سىيادان ھەربىرى 9g دىن، قۇندۇز قەھرى، ئارچا مېۋىسى ھەربىرى 7g، ھەممە دورىلارنى سوقۇپ تاسقاپ، ئىككى ھەسەل (ئوتقا ئېسىپ كۆپۈكى ئېلىنغان) بىلەن خېمىر قىلىپ چوڭ كۇمىلاچ غولولە ياساپ، 4g—7 غىچە ئىستېمال قىلىنىدۇ. ئارقىدىن ئەرەقى بەدىياندىن 120ml ئىستېمال قىلدۇرۇلىدۇ. بۇنىڭ بىلەن ھەيز ھارارەت ۋە قاننىڭ كەملىكىدىن ھەيز توختاپ قالغان بولسا راۋانلاشتۇرىدۇ. ئەگەر ھەيز مىقدارى ئاز بولسا كۆپەيتىدۇ. ئەگەر ھارارەتنىڭ كەملىكى ۋە قاننىڭ ئازلىقى تۈپەيلىدىن ھەيز توختاپ ياكى ئازلاپ قالغان بولسا، بۇ ئۇنىڭغا زىيان قىلىدۇ.

قاينىتىلما: ھەيزنى راۋانلاشتۇرىدۇ. ئەرلەرنىڭ مەنىسى ئۆز ئورنىدىن چىقىپ ئارىلىقتا توختاپ قالغان بولسا ياكى ئۆز ئورنىدا توسۇلۇپ سىرتقا چىقالماي قالغان بولسا سىرتقا چىقىرىدۇ.

تەركىبى: ئەفسەنتىن، ياۋا ئېگىر (دەرمىنى تۈركى) ماش، سۇزاپ، بەدىيان، كەرەپشە ئۇرۇقى، ھەربىرى 7g، ئەنجۈر بەش دانە، گۈل قەنت 33g

ئېلىپ قاندىمە بويىچە قاينىتىلما ياساپ، گۈلنەنت ئارىلاشتۇرۇپ، 3 كۈنگىچە ئارقىمۇ ئارقا بېرىپ 3 كۈن دەم ئالدۇرۇپ، يەنە ئۈچ كۈن بېرىلىدۇ شۇنداق قىلغاندا تولۇق سۈيدۈك ھەيدەش مەقسىتىگە يەتكىلى بولىدۇ. لېكىن ھەيزنى راۋانلاشتۇرۇش ئۈچۈن دورىنى ھەيز كۈنلىرىدە بەرگەندە ئوبدان مەنپەئەت قىلىدۇ.

### تۆت ئەزانى قۇۋۋەتلىگۈچى دورىلار

تۆت ئەزا مېگە، يۈرەك، جىگەر، ئاشقازاننى قۇۋۋەتلىگۈچى دورىلار ئايرىم - ئايرىم يېزىلدى. زۆرۈرىيەتكە مۇۋاپىق ئېلىپ ئىشلىتىلسە بولىدۇ. مېگىنى قۇۋۋەتلىگۈچى دورىلار (موقىۋىياتى دىماغ) مەرۋايىت، ئامىلە، يېمىنىڭ گۈلى، ئالىمىنىڭ گۈلى، ئامۇتنىڭ گۈلى، قىزىلگۈل، قىزىلگۈل، ئەرقى ئاپىلىسىن، بالادۇر، پىندۇق، بادىرەنجى بۇيا ئۇرۇقى، زەنجۈبۇل، سەئىدى كوفى سۈنبۇل، ئىپار، ئىگىر، ئەنبەر، مىسىل (غالىيە - بۇ شال ئېتىزلىرىدا پەيدا بولۇپ چىچەكلەپ ئۇرۇقلايدىغان بىر خىل ئۆسۈملۈك)، قەلەمپۇر، كۈندۈر، بوستان ئەفرۇز مېيى، ھايۋانلارنىڭ مېڭىسى، توخۇ گۆشى، كەكلىك گۆشى، قوي سۈتى قاتارلىقلار.

يۈرەكنى قۇۋۋەتلىگۈچى، كۆڭۈلنى خۇشالاندۇرغۇچى دورىلار: ئا-مۇت، تاتلىق ئانار، ئامىلە، ئالما، سەندەل، تاباشىر، گىلى مەختۇم، تەمرى ھىندى، رەۋەن ئۆسۈملۈكى، مېۋىسى (يىياس)، بىخ مارجان، كەھرىۋا، كاپۇر، گاۋ زىبان، قۇرۇق يۇمغاقسۇت، قىزىلگۈل، مەرۋايىت، ئاپىلىسىن (جۈيزە)، نېلۇپەر، ھېلىلە، ياقۇت. كۈمۈش ۋەرق، ئالتۇن ۋەرق، ئاپىلى-سىن پوستى (پوستى تۇرۇنجى) ئۈستىقۇددۇس، ئەپرىشىم، ئاق بەھمەن، قىزىل بەھمەن، بىستىپايەنج، بالەنگو رەيھان، پارپا، دارچىن، دورونەج ئەقرە-بى، زورونبات، زەپەر، سۈنبۇل، قېلىن دارچىن، شاقاقۇل، ئىگىر، ئەنبەر، پەرەنجىشىكى، ئۇدى سەلپ، لاچىندانە ھىندى، لاچۈەرد، پىننە قاتارلىقلار. جىگەرنى قۇۋۋەتلىگۈچى دورىلار: كاسىنە، ئانار، ئۆشەنە، داۋا (يۇلغۇن مېۋىسى)، جۆز، ھوماما، ھەببە بىلسان، دارچىن، غاپەس، قېلىن دارچىن، ئەفتىمۇن، مەستىكى رۇمى، سۈنبۇل رۇمى قاتارلىقلار.

جىگەرنىڭ زەئىپلىكى كۆپرەك سوغۇقلۇق ۋە ھۆللۈكتىن بولىدۇ. شۇڭا جىگەرنى قۇۋۋەتلەندۈرگۈچى دورىلار كۆپىنچە ئىسسىق بولىدۇ. ئاشقازاننى كۈچلەندۈرگۈچى دورىلار ئامىلە، ئانار ئۇرۇقى بەلىلە، سوماق، بېھى، تاباشىر، قىزىلكۈل، ھېلىلە (جۈملىدىن ھېلىلە مۇرباسى، ئىزخىر، جۈيىزىنىڭ پوستى، بادىرەنجى بۇيا ئۇرۇقى، جۆز، دارچىن، زورون-يات سەئىدى كوفى، قېلىن دارچىن، نېپىزدارچىن، قەلەمپۇر، قاقىلە، كۈندۈر، زىرە رۇمى. مەستىكى، مىشكى تارامۇشكى، پىننە، ئېگىر قاتارلىقلار. بىلىش كېرەككى: قانداق دورا ئاشقازاننى قۇۋۋەتلەيدىكەن، قىزىلتۇڭ-گەچ ۋە ئۇچەينىمۇ قۇۋۋەتلەيدۇ. ھەرقانداق سۈرگە دورا ئاشقازاننى زەئىپ-لەشتۈرىدۇ. لېكىن ھېلىلە گەرچە سۈرگە بولسىمۇ ئاشقازاننى قۇۋۋەتلەيدۇ. سانغا نىسبەتەن ئوخشىمىغان قاراش بار. بەزىلەر سانامۇ ئاشقازاننى قۇۋۋەت-لەيدۇ دەپ قارايدۇ.

پايدىلىنىش: ھەربىر ئەزانى كۈچلەندۈرگۈچى دورا مۇندەرىجىدە سو-غۇق دورىلار يېزىلدى. ئۇنىڭدىن كېيىن شۇ يەردىن باشلاپ ئىسسىق دورىلار يېزىلدى. مۇشۇ ئىمتىياز تۈپەيلى ئاۋۋالقى دورىلار چوڭ ھەرىپ بىلەن ئېلىندى.

### بىمارلارنىڭ ئوزۇقلىنىشى

خالىس گۆش شورپىسى (ئەسقىدىباچ). بۇ بىر خىل غىزا بولۇپ، ئىسسىق مىزاجلىقلارغىمۇ بېرىلىدۇ. بۇنى تەييارلاش ئۇسۇلى گۆشنى دورا - دەرەك ۋە چۈچۈمەل تەم تەڭشىگۈچلەرنى سالماي پىشۇرۇپ شورپىسى ئېلىنىدۇ.

ئارپىنىڭ سۈيى (مائىل شەئىر): بۇ ناھايىتى مۇۋاپىق غىزا بولۇپ ھەم دورىلىق ھەم غىزالىق تەسىرىگە ئىگە. ئىسسىقتىن بولغان كېسەللىكلەر-گە بېرىشكە بولىدۇ.

ئۇنى تەييارلاش ئۇسۇلى: ئاقلانغان ئارپىنى تۆت ھەسسە سۇدا قاينىتىپ پىشۇرۇپ تەييارلىنىدۇ. ئەگەر ئاۋۋال ئارپىنى قورۇۋېتىپ ئاندىن كېيىن پىشۇرۇپ تەييارلانسا، ئۇ چوڭ تەرەتنى قاتۇرۇش تەسىرىگە ئىگە

قايىز) بولىدۇ. بۇ چوڭ تاھارەتنى قاتۇرغۇچى ئارپا سۈيى دېيىلىدۇ. ئەگەر ئارپا سۈيى تەركىبىگە چېلان، سەرىپىستان ۋە مۇشۇنىڭغا ئوخشاش باشقا تاتلىق نەرسىلەرنى سېلىپ تەييارلانسا، بۇ ئىسلاھ قىلىنغان ئارپا سۈيى دېيىلىدۇ. ئەگەر ئارپا سۈيى بىلەن بەدەننى قۇۋۋەتلەش مەقسەت قىلىنسا، ئۇنىڭدا گۆشنى بىللە پىشۇرسا بولىدۇ (ئارپا سۈيى بىلەن سىركەنجىۋىل بىرلا ۋاقىتتا ئىستېمال قىلىنىپ قالماسلىقى لازىم. چۈنكى ئىككىسى بىرلەش-

سە، ھەزىم بۇزۇلۇشنى پەيدا قىلىدۇ. تەرجىمە قىلغۇچىدىن)

سىركە ۋە دورا - دەرمەكلەر بىلەن پىشۇرۇلغان گۆش (قەرىيس) : بۇ سىركە، سەي - كۆكتات ۋە ئىسسىق دورا - دەرمەكلەر بىلەن بىللە پىشۇرۇلغان گۆشتۇر، مىزاجى مۆتىدىلگە مايىل (كېسەللەردە قۇۋۋەتلەش مەقسىتىدە ئىشلىتىلىدۇ. تەرجىمان) كەپتەرنىڭ باچكىسىنى يۇقىرىقى ئۇ- سۇل بويىچە پىشۇرۇپ تەييارلىسا مەسوس دېيىلىدۇ.

گۆش شورپىسى (زىرباج) سىركە بىلەن قۇرۇق مېۋىلەرنى قاينىتىپ زەپەر بىلەن خۇش پۇراق قىلىپ زىرە ۋە باشقا تاتلىق نەرسىلەرنى ئارىلاش- تۇرۇپ تەييارلىنىدۇ. بۇ غىزا مۇرەككەپ كېسەللىكلەرگە مەنپەئەتلىكتۇر.

## ئۈچىنچى قىسىم كېسەل ۋە ئۇنىڭ داۋاسى

بۇ قىسىم بىر قانچە بايقا بۆلۈنگەن بولۇپ، ھەربىر باب بىر قانچە كېسەلنى ئۆز ئىچىگە ئالىدۇ.

### بىرىنچى باب باش كېسەللىكلىرى

#### باش ئاغرىقى

باش ئاغرىقى قاندىن بولسا، قىيپال تومۇردىن قان ئېلىش ياكى گەدەنگە ھىجامەت قويۇش ۋە لىمۇن شەرىبىتى ئىچكۈزۈش، قان ئېلىپ بولغاندىن كېيىن ئەگەر قەۋزىيەت بولسا، چۈچۈمەل دەملىمە (نوقۇتى ھامىز) ياكى مولەييىن مۇبارەك بىلەن قەۋزىيەت يوقىتىلىدۇ. شۇنداقلا قان خىلىتىنى تەڭشىگۈچى دورىلار ئىستېمال قىلىنىدۇ.

باش ئاغرىقى سەپرادىن بولغان بولسا، سەپرا خىلىتىنى تەڭشىگۈچى دورىلار بېرىلىدۇ. شۇنداقلا سەپرا خىلىتىنىڭ موزىجىنى بېرىپ، موسھىلەنى ئىچكۈزۈپ تەنقىيە قىلىنىدۇ. ئاق سەندەلنى يۇمغاقسۇتنىڭ سۈيىدە سۈرۈپ پېشانىگە چېپىلىدۇ.

ئەگەر باش ئاغرىقى بەلغەم خىلىتىدىن بولسا، ئۇنى تەڭشەش ئۈچۈن بەدىئاندىن زۆرۈرىيەتكە مۇۋاپىق ئېلىپ قاينىتىپ، ھەسەل ئارىلاشتۇرۇپ بېرىلىدۇ. باشنى قوستە يېغى بىلەن ياغلىنىدۇ. موزىج بەرگەندىن كېيىن بەلغەم خىلىتىنىڭ موسھىلى بېرىلىدۇ. ئىنەك پىشتى يىلتىزى ۋە زەنجۈلنى سودا قاينىتىپ سۈيىدە رەختىنى نەمدەپ پېشانىسىگە قويۇشۇمۇ پايدىلىق. ئەگەر باش ئاغرىقى سەۋدا خىلىتىدىن بولسا، ئۇنى تەڭشەش، موز-

زىچ، موسھىل بېرىپ، باشنى بادام يېغى ۋە بابونە بىلەن ياغلاش لازىم. پايدىلىنىش: ماددىلىق باش ئاغرىقىغا (مەيلى قايسى خىلىتىن بولسۇن) دورا قاينىتىلمىسىدا پۇتنى يۇيۇش (پاشۇيە) ناھايىتى پايدىلىق. باش ئاغرىغاندا باشنى ھەرگىز مۇجۇماسلىق لازىم. چۈنكى گەرچە دەرھال ئارام بەرگەندەك قىلىسۇمۇ، ئاخىرقى ھېسابتا زىيانلىقتۇر. شۇڭا باشنى مۇجۇماستىن، بەلكى پۇتنى ئۇۋۇلاش ۋە ماسساژ قىلىپ بېرىش، پۇتنىڭ تاپىنى ۋە قولنىڭ ئالغانلىرىنى مۇجۇشمۇ ناھايىتى پايدىلىقتۇر. باشنى مۇجۇماي، باسماي، باشنى ئاۋايلاپ تۇتۇشنىڭ زىيىنى يوق. تەنقىيە قىلىپ بولغاندىن كېيىن يېنىڭ دەرىجىدە ئۇۋۇلاپ بېرىشنىڭ زىيىنى يوق.

پايدىلىنىش: باش ئاغرىقى پەقەت خىلىتىسز باشقا ئىسسىق ياكى سوغۇق تەڭكەندىن پەيدا بولسا، ئۇ ماددىسىز باش ئاغرىقى (سودائى سازىچ) دەپ ئاتىلىدۇ. بۇنىڭغا قارىتا تەنقىيە قىلىشنىڭ زۆرۈرىيىتى يوق، پەقەت قارىمۇ قارشى كەيپىياتتا تەڭشەش كۇپايە قىلىدۇ. ئەگەر ئىسسىقتىن بولسا، سوغۇق تەڭشەشكۈچى دورىلار ئىچكۈزۈلىدۇ ياكى پۇرتىلىدۇ. ئەگەر سوغۇقتىن بولسا ئىسسىق تەڭشەشكۈچى دورىلار ئىستېمال قىلىنىدۇ. ئەگەر باش ئاغرىقىدا قىزىمتا بىرگە بولسا، قىزىمتىنىڭ ئىلاجىسىنى قىلىش لازىم. مۇشۇنىڭغا ئوخشاش ئەگەر باش ئاغرىقىنىڭ سەۋەبى باشقا كېسەلنىڭ سەۋەبىدىن بولسا، شۇ كېسەلگە قارىتا داۋالاش ئېلىپ بېرىلىدۇ.

باش ئاغرىقىنىڭ يەنە بىر قىسمى بولۇپ «شەققە» (يېرىم باش ئاغرىقى) دەپ ئاتىلىدۇ. ئۇنىڭدا باشنىڭ يېرىمى ئاغرىيدۇ. بۇ ئاغرىق خېلى ئۇزاققىچە داۋاملىشىدۇ. بۇنى داۋالاشتا سەۋەبگە مۇۋاپىق داۋالاش ئېلىپ بېرىلىدۇ. بۇ مۇتلەق بىرلەمچى باش ئاغرىقىدا بايان قىلىنىپ بولدى. بۇ كېسەلگە تۆۋەندىكى چېپىلما ناھايىتى مەنپەئەتلىك.

چېپىلما نۇسخىسى: ئەرەب يېلىمى 3.5g، ئەپيۇن 1.7g، زەپەر 0.9g، ئۈچ دورىنى يۇمشاق ئېزىپ تۇخۇمنىڭ ئېقى ياكى گۇلابتا خېمىر قىلىپ قەغەزگە يوقۇرۇپ، ئىككى چېكىگە چاپلىنىدۇ. بولۇپمۇ چېكىدىكى ناھايىتى بەك سالىدىغان تومۇرنىڭ ئۈستىگە چاپلىنىدۇ. بۇ كېسەلنى ۋاقتىدا داۋالاش لازىم. چۈنكى ئەگەر ئۇزۇنغا سوزۇلۇپ كەتسە نۇرغۇن ئاۋارىچىلىق.



نى پەيدا قىلىدۇ ھەمدە بەك تەستە يوقايدۇ.  
پايدىلىنىش: كۆپ ساندىكى كىشىلەر باش ئاغرىغاندا كۆپىنچە سەز-  
مەس قىلغۇچىلاردىن ئەپپۇن ۋە مۇشۇنىڭغا ئوخشاش دورىلارنى باشقا  
چاپىدۇ. گەرچە بۇنداق قىلغاندا ئاغرىق تەلتۆكۈس قويۇپ بەرگەندەك  
قىلىشىمۇ، لېكىن تېۋىپلار بۇنى قاتتىق مەنئى قىلىدۇ. چۈنكى بەزى ۋاقىتلار-  
دا بۇلارنى ئىشلىتىشتىن بىمار ئۆلۈپ قېلىشىمۇ مۇمكىن. ئەگەر بۇنداق  
دورىلارنى ئىشلىتىش زۆرۈر بولۇپ قالسا، زەپەر ۋە بابۇنە قاتارلىق دورىلار  
ئەپپۇننىڭ تۈزەتكۈچىسى بولۇپ، بۇلار بىلەن ئۇنىڭ ناچار تەسىرىنى  
تۈزىتىپ ئىشلىتىشكە بولىدۇ.

ئەگەر باش ئاغرىقىدا قىزىلكۈل ئەرەقى قويماقچى بولسا، پۈتۈن باش  
ھۆل بولغۇدەك دەرىجىدە كۆپرەك قويۇش لازىم، ئۇنداق قىلىمىغاندا نۇقسان  
يېتىدۇ.

باش ئاغرىغاندا ئەگەر بىمارنىڭ بۇرنى قانىسا، ئۇنى توختاتماسلىق  
لازىم. چۈنكى بۇ بىر ياخشى ئالامەت. لېكىن ئەگەر باش ئاغرىش قان  
خىلىتىنىڭ سەۋەبىدىن بولمىسا قان كۆپ چىقىپ كېتىپ، ئاجىزلاپ قېلىش-  
نىڭ ئەندىشىسى بولسا، بۇنداق ۋاقىتتا قاننى توختىتىشقا بولىدۇ. باشنىڭ  
كېسەللىكلىرىدە بۇرۇن ياكى قۇلاقتىن يىرنىڭ چىقىش ياخشى ئالامەت  
(چۈنكى تەبىئەت كۈچى كېسەللىك ماددىسىنى كۆپىنچە بوھران  
يولى بىلەن يوقىتىدۇ).

### مېڭە پەردىسى ياللۇغى

مېڭە پەردە ياللۇغى (سەرسام) — مېڭىنىڭ ئۆزى ياكى مېڭىنىڭ  
پەردىلىرىدە پەيدا بولىدىغان ياللۇغ بولۇپ، ئەگەر قاندىن بولسا، بىمار  
كۈلكەك كېلىدۇ. ئەگەر سەپرادىن بولسا، مەجەزى ئوسال، ئاچچىقى يامان  
(ئاسان ئاچچىقلىنىدىغان) بولىدۇ. ئەگەر بەلغەمدىن بولسا، بىمار بىپەرۋا،  
بوشاڭ بولىدۇ. سەۋدا خىلىتىدىن بولسا، بىمار ياۋۇز (ۋەھشى) كېلىدۇ.  
لېكىن سەرسام سەۋدا خىلىتىدىن كەم كۆرۈلىدۇ. ھەربىر خىلىتتىن بولغان  
مېڭە پەردە ياللۇغىدا ئومۇمەن ھەرقايسى خىلىتقا خاس ئالامەتلەر كۆرۈلۈ-

شى مۇمكىن.

سەرسام قاندىن بولسا «قارا نىيتىس»، سەپرا خىلتىدىن بولسا قارا نىيتىس خالىس، بەلغەم خىلتىدىن بولسا «لسىيرغىسى» دېيىلىدۇ. سەپرا خىلتىدىن بولغىنىنىڭ بىرەر خاس نامى يوق (تەرجىمان). قان ۋە سەپرا خىلتىلىرىدىن بولغىنىدا قىزىتما ئاز بولىدۇ. لېكىن جۆيلۈش، ھوشسىزلىك نىش ھەممىسىدە دېگۈدەك بولىدۇ.

داۋالاشتا: باش ئاغرىقىنى داۋالاشقا ئوخشاش داۋالاش ئېلىپ بېرىلىدۇ. لېكىن يۈكسەك، يۇقىرى قىزىتما بولغىنى ئۈچۈن، قىزىتمىنى داۋالاشقا ئەھمىيەت بېرىش كېرەك. قان خىلتىدىن بولغان مېڭە پەردىسى ياللۇغدا ئىككى پاچاققا تىلىپ لوڭقا قويۇش، قالغان خىلتىتىن بولغانلىرىدا تىلماي لوڭقا قويۇش ناھايىتى مەنپەئەتلىكتۇر. سۇيۇق پۇرتىلما (لەخلەخە) ئىشلىتىش مەنپەئەتلىك تېز مەنپەئەت قىلىدۇ. تۆۋەنكى مۇچىلەرنى باغلاش ۋە مۇجۇش، بۇزۇق يەللەرنى (بوخارات) نى شۇمۇرۇشتە ناھايىتى مەنپەئەتلىكتۇر. ئۇنىڭدا باشقا دورا قاينىتىلمىسىدا پۇتنى يۇيۇش جىمىكى مېڭە كېسەللىكلىرى ئۈچۈن پايدىلىق.

قىسقىسى، مېڭە پەردە ياللۇغدا دەرھال قان ئېلىش لازىم. ئەگەر كېچە بولسا، تاڭ ئېتىشقا ساقلاپ ئولتۇرماسلىق كېرەك. سەپرا خىلتىدىن بولغان مېڭە پەردە ياللۇغىدىمۇ قان ئېلىشقا بولىدۇ. چۈنكى مېڭە پەردىسى ياللۇغىنى پەيدا قىلىدىغان نورمالسىز سەپرا خىلتى قان خىلتىغا قوشۇلۇۋالغان بولىدۇ. بۇلاردىن باشقا، بەزى تەتقىقاتچىلار بەلغەم ۋە سەۋدا خىلتىلىرىدىن بولغان مېڭە پەردىسى ياللۇغىدىمۇ كۈچلۈك توسالغۇ بولىدۇ، دەپ قارايدۇ (قان ئېلىشقا مەنئى قىلىنىدىغان ئىشلار بولمىسا قان ئېلىشقا بۇيرۇلىدۇ. تەجرىبىلەردىن قاننى كەمىرەك ئېلىش كېرەكلىكى ئىسپاتلاندى).

پايدىلىنىش: جۆيلۈش ۋە بۇنىڭدىن باشقا ئەگەشمە ئالامەتلەر سەرسامدا كۆرۈلىدۇ. لېكىن تۇتقاقلىق قىزىتىملاردا كۆرۈلگەندەك مېڭە ياللۇغى لانماي تۇرۇپمۇ جۆيلۈش ۋە باشقا ئالامەتلەر كۆرۈلۈشى مۇمكىن. بۇلاردىن باشقا بەزى كېسەللىكلەرنىڭ ئېغىرلاشقان ھالىتىدە مېڭىدە نورمالسىزلىق

كۆرۈلگەن بولغاچقا، سەرسامغا ئوخشاش ئالامەتلەر كۆرۈلىدۇ. لېكىن بۇ كېسەل تۇتمىغان ۋاقىتتا بۇ ئالامەتلەر كۆرۈلمەيدۇ. بۇنداق ھالەت ھەقىقىي بولمىغان مېڭە پەردە ياللۇغى دەپ ئاتىلىدۇ. چۈنكى مېڭىنىڭ ياللۇغىدا يۇقىرىقى ئىككىلەمچى ئالامەتلەر تاكى ياللۇغ يېنىپ بولمىغۇچە داۋاملىشىدۇ. ھەقىقىي بولمىغان مېڭە پەردە ياللۇغىنى داۋالاشتا ئۇنى كەلتۈرۈپ چىقارغان ئاساسىي كېسەلنى داۋالاش بىلەن بىرگە قۇۋۋەتلەش ئېلىپ بېرىلىدۇ.

### قاتما كېسەللىك

بۇ كېسەللىك تۇيۇقسىز يۈز بېرىدۇ. ئادەم مەيلى ئۇخلىغان مەيلى قوپقان، مەيلى ئۆرە تۇرغان بولسۇن، كېسەل تۇتقاندا سەزگۈ ۋە ھەرىكەت-تىن قالىدۇ. قىسقىسى كېسەل تۇتقاندا كېسەل قانداق ھالەتتە تۇرسا، شۇ ھالەتتە تۇرۇپلا قالىدۇ. شۇڭا بۇ كېسەلنى تۇتقاقلق (شەخوس، ئاخودە، ۋە خۇركە - سەزمەسلىك) دەپمۇ ئاتايدۇ.

كېسەللىك سەۋەبى: بۇ كېسەلنىڭ سەۋەبى سەۋدا خىلىتىنىڭ ئارقا مېڭىسىدە بىردىنلا توسۇلۇش (سۇددە) پەيدا قىلىشىدىن بولىدۇ. داۋالاش: ھوشسىز ياتقان ھالەتتە ئىسسىق تەبىئەتلىك شامچىلار سەۋدانى، سۈرگۈچى كىلىزىمىلار ئىشلىتىلىدۇ. كىلىزما سۇيۇقلۇقىغا ياسىمەن يېغى بادام يېغى، ۋە زەنجىۋىل ئارىلاشتۇرۇلىدۇ. ئەگەر قۇندۇز قەھرى ئارىلاشتۇرۇلسا تېخىمۇ ياخشى بولىدۇ. لېكىن ھوشغا كەلگەن ۋاقىتتا سەۋدا خىلىتىنىڭ موزىجىنى بېرىپ ئاندىن موسەلنى بېرىش، يېپەك - ئىچىمەككىگە ھۆل ئىسسىق غىزالارنى ئىستېمال قىلدۇرۇش، گەجگىنىنى موم يېغى بىلەن باغلاش، قان خىلىتى غەلبە كەلگەن بولسا قان ئېلىش، قاق پاچاققا ھىجامەت (شەخەك) قويۇش ھەمدە قان ئالغاندا تومۇرنى كەڭرەك ئېچىش، ئەمما قاننى كەمرەك ئېلىش كېرەك.

### سەكتە كېسەللىك

سەكتە بۇ بىر كېسەللىك بولۇپ، بۇنىڭدا (ئەزالارنىڭ) سەزگۈ ۋە ھەرىكىتى يوقاپ، بىمار ئوڭدىسىغا ئۆلۈكتەك ياتىدۇ. سەكتەنىڭ بەزى

قىسىملىرىدا بىمارنىڭ نەپەس ئېلىۋاتقانلىقىنىمۇ بىلگىلى بولمايدۇ. كېسەللىك سەۋەبى: بۇ كېسەلنىڭ سەۋەبى مېڭىنىڭ ئۇچىدا بوشلۇقنىڭ تولىق توسۇلۇشىدىن پەيدا بولىدۇ.

داۋالاشتا: ئەگەر قان خىلىتى غالىب بولسا، قىيىل تومۇردىن قان ئېلىنىدۇ. ئەگەر ئۇنداق بولمىسا بەلغەم خىلىتىنى چىقارغۇچى كىلىزما ۋە شامچىلار ئىستېمال قىلىنىدۇ. باشنىڭ چېچىنى چۈشۈرۈپ ئىسسىق ئۆتكۈزۈلىدۇ. پۈركۈلمە، نوقۇخ، تېمىتىلما (سەئوت) ئىشلىتىلىدۇ. ئەگەر قۇس-تۇرغىلى بولسا ناھايىتى مەنپەئەت قىلىدۇ. قول - پۇتنى مۇجۇپ بېرىش ياكى قاشلاپ بېرىشمۇ پايدىلىق. ئۇلاردىن باشقا ئەگەر ماڭلايغا لوڭقا قويۇپ، ئۈستىدىن سىماب بىلەن ئاق پارپىنى يۇمشاق ئېزىپ سۈرۈشمۇ ناھايىتى ياخشى. ھوشغا كەلگەندىن كېيىن بەلغەم خىلىتىنى تەڭشەش ئۈچۈن مۇنزىج، موسھىل ئىچكۈزۈش كېرەك.

بۇ كېسەلدە ئەگەر بىمارنىڭ نەپەس سېزىلمىسە، بىمارنىڭ ساقىيىشى ناتايىن، لېكىن نەپەس ئېلىش سېزىلسە، داۋالاپ ساقايتىشتىن ئۈمىد تۇغۇلىدۇ.

سەكتە بىلەن ئۆلۈمنىڭ پەرقى: سەكتە بىلەن ئۆلۈمنىڭ تۆۋەندىكىدەك پەرقى بار. سەكتە ھالىتىدە بىمارنىڭ كۆزىدە ئادەمنىڭ ئەكسى چۈشىدۇ. لېكىن ئۆلۈمنىڭ كۆزىدە ئادەمنىڭ ئەكسى شولىسىنى كۆرگىلى بولمايدۇ.

گەرچە سەكتە كېسىلىنىڭ ساقىيىشىدىن ئۈمىد بولمىسۇ، ئېھتىيات يۈزىسىدىن 3 كۈنگىچە دەپنە قىلماسلىق لازىم. چۈنكى بىمار مۇشۇ ۋاقىتقىچە تىرىك بولسا، خۇدانىڭ ئىلتىپاتى بىلەن ساقىيىپ قېلىشى مۇمكىن. ئەگەر بەدەن چىرىگەن، كۆپكەن، رەڭگى كۆكەرگەن بولسا، ئۇنىڭ ئۆلۈكلىكىدە شەك يوق. شۇڭا ئۇنى داۋالاپ قۇتقۇزۇش دەپ ئازابلىماسلىق لازىم.

### سۇبات (ئېغىر ئۇيقۇ كېسىلى)

ئېغىر ئۇيقۇ كېسىلى - ناھايىتى ئېغىر دەرىجىدىكى نورمالسىز ئۇيقۇ.

دىن ئىبارەت.

كېسەللىك سەۋەبى: بۇ كېسەلنىڭ سەۋەبى مېڭىدە مەيلى ماددىسىز ھۆللۈك بولسۇن، مەيلى قان ياكى بەلغەم خىلىتىدىن تۇغۇلغان ھۆللۈك بولسۇن، بۇ خىل ھۆللۈكنىڭ مېڭىدە غالب كېلىشى بۇ كېسەلگە سەۋەب بولىدۇ.

داۋالاشتا: سەۋەبىگە مۇۋاپىق تەڭشەش ۋە تەنقىيە قىلىش، سەركە پۇرتىتىش، ھۆللۈكنى قۇرۇتقۇچى دورىلارنى ئىستېمال قىلدۇرۇش، ئىتىرىفىل دورىلارنى ئىستېمال قىلدۇرۇشۇمۇ تېز تەسىر قىلىدۇ. لېكىن ئەگەر ئېغىر ئۇيقۇ ئاشقازان بۇخاراتىنىڭ (مېڭىگە ئۆرلىشى) ۋەجىدىن بولغان بولسا، ئۇنىڭ ئالامىتى بۇ كېسەل كۆرۈلۈشتىن ئىلگىرى تاماق سىڭمەسلىك ئەھۋالى بولىدۇ. قورساقنى ئاچ قويغاندا كېسەل يېنىكلەيدۇ. بۇنى داۋالاشتا ئاشقازاننى تەنقىيە قىلىش زۆرۈر. بۇنىڭ ئۈچۈن ئىتىرىفىل كەشنىز ناھايىتى پايدىلىق. ئۇلاردىن باشقا يۇمغاقسۈتنى سوقۇپ، تاسقاپ، تاماقتىن كېيىن ئىستېمال قىلىپ بېرىشمۇ مەنپەئەتلىكتۇر.

### ئۇيقۇسىزلىق كېسلى

كېسەللىك سەۋەبى: ئۇيقۇسىزلىقنىڭ سەۋەبى ماددىسىز قۇرۇقلۇق ياكى ماددىلىق قۇرۇقلۇقنىڭ تەسىر قىلىشىدىن كېلىپ چىقىدۇ. ئۇيقۇسىزلىق پەيدا قىلغان ماددا (خىلىت) سەۋدا ياكى سەپرا خىلىتى بولۇش ئېھتىمالى كۆپ بولىدۇ. ئۇنىڭدىن قالسا شورلۇق بەلغەم خىلىتىمۇ بۇ كېسەلنى پەيدا قىلىدۇ.

داۋالاشتا: ئۇيقۇسىزلىق ماددىسىز قۇرۇقلۇقنىڭ تەسىرىدىن بولغان بولسا (بۇنىڭ بىلەن سەپرا ۋە باشقا خىلىتلارغا غالب بولمىسا) باشنى دورا قاينىتىلمىسىدا يۇيۇش، بۇرۇنغا دورا تىمىتىش (سەئوت) ۋە بارلىق مۇرەككەپ تەڭشىگۈچ دورىلار ئارقىلىق مېڭىگە ھۆللۈك يەتكۈزۈش كېرەك. ماددىلىق ئۇيقۇسىزلىقنى داۋالاشتا (ئۇيقۇسىزلىق بىلەن بىللە سەپرا غالبلىققا ئالاقىدار ئالامەتلەر بولسا، ماددىغا مۇۋاپىق تەنقىيە قىلىش، سىركە پۇراتاماسلىق لازىم. چۈنكى بۇلار ئۇيقۇسىزلىقنى ئېغىرلاشتۇرۇپ قويدۇ.

تۇيۇقۇ كەلتۈرگۈچى دورىلار سېرىقچېچەك كۆكنى بىمارنىڭ تەكېسىنىڭ ئاستىغا قويۇپ قويۇش، بەلغەم خىلتىدىن بولغىنىدا باشنىڭ ئۈستىدە (ئېزىپ) چېپىش ۋە رەيھان كۆكىگە ئەرەقى گۈل پۈركۈپ پۈرتىش، زىيادىرەك سۇيۇق ھالدىكى پورنىتىلار (خۇش پۇراقلىق) ئىشلىتىلىدۇ. ئەپيۇننى بىنەپشە يېغىدا ئېرىتىپ يۇمشاق تاڭلايغا سۇۋاشمۇ ئۇيۇقۇ كەلتۈرىدۇ.

پايدىلىنىش: ئەگەر ئۇيۇقسىزلىقنىڭ سەۋەبى قىزىتما ياكى ئىسسىق گازلار (بۇخارەتلەر) نىڭ سەۋەبىدىن بولغان بولسا، ھەممىدىن ياخشى تەدبىر دورا قاينىتىلمىسىدا پۇتنى يۇيۇش ۋە كېسەللىك سەۋەبىنى يوقىتىش-تىن ئىبارەت. قول - پۇتنى مۇجۇش، باشنى ياغلار بىلەن ياغلاشتىن ساقلىنىش كېرەك.

### تۇيۇقۇ - ئويغاقلىق كېسىلى

تۇيۇقۇ - ئويغاقلىق كېسىلى ئېغىر تۇيۇقۇ كېسىلى بىلەن ئۇيۇقسىزلىق كېسىلىنىڭ سەۋەبلىرى قوشۇلۇپ كېلىپ چىققان بولىدۇ. لېكىن بەزى تېۋىپلىرىمىز بۇ بەلغەم بىلەن سەپرا خىلىتى قوشۇلۇپ پەيدا قىلغان مېڭىنىڭ ياللىغى دەپ قارايدۇ.

كېسەلنىڭ ئالامىتى: گاھىدا بىمار ئۇزۇن ئۇخلاپ كېتىدۇ. بەدىنى ئېغىر ۋە سۇس (بوشاڭ) بولىدۇ. گاھىدا ئۇيۇقسىزلىق غالىب كېلىدۇ. بەزى تېۋىپلار بۇ خىل تۇيۇقۇ - ئويغاقلىق كېسىلىنى «ياللىغ» (مېڭىنىڭ) دەپ ئاتايدۇ. بۇنىڭدا ئۇيۇقسىزلىق ھالىتىدە كۆزى ئوچۇق تۇرۇپ جۆپلۈش ئەھۋالى كۆرىلىدۇ. مەيلى قانداقلا بولمىسۇن، ئۇيۇقا غالىب بولسا ئويغاقلىق تۇيۇقۇ كېسىلى (سەھەر سوبادى) دەپ ئاتىلىدۇ. يەنى (ئويغاقلىق ئالدىغا قويۇلىدۇ) لېكىن بۇ ھالەت بەك كەم ئۇچرايدۇ. تۇيۇقۇ - ئويغاقلىق ئوخشاش بولسا، يەنى ھەر ئىككىسى ئوخشاشلا تېپىلسا تۇيۇقۇ سۈبات نى ئالدىغا قويسىمۇ، ئۇيۇقسىزلىق (سەھەر) نى ئالدىغا قويسىمۇ بولىدۇ. چۈنكى بۇنداق ئەھۋالدا مەلۇم بىرسىنى ئالدىغا قويۇشنىڭ ھاجىتى بولمايدۇ. داۋالاش: ئېغىر تۇيۇقۇ كېسىلى ۋە ئۇيۇقسىزلىق كېسىلىدە داۋالغۇچى

دورلار سۆزلەندى، ھەر ئىككى ماددىغا مۇۋاپىق دورلار بىرلەشتۈرۈپ بېرىلىدۇ. بەلغەم خىلىتى كۆپ بولغان ۋاقىتتا ئادەتتىكى ئىسسىق پۇراتىملار سەپرا خىلىتى كۆپ بولغان ۋاقىتتا سوغۇق پۇراتىملار (شومومى بارىد) ئىشلىتىلسە بولىدۇ. مۇشۇنىڭغا ئوخشاش باشقا تەدبىرلەر قوللىنىلسا بولىدۇ. ئەگەر بۇ كېسەل ياللۇغ سەۋەبىدىن كېلىپ چىققان بولسا، سەپرا خىلىتىدىن بولغان ياكى بەلغەم خىلىتىدىن بولغان مېڭە پەردە ياللۇغىنىڭ ئىلاجىنى قىلسا بولىدۇ. گەپنىڭ قىسقىسى، مۇرەككەپ ياللۇغلار تۈپەيلىدىن بۇ كېسەل كېلىپ چىقىشى مۇمكىن. ئەمما مېڭىنىڭ ياللۇغلىنىشى شەرت ئەمەس.

### قارا بېسىش

قارا بېسىش بۇ بىر كېسەل بولۇپ، ئادەم ئۇيقۇ ھالىتىدە بىرەر ئېغىر نەرسە ئۇنىڭ ئۈستىگە چۈشكەندەك، بىرەر نەرسە بېسىۋالغاندەك خىيال قىلىپ، دېمى تۇتۇلۇپ، ئاۋازى ئۆزگىرىپ، كۆپىنچە ئويغىنىپ كېتىدۇ. داۋالاش: ئەگەر قان خىلىتى غەلبە قىلغان بولسا، قىيىيال تومۇردىن قان ئېلىش، قاق پاچاققا ھىجامەت قىلىش، ئەگەر بەلغەم ۋە سەۋدا خىلىتىدە رى غالىب كەلگەن بولسا، ئۇلارنى تەنقىيە (تازىلاش) قىلىش لازىم. بۇ كېسەلنى داۋالاشقا سەل قارىماسلىق لازىم. چۈنكى بۇ كېسەل ئاخىرى سەرئى كېسىلىگە ئېلىپ بارىدۇ.

### تۇتقاقلىق كېسەل

سەرئى كېسىلى - ئادەم ھۇشىسىزلىنىپ يېقىلىپ، قول - پۇتىدا تارتىشىش (تەشەننۇچ) باشلىنىپ، قاتتىق بىئارام ھەرىكەت قىلىدىغان كېسەلدىن ئىبارەت.

باشنىڭ ئېغىر بولۇشى، تىل ئاستى تومۇرلىرىنىڭ كۆكۈرىشى بۇ كېسەلدىكى ئورتاق ئالاھىت بولۇپ، كېسەل تۇتقاقلىق تۇتىدۇ. ئەگەر كېسەلنىڭ تۇتقاقلىقى تېز - تېز تۇتقىلى تۇرسا ھالاكەتلىك بولىدۇ. لېكىن بالىلاردا سەرئى كېسىلى بولسا كۆپىنچە بىر كۈندە 8 - 7 قېتىم تۇتىدۇ. كېيىن يوقىلىپ قايتا قوزغالمىدۇ.

داۋالاشتا: ھۇشسىز ۋاقىتتا ئايلىنىپ كېتىش (غىشى) كېسىلىنى داۋالاشتا بايان قىلىنغان تەدبىرلەر قوللىنىلسا بولىدۇ. ئۇندىن باشقا، روخت بىلەن بىر توپ شار ياساپ بىمارنىڭ ئېغىزىغا سېلىپ قويۇپ، تىلىنى چايناپ قويۇشتىن ساقلىنىش، قول - پۇتنى باغلىۋېلىپ قاتتىق بىئارام بولۇپ كېتىشتىن ساقلاش، ھوشغا كەلگەن ۋاقىتتا خىلىتىغا مۇۋاپىق ماددىنى تەنقىيە قىلىش، ھۆل مېۋىلەر، ئۆچكە گۆشى، سۈتكە ئوخشاش نەرسىلەر- دىن پەرھىز قىلىش، ئۇد سەلپىنى يېپقا ئۆتكۈزۈپ گېلىغا ئېسىپ قويۇش ھەمدە كىتابىمىزنىڭ ئالدىنقى قىسمىدا بايان قىلىنغان گال تېمىتىلمىسىنى (ۋەجۇر) ئىشلىتىش لازىم.

### بالىلار تۇتاقلىق كېسىلى

بالىلار تۇتاقلىقىنى «ئومىس سەبىيان»، «رېمىس سەبىيان» دەپمۇ ئاتايدۇ. بۇنىڭغا ماددىغا مۇۋاپىق داۋالاش ئېلىپ بېرىلسا بولىدۇ. ئېنىقلىماي تۇرۇپ بىمارغا زىيادە ئىسسىقلىق ياكى زىيادە سوغۇقلۇقنى ئاشۇرۇپ قېلىشقا بولمايدۇ. سۈت ئېمىتىشىمۇ پەرھىز قىلىش ۋە جىنسىي مۇناسىۋەتنى چەكلەش كېرەك. چۈنكى، جىنسىي مۇناسىۋەت قىلغاندا سۈت ئۆزگىرىپ كېتىدۇ. ئۆزگەرگەن سۈت بالىنى قاتتىق بىئارام قىلىدۇ. ئەگەر بالىدا قەۋزىيەت بولسا شامچە ئارقىلىق قەۋزىيەتنى داۋالاش ناھايىتى تېز مەنپەئەت قىلىدۇ.

### مالخۇلىيا

مالخۇلىيا بۇ بىر كېسەل بولۇپ، ئىنسانلارنىڭ نورمال تەپەككۈر ۋە تەسەۋۋۇر قۇۋۋىتى، يەنى ئىنسانلارنىڭ چۈشىنىش ئىقتىدارى بۇزۇلۇپ، گۇمان قىلىش كۈچى ئارتىپ كېتىدۇ ھەمدە بىمارنىڭ يۈرۈش - تۇرۇشى نورمالسىز بولۇپ، بەزىدە ئەقىلگە ئۇيغۇن بولمىغان سۆزلەرنى قىلىدۇ. ھاماقەتلىك، دۆتلۈك ۋە شەھۋەتپەرەسلىكىمۇ مالخۇلىيانىڭ تەركىبىي قىسمىدۇر.

داۋالاش: خىلىتىغا مۇۋاپىق تەنقىيە قىلىش، موبەررىھات (كۆڭۈلى خۇشالاندۇرغۇچى) دورىلارنى ئىستېمال قىلدۇرۇش، ئامىلە نوشارى يې-



رىش ناھايىتى پايدىلىق. تەنقىيەدىن كېيىن مىزاجنى تەڭشەشكە تىرىشىش ۋە سىڭىشلىك غىزالارنى ئىستېمال قىلدۇرۇش، ئارىلاپ - ئارىلاپ كېسەللىك ماددىسى تولۇق چىقىپ بولغانغا قەدەر بىر نەچچە قېتىم تەنقىيە قىلىش ھەمدە بەدەن قۇۋۋىتىنى كۈچەيتىشنى ئۇنتۇپ قالماسلىق كېرەك. چۈنكى سەۋدا خىلىتىدىن بولغان كېسەللىكلەردە تەنقىيە (تازىلاش)، تەئىدىل (تەڭشەش) نىڭ تەسىرى ئۇزۇندا كۆرۈلىدۇ. ئۈمىدسىزلەنمەي سەۋەبىنى ئېنىقلاپ بولغاندىن كېيىن زۆرۈر تەدبىرلەرنى قوللىنىش كېرەك. خۇدا خالسا كېسەل ساقىيىپ كېتىدۇ.

ئېنىقى، مالىخولىيا ئۈچۈن ئەڭ ياخشى تەدبىر مەشۇقنىڭ ۋەتسىلىغا يەتكۈزۈش، مۇمكىن بولمىسا بىمارنىڭ ئەندىشىسىنى تۈگىتىپ، ئىشقىنى يوقىتىش ئۈچۈن مۇمكىن بولسا مەشۇقى بىلەن جىما قىلىش ئۇسۇلىنى قوللانغاندا، داۋالاش مەقسىتىگە يەتكىلى بولىدۇ.

### ساراڭلىق

ساراڭلىق كېسلى (جۇنۇن) بىر قانچە قىسىمغا بۆلۈنىدۇ. ئەگەر ئاچچىقى يامان بولۇش بولۇپ، باشقىلارغا زەرمەر يەتكۈزىدىغان بولسا، ئۇ «مانيا» (يىرتقۇچ ھايۋانلار دەك ساراڭ) دەپ ئاتىلىدۇ. ئەگەر بىمار كۈلكە - چاقچاق، ئويۇن - تاماشاغا مايىل، ئەمما باشقىلارغا زەرمەر يەتكۈزىدىغان بولسا، ئۇ دائىل كۈلبى (ئىتتەك ساراڭلىق) دېيىلىدۇ. ئەگەر ئاچچىقى يامان ئادەملەردىن نەپرەتلىنىدىغان بولسا، ئۇ قوتىرەپ دەپ ئاتىلىدۇ. مەيلى قايسى خىلدىكى ساراڭلىق بولسۇن، ئۇنىڭ دەرىجىسى مالىخولىيانىڭ دەرىجىسىدىن ئۈستۈن تۇرىدۇ. لېكىن بەزى تېۋىپلار ساراڭلىق بىلەن مالىخولىيا بىردەپ قارايدۇ. لېكىن ھەقىقەتتە ساراڭلىق مالىخولىيادىن ئايرىم بىر كېسەلدۇر. چۈنكى ساراڭلىقنىڭ سەۋەبلىرىدە غەيرىي تەبىئىي خىلىتنىڭ كۆپىشى شەرت، ئەمما تەبىئىي خىلىتنىڭ كۆپىيىشىدىن مالىخولىيا پەيدا بولىدۇ. جۇنۇن پەيدا بولمايدۇ.

داۋالاش: مالىخولىيادا بايان قىلىنغان تەدبىرلەر قوللىنىلسا بولىدۇ. لېكىن ساراڭلىققا ھۆللۈك يەتكۈزۈشكە كۆپرەك تىرىشىش، باشقا ئايال

كشىنىڭ سۈتىنى سېغىش ھەم بۇرۇنغا قۇيۇش، باش ۋە بەدەننى يىنەتتە يېغى، بادام يېغى بىلەن ياغلاش، مونچغا كىرىش، قورساقنى ئىسسىق سۇ بىلەن يۇيۇش لازىم ھەمدە ماددا تولۇق پېشىپ بولغاندىن كېيىن مەچۈنى نوجاھ ئىشلىتىش ناھايىتى مەنپەئەتلىك.

## باش قېيىش

ئادەم ئورنىدىن تۇرغان ياكى ھەرىكەت قىلغان ۋاقىتتا كۆز ئالدى قاراڭغۇلۇق باسسا باش قېيىش (سەدەر): ئەگەر باش قېيىش ئۆتكۈر بولۇپ، بېشى چۆڭلەپ تام، نەرسىلەرنى چۆڭلىتىۋاتقاندا كۆرسە باش ئايلىنىش (دەۋۋار) دېيىلىدۇ.

داۋالاشتا: خىلىتىغا مۇۋاپىق تەنقىيە قىلىش لازىم. ئەگەر كېسەللىك ماددىسى مېڭىدە بولسا، مېڭىدە ھەر ۋاقىت يېقىمىزلىك ۋە ئاغرىش ئالامەتلىرى كۆرۈلۈپ تۇرىدۇ. ئەگەر كېسەللىك ماددىسى ئاشقازاندا بولسا كۆڭۈل ئېلىشىش ۋە ئاشقازان ساھەسىدىكى باشقا يېقىمىزلىنىش ئالامەتلىرى بولىدۇ. دېمەك، ماددا قايسى ئەزادا بولسا شۇ ئەزادىكى يېقىمىزلىق تىن ئۇنى بىلىۋالغىلى بولىدۇ. بۇنداق ئەھۋالدا شۇ ئەزانى تازىلاش (تەنقىيە قىلىش) زۆرۈر. شۇنداقلا بۇ ئەزانى قۇۋۋەتلەش بىلەن بىرگە ئاشقازاننى قۇۋۋەتلەش لازىم. باش قېيىش ئەگەر بەدەن ئاجىزلىقى سەۋەبىدىن بولغان بولسا، ئۇنى سىڭىشلىك غىزالار ۋە كۆڭۈلنى خۇشاللاندىرغۇ-چى (موپەررە) دورىلار ئارقىلىق يوقاتقىلى بولىدۇ. مەرۋايىتىنى يۇمشاق ئېزىپ لىمۇن شەربىتى، سەندەل شەربىتى، تاتلىق، ناخوش ئانار شەربەتلىرىنى قوشۇپ ئىستېمال قىلدۇرۇش مەنپەئەتلىكتۇر.

ئەگەر باش قېيىش باشقا سوغۇق ئۆتۈپ كەتكەندىن بولغان بولسا، باشقا ئىسسىق ئۆتكۈزۈش، ئىسسىق دورىلارنى زىمات قىلىش، غىزاسىغا ئىسسىق تەبىئەتلىك دورا - دەرمانلارنى سېلىپ بېرىش پايدىلىق.

## ئۇنۇتقاقلق

ئۇنۇتقاقلق مېڭىدە زىيادە راق بەلغەم خىلىتىنىڭ غەلبە قىلغانلىقىدىن بولىدۇ. ئۇندىن باشقا سەۋدا خىلىتىدىن ھەم مىزاجنىڭ ماددىسىز

ئىسسىقتىن بۇزۇلۇشىدىن بۇلۇشمۇ مۇمكىن.

داۋالاش: بەلغەم ۋە سەۋدا خىلىتلىرىدىن بولغىنىدا مۇنزىچ بىر ماددا پىشقاندىن كېيىن مەخسۇس مېڭىنى تەنقىيە قىلىدىغان ھەببە قوقياغا ئوخشاش دورىلار ئارقىلىق تەنقىيە قىلىنىدۇ. ئاندىن كېيىن ماددە تۇلھايات، مەجۇنى ۋە ج (ئېگىر مەجۇنى)، زەنجۋىل مۇرابباسى ۋە كۈندۈرنى شېكەر بىلەن ئارىلاشتۇرۇپ بېرىشمۇ پايدىلىق. سوغۇق سۇ ئىچىشتىن پەرھىز تۇتۇش لازىم. سەۋدا خىلىتىدىن بولغا، ئۇنۇتقاقلقتا ياغلار بىلەن (مېڭىگە) ھۆللۈك يەتكۈزۈش ئىنتايىن زۆرۈر. ماددىسىز ئىسسىقتىن مىزاج بۇزۇلۇشتا ھۆل سوغۇق دورىلار ئارقىلىق تەڭشەش (تەئىدل) ئېلىپ بېرىش كۇپايە قىلىدۇ.

### پالەج

پالەج - بىرەر ئەزا ياكى بەدەننىڭ يېرىم قىسمىدىكى بىر يۈرۈش ئەزالارنىڭ سەزگۈ ۋە ھەرىكىتى يوقىلىشتىن ئىبارەت. بۇ كېسەل زىيادىرەك بەلغىمى ھۆللۈكنىڭ تەسىرىدىن كېلىپ چىقىدۇ. بەزىدە قان خىلىتىدىن نېرۋىلارنىڭ يىلتىزىدا ياللۇغ پەيدا بولۇش سەۋەبىدىن كېلىپ چىقىدۇ.

داۋالاش: بەلغەم خىلىتىدىن بولغىنىدا 4 كۈنگىچە بىرەر قانداق كۈچلەندۈرگۈچى ۋە ئۆتكۈر دورىلار بېرىلمەيدۇ، ئوزۇقلىنىشىمۇ چەكلىنىدۇ. ئەگەر مۇمكىن بولمىسا ئاز مىقداردا زىرە ۋە دارچىن چۈشكەن گۆش شورپىسى بېرىلسە بولىدۇ، سۇنىڭ ئورنىغا ھەسەل سۈيى بېرىلسە بولىدۇ. 4 كۈندىن كېيىن بەلغەم خىلىتىنىڭ مۇنزىچىنى بېرىپ، بۇنىڭغا بىرلەشتۈرۈپ نوقۇت ئالغىنى، كەپتەر باچكىسىنىڭ گۆشى، دارچىنلارنى قارىمۇچىنىڭ ھەمراھلىقىدا بەرسە بولىدۇ (پىشۇرۇپ بېرىلىدۇ). ئاندىن كېيىن 9 - 4 كۈن ئىچىدە ئەگەر كېسەللىك ماددىسى پىشسا، بەلغەم خىلىتىنىڭ موسھىلى بېرىلىدۇ. ئاندىن كېيىن قۇستە يېغى ۋە مۇشۇنىڭغا ئوخشاش ئىسسىق ياغلار بىلەن (پالەچلەنگەن ئورۇن) ياغلىنىدۇ. جاۋارىش بالادۇر، تەرىپاق كەبىر، تەرىپاق مەسىرىدىن تۆس قاتارلىقلارنى ئىستېمال قىلدۇرۇشمۇ ناھايىتى

پايدىلىق. تەنقىيەدىن كېيىن ئىپار، كۈندۈر، قارىمۇچ، نوشەدور قاتارلىقلار بىلەن پۇرتىلما ياساپ، پۇرتىتىپ بېرىش ناھايىتى تېز تەسىر كۆرسىتىدۇ. بەدەنگە ئىسسىق سۇنى يېقىن يولاتماسلىق لازىم، چۈنكى بۇ سوغۇق سۇدىنمۇ بەكرەك زەرەر قىلىدۇ. ئەگەر پالەچلىنىش بىلەن بىرگە قان خىلىتى غەلبە قىلغانلىق ئالامىتى بولسا قان ئېلىشقا بولىدۇ. ئەگەر پالەچلىنىش بىلەن بىرگە قىزىقلىق (ھارارەت) بولسا، ئىسسىق دورىلارنى بەرمەستىن، بەلكى ئالدى بىلەن قىزىقلىق (ھارارەت) نى يوقىتىش، ئۇنىڭدىن كېيىن پالەچكە قارىتا داۋالاش ئېلىپ بېرىش لازىم. ئەگەر پالەچ قان خىلىتىدىن بولغان نېرۋىلار يىلتىزى (توۋى) نىڭ ياللۇغلىنىش سەۋەبىدىن كېلىپ چىققان بولسا، قان تازىلاش، ئاندىن كېيىن ياللۇغنىڭ چارىسىنى قىلىش كېرەك.

پايدىلىنىش: ئەگەر بىرەر ئەزانىڭ سەزگۈ ۋە ھەرىكىتى يوقاپ كەتسە، بەدەننىڭ يېرىم قىسمىدىكى ئەزالاردا كۆرۈلمەسە ئۇ پەقەت ئىستىرخا دەپ ئاتىلىدۇ. لېكىن تېۋىپلار بىردەك ھالدا بەدەننىڭ تۆۋەنكى يېرىمىدىكى ئەزالارنىڭ ئىستىرخالىنىشىنى ئومۇملاشتۇرۇپ پالەچ دەپ ئاتىغان.

### سىز ئىسىزلىنىش

بۇ كېسەلدە ئەزالارنىڭ سېزىمى يوقايدۇ ياكى ئاجىزلاپ قالىدۇ. يەنى تامامەن يوقاپ كېتىشىمۇ ياكى مەلۇم دەرىجىدە يوقىلىشىمۇ مۇمكىن. داۋالاش: قان خىلىتى غالىب بولسا قان ئېلىش، غىزانىڭ مىقدارىنى ئازايتىش، ئەگەر بەلغەم خىلىتى غالىب بولسا، بەلغەم خىلىتىنى تەنقىيە قىلىش لازىم. ئەگەر بەلغەم خىلىتىنىڭ خوراپ كەتكەنلىكىدىن بولغان بولسا، ئۇنىڭ ئالامىتى ۋە داۋاسى قۇرۇقلۇقتىن بولغان تارتىشىش (تەشەن-خۇج يابەس) نى سۆزلەندى. ئەگەر ياللۇغنىڭ بېسىشى ئەزالارنى بوغۇپ قويغانلىقتىن بولغان بولسا سەۋەبىنى يوقىتىش كېرەك.

### يۈز نېرۋىسى پالچى

بۇ كېسەلنىڭ سەۋەبى يۈز نېرۋىسىنىڭ بوشىشىپ كېتىشى (ئىستىرخا) ياكى تارتىشىپ قېلىشى (تەشەنخۇج) دىن بولىدۇ. يۈزنىڭ بىر تەرىپىدە

كۆرۈلدى. يۈز نېرۋىسى بوشىشىپ بولغىنىنىڭ ئالامىتى: سەزگۈلەر (ئىچكى، تاشقى بەش سەزگۈ) نىڭ تېتىش قۇۋۋىتى توسقۇنلۇققا ئۇچرايدۇ، تۆۋەنكى قاپاق ۋە يۇمشاق تاڭلاي ساڭگىلاپ قالغان بولىدۇ. يۈز نېرۋىسىنىڭ تارتىشىپ قېلىشى (تەشەننۇج) دىن بولغىنىنىڭ ئالامىتى: پېشانە تېرمىسى تارتىشىپ قالغان بولىدۇ، ئېغىزدا تۈكرۈك نىسبەتەن ئاز بولىدۇ. داۋالاش: يۈز نېرۋىسىنىڭ بوشىشىپ كېتىشىدىن بولغان يۈز نېرۋىسى پارالىچى لەقۋا ئىستىرخائى پالەچكە ئوخشاش، يۈز نېرۋىسىنىڭ تارتىشىپ قېلىشىدىن بولغان يۈز نېرۋا پالچى (لەقۋائى تەشەننۇج) دا تەشەننۇجغا ئوخشاش داۋالاش ئېلىپ بېرىلىدۇ.

پايدىلىنىش: 4 كۈن بەلكى 7 كۈن ئۆتمىگىچە ھېچقانداق داۋالاش ئېلىپ بارماسلىق، غىزادىنمۇ چەكلەش، ئەگەر مۇمكىن بولسا سۇمۇ بەرمەسلىك، بىمارنى قاراڭغۇ ئۆيدە ئولتۇرغۇزۇش ھەمدە ئەينەككە ئوڭايسىزلاندان ھالدا ئۆزىنىڭ چىرايىغا قاراپ ئولتۇرۇشى كېرەك (بۇنىڭ بىمار ئۆزىنىڭ مايماق بولۇپ قالغان چىرايىنى كۆرۈپ يۈزىنى رۇسلاشقا تىرىشىش ئارقىلىق كېسەلنىڭ ساقىيىشىدا پايدىسى بار). بىخ كەبىر بوستىنى ھەسەل سۈپىدە قاينىتىپ ئېغىزىنى چايقاپ بېرىش (غار - غار قىلىش) كېرەك. ئەگەر قان خىلىتى غالىب كەلگەن بولسا قان ئېلىشقا بولىدۇ. لەقۋا كېسىلىنى داۋالاشتا ۋاقتىنى ئۆتكۈزۈۋەتمەسلىك لازىم. چۈنكى 3 ئاي ئۆتۈپ كەتكەندىن كېيىن ئېغىزنىڭ مايماقلىقى ئەسلىگە كەلگىلى ئۇنىمايدۇ. ئەينەك - ئادەتتە كۆرىدىغان ئەينەك بولۇپ كۈمۈش، مىس، تۇچ قاتارلىقلاردىن ياسىلىدۇ. چۈنكى ئۇنىڭدا بىمار يۈزىنى ناھايىتى ئوڭايسىزلانغان ھالدا كۆرىدۇ. شۇڭا ئۇنىڭغا كۆپ قاراپ بەرگەندە مايماق بولۇپ قالغان يۈزنى رۇسلاشقا سەۋەب بولىدۇ.

### تارتىشىپ قېلىش

تارتىشىپ قېلىش بۇ بىر كېسەل بولۇپ، بۇنىڭدا ئەزالار بېغىلىۋالىدۇ (چۈنكى بۇنىڭدا نېرۋا ۋە مۇسكۇللار تارتىشىپ قالغان بولىدۇ). ئەگەر تارتىشىشى بەلغەم خىلىتىدىن بولسا ھۆللۈكتىن بولغان تارتىشىش (تەشەننۇج)

خوج روتەپ) ياكى تولۇپ قېلىش خاراكتېرلىك تارتىشىش (تەشەنخوج ئىمتىلاش) دەپ ئاتىلىدۇ. بۇنىڭ ئالامىتى: تارتىشىش بىزدىنلا پەيدا بولىدۇ، بەلغەم خىلى غالىبلىق ئالامەتلىرى كۆرۈلىدۇ. ئەگەر قورۇقلۇق يەتكەندىن بولغان بولسا، قۇرۇقلۇقتىن تارتىشىش (تەشەنخوج يابەس) دېيىلىدۇ. بۇنىڭ ئالامىتى: تارتىشىش ئاستا - ئاستا پەيدا بولىدۇ. ئۇ پەيدا بولۇشتىن ئىلگىرى ئومۇمىي بەدەنلىك تازىلاش (ئىستىفراغ) قىلغان ياكى ئۇيقۇسىز قالغان ياكى غەم ئەندىشىنىڭ كۆپ بولغان ياكى ئىسسىق قىزىتىملار بىلەن ئاغرىغانلىق تارىخى بولىدۇ. مۇسكۇللار ئورۇقلاپ كەتكەن بولىدۇ.

داۋالاش: تولۇپ قېلىش خاراكتېرلىك تارتىشىش قېلىش كېسىلىدە پالەچنىڭ داۋاسىنى قىلسا بولىدۇ. قۇرۇقلۇقتىن بولغان تارتىشىشتا ئىچكى - تاشقى تەرەپتىن ھۆللۈك يەتكۈزگۈچى دورىلار ئىشلىتىلىدۇ. قۇرۇقلۇقتىن مىزاج بۇزۇلۇشنىڭ بايانىدا تەڭشىگۈچىلەر بايان قىلىندى. شۇنداقلا موم يېغى، بىنەپشە يېغى، بادام ياغلىرىنى ئارىلاشتۇرۇپ يەرلىك ئورۇن ياغلىنىدۇ. ئايال كىشىنىڭ سۈتىنى بۇرغىغا تارتىش مەنپەئەتلىك.

پايدىلىنىش: ئەگەر تارتىشىش چاچقان ياكى پەيلەردە يارا پەيدا بولغان ياكى ئۈچەيدە قۇرت پەيدا بولغان سەۋەبتىن بولغان بولسا، چاچان زەھىرىنى قايتۇرۇش، يارنى داۋالاش ۋە قۇرتنى چىقىرىش تەدبىرلىرىنى قوللىنىش، ئەگەر تارتىشىش كېسىلى سەرئى كېسىلىنىڭ ئەگەشمە ئالامىتى بولۇپ كەلسە، سەرئىنى داۋالاش بىلەن تارتىشىش يوقاپ كېتىدۇ. ئەگەر سەرئى يوقالغاندىن كېيىنمۇ تارتىشىش يەنە قېپقالسا گۈل يېغى ۋە باشقا مۇناسىپ ياغلار بىلەن يېرىم ئىسسىق ھالەتتە يەرلىك ئورۇننى ياغلاپ بەرسە تارتىشىش قويۇپ بېرىدۇ.

بەزى كىشىلەرنىڭ ئەسنىگەن ۋاقىتتا تارتىشىش سەۋەبىدىن ئېغىزى ئوچۇقلا قالىدۇ. بۇنى داۋالاشتا ياغلاش كۇپايە قىلىدۇ. لېكىن ياغلاش بىلەن ئەھۋال ياخشىلانمىسا، تولۇپ قېلىشتىن بولغان تارتىشىشنى داۋالاشنىڭ چارىسىنى قوللانسا بولىدۇ. بۇنىڭ ياخشىراق چارىسى ئېغىزغا ئىككى قولنىڭ باش بارمىقىنى سېلىپ تۆۋەنكى ئېگەك يىلتىزنى تۆۋەنگە تارتىپ بوغۇمنى ئەسلى ئورۇنغا كەلتۈرۈشتىن ئىبارەت. (تەرجىمان)

## تەمەددود كېسلى

بۇ ئەزالارنىڭ تارتىشىپ تۇز، روست بولۇپ قېلىش كېسلى بولۇپ، بۇنىڭدا نېرۋىلار ئىككى تەرەپكە تارتىشىپ ئەزالار تارتىشىپ روست بولۇپ قالدۇ.

## گەدەننىڭ تارتىشىپ قېلىش

گەدەننىڭ تارتىشىپ قېلىشى تەشەننۇج كېسلىنىڭ بىر تۈرى بولۇپ، گەدەننىڭ غولدا يۈز بېرىدۇ، ئەگەر گەدەننى ئۇياق بۇياققا - بۇراشتىن كېلىپ چىققان بولسا، گەدەن سۆڭىكىدە چۆچۈش بولۇپ مىدىرلىيالمىي قالدۇ.

داۋالاش: تەمەددود (ئەزالارنىڭ تارتىشىپ تۇز بولۇپ قېلىشى) ۋە گەدەن تارتىشىپ قېلىش (كۇزاز) نىڭ داۋاسى تەشەننۇجنى داۋالاشقا ئوخشاش سەۋەبكە مۇۋاپىق داۋالاش ئېلىپ بېرىلسا بولىدۇ. ئۇنىڭدىن باشقا، ئوبدان ئويلانماي تۇرۇپ ئالدىراقسانلىق بىلەن داۋالاشقا كىرىشەنسىلىك كېرەك، چۈنكى بۇ كېسەل تارتىشىش (تەشەننۇج) دىنىمۇ ئېغىر بولىدۇ.

## تېتىرمە كېسەل

تېتىرمە كېسەل ئەگەر بەلغەم ماددىسىدىن بولسا ئۇنۇتقاقلىق بولىدۇ، بەلغەم خىلىتى غالىبلىقنىڭ باشقا ئالامەتلىرى كۆرۈلىدۇ. بۇنى داۋالاشتا بەلغەم خىلىتىنى تەنقىيە قىلىش كېرەك. ئەگەر جىنسىي مۇناسىۋەتنىڭ كۆپلىكىدىن ياكى ھاراقنى كۆپ ئىچىشتىن كېلىپ چىققان بولسا سەۋەبىنى يوقىتىش لازىم. جىنسىي مۇناسىۋەتنىڭ كۆپلىكىدىن كېلىپ چىققان تېتىرمە مە كېسەلنى داۋالاشتا يەنى بۇ جىنسىي مۇناسىۋەتنى كۆپ ئۆتكۈزۈشتىن كېلىپ چىققان بولسا، يېڭى سېغىلغان سۈت (كالا سۈتى) ئىچكۈزۈش، بەدەننى ياغلار (ئىسسىق تەبىئەتلىك) بىلەن ياغلاش، ئىللىتىلغان توخۇ تۇخۇمى بېرىش مەنپەئەتلىكتۇر.

## مۇسكۇلنىڭ تىترىشى

ئەگەر ھەمىيشە يۈز مۇسكۇلدا تىترەش بولسا يۈز مۇسكۇلى يالغىز پەيدا بولۇشنىڭ خەۋپى تۇغۇلىدۇ. قورساق مۇسكۇلدا تىترەش ئەھۋالى كۆرۈلسە، بۇ سەرنىڭ مۇقەددىمىسى ھېسابلىنىدۇ. يانپاش (بىقن) مۇسكۇلنىڭ تىترىشى كۆكرەك ۋە يانپاشتىكى ياللۇغنىڭ خەۋپى بولىدۇ. پۈتۈن بەدەن مۇسكۇللىرى تارتىشسا، سەكتە كېسىلىنىڭ ئەندىشىسى بولىدۇ. قورساق مۇسكۇلنىڭ تىترىشى مارقا كېسىلى (مالېخوليا مارقا) نىڭ مۇقەددىمىسى بولىدۇ.

داۋالاش: تۈزنى كىچىك خالىغا سېلىپ چىگىپ، ئوتنىڭ تەپتىدە ئىسسىتىپ ئىسسىق ئۆتكۈزۈلىدۇ. ئەگەر ئۇنىڭدىن مەنپەئەت بولمىسا، بەلغەم خىلىتىنى تەنقىيە قىلىشى كېرەك. ئەگەر مۇسكۇللارنىڭ تىترىشى ھەيز تۇتۇلۇش، ھەيز قېنىنىڭ چىقىپ كېتەلمەسلىكى سەۋەبىدىن كېلىپ چىققان بولسا، قان ئېلىش بىلەن دەرھال يوقاپ كېتىدۇ.

## لەۋۋى كېسىلى

لەۋۋى كېسىلى «قىيەدەج» دەپمۇ ئاتىلىدۇ. ئەزالار ئېغىرلاپ قالغاندەك سېزىلىدىغان ھالەت بولۇپ، بىمارنىڭ چىرايى ۋە كۆزى قىزىرىپ قالغان بولىدۇ. ئەسنەش، كېرىلىش كۆپ بولىدۇ. بىمار ئۆزىنىڭ بەدىنىنى تارتىپ باقمىدۇ (سىلاپ باقمىدۇ)، گويا قىزىغاندەك، ئەمما قىزىتما بولمايدۇ. ئازراق ۋاقىتتىن كېيىن بۇ ھالەت يوقاپ كېتىدۇ. بۇ ھالەت ئىككىنچى، ئۈچىنچى قېتىم قايتىلاپ قېلىش مۇمكىن.

داۋالاش: ئەگەر يۇقىرىقى ھالەت كۆرىلىۋاتقان ۋاقىت بولسا ياكى ئارقا - ئارقىدىن قايتىلاپ قالسا، قان ۋە سەپرا خىلىتلىرىنى تەنقىيە قىلىش لازىم. غىزنى كەمرەك ئىستېمال قىلىشى كېرەك. ئىسسىق مىزاجلىق كىشىلەردە سوغۇق سۇ ئىچىش ياكى سوغۇق سۇدا يۇيۇنۇش بىلەن بىردىنلا يوقاپ كېتىدۇ. يۇمغاقسۇت ئۇرۇقىنى سوقۇپ ياكى دەملەپ شېكەر قوشۇپ ئىستېمال قىلىشىمۇ مەنپەئەتلىكتۇر.



## مېڭە سېزىمىنىڭ ئارتىپ كېتىشى

بۇ كېسەلدە مېڭىدە ئاغرىش بولماي تۇرۇپ، قىچىشىش بولىدۇ. داۋالاشتا: سوغۇقلۇق ۋە ھۆللۈك يەتكۈزۈشكە كۈچەش كېرەك. چۈنكى بۇ كېسەلنىڭ سەۋەبى سەپرا خىلىتىدىن تۇغۇلغان يەللەر (سەپراۋىي بوخار) دىن بولىدۇ. ئەگەر تەڭشەش كۇپايە قىلمىسا، سەپرا خىلىتىنىڭ موسەپلىنى بېرىش لازىم. ئەگەر قان غالب بولسا، قان ئېلىشقا بولىدۇ.

## قاپاق ئاغرىقى كېسىلى

بۇ قاشتا پەيدا بولىدىغان ئاغرىق بولۇپ، بۇنىڭ سەۋەبى ماددىسىز ئىسسىقلىقتىن بولىدۇ. بۇ ئاغرىق ئاپتاپ چىققاندىن تارتىپ باشلىنىپ تاكى چۈشكىچە كۈچىيىپ بارىدۇ. كۈن ئولتۇرغىچە بولغان ئارىلىقتا يېنىكلەشكە قاراپ مېڭىپ، قاراڭغۇ چۈشكەندە يوقايدۇ. ئىككىنچى كۈنى يەنە ئەتىگەندە باشلىنىدۇ.

داۋالاش: كاپۇرنى گۈل يېغىدا ئېرىتىپ بۇرۇنغا تېمىتىلىدۇ. سىرتقى تەرەپتىن تېرە تۆشۈكچىلىرىنى (تەر تۆشۈكچىلىرىنى) ئېچىش تەدبىرلىرى قوللىنىلىدۇ.

ئەگەر قاپاق ئاغرىقى بەدەندىن يەللەر (بۇخارات) نىڭ مېڭىگە ئۆرلىشى سەۋەبىدىن كېلىپ چىققان بولسا، بىمارنىڭ يۈزى مايماقلىشىپ قالغان بولىدۇ. پېشانە تېرىسى تارتىشىپ قالغان بولىدۇ.

داۋالاش: بۇنى داۋالاشتا بىرەر يىرىك (قوپال) نەرسە ئارقىلىق بۇرۇننىڭ ئىچىنى غىدىقلاپ بۇرۇن قانتىلىدۇ. ئەگەر بۇرۇن قانمىسا، قىپپال تومۇردىن قان ئېلىنىدۇ. سىركە ۋە كافور پۇرتىلىدۇ. قول - پۇتلار مۇجۇلىدۇ.

## زۇكام ۋە نەزلە

ئەگەر مېڭىدىكى چىقىرىندى ماددىلار كېسەللىك يولى بىلەن بۇرۇن-دىن كەلسە، ئۇنى زۇكام دەپ ئاتايمىز. ئەگەر گال تەرەپكە كېتىپ قالسا، نەزلە دەپ ئاتىلىدۇ.

كېسەللىك ئالامىتى: مىزاجى تەڭشەش، ماددىغا مۇۋاپىق تەنقىيە قىلىش لازىم، زۇكامدا تەنقىيەدىن ئىلگىرى ماددىنىڭ چىقىپ كېتىشىدىن توسايدىغان بارلىق نەرسىلەردىن پەرھىز قىلدۇرۇش لازىم. قەۋزىيەت بولۇپ قېلىشنىڭ ئالدىنى ئېلىش، باشنى ئىسسىق ساقلاش (باشنى ئورۇۋېلىش) ، زۇكام مەيلى ئىسسىقتىن بولسۇن، مەيلى سوغۇقتىن بولسۇن، مەيلى قاتتىق ئۇيقۇ ھالىتىدە بولسۇن، ئوڭدا يېتىپ ئۇخلاش، چۈچۈمەل نەرسە- لەر، سۇت ۋە گۆش ئىستېمال قىلىشتىن، باشنى تۆۋەن تۇتۇشتىن چەكە- لەش كېرەك. ئەگەر زۇكام بىلەن يۆتەل بىرگە بولسا، شۇنىڭغا مۇناسىپ داۋالاش ئېلىپ بېرىلسا بولىدۇ.

پايدىلىنىش: تىلما، ئىشەك يېمى (بادشەنام) بۇ ئىككى كېسەل چىرايدا پەيدا بولىدۇ. بۇ ئىككى كېسەل تەنقىيە قىلىش بىلەن ساقىيىپ كېتىدۇ. بۇ كىتابىمىزنىڭ ئاخىرىدا ئومۇمىي بەدەن خاراكتېرلىك كېسەللىك- لەردە بايان قىلىندى.

## ئىككىنچى باب كۆز كېسەللىكلىرى

كۆز يەتتە پەردە، ئۈچ ھۆللۈك، ۋە بىر نۇر ئۆتكۈزگۈچى كاۋاك پەي (ئەسەبى مۇجەۋۋىيە) بولۇپ، نۇر ئۆتكۈزگۈچى كاۋاك پەي كۆرۈش نۇردىن نىڭ ئەسلى ئورنى بولۇپ، كۆزنىڭ ئوتتۇرا كۆز گۆھىرى (رەتوئىتى جىلدىيە) گىچە يېتىپ بارىدۇ. شەكىل مۇشۇ ھۆللۈككە چۈشۈپ كاۋاك پەيلەرگە يەتكۈزۈلىدۇ. كۆزدە ئۆزىگە خاس كۆرۈش قۇۋۋىتى (قۇۋۋىتى باسەرە) بولۇپ، خۇدانىڭ ھۆكۈمى بىلەن ئۇنىڭدا كۆرۈش سېزىمى ھاسىل بولىدۇ. ئەتراپتىكى باشقا قەۋەتلەر ۋە سۇيۇقلۇقلار ئۇنى (كۆرۈش قۇۋۋىتىنى) مۇھاپىزەت قىلىپ ساقلاپ تۇرىدۇ.

سىرتتا كۆرۈنۈپ تۇرىدىغان ھەم قول بىلەن سىلىغىلى بولىدىغان قۇۋۋەتلەر كۆز تۇتاشتۇرغۇچى پەردىسى (مولتەھەمە)، مۇڭگۈز پەردە (قەر-نىيە)لەردىن ئىبارەت. كۆز ئېقىغىچە بولغان قەۋەت كۆز تۇتاشتۇرغۇچى پەردىسى بولۇپ، بۇ يەردىن قارىلىق باشلانغان بولىدۇ. بۇ مۇڭگۈز پەردە دۇر. ئىككى قەۋەت ئۆزئارا تۇتاشقان بولىدۇ. ئۇنىڭدىن كېيىنكى ئاستى ۋە ئىچكىرىسىدىكى ئۈزۈمسىمان پەردە ياكى رەڭدار پەردە (ئىنەبىيە) دۇر. بۇ قەۋەت رەڭلىك بولۇپ، كۆز گۆھىرىدە رەڭ پەيدا قىلغان. ئەگەر ئۇنداق بولمىسا، مۇڭگۈز پەردە پارىراق ۋە ئاق بولغان بولاتتى. ئۈزۈمسىمان پەردە ياكى رەڭدار پەردىنىڭ ئوتتۇرىسىدا تۆشۈك بولۇپ بۇ كۆز قارچۇغى (سوقبەئەنەبىيە) دەپ ئاتىلىدۇ. مۇشۇ تۆشۈكتىن يورۇقلۇق چىقىدۇ ھەمدە بۇ تۆشۈكتىن شەيئىلەرنىڭ شەكلى كۆز ئىچىگە كىرىپ، كۆز گۆھىرىگە چۈشۈرۈلىدۇ. كۆزگە سۇ چۈشىدىغان ئورۇنمۇ دەل مۇشۇ تۆشۈكتىن ئىبارەت. شەيئىلەرنىڭ شەكلى كۆز گۆھىرىگە چۈشكەندىن كېيىن ئۈزۈم-سىمان پەردە ياكى رەڭدار پەردىگە، ئۇنىڭدىن كېيىن كۆز دالانچە سۇيۇق-لۇقى ياكى تۇخۇم ئېقىسىمان ھۆللۈككە، ئۇنىڭدىن كېيىن شېشىسىمان

ھۆللۈك ياكى ئەينەكچە جىسىمغا، ئۇنىڭدىن كېيىن ئۆمۈچۈك تورسىمان بەردىگە، بۇ يەردىن ئۆمۈچۈك تورسىمان پەردىنىڭ ئارقىسىدىكى قارىسىمان ھۆللۈك ياكى كۆز گۆھىرىگە، ئۇنىڭدىن كېيىن شېشەسىمان ھۆللۈك ياكى ئەينەك جىسىمغا، ئۇنىڭدىن كېيىن كۆرۈش تور پەردىسىگە، ئاندىن كېيىن قان تومۇرلۇق پەردىگە، ئاندىن كېيىن كۆز ئېقىغا چۈشىدۇ. كۆز ئېقى بولسا كۆز خانىسىنىڭ ئەڭ چوڭقۇر قىسمىغا تۇتاشقان بولىدۇ (بۇنىڭ بىلەن كۆرۈش پائالىيىتى ۋۇجۇدقا كېلىدۇ)، كۆزدىكى ھەربىر قەۋەت ھەربىر ھۆللۈكتە ئۆزىگە خاس كېسەللىكلەر كۆرۈلىدۇ ھەمدە ئۇلارنىڭ ھەربىرىگە مەخسۇس نام بېرىلگەن بولۇپ ئۇلار تۆۋەندىكىچە:

### كۆز ئاغرىقى

كۆز ئاغرىقى كۆز تۇتاشتۇرغۇچى پەردىنىڭ ياللۇغىدىن ئىبارەت. ئەگەر بۇ قان خىلىتىدىن بولسا كۆزدە قىزىللىق، ئېغىرلىق ۋە ئاغرىش بولىدۇ. كۆپ چاپاقلىشىدۇ. ئەگەر سەپرا خىلىتىدىن بولسا ئاغرىش، كۆيۈ-شۈش زىيادە بولۇپ، چاپاقلىشىش كەمرەك بولىدۇ. ئەگەر بەلغەم خىلىتىدىن بولسا ياللۇغ ئاق ۋە كۆپكەندەك كۆرۈنىدۇ، چاپاق ۋە ياش كۆپ بولىدۇ. ئەگەر ياللۇغ سەۋدا خىلىتىدىن بولسا ياللۇغ قاتتىق بولىدۇ، كۆپۈشۈش بولمايدۇ، قەتئىي چاپاقلاشمايدۇ، لېكىن ئىككى چاپاق ئۆزئارا يۇمۇلمايدۇ، كۆزى چىڭقىلىپ ئاغرىيدۇ. يەلدىن بولغان كۆز ئاغرىقىدا چىڭقىلىشمۇ چاپاقلىشىشمۇ بولمايدۇ.

داۋالاش: ماددىغا مۇۋاپىق تەنقىيە قىلىنىدۇ. قان ئېلىش ياكى مۇسەھل بېرىشتىن ئىلگىرى كۆزگە دورا سۈرمەسلىك كېرەك. ئەگەر كۆز ئاغرىقىنىڭ سەۋەبى يېنىك بولسا، 3 ~ 2 كۈندىن كېيىن تەنقىيە قىلماي تۇرۇپمۇ دورا سۈرۈشكە بولىدۇ. ئىسسىقتىن بولغان كۆز ئاغرىقىغا ھەممىدىن ياخشىسى ھوزوزى مەككى چېپىلىسىدۇر. قىز تۇغقان ئايالنىڭ سۈتىنى (تۇغۇل-خان بالا قىز بولسا) ھوزوزى مەككىنى ئېرىتىپ كۆزنىڭ ئىچى ۋە سىرتىغا سۈرۈشمۇ پايدىلىق. ئەگەر ئاغرىش ئېغىر بولسا ئازراق ئەپيۈن ئارىلاشتۇرۇ-

ۋېتسە بولىدۇ. چەشمەك<sup>①</sup>(چاكسۇ) پۇركۈلمىسى كۆز ئاغرىقىنىڭ ھەممە قىسىملىرىغا ناھايىتى پايدىلىق، لېكىن كۆز ئاغرىقى باشلىنىپ بىر قانچە كۈن ئۆتكەندىن كېيىن ئىشلىتىلىدۇ. كۆز ئاغرىغاندا گۆش ۋە يەل قوزغاي-دىغان نەرسىلەردىن پەرھىز قىلىنىدۇ.

چەشمەك (چاكسۇ) پۇركۈلمىسى تەركىبى: چەشمەكنى زۆرۈرىيەتكە مۇۋاپىق ئېلىپ، خالىغا چىگىپ ئېشەك تىزگىنىنىڭ ھەمراھلىقىدا قاينىتىپ (قاينىتماي ئىشلەتسىمۇ بولىدۇ)، ئۇنىڭدىن كېيىن سۇ بىلەن يۇيۇپ قۇرۇتىلىدۇ. بۇنىڭدىن 12g، ناۋات، مامرانچىنى قاتارلىقلارنىڭ ھەربىرىدىن 6g دىن ئېلىپ ئارىلاشتۇرۇپ سوقۇپ ئۇپىدەك يۇمشاق ئېزىپ، پۇركۈلمە دورا شەكلىدە كۆزگە پۇركىلىدۇ. ئەگەر مامرانچىنىڭ ئورنىغا ئېشەك سۈتى بىلەن لايىقلاشتۇرۇپ ئەنزىرۇت سېلىپ ئىشلىتىلسە تېخىمۇ ياخشى بولىدۇ. پايدىلىنىش: بالىلاردا ئېغىر دەرىجىدىكى كۆز ئاغرىقى پەيدا بولسا، ئۇنى «ۋەردىنىھ» دەپ ئاتايدۇ. بۇنى داۋالاشتا گەدەنگە ھىجامەت قىلىش ۋە ئىككى چېكىگە زۇلۇك قۇرتى چاپلاشتۇرسىمۇ ياكى چەشمەك (چاكسۇ) پۇركۈلمىسىمۇ پايدىلىق.

### كۆز تۇتاشتۇرغۇچى پەردىگە رەڭدار چېكىت چۈشۈش

بۇ كۆز تۇتاشتۇرغۇچى پەردىسىگە پەيدا بولغان رەڭدار چېكىتتىن ئىبارەت.

داۋالاش: كەپتەر ياكى ئۆدەك قانتىنىڭ قېنىنى تەنھا ياكى گىل ئەرمىنى قوشۇپ كۆزگە تېمىتىلىدۇ ۋە كۈندۈزنى كۆيدۈرۈپ ئۇنىڭ ئىسى (كۆزگە) يەتكۈزۈلىدۇ. ئەگەر كېسەللىك سەۋەبى كۈچلۈك بولسا ئالدى بىلەن قان ئېلىنىدۇ، شەخەك قويۇلىدۇ، مۇسەل بېرىلىدۇ.

① چەشمەك بېيى ئۇرۇقى چوغلۇقىدىكى ئۇچ قىزىق قارا رەڭلىك، مايلىق، پارىراق ئۇرۇق دورا.



## كۆزدە قاناتلىق گۆش ئۆسۈش

بۇ كۆزنىڭ بۇرۇن تەرەپ بۇرجىكىدىن تىرناق شەكلىدە گۆش ئۆسۈپ قېلىش كېسىلىدىن ئىبارەت.

داۋالاشتا: لاهور تۇزى بىلەن سۈرمە تايىقى ياساپ، پەقەت ئۇنى كۈندە بىر نەچچە قېتىم كۆزدە ئايلاندۇرۇپ بېرىلىدۇ. ئەگەر تىرناق گۆش ئۆسۈشنىڭ سەۋەبىچى ماددىسى كۆپ بولسا، قىيپال تومۇردىن قان ئېلىش، ھەببە ئايارەنجى بىلەن بەدەننى تەنقىيە قىلىش كېرەك. بەلغەم خىلىتى تۇغۇلدۇرغۇچى نەرسىلەردىن پەرھىز قىلىنىدۇ. ئەگەر تىرناقچە گۆش قېلىن بولسا دەستىكار (ئوپېراتسىيە) بىلەن داۋالاش، باشقا بىر قىيىنچىلىق (ئاۋارىچىلىق) پەيدا بولۇپ قالمىسۇن ئۈچۈن، ئوپېراتسىيەنى ئەقىللىق ئوپېراتسىنت قىلىشى لازىم.

## كۆزگە ئاق چۈشۈش

بۇ كۆز قارىلىقىدا بىر خىل ئاق چېكىت پەيدا بولىدىغان كېسەللىك بولۇپ، مۇڭگۈز پەردىدە يات ماددا پەيدا بولغاندىن بولىدۇ. داۋالاش: كۆپىكى دەريانى سۇدا سۈرۈپ بىر قانچە قېتىم كۆزگە سۈرتۈشتىن يوقاپ كېتىدۇ. ئەگەر كېسەللىك ماددىسى كۈچلۈك بولسا، مېڭىنى تەنقىيە قىلىش لازىم. كۆزدىكى ئاقنى تىل بىلەن يالاپ بېرىش ناھايىتى پايدىلىق، ئەگەر ئۇنداق بولمىسا ئاخىرىدا كۆز داۋالىغۇچى تېۋىپ ئوپېراتسىيە ئارقىلىق تازىلەۋەتسە بولىدۇ.

## كۆزگە پەردە چۈشۈش

بۇ بىر كېسەل بولۇپ، بۇنىڭدا كۆزنىڭ تومۇرلىرى تەدرىجىي قىزىپ رىپ قان تولۇپ كېتىدۇ ۋە كۆزدە قىچىشىش بولۇپ، ياش ئاققىلى تۇرىدۇ. ئەگەر ياش ئېقىۋەرسە ھەمدە داۋاملىق كىرىپك نەم تۇرسا، ھۆللىنىش تىپىدىكى كۆزگە پەردە چۈشۈش دېيىلىدۇ. ئەگەر ھۆللۈك بولمىسا، قۇرۇق تىپتىكى كۆزگە پەردە چۈشۈش دېيىلىدۇ. داۋالاش: كېسەللىك ماددىسىنى بەدەندىن تازىلاش كېرەك. تازىلاش

ئۈچۈن ھەممىدىن ياخشىسى قىيپال نومۇردىن قان ئېلىش، ئاندىن كېيىن پېشانە ۋە كۆز بۇرجىكىدىكى نومۇردىن قان ئېلىش. ئەگەر كۆزگە چۈشكەن پەردە نېپىز بولسا، دىنار شامچىسى (شياپى دىنار) سۈرۈش لازىم. ئەگەر كۆزگە چۈشكەن پەردە قېلىن بولسا، شياپى ئەھمەد ياكى شياپى باسلىقۇن سۈرۈلىدۇ. قوقاقلىق تىپىدىكى كۆزگە پەردە چۈشۈشتە دورا سۈرۈشتىن ئىلگىرى ۋە ئۇنىڭدىن كېيىن مۇنچىغا چۈشۈرۈش مۇھىم. ئەگەر كۆزگە پەردە چۈشۈش بىلەن كۆز ئاغرىقى قوشۇلۇپ كەتسە ئىسسىق دورىلارنىمۇ، سوغۇق دورىلارنىمۇ ئىشلەتمەي، بەلكى ماددىنى چىقارغۇچى شۈمۈرگۈچى ئىشلىتىش بىلەن دورىلارنى قاناتەت قىلىش، ئەگەر دورا بىلەن يوقالمىسا، قان تومۇرلارنى قوپۇرۇپ تۇرۇپ، كېسىپ تاشلاش كېرەك. تومۇرلارنى كېسىش ئۇسۇلىنى كۆز تېۋىپلىرى ئوبدان بىلىدۇ.

### كۆز تۇتاشتۇرغۇچى پەردىسى كۆپۈشۈپ قېلىش

كۆپۈشۈش بىلەن ياللۇغنىڭ پەرقى تۆۋەندىكىدەك. ياللۇغنىڭ ماددىسى ئەزانىڭ ئەڭ كىچىك بۆلەكلىرىگىچە يېتىپ بارغان بولىدۇ. كۆپۈشۈش ئەزالارنىڭ ئارىلىق بوشلۇقلىرىدا پەيدا بولىدۇ. بەزى تېۋىپلار ياللۇغنىمۇ ئىنچىكىلىمەيلا كۆپۈشۈش دەپ ئاتايدۇ.

كۆپۈشۈش ئەگەر يەلدىن بولسا، ئۇنىڭ ئالامىتى بىردىنلا پەيدا بولىدۇ. بۇ پەيدا بولۇشتىن ئىلگىرى كۆز بۇرجىكىدە پاشا ياكى چىۋىن چاققانغا ئوخشاش كۆپۈشۈش بولىدۇ. ئەگەر كۆپۈشۈش بەلغەم خىلىتىدىن بولسا، ئاستا - ئاستا پەيدا بولىدۇ، ئۇنچىۋالا قاتتىق ئاغرىپمۇ كەتمەيدۇ. ئۇنى بارماق بىلەن باسقاندا ئەگەر كېسەللىك ماددىسى قويۇق بولسا، باسقاندىكى ئىز ئۇزۇنغىچە تۇرىدۇ. ئەگەر كېسەللىك ماددىسى سۇيۇق سۇغا ئوخشاش بولسا، باسقاندا ئىز قالمايدۇ.

داۋالاش: ماددىغا قارىتا مۇۋاپىق تازىلاش (تەنقىيە) ئېلىپ بېرىلىدۇ، سوغۇقتىن بولغان كۆز ئاغرىقىنى داۋالاشقا ئوخشاش داۋالاش ئېلىپ بېرىلىدۇ. لېكىن يەلدىن بولغان كۆپۈشۈشتە ئۈچ كۈنگىچە دورا ئىشلەتمەسلىك كېرەك، كۆپىنچە ئۆزىچە يوقاپ كېتىدۇ.

## كۆز تۇتاشتۇرغۇچى پەردىسى قىچىشىش

بۇ كۆز تۇتاشتۇرغۇچى پەردىسىنىڭ قىزىرىپ قىچىشىدىن ئىبارەت بولۇپ، بۇنىڭدا قاپاقمۇ قىزىرىدۇ. ئادەتتە كۆپ ئۇچرايدۇ. داۋالاش: ئۆتكۈر ۋە تۈزلۈك نەرسىلەردىن پەرھىز تۇتۇش، قان ئېلىش، مۇسەھل بېرىش ئارقىلىق بەدەننى تەنقىيە قىلىش، تۇنجى قۇمۇشقا سۈرۈپ، ئۇنىڭدا چىققان قارىنى كۆزگە سۈرۈش ھەمدە يۈز - كۆزنى ئىسسىق سۇ بىلەن يۇيۇش مەنپەئەتلىكتۇر.

## كۆز تۇتاشتۇرغۇچى پەردىسىگە نېپىز قىزىل گۆش ئۈنۈش

بۇ كۆزنىڭ بۇرۇن تەرەپتىكى بۇلىڭغا يېقىن جايلىرىغا نېپىز قىزىل گۆش ئۈنۈپ قىلىش كېسىلىدىن ئىبارەت. داۋالاش: كېسەللىك ماددىسىنى تەكرار تەنقىيە قىلىش ئۇنىڭدىن كېيىن دەستكار ئۇسۇلى بىلەن داۋالاش.

## كۆز تۇتاشتۇرغۇچى پەردىسىگە مۇدۇر پەيدا بولۇش

بۇ كۆزنىڭ بۇرۇن تەرەپ تۇتاشتۇرغۇچى پەردىسىگە قىزىل ياكى قارا رەڭلىك قاتتىق مۇدۇر پەيدا بولىدىغان كېسەلدۇر. داۋالاش: كېسەللىك ماددىسىنى بەدەندىن تازىلاش (تەنقىيە قىلىش) ئېلىپ بېرىلىدۇ. كۆپىنچە كۆز تۇتاشتۇرغۇچى پەردىسىگە مۇدۇر پەيدا بولۇشقا سەۋەب بولغان كېسەللىك ماددىسى نىسبەتەن ئاجىز (يېنىك) بولسا، بۇنداق ئەھۋالدا رەخت پارچىسىنى قىزىلگۈل ئەرقەگە چىلاپ كۆزگە تۇتۇپ بېرىشتىن باشقا تەدبىر قوللانمايمۇ يوقاپ كېتىدۇ.

## كۆز ياشاڭغىراش

بۇ كۆزدىن داۋاملىق ياش ئېقىپ تۇرىدىغان كېسەل بولۇپ، ئەگەر ئىسسىقتىن بولسا سۈرمە تارتىلىدۇ (بۇ مۇشۇ ئەھۋالغا پايدىلىق)، ئەگەر سوغۇقتىن بولسا باسلىقۇننى ئىشلىتىش لازىم. ئەگەر كۆز مۇسكۇلىنىڭ



ئاجىزلاپ كەتكەنلىكىدىن بولسا، كۆيدۈرۈلگەن سېرىق ھېلىلە ئۇرۇقچىسى، ھىندى تۇزى، موزا، بۇ ئۈچ دورىنى باراۋەر ۋەزىندە ئېلىپ، سوقۇپ، تاسقاپ كۆزگە سۈرۈلىدۇ.

ئەگەر ئازراق ۋاقىتتىن كېيىن ياش ئېقىپ توختاپ قالسا، ئۇنى «بوۋالتىين» دەپ ئاتايدۇ. داۋالاشتا بەدەننى تەنقىيە قىلىش، ئاندىن كېيىن دورىلار ئارقىلىق ياش ئاققۇزۇش، باسلىقۇنغا ئوخشاش ئىششىق قايتۇرغۇچى دورىلارنى كۆزگە چېپىش پايدىلىقتۇر.

### كۆزنىڭ ئېچىشى

ئەگەر كۆز ئېچىشىنىڭ سەۋەبى ئىسسىق خىلىتلاردىن بولسا تەنقىيە قىلىش، ماددىسىز بولسا غوراپقا سۇغۇرۇپ (چىلاپ) كۆزگە سۈرتۈش، كاسىنە كۆكىنى ئېزىپ گۈل يېغى بىلەن قوشۇپ زىمات قىلىش لازىم. زىمات تەركىبىگە كاپۇر قوشۇش مەنپەئەتلىكتۇر.

### كۆزگە يات جىسىملار كىرىپ كېتىش

كۆزگە تۈرلۈك سىرتقى سەۋەبلەر بىلەن ھەر خىل غەيرىي جىسىملار كىرىپ، كۆزدە بىئاراملىق پەيدا قىلىدىغان كېسەل بولۇپ، ئەگەر كۆزگە بىرەر نەرسە كىرىپ كەتسە كۆزنى قەتئىي ئۇۋۇلماسلىق كېرەك. چۈنكى مۇبادا ئۇ نەرسە قاتتىق بولسا ئۇۋۇلاش بىلەن كۆزگە پېتىۋېلىشى مۇمكىن، شۇڭا ياخشىراق تەدبىر كۆزنى ئىسسىق سۇ بىلەن يۇيۇش، ئايال كىشىنىڭ سۈتىنى تېمىتىش، ئەگەر ئۇ نەرسە كۆرۈنسە، پاختا ياكى رەخت بىلەن ئېلىۋېتىش كېرەك. ئەگەر ئىچكىرلەپ كىرىۋالغان بولۇپ يۇقىرىقى تەدبىرلەر بىلەن چىقىمسا، نىشاستىنى يۇمشاق ئېزىپ كۆزگە تولدۇرۇپ قويسا، ئازراق ۋاقىت تۇرغۇزغاندا ئۇ نەرسە نىشاستە بىلەن ئارىلىشىپ كۆزدىن ئاجرايدۇ، ئاندىن كېيىن پاختا بىلەن ئېلىۋېتىش لازىم. ئەگەر كۆزگە كىرىپ كەتكەن نەرسە كىچىك جانلىقلار بولسا، كۆزگە كىرىپ كېتىپ مۇڭگۈز پەردىگە چاپلىشىۋالدى، بۇنى چىقىرىشتا مۇلتان سېغىزنى يۇمشاق سوقۇپ كۆزگە قويۇپ، ئازراق ۋاقىتچە ئۇ جانلىق سېغىزغا ئارىلىشىپ كۆز ئالمىسىدىن ئايرىلغانغا قەدەر كۆزنى يۇمۇپ بىر ئاز تۇرۇش، ئاندىن كېيىن پاختا بىلەن

ئېلىۋېتىش لازىم ياكى ئۇچى ئېگىك نەيچە ئارقىلىق كۈچەپ بۇرگۈلەپ، جانلىق ئۆز ئورنىدىن ئايرىلىپ چىقىدۇ. كۆزگە ئىسسىق تۇتقۇزۇپ بەرگەن دىن كېيىن ئىسسىق سۇ بىلەن يۇيۇپ بەرسە جانلىق چىقىپ كېتىدۇ. ئىچىنى نوكەش سۈرمە تايىقى بىلەن غىدىقلاپ بەرسە ئۇ نەرسە چاپلىنىۋالالايدۇ. ئەگەر ئۇ ئۆزىنىڭ ئورنىدىن ئايرىلسا چىقىرىپ تاشلىنىدۇ. ئەگەر شېشە پارچىسى ۋە مۇشۇنىڭغا ئوخشاش باشقا نەرسىلەر كىرىپ كەتكەن بولسا، مۇشۇنىڭغا ئىشلىتىلىدىغان مەخسۇس سايمان بار. بۇنىڭ بىلەن ئۇلارنى ئېلىۋېتىپ بولغاندىن كېيىن، ئايال كىشىنىڭ سۈتىنى تۇخۇم ئېقىنىڭ ھەمراھلىقىدا كۆزگە تېمىتىلىدۇ. مۇشۇنداق قىلغاندا پېتىۋالغان نەرسىنىڭ زىيىنى قېپقالمايدۇ.

### كۆزگە زەربە تېگىش

كۆزگە زەربە تېگىشتىن كۆز قىزىرىپ ياللۇغلىنىپ قالىدىغان كېسەل. لىكتىن ئىبارەت.

داۋالاش: قان ئېلىش، مېۋىلەر دەملەنمىسى بىلەن ئىچىنى سۈرۈش ۋە گەدەنگە ھىجامەت قىلىش، تەنقىيەدىن كېيىن تۇخۇمنىڭ ئېقى ۋە سېرىقىنى گۈل يېغىنىڭ ھەمراھلىقىدا كۆزگە چېچىش، شۇنداقلا ئاغرىق پەسەيكەندىن كېيىن كۆزدە كۆكلۈك بولسا يۇمغاقسۇت، پىننە، قارىمۇچ تېشى (يەنى بۇ تاش قارىمۇچ خالتىسىدىن چىقىدۇ) ۋە زەرنەخ قاتارلىقلار كۆكلۈك يوقالغانغا قەدەر چېپىلىدۇ. ئەگەر قىلىچ ياكى تاش تەگكەن سەۋەبتىن كۆز تۇتاشتۇرغۇچى پەردىسىدە پۈتۈنلۈك بۇزۇلۇش (تەپەروقى ئىتتىسال) يۈز بەرگەن بولسا، ئۇنىڭ داۋاسى ئازغىنە ۋاقىتتىن كېيىن قان ئېلىش ۋە يۇمشىتىش تەدبىرى قوللىنىلىدۇ. ئۇنىڭدىن باشقا تۇخۇمنىڭ سېرىقى چېپىلىدۇ ھەمدە زەخىلىنىشكە مۇناسىپ زەخىمىنى ئەسلىگە كەلتۈرۈش تەدبىرلىرى قوللىنىلىدۇ.

### كۆز قەۋەت پەردىلىرى يىرىغلىق جاراھىتى

كۆزنىڭ ھەرقايسى تەبىقىلىرىگە يىرىغلىق جاراھەت چۈشۈش مۇمكىن. بولۇپمۇ تۇتاشتۇرغۇچى پەردە، مۇڭگۈز پەردە، ئۈزۈمسىمان پەردە

قاتارلىقلاردا يىرىڭلىق جاراھەت (يارا) كۆپ كۆرۈلىدۇ. ئەگەر يارا تۇتاشتۇر-  
غۇچى پەردىدە بولسا، ئاغرىق نىسبەتەن ئاز بولىدۇ. باشقا تەبىقىلەردىكى  
يىرىڭلىق جاراھەتلەردە شىددەتلىك ئاغرىشتىن باشقا بىرەر ئالامەت كۆرۈل-  
مەيدۇ. لېكىن يىرىڭ ئېغىز ئالغاندىن كېيىن جاراھەت مەلۇم بولىدۇ (يەنى  
يىرىڭ باشقا تەبىقىلەرنى بۇزۇپ سىرتقا چىقىدۇ).

داۋالاش: قىيپال تومۇردىن قان ئېلىش ۋە ھەر ھەپتەدە ئاز - ئازدىن  
قان ئېلىۋېتىش، قەۋزىيەت (چوڭ تەرەت قېتىۋېلىش) بولۇشنىڭ ئالدىنى  
ئېلىش، ئەگەر ئاغرىش بولسا ئايال كىشىنىڭ سۈتىنى تېمىتىش، ئەگەر تېرە  
پىشمىغان (يۇمشىمىغان) بولسا، شۇمىشنىڭ يۇيۇپ ئېلىنغان تاتلىقى (يە-  
نى، شۇمىشنى 6 سائەتكىچە سۇغا چىلاپ قويۇپ ئاندىن كېيىن 20 ھەسسە  
باشقا سۇدا قاينىتىپ يېرىمى قالغاندا سۈزۈپ ئېلىنىدۇ. مانا مۇشۇ شۇمىش-  
نىڭ يۇيۇپ ئېلىنغان تاتلىقى بولىدۇ) كۆزگە تېمىتىلىدۇ. پىشىپ ئېغىز  
ئالغاندىن كېيىن سۈتنى ھەسەلگە ئارىلاشتۇرۇپ يارا تازىلانغانغا قەدەر  
كۆزگە تېمىتىلىدۇ. ئۇنىڭدىن كېيىن كۈندۈر شامچىسى ئىشلىتىلىدۇ. يارا  
پۈتكەندىن كېيىن تاتۇق ياكى ئىز قېلىپ قالسا، چېچەك يارىسىنىڭ  
ئىزلىرىنى يوقىتىش ئۈچۈن، خاس بولغان داۋالاش ئۇسۇلى بويىچە داۋالسا  
بولىدۇ. كونا سۆڭەكنى قىزىلگۈل ئەرەقىنى ئېزىپ چېپىشمۇ يارا ئىزىنى  
يوقىتىشتا تەجرىبىدىن ئۆتكەن ئۇسۇلدۇر.

### كۆز قىزىپ قاپاق ئېغىرلىشىش كېسەلى

بۇ كېسەل ئىككى خىل بولىدۇ. بىرى يەلدىن بولىدۇ. بىمار ئويىغانغان-  
دا كۆزىگە قۇم كىرىپ كەتكەندەك سېزىم بولىدۇ. بۇ، قاپاق ئېغىرلىقى»  
دېيىلىدۇ. يەنە بىرسى مۇڭگۈز پەردىنىڭ ئارقىسىغا يىرىڭ يىغىلىۋالىدۇ.  
بۇ «يىرىڭداش» دەپ ئاتىلىدۇ. بۇلاردىن باشقا مۇڭگۈز پەردىنىڭ ئارقىسىغا  
يىرىڭ يىغىلىۋالغان بولىدۇ. كۆرۈش كۈچى ئاجىزلىغان سەۋەبتىن نەرسىلەر  
تۇمان ئىچىدە قالغاندەك كۆرۈنىدۇ. بۇ مۇڭگۈز پەردىنىڭ قىزىرىپ قېلىشى  
دەپ ئاتىلىدۇ.

داۋالاش: ئەگەر بۇ كېسەل قاپاقتىلا پەيدا بولسا (يەنى قاپاق ئېغىر

بولسا، ئۇنىڭ داۋاسى ئايرىم بايان قىلىنىدۇ. ئەگەر مۇڭگۈز پەردىدە بولسا (يەنى مۇڭگۈز پەردىنىڭ ئىچىدە يىرىك يىغىلمۇۋالغان بولسا)، بۇنى داۋا-لاشتا يىرىڭنى شۇمىشنىڭ شىرىسى (لۇئاب)، زىغىرنىڭ شىرىسى (لۇئاب) نى كۆزگە سۈرۈش ھەمدە بىمارنى كۆپرەك مۇنچىغا چۈشۈرۈش ئارقىلىق پىشۇرۇش ئاندىن كېيىن يىرىڭنى سۇمۇرۇپ ئېلىش ئۈچۈن كۈمۈش چىلىغان (بۇ كاندىن چىقىدىغان بىر خىل كۈمۈش رەڭلىك مەدەن دورا) نى يۇمشاق ئېزىپ كۆزگە سۇرۇلىدۇ. ئەگەر بۇنىڭ بىلەن ساقايماي، كۆرۈشنى توسقۇنلۇققا ئۇچرىتىپ قويسا، دەستىكار بىلەن داۋالاشنى ئويلا-شىمۇ بولىدۇ. ئەگەر دەستىكار قىلىش سەۋەبىدىن باشقا دىشمۇارلىق تۇغۇلۇش ئېھتىمالى بولسا دەستىكار قىلماسلىق كېرەك.

ئەگەر بۇ كېسەل كۆز تۇتاشتۇرغۇچى پەردىسىدە بولسا، سەۋدا خىل-تىدىن بولغان كۆز ئاغرىقىنى داۋالاش تەدبىرلىرى بىلەن يوقايدۇ. بۇنىڭ-دىن باشقا شۇمىشا، ئىككىلىملىك، بابۇنە قاتارلىقلارنىڭ قاينىتىلمىسى بىلەن كۆزگە ئىسسىق ئۆتكۈزۈپ بېرىش پايدىلىق.

### ناھاز شام قارىغۇسى

بۇ كېسەلدە ئادەم قاراڭغۇ چۈشكەن ۋاقىتتا ئادەتتىكى نەرسىلەرنى كۆرەلمەي قالىدۇ.

داۋالاش: ھەسەلنى بەدىيان كۆكىنىڭ سىقىلغان سۈيىدە ئېرىتىپ كۆزگە سۇرۇلىدۇ. پىلىپلىنى ئۆچكىنىڭ جىگىرى (ئەگەر ئۆچكە تاغنىڭ بولسا تېخىمۇ ياخشى) ئىچىگە پانتۇرۇپ ئوتقا قاقلىغاندا، ئۇنىڭدىن ئاقتان سۈيۈقلۈكنى كۆزگە سۇرۇپ بەرگەندە ناھايىتى تېز مەنپەئەت قىلىدۇ. ئەگەر كېسەللىك ماددىسى كۆپ بولسا، قان ئېلىش، سۈرگە بېرىش يوللىرى بىلەن بەدەننى تەنقىيە قىلىش لازىم.

## كۈندۈزى كۆرمە سىلىك

بۇ كېسەلدە بىمار كۈندۈزى كۆرەلمەيدۇ. ئادەتتىكىدەك قاراڭغۇ ۋە شام ۋاقتى، ھەتتا تۇمانلىق كېچىدىمۇ كۆرەلمەيدۇ. داۋالاش: مېغىزلاردىن تەييارلانغان ھالۋا، كالا - پاقالچاق، كالا گۆشى، پېتىرnan قاتارلىقلار بېرىلىدۇ. قىز تۇغقان ئاپانىڭ سۈتىنى باشقا سۈرۈش ۋە بۇرۇنغا تېمىتىش، سوغۇق سۇدا كۆزنى ئېچىپ تۇرۇش، چىلان شەرىپىنى ئىچكۈزۈش مەنپەئەتلىك.

## كۆز ئالمىسى ۋە كۆزنىڭ يېرىمى ئاغرىش

بۇ كېسەلدە كۆزنىڭ چوڭقۇر قىسمىدا قادىلىش ۋە يىڭنە سانجىغاندەك ياكى باسقاندەك ئاغرىش سېزىمى بولىدۇ. بەزىدە پەسىيىپ قالىدۇ. يېرىم باش ئاغرىقىغا ئوخشاش ئاغرىش ۋە قادىلىش قايتا قوزغىلىدۇ. كۆز ئاغرىقىنىڭ بىرەر قانداق ئالامىتى بولمايدۇ. داۋالاش: بۇ كېسەلنىڭ داۋالاش تەدبىرى يېرىم باش ئاغرىقىنى داۋالاشتا سۆزلەنگەن تەدبىرلەر بىلەن تامامەن ئوخشاش بولىدۇ. باشقا ئاۋارىچىلىقلارنىڭ كېلىپ چىقىشىدىن ساقلىنىش ئۈچۈن بۇ كېسەلدە چېكە شىريان نومۇرنى كېسىپ داۋالاشقا ئالدىراپ كەتمەسلىك كېرەك.

## كۆز سىرتىغا پۇلتىيىپ چىقىش

بۇ ياللۇغ بولماي تۇرۇپ كۆزنىڭ سىرتىغا پۇلتىيىپ چىقىشىدىن ئىبارەت.

داۋالاش: كېسەللىك ماددىسىنى تەنقىيە قىلىش، ئاندىن كېيىن ھېلى-لىنى كۆزگە سۈرۈش، غىزانى كەمرەك ئۈستىمال قىلىش مەنپەئەتلىك.

## كۆز ئالمىسى پۇلتىيىپ چىقىش

(كۆز ئالمىسى ئادەتتىكىدىن پەرقلىق ھالدا پۇلتىيىپ چىقىپ قالىدۇ - خان بىر خىل كېسەللىك - تەرجىماندىن)

داۋالاش: قويۇق خىلىتلارنى بەدەندىن تەنقىيە قىلىپ، كۆزگە زەزورى ئەسپەر (سېرىق پۈركۈلمە) سۈرتىلىدۇ. ئىسسىق سۇ بىلەن يۈزنى يۇيۇش، سۇنىڭ ھورىنى كۆزگە يەتكۈزۈش لازىم.

كۆز ئالمىسى پۇلتىيىپ چىقىش بىلەن كۆز ئىچى بېسىمى ئارتىپ كېتىشنىڭ پەرقى - كۆز ئالمىسى پۇلتىيىپ چىقىشتا كۆز ئالمىسى قاتتىق بولىدۇ. سۈرمە تايىقى بىلەن باسقاندا بېسىلمايدۇ. ئۇنى ياش ئاققۇزۇش نەيچىسى بىلەن باسقاندا مۇتلەق ئاغرىش سېزىمى بولمايدۇ. بۇنىڭ ئەكسىچە كۆز ئىچكى بېسىمى ئارتىپ كېتىشتە كۆز ئالمىسى يۇمشاق بولىدۇ، باسقاندا بېسىلىدۇ. بېسىشتىن ئاغرىش سېزىمى بولىدۇ.

### كۆز مۇڭگۈز پەردىسىگە مودۇر چىقىش

كۆز مۇڭگۈز پەردىسى تۆت ياپراقتىن مۇرەككەپلەنگەن بولۇپ، بەزىدە تۆتلا ياپرىقىدا مۇدۇر پەيدا بولىدۇ. بەزىدە مۇڭگۈز پەردىنىڭ بىر ياپرىقىدا مۇدۇر پەيدا بولىدۇ. مۇڭگۈز پەردىنىڭ بەزى ياپراقلىرىدا مۇدۇر پەيدا بولۇش بىلەن مۇڭگۈز پەردىدە مۇدۇر پەيدا بولغان ئورۇن ئاق كۆرۈنىدۇ. بەزى ياپراقلىرىدا مۇدۇر پەيدا بولۇش بىلەن قارا نۇقتىلار كۆرۈنىدۇ. بۇنى بىز چوڭ كىتابلاردا بايان قىلىمىز.

داۋالاش: قان ئېلىش، مۇسەھل بېرىش، كېسەلنىڭ باشلىنىشىدا ماددىلارنى قايتۇرىدىغان دورىلارنى ئىشلىتىش كېرەك. كېسەلنىڭ ئاخىرقى دەۋرىدە كۈندۈر چۈشكەن شىيافى ئەبىيەز ۋە كېسەلنىڭ ياخشىلىنىۋاتقان دەۋرىدە شىيافى ئەھمەرلەيىن ئىشلىتىلىدۇ.

### كۆز قارىقى پۇلتىيىپ چىقىش

ئەگەر مۇڭگۈز پەردە يېرىلىپ ئۇنىڭ ئاستىدىن ئۈزۈمسىمان پەردە (كۆز قارىچۇقى) سىرتقا چىقىۋالسا، مەيلى ئۈزۈمسىمان پەردە يىڭنە بېشى چوڭلۇقىدا ياكى ئۇنىڭدىن زىيادە چىقىۋالسىمۇ مۇشۇ نام بىلەن ئاتىلىدۇ. بۇلاردىن باشقىلىرى ھەجىمگە قاراپ چۈمۈلە بېشىسىمان، چۈشۈن بېشىسىمان، ئۈزۈمسىمان، ئالمىسىمان، مىخسىمان، سۆڭەلسىمان ئۆمۈچۈكىسىمان دېگەندەك ناملار بىلەن ئاتىلىدۇ.

داۋالاش: مۇڭگۈز پەردە يېرىلىپ گىرۋىكى قېلىنلاپ قېلىشتىن ئىلكە-رى چىقىۋالغان ئۈزۈمسىمان پەردىنى قايتۇرۇش تەدبىرلىرىنى قوللىنىش ۋە ئۇنىڭ يەنىمۇ يېرىلىپ كېتىشىدىن ساقلاش، مۇشۇ مەقسەتتە يۇيۇلغان شادىنەج، كۈمۈش چىلىمدان، كۆيدۈرۈلگەن سەدەپتىن مۇۋاپىق ئېلىپ، يۇمشاق ئېزىپ، كۆزگە سۈرۈلىدۇ. ئىكسىين (بۇ سازەج، سۈرمىنى يۇمشاق سوقۇپ تەييارلىنىدۇ) كۆزگە سۈرۈلسمۇ ئۈنىمى ياخشى بولىدۇ. كۆز چانقى چوڭلۇقىدا داكنى يۇمىلاقلاپ كۆزگە قويۇپ قويۇلىدۇ. ئۇنىڭ ئۈستىدىن قوغۇشۇن پارچىسى ۋە ئېكەككەلگەن قوغۇشۇن پارچىسىنى خالتىغا سېلىپ قويۇپ قويۇلىدۇ. ئەگەر تاش سۈرمىنى يۇمشاق ئېزىپ خالتىغا سېلىپ قويۇپ قويسا تېخىمۇ ياخشى بولىدۇ. ئۇنىڭدىن كېيىن تېڭىق لاتىسى بىلەن مەزمۇت تېڭىۋېتىلىدۇ. ئەگەر مۇڭگۈز پەردە يېرىلىپ گىرۋىكى قېلىنلاپ قالغان بولسا، داۋالاشتىن ئۈنۈم كۆرۈلمەيدۇ، داۋالاشقا كۈچەشنىڭ زۆرۈرىتى يوق.

### ئالغايلىق

بۇ ھەرقانداق نەرسە ئىككى كۆرىنىدىغان كېسەللىكتىن ئىبارەت. داۋالاش: بۇ كېسەل تۇغما بولسا، داۋالاپ ساقايىتقىلى بولمايدۇ. ئەگەر تۇغما بولمىسا، بالىلار سەرىمىسى، بالىلارنى دائىم بىر تەرەپنى بېسىپ ياتقۇزۇش، قاتتىق ئاۋاز، (بۇنى ئاڭلاپ بالا قاتتىق چۆچۈپ كېتىپ بۇ كېسەلنى پەيدا قىلىدۇ) قاتارلىقلاردىن كېلىپ چىققان بولسا، بۇنى داۋالاشتا بىرەر قىزىل رەختنى بىر تەرەپكە ئېسىپ قويسا، بالا ئۇنىڭغا ھەر ۋاقىت قاراپ كۆزى ئەسلىي ھالىتىگە كېلىدۇ. بۇلاردىن باشقا كۆزنى داۋاملىق ئۇياق - بۇياققا ئايلاندۇرۇپ بېرىشمۇ پايدىلىق.

ئالغايلىق چوڭ ئادەملەردە بولۇپ، كۆز ئالمىسىنى ھەرىكەتلەندۈر-گۈچى مۇسكۇلنىڭ تارتىشىپ قېلىش سەۋەبىدىن كېلىپ چىققان بولسا، قۇرۇقلۇقتىن بولغانمۇ، تولۇپ قېلىشتىن بولغانمۇ قاراپ بېقىش كېرەك. ئەگەر قۇرۇقلۇقتىن بولغان بولسا، ئۇنىڭ ئالامىتى بىماردا ئالغايلىق پەيدا بولۇشتىن ئىلگىرى ئۆتكۈر كېسەللىكلەرگە مۇپتىلا بولغانلىق تارىخى بول-

دۇ. بۇنى داۋالاشتا قۇرۇقلۇق يېتىشتىن بولغان تارتىشىپ قېلىشنى داۋالاشتا قوللىنىلغان تەدبىرلەر قوللىنىلىدۇ. يەنى ھۆللۈك يەتكۈزۈش ئوسۇلى قوللىنىلىدۇ. ئېشەكنىڭ سۈتى، قىز تۇغقان ئايالنىڭ سۈتىنى كۆزگە سېچىش ناھايىتى پايدىلىق. ئەگەر ئالغايلىق ماددىلارنىڭ تولۇپ قېلىش (ئىمتىلا) سەۋەبىدىن بولغان بولسا، ئۇنىڭ ئالامىتى بىمار سەرئى كېسىلىگە گىرىپتار بولغانلىق تارىخى بولىدۇ. ئۇنىڭدىن باشقا تولۇپ قېلىش خاراكتېرلىك ئىمتىلانىڭ ئالامەتلىرى مەۋجۇت بولىدۇ. بۇنى داۋالاشتا تەنقىيە قىلىش لازىم، ئەگەر كۆز ئالمىسىنى ھەرىكەتلەندۈرگۈچى مۇسكۇلنىڭ بوشىشىپ كېتىشىدىن بولغان بولسا، ئۇنىڭ ئالامىتى ۋە داۋالاش باش كېسەللىكلىرى ئىستىرخانىڭ بايانىدا سۆزلەندى. ئەگەر كۆز تەبىقىلىرى ۋە سۇيۇقلۇقلىرىنىڭ خورشىدىن ئالغايلىق پەيدا بولغان بولسا، كۆز ئالمىسى تىترەش بىلەن بىرگە كۆز ھەرىكەتلىنىپ تۇرىدۇ. داۋالاشتا ھۆببە ئايارەنجى بىلەن مېڭە تەنقىيە قىلىنىدۇ. كېسەللىك ماددىسى ئاشقازاندا بولسا ئاشقازان تەنقىيە قىلىنىدۇ. ھەزىمنى كۈچەيتىش تەدبىرى قوللىنىلىدۇ.

### قارىچۇق كېڭىيىپ كېتىش ۋە نۇر يىغالماسلىق

مەيلى نۇر ئۆتكۈزگۈچى كاۋاك پەي كېڭىيىپ كەتسۇن، مەيلى كۆز رەڭدار پەردىسى (ئۈزۈمسىمان پەردە) كېڭىيىپ كەتسۇن، بۇنى قارىچۇق كېڭىيىپ كېتىش (اتتسائى)، كۆزدىكى ئاپاراتلاردا نۇرنىڭ چېچىلىپ كېتىشى «نۇر يىغالماسلىق» (ئىنششار) دەپ ئاتىلىدۇ. نۇر يىغالماسلىق نۇر ئۆتكۈزگۈچى كاۋاك كېڭىيىپ كېتىدۇ. لېكىن كۆز رەڭدار پەردىسى كېڭىيىپ كەتكەندە نۇر يىغالماسلىق بولمايدۇ. كۆپىنچە ئەھۋالدا نۇر ئۆتكۈزگۈچى كاۋاك پەي كېڭىيىپ كېتىش بىلەن بىرگە كۆز رەڭدار پەردىسىنىڭ كېڭىيىپ كېتىشىمۇ قوشۇلۇپ كەلگەن بولىدۇ. دېمەك، نۇر ئۆتكۈزگۈچى كاۋاك پەي كېڭىيىپ كېتىش ناھايىتى تەستە ساقىيىدىغان كېسەل، لېكىن رەڭدار پەردىنىڭ كېڭىيىپ كېتىشىدە سەۋەبگە ھۇۋاپىق تەدبىر قوللىنىلسا بولىدۇ.

داۋالاش: سەۋەبىنى ئېنىقلاپ ئۇنىڭ تەدبىرىنى قىلىش، مەسىلەن:



ئەگەر كېسەل تاياق تېگىشتىن بولغان بولسا، مۇناسىپ تەدبىر قوللىنىلىدۇ. ئەگەر بىرەر نورمالسىز خىلىتنىڭ تەسىرىدىن بولغان بولسا، ئۇ خىلىت تەنقىيە قىلىنىدۇ. ئەگەر تۇخۇم ئېقىسىمان سۇيۇقلۇقنىڭ كۆپلىكىدىن بولسا (بۇ كۆپرەك بالىلاردا كۆرۈلىدۇ) ۋە ياكى رەڭدەر پەردە قەۋەتنىڭ ياللۇغلى-نىشىدىن بولسا، ئۇمۇ تەنقىيە قىلىنىدۇ. ئەگەر رەڭدار پەردىگە قورۇقلۇق يەتكەندىن بولسا، بۇنىڭ ئالامىتى ۋە داۋاسى قۇرۇقلۇقتىن بولغان كۆرۈش زەئىپلىكىگە قارالسۇن.

### قارىچۇق تارىيىش

ئەگەر قارىچۇقنىڭ تارلىقى تۇغما بولسا بۇ ياخشى ئەھۋال بولۇپ، كۆرۈش قۇۋۋىتىنىڭ ياخشى بولۇشىغا سەۋەب بولىدۇ. ئەگەر ئىككىلەمچى (باشقا كېسەللىكلەرنىڭ سەۋەبىدىن بولسا، كۆرۈش قۇۋۋىتىنىڭ زەئىپلىشىپ كېتىشىگە سەۋەب بولىدۇ. بۇنداق ئەھۋال ئاستىدا كېسەل سەۋەبى رەڭدار پەردە قەۋەتنىڭ ھۆللۈكىمۇ ياكى ئۇنىڭ قۇرغاقلىقىمۇ ياكى تۇخۇم ئېقىسىمان سۇيۇقلۇق (كۆز دانىچە سۇيۇقلۇقنىڭ ئازلىقىدىن بولغانمۇ، ياكى بۇزۇق ماددىلار رەڭدار پەردە قەۋىتى قارىچۇق) كە كېلىۋالغانمۇ قاراپ بېقىش كېرەك. ھۆللۈكتىن ياكى قۇرۇقلۇقتىن بولغان قارىچۇق تارىيىشنىڭ ئالامىتى كېسەل كۆرۈلۈشتىن ئىلگىرىكى سەۋەبلەردىن بىلىنىدۇ. تۇخۇم ئېقىسىمان سۇيۇقلۇق ئازلاپ كەتكەنلىكىنىڭ ئالامىتى كۆز كىچىكلەپ قېلىش ۋە نەرسىلەرنى ئوبدان كۆرەلمەسلىكتە كۆرۈلىدۇ. بۇزۇق ماددىلار-نىڭ رەڭدار پەردىگە يىغىلىشىدىن بولغان قارىچۇق تارىيىشنىڭ ئالامىتى كۆز قارىچۇقنىڭ كۆرۈنمەسلىكىدىن ئىبارەت.

داۋالاش: ئەگەر رەڭدار پەردىنىڭ قۇرغاقلىشىشى ۋە كۆز تۇخۇم ئېقىسىمان سۇيۇقلۇقنىڭ ئازلاپ كېتىشىدىن كېلىپ چىققان بولسا ھۆللۈك يەتكۈزۈلىدۇ. ئەگەر رەڭدار پەردىنىڭ ھۆللۈكىنىڭ ئارتىپ كەتكىنىدىن بولسا تەنقىيە قىلىنىدۇ. ئەگەر بۇزۇق ماددىلارنىڭ رەڭدار پەردە (قارىچۇق) غا تەسىر قىلىشىدىن كېلىپ چىققان بولسا، بۇنداق ئەھۋالدا ھۆللۈك يەتكۈزۈش بىلەن بىرگە تەنقىيە قىلىش ئۇسۇلى قوللىنىلسا بولىدۇ. چۈنكى

ھۆللۈك يەتكۈزگەندە كېسەللىك ماددىسىنى يۇمشىتىپ چىقىپ كېتىش لايىقتىكىگە ئىگە قىلغىلى بولىدۇ.

### كۆز ئالدىدا ھاشارەتلەر ئۇچۇاتقاندا كۆرۈنۈش

بۇ كۆز ئالدىدا پاشا ياكى چۈشۈن ۋە مۇشۇنىڭغا ئوخشايدىغان شەكىللەر كۆرىنىدىغان ھالەت بولۇپ، بۇنىڭ ئۈچ سەۋەبى بار. (1) «كۆزگە سۇ چۈشۈش» نىڭ يېڭى باشلىنىشى؛ (2) ئاشقازاندىن بۇرۇق بۇس - بۇخاراتلارنىڭ ئۆرلەپ، كۆزدىكى ھەرقايسى قەۋەتلەر ۋە ھۆللۈك-لەردە بۇزۇلۇش پەيدا قىلىش؛ (3) كۆرۈش قۇۋۋىتى سەزگۈسى كۈچىيىپ كېتىشتىن ئىبارەت. ئەگەر بۇ كېسەل «كۆزگە سۇ چۈشۈش» نىڭ باشلىنىشى (مۇقەددىمىسى) بولسا، كۆز ئالدىدا ھاشارەتلەر ئۇچۇاتقاندا كۆرۈنۈش ھەمىشە بولىدۇ ھەم كۈندىن - كۈنگە تەرەققىي قىلىدۇ. كۆپىنچە بىر كۆزدە كۆرۈلىدۇ. ئۇنى داۋالاشتا «كۆزگە سۇ چۈشۈش» مەزمۇنىدا ئوتتۇرىغا قويغان تەدبىرلەر قوللىنىلسا بولىدۇ.

ئەگەر بۇ كېسەل ئاشقازاندىن بۇس بۇخارەتلەرنىڭ ئۆرلىگەنلىك سەۋەبىدىن بولغان بولسا، قورساق ئاچ ۋاقىتتا كېسەللىك ئالامىتى يېنىك، قورساق توق ۋاقىتتا نىسبەتەن ئېغىر بولىدۇ. ئەگەر كۆزدىكى ھەرقايسى قەۋەتلەر ۋە سۇيۇقلۇقلارنىڭ بۇزۇلغانلىق سەۋەبىدىن كېلىپ چىققان بولسا، ئۇنىڭ ئالامىتى كۆزدىكى ھەرقايسى ئاپاراتلارنىڭ رەڭگى ئۆزگەرگەن ۋە كۆز كېسەللىكلىرى بىلەن ئاغرىغانلىق تارىخى بولىدۇ. بۇنداق ئەھۋال ئاستىدا سەۋەبگە مۇۋاپىق كېسەللىك ماددىسى ۋە كۆز ئاپاراتلىرىنى تەنقىيە قىلىش كېرەك. ئەگەر بۇ كېسەل كۆرۈش سېزىمىنىڭ ئارتىپ كېتىشىدىن كېلىپ چىققان بولسا، بۇنىڭ روشەن ئالامىتى بىمارنىڭ كۆرۈش خىزمىتى ساق سالامەت بولۇپ، مېڭىنىڭ سېزىمى ئارتىپ كەتكەن بولىدۇ. ئەسلىدە بۇ كېسەللىك بولماستىن، بەلكى كۆرۈش سەزگۈسى ئادەم بەدىنىدىن چىقىرىلغان گازلارلارنىڭ تەسىرىدە ئۇششاق جانلىقلارنى كۆرىدىغان بولۇپ قالىدۇ. چۈنكى ئادەتتە كۆرگىلى بولمايدىغان نەرسىلەرنى كۆرگەنلىكتىن بىمار بىئارام بولىدۇ. بۇنى داۋالاشتا كۆرۈش سەزگۈسىنىڭ كۈچۈيۈپ

كېتىشىنى كېمەيتىش مەقسىتىدە، مېغىزلاردىن تەييارلانغان ھالۋىلار ۋە كالا - پاقالچاق بېرىلىدۇ.

### كۆزگە سۇ چۈشۈش

كۆزگە سۇ چۈشۈش تېگى - نەكتىدىن ئېيتقاندا قارىسىمان ھۆللۈك كۆز گۈھىرى سۇيۇقلۇقىنىڭ قويۇقلىشىپ قېلىشىدىن بولىدۇ. بۇ ھۆللۈك رەڭدار پەردىنىڭ ئىچكى بېشىدىن ئاز - ئازدىن ياكى بىراقلا چۈشۈپ يىغىلىپ قالىدۇ. شۇڭا ئەگەر سۇ قويۇق بولۇپ، پۈتۈن قارىچۇقنى توسىدۇ ۋالغان بولسا، كۆرۈش قۇۋۋىتى تامامەن يوقىلىپ كېتىدۇ. ئەگەر كۆز قارىچۇقىنىڭ مەلۇم بىر قىسمى توسۇلمىغان بولسا، يەنى قانچىلىك ئوچۇق بولسا شۇنچىلىك كۆرەلەيدۇ.

ئەگەر كۆزگە چۈشكەن سۇ سۇيۇق بولسا، پۈتۈن قارىچۇقنى توسۇدۇ ۋالغان تەقدىردىمۇ كۆرۈش قۇۋۋىتىنى تولۇق توسۇپ قويايلىدۇ. بۇنى سۇيۇق سۇنىڭ سىرغىپ (تەپچىرەپ) چىقىشى دەپ ئاتايمىز.

كېسەللىك ئالامىتى: كۆزگە سۇ چۈشۈشتە سۇ تولۇق (مۇكەممەل دەرىجىدە) چۈشكەن تەقدىردە كۆز قارىچۇقىنىڭ ئەسلىي ھالىتى ئۆزگىرىپ كېتىدۇ ھەمدە كۆرۈش سېزىمى تامامەن يوقۇغان بولىدۇ. لېكىن كېسەلنىڭ باشلىنىشىدا كۆز ئالدىدا ئۇششاق ھاسارەتلەر ئۇچۇۋاتقاندا كىچىك سېزىم ھەر ۋاقىت مەۋجۇت بولۇش، ئۈزلۈكسىز تەرەققىي قىلىش ئالامەتلىرىدىن بۇ كېسەلنى بايقىغىلى بولىدۇ.

داۋالاش: كېسەلنىڭ باشلىنىشىدا چىكە شىريان تومۇرى كۆيگەنگە قەدەر ئوبدان داغلىنىدۇ. ئۈچ كۈندىن كېيىن ئۈستىدىن بۇلۇن سۇيۇقلۇقى (ھاياۋاننىڭ) سوۋۇلىدۇ. ئاندىن كېيىن پاختىنى كۈنجۈت يېغىدا ياغلاپ قويۇپ قويۇلىدۇ. داغلاش بىلەن قانچىلىك سۇيۇقلۇق ئاقسا شۇنچە ياخشى بولىدۇ. تەستە ھەزىم بولىدىغان غىزالاردىن، جىنسىي مۇناسىۋەتتىن پەرھىز قىلىنىدۇ. ئەگەر كۆزگە سۇ چۈشكەنگە بىر يىل بولغان بولسا، كۆزنى تۇتقاندا سۇ باردەك بىلىنسى، قان ئېلىش ياكى مۇسەھل بېرىپ تەنقىيە قىلىپ بولغاندىن كېيىن، باشقا كېسەللىك كېلىپ چىقىشىنىڭ ئالدىنى

ئېلىش ئۈچۈن، ئوپىراتسىيە قىلىپ داۋالاش لازىم. پايىدىلىنىش: ئەگەر بۇ كېسەل پەيدا بولغىنىغا ئالتە ئاي بولغان بولسا، يەنى ئالتە ئاي ئىچىدە كۆز ئالدىدا پاشا ئۇچقاندەك كۆرۈنۈش بولۇپ، كۆزگە سۇ چۈشمىگەن بولسا ئۇنىڭدىن كۆزگە سۇ چۈشۈش كېلىپ چىقمايدۇ. ھەشقىچەكنىڭ ئۇرۇقىنى يۇمشاق ئېزىپ دەسلەپتە كۆزگە سۈرۈش كۆزگە سۇ چۈشۈشنى پەسەيتىدۇ. قۇلاقنىڭ ئارقىسىدىكى تومۇر-دىن قان ئېلىشمۇ كۆزگە سۇ چۈشۈشنى توسايدۇ. ئەگەر كۆپ مىقداردا سۇ چۈشكەن بولسا، دورا ئىشلىتىش ۋە داغلاشنىڭ پايدىسى بولمايدۇ. ئەمما كۆز ئوپىراتسىيەسى قىلىش بىلەن ساقىيىشى مۇمكىن. كۆزنى ئوپىراتسىيە قىلىش ئۇسۇلى مەشھۇردۇر. بەزى كۆزگە سۇ چۈشكەن كېسەللەردە باشقا قاتتىق تاياق تېگىش بىلەن قۇرۇش سىزىقى دەرھال ئەسلىگە كېلىپ قالىدىغان ئەھۋاللارمۇ بولىدۇ.

كۆزگە چۈشكەن سۇنىڭ رەڭگى ۋە قىيامىنىڭ ئوخشىماسلىقى سەۋەبىدىن كۆزگە سۇ چۈشۈش بىر قانچىگە بۆلۈنىدۇ. مەسىلەن: يىڭنە بېشىسىمان (غىمامى)، سىمباقا ئوخشاش (زەيپىقى)، گەجسىمان (جەسسەسى)، ئاسمان رەڭلىك (ئاسمان جونى)، سۇيۇق تەپچىرەيدىغان (مونتە-شىر رەققى - بۇ ئاۋۋال بايان قىلىنىپ بولدى). ئەينەكسىمان (زىواجى)، يېشىل رەڭلىك (ئەفرە)، ئاق رەڭلىك (ئەببەز)، پاختاسىمان (بەردى)، سېرىق رەڭلىك (ئەسفەر)، قىزىل رەڭلىك (ئەھمەر)، ئالتۇن رەڭلىك (زەھەب)، كۆك رەڭلىك (ئەزرەق)، قارا رەڭلىك (ئەسۋەد) قاتارلىقلاردىن ئىبارەت. بۇلارنىڭ ھېچقايسىسى بىرى دەستكار بىلەن داۋالاشقا ماس كەلمەيدۇ. ئەگەر بۇلارغا ۋاقىتتا تەدبىر قوللانماي كۆزنى يۇمغاندا تارقاپ كېتىدىغان ئاق سۈزۈك ھالغا كەلگەن بولسا، دەستكار قىلىشقا لايىقلاشقان بولىدۇ.

### نۇر ئۆتكۈزگۈچى كاۋاك پەينىك توسۇلۇشى

بۇ كۆزگە سۇ چۈشمەي تۇرۇپ نۇر ئۆتكۈزگۈچى كاۋاك پەينىك توسۇلۇپ قېلىشىدىن ئىبارەت. بۇ كېسەلنىڭ ئالامىتى كۆز قارىچۇقى ساغلام

تۇرۇپمۇ كۆرۈش سېزىمى پۈتۈنلەي يوقاپ كېتىدۇ، ياللۇغ ۋە بېسىشقا ئالاقىدار بىرەر ئالامەت كۆرۈلمەيدۇ.

داۋالاش: مېڭىنى تەنقىيە قىلىش، كۆز بۇرجىكىدىكى تومۇردىن قان ئېلىش، چېكە ساھەسىگە زۇلۇك قۇرتى چاپلاش ۋە سىرتىدىن ئۇلاپ بېرىش، كېسەللىك ماددىسىنى مۇجە تەرەپكە چۈشۈرۈش ئۈچۈن پاقالچاققا ئوتلۇق ھىجامەت قويۇش ئۇسۇلى قوللىنىلىدۇ.

### كۆك كۆزلۈك

بۇ كېسەلدە كۆزنىڭ رەڭگى مۈشۈكنىڭ كۆزىگە ئوخشاش كۆك بولۇپ قالىدۇ (ئەسلىدە قارا كۆز بولسىمۇ). ئەگەر كۆز تۇغما كۆك بولسا بۇ ساقايمايدۇ. ئەگەر كۆز ئىككىلەمچى كۆكرىپ قالغان بولسا، مەيلى بالىلىقتا بولسۇن ياكى ئۇنىڭدىن كېيىن بولسۇن، ئۇنىڭ تەدبىرى سەۋەبىگە مۇۋاپىق چارە قىلىش. ئەگەر ئۇ ھۆللۈكنىڭ سەۋەبىدىن بولغان بولسا، ئومۇمىي بەدەن ۋە كۆزنى تەنقىيە قىلىش، ئەگەر قۇرۇقلۇق يېتىش بۇ كېسەلگە سەۋەبچى بولغان بولسا ھۆللۈك يەتكۈزۈش تەدبىرلىرى قوللىنىلىدۇ.

قۇرۇقلۇق يەتكەندىن بولغان كۆك كۆزلۈكتە كۆرۈش سېزىمى پۈتۈن-لەي يوقالغان بولىدۇ. مۇشۇ قىسىملىق كۆك كۆزلۈكنى «كۆزگە سۇ چۈشۈش» دىن پەرقلەندۈرۈش كېرەك. كۆزگە سۇ چۈشۈشنىڭ دەسلەپىدە كۆز ئالدىدا ھاشارەتلەر ئۇچۇۋاتقاندا ك سېزىم بولىدۇ. لېكىن بۇ كېسەلدە ئۇنداق بولمايدۇ. بۇنىڭدىن باشقا قۇرۇقلۇق يېتىشتىن بولغان كۆك كۆز-لۈكتە كۆز يىگىلەپ كەتكەن بولىدۇ. كۆزگە سۇ چۈشۈشكە ئوخشاش دەستىكار قىلىش بىلەن ياخشىلىنىپ كەتمەيدۇ.

پايدىلىنىش: كۆك كۆزلۈك بالىلاردا پەيدا بولسا، ياشلىق دەۋرىدە ئۆزلىكىدىن يوقاپ كېتىدۇ. بۇ خىل كۆك كۆزلۈك «كۆزگە ئاق چۈشۈش» دېيىلىدۇ.

### كۆرۈش ئاجىزلىشىش

(بۇ كۆزنىڭ كۆرۈش كۈچى بارا - بارا ئاجىزلاپ، نورمال كۆرەلمەس-

لىكتىن ئىبارەت - تەرجىمان

داۋالاش: ئەگەر قان غالىبلىقىدىن بولسا، قان ئېلىش ۋە قان ئارىلاش، تۇتىيىنى پىشمىغان ئۈزۈم (غوراپ) بىلەن سۇغۇرۇپ (غوراپنىڭ سۈيىدە بىر مەزگىل تۇرغۇزۇپ)، پاكىزلاپ سوقۇپ، كۆزگە سۈرۈش، ئەگەر بەلغەم خىلىتىنىڭ تەسىرىدىن بولغان بولسا، بەلغەم خىلىتىنىڭ موزىجىنى بېرىپ تەنقىيە قىلىش ۋە كۆزگە باسلىقوننى سۈرۈش مەنپەئەتلىك. ئەگەر كۆرۈش زەئىپلىكى باشقا سەۋەبلەردىن بولغان بولسا، ئۇنىڭغا مۇۋاپىق تەدبىر قوللىنىش كېرەك. ئەگەر بەدەننىڭ تەبىئىي ھارارىتى (ھارارىتى غەرىزىيە) ئاجىزلاپ قالغانلىق سەۋەبتىن قېرىپ قالغان كىشىلەردە كۆرۈش زەئىپلىكى پەيدا بولغان بولسا، بۇنى داۋالىغىلى بولمايدۇ. لېكىن مەلۇم دەرىجىدە كۆرەلەيدىغان بولسا ئۇنى ساقلاپ قېلىش ئۈچۈن بەدەندىن ئارتۇق ھۆل-لۈكنى قۇرۇتۇش تەدبىرلىرىنى قوللىنىش ھەمدە كۆھلى جاۋاھىر (بۇ سۈرمە 21g، لاجىندانە 15g، يۇيۇلغان ئالتۇن قاسىرىقى، بىخ مارجان، تېشىلىمگەن مەرۋايىت ھەربىرى 9g، شادىنەج 6g، زەپەر 1.5g ئېلىپ قاتىدە بويىچە كۆھلەم سۈرمە تەييارلىنىدۇ) كۆزگە سۈرىلىدۇ.

### قاراڭغۇدا ئولتۇرۇشتىن كۆز كۆرمەس بولۇپ قېلىش

بۇ قاراڭغۇ جايدا ئۇزاق ئولتۇرۇش سەۋەبىدىن كۆز كۆرمەيدىغان بولۇپ قېلىش كېسىلىدىن ئىبارەت.

داۋالاش: كۆزنىڭ نۇرى خۇنۇكلاشقان بولسا ياكى تۇخۇم ئېقىسىمان سۇيۇقلۇق (كۆز دالانچە سۇيۇقلۇقى) قارىداپ قالغان بولسا باسلىقون سۈرىلىدۇ. يۇمشاتقۇچى دورىلار ۋە غىزالار بېرىلىدۇ. ئەگەر قاراڭغۇ ئورۇندىن (يورۇققا) بىردىنلا چىققان سەۋەبتىن كېلىپ چىققان بولسا، يۈزىگە كۆكۈش رەڭلىك لاتىنى ئېسىپ قويۇپ، يورۇقلۇقتىن ساقلاش ھەمدە ياخشى ئوزۇقلاندۇرۇش كېرەك.

### كۆرۈشنىڭ كۈندۈزدە ئاجىزلاپ قېلىشى

بۇ كۈندۈزى كۆرۈش قوۋۋىتى ئاجىزلاپ قالىدىغان كېسەللىكتۇر. داۋالاش: ئەگەر بۇ كېسەل تۇغما بولسا داۋاسىز. ئەگەر ئىككى قاپاق

ۋە كۆزنىڭ ھەرقايسى قەۋەتلىرىنى قارايتىش (مۇشۇنداق قىلغاندا كۆزنى قوۋۇۋەتلىگىلى بولىدۇ) ئۈچۈن بىنەپشە يېغىنى كۆزگە يەتكۈزۈش مەنپەئەتلىكتۇر.

### كۆز تورلىشىش

بۇ قارا ياكى يورۇقلۇققا كۆپ قاراش سەۋەبىدىن كۆرۈش خىزمىتىنىڭ سۇسلىشىپ، ئاجىزلاپ قالغانلىقىدۇر.

داۋالاش: يۈزنى قارا رەخت بىلەن يۆگىۋېلىش، كىيىم - كېچىكىنىڭ ھەممىسىنى قارا رەختتىن تەييارلاپ بېرىش ۋە كۆزگە سۈت (ئايال كىشىنىڭ) سېغىشى، شۇنداقلا ئاچچىق بادامنى سوقۇپ كۆزگە تېگىش - نەزلە سەۋەبىدىن بولغان كۆز تورلىشىشىنى داۋالاشتا ناھايىتى مەنپەئەتلىك.

### كۆز ئالمىسى يىگەپ كېتىش

بۇ بىر ياكى ئىككىلا كۆز ئالمىسى بەك ئورۇقلاپ چوڭقۇرلۇشۇپ كېتىدىغان كېسەللىك بولۇپ، كۆزنىڭ كۆرۈش قوۋۋىتى ئاجىزلاپ كەتكەن بولىدۇ.

### كۆز يورۇقلۇقتىن قىچىش

داۋالاش: ھۆللۈك يەتكۈزۈش تەدبىرلىرىنى قوللىنىش، ئەگەر توسۇ-لۇش سەۋەبىدىن كېلىپ چىققان بولسا، مۇنزىج بېرىپ، كېسەللىك ماددىسى تەنقىيە قىلىنىدۇ. بۇ كېسەلدە بىمار يورۇقلۇققا قارىيالمايدۇ.

داۋالاش: ئەگەر بۇ كېسەل روھنىڭ قىزىپ قېلىش سەۋەبىدىن كېلىپ چىققان بولسا، بۇنى داۋالاش تەدبىرى سوغۇقلۇق ۋە ھۆللۈك يەتكۈزۈمەك-لىكتۇر. ئەگەر كۆز ئاغرىقى ياكى ئۇنىڭدىن باشقا ئىككىنچى بىر كېسەلنىڭ سەۋەبىدىن بولغان بولسا، كېسەللىك سەۋەبىنى يوقىتىش تەدبىرلىرى قوللىنىلىدۇ.

پايدىلىنىش: كۆزنىڭ ئەسلىي مىزاجى ھۆل ئىسسىق بولىدۇ، ئەگەر ئۇنداق بولمىسا، ئەسلىي مىزاج ھېسابلانمايدۇ. كۆزگە ئىسسىق يەتكەننىڭ ئالامىتى كۆزنىڭ تېز ھەرىكەتلىنىش، قان تومۇرلارنىڭ كۆرۈنۈپ تۇرۇشى،

سېلىغاندا ئىسسىق مەلۇم بولۇش، رەڭگىنىڭ قىزىل بولۇشى قاتارلىقلاردىن ئىبارەت. سوغۇق يەتكەننىڭ ئالامىتى يۇقىرىقى ئالامەتلەرنىڭ ئەكسىچە بولۇپ، كۆزدە چاپاق ۋە ياشنىڭ كۆپ بولۇشى، كۆز ئالمىسىنىڭ يوغىناپ قېلىشىدىن ئىبارەت. قۇرۇقلۇق يەتكەننىڭ ئالامىتى سوغۇقلۇق يەتكەننىڭ ئەكسىچە بولىدۇ. قارا كۆزلۈك كىشىلەرنىڭ كۆزى باشقا كىشىلەرنىڭ كۆزىگە نىسبەتەن زىيادە ھۆل ئىسسىق بولۇپ، «كۆزگە سۇ چۈشۈش» ۋە باشقا تەبىئىي بولمىغان گازلار (بۇخارات) دىن بولغان كۆزنىڭ كېسەل-لىكلىرى قارا كۆز كىشىلەردە نىسبەتەن كۆپ ئۇچرايدۇ.



## ئۈچىنچى باب قاپاق ۋە كىرىپك كېسەللىكلىرى

كۆزنى يېپىپ تۇرىدىغان ئورگان قاپاق، قاپاقتىكى مويىلار كىرىپك دېيىلىدۇ.

### كۆز قاپقىنىڭ يىرىكلىكى

قاپاق يىرىكلىكىنىڭ ئالامىتى بىمار ئۇيقۇدىن ئويغانغاندا، كۆزگە قۇم كىرىپ كەتكەندەك مەلۇم بولىدۇ، ئازراق ۋاقىتتىن كېيىن بۇ ئەھۋال ياخشىلىنىپ كېتىدۇ.

داۋالاش: ئومۇمىي بەدەنلىك تەنقىيە ئېلىپ بارغاندىن كېيىن، قاپاقنى كېسەللىك ماددىسىدىن تازىلاش ئۈچۈن ياش ئاققۇزغۇچى دورىلار مەس. لەن، شىيافى ئەھمەرلەين ۋە شىيافى ئەھمەر چېپىلىدۇ، مۇنچىغا چۈشۈرۈلدى.

### قاپاقتىڭ بوشاپ كېتىشى

داۋالاش: تەنقىيەدىن كېيىن سەبرى، ئاقاقىيا، مورمەككى قاتارلىقلارنى پىشانىگە ۋە قاپاققا زىمات قىلىش، ئەگەر بۇنىڭ بىلەن ياخشىلىنىپ بولالمىسا، ئۇنىڭ ئەڭ ياخشى چارىسى قاپاقنى كېسىپ داۋالاشتىن ئىبارەت. قاپاقنى كېسىش ئۇسۇلىنى كۆز ئوپىراتسىيىسى قىلغۇچىلار ئوبدان بىلىدۇ. بۇرۇننىڭ ئىچكى قىسمىدىكى قان تومۇرلاردىن قان ئېلىش مەنپەئەتلىك.

### قاپاقتىڭ چاپلىشىپ قېلىشى

بۇ كېسەل كۆز ئاغرىقى ياكى كۆز يارىسىدىن كېيىن سەبەل ۋە ترىناقچە گۆش ئۆسۈشتىن كېيىن پەيدا بولىدۇ.

داۋالاش: نەيچە ئارقىلىق ئىككى قاپاقنى ئايرىپ ئېلىش، بولۇپمۇ قاپاق كۆز ئالمىسىغا چاپلىشىۋالغان بولسا، ئېھتىيات بىلەن ئاچرىتىپ ئېلىش، ئاچراتقاندىن كېيىن زىرە ۋە تۇزنى چايناپ ئۇنىڭ سۈيىنى كۆزگە تېمىتىش، پاختىنى گۈل يېغىدا نەمدەپ ئىككى قاپاقنىڭ ئوتتۇرىسىغا قويۇپ قويۇش كېرەك. توخۇ تۇخۇمنىڭ سېرىقى ۋە گۈل يېغى ئۈستۈنكى قاپاققا چېپىلىدۇ.

### قاپاقنىڭ كىچىكلەپ كېتىشى

بۇ كېسەلنىڭ سەۋەبى قاپاق ساڭگىلاش كېسىلىنىڭ سەۋەبىنىڭ ئەكسىچە بولىدۇ. بۇلاردىن باشقا تاشقى ئامىللار مەسىلەن، بەزلەرنى كېسىش ۋە باشقىلار سەۋەبىدىنمۇ پەيدا بولىدۇ. داۋالاش: ماددىنى تەنقىيە قىلىپ بولغاندىن كېيىن، قۇرۇقلۇق يېتىش-تىنى بولغان تارتىشىش (تەشەننۇج يۇبىسى)، تولۇپ قېلىشتىن بولغان تارتىشىش بۇنىڭغا سەۋەب بولسا، سەۋەبكە مۇۋاپىق تەدبىر قوللىنىلىدۇ. ئەگەر ئوپېراتسىيە سەۋەبىدىن كېلىپ چىققان بولسا، يەنە ئوپېراتسىيە قىلىش ئارقىلىق داۋالسا بولىدۇ.

### قاپاق ماي ئۆسمىسى

قاپاقنىڭ سىرتقى تەرىپىدە بىر يۇمشاق ئۆسۈكچە پەيدا بولىدۇ. مۇشۇ سەۋەبتىن قاپاق قېلىنلاپ قالىدۇ قاپاق ھەر ۋاقىت نەم تۇرىدۇ. داۋالاش: كېسەللىك ماددىسىنى تەنقىيە قىلغاندىن كېيىن كۆزنى ياشاڭغىراتقۇچى دورىلار چېپىلىدۇ. ئەگەر ساقايمىسا ۋە باشقا تەدبىرلەر كار قىلمىسا، ئوپېراتسىيە قىلىپ داۋالاش ئېلىپ بېرىلسا بولىدۇ. ھەممىدىن مۇھىمى لىمغا بەز سىلى، سەرتان (راك) كېسەللىكلەرمۇ مۇۋاپىق پەرھىز بىلەن ياخشىلىنىپ تارقاپ كەتكىنىگە ئوخشاش، بۇ كېسەلدىمۇ پەرھىزنىڭ رولى ناھايىتى چوڭ بولىدۇ.

### قاپاققا بەز پەيدا بولۇش

بۇ ئۈستۈنكى قاپاققا پەيدا بولىدىغان بەز ئۆسۈكچىسى بولۇپ، بەك

قاتتىق بولىدۇ.

داۋالاش: ئاق موم تەركىبلىك مەلەم (قىروتى) لار ئارقىلىق يۇمشىتىدۇ، ئۇنىڭدىن كېيىن ماددىنى تارقىتىش ئۈچۈن مەلەمنى داخلىيەن چېپىلىدۇ. دەستىكار ئارقىلىق داۋالاش ياكى تەنقىيە قىلىپ داۋالاش مۇۋاپىق بولسا، شۇنىڭغا مۇناسىپ تەدبىرلەرنى قوللىنىش كېرەك.

### تەتۈر كىرىپك، ئارتۇق كىرىپك

ئەگەر كىرىپك تەتۈر بولۇۋېلىپ كۆزگە سانجىلسا، «تەتۈر كىرىپك»، ئەگەر كىرىپك ئۇنىدىغان ئورۇنغا چىقماي باشقا ئورۇنلاردىن ئۆسۈۋالسا «ئارتۇق كىرىپك» دەپ ئاتىلىدۇ.

داۋالاش: تەنقىيە قىلىپ بولغاندىن كېيىن ئارتۇق كىرىپك يۇلۇپ تاشلىنىپ، يەرلىك ئورۇن نۇشۇدۇر بىلەن غىدىقلىنىدۇ. چۈمۈلىنىڭ تۇخۇ-مى، ئەنجۈرنىڭ سۈتى، ئىت پىتىنىڭ قېنى قاتارلىقلارنى ئارىلاشتۇرۇپ يەرلىك ئورۇنغا چېپىلىدۇ. كۆيۈكى دەريانى ئىسپىغۇل لۇئابىنى ئېرىتىپ چېپىپ، كىرىپك ئۇنىگەن ئورۇننى سېزىمسىز لاندۇرۇش پايدىلىق. ئەگەر كىرىپك تەتۈر بولسا ئۇنى ئۇشەقنىڭ شىرىسىنى سۈرۈپ رۇست كىرىپكە بىلەن قوشۇپ چاپلاپ قويۇلىدۇ. مۇشۇنداق قىلغاندا كىرىپكنىڭ كۆزگە كىرىپ كېتىشىدىن ساقلانغىلى بولىدۇ ياكى كىرىپكىنى يولۋەتكەندىن كېيىن ئاخىرىدا تۈك يىلتىزنى يىگنە سانجىپ داغلاش ئەسۋابى بىلەن داغلاپ داۋالاش ئېلىپ بېرىلىدۇ. ئۇنىڭدىن باشقا، قاپاقنى تىكىش، قاپاقنى كېسىش ئارقىلىق داۋالغاندىمۇ ياخشى ئۈنۈمگە ئېرىشكىلى بولىدۇ.

### كىرىپك چۈشۈپ كېتىش

داۋالاش: ئەگەر سەۋدا خىلىتى غالىبلىقى سەۋەبىدىن چاققا كېرەكلىك بولغان ئوزۇقلۇق ماددىلار بۇزۇلۇپ، بۇ كېسەلنى پەيدا قىلغان بولسا، بۇزۇلغان خىلىتىنى تەنقىيە قىلىش، ئەگەر يەرلىك ئورۇندىكى شۈمۈرۈش كۈچى زەئىپلىشىپ قالغانلىقتىن كېلىپ چىققان بولسا، (بۇ قان خىلىتىدىن بولغان مېگە پەردە ياللۇغىدىن كېيىن ياكى ئىسسىقتىن بولغان قىزىتمىلار-دىن پەيدا بولىدۇ) قۇۋۋەتلەش ئېلىپ بېرىلىدۇ ھەمدە ھۆلۈك يەتكۈزۈلىدۇ،

باسلىقۇن ۋە كوهلى روشنائى سۇرىلىدۇ. چۈنكى بۇ دورىمۇ كۈچلۈك قوۋۋەتلەش تەسىرىگە ئىگە. ئەگەر بەلغىمى ھۆللۈكنىڭ غالىبلىقىدىن بولسا، ئۇنى تەنقىيە قىلىش ھەمدە ھۆللۈكنى قۇرۇتۇش تەدبىرلىرى قوللىنىلىدۇ. ئەگەر ئىككىنچى بىر سەۋەب ئوزۇقلۇق ماددىلارنىڭ كىرىپكىچە يېتىپ بېرىشىنى چەكلەپ قويغان بولسا، سەۋەبىنى يوقىتىش تەدبىرلىرى قوللىنىلىدۇ.

### كىرىپك ئاقىرىش

داۋالاش: بەلغەم خىلىتىنى تەنقىيە قىلىش، تاغ لالىسىنىڭ يوپۇرمىقى- ئى زەيتۇن يېغىغا ئارىلاشتۇرۇپ كىرىپكىگە سۈركىلىدۇ. كوهلى روشنائى سۈرمە تايىقى بىلەن كىرىپكىگە سۈركىلىدۇ.

### قاپاق قىچىش

بۇ قاپاقنىڭ ئىچكى تەرىپىدە كىچىك - كىچىك مودۇرلار پەيدا بولۇپ، قىچىشىدىغان كېسەللىكتىن ئىبارەت. داۋالاش: ماددىغا مۇۋاپىق تەنقىيە قىلىش ھەمدە بەرودىنبەفشىجى (بۇ بىنەپشە قاتارلىق دورىلاردىن تەييارلانغان سوغۇق تەبىئەتلىك كۆز دورىسى) قاپاققا سۈرىلىدۇ.

### قاپاققا قىروسىمان ماددا يىغىۋېلىش

بۇ كېسەلدە قاپاقنىڭ سىرتىدا قىروسىمان قويۇق سۇيۇقلۇق يىغىلىۋالىدۇ.

داۋالاش: ئاق موملۇق مەلەم (قىروتى) ۋە مەلەمى داخلىيوننى سۈرۈپ، ئۇنى يۇمشىتىپ، تارقىتىش، بۇنىڭ بىلەن ياخشىلانمىسا، دەستىكار قىلىپ ئېلىۋېتىش ئۇسۇلى قوللىنىلىدۇ.

### قاپاقنىڭ قاتتىقلىشىش ۋە قېلىنلاپ قېلىشى

ئەگەر قاپاق قاتتىقلىشىپ قېلىنلاپ قالغان بولسا كۆزنى ئېچىش ۋە يۇمۇش قىيىن بولۇپ قالىدۇ. بۇ كېسەلنى «كۆز قاتتىقلىشىش» دەپمۇ

ئاتايدۇ.

داۋالاش: سەۋدا خىلىتىنى پىشۇرۇش ۋە تەنقىيە قىلىش، بوشاشتۇرغۇ-  
چى دورىلارنىڭ ھورى بىلەن قاپاقنى يۇمشىتىش، ماددىنى تارقىتىش كېرەك.

### قاپاق گىرۋەكلىرى قىزىرىپ كىشىش

بۇ كېسەلدە ئىككى قاپاق، جۈملىدىن قاپاق گىرۋىكى قېلىنلاپ  
قىزىرىپ قالىدۇ.

داۋالاش: كېسەلنىڭ باشلىنىشىدا مېۋىلەر سۈيىنى بېرىش كۇپايە  
قىلىدۇ ۋە سۇماقنى گۇلابقا چىلاپ ئۇنىڭ سۈيىنى تېستىش، كەچتە  
سېمىزئوت ۋە كاسىنەنىڭ يوپۇرمىقىنى گۈل يېغىنىڭ ھەمراھلىقىدا زىمات  
قىلىشمۇ ناھايىتى ياخشى ئۈنۈم بېرىدۇ. ئەگەر كېسەل سوزۇلما بولۇپ  
قالغان بولسا، قان ئېلىش ۋە كۈچلۈك مۇسەللار بىلەن تەنقىيە قىلىش  
زۆرۈر. تەنقىيەدىن كېيىن شىياڧى ئەھمەرمۇلەيىن (يۇمشاتقۇچى شىياڧى  
ئەھمەر بېرىلىدۇ).

### قاپاق پىتى

قاپاقتا پىت پەيدا بولۇش كېسىلىدىن ئىبارەت. كىچىك بولسا سىركە،  
چوڭ بولسا بۇرگە، سېمىز بولسا پىت دەپ ئاتىلىدۇ.  
داۋالاش: بەدەننى تەنقىيە قىلىپ بولغاندىن كېيىن قاپاقتىن پىتنى  
تازىلاش، يەنى مۇمكىن بولسا تۇتۇۋېلىش، تۇتۇۋالغىلى بولمىسا، سېرىقچې-  
چەك ۋە تۇزنىڭ قاينىتىلمىسى بىلەن يۇيۇپ بېرىش، سۈرمە تايىقىنى  
سىمباقا سىماب پۇرىقى ئۆتكەنگە قەدەر تۇتۇپ تۇرۇپ، ئاندىن كېيىن ئاستا  
ئېلىپ سۈرمە تايىقىنى ئوبدان پىرقىرتىپ يوقىۋالغان سىماب زەرىچىلەرنى  
يوقاتقاندىن كېيىن، سۈرمە تايىقى قاپاقتا سۈرۈلىدۇ. سىماب پۇرىقى مەخ-  
سۇس پىت ئۆلتۈرۈش تەسىرىگە ئىگە.

### يىڭنە ئاسقۇ

بۇ قاپاق گىرۋىكىدە پەيدا بولىدىغان ئارپا شەكىلىدىكى (يىرىڭلىق)  
ئىشىقتىن ئىبارەت.

داۋالاش: ئومۇمىي بەدەننى تەنقىيە قىلىش، كېسەلنىڭ ماشلىنىشىدا ماددىلارنى قايتۇرغۇچى دورىلار چېپىلىدۇ. ئاندىن كېيىن ئىستىمالغا موم ۋە مەلھىمى داخلىيون چېپىلىدۇ. ئەگەر بۇنىڭ بىلەن ياخشىلانمىسا، يېڭىنە ئاسقۇنى تىرناق بىلەن ئاجرىتىپ ئېلىش ياكى قاچا بىلەن كېسىپ تاشلاش ھەمدە ئازراق ۋاقىتقىچە قانغىلى قويۇش، قاننى تېزدىن توختىتىۋالماستىق، ئۇنىڭدىن كېيىن زەرورى ئەسپەرنى چېپىش مەنپەئەتلىك.

### قاپاقنىڭ شاتۇت شەكىللىك ئوسمىسى

بۇ ئاستىنقى قاپاقنىڭ ئىچكى قىسمىدا پەيدا بولىدىغان شاتۇت شەكىللىك ئوسمىدىن ئىبارەت.

داۋالاش: قان ئېلىش ۋە مۇسەھل بېرىش تەدبىرلىرىدىن كېيىن، ئوسمىنى يىلتىزدىن كېسىپ تاشلاش، كېسىپ ئېلىۋەتكەندىن كېيىن، زىرە ۋە تۇزنى چايناپ ئۇنىڭ سۈيىنى تېمىتىش مەنپەئەتلىكتۇر.

### قاپاق قېتىش كېسىلى

بۇ كېسەل سوغۇقلۇقتىن قويۇق ماددىلار يىغىلغاندىن پەيدا بولىدۇ. داۋالاش: ئومۇمىي بەدەننى تەنقىيە قىلىش. يەرلىك ئورۇنغا تېرولتار. تى سۈرۈپ يۇمشىتىش، ئەگەر قاپاق قېتىش چىققانغا ئوخشاش بولسا «گەدگە» دەپ ئاتىلىدۇ.

### قاپاق يارىسى

بۇ ئاستى ياكى ھەر ئىككىلا قاپاقتا پەيدا بولىدىغان يارىدىن ئىبارەت. داۋالاش: ئاۋۋال تېرىق، ئانارنىڭ پوستى، پىستە پوستى قاتارلىقلارنى سىركىدە ئېزىپ زىمات قىلىنىدۇ. قاچاق ئاجرىغاندىن كېيىن تۇخۇمنىڭ سېرىقىغا زەپەرنى ئارىلاشتۇرۇپ، يارا ئەسلىگە كەلگەنگە قەدەر سۈرىلىدۇ.

### قاپاق يەللىك ئىششىقى

بۇ قاپاقنىڭ يەللىك كۆپىشىپ ئىششىشىدىن ئىبارەت. داۋالاش: ئەگەر سوئىل قونىيەگە ئوخشاش قورساق بوشلۇقىدىكى

ئەزالارنىڭ ئاجىزلاپ قالغانلىقىدىن بولغان بولسا، قورساق يوشلۇقىدىكى ئەزالارنى قۇۋۋەتلەش، ئەگەر بەلغەم خىلى غالىبلىقىدىن بولغان بولسا، ئۇنى تەنقىيە قىلىش لازىم.

### قاپاق سۆڭىلى

داۋالاش: ئالدى بىلەن سەۋدا خىلىنى تەنقىيە قىلىش ھەمدە سۆڭەل-نىڭ ئۈستىگە سىيادان ۋە تۈزنى سىركىدە ئېزىپ چېپىش، ئەگەر بۇنىڭ بىلەن تارقاپ كەتمەسە موچىن بىلەن تۇتۇپ تۇرۇپ تىرناق ئالغۇچى بىلەن كېسىپ تاشلاش ھەمدە قاننى ئاز ۋاقىت قانغىلى قويۇش، ئاندىن كېيىن زەخمە يۈزىگە زەمچىنى ئېزىپ سېپىش مەنپەئەتلىكتۇر.

### قاپاقتا قىزىل رەڭلىك قاپارتما پەيدا بولۇش

بۇ قاپاقتا قىزىل رەڭلىك قاپارتما پەيدا بولىدىغان كېسەللىك بولۇپ، ئۇنىڭ ئالامىتى قاپاقتا پاشا چاققانغا ئوخشاش قاپارتما پەيدا بولۇپ قىچىش-دۇ.

داۋالاش: قان ئېلىش، سەپرا خىلىنىڭ مۇسەلىنى بېرىش، يۇيۇلغان شادىنەج بىلەن ئەدەس (يېسىسموق) لار سوقۇپ قاپاقتا سۈرىلىدۇ.

### قاپاق مۇدۇرى

قاپاقتا چۈمۈلگە ئوخشاش ئۇششاق مۇدۇرلار پەيدا بولۇپ كۆپىشىدۇ ۋە ئازراق ئىشىشىدۇ ھەمدە يىرىڭداپ يارا ھاسىل قىلىپ كېڭىيىپ كېتىدۇ. داۋالاش: سەپرا خىلىنى تەنقىيە قىلىش، ھوزوزى مەككىنى مورمەك-كى بىلەن قوشۇپ چېپىش مەنپەئەتلىك.

### قاپاق تەمرەتكىسى

بۇ كېسەلدە كىرىپكىنىڭ يىلتىزىدا كېپەكلىشىش بولىدۇ. بەزىدە يارا بولۇپمۇ قالىدۇ.

داۋالاش: ئەگەر تەمرەتكىنىڭ رەڭگى توپارەڭ بولسا، سەۋدا خىلىنىڭ مۇسەلى بېرىلىدۇ. ئەگەر ئاق بولسا بەلغەم خىلىنىڭ مۇسەلىنى بېرىپ

ماددىنى تازىلاپ بولغاندىن كېيىن شىيافى ئەھمەر سۇرىلىدۇ، ئەگەر سۇرۇلما بولسا لوڭقا قويۇلىدۇ ياكى قەتت بىلەن غىدىقلاپ قان چىقىرىلىدۇ. ئۇنىڭدىن كېيىن سۈرمە روشنائى سۇرۇلىدۇ.

### قاپاق ئۆسمىسى

بۇ قاپاق تېرىسى ۋە مۇسكۇلدىن ئۆسۈپ چىققان ئۆسمە جىسمىدىن ئىبارەت.

داۋالاش: ئومۇمىي بەدەننى تەنقىيە قىلىپ بولغاندىن كېيىن ئۆسمە ئوبېراتسىيە قىلىپ ئېلىۋېتىلىدۇ.

### قاپاق كۆكرىش

بۇ زەخمىلىنىش سەۋەبىدىن قاپاقنىڭ كۆك ياكى يېشىل بولۇپ قېلىشىدىن ئىبارەت.

داۋالاش: ئەگەر زەخمىلىنىش بولسا، قان ئېلىش ۋە مۇسھىل بېرىش، ئاندىن كېيىن سەندەل، مەدەستاننى قىزىلگۈل ئەرەقدە ئېزىپ، ساپال پارچىلىرىنى ئۆزئارا سۇدا سۈرۈپ چىپىش كۆزنىڭ كۆكىنى ئالىدۇ.

### كۆز بۇرجىكى ئاقىمىسى

بۇ كۆزنىڭ بۇرۇن تەرەپ بۇرجىكىدە پەيدا بولغان ئاقىمىدىن ئىبارەت. داۋالاش: قان ئالغان، مۇسھىل بەرگەندىن كېيىن شىيافى غورۇپ تېمىتىلىدۇ. لېكىن تېمىتىشتىن ئىلگىرى زەخمىنى پاختا بىلەن پاكىزە تازىلاش لازىم. دورىنىڭ تەسىرى ئوبدان بولسۇن ئۈچۈن، بۇرۇق گۆشى چىقىرىپ تاشلاش كېرەك. ئەگەر بۇ تەدبىرلەر بىلەن ياخشىلانمىسا، ئادەتتە كى داغلاش ئۇسۇلى بويىچە داغلاپ بولغاندىن كېيىن ئاغرىق پەسەيتىش، جاراھەتنى پۈتتۈرۈش مەقسىتىدە ئوپا مەلھىمى (مەلھىمى سەفىداج) چىپىدلىدۇ. ئەگەر ئاقما پۈتۈۋېلىپ، ياللۇغ پەيدا قىلغان بولسا، ھەشقىپچەكنىڭ ئۇرۇقىنى سوقۇپ ئايال كىشى ياكى ئېشەكنىڭ سۈتىدە پىشۇرۇپ ئازراق زەپەر ئارىلاشتۇرۇپ، ناسۇر ئېغىزى ئېچىلغانغا قەدەر سۇرۇلىدۇ.



## كۆز بۇرجىكى ۋە قاپاقنىڭ چىقىشى

بۇ قاپاق ۋە كۆز بۇرجىكى مۇدۇر پەيدا بولماي تۇرۇپ چىقىشىدىن كېسەل.

داۋالاش: بەدەننى تەنقىيە قىلىش، كاسىنەنى سۇقۇپ گۈل يېغىغا ئارىلاشتۇرۇپ زىماد قىلىنىدۇ. ئەگەر كېسەللەنگەن ئەزانىڭ ئۆزىنى تەنقىيە قىلىش تەلەپ قىلىنسا، باسلىقۇن ۋە كوھلى غورەيرى سۈرۈلىدۇ.

## كۆز بۇرجىكىدىن بەز ئۆسۈپ چىقىش

كۆزنىڭ بۇرۇن تەرەپ بۇرجىكىدىن بەز ئۆسۈپ چىقىش كېسلىدىن ئىبارەت.

داۋالاش: تەنقىيە قىلغاندىن كېيىن ئارتۇق گۆشنى يوقىتىش ئۈچۈن شىيافى زانىكار، مەلھىمى زانىكار سۈرۈلىدۇ. ئەگەر ساقايمىسا كۆزدىن تىرناقچە گۆش ئۆسۈپ چىقىشىنى داۋالغانغا ئوخشاش ئارتۇق گۆشنى كېسىپ تاشلاپ، ئاغرىقنى پەسەيتىش ئۈچۈن تۇخۇمنىڭ سېرىقنى گۈل يېغىغا ئارىلاشتۇرۇپ چېپىلىدۇ. شۇنداقلا جاراھەتنى پۈتتۈرگۈچى مەلھەملەر سۈرۈلىدۇ.

## تۆتىنچى باب قۇلاق كېسەللىكلىرى

قۇلاق بىر شەرەپلىك ئاڭلاش ئەزاسى، خۇددى تېۋىپلارنىڭ ماددىلىق كېسەللىكلەردە تەنقىبىدىن ئىلگىرى قۇلاققا دورا تېجىماسلىق كېرەك، تېمىتقان ياغ ئىلمان بولۇشى، چۈنكى كەيپىياتى سوغۇق بولغان نەرسىلەر ئاڭلاش نېرۋىسىغا نۇقسان يەتكۈزىدۇ، دەپ ئېيتقىنىغا ئوخشاش، ئاڭلاش سېزىمى مۇھىم (ئەڭ ياخشى) سەزگۈلەردىن بىرى ھېسابلىنىدۇ.

### قۇلاق ئاغرىقى

داۋالاش: ئەگەر ئاغرىق ياللۇغ ياكى زەخمىلىنىش سەۋەبىدىن بولغان بولسا، ئۇ ئايرىم بايان قىلىنىدۇ. ئەگەر مىزاجنىڭ ئىسسىق ياكى سوغۇقتىن بۇزۇلۇشى سەۋەبىدىن بولغان بولسا، ماددىلىق مىزاج بۇزۇلۇش، ماددىسىز ئىسسىقتىن مىزاج بۇزۇلۇشتىن بولغىنىغا تەنقىبە قىلىش لازىم.

لېكىن مىزاجنىڭ ماددىسىز سوغۇقتىن بۇزۇلۇشىدا تەڭشەش كۇپايە قىلىدۇ. ماددىدىن (خىلىتتىن) بولغىنىدا تەنقىبەدىن كېيىن تەڭشەش ئېلىپ بېرىلىدۇ. ئەگەر ئاغرىقنىڭ سەۋەبى قۇرت ياكى سۇ ۋە باشقىلارنىڭ كىرىپ كېتىشىدىن بولغان بولسا، ئۇنى چىقىرىش تەدبىرىنى قوللىنىش؛ ئاغرىغان قۇلاققا قولنى قويۇپ باشنى بىر تەرەپكە ئېگىپ بىر پۇتلاپ سەكرەپ سۇ ۋە باشقا نەرسىلەرنى چىقىرىپ تاشلاش كېرەك. ئەگەر بۇلۇتتىن شامچە ياساپ بىمارنىڭ قۇلىقىغا سېلىپ، ئۇزاققىچە مۇشۇ تەرەپكە ئۇرۇلۇپ ياتسا، بارلىق سۇ سۈمۈرۈلۈپ كېتىدۇ.

ئەگەر قۇلاققا قۇرت پەيدا بولغان سەۋەبتىن ئاغرىغان بولسا، قىچىد-شش ۋە قىمىلداش بولىدۇ. بەزىدە قۇرتىمۇ چىقىدۇ.

داۋالاش: شاپتۇل يوپۇرمىقىنى قاينىتىپ، ئۇنىڭ سۈزۈك سۈيىنى سىقىپ ئېلىپ قۇلاققا تىمىتىلىدۇ ياكى سەبىرنى سىركىدە ئېرىتىپ قۇلاققا

تېمىتسا، قۇرت ئۆلدى. ئۇنىڭدىن كېيىن ئىككى شامچە ياساپ سەرىش (بىر خىل چاپلاشقا دورا) گە ئارىلاشتۇرۇپ قۇلاققا سېلىۋالغاندا، قۇرت ئۆلگەنچە چاپلىشىپ چىقىدۇ. ئەگەر قۇرت يازا سەۋەبىدىن كېلىپ چىققان بولسا، يارىغا قارىتا داۋالاش ئېلىپ بېرىلىدۇ.

## قۇلاق ياللىغى

داۋالاش: ئەنقىيىدىن كېيىن ياللىغ قۇلاق تۆشۈكىدىمۇ ياكى سىرتىدىمۇ قاراپ بېقىش، ئەگەر قۇلاق تۆشۈكىنىڭ ئىچىدە بولسا ئاڭلاش توسقۇنلۇققا ئۇچراش، قۇلاق قاتتىق ئاغرىش بولىدۇ، قىزىتما ھەمىشە بولىدۇ. داۋالاشتا نەرىد دىيىلىدىغان مۇرەككەپ دورا (بۇ دورا ئاق سەندەل، قىزىل سەندەل، مامۇشا گىل ئەرمىنى، ھوزۇرى مەككى، قوغۇشۇن ئۇپسى، تاباشىر، كافۇر قاتارلىق دورىلاردىن ئاز مىقداردا ئېلىپ سوغۇق تەبىئەتلىك ئوسارە دورىلار بىلەن يوغۇرۇپ ئۈچى ئۇچلۇق، تۇۋى توم، ئوق شەكلىدە ياساپ قۇلاققا ئىشلىتىلىدۇ. ئۇندىن باشقا كۆك يۇمغاقسۇتنى سىقىپ قۇلاقنىڭ ئىچى ۋە سىرتىغا سۈرۈلىدۇ ھەمدە ئاغرىق پەسەيگەنگە قەدەر ئەمچەكتىن سۇت سېغىلىدۇ. لېكىن يۇقىرىقى تەدبىرلەردىن ئاغرىق پەسەيىمىسە، شۇمسا ۋە زېغىر ئۇرۇقلىرىنىڭ لۇئابى ياللىغ پىشىپ ئېغىز ئالغانغا قەدەر قۇلاققا تېمىتىلىدۇ. ئاندىن كېيىن قۇلاق پاكىزە تازىلىۋېتىلىدۇ. ئەگەر ياللىغ قۇلاق تۆشۈكىنىڭ سىرتىدا بولۇپ كۆرۈنۈپ تۇرسا، قىزىتما بولۇپ، ئاغرىش ئانچە ئۆتكۈر بولمىسا، بۇنىڭدا ماددىنى قايتۇرغۇ-چى دورىلارنى ئىشلىتىش مەنىسى قىلىنىدۇ. ئاغرىق ئۆتكۈر بولغان ۋاقىتتا رەختنى ئىسسىق سۇغا چىلاپ، ئىسسىق ئۆتكۈزۈلىدۇ، تۈزنى ئىسسىق ئىسسىق ئۆتكۈزۈش بولىدۇ. ئىككى كۈندىن كېيىن چەلەڭنىڭ يوپۇرمىقىنى كالىنىڭ سېرىق يېغىدا پىشۇرۇپ ياللىغ ئۈستىگە قويۇپ ماددا تارقىتىلىدۇ.

پايدىلىنىش: يۇقىرىدا بايان قىلىنغان تەدبىرلەر قۇلاقنىڭ ئىسسىقتىن بولغان ياللىغىغا خاس بولۇپ، ئەمما سوغۇقتىن بولغان ياللىغ مەيلى قۇلاقنىڭ ئىچىدە ياكى سىرتىدا بولسۇن ئاڭلاش قۇۋۋىتىنى يوقاتمايدۇ ۋە

يەنە ئاغرىش، قىزىش ئەھۋالى بولمايدۇ. ئەمما ئېغىرلىق ۋە يارىلىنىش بولىدۇ. بۇنى داۋالاشتا تەنقىبىدىن كېيىن تۇرۇپ يېغىنى قۇلاققا تېمىتىش ناھايىتى پايدىلىق.

## قۇلاق يارىسى

قۇلاق يارىسىنىڭ ئالامىتى دەسلەپتە قۇلاق ئىششىپ، كېيىن يىرىڭ چىقىشتىن ئىبارەت.

داۋالاش: ئەنزىروتنى ئېزىپ ھەمەلگە ئارىلاشتۇرۇپ، ئۇنى پاختا شارىكىغا يوقتۇرۇپ، قۇلاقنىڭ ئىچىگە يىرىڭ تازىلانغانغا قەدەر سېلىپ قويۇلىدۇ. ئاندىن كېيىن ئەنزىروت، خۇنسىياۋشان، كۈندۈر ئۈچ دورىنى ئېزىپ قۇلاققا سېپىلىدۇ ياكى گۈل يېغىغا ئارىلاشتۇرۇپ قۇلاققا تېمىتىلىدۇ.

### قۇلاق ئېغىرلىقى ۋە گاسلىق (تەرەش، ۋەقەر، سەمەم)

قۇلاقنىڭ بوشراق ئاڭلىشىنى «قۇلاق ئېغىرلىقى» (تەرەش)، پەقەت ئاڭلىماسلىقىنى «گاسلىق» (ۋەقەر)، قۇلاقنىڭ ئېتىلىپ قېلىشىنى «قۇلاق پۈتۈش» (سەمەم) دەپ ئاتالسىمۇ، لېكىن بۇ سۆزلەر بىر - بىرىگە مەنىداش بولۇپمۇ كېلىدۇ.

داۋالاش: سەۋەبگە مۇۋاپىق تەدبىر قوللىنىش، ئەگەر تەنقىبە قىلىشنىڭ زۆرۈرىيىتى بولسا ئارىلاپ تەنقىبە قىلىش، ئەگەر گاسلىق بوھران كۈنلىرى پەيدا بولغان بولسا، بۇنى داۋالاشنىڭ ھاجىتى يوق. ياشانغاندا پەيدا بولغان ياكى تۇغما خاراكتېرلىك گاسلىقنىڭمۇ داۋاسى يوق. ئەگەر بالىلارنىڭ قۇلقى ئېغىرلىشىپ قالسا، يالپوز بىلەن تونى چايناپ قۇلاققا بىر تامچە تېمىتىش مەنپەئەتلىكتۇر.

### قۇلاق ئىچىگە ئۇششاق تاش كىرىپ كېتىش

بۇ كېسەلدە قۇلاققا ئۇششاق تاش ۋە باشقا نەرسىلەر كىرىپ كېتىدۇ. داۋالاش: ئىلمان ياغىنى قۇلاققا تېمىتىش، چۈشكۈرۈك كەلتۈرۈش، چۈشكۈرۈك كەلكىلى نۇرغاندا ئېغىز ۋە بۇرۇننى تۇتۇپلىپ چىقىرىش،

كۈچىنىڭ قۇلاقتا بېسىم پەيدا قىلىپ ئۇ نەرسىنى چىقىرىپ تاشلىشىغا شارائىت يارىتىپ بېرىش كېرەك.

ئەگەر قۇلاقتا سۇ كىرىپ كەتكەن بولسا، بەدىيان غولىدىن (ياغىچە - دىن) بىر غېرىچ ئۇزۇنلۇقتا ئېلىپ ئۇنىڭ بىر تەرىپىگە پاختا يۈگەپ ياققا چىلاپ كۆيدۈرۈلىدۇ. ئىككىنچى بىر ئۇچى قۇلاقتا تۇتىلىدۇ. مۇشۇنداق قىلغاندا قۇلاقتا كىرىپ كەتكەن سۇنىڭ ھەممىسى شۇمۇلۇپ چىقىدۇ. سۇنى سۇمۇرۇپ ئېلىشنىڭ يەنە بىر ئۇسۇلى قۇلاق ئاغرىقىدا بايان قىلىنىپ بولدى.

ئەگەر قۇلاقتا بىرەر كىچىك جانىۋار كىرىپ كەتكەن بولسا، قۇرتنى ئۆلتۈرۈپ چىقىرىشتا بايان قىلىنغان تەدبىرلەر قوللىنىلسا بولىدۇ.

### قۇلاق غوڭغۇلداش ۋە قۇلاق قىچقىرىش

قۇلاقنىڭ ئىچىدە قاتتىق ۋە ئىنچىكە ئاۋاز پەيدا بولسا، قۇلاق غوڭغۇلداش، ئەگەر يۇمشاق ئېغىر ئاۋاز پەيدا بولسا، قۇلاق قىچقىرىش دەپ ئاتىلىدۇ.

داۋالاش: كېسەلنىڭ سەۋەبىنى ئېنىقلاپ، ئۇنىڭغا مۇۋاپىق تەدبىر قوللىنىش، ئەگەر ئاڭلاش سەزگۈسىنىڭ كۈچىيىپ كېتىشى بۇ كېسەلگە سەۋەب بولسا، كاللا - پاقالچاق ۋە ھەر بىرسى (بىر خىل ئاش بولۇپ بۇغداي، گۆش، سېرىقماي، تۇز ۋە ئىسسىق دورا - دەرەمەكلەردىن تەييارلى - مىدۇ) ئىستېمال قىلدۇرۇلىدۇ.

### قۇلاق قاناش

بۇ قۇلاقنىڭ يېرىلىپ قانىشىدىن ئىبارەت. داۋالاش: ئەگەر قان تولۇپ قېلىش (ئىستىلا) سەۋەبىدىن بولغان بولسا، قان ئېلىش ھەمدە قاننى كۆپرەك چىقىرىۋېتىش، ئەگەر قاتتىق تاياق تەگكەنلىك سەۋەبىدىن بولغان بولسا، قان ئېلىپ ئازراق قان چىقىرىۋېتىش،

ئاندىن كېيىن ھەر ئىككىسىدە قان ئېلىپ بولغاندىن كېيىن مۇزنى سىركىدە پىشۇرۇپ قان توختىغانغا قەدەر يەرلىك ئورۇنغا تېشىلىدۇ. ئەگەر بۇھران كۈنلىرى قۇلاقتا قاناش بولۇپ، ئايلىنىپ كېتىش خەۋپى بولمىسا قاننى توختاتماسلىق لازىم. كۆزەينەكلىك يىلان (بۇ زەھىرى ناھايىتى ئۆتكۈر يىلان بولۇپ، ئۇ چىقىۋالسا بەدەننىڭ تەر تۆشۈكچىلىرىدىن قان ئاقىلى تۇرىدۇ) چاققان سەۋەبتىن كېلىپ چىققان بولسا، بۇنىڭ داۋاسى كىتابىمىزنىڭ ئاخىرقى قىسمىدا سۆزلىنىدۇ.

### قۇلاقنىڭ سۇنۇشى

داۋالاش: قان ئېلىش ۋە يۇمشىتىش تەدبىرلىرىنى قوللىنىش، سەبرى، موغاس، ئاقاقىيا، ئۇدھام، خېنە قاتارلىق بەش خىل دورىنى سۇدا ئېزىپ، قۇلاق سۇنۇپ قايسى تەرەپكە ئېگىلىپ قالغان بولسا، ئۇنى ئەسلىي ھالىتىگە قايتۇرغان تەرەپكە زىمات قىلىنىدۇ.

### قۇلاق يۇلۇنۇپ چىقىشى

داۋالاش: قان ئېلىش ۋە يۇمشىتىش تەدبىرلىرىنى قوللىنىش ھەمدە قۇلاقنى ئۆز جايىغا قويۇپ داكا ياكى تېڭىق لاتىسى بىلەن مەزمۇت تېڭىۋېتىلىدۇ. ئەگەر ئاغرىش بولسا، ئۆدەك يېغى، ئاق لەيلى يوپۇرمىقىنىڭ سىقىلغان سۈيى ۋە كۆك قاپاقنىڭ پوستىنىڭ سىقىلغان سۈيى بىلەن ئارىلاشتۇرۇپ سۈۋۈلىدۇ.

### قۇلاقنىڭ يېرىلىشى

بۇ كېسەل بالىلاردا كۆپرەك كۆرۈلىدۇ. داۋالاش: ئىككى ئوقۇرەك ۋە قۇلاقنىڭ كەينىگە لوڭقا قويۇلىدۇ ياكى زۇلۇك قۇرتى چاپلىنىدۇ ۋە بۇ ئورۇننى ئايال كىشىنىڭ سۈتى بىلەن يۇيۇلىدۇ. مەدەستان ۋە قەنبىللەر ئېزىپ سېپىلىدۇ.

## قۇلاق قىچىشىش

داۋالاش: ئەفسەنتىنى سىركىدە قاينىتىپ سۇرۇپ، ئاچچىق بادام يېغى ئارىلاشتۇرۇپ قۇلاققا تېمىلىدۇ.

## ئاۋازدىن نەپرەتلىنىش

بۇ قاتتىق ئاۋازدىن نەپرەتلىنىدىغان بىر خىل كېسەلدۇر. داۋالاش: كۈچلەندۈرگۈچى غىزالار ۋە دورىلارنى ئىستېمال قىلدۇرۇش، قۇۋۋەتلىگۈچى پۇراتىملارنى پۇرتىپ، مېڭىنى قۇۋۋەتلەش تەدبىرى قوللىنىدۇ.

## بەشىنچى باب بۇرۇن كېسەللىكلىرى

بۇرۇننىڭ تۈۋىدە ئىككى يول بولۇپ، بىر يول مېڭىگە، يەنە بىر يول گالغا تۇتىشىدۇ.

پۇراش سېزىمى ئاجزلىشىش ياكى پۈتۈنلەي يوقىلىش

بۇ بىر كېسەل بولۇپ، بۇنىڭدا ئاڭلاش قۇۋۋىتى تامامەن يوقاپ كېتىدۇ. ئەگەر بۇ كېسەلنىڭ سەۋەبى بۇرۇن يولىدا ئارتۇق گۆش پەيدا بولۇپ قالغان بولسا (بۇنى بۇرۇن بوۋاسىرى دەپ ئاتايدۇ)، بۇ ئايرىم بايان قىلىنىدۇ. ئەگەر ياللۇغ ياكى بىرەر خىلىتنىڭ سۈددە پەيدا قىلىشىدىن بولغان بولسا ئۇنىڭ ئالامىتى: ھەرقايسى خىلىتلارغا خاس ئالامەتلەر كۆرۈلىدۇ. ئەگەر ماددىسىز مىزاج بۇزۇلۇشتىن بولغان بولسا، ئىسسىق ۋە سوغۇق غالىبلىقىغا ئالاقىدار ئالامەتلەر كۆرۈلىدۇ. بۇرۇندىن ئاجرىلىپ چىققان ماددىدىنمۇ قايسى خىلىتتىن بولغانلىقىنى بىلگىلى بولىدۇ. داۋالاش: سەۋەبىگە مۇۋاپىق تەدبىر قوللىنىلىدۇ ۋە بۇ كېسەل ئۆتكۈر كېسەللىكلەردىن كېيىن قۇرۇقلۇق ياكى تارتىشىشتىن پەيدا بولغان بولسا، بۇ ئومۇمەن داۋاسىز.

### پۇراش قۇۋۋىتى بۇزۇلۇش

بۇ پۇراش قۇۋۋىتىدە بۇزۇلۇش بولىدىغان كېسەللىك بولۇپ، خاتا ياكى ئەكس پۇراقلىرىنى سېزىدىغان بولۇپ قالىدۇ. بۇ كېسەل ئۈچ خىل بولىدۇ. بىرى: پۇراش قۇۋۋىتى بارلىق پۇراقلىرىنى بىر خىل سېزىدۇ. ئىككىنچىسى: بىر نەرسىدىن ئوخشاش پۇراقلىرىنى ھېس قىلىدۇ. ئۈچىنچىسى: بەزى پۇراقلىرىنى سېزىدۇ، بەزىلىرىنى سەزمەيدۇ. بۇ تۈرى يەنە ئىككى خىل بولىدۇ. بىرى پەقەت خۇش پۇراقنى سېزىدۇ. يەنە بىرى سېسىق پۇراقنى



سېزىدۇ.

داۋالاش: مېڭە تەنقىيە قىلىنىدۇ. ئەگەر يارا بولسا ئۇنىڭ تەدبىرى قوللىنىلىدۇ، ئەگەر پەقەت خۇش پۇراقنى سېزەلسە، قوندۇز قەھرى بۇرۇنغا تارتىلىدۇ. ئەگەر پەقەت سېسىق پۇراقنى سېزەلسە، ئىپار بۇرۇنغا تارتىلىدۇ. بۇ خىل داۋالاشنى كېسەلنىڭ باشلىنىشىدا قوللىنىش كېرەك. ئەگەر سوزۇلما بولسا دەسلەپكى ھالەتتە ئىپار، كېيىنكى ھالەتتە قوندۇز قەھرى ئىشلىتىلىدۇ.

### بۇرۇن بوۋاسىرى

بۇرۇننىڭ ئىچىدە پەيدا بولغان ئۆسمە گۆش بولۇپ، بۇرۇن بوۋاسىرى دەپ ئاتىلىدۇ.

داۋالاش: قان ئېلىش، زۇلۇك قۇرتى چاپلاش، مۇسەھل بېرىش، ئاندىن كېيىن زەنگا (مىس پوقى)، ئوشنان، مورمەككى قاتارلىق ئۈچ دورىنى باراۋەر ۋەزىندە ئېلىپ، مەلەم تەييارلىنىدۇ ياكى بۇ دورىغا لاتىنى يۇقتۇرۇپ، شامچە قىلىپ يۇقتۇرۇپ ئۆسمە گۆش ئېرىپ كەتكەنگە قەدەر بۇرۇننىڭ ئىچىگە سېلىپ قويۇلىدۇ. ئەگەر بۇلار بىلەن ياخشىلانمىسا، تىخ بىلەن كېسىپ تاشلىنىدۇ ياكى ئاتنىڭ قىلىنى بۇرۇندىن كىرگۈزۈپ گېلەدىن چىقىرىپ ئېلىنىدۇ ھەمدە ئوبدان يۈرۈشتۈرۈپ ئارتۇق گۆش كېسىپ تاشلىنىدۇ. ئاندىن كېيىن ئۇيا مەلەمى ئىشلىتىلىدۇ.

### بۇرۇننىڭ ئىچىگە ئۇششاق مۇدۇرلار چىقىش

داۋالاش: ماددا تەنقىيە قىلىنىدۇ. ئەگەر مۇدۇر قاتتىق بولسا موم يېغى بىلەن ياغلاپ يۇمشىتىلىدۇ. ئەگەر تارقىمىسا لوڭقا قويۇش، ئېرىتكۈچى مەلەملەر (مەلەمى ئەككال) ئارقىلىق ئارتۇق گۆشنى يوقىتىش، ئاندىن كېيىن يارىنى پۈتتۈرۈش ئۈچۈن ئۇيا مەلەمى سۈرۈش كېرەك.

### بۇرۇن ئىچىگە يىرىڭلىق چاقا چىقىش

داۋالاش: ئەگەر يارىدىن يىرىڭ ئاقسا قان ئېلىنىدۇ، مۇسەھل بېرىلەدۇ، ئاندىن كېيىن مەدەستاننى گۈل يېغىغا ئارىلاشتۇرۇپ يەرلىك ئورۇنغا

چېپىلىدۇ. ئەگەر يارا قۇرۇق بولسا موم يېغى بىلەن ياغلاش كۆپايە قىلىنىدۇ.

## بۇرۇن قاناش

بۇرۇندىن قان كېلىش بۇرۇن قاناش دەپ ئاتىلىدۇ. داۋالاش: بىلەك، يوتا، ئۇرۇق بېزى، قۇلاق ۋە كۆكرەك ساھەسى تېگىلىدۇ. گەدەنگە ھىجامەت (لوڭقا) قويۇلىدۇ. ئەگەر قان ئوڭ بۇرۇندىن ئاقسا، جىگەر ساھەسىگە، ئەگەر سول بۇرۇندىن ئاقسا، تال ساھەسىگە ئىسسىق ئۆتكۈزۈلىدۇ. يېڭى ئېشەك تېزىكىنى سىقىپ سۈيىنى بۇرۇنغا تېمىتىلىدۇ، ئۆمۈچۈك تورىنى سىياھقا چىلاپ تۈگمەن تۈزۈندىسى بىلەن ئارىلاشتۇرۇپ، بۇرۇنغا قويۇلىدۇ. سەرشى (ھايۋان تېرىسىدىن تەييارلىنىدۇ. خان بىر خىل يېلىم دورا) غا سېغىزنى ئارىلاشتۇرۇپ باشقا چېپىپ قاننى توختىتىدۇ. ئەگەر بەدەندە قان كۆپ بولسا قان ئېلىنىدۇ. يەنى مۇۋاپىق ۋاقىتتا ئاز - ئازدىن بىر قېتىمدىلا قان ئېلىنىدۇ. چىلان شەرىتى ۋە باشقىلار بىلەن قان خىلىتى قويۇلدۇرۇلىدۇ. تېرىق ۋە گۈرۈچنى لىمونغا قوشۇپ ئىستېمال قىلىش مۇۋاپىق قاننى ئوبدان قويۇلدۇرىدۇ.

پايدىلىنىش: يۇقىرى قىزىتما ۋە باش كېسەللىكلەردە بۇرۇن قانسا، بوھران سەۋەبىدىن بولغانمۇ ياكى بوھرانسىز بولغانمۇ ئېنىقلاپ، ئەگەر بوھران سەۋەبىدىن بۇرۇن قانغان بولسا، بىرەر چوڭ نورمالسىزلىق كېلىپ چىقىمسا، قاننى ھەرگىز توختاتماسلىق لازىم. ئەگەر بوھران سەۋەبىدىن بولمىغان بولسا، زۆرۈرىيەتكە مۇۋاپىق تەدبىر قوللىنىلسا بولىدۇ.

پايدىلىنىش: ئەگەر مېڭە كېسەللىكلەردە بۇرۇننى قاننىنىڭ زۆرۈ-رىيىتى بولسا، بۇرۇننى قاننىنىش ئۈچۈن مەخسۇس بىر سايىمان بار، بۇنىڭ بىلەن بۇرۇننىڭ ئەڭ ئىچىنى غىدىقلاپ بەرگەندە بۇرۇن قانمايدۇ. بۇلاردىن باشقا، كۈندۈر، ياۋا ئىتتۈزۈمى، پەرىپىيۇنلارنى يۇمشاق ئېزىپ، كالنىڭ ئوتى بىلەن خېمىر قىلىپ پىلىكۈچ ياساپ، بۇرۇنغا سېلىپ قويسا، بۇرۇن قانمايدۇ.

## بۇرۇن پۇراش

بۇ كېسەلدە بۇرۇندىن سېسىق پۇراق كېلىدۇ.

داۋالاش: ئەگەر بۇ كېسەل بۇرۇننىڭ مۇدۇرى ياكى بۇرۇن ئىچىگە بېرىنچىلىك چاقا چىقىش سەۋەبىدىن بولغان بولسا، يۇقىرىدا بايان قىلىنغاندا ئوخشاش داۋالاش ئېلىپ بېرىلسا بولىدۇ. ئەگەر مېڭىدە بىرەر خىلىنىڭ ئوفۇنەتلەنگەنلىكى (چىرىكەنلىكى) دىن بولغان بولسا، مېڭىدە بىرەر نورمال سىزلىق مەۋجۇت بولغان بولىدۇ. ئەگەر ئاشقازاندا بىرەر خىلىنىڭ ئوفۇنەت- لەنگەنلىكى سەۋەبىدىن ئاشقازاندىن سېسىق پۇراقلىق گازلار ئۆرلەپ بۇرۇن تەرەپكە كېلىش بىلەن بۇرۇن پۇرىغان بولسا، ئاشقازاندىكى نورمالسىزلىقلا ردىن بۇنى تونىۋالغىلى بولىدۇ. بۇلارنى داۋالاشتا مېڭە ۋە ئاشقازاننى تەنقىيە قىلىش، سىركەنجىۋىلىنى قىچا يېغىنىڭ ماغزىپى بىلەن ئارىلاشتۇرۇپ ئېغزىنى چايقاش (غار - غار قىلىش)، خۇش پۇراق دورىلار (مەسىلەن، سۇنبول، سەرتىدى كۈنى، ئۇدھىندى قاتارلىقلارنىڭ مەلۇم بىرىنى ياكى ھەممىسىنى يۇمشاق سوقۇپ) نى بۇرۇنغا پۇركەش مەنپەئەتلىكتۇر.

### بۇرۇن مېجىلىپ كېتىش

(ئورۇلۇش سوقۇلۇش، يانجىلىش قاتارلىق تاشقى كۈچنىڭ تەسىرىدە كېلىپ چىققان بۇرۇن كۆمۈرچىكىنىڭ يانجىلىپ كېتىشىدىن ئىبارەت - تەرجىمە قىلغۇچى)

داۋالاش: ئەگەر ياللۇغلىنىپ قېلىش ئەندىشىسى بولسا تېزىدىن قان ئېلىنىدۇ، ئىمكانقەدەر بۇرۇننىڭ شەكلىنى تۈزەش تەدبىرلىرى قوللىنىلىدۇ. بۇرۇن شەكلىنى تۈزەشتە نەپەس توختاپ قېلىشتىن ساقلىنىش ئۈچۈن، بىر نەپىچىنى مۇناسىپ مەلەملەرگە يۇقتۇرۇپ بۇرۇنغا قويۇپ قويىلىدۇ. ئەگەر بۇرۇننىڭ شەكلى ئەسلىگە كەلسە سەبىرى، موغاس، ئاقاقىيا، مورمەك- كىدىن ئىبارەت 4 دورىنى يۇمشاق سوقۇپ پاقىيوپۇرمىقىنىڭ كۆكۈنىنىڭ سۈيى بىلەن خېمىر قىلىپ، قەغەزگە يۇقتۇرۇپ بۇرۇنغا چاپلاپ قويۇلىدۇ.

### كۆپ چۈشكۈرۈش

خۇش پۇراق ياغلارنى بۇرۇنغا تېمىتىش. ئىلمان سۇ بىلەن باشنى يۇيۇش، قۇلاققا يېرىم ئىسسىق (ئىلمان) ياغنى قويۇش، قول - پۇت، كۆز، قۇلاق ۋە تاڭلاينى ئۇۋۇلاپ بېرىش كېرەك. ئەگەر بالىلاردا بۇ كېسەل

بولسا ئۆچكىنىڭ بۆرىكىنى پشۇرۇپ ئۇنىڭدىن تامچىغان سۇنى بۇرۇنغا تېمىتىش مەنپەئەتلىكتۇر.

پايدىلىنىش: ئەگەر چۈشكۈرۈك نورمال بولسا بۇ سالامەتلىكنىڭ ئىپادىسى. لېكىن بەك كۆپ بولۇپ كېتىش ھەرخىل ئوڭايسىزلىقلارغا سەۋەب بولىدۇ.

### بۇرۇن قۇرۇش

بۇ كېسەلدە بۇرۇن داۋاملىق قۇرۇپ تۇرىدۇ. داۋالاش: ئەگەر بۇرۇن قۇرۇش ئىسسىقلىقنىڭ سەۋەبىدىن بولسا، سوغۇق دورىلار ئىشلىتىلىدۇ. ئەگەر قۇرۇقلۇقتىن بولسا ھۆللۈك يەتكۈزگۈ-چى دورىلار ئىشلىتىلىدۇ. بۇرۇنغا ئايال كىشىنىڭ سۈتىنى سېغىشىمۇ ناھايىتى مەنپەئەتلىك. ئەگەر بۇرۇن تۆشكىدە بىرەر چاپلاشقان خىلىنىڭ چاپلىشىۋېلىشىدىن كېلىپ چىققان بولسا، بۇ خىلىنى ياغ ۋە باشقىلار بىلەن يۇمىتىش تەدبىرلىرى قوللىنىلىدۇ.

### بۇرۇن قىچىشىش

داۋالاش: ئەگەر بۇرۇننىڭ قىچىشىشى سوغۇق ھاۋانىڭ تەسىرىدىن بولغان بولسا، مېڭىنىڭ مىزاجىنى تەڭشەش ۋە ئىسسىقلىق دورىلارنى ئىستېمال قىلدۇرۇش. ئەگەر زۇكام ياكى نەزلە ياكى چېچەك كېسەللىكلىرىنىڭ باشلىنىشى (مۇقەددىمىسى) بولسا، ئەسلى كېسەلنى داۋالاش تەدبىرى قوللىنىلىدۇ.

پايدىلىنىش: ئەگەر بىرەر نەرسە بۇرۇنغا كىرىپ كېتىپ توسۇلۇپ قالغان بولسا، بۇرۇنغا ياغ تېمىتىپ قول بىلەن ئۇۋۇلاپ بېرىلىدۇ. ئۇنىڭدىن كېيىن ئۇ نەرسە چىقىپ كەتكەنگە قەدەر چۈشكۈرۈك كەلتۈرۈلىدۇ. مۇشۇنداق قىلغاندا بۇرۇنغا كىرىپ كەتكەن نەرسە گال ئارقىلىق ئاغرىتماي چىقىپ كېتىدۇ.

## ئالتىنچى باب تىل ۋە ئېغىز كېسەللىكلىرى

### تىل ياللۇغى

داۋالاش: سەۋەبىگە مۇۋاپىق تەنقىيە قىلىش، ئاندىن كېيىن (مۇناسىپ دورىلار بىلەن) ئېغىزنى چايقاپ بېرىش، قان ۋە سەپرا خىلىتىدىن بولغان تىل ياللۇغىدا ئالدىنقى ئۈچ كۈنگىچە ئوسۇڭ، كاسىنە، سېمىز ئوت، يەرلىك شوخلا قاتارلىقلارنىڭ تاتلىقى بىلەن ئېغىزنى چايقاپ بېرىش لازىم، ئۈچ كۈندىن كېيىن كالىك بەسەي (چەلەڭ) كۆكنىڭ سۈيى، يەرلىك شوخلا سۈيى ۋە زىغىرلۇئابى بىلەن ئېغىز چايقىلىدۇ. كېسەل ياخشىلىنىشقا قاراپ يۈزلەنگەندە بابۇنە، ئىككىلىلىك، بىنەپشە قاينىتىلمىسىغا خىيار شەنبەر تېتى ئارىلاشتۇرۇپ ئېغىز چايقىلىدۇ. بەلغەم خىلىتىدىن بولغان تىل ياللۇغىدا پەقەت ھەسەل بىلەن ياكى ئۇنىڭغا ئايارەنجى پەيقر ئارىلاشتۇرۇپ، سەۋدا خىلىتىدىن بولغىنىدا ئەنجۈرمونىكى، شۇمشا قاينىتىلمىلىرىغا بىنەپشە يېغى ۋە خىيار شەنبەر تېتى ئارىلاشتۇرۇپ ئېغىز چايقاشمۇ پايدىر. لىق. سەۋدادىن بولغان تىل ياللۇغىدا ئىسسىق دورىلارنى ئىشلىتىش بىلەن تىل راكى بولۇپ قالماسلىقى ئۈچۈن كاسىنە بىلەن يۇمغاقسۈتنى ئېغىزدا تۇتۇپ شۇمۇرۇپ بېرىش كېرەك. تىلنىڭ بەلغەم ۋە سەۋدادىن بولغان ياللۇغلىرىدا ئېغىزنى چايقاشتا كېسەلنىڭ باشلىنىش، ئېغىرلىشىش، ساقىيىشقا قاراپ يۈزلىنىش ۋاقتىغا قاراش چەكلىمىسى يوق، بۇ چەكلىمە پەقەت ئىسسىقتىن بولغان ياللۇغلارغىلا خاس. ئەگەر تىلنىڭ ياللۇغى زەھەرلىك نەرسىلەرنى ئىستېمال قىلىشتىن كېلىپ چىققان بولسا، زەھەرگە قارىتا داۋالاش تەدبىرلىرى قوللىنىلىدۇ.

### تىل ئېغىرلىقى

بۇ كېسەلدە بىمار ئۈزۈك تاۋۇشلار بىلەن باشلانغان سۆزلەر مەسىلەن،

«باھەر» (لازىم دېگەن مەنىدە) سۆزنى تەلەپپۇز قىلالايدۇ. ئەگەر تىل ئېغىرلىقىنى پەيدا قىلغان سەۋەب ئېغىرراق بولسا تولۇق تەلەپپۇز قىلالايدۇ. داۋالاش: سەۋەبىنى ئېنىقلاپ، ئۇنىڭ تەدبىرىنى قىلىش، ئەگەر بولسا، ئەسەپلىرىنىڭ بوشىشىپ كېتىشى (ئىستىرخائى لىسان) دىن بولغان بولسا، شۇنداقلا سەزگۈلەر (ئىچكى ۋە تاشقى بەش سەزگۈ) ۋە مېڭىنىڭ خىزمىتىدە سۇسۇلۇق ۋە بۇزۇلۇش بولغان بولسا، مېڭىنى تەنقىيە قىلىش لازىم. تەنقىيەدىن كېيىن ئېگىز ۋە مۇشۇنىڭغا ئوخشاش دورىلارنى تىلغا چېپىش مەنپەئەتلىك. ئەگەر مېڭىدە بىرەر نورمالسىزلىق بولمىسا، پالەچنىڭ بايدا بايان قىلىنغان ئامىللار كەلتۈرۈپ چىقارغان بولسا، ئۇنىڭغا مۇۋاپىق داۋالاش ئېلىپ بېرىش ھەمدە تىل ئېغىرلىقى نېرۋىلارنىڭ ئۇزۇلۇش ۋە يوقىتىش خاراكتېرلىك تارتىشىپ قېلىشى (مەسىلەن، قۇسۇش، ئىچ سۇ-رۇش، قان يوقىتىش... دىن بولغان تارتىشىش) دىن كېيىن پەيدا بولغان بولسا ۋە سوزۇلما بولسا بۇ داۋاسىز دۇر. ئەگەر سوزۇلما بولۇپ قېلىشتىن ئىلگىرى تۇز ۋە نۆشۈدۈرنى تىلغا سۈرتۈپ بەرگەندە شۆلگەي ئېقىپ كېسەل ساقىيىدۇ. تىل ئەسەپلىرىنىڭ بوشىشىپ كېتىشىدىن (ئىستىرخادىن) بولغان تىل ئېغىرلىقىدا ئېگەكنىڭ ئاستىغا ئوتلۇق ھىجامەت قويۇش مەنپەئەتلىكتۇر.

### تىلنىڭ چوڭىيىپ قېلىشى

تىلنىڭ قېلىنلاپ قېلىشى «تىل چوڭىيىپ قېلىش»، ئەگەر تىل ئالاھىدە يوغىناپ ئېغىزنىڭ سىرتىغا چىقىپ قالسا، ئۇ «تىل ئېغىزدىن سىرتقا چىقىپ قېلىش» دەپ ئاتىلىدۇ. داۋالاش: ئەگەر بۇ كېسەل قان خىلىتىدىن بولسا قان ئېلىنىدۇ. شۆلگەي ھاسىل بولۇشىنى ئىلگىرى سۈرۈش مەقسىتىدە چۈچۈمەل نەرسە-لەر (مەسىلەن، ئەينۇلا، تەمرى ھىندى، غورا سۇرۇلىدۇ. ئەگەر بۇ كېسەل بەلغەم خىلىتىدىن بولغان بولسا، بەلغەم خىلىتىنى تەنقىيە قىلىپ بولغاندىن كېيىن، تىلغا تۇز ۋە سىركە سۇرۇلىدۇ.

## تىل بوشىشىپ كېتىش

داۋالاش: تىل بوشىشىپ كېتىشىنى داۋالاش تىل ئېغىرلىقىنى داۋالاش بىلەن ئوخشاش بولىدۇ.

## تىل يېرىلىش

داۋالاش: ئەگەر مېڭىدە قۇرۇقلۇق غەلبە قىلغانلىقتىن بولسا، ھۆللۈك يەتكۈزگۈچى دورىلار ئىستېمال قىلدۇرۇلىدۇ. ئاق موم تەركىبلىك مەلھەملەر (قىروتى) ۋە بىنەپشە يېغى سۈرۈلىدۇ. مېڭىنىڭ مزاجىنى تەڭشەش، تەرخەمەكنى ئېزىپ ئوبدان قوچۇپ كۆپۈكىنى چىقىرىپ، تىلغا سۈرۈشمۇ ناھايىتى پايدىلىق. ئەگەر بۇ كېسەل بۇزۇق يەللەرنىڭ (بۇخارمىلەرنىڭ) باشقا ئۆرلىگەنلىك سەۋەبىدىن بولغان بولسا، ئاشقازاندا نورمالسىزلىق بولىدۇ. مېڭىگە قۇرۇقلۇق يەتكەنگە ئالاقىدار بەلگىلەر (مەسىلەن، ئويغۇ-سىزلىق ۋە باشقىلار) تېپىلمايدۇ. ئۇنى داۋالاشتا مېڭىنى تەنقىيە قىلىش، سەرپىستاننى ئېغىزدا سۈمۈرۈپ بېرىش، تىلنىڭ قۇرۇقلۇقتىن بولغان يېرىلىشىدا بايان قىلىنغان تەدبىرلەر قوللىنىلىدۇ.

## تىل قورغاقلىشىش

داۋالاش: ئەگەر قۇرۇقلۇق سەۋەبىدىن كېڭىيىپ چىققان بولسا، ھۆللۈك يەتكۈزگۈچى دورىلار ۋە ياغلار ئىشلىتىلىدۇ ۋە نېلۇپەر سۈيىگە بېھى ئۇرۇقىنى چىلاپ لۇئابىنى ئېلىپ شېكەر ئارىلاشتۇرۇپ شۈمۈپ بېرىلىدۇ. ئەگەر چاپلاشقاق خىلىتلارنىڭ تىل يۈزىدە يىغىلىۋېلىشىدىن قورۇپ كەتكەن بولسا، سۆگەت يوپۇرمىقىنى سىركەنەنجىپىگە يۇقتۇرۇپ تىلغا سۇۋۇلىدۇ. بۇنىڭ بىلەن قويۇلۇپ قالغان سۇيۇقلۇقلار يوقايدۇ. بىر تۈرى ئەسلىدە قۇرۇقلۇق سەۋەبىدىن بولغان تۈرنىڭ دائىرىسىگە كىرمەيدۇ. چۈنكى بۇنىڭدا تىل ساغلام بولىدۇ. بۇ تۈرنىڭ ئالاھىدىلىكى ئېغىزدا چاپلاشقان شۆلگەي بولىدۇ. سوغۇقلۇقتىن ماددىلارنىڭ قويۇقلۇقى كۈچىيىپ قالىدۇ. خان بولغاچقا، سوغۇق دورىلارنى ئىستېمال قىلغاندا چاپلاشقانلىق كۈچىيىپ بارىدۇ.

## تل ئېچىش

داۋالاش: سوغۇق دورىلار ئارقىلىق سوغۇقلۇق يەتكۈزۈش كېرەك، ئەگەر ئېچىش ماددىلىق (بىرەر خىلنىڭ سەۋەبىدىن) بولسا، كاپۇرنى تىلغا سۈرۈش ناھايىتى پايدىلىق. سوغۇق دورىلارنىڭ لوتابى (بېھى ئۇرۇقى لوتابى، ئىسپۇل لوتابى ۋە باشقىلار) دىن قايسلا دورىنىڭ لوتابى بولسۇن ئېغىزدا ئۇزۇنچە تۇتۇپ بېرىش، ئېغىزنى چايقاش، بۇ ئىشنى تەكرار قوللىنىش كېرەك.

## تل قىچىش

داۋالاش: تەنقىيەدىن كېيىن ئىسسىق سۇ بىلەن ئېغىز چايقىلىدۇ، ئاندىن كېيىن شېكەر قوشۇلغان سۇت بىلەن، ئۇنىڭدىن كېيىن سىرەك ھەم گۈل يېغى بىلەن ئېغىز چايقىلىدۇ. تىلدىكى ئىسسىق خىلنىلارنى چىقىرىش ئۈچۈن سېرىق ھېلىلە تاتلىقىدا ئېغىزنى چايقاش، سېرىق ھېلىلە لىنى تىلغا سۈرۈش ۋە سېرىق ھېلىلنى چايناپ بېرىش ناھايىتى مەنپەئەتلىك.

## تىل ئاستىدا قۇمچاقسىمان ئۆسۈكچە گۆش پەيدا بولۇش

بۇ تىلنىڭ ئاستىدا بەزگە ئوخشاش قاتتىق ئۆسۈكچە پەيدا بولىدىغان كېسەل بولۇپ، چاپلاشقاق يامان بەلغەم خىلنىدىن پەيدا بولىدۇ. قان خىلنى تىلغا يېتىپ كەلگەندىن كېيىن سۇيۇق تەركىبى تارقاپ كېتىپ، قويۇق قىسمى قېلىپ بۇ كېسەلگە سەۋەب بولىدۇ.

داۋالاش: تەنقىيەدىن كېيىن نۆشۈدۈر، كۆيدۈرۈلگەن زەمچە، زەنگار (مىس پوقى)، مۇرمەككىلەرنى سىرەككە ئارىلاشتۇرۇپ يەرلىك ئورۇنغا سۈۋۈلىدۇ، ئەگەر ئۇنىڭ بىلەن ياخشىلانمىسا ئوبېراتسىيە قىلىش كېرەك. ئەمما كەسكەندە تىل ئاستىدىكى ئىككى دانە تىل ئاستى ئارتېرىيەسىنى مۇھاپىزەت قىلىش لازىم.

بەزىدە تىل ئاستىدىكى قۇمچاقسىمان ئۆسۈكچە تاشقا ئوخشاش قاتتىق بولسا، ئۇنىڭ ئۈستىدىكى تېرىنى تىلساق ئۇنىڭدىن تاش پارچىسى



چىقىدۇ. بۇنى ئېلىۋەتكەندىن كېيىن ساقىيىپ كېتىدۇ. بەزى ۋاقىتلاردا تىلنىڭ ئاستىدا يۇمشاق ئۆسۈكچە پەيدا بولىدۇ. تىلغاندا قويۇق سۇيۇقلۇق چىقىپ، كېيىن ئۇيۇپ قالىدۇ. بۇنى داۋالاشتا تىلغاندىن كېيىن ئۇنىڭ پوستىنى قاچا ئارقىلىق شىريان تومۇرغا نۇقسان يەتكۈزۈمگەن ھالدا ئېھتىيات بىلەن پۈتۈنلەي كېسىپ تاشلىنىدۇ.

### تەم تېتىشنىڭ بۇزۇلۇشى

بۇ كېسەلدە ئادەم بىرەر يېمەكلىكنى ئىستېمال قىلغان ۋاقىتتا شۇ يېمەكلىكتە بولمىغان تەم سېزىلىدىغان كېسەللىك. بۇ كېسەلنىڭ سەۋەبى خىلىتلاردىن مەلۇم بىر خىلنىڭ غالىبلىقىدىن بولىدۇ. قايسى خىل تەم سېزىلسە، قايسى خىل غالىبلىقىدىن بولغانلىقىنى بايقىغىلى بولىدۇ. مەسىلەن، تەمنىڭ ئاچچىق بولۇشى سەپرا خىلنى غالىبلىقىغا ۋە تاتلىق بولۇشى قان خىلنى ۋە تاتلىق بەلغەم خىلنى غالىبلىقىغا، چۈچۈمەل بولۇشى چۈچۈمەل بەلغەم ۋە سەۋدا غالىبلىقىغا، تۈزلۈك بولۇشى شورلۇق بەلغەم خىلنى غالىبلىقىغا دالەت قىلىدۇ.

داۋالاش: قايسى خىل غالىب بولسا قان ئېلىش ۋە مۇسەھل بېرىش ئارقىلىق چىقىرىپ تاشلىنىدۇ، ئۇنىڭدىن كېيىن سىركەنجىۋىل بىلەن ئېغىز چايقىلىدۇ.

### تېتىش سېزىمىنىڭ يوقىلىشى

بۇ تېتىش قۇۋۋىتى - يوقىلىپ، ھېچقانداق تەمنى سېزەلمەيدىغان كېسەللىك بولۇپ، مۇشۇ كېسەلگە قوشۇلۇپ بەزى ۋاقىتلاردا تىلنىڭ سېزىش قۇۋۋىتىمۇ يوقاپ كېتىدۇ. مۇشۇ سەۋەبتىن تىل ئىسسىق - سوغۇقنى سېزەلمەيدىغان بولۇپ قالىدۇ.

بۇ كېسەلنىڭ سەۋەبى ھۆللۈك ماددىدا بولىدۇ. بۇ تەم سېزىش خىزمىتىنى بېجىرىدىغان نېرۋا (تەم سېزىش نېرۋىسى) غا سىرغىپ كىرىپ، تىل ئىچىگە تارقاپ بۇ كېسەلگە سەۋەب بولىدۇ.

داۋالاش: مۇنزىج (پىشۇرغۇچى دورا) بېرىپ مېڭە تەنقىيە قىلىنىدۇ. ئاندىن كېيىن ئەگەر ھارارەت بولمىسا ئاقىرقەرھا، ياۋا ئىتتۈزۈمى ۋە قىچىد-

نىڭ قاينىتىلمىسى بىلەن ئېغىز چايقىلىدۇ. ئەگەر ھارارەت (قىزىش) بولسا، قىزىلگۈل ۋە سۇماق قاينىتىلمىسىدا سىركەنجۈل ياكى ئاچچىقىز ئارىلاش تۇرۇپ غار - غار قىلىنىدۇ.

### تىل ۋە ئېغىز ئىچى شىللىق پەردىسىنىڭ سويۇلۇشى

بۇ كېسەلدە تىل ۋە ئېغىزدىن نېپىز تېرە ئاچراپ چۈشىدۇ. رەخت بىلەن سۈرگەندە تېخىمۇ كۆپرەك ئاچراپ چىقىدۇ. داۋالاش: قان ئالغاندىن كېيىن سەپرا خىلىتىنىڭ مۇسەھلىنى بېرىش، ئاندىن كېيىن نامازشام گۈلى ۋە قىزىلگۈلنى سىركىدە قاينىتىپ، ئېغىزنى چايقاش كېرەك.

### ئېغىز مودۇرى

بۇ ئېغىز ئىچىگە ئۇششاق مودۇرلار چىقىدىغان كېسەلدۇر. داۋالاش: قان ئېلىش، مۇسەھل بېرىش، ئاندىن كېيىن سىركىدە يۇمىغاقسۇت، تېرىق، يەرلىك شوخلا يوپۇرمىقىنى قاينىتىپ، سۈيىدە ئېغىز چايقىلىدۇ.

### ئېغىز يارىسى

بۇ كېسەلدە ئىچكى ماددىلار نورمالسىز خىلىتلارنىڭ تەسىرىدە ئېغىزدا يارا پەيدا بولىدۇ. داۋالاش: ماددىغا مۇۋاپىق مۇسەھل بېرىلىدۇ. ئۇنىڭدىن كېيىن ئەگەر قان خىلىتى ياكى سەپرا خىلىتىنىڭ تەسىرىدىن بولسا، ئېغىز دورىسى بايان قىلىنغان نۇسخىلار بىلەن ئېغىز چايقىلىدۇ، شۇنداقلا تاباشىر، ئانارگۈلى، كاپۇرلارنى يۇمشاق ئېزىپ زەخمە يۈزىگە پۈركىلىدۇ. ئەگەر يارا ناھايىتى بەك بۇلغانغان بولسا، سىركە ۋە تۇز بىلەن يارا بۇزۇق ھۆللۈكلەردىن تازىلانغانغا قەدەر ئېغىز چايقىلىدۇ. ئەگەر سىركىنىڭ ئۆتكۈرلىكىگە بەرداش-لىق بېرەلمىسە، ئۇنىڭ ئورنىغا زەپەر ئارىلاشتۇرۇلسا بولىدۇ ياكى ئىككىسىنى (سىركە بىلەن زەپەرنى) قاينىتىپ ئېغىز چايقىلىدۇ. ئەگەر ئېغىز يارىسى بەلغەم خىلىتىدىن بولسا، مامرانچىنى، ھېلىلە،

ئاقىر قەرھالارنى سىركىدە قاينىتىپ ئېغىز چايقىلىدۇ. ئەگەر سەۋدادىن بولسا، خېنە يوپۇرمىقىنى چايناش ھەمدە كالا پاقالچىقىنىڭ يىلكى سۈرۈلىدۇ. بەزى ۋاقىتلاردا قوۋۋەتلەش ئۈچۈن موزا، يۇمغاقسۇت، ئانار پوستى قاتارلىقلار سىركىدە قاينىتىلىپ ئېغىز چايقىلىدۇ.

پايدىلىنىش: بالىلارنىڭ ئېغىز يارىسى ئۈچۈن تەرەنچىبىن جەۋھىرىنى كۆك يەرلىك شىرخىلنىڭ سۈيىدە ئېرىتىپ چېپىش، شۇنداقلا گاۋزباننى كۆيدۈرۈپ، يۇمشاق ئېزىپ، يەرلىك ئورۇنغا سېپىش ناھايىتى مەنپەئەتلىك.

### ئېغىز گۆشخور چاقىسى

بۇ ئېغىز يارىسىنىڭ ناھايىتى يامان تۈرى بولۇپ، تېزلا پۈتۈن ئېغىزنى قايلایدۇ.

داۋالاش: ئېغىز يارىسىنىڭ باياندا مۇسەھل بېرىش، بۇزۇق ھۆللۈكنى تازىلاش تەدبىرلىرى يېزىلدى، بۇ كېسەلگە ئىشلىتىلىشىمۇ بولىدۇ. زەخمىنى يامراپ كېتىشتىن توسۇش ئۈچۈن، فىلدىيون (بۇ بىر خىل مۇرەككەپ دورا بولۇپ ئۆچۈرۈلمىگەن ھاك بىر ھەسسە، قىزىل زەرنىخ، ئالتۇن زەرنىخ، قەلەي كۆشتىسى، ئاقاقىيا ھەربىرى يېرىم ھەسسە، دورىلارنى ئېلىپ يۇمشاق سوقۇپ، ئۈزۈم سىركىسى بىلەن قۇرس تەييارلاپ قۇرۇتۇپ، لازىم بولغاندا سىركىدە ئېرىتىپ يەرلىك ئورۇنغا ياكى سورتجان (بۇ بىر خىل مۇرەككەپ دورا بولۇپ، تەركىبى تاتلىق ۋە ئاچچىق ئانار پوستى ھەربىرى 9g، موزا، ئانارگۈل، كۆيدۈرۈلگەن زەمچە، ئاقىر قەرھا ھەربىرى 30g، سۇماق 45g، ھىندى تۇزى، نۆشۈدۈر ھەربىرىدىن 15g ئېلىپ ھەممە دورىلارنى ئېلىپ تاسقاپ سىركە ۋە نامازشام گۈلى كۆككىنىڭ سىقىلغان سۈيىدە يۇغۇرۇپ تەييارلىنىدۇ)؛ توقۇچاق (قۇرس تەييارلاپ قۇرۇتۇپ تەييارلىنىدۇ) لار تاكى يارا تامامەن تازىلانغانغا قەدەر يەرلىك ئورۇنغا سۈرۈلىدۇ. ئەگەر بۇ دورىنى ئىشلىتىشتىن كۆيىشىش بولسا، سوغۇق دورىلار لوئابى (بېھى ئۇرۇقى، ئىسپىغۇل ياكى يېڭى سۈتكە شېكەر ئارىلاشتۇرۇپ ئېغىز چايقىلىدۇ).



## ئېغىزدىن شۆلگەي كۆپ ئېقىش

بۇ بىمار مەيلى ئويغاق ياكى ئۇخلانغاندا بولسۇن، ئېغىزدىن شۆلگەي كۆپ ئاقىدىغان كېسەللىك. بۇ كېسەل ئاشقازانغا ئىسسىقلىق ياكى ھۆلۈك يەتكەندىن ياكى ئاشقازانغا سوغۇقلۇق يەتكەندىن بولىدۇ. ئەگەر ئاشقازانغا ئىسسىقلىق تەسىر قىلغاندىن بولسا، ئاشقازان بوش ھالەتتە شۆلگەي كۆپ ئاقىدۇ. ئەگەر سوغۇقلۇق تەسىرىدىن بولغان بولسا، ئاشقازان غىزا بىلەن تولغان ھالەتتە شۆلگەي ئېقىش زىيادە بولىدۇ. بۇنىڭدىن باشقا ھەزىمەتنىڭ ئاجىزلىشىشى، ئېغىز تەمىنىڭ چۈچۈمەل بولۇشى، شۇنداقلا شۆلگەينىڭ چاپلاشقاق بولۇشىمۇ ئاشقازان سۇۋۇپ كەتكەنلىكىنىڭ ئالامىتى.

داۋالاش: ئەگەر بىرەر خىلىتنىڭ سەۋەبىدىن بولسا، ئاشقازاننى بۇ خىلىتتىن تازىلاش، ئىسسىقتىن بولغىنىدا كاسىنە كۆككىنى چالا سوقۇپ، تۇز بىلەن قوشۇپ چايناش ۋە سۈيىنى يۇتۇۋېتىش لازىم، سوغۇقتىن بولغاندا كۈندۈر ۋە مەستىكىنى چايناپ بېرىش مەنپەئەتلىك.

## ئېغىز پۇراش

داۋالاش: ئەگەر ئېغىز پۇراشنىڭ سەۋەبى خاس ئېغىزنىڭ ئۆزىدە بولسا (مەسىلەن، چىش ئارىلىقىغا تاماق قالدۇقلىرى تۇرۇپ قېلىش ۋە باشقىلار) ئۇنى پاك - پاكىز تازىلىۋېتىش، ئەگەر مېڭە ياكى ئاشقازاننىڭ كېسەللىكلىرى سەۋەبىدىن بولغان بولسا، بۇلارنى تەنقىيە قىلىش كېرەك. ھەببول مىسكى (بۇ پىل پىل، قەلەمپۇر، ئاقىرقەھا ھەرىرى 3g، قىزىل-كۈل، سەندەل، سېرىق ھېلىلە ھەرىرى 6g، تاباشىر 5g، ئىپار، كاپۇر ھەرىرىدىن 0.2g دىن ئېلىپ، سوقۇپ، تاسقاپ، بېھى سۈيى ۋە قىزىل گۈل ئەرقىدە يۇغۇرۇپ كۆمۈلەچ قىلىپ تەييارلىنىدۇ)نى شۇمۇپ بېرىلىدۇ. ھەر كۈنى ئېغىزنى چۈتكىلاش، گۈل يېغى ۋە كۈنجۈت يېغى بىلەن ئېغىزنى چايقاش، تەجرىبىدىن ئۆتكەن ئۇسۇللاردۇر.

## تاڭلاي ياللۇغى

تاڭلاي ياللۇغى قان خىلىتىدىن بولىدۇ ياكى بەلغەم خىلىتىدىن

بولدۇ. قان خىلىتىدىن بولغان ياللۇغ قىزىل، ئاغرىش بىلەن بىرگە بولىدۇ.  
بەلغەم خىلىتىدىن بولغان ياللۇغ ئاق، ئاغرىقسىز بولىدۇ.  
داۋالاش: ماددىغا مۇۋاپىق تەنقىيە قىلىش ئېغىز يارىسىدا بايات قىلىنىدۇ.  
غان ئېغىز چايقاش نۇسخىلىرىنى (غار - غارلەرنى) خىلىتقا مۇۋاپىق ھالدا  
ئىشلىتىش كېرەك.

## يەتتىنچى باب كالىپۇك كېسەللىكلىرى

### كالىپۇك ئاقىرىپ قىلىش

بۇ ئاق كېسەل بولمايمۇ كالىپۇك ئاقىرىپ قالىدىغان كېسەل. داۋالاش: بەلغەم خىلىتىنى تەنقىيە قىلىپ، سىڭىشى تەس بولغان غىزالار تەرك ئېتىلىدۇ. ياسمەن يېغى، سېرىق سەنبە يېغى بۇرۇنغا تېمىتىلىدۇ.

### كالىپۇك يىرىلىش، قاسراقلشش ۋە قۇرۇش

بۇنى داۋالاش ئېغىز كېسەللىكلىرىنى داۋالاش بىلەن ئوخشاش. يىرىلغان كالىپۇكنى شامالداپ قېلىشتىن ساقلاش ۋە موزا، ئۇپا، نىشاستە، كەترالارنى سوقۇپ تاسقاپ، توخۇ يېغىغا ئارىلاشتۇرۇپ زىمات قىلىش تەجرىبىدىن ئۆتكەن چارىدۇر. كالىپۇكقا قانداقلا دورا چېپىلسا تۇخۇم شاكىلىنىڭ ئىچىدىكى نېپىز پەردىسى چاپلاپ قويۇلىدۇ.

### كالىپۇك تارتىشىش

داۋالاش: ئەگەر قان خىلىتى كالىپۇكنىڭ تومۇرلىرىغا كېلىپ يەل تۇغۇلدۇرۇش سەۋەبىدىن بولغان بولسا، قىيپال تومۇردىن قان ئېلىش، غىزائى ئازايتىش ۋە تەر تۆشۈكچىلىرىنى ئېچىش تەدبىرلىرىنى قوللىنىش كېرەك. ئەگەر قويۇق يەل بۇ كېسەلگە سەۋەب بولغان بولسا، باش كېسەللىكلىرىدىكى «تېترەش» (ئىختىلاج) نىڭ داۋاسىدا يېزىلغان دورىلار- نى ئىستېمال قىلىش لازىم. ئەگەر بۇ كېسەل ئاشقازاننىڭ شېرىكچىلىكىدىن بولغان بولسا، شۇنىڭ بىلەن بىرگە كۆڭۈل ئېلىشىش ۋە ھېق تۇتۇشمۇ بولسا، بۇ قورۇشنىڭ ئالدىنقى بېشارىتى بولۇپ، قۇسقاندىن كېيىن يوقاپ كېتىدۇ. ئەگەر مېڭە (كېسەللىكلىرى) نىڭ سەۋەبىدىن بولغان بولسا، يۈز

نېرۋىسى پالچى (لەقۇا)، تۇتقاقلق كېسەل (سەرئى) نىڭ ئالدىنقى بېشارد-  
تى بولۇپ، بۇنى داۋالاشتا پەرھىز تۇتۇش ھەمدە يۈز نېرۋا پالچى ۋە  
سەرئى كېسىلىنىڭ ئالدىنى ئېلىش تەدبىرلىرى قوللىنىلىدۇ.

### كالىپۇك كىچىكلەپ كېتىش ۋە تارتىشىپ قېلىش

داۋالاش: ئەگەر بۇ كېسەل تولۇپ قېلىش خاراكتېرلىك تارتىشىپ  
قېلىش (تەشەننوج ئىمتىلاى) سەۋەبىدىن بولغان بولسا، بەدەنسىز تەنقىيە  
قىلىش ۋە كالىپۇكنى ئىسسىق ياغلار بىلەن ياغلاش مەنپەئەت قىلىدۇ. ئەگەر  
تارتىشىش قۇرۇقلۇقتىن بولغان بولسا، بۇنىڭ داۋاسى يوق. ئەگەر بۇ  
كېسەل بالىلىقتا بولسا، كالىپۇكنى تارتىپ، روستلاپ تېڭىپ قويۇش بىلەن  
ئوڭشىلىپ كېتىشى مۇمكىن.

### كالىپۇك بوۋاسىرى

بۇ تۆۋەنكى كالىپۇكتا پەيدا بولغان ئۆسمە گۆشتىن ئىبارەت.  
داۋالاش: قان ۋە سەۋدا خىلىتىنى تەنقىيە قىلىش ۋە مەلەملەرنى  
سۈرتۈپ بوۋاسىرنى يوقىتىش تەدبىرلىرى قوللىنىلىدۇ.

### كالىپۇك ياللۇغى

داۋالاش: خىلىتقا مۇۋاپىق تەنقىيە قىلىش ۋە مۇناسىپ زىماتلارنى  
چېپىش كېرەك. ھوزۇزى مەككىنى يەرلىك شوخلا كۆكنىڭ سىقىلغان  
سۈيىدە ئېرىتىپ چېپىشمۇ ناھايىتى مەنپەئەتلىك (جۈملىدىن ياللۇغ ئىس-  
سىقتىن بولۇپ تېخى باشلىنىشى بولسا).

كالىپۇك مودۇرى: بۇنى داۋالاشتىمۇ بەدەننى تەنقىيە قىلىش لازىم.  
كالىپۇك يارىسى: بۇنىڭ داۋاسى مۇناسىپ مەلەملەرنى چاپماقلىقتۇر.  
كالىپۇك گۆشخور چاقىسى: بۇ كېسەلنى ئېغىز كۆشخور چاقىسىنى  
داۋالىغانغا ئوخشاش داۋالسا بولىدۇ.

پايدىلىنىش: ئەگەر كالىپۇك مىزاجى بۇزۇلغان بولسا، ئۇنىڭ ئالامەتلە-  
رىنى ئېنىقلاپ ئۇنىڭغا مۇناسىپ تەدبىر قىلىش لازىم.

## سەككىزىنچى باب چىش ۋە چىش مىلىكى كېسەللىكلىرى

### چىش ئاغرىقى

چىش ئاغرىقى ئەگەر ئىسسىقتىن بولسا، كۆپىنچە سوغۇق سۇدىن پەسىيىپ قالدۇ. ئەگەر سوغۇقتىن بولسا، ئىسسىق سۇ بىلەن توختاپ قالدۇ.

داۋالاش: ئەگەر ماددىسىز مزاج بۇزۇلۇشتىن بولغان چىش ئاغرىقىدا ئىسسىقتىن بولغىنىدا سىركە بىلەن قىزىلگۈل ئۇرۇقىنى ئارىلاشتۇرۇپ، سوغۇقتىن بولغىنىدا بەرەنگى كابىلەنىڭ قاينىتىلمىسى بىلەن ئېغىز چايقىدلىدۇ. ماددىلىقىدا ماددىغا مۇۋاپىق تەنقىيە قىلىنىدۇ. ئاندىن كېيىن تەڭ-شەش ئېلىپ بېرىلىدۇ. ئەگەر چىش ئاغرىقى ئاشقازان يېپەكلىكلەر بىلەن تولغان ھالەتتە كۈچىيىپ قالسا، بۇ ئاشقازاندا ماددىنىڭ بۇزۇلغانلىقىدىن بولىدۇ. بۇنى داۋالاشتا ئاشقازاننى تەنقىيە قىلىش، ھەزىمىنى كۈچلەندۈرۈش ھەمدە غىزاسىغا يۇمىغاقسۇتنى كۆپرەك سېلىپ بېرىش كېرەك. چىش ئاغرىقىنىڭ مۇشۇ تۈردە قۇستۇرۇشتىن ساقلىنىش، ئەگەر ئاغرىق بىر ئورۇندىن يەنە بىر ئورۇنغا يۆتكەلسە بۇ يەلدىن بولغان بولىدۇ. بۇنى داۋالاشتا يەلگە قارىتا تازىلاش ئېلىپ بېرىش، بەدىيان، رۇم بەدىيان - زىرە قاينىتىلمىسى بىلەن يېرىم ئىسسىق ئېغىز چايقاش مەنپەئەتلىك. ئەگەر چىشتا قۇرت پەيدا بولغان سەۋەبتىن چىش ئاغرىغان بولسا، چىشتا تۆشۈك بولغان بولىدۇ. بۇنىڭغا قارىتا كۈدە ئۇرۇقى، بەزىرۇبەنجى، پىياز ئۇرۇقىنى ئاق مومغا ئارىلاشتۇرۇپ ئوتتا كۆيدۈرۈپ نەيچە ئارقىلىق تۈتۈنى چىشقىچە يەتكۈزۈلىدۇ.

پايدىلىنىش: گۈڭگۈرت سۈرۈش بىلەن چىش ئاغرىقى يوقاپ كېتىدۇ.



لېكىن بۇنى باشقا چىشقا تەڭكۈزۈپ سالماسلىق كېرەك. ئۇنداق بولمىغاندا ساق چىشقا نۇقسان يېتىشى مۇمكىن. ئەگەر ئاغرىق سوغۇقتىن بولغان بولسا، كېلەرنى رەختكە ئوراپ ئىسسىتىپ ياكى تۇز بىلەن تېرىقنى لاتىغا ئوراپ ئىسسىتىپ ئىسسىق ئۆتكۈزۈلىدۇ. ئالتۇن ياكى تۆمۈر ئەسۋاب بىلەن داغلاش ناھايىتى مەنپەئەتلىك، لېكىن داغلىنىش ياخشى بولسۇن ئۈچۈن، داغلاشنى بىر نەچچە قېتىم ئېلىپ بېرىش كېرەك. داغلاشنى ئاغرىق ئورۇندىن باشقا ئورۇنغا قىلىپ سالماسلىق كېرەك. ئەگەر چىشنىڭ مىدىرلاپ قېلىش سەۋەبىدىن ئاغرىغان بولسا، ئۇنى چىگىتىش تەدبىرىنى قوللىنىش، ئەگەر چىش ناھايىتى بەك مىدىرلاپ قالغان بولسا، ئۇنى يۇلۇۋېتىشتىن باشقا چارە يوق. لېكىن چىشنى يۇلۇۋېتىشتىن ئىلگىرى كۆزگە زىيان يېتىپ قالماسلىقى ئۈچۈن، چىش مىلىكىنى يۇمشىتىش كېرەك.

دورا: بۇ چىش ئاغرىقىنى پەسەيتىدۇ. تەركىبى: ئاققەرەھا، ئەپيۇن، تېكە ساقلى ئۇسارىسى، كۈندۈر تالقىنى قاتارلىقلارنى يۇمشاق ئېزىپ ئايال كىشىنىڭ سۈتىدە يۇغۇرۇپ يەرلىك ئورۇنغا چېپىلىدۇ.

### چىش قاماپ قېلىش

داۋالاش: ئەگەر بىرەر قېرىق ياكى ناھايىتى چۈچۈمەل نەرسىلەرنى ئىستېمال قىلغانلىق سەۋەبىدىن كېلىپ چىققان بولسا، ئىسسىق مىزاجلىق-لاردا سېمىز ئوتنىڭ يوپۇرمىقى ۋە ئۇنىڭ غولىنى چايناپ بېرىش، ئىسسىق كاۋاپ ياكى ئىسسىق ناننى، چىشقا بېسىپ بېرىش، سوغۇق مىزاجلىقلاردا ئاچچىق بادام مېغىزى، نارجىل چايناپ بەرسە بولىدۇ. رەيھاننى چايناپ بېرىش، ئەمەن بىلەن تۇزنى ئارىلاشتۇرۇپ چىشقا سۈرۈش مەنپەئەتلىك. ئەگەر چىش ئىچكى سەۋەبلەر تۈپەيلىدىن قاماپ قالغان بولسا، ئېغىز ئاچچىق بولۇش، ئاچچىق كېكىرىش، شۆلكەينىڭ كۆپلۈكى ئۇنىڭ ئالامىتىدۇر.

داۋالاش: قۇستۇرۇش ئارقىلىق بەلغەم خىلىتىنى تەنقىيە قىلىش لازىم. مەخسۇس قۇستۇرۇشتىكى سەۋەب بۇ كېسەلدە چىش ئاغرىمايدىغان بولغاچقا، ماددىنىڭ چىش تۈۋىگە زىيادە قويۇلۇشىنىڭ ئەندىشىسى بولۇپ قېلىش.

تىن ساقلىنىش ئۈچۈندۇر. ئۇنىڭدىن باشقا، ئاشقازان كېرىش ئېغىزىدىكى ماددا قۇستۇرۇش ۋە ئىچى سۈرۈش (مۇسەل) ئارقىلىقلا ھەممىدىن ئۆيدىن تازىلىنالايدۇ.

### چىش پارقراقلىقىنى يوقىتىش

بۇ كېسەلدە چىش سىرتىدىكى بىر قەۋەت پارقراق ماددا يوقاپ كەتكەن بولغاچقا، بىمار ئىسسىق ياكى سوغۇق غىزالارنى ئىستېمال قىلغاندا يېقىمسىزلىنىدۇ ۋە بىر نەرسىنى چاينىيالايدۇ. داۋالاش: ئومۇمىي بەدەنگە تەنقىيە ۋە تەڭشەش ئېلىپ بېرىلىدۇ. سوغۇقتىن بولغىنىدا تالنى قورۇپ، چىشقا ئىسسىق ئۆتكۈزۈش، گۈل يېغى ۋە كاپۇرلار بىلەن ئېغىزنى چايقاش ناھايىتى مەنپەئەتلىكتۇر. چۈنكى بۇ كېسەل چىش قاماپ قېلىش كېسىلىنىڭ بىر تۈرى، شۇڭا ئۇنى داۋالغانغا ئوخشاش تەدبىرلەر قوللىنىلسا بولىدۇ.

### چىش كاۋاكلىشىپ كېتىش، ئۇۋۇلۇپ كېتىش ۋە كامار بولۇپ قېلىش

بۇ ھەر خىل ئىچكى تاشقى ئامىللارنىڭ تەسىرىدە چىشنىڭ كاۋاكل- شىپ، ئۇۋۇلۇپ ۋە ياكى كامار بولۇپ قېلىشىدىن ئىبارەت. داۋالاش: مىڭنى تەنقىيە قىلىش، ھوزۇزى مەككى، موزا، ئاقىرقەرھال- نى يۇمشاق ئېزىپ، چىشقا سېپىلىدىغان پاراشوك ياساپ ئىشلىتىلىدۇ. ئەگەر بۇ كېسەللەر چىشنىڭ تەبىئىي ھۆللۈكىنىڭ يوقىلىپ كەتكەنلىكىدىن بولغان بولسا، چىش ئۇۋۇللىنىپ قالغان بولىدۇ. ۋە بەدەن تەبىئىي ھۆللۈكىنىڭ تارقاپ كېتىشىنىڭ سەۋەبلىرى ئىپادىلەنگەن بولىدۇ. بۇ داۋاسىز، لېكىن چىش تەبىئىي ھۆللۈكىنىڭ يوقىلىشىنى كېمەيتىش ئۈچۈن ھۆللۈك يەتكۈ- زۈش تەدبىرلىرى قوللىنىلىدۇ.

### چىش تۈۋىدە ساپالغا ئوخشاش ماددىلار ئۇيۇۋېلىش

بۇ كېسەلدە چىش تۈۋىدە ساپالغا ئوخشاش قاتتىق (سېرىق، قارا ياكى كۆك رەڭلىك، نەرسىلەر ئۇيۇۋالغان بولىدۇ. تازىلاپ چىقىرىۋەتكىلى

بولمايدۇ. بۇ كېسەل «چىش تېشى» دەپمۇ ئاتىلىدۇ. داۋالاش: قايسى ماددا غالب بولسا (ئۇيۇۋالغان نەرسىنىڭ رەڭگىدىن قايسى خىلىنىڭ غالبلىقىنى ئېنىقلىغىلى بولىدۇ) شۇ ماددىنى تەنقىيە قىلىپ، ئاندىن كېيىن تۆمۈر ئەسۋاب بىلەن قىرىپ تاشلىنىدۇ. ئاندىن كېيىن تۇز، كۆپۈكى دەريا، كۆيدۈرۈلگەن پەشمە، خۇرۇس لاردىن چىش پاراشوكى (سۇنۇن) ياساپ چىشقا سۈرۈلىدۇ (ئەگەر خالسا ئۇنىڭغا كۆيدۈرۈلگەن سەدەپ، كۆيدۈرۈپ يۇمشاق سوقۇلغان ئەينەك (شېشە)، كۆيدۈرۈلگەن بۇغا مۇڭگۈزى قوشۇپ قويۇلسا بولىدۇ). مۇشۇنداق قىلغاندا چىشنىڭ تۆشۈكىنى پۈتتۈرۈپ قايتا تاماق قالدۇقلىرىنىڭ يىغىلىۋېلىشىنىڭ ئالدىنى ئالغىلى بولىدۇ.

### چىش رەڭگىنىڭ ئۆزگىرىپ كېتىشى

چىش رەڭگىنىڭ سېرىق بولۇپ قېلىشى سەپرادىن: قارا ياكى پېتىن-كان (چەيزە) رەڭ بولۇپ قېلىشى سەۋدا خىلىتىدىن: ھال رەڭگىدە، ئاق بولۇپ قېلىشى بەلغەم خىلىتىدىن بولىدۇ. داۋالاش: قايسى ماددا غالب كەلسە شۇ ماددىنى تازىلاش؛ ئۇنىڭدىن كېيىن سەپرادىن بولغىنىدا تېرىقنىڭ ئۇنىنى سىركە بىلەن قوشۇپ، سەۋدا خىلىتىدىن بولغىنىدا بېيخ كەبىرنى گۈل يېغى بىلەن قوشۇپ، بەلغەم خىلىتىدىن بولغىنىدا مەستىكى يېغى سۈرۈش كېرەك.

### چىش لىڭشىپ قېلىش

داۋالاش: بالىلار ۋە ياشانغانلارنىڭ چىشى لىڭشىپ قېلىشى ئۇلارنىڭ يېشىنىڭ تەقەززاسى بولۇپ، داۋالاشنىڭ ھاجىتى يوق. لېكىن بىرەر تاشقى سەۋەبلەر تۈپەيلىدىن چىش مىدىرلاپ قالسا، سەۋەبكە مۇۋاپىق تەدبىر قوللىنىش لازىم. چىش كۆپىنچە ھۆللۈكنىڭ زىيادىلىكى، قان خىلىتىنىڭ ئۆتكۈزۈلىشى، چىش مىلىكىنىڭ بۇزۇلۇشى قاتارلىق سەۋەبلەردىن مىدىرلاپ قالىدۇ. بۇنى داۋالاشتا قىيپال ياكى چاھار رەڭ (كۆك) تومۇردىن قان ئېلىش، ئېگەكنىڭ ئاستىغا ھىجامەت قىلىش، چىش مۈلكىگە زۇلۇك قۇربىتى

چېپىش ۋە چىشنى قوۋۋەتلىگۈچى چىش تالقانلىرى (سۇنۇن) نى ئىشلەتمىش، ئەگەر دورا بىلەن ساقايماي تارتقۇزۇۋېتىشنىڭ زۆرۈرى يېتى بولسا، ئاۋۋال چىش مىلكىنى تىغ بىلەن كېسىپ تاشلاپ، ئاندىن ئىنە كېپىتى يوپۇرمىقىنى ئىزىپ، ئەنجۈر سۈتى (بۇ ئەنجۈرنىڭ غازىگىنى ئۈرگەندە شۇ يەردىن ئاستا تەپچىرەپ چىقىدۇ) نى ئارىلاشتۇرۇپ، چىش يىلتىزى بوشىغانغا قەدەر يەرلىك ئورۇنغا تېگىپ، ئاندىن كېيىن تارتسا ئاغرىتمايلا يۇلۇنۇپ چىقىدۇ.

### چىش ئۇزىراپ قېلىش

داۋالاش: ئەگەر بۇ كېسەل قان غالبلىقىدىن بولغان بولسا چىشتا ئاغرىش بولىدۇ. بۇنىڭغا قارىتا قان ئېلىش ۋە مۇسەپل بېرىش تەدبىرىنى قوللىنىش؛ ئەگەر بەلغەم خىلىتىدىن بولسا ئاغرىش بولمايدۇ، بۇنىڭغا قارىتا بەلغەم خىلىتىنىڭ مۇسەپلىنى بېرىش لازىم. ئەگەر چىش ئەسلىدە ئۇزۇن بولمىسىمۇ ئۇ قاتتىق بولغاچقا، باشقا چىشلار بىلەن سۈركەلگەنلىكتىن مۇشۇ بىر چىش ئۇزىراپ قالغاندەك كۆرۈنسە، ئۇنى مەخسۇس ئەسۋاب بىلەن كېسىپ قىرىپ (ئۆپرتىۋېتىش) تاشلاش كېرەك.

بۇ كېسەلدە چىشتا قىچىشىش بولغانلىقتىن، بىمار چىشنى ئۆزئارا گىرىچلەتماي ياكى بىر نەرسىنى چاينىماي تۇرالمىدۇ.

داۋالاش: مەتبۇخى ئەفتمۇن ۋە ھەببى ئايارەنجى بىلەن مېڭىنى تەنقىيە قىلىش؛ ئۆتكۈر، چۈچۈمەل، شۇنداقلا تۈزلۈك غىزالارنى ئىستېمال قىلىشتىن ساقلىنىش ھەمدە سىركىدە پاقىيويۇرمىقى ئۆسۈملۈكىنىڭ يىلتىزىنى قاينىتىپ، ئېغىزنى چايقاپ بېرىش مەنپەئەتلىك.

### ئۇيقۇدا چىشنى گىرىچلىتىش

بۇ كېسەلدە بىمار ئۇيقۇدا چىشنى گىرىچلىتىدۇ.

داۋالاش: ئەگەر بۇ كېسەل ماددىلارنىڭ تولۇپ قېلىشى (ئىستىلاش) دىن بولغان بولسا، ئايارەج دورىلار ۋە مۇناسىپ ئېغىز چايقالمىلىرى بىلەن مېڭىنى تەنقىيە قىلىش ۋە گەدىنىنى قۇستە يېغى بىلەن ياغلاش مەنپەئەت

قىلىدۇ. ئەگەر بۇنداق قىلالمىسا، مۇۋاپىق تەڭشەش ئېلىپ بارىمۇ كۇپايە قىلىدۇ.

پايدىلىنىش: بالىلارنىڭ چىشىنى ئاسان چىقىرىش ئۈچۈن بالىلارنىڭ بېشى قايماق ۋە كالا پاقالچىقىنىڭ يىلكى بىلەن ياغلىنىدۇ ھەمدە چىش مىلكىگە قانچىق ئىتنىڭ سۈتىنى سۈرۈپ بېرىش چىشىنى ئاسان چىقىرىشتا تەجرىبىدىن ئۆتكەندۇر. يەرلىك شوخلا ئوسارسى بىلەن گۈل يېغىنى ئارىلاشتۇرۇپ چىش مىلكىگە سۈركەشتىن چىش چىقىش جەريانىدا پەيدا بولغان ئاغرىقنى يوقىتىدۇ. چىش چىقىۋاتقان مەزگىلدە چىش پەيدا قىلغۇ-چى ماددىنىڭ تارقاپ كېتىشىدىن ساقلىنىش ئۈچۈن، بالىلارنى بىرەر قانداق قاتتىق نەرسىنى چايناشتىن ساقلاش كېرەك.

### چىش مىلكى ياللۇغى

داۋالاش: ماددىغا مۇۋاپىق تەنقىيە ئېلىپ بېرىلىدۇ (يەنى قىيپال ۋە چاھار رەڭ تۇتۇن تومۇردىن قان ئېلىش، بۇنىڭ بىلەن ياللۇغ تارقىمىسا، مەتبۇخى فەۋاتى، مەتبۇخ ھېلىلە ياكى مەتبۇخ شاھتارلەر بېرىلىدۇ). ئاندىن كېيىن ماددىنى قايتۇرۇش ئۈچۈن، يېسىمۇق (گولياڭ)، يۇمغاق-سۈت ئورۇقى، ئانار گۈل، نامازشام گۈلى ئورۇقى، قىزىل سەندەل، پۈپەل ۋە سۇماق قاتارلىقلاردىن مۇۋاپىق مىقداردا ئېلىپ ئېغىز چايقالمىسى ياساپ، ئېغىز چايقاپ بېرىلىدۇ.

### چىش تۇۋى قاناش

داۋالاش: ئەگەر بۇ كېسەلنىڭ سەۋەبى چىش مىلكىنىڭ ئوزۇقلاندىر-غۇچى كۈچ قۇۋۋىتى غازىيەسى ئاجىزلىغانلىقتىن بولسا موزا، كۆيدۈرۈلگەن يېسىمۇق (ئەدەس)، تاباشر قاتارلىقلارنى يۇمشاق ئېزىپ چىش تۇۋىگە بېسىلىدۇ. ئەگەر مۇۋاپىق كۆرسە يۇقىرىقى نۇسخىغا نامازشام گۈلى، سۇماق، ئەدەپ دەرىخىنىڭ پوستى قوشۇپ قويۇلسا ئۈنۈمى ياخشىراق بولىدۇ. ئەگەر قان غالىبلىقىدىن بولسا، قان ئېلىش ۋە سوغۇق دورىلار بىلەن ئېغىز چايقاش مەنپەئەتلىك.

## چىش مىلكىگە يىرىغلىق چاقا ۋە ئاقما پەيدا بولۇش

ئەگەر چىققان چاقا يىرىغلىسا «چىش مىلكى يىرىغلىق چاقىسى» 40 كۈن ئۆتۈپ كەتسە «چىش مىلكى ئاقىسى» دەپ ئاتىلىدۇ. داۋالاش: ئېغىز يارىسىدا بايان قىلىنغان تەدبىرلەر قوللىنىلسا بولىدۇ. ئاقىمنى ئىنچىكە نەيچە ئارقىلىق داغلاپ داۋالسا بولىدۇ.

## چىش مىلكىنىڭ يىگەپ بوشىشىپ كېتىشى

بۇ كېسەلدە چىش مىلكى مۇسكۇلى يىگەپ كېتىدۇ ياكى بوشىشىپ كەتكەنلىك سەۋەبتىن چىش لىگىشىپ قالىدۇ. داۋالاش: قىزىلگۈل، جۈپىنى بەللۈت، ئانارگۈلى، ناماز شام گۈلىنىڭ ئۇرۇقى قاتارلىقلارنىڭ ھەر بىرىدىن 12g، خەرنۇپ شامى، ئالقات، ئاقىر قەرھالارنىڭ ھەر بىرىدىن 15g ئېلىپ ناھايىتى يۇمشاق ئېزىپ چىش مىلكىگە بېسىلىدۇ.

## چىش مىلكىدە ئۆسمە گۆش پەيدا بولۇپ قېلىش

بۇ كېسەلدە كۆپىنچە ئېغىز، چىش مۇسكۇلىدا (مىلكىدە) ئارتۇق گۆش پەيدا بولۇپ قالىدۇ. داۋالاش: مۇرمەككى، كۆك زەمچىنى يۇمشاق ئېزىپ ئۆسمە گۆشكە سېپىپ، ئۆسمە گۆش تازىلىنىدۇ.

## توققۇزىنچى باب گال، ئەقىل تىل، قىزىل- مۆڭگەچ ۋە كاناي كېسەللىكلىرى

«گال» ھەممىگە تونۇشلۇق، كىچىك تىل «ئەقىل تىل» دەپ ئاتىلىدۇ. بۇ چىلغوزسىمان تەن بولۇپ، گالغا چاپلىشىپ تۇرىدۇ. قىزىلئۆڭگەچ ئاشقازانغا تاماق توشۇيدىغان كانالدىن ئىبارەت. كاناي بولسا نەپەس ئالماش-تۇرۇلىدىغان كانالسىمان ئەزادىن ئىبارەت.

### كىچىك تىل ياللۇغى

داۋالاش: ماددىغا مۇۋاپىق تازىلاش (تەنقىيە) ئېلىپ بېرىلىدۇ. ئاندىن كېيىن ئېغىز چايقالىلىرى (غار - غارلار) ئىشلىتىلسە بولىدۇ. يەنى قاتدىن ۋە سەپرادىن بولغىنىدا: سىركە، يەرلىك شوخلا ئۇسارىسى ۋە مۇشۇنىڭغا ئوخشاش باشقا دورىلار بىلەن، بەلغەم خىلىتىدىن بولغىنىدا ئاچچىقسۇ ياكى سىركەنجىۋىلىگە قىچا ئارىلاشتۇرۇپ ئېغىز چايقىلىدۇ. سەۋدا خىلىتىدىن بولغىنىدا: يېڭى سېغىلغان سۈتكە خىيارشەنەبەر قوشۇپ ئېرىتىپ ئېغىز چايقىلىدۇ. مۇۋاپىق دەپ قارىسا يۇقىرىقى نۇسخىغا بادام يېغى، شۇمشا لوتىبى ۋە ئازراق تۇز قوشۇپ قويۇلسا بولىدۇ.

### كىچىك تىلنىڭ بوشاپ كېتىشى

بۇ كېسەلدە كىچىك تىل بوشىشىپ ساڭگىلاپ قالىدۇ. بىمارنىڭ گېلىدا بىرەر نەرسە كەپلىشىپ قالغاندەك مەلۇم بولىدۇ. بۇ كېسەلنى «كىچىك تىل تۆۋەنلەش» دەپمۇ ئاتايدۇ. كېسەلدە كەينى - كەينىدىن يۆتەل بولۇپ گالدا قىم - قىم بولىدۇ.

داۋالاش: ئەگەر قان غالىب بولسا قان ئېلىنىدۇ. سىركە بىلەن

قىزىلگۈل ئۆرۈقىنى بىرلەشتۈرۈپ ئېغىز چاچىقىلىدۇ. قىزىلگۈل، سەندەل، ئانار گۈلى، كافۇر يۇمشاق ئېزىپ چېپىلىدۇ. ئەگەر بەلغەم خىلىتىدىن بولسا بەلغەم خىلىتىنى تەنقىيە قىلىپ بولغاندىن كېيىن، ھەسەل سۈيى بىلەن غار - غار قىلىنىدۇ. زەمچە ۋە بۇغا مۇڭگۈزلىرىنى كۆيدۈرۈپ ئۆشۈدۈر بىلەن قوشۇپ يۇمشاق ئېزىپ، قوشۇققا سىلىپ كىچىك تىل ساھەسىگە تەڭكۈزۈلىدۇ ۋە ئۇنى ئۈستىگە كۆتۈرۈش ھەمدە باش تاڭلاي ساھەسىگە سەرھىش (بۇ ھايۋان تېرىسىدىن ئىشلىنىدىغان يېلىم دورا) نى ئېرىتىپ سىركىگە ئىسپىغۇل، توخۇ توخۇمىنىڭ ئېقى ئارىلاشتۇرۇپ سۈرۈلىدۇ. مۇشۇنداق قىلغاندا كىچىك تىلنى ئۈستىگە كۆتۈرگىلى بولىدۇ. موزنى سىركىدە ئېزىپ بالىلارنىڭ تاڭلىغا چېپىشمۇ تۆۋەنلەپ كەتكەن كىچىك تىلنى كۆتۈرىدۇ. مۇشۇنىڭغا ئوخشاش گىل ئەرمىنىنى كۆيدۈرۈپ سىركىگە ئارىلاشتۇرۇپ، تاڭلاي ساھەسىگە چېپىشمۇ پايدىلىق. ناۋادا قاتتىق زۆرۈردە يەت بولمىسا، كىچىك تىلنى تۆمۈر ئەسۋاب ياكى دورا بىلەن كەسمەسلىك لازىم. جۈملىدىن يىلتىزدىن قۇمۇرۇۋەتمەسلىك لازىم. چۈنكى يىلتىزدىن قۇمۇرۇۋەتكەندە بەزى ھەرپلەرنى تەلەپپۇز قىلىش توسقۇنلۇققا ئۇچراپ قالىدۇ.

### بوغما كېسىلى (گال ياللۇغى)

بوغما (گالنىڭ ئىششىقى) كېسىلىدە گالنىڭ ئىچىدە يات توقۇلما پەيدا بولغان سەۋەبتىن نەپەس ئېلىش ياكى بىرەر نەرسىنى يۇتۇش ياكى بۇلارنىڭ ھەر ئىككىلىسى توسقۇنلۇققا ئۇچرايدۇ.

داۋالاش: قان ۋە سەپرادىن بولغىنىدا ئاۋۋال قىيىال ياكى تىلنىڭ ئاستىدىكى تومۇردىن قان ئېلىنىدۇ. قاننى ئاز - ئاز، بىر نەچچە قېتىم ئېلىش، ئەمما بەدەندە قان بەك كۆپ بولۇپ، زەئىپلىشىپ قېلىشنىڭ ئەندىشىسى بولمىسا، ئېھتىياجغا مۇۋاپىق بىرلا قېتىمدا مۇۋاپىق مىقداردا (ئازمۇ ئەمەس، كۆپمۇ ئەمەس) قان ئېلىۋېتىشكە بولىدۇ. ئاندىن كېيىن زۆرۈر تېپىلسا ئاز - ئازدىن قان ئېلىش، قان ئېلىپ بولغاندىن كېيىن، ئەگەر قەۋزىيەت بولسا، يۇمشاتقۇچى كېلىزمىلار ياكى مېۋىلەرنىڭ سۈيى



ۋە مۇشۇنىڭغا ئوخشاش دورىلار بىلەن چوڭ تەرەتنى راۋانلاشتۇرۇش، تەنقىيەدىن كېيىن سۇماق ۋە باشقا سوغۇق دورىلارنىڭ قاينىتىلمىسى بىلەن ئېغىز چايقىلىدۇ. تەڭشەش ئۈچۈن، ھارارەتنى تۆۋەنلىتىش ئۈچۈن سوغۇق شەربەتلەر ئىچكۈزۈلىدۇ. غىزاسىغا پەقەت ئارپا ئېشى بېرىلىدۇ. ئەگەر يۆتەل بولمىسا ئىچىشىگە ۋە ئېغىز چايقىشىغا چۈچۈمەل نەرسە-لەرنى ئىستېمال قىلىشقا بولىدۇ.

ئەگەر ياللۇغ سىرتقى تەرەپتە كۆرۈنۈپ تۇرسا ئۇنىڭغا لوڭقا قويۇش، زۈلۈك قۇرتى چاپلاش كېرەك. مۇشۇنداق قىلغاندا خاس ئەزانىڭ ئۆزىدىن ماددىنى چىقارغىلى بولىدۇ. قان خىلىتىدىن بولغىنىدا، پاقالچاققا لوڭقا قويۇش پايدىلىق. ئەگەر كېسەل بولۇپ ئۈچ كۈن ئۆتكەن بولسا خىيار شەنبەر ئېتىنى كالا سۈتىدە تاتلىقنى چىقىرىپ سۈزۈپ ئېغىز چايقىلىدۇ. ئەگەر تېۋىپ بىمارنىڭ قېشىغا بىمار ئاللىقاچان ئاجىزلاپ قالغاندا يېتىپ بارغان بولسا، زۆرۈرىيەتسىز قان ئېلىشقا ئالدىراپ كەتمەسلىك لازىم. گالدىكى ئىششىق پىشقان بولسا توغرىغۇ، ھىڭ، قارلىغاچ مايىقى قاتارلىقلارنى يېڭى سۈت ۋە ئىسسىق ياغلارغا قوشۇپ، ياللۇغ ئېغىز ئالغانغا قەدەر ئېغىزنى چايقاش، ئېغىز ئالغاندىن كېيىن سىركە ھەسەلنى ئارىلاشتۇرۇپ يىرىڭدىن تازىلانغانغا قەدەر ئېغىز چايقىلىدۇ. بۇ ۋاقىتتا بىمارغا بۇغداي كېپىكىنىڭ سۈيى، بادام يېغى، شېكەرلەر بىلەن ھالۋا تەييارلاپ ئىستېمال قىلدۇرۇلىدۇ.

پايدىلىنىش: گال ئاغرىقىدا (بوغما كېسىلىدە) گالنىڭ سىرتىغا سو-غۇق دورىلارنى چاپماسلىق لازىم. بەلكى تەنقىيەدىن كېيىن زوفتى رۇمى، توغرىغۇ، قىچا قاتارلىقلارنى سۇدا ئېزىپ، چېپىپ بەرگەندە ماددا ئىچىدىن سىرتقى تەرەپكە مايىللىشىدۇ (قىزىلتۇڭگەچ ۋە كاناي تەرەپكە قويۇلمايدۇ). شۇ سەۋەبتىن ئېڭەكنىڭ ئاستىغا لوڭقا قويۇش پايدىلىق. بەلغەم خىلىتىدىن بولغان گال ئىششىقىدىمۇ كېلىزما ھەم دورا ئىچكۈزۈپ قەۋزىيەت يوقىتىلىدۇ. تۇرۇپنىڭ سۈيىگە ھەسەللىك سىركەنجىۋىل (سىركەنجىۋىل ھەسەلى) ئارىلاشتۇرۇپ ئېغىز چايقىلىدۇ. ئەگەر كېسەل ئېغىر بولسا،

تەلىك ئاستىدىكى تومۇردىن قان ئېلىندۇ. گەدەنگە ۋە ئىگەكنىڭ ئاستىغا لوڭقا قويۇلدى.

سەۋدا خىلىتىدىن بولغان گال ئىششىقىدا باسلىق تومۇردىن قان ئېلىندۇ. قويۇق سەۋدا خىلىتىمۇ چىقالغىدەك دەرىجىدە قان تومۇرى كەڭرەك تېشىپ ھاجەتكە مۇۋاپىق قان ئېلىۋېتىش ھەمدە كىزما قىلىش ياكى مەتبۇخى ئەقىتىمۇن بىلەن قەۋزىيەنى يوقىتىش، كالا سۈتىدە خىيار شەنبەر ئېتىنى ئېرىتىپ ئېغىزنى چايقاش ھەمدە شۇمشا، بابۇنە گۈلى، كالىك سەي كۆكى قاتارلىقلارنى سوقۇپ سۈزۈپ، مەغرگۈلى يېغى ۋە ئۆسۈك يېغى ئارىلاشتۇرۇپ گالنىڭ سىرتىغا چېپىش كېرەك.

پايدىلىنىش: بوغىمىنىڭ يەنە بىر تۈرى بولۇپ، بۇ ئىت خاراكتېرلىك بوغما (خەنئافى كۈلبى) دەپ ئاتىلىدۇ. بوغىمىنىڭ ناھايىتى ئېغىر تۈرى بولۇپ، بىمار ئىتقا ئوخشاش ئېغىزنى ئېچىپلا تۇرىدۇ ۋە تىلىنى سىرتقا چىقىرىۋالىدۇ. ئەگەر بۇنىڭ سەۋەبىدىن گال مۇسكۈللىرىنىڭ ياللۇغلىنىشى بولسا خۇددى يۇقىرىدا بايان قىلىنغاندەك ھاجەت ئېتىبارى بىلەن تەنقىيە قىلىش تەدبىرى قوللىنىلىدۇ. ئەگەر ئومۇرتقىنىڭ ئۆز ئورنىدىن قوزغىلىپ كېتىشى بۇ كېسەلگە سەۋەب بولغان بولسا، سەۋەبكە قارىتا مۇناسىپ تەدبىر قوللىنىپ ئۇنى ئەسلىگە كەلتۈرۈش كېرەك.

بوغما كېسىلىنىڭ يەنە بىر تۈرى «زوبەھ» دەپ ئاتىلىدۇ. بۇ بوغما كېسىلىنىڭ ناھايىتى ئېغىر تۈرى بولۇپ، بۇنىڭدا بىمار گەپمۇ قىلالمايدۇ. بىر نەرسىنىمۇ يۇتالمايدۇ. ئەگەر بىرى نەرسىنى زور بىلەن ئىچسە بۇرۇندىن چىقىپ كېتىدۇ. بوغىمىنىڭ مۇشۇ تۈرىدە گالنىڭ ئىچىدە قىزىللىق پەيدا بولسا بۇ ياخشى ئالامەت. بۇنى داۋالاش ئۇسۇلىمۇ بايان قىلىنىپ بولدى. پايدىلىنىش: ئەگەر بىرەر نەرسىنى يۇتۇش قىيىن بولسا، بويۇن ئىككىنچى ئومۇرتقىسىغا ئوتلۇق ھىجامەت (لوڭقا) قويۇپ شۇمۇرتسە، بۇ تەدبىر بىلەن قىزىلئۆڭگەچ مەلۇم دەرىجىدە كېڭىيىپ، سۇيۇق نەرسىنى يۇتۇش مۇمكىن بولىدۇ. ئەگەر نەپەسلىنىشتە تەسلىك بولسا، يۇتقۇنچاقنى چوڭ كىتابلاردا بايان قىلىنغان ئۇسۇل بويىچە تىلىپ نەپەس

## گال مۇدۇرى

گال، قىزىلئۆڭگەچ، كانايدا مودۇر پەيدا بولسا، يەرلىك ئورۇندا قىزىقلىق بولىدۇ، ئەگەر مودۇر قىزىلئۆڭگەچتە بولسا يېمەكلىكلەر جۈملىسىدىن چۈچۈمەل ۋە ئۆتكۈر يېمەكلىكلەر قىزىلئۆڭگەچتىن ئۆتكەن ۋاقىتتا قىزىلئۆڭگەچ ساھەسىدە قاتتىق ئاغرىش بولىدۇ. ئەگەر گال كانايىلاردا مودۇر پەيدا بولغان بولسا، سۆزلەشكەن، بىرەر نەرسىنى چاينىغان، ئىس - تۈتەك، چاڭ - توزانلار بىلەن يولۇققاندا ئاغرىش كۈچىيىپ قېلىش، ئەمما يېمەكلىك ئۆتكەن ۋاقىتتا بىرەر دىشۋارلىق بولماسلىق ئالامەتلىرى كۆرۈلىدۇ. داۋالاش: قان ئېلىش، مېۋىلەرنىڭ سۈيى بىلەن ئىچىنى سۈرۈش ھەمدە سىڭشى تەس غىزالارنى بەرمەسلىك كېرەك. ئەگەر مۇدۇر پىشىپ ئېغىز ئالغان بولسا، خۇددى بوغمىدا بايان قىلىنغانغا ئوخشاش تازىلاش تەدبىرلىرى قوللىنىلسا بولىدۇ. گالدىكى مودۇرلارنى داۋالاشتا بوغما كېسەللىكىدە بايان قىلىنغان ئېغىز چايقاش (غار - غار) نۇسخىلىرى كۆپرەك ئىشلىتىلسە بولىدۇ.

## گالغا سازاڭ قۇرتى چاپلىشىپ قېلىش

كۆپىنچە سۇلاردا ئۇششاق زۇلۇك قۇرتلىرى پەيدا بولۇپ قالىدۇ. ئەگەر بىرەر ئادەم ئۇ سۇنى ئىچسە زۇلۇك سۇ بىلەن قوشۇلۇپ گال، كاناي ياكى قىزىلئۆڭگەچتە ياكى تاڭلاي يولى بىلەن بۇرۇنغا كېلىپ چاپلىشىۋالىدۇ. قىسقىسى ئېغىز ئىچىدە يېقىمسىزلىنىش بولۇپ، بىرەر نەرسە كۆرۈنمەسە، پەقەت بىماردا غەمكىنلىك ۋە پەرىشانلىق بولسا، باشقا بىرەر روشەن سەۋەبىسىزلا ئېغىزدىن سۇيۇق قان كەلسە، زۇلۇك قۇرتىدىن باشقا يېقىمسىزلىك ئەمەسلىكىنى ئېنىقلىۋالغىلى بولىدۇ. ئەگەر كانايدا زۇلۇك چاپلىشىۋالغان بولسا، ھەر ۋاقىت يۆتەل بولىدۇ. ئەگەر تاڭلاي تەرەپتىن كېلىپ بۇرۇن يولىغا چاپلىشىۋالغان بولسا، دىمىقى پۈتۈپ قالغان بولىدۇ. داۋالاش: ئەگەر زۇلۇك كۆرۈنمەسە ئۇنى مۆچىن بىلەن قىسىپ ئېلىۋېتىش.

تىش لازىم. بۇنىڭ ئۇسۇلى زۇلۇكنىڭ ئېغىزى. ئەزالا بىلەن چاپلىشىپ كەتكەن بولىدۇ، شۇڭا ئۇنى موچىن بىلەن تۇتۇپ ئازراق يېسىپ تۇرغۇدا، ئۇ ئاجىزلاپ ئەزادىن ئاجرايدۇ، ئاندىن كېيىن ئېلىپ تاشلىسا بولىدۇ، ئەگەر زۇلۇك قۇرتى توقۇلمىنىڭ ئىچىدە بولۇپ، موچىن بىلەن قىسقىلى بولمىسا، بىر خالتىغا سېغىز قاچىلاپ بىمارنىڭ ئېغىزىغا سېلىنىدۇ. زۇلۇك سېغىزغا مايىل (ئامراق) بولغاچقا، ئۇ ئەزادىن ئايرىلىپ سېغىز خالتىسىغا چاپلىشىدۇ، ئاندىن كېيىن ئېلىۋەتسە بولىدۇ.

ئەگەر زۇلۇك تاڭلاي تەرەپتىن بۇرۇن يولغا چاپلىشىۋالغان بولسا سىيادان، ئېشەك مەدىكى، يەنى موگو (قىشائول ھىمار)، خەرىق سىياھلارنى سىركىدە قاينىتىپ بۇرۇنغا تېمىتىلىدۇ. ئەگەر ئاجرىغان ۋاقىتتا ئاشقازانغا چۈشسە دەرھال قۇستۇرۇش ۋە ياكى مۇسەل بېرىش ئارقىلىق چىقىرىپ تاشلاش كېرەك.

پايدىلىنىش: سۇ ئىچكەن ۋاقىتتا قارىماي، تازىلىماي ھەرگىز ئىچمەس-لىك كېرەك.

### يىگنە يۇتۇپ سېلىش

بۇ كېسەلدە بىمار ئېھتىياتسىزلىقتىن يىگنە، مىخ ۋە مۇشۇنىڭغا ئوخشاش نەرسىلەرنى يۇتۇپ سالىدۇ. (تەرجىمە قىلغۇچىلاردىن) داۋالاش: ماگنىت تېشىدىن 3g نى يۇمشاق ئېزىپ بىر قوشۇق ئۈزۈم شىرنىسىنىڭ ھەمراھلىقىدا ناشتىدا ئىستېمال قىلدۇرۇش، يېرىم سائەتتىن كېيىن مۇسەل بېرىش كېرەك. يىگنە يۇتۇپ سالغاندىن كېيىن ئاشقازاننىڭ خىزمىتىنى ئەسلىگە كەلتۈرۈش ئۈچۈن، لايىقىدا تەدبىرلەر قوللىنىش لازىم.

### گاغا تىكەن قىلىتىرىق ياكى تاماق تۇرۇپ قېلىش

بۇ گالنىڭ ئىچىدە بېلىق ۋە باشقىلارنىڭ قىلىتىرىقى، غىزا لوقمىسى ۋە مۇشۇنىڭغا ئوخشاش باشقا نەرسىلەرنىڭ تۇرۇپ قېلىشىدىن ئىبارەت. داۋالاش: ئەگەر كەپلىشىۋالغان نەرسىنى چىقىرىۋېتىش، مۇمكىن بولسا چىقىرىپ تاشلاش، ئەگەر كەپلىشىۋالغان نەرسە بادام مېۋىسى ئۇرۇقچىسىغا

ئوخشاش ئاسان قوزغىلىدىغان بولسا گەدەن ۋە ئىككى ئوقۇرەكنىڭ ئارىلىقىغا كەپلىشىۋالغان نەرسە ئېغىز ئارقىلىق چىقىپ كەتكەن ياكى ئاشقازانغا چۈشۈپ كەتكەنگە قەدەر كۈچەپ ئۇرۇلىدۇ. ئەگەر قىلىتىرىق ياكى سۆڭەك كەپلىشىۋالغان بولسا، ئوبدان بىر كاپام لوقما يېگۈزۈلسە لوقمىغا قوشۇلۇپ ئاشقازانغا كېتىپ قالىدۇ. ئەگەر بۇ تەدبىرلەرنىڭ نەتىجىسى بولمىسا بىر قۇرۇق ئەنجۈرنى يىپ بىلەن مەزمۇت باغلاپ، ئازراق چايناپ يىپنىڭ بىر ئۇچىنى تۇتۇپ تۇرۇپ يۈتۈۋەتكەندىن كېيىن ئەنجۈر بىردىنلا تارتىپ ئېلىنىدۇ، مۇشۇنداق قىلغاندا قىلىتىرىق ياكى سۆڭەك ئۇنىڭغا قوشۇلۇپ چىقىدۇ. ئەگەر چىقىپ كېتىپ بولغاندىن كېيىن گالدا يېقىمسىزلىق بولسا، لوتابلىق دورىلار ھەم ھالۋىلار (بۇلار بۇغداي كېپىكى، ياغ، شېكەر قاتارلىق-لاردىن تەييارلىنىدۇ) بىلەن ئەسلىگە كەلتۈرۈلسە بولىدۇ.

### قىزىلتۆڭگەچ توسۇلۇش

قىزىلتۆڭگەچ توسۇلغانلىقىنىڭ ئالامىتى سۇ ۋە شورپىغا ئوخشاش يەڭگىل نەرسىلەرمۇ ھەرگىز تۆۋەنگە ئۆتمەيدۇ. ئەمما يىرنىڭ ھەم چوڭ لوقمىلار ئاغرىتماي ئوبدان ئۆتۈپ كېتىدۇ.

داۋالاش: بەلغەم خىلىتىنى ئايارەج دورىلار ھەم (سېرىقچېچەك، كۆك پۇرچاق، تۇرۇپنىڭ ئۇرۇقلىرى، سىركەنجىۋىل ئارىلاشتۇرۇپ سۈزۈپ) ئېلىنىشنى چايقاش ئارقىلىق بەلغەم خىلىتىنى تەنقىيە قىلىش كېرەك. ئۇندىن باشقا رۇم بەدىيان، كۈندۈر، سۈمبۈل، ئاق بەھمەن، مەستىكى قاتارلىقلارنى قاينىتىلما ياساپ ئىلمان ھالدا يۈتۈم - يۈتۈملەپ ئىچكۈزۈلىدۇ. ئېگەكنىڭ ئاستىغا ئوتلۇق ھىجامەت قويۇش ياكى تىغ بىلەن تىلىپ قوندۇز قەھرى ۋە سەككىنەجنى سۈرتۈپ بېرىش مەنپەئەتلىكتۇر.

### يۇتقۇنچاق بوشاپ كېتىش

يۇتقۇنچاق بوشاپ كەتكەنلىكىنىڭ ئالامىتى تەسلىكتە نەپەس ئېلىش ياكى پەقەت نەپەسلىنەلمەسلىكتىن ئىبارەت.

داۋالاش: قىزىلتۆڭگەچ توسۇلۇش بىلەن بۇ كېسەلنىڭ سەۋەبى

ئوخشاش بولغاچقا، قىزىلتۆڭگەچ توسۇلۇشتىكى داۋالاش مەدەدىلىرى قوللىنىلسا بولىدۇ.

### قىزىلتۆڭگەچ قىچىشىش (ھوككا كۈل مەرى)

داۋالاشتا: قۇستۇرۇش (سېرىقچىچەك، كۆك ماش، تۇرۇپ ئۇرۇقى قاتارلىقلارنى مۇۋاپىق مىقداردا ئېلىپ قاينىتىپ سۈيگە سىركەنجۈنل ئارىلاشتۇرۇپ ئىچكۈزۈش)، ئاندىن كېيىن كونا سىركە بىلەن ئېغىزنى چايقاش، يەنى غار - غار قىلىش ھەمدە سۈتكە شېكەر قوشۇپ بىر يۈتۈم، بىر يۈتۈمدىن ئىچىش مەنپەئەتلىكتۇر.

### كانايىنىڭ تىترىشى ۋە لىكىلدىشى

«ئىختىلاج» سۆزىنىڭ مەنىسى لىكىلداش ۋە «ئىرتتا» سۆزىنىڭ لۇغەت مەنىسى «تىترەش» دېگەنلىك بولىدۇ. كاناي قوزغىلىشنىڭ كېسىلىدە دە سۆزلىگەندە گەپ توختاپ قېلىش ئالامىتى بولىدۇ. كانايىنىڭ تىترىشىدە سۆزلەشكەندە خۇددى قېرىلار سۆزلىگەنگە ئوخشاش سۆز تىترەپ چىقىدۇ. داۋالاش: رەئىشە (تىترىمە كېسەل)، ئىختىلاج (مۇسكۇللارنىڭ لىكىلدىشى) نى داۋالغانغا ئوخشاش داۋالاش ئېلىپ بېرىلسا بولىدۇ. بۇ يەردە مۇناسىپ دورىلار بىلەن ئېغىزنى چايقاش ناھايىتى مەنپەئەتلىك.

### سۇدا تۇنجۇقۇش

سۇدا تۇنجۇققان ئادەمنى ئەگەر سۇدىن چىقارغاندىن كېيىن ھوشسىز بولۇپ، ئەمما نەپەستىن قالمىغان بولسا، ئۇنى ئوڭدا ياتقۇزۇپ قورساقنى بېسىپ، قورساق ۋە نەپەس يوللىرىدىكى سۇنى چىقىرىۋەتكەندىن كېيىن، ھوشغا كەلتۈرۈش ئۈچۈن قارىمۇچ ۋە زەنجۈنلنى سۇدا قاينىتىپ گېلىغا قويۇلىدۇ. لېكىن ئۆپكەننىڭ خىزمىتىنى ئەسلىگە كەلتۈرۈش ئۈچۈن، ئوقۇت ئۇنى ۋە سۈت بىلەن ھالۋا تەييارلاپ بېرىلىدۇ.

كۆپچىلىك كىشىلەر سۇدا تۇنجۇققان ئادەم ئۈچ كۈنگىچە سەكتە كېسىلى بىلەن ئاغرىغان بىمارلارغا ئوخشاش ھايات تۇرىدۇ دەپ قارايدۇ.

بۇ تامامەن خاتا قاراش، شۇڭا بىرەرسى سۇدا تۇنجۇقۇپ نەپىسى توختاپ قالغان بولسا ئۇنى قەتئىي ئۆلۈك دەپ چۈشىنىپ داۋالايەن دەپ ئازابلان ئولتۇرماستىن لازىم.

### بوغۇلۇپ قېلىش

ھەر خىل سەۋەبلەر، ئاساسلىقى گالغا سىرتماق سېلىپ بوغۇش ياكى دارغا ئېسىلغانلىق سەۋەبىدىن گال بوغۇلۇپ تېخى نەپەستىن قالمىغان بولسا، دەرھال تاسمىنى كېسىپ تاشلاش، ئاندىن كېيىن مەزكۇر كىشىنىڭ ئېغىزىدا كۆپۈك بولمىسا قىيىپال تومۇردىن قان ئېلىش، يۇمشاتقۇچ كېلىز-مىلار بىلەن چوڭ تاھارەتنى راۋانلاشتۇرۇش ھەمدە قىچىنى يۇمشاق ئېزىپ قول پۇتنىڭ ئالقان تاپانلىرىغا كۈچەپ سۇۋاش، بۇ ئارقىلىق ھوشغا كەلسە بىنەپشە يېغى ۋە ئىسسىق سۇ بىلەن ئېغىزنى چايقاش كېرەك. ئەگەر ئېغىزدا كۆپۈك بولسا، ئۇنىڭ تىرىكلىكىدىن ئۈمىد يوق، داۋالاشمۇ پايدىسىز.

### يۈتۈش قىيىنلىشىش

يۈتۈش قىيىنلىشىش نەپەس يوللىرىنىڭ تارىيىپ قېلىشىدىن بولىدۇ. بۇنى «بوغما كېسىلى» (گال ئېشىشى)، قىزىلتۇڭگەچ توسۇلۇش» دەپ ئاتايدۇ. بۇلار بايان قىلىنىپ بولدى. ئەگەر بۇ قىزىلتۇڭگەچ مىزاجىنىڭ بۇزۇلۇشىدىن بولغان بولسا، سەۋەبىگە مۇۋاپىق ھالدا مىزاجنى تەڭشەش ئۈچۈن (يەنى قىزىلتۇڭگەچ مىزاجى ئىسسىقتىن بۇزۇلغان بولسا)، تەمىرى ھىندى شەرىپىتى، سېمىز ئوت ئۇرۇقى شىرىسى ۋە ئىسپىغۇل لوتابى قوشۇپ ئىچكۈزۈلىدۇ. ئاندىن كېيىن كاسىنە كۆكى ئوسارى (قاينىتىپ ئېلىنغان جەۋھىرى)، كۆك يۇمغا قىسۇت قىيامى ۋە يۇسۇنلارنىڭ سۈيى بىلەن ئېغىز چايقىلىدۇ ھەمدە ئاقسەندەل، كاپۇر، ئوسۇڭ كۆكى ئوسارىسى، سېمىز ئوت ئۇرۇقى، يۇمغاقسۈتلەر بىلەن چېپىلما تەييارلاپ چېپىلىدۇ ياكى بىنەپشە يېغىغا ئاق موم قوشۇپ سىرتتىن ياغلىنىدۇ. ئەگەر قىزىلتۇڭگەچ مىزاجىنىڭ سوغۇقتىن بۇزۇلۇشىدىن بولغان بولسا، دىنار شەرىپىتى، بادىرەنجى يۇيا

شەرىپىتى، بەدىيان قاينىتىلمىسى قاتارلىقلارغا مەستىكى ۋە سۈنئىي ئارىلاش-  
تۇرۇپ ئىستېمال قىلدۇرۇلىدۇ. ئەگەر قۇرۇقلۇق يەتكەندىن بولسا بىنەپشە  
شەرىپىتى، نېلۇپەر شەرىپەتلىرىگە ئىسپىغۇل ياكى بەبى ئۇرۇقى قوشۇپ  
تاتلىقنى ئېلىپ ئىشلىتىلىدۇ ھەمدە ئىككى تاغاقنىڭ ئوتتۇرىسىغا چېپىلىدۇ،  
چۈنكى قىزىلتۇڭگەچ دۈمبە تەرەپكە، كاناي كۆكرەك تەرەپكە مايلىدۇر.

### قىزىلتۇڭگەچ ياللۇغى

داۋالاش: ماددىغا مۇۋاپىق تەنقىيە قىلىنىدۇ (يەنى ئەگەر ئىسسىقتىن  
بولسا ئوكھەل تومۇردىن ياكى باسلىق تومۇردىن قان ئېلىنىدۇ). كېسەلنىڭ  
باشلىنىشىدا ياللۇغ ماددىنى قايتۇرۇش ئۈچۈن ئۈزۈم سىركىسى، شاتۇت  
ۋە مېۋىلەر شەرىپىتىگە سېمىزئوت ئۇرۇقى، ئوسۇڭ ئۇرۇقى، ئانار شەرىپىتى  
ئارىلاشتۇرۇپ بىر يۈتۈم - بىر يۈتۈمدىن ئىچكۈزۈلىدۇ. سەندەل، قىزىلكۈل  
ئەرەقى، بەبى سۈيى، نامازشام گۈلى كۆكەننىڭ سىقىلغان سۈيى قاتارلىقلار-  
نى قاينىتىپ، ئىككى تاغاقنىڭ ئوتتۇرىسىغا قويۇپ قويۇلىدۇ. ياللۇغنىڭ  
ئاخىرقى دەۋرىدە بىنەپشە شەرىپىتى، كاكنەچ شەرىپىتىنىڭ بىرىگە خىيارشەندە-  
بەر ياكى ئارپىنىڭ سۈيىنى ئارىلاشتۇرۇپ ئىچىشكە بولىدۇ.  
ياكى تەڭشەش ئېلىپ بېرىلىدۇ ياكى مۇناسىپ شەرىپەتلەر مەسىلىدە  
بىنەپشە شەرىپىتى، كاكنەچ شەرىپىتى قاتارلىقلار بىلەن تەڭشەش ئېلىپ  
بېرىلسە بولىدۇ.

### قىزىلتۇڭگەچ يارىسى

بۇ كېسەلنىڭ ئالامىتى قىزىلتۇڭگەچ ساھەسىدە ھەر ۋاقىت ئاغرىش  
يۈلۈش، ئۆتكۈر ۋە چۈچۈمەل غىزالار گەرچە مىقدارى ئاز بولسىمۇ قىزىل-  
تۇڭگەچتە ئاغرىش پەيدا قىلىدۇ، ئەمما مايلق غىزالارنى ئىستېمال قىلغاندا  
ئاغرىش بولمايدۇ. مۇبادا يۇتۇلغان لوقما بەك چوڭ بولسا، يۇتقۇنچاق  
ياللۇغنىڭ ئالامىتىنىڭ ئەكسىچە ئالامەتلەر كۆرۈلىدۇ. شۇڭا مۇشۇ ئالامەت-  
لىرىگە ئاساسەن قىزىلتۇڭگەچ ياللۇغى بىلەن يارىسى پەرقلەندۈرۈلىدۇ.  
قىزىلتۇڭگەچ يارىسى گەرچە قىزىلتۇڭگەچ ياللۇغىنىڭ ئېغىز ئاغىنىدە



دىن كېيىن پەيدا بولسىمۇ، لېكىن ئۆتكۈر ماددا (خىلىت) لارنىڭ نەسىردە-  
دىنىمۇ ياللۇغلانمايمۇ پەيدا بولۇپ قالىدۇ.  
داۋالاش: ئاۋۋالقى ئۈچ كۈنگىچە ھەسەل سۈيى ياكى شېكەر قوشۇل-  
غان سۈت يارا تازىلانغانغا قەدەر ئىچكۈزۈلىدۇ. ئاندىن كېيىن ئاق مومنى  
گۈل يېغىدا ئېرىتىپ ئاز - ئازدىن ئىچكۈزۈلىدۇ.

### ئاۋاز پۈتۈپ قېلىش

ئاۋاز پۈتۈش ئەگەر نەزلە كېسىلىنىڭ سەۋەبىدىن بولغان بولسا،  
خەشخاش شەرىپىنى ئىستېمال قىلدۇرۇلىدۇ. نەزلە ماددىسى يوقالغانغا قەدەر  
كۆكنار (ئەپپيۈن غوزىكى) قاينىتىلمىسى بىلەن ئېغىز چايقىلىدۇ، ئەگەر  
مىزاج بۇزۇلۇش سەۋەبىدىن بولغان بولسا، مىزاجنى تەڭشەشنىڭ مۇۋاپىق  
تەدبىرلىرى قوللىنىلىدۇ.

كاۋاۋىچىنى چايناپ بەرگەندىمۇ ئاۋاز سۈزۈلىدۇ. بۇلاردىن باشقا  
پۇرچاق، ئەنجۈر مۈنىكى، چىلغوزا مېغىزى، بادام مېغىزى، قارا شېكەر،  
ماتۇل ھەسەل، زىغىرنىڭ ئۇرۇقى قاتارلىقلارنىڭ قايسى بىرىنى ئىستېمال  
قىلغاندا ئاۋازنى سايلاشتۇرىدۇ.

## ئونىنچى باب ئۆپكە ۋە كۆكرەك كېسەللىكلىرى

### تۇتاقلىق دەم سىقىلىش - زىققە كېسىلى

بۇ كېسەلنى «زىققە كېسىلى» (بوھەر) دەپمۇ ئاتايدۇ. بەزى تېۋىپلار بۇ ئۇچ سۆزنى «تۇتاقلىق دەم سىقىش» (زەيقۇن نەپەس)، «نەپەس قىيىنلىشىش» (بوھەر)، ھاسىراش (رەبو) دېگەندەك ئاتالغۇلار بىلەن پەرقلەندۈرىدۇ. بۇ كېسەل ئۇزاققا سوزۇلۇپ تەكرار قوزغىلىدۇ. ناھايىتى تەستە ساقىيىدۇ. بۇ كېسەلگە قانچە تېز تەدبىر قوللىنىلسا شۇنچە ياخشى. ئەگەر بۇ كېسەل بەلغەم خىلىتىدىن بولغان بولسا، يۆتەل ئارقىلىق بەلغەم چىقىرىدۇ. كۆكرەكتە خىرىپ (خىرىقراغان ئاۋاز) بولىدۇ.

داۋالاش: بەلغەم خىلىتىنىڭ مۇنزىچ، مۇسەلىنى بېرىپ بولغاندىن كېيىن، ئەتىگەن كەچ ۋە ئۇخلاش ۋاقتىدا قايناق سۇغا زۇپا شەرىپىتىدىن 24ml ئارىلاشتۇرۇپ ئىچكۈزۈلىدۇ. زۆرۈر تېپىلغاندا تۇرۇپ ئۇرۇقى قاينىدۇ. تىلمىسىغا ھەسەل قوشۇپ ئىچكۈزۈپ قۇستۇرۇلىدۇ ھەمدە ئۇچارلىقلارنىڭ گۆشىگە ئىسسىق دورا دەرمانلارنى سېلىپ ئىستېمال قىلدۇرۇلىدۇ. بەلغەم خىلىتى غالىب بولسا، زىغىر ئۇرۇقىنى چالا سوقۇپ، قاينىتىپ سۈزۈپ، ھەسەل ئارىلاشتۇرۇپ ئىچكۈزۈلسە تېزدىن ئارام بېرىدۇ. ئىسسىق زەھەرلىك دورىلارنى ئىشلەتمەسلىك كېرەك. چۈنكى بۇ كېسەلنىڭ ئۇزۇنغا سوزۇلۇپ كېتىشىگە سەۋەب بولۇپ قالىدۇ. كۆكرەكنى ئۆچكە بۆرەك يېغى ھەمدە زىغىر يېغىغا ئاق موم ئارىلاشتۇرۇپ ياغلاپ بېرىش مەنپەئەتلىكتۇر.

ئەگەر بۇ كېسەل بۆرەكتىن بۇخارات (گازلار) نىڭ نەپەس يوللىرىغا ئۆزلىشى سەۋەبىدىن كېلىپ چىققان بولسا، بىمار تومۇرى ۋە نەپەس ئارقىمۇ ئارقا، چوڭ بولىدۇ، ئۇسسۇزلۇق بولىدۇ.

داۋالاش: سول قولنىڭ باسلىق تومۇرىدىن قان ئېلىنىدۇ. لوئابلق (شويلىسى چىقىدىغان) دورىلار ۋە يۇمشاتقۇچى دورىلار ئىچكۈزۈلىدۇ، قول - پۇت مۇجۇپ بېرىلىدۇ.

ئەگەر بۇ كېسەل ماددىسىز ئىسسىقلىقنىڭ ئۆپكەگە تەسىر قىلىشىدىن كېلىپ چىققان بولسا، تومۇرى ئارقىمۇ ئاقا سالىدۇ، ئۇسسۇزلۇق بولىدۇ، تومۇرى چوڭ بولمايدۇ.

داۋالاش: سوغۇق دورىلارنى ئىچكۈزۈش ۋە كۆكرەككە سوغۇق دورىلارنى چېپىش بىلەن تەڭشەش ئېلىپ بېرىلىدۇ. ئەگەر بۇ كېسەل كۆكرەك مۇسكۇللىرىنىڭ بوشىشىپ كېتىشى سەۋەبىدىن كېلىپ چىققان بولسا، تومۇرى يۇمشاق بولىدۇ، يىغلىغان ئادەمدەك نەپەس ئالىدۇ (خۇددى بالا يىغلىغاندەك)، ئەگەر بىمار كۆكسىنى رۇسلىغىچە پەس ئالالمايدۇ.

داۋالاش: يەرلىك ئورۇن نەرگەس يېغى بىلەن ياغلىنىدۇ ھەمدە پالەچ كېسىلىنى داۋالىغانغا ئوخشاش داۋالاش قىلىنىدۇ. شۇمشا ۋە دارچىنىنى قاينىتىپ ھەسەلگە ئارىلاشتۇرۇپ بىر يۈنۈم - بىر يۈتۈمدىن ئىچكۈزۈلىدۇ. ئەگەر بۇ كېسەل ئۆپكەگە قۇرۇقلۇق يەتكەندىن بولغان بولسا ئاۋاز ئىنچىكلەپ قالىدۇ، ئۇسسۇزلۇق بولىدۇ، ھۆللۈك يەتكۈزگۈچى نەرسىلەر مەنپەئەت قىلىدۇ.

داۋالاش: ھۆللۈك يەتكۈزۈلىدۇ. ھۆللۈك يەتكۈزگۈچى دورىلارنى قاينىتىپ بىمارنى ئۇنىڭدا ئولتۇرغۇزۇلىدۇ. بۇ كېسەلگە ئۆچكە سۈتىنى ئىچكۈزۈشمۇ ناھايىتى مەنپەئەتلىكتۇر.

ئەگەر بۇ كېسەل ئۆپكەگە سوغۇق يەتكەندىن كېلىپ چىققان بولسا ئۇنىڭ ئالامىتى: سوغۇق نەرسىلەر زەرەر قىلىدۇ. بۇنىڭ چارىسى ئۆپكەگە ئىسسىقلىق يەتكۈزمەكلىكتۇر، يەنى شۇمشا 15g، بىنەپشە 6g، رۇم بەدىيان، ئۇرۇقسىز ئۈزۈم 30 دانە ئېلىپ، مۇۋاپىق مىقداردىكى سۇغا چىلاپ قويۇپ، قائىدە بويىچە قاينىتىلما تەييارلاپ، كۈندە ئىككى قېتىم 100—120ml غىچە ئىستېمال قىلدۇرۇش، كۆكرەك ساھەسىنى ئىسسىق تەبىئەتلىك ياغلار بىلەن ياغلاش لازىم، غىزاسغا كەپتەر گۆشى ۋە ئىللىتىلغان توخۇ تۇخۇمى قاتارلىقلار بېرىلىدۇ.

ئەگەر بۇ كېسەل قويۇق يەلنىڭ نەپەس يوللىرىدا بىخۇشلىشىدىن كېلىپ چىققان بولسا، كۆكرەك ساھەسىدە ئېغىرلىق بولمايدۇ، يۆتلىدە بەلغەم بولمايدۇ. يەللىك نەرسىلەر زىيان قىلىدۇ. بۇ ئالامەتلەردىن بۇ كېسەلنىڭ يەلدىن بولغانلىقىنى بىلىۋالغىلى بولىدۇ.

داۋالاش: تەنقىيە قىلىش ۋە تەڭشەش ئۇسۇللىرى ئارقىلىق يەل تارقىتىش تەدبىرلىرى قوللىنىلسا بولىدۇ. سېرىقچېچەك ۋە بابۇنەلەرنى كۆكرەك ۋە يانپاش ساھەسىگە زىيات قىلىش، ئىچىدىن ماددە تۇلھايات ئىستېمال بېرىش يەل تارقىتىش ئۈچۈن ناھايىتى مەنپەئەتلىك.

ئەگەر بۇ كېسەل ئۆپكە ياكى كۆكرەك پەردىلىرى ياكى جىگەر ۋە باشقا ئەزالارنىڭ ياللوغى سەۋەبىدىن كېلىپ چىققان بولسا، شۇ كېسەللىك-لەرنىڭ ئەگەشمە ئالامەتلىرى بولغان بولىدۇ. بۇنى داۋالاشتا مۇشۇ كېسەل-لىكلەرگە قارىتا داۋالاش ئېلىپ بېرىلسا زىققە ئۆزلىكىدىن ساقىيىپ كېتىدۇ. ئەگەر بۇ كېسەل بوغما (گال ئىششىقى) كېسىلىنىڭ سەۋەبىدىن

كېلىپ چىققان بولسا، بۇ ئۆز نۆۋىتىدە بايان قىلىنىپ بولدى. ئەگەر بۇ كېسەل ئاشقازاندا ماددىلار نورمالسىز خىلىتلارنىڭ تولۇپ قېلىشى سەۋەبىدىن كېلىپ چىققان بولسا، ئاشقازان يېمەكلىكلەر بىلەن تولغان ھالەتتە بۇ كېسەل پەيدا بولىدۇ. بۇنى داۋالاشتا ئاشقازاننى تەنقىيە قىلىش، غىزائى كېمەيتىش، شۇنداقلا ھەزىمىنى كۈچەيتىش تەدبىرلىرى قوللىنىلىدۇ.

زىققە كېسىلىنىڭ يەنە بىر ئېغىر تۈرى بولۇپ، بۇنىڭدا بىمار كۆكسە-نى رۇسلىمىغۇچە ياكى كۆكسىنى يەرگە چاپلاپ ياتمىغۇچە نەپەس ئالالمايدۇ، شۇڭا بۇنى «ياتالماي ئولتۇرۇپ نەپەس ئېلىش» (ئىنتىسابى نەپەس) دەپ ئاتايدۇ. بۇ قويۇق ماددىنىڭ كانايلاغا تەسىر قىلىشى، كاناي ياللوغى، كۆكرەك مۇسكۇللىرىنىڭ بوشىشىپ كېتىشى قاتارلىق سەۋەبلەردىن كېلىپ چىقىدۇ. بۇلارنىڭ ھەربىرىنى داۋالاش ئىلگىرىكى مەزمۇنلاردا سۆزلىنىپ بولدى.

## يۆتەل

ئەگەر يۆتەل ئۆپكە مىزاجىنىڭ ماددىسىز بۇزۇلۇشلىرىدىن بولغان

بولسا، مەيلى ئۇ ئىسسىقتىن، سوغۇقتىن، ھۆللۈكتىن ياكى قۇرۇقلۇقتىن بولسۇن، ھەربىرنىڭ ئالامەتلىرى يۇقىرىدا بايان قىلىنىپ بولدى. بۇنى داۋالاشتا تەڭشەش، يەنى ئىسسىقتىن بولغان بولسا سوغۇقلۇق يەتكۈزۈش، سوغۇقتىن بولغان بولسا ئىسسىقلىق يەتكۈزۈشكە ئوخشاش چارىلەر قوللىنىلىدۇ.

ئەگەر يۆتەل قان خىلىتىنىڭ كۆپلىكىدىن بولغان بولسا، بىمارنىڭ نەپىسى چوڭ ۋە قىزىق بولىدۇ، يۈزىدە قىزىللىق بولىدۇ. ئۇنى داۋالاشتا باسلىق تومۇردىن قان ئېلىنىدۇ. ئەگەر بۇ كېسەل جىگەرگە ئىسسىقلىق يەتكەندىن كېلىپ چىققان بولسا، سوغۇق دورىلار بىلەن ئىسسىقلىقنى پەسەيتىش كېرەك. مۇناسىپ دەملەنمىلەر ئارقىلىق چوڭ تاھارەتنى يۇمشىتىپ راۋانلاشتۇرۇش مەنپەئەتلىكتۇر.

ئەگەر يۆتەل مېڭىدىن سۇيۇق ماددىنىڭ قويۇلغانلىقى سەۋەبىدىن كېلىپ چىقسا قۇرۇق يۆتەل بولىدۇ. يۆتەل كېچىدە ۋە ئۇيقۇدىن ئويغانغاندىن كېيىن كۈچىيىپ قالىدۇ.

داۋالاش: خەشخاش قاينىتىلمىسى بىلەن ئېغىزنى چايقاش، ئەرەب يېلىمىنى ئېغىزدا شۇمۇپ بېرىش ئارقىلىق ماددا (نەزلە سۇيۇقلۇقى) نىڭ قويۇلۇشىنى توسۇش مەنپەئەتلىكتۇر.

ئەگەر مېڭىدىن ئۆپكەگە ماددا (نەزلە سۇيۇقلۇقى) قويۇلغانلىق سەۋەبىدىن يۆتەل بولغان بولسا، يەنە كېلىپ ماددا ئۆپكەگە كېلىپ قويۇقلىشىۋالغان بولسا، ناھايىتى كۈچەپ يۆتەلگەندە چاپلاشقاق بەلغەم ئاجراپ چىقىدۇ، كۆكرەك ساھەسىدە ئېغىرلىق بولىدۇ، يۆتەلدىن ئىلگىرى زۇكام بولغانلىق تارىخى بولىدۇ.

داۋالاش: زۇپا، ئەنجۈر ھونىكى، شۇمىشا، چۈچۈكبۇيا يىلتىزى قاتارلىقلارنىڭ قاينىتىلمىسىغا ئەسەل بىلەن سېلىنغان گۈلqەنت ئارىلاشتۇرۇپ ئىچكۈزۈلىدۇ. چۈچۈكبۇيا قىيامى، پىلىپ، ئاق شېكەر قاتارلىق ئۈچ خىل دورىنى باراۋەر مىقداردا ئېلىپ كۇمىلاچ قىلىپ ئېغىزغا سېلىپ، شۇمۇپ بېرىش مەنپەئەتلىكتۇر.

ئەگەر يۆتەل ئۆپكە ۋە كۆكرەككە زىيادە ھۆللۈك تەسىر قىلغاندىن

كېلىپ چىققان بولسا، يۆتەلگەندە چاپلاشقاق بەلغەم نامايىتى كۆپ چىقىدۇ، كۆكرەكتە ھۆل خىرىپ بولىدۇ. بۇ خىل يۆتەل قېرىلار ۋە ھۆل مىزاجىدىكى كىشىلەردە كۆپ كۆرۈلىدۇ. بۇنى داۋالاشتا بەلغەم خىلىتىدىن بولغان تۇنقاقلق دەم سىقىلىشىنى داۋالاشتا سۆزلەنگەن داۋالاش تەدبىرلىرىنى قوللىنىش، يەنى ماددىنى پىشۇرۇش ئۈچۈن بەدىيان يىلتىزى، كەرەپشە ئۇرۇقى، چۈچۈكبۇيا يىلتىزى، زۇپا، پىرسىياۋشان قاتارلىقلاردىن قائىدە بويىچە قاينىتىلما ياساپ، ئىستېمال قىلىپ، ماددا پىشقاندىن كېيىن ھەببى غارىقۇن بىلەن ماددىنى تەنقىيە قىلىش ھەمدە ھۆللۈكنى قۇرۇتۇش مەقسىتىدە چۈچۈكبۇيا قىيامى، زوپا گۈلى، سەۋسەن يىلتىزى، ئاچچىق بادام مېغىزى ھەربىرى 12g، ھىنگ، جۇۋىنا ھەربىرىنى 3g دىن ئېلىپ سوقۇپ تاسقاپ، ھەسەل بىلەن ئارىلاشتۇرۇپ ئۇق تەييارلاپ ئىستېمال قىلدۇرۇلىدۇ. ئەگەر يۆتەل چاڭ - توزان ۋە ئۆتكۈر غىدىقلىغۇچى گازلارنىڭ ئۆپكىگە تەسىر قىلىپ، ئۆپكە توقۇلمىلىرىنى يىرىكلەشتۈرۈپ قويغىنىدىن كېلىپ چىققان بولسا، بۇنى داۋالاشتا ئاقلانغان ئارپا، ئاق خەشخاش ئۇرۇقىنى يۇمشاق سوقۇپ، ئاق شېكەر ۋە بادام يېغى بىلەن ھالۋا تەييارلاپ ئىستېمال قىلىش، كىندىك ۋە مەقئەتكە قايماقنى سۇرۇش قاتارلىقلار ئارقىلىق ئۆپكىگە ھۆللۈك يەتكۈزۈش مەنپەئەتلىك.

ئەگەر يۆتەل باشقا كېسەللىكلەرگە ئەگەشمە بولۇپ كېلىپ چىققان بولسا، شۇ كېسەللىكلەرنى داۋالىغاندا يۆتەل ئۆزلىكىدىن ساقىيىپ كېتىدۇ. ئەگەر يۆتەل ئۆپكىدە مۇدۇر پەيدا بولغان سەۋەبتىن كېلىپ چىققان بولسا، بىمارنىڭ تومۇرى تېز سالىدۇ، سۇيدۈكى كۆيۈشۈپ كېلىدۇ، سوغۇق نەرسىلەرنى ئىستېمال قىلسا يۆتەل پەسىيىپ قالىدۇ.

داۋالاش: قان ئېلىنىدۇ. كۆكرەك ساھەسىگە لوڭقا قويۇلىدۇ. سەپرا خىلىتىنىڭ مۇسھىلى بېرىلىدۇ. گال مۇدۇرىنى داۋالاشتا بايان قىلىنغان داۋالاش تەدبىرلىرىگە ئوخشاش داۋالاش ئېلىپ بېرىلىدۇ.

ئەگەر سەۋدا ماددىسىنىڭ ئۆپكىگە قويۇلغانلىق سەۋەبىدىن بۇ كېسەل كېلىپ چىققان بولسا، يۆتەلگەندە قارا ياكى كۆكۈش بەلغەم خىلىتى چىقىش بىلەن بىرگە سەۋدا خىلىتىنىڭ باشقا ئالامەتلىرى مەۋجۇت بولىدۇ.

داۋالاش: بۇغداي كېپىكى بىلەن تەييارلانغان ھالۋىنى شېكەر ياكى ھەسەل بىلەن قوشۇپ ئىستېمال قىلىنىدۇ. سەۋدا خىلىتىنىڭ مۇنزىچىنى بېرىپ، ئارقىدىن مۇسەل بېرىلىدۇ. نوقۇت سۈيىدە توخۇ ياكى ئۆچكىنىڭ گۆشىنى پىشۇرۇپ بېرىلىدۇ.

ئەگەر يۇتقۇنچاققا سۇ ياكى باشقا نەرسىلەرنىڭ قويۇلغانلىق سەۋەبىدىن بولغان بولسا، ئۇ نەرسە چىقىپ كەتمىگۈچە يۆتەل پەسەيمەيدۇ. ئۇنى داۋالاشنىڭ زۆرۈرىيىتى يوق، بەزى ۋاقىتلاردا يۇتقۇنچاققا چۈشكەن نەرسە ئېغىر بولۇپ چىقىپ كەتكىلى ئۇنىماي، بىمارنىڭ ئۆلۈپ قېلىشىنى كەلتۈرۈپ چىقىرىدىغان ئەھۋاللارمۇ بولىدۇ. بۇنداق ئەھۋالدا كۆكرەك ۋە گالىنى ئۇۋۇلاپ بېرىش، قۇستۇرۇش مەنپەئەتلىكتۇر. چۈنكى بۇ تەدبىرلەر بىلەن يۇتقۇنچاق ۋە كانايىدىن ئۇ نەرسە چىقىپ كېتىپ، بىمار ئامان قېلىشى مۇمكىن.

### قان تۆكۈرۈش

قان ئېغىز بوشلۇقىدىكى ئەزالار، چىش مىلكى قاتارلىقلاردىن كېلىدۇ ياكى مېڭىدىن كېلىپ ئېغىز ئارقىلىق چىقىدۇ ۋە ياكى ئۇ ئىچكى ئەزالار مەسىلەن، يۇتقۇنچاق، كاناي، ئۆپكە ۋە باشقا ئىچكى ئەزالاردىن كېلىدۇ. ئەگەر قان ئېغىز بوشلۇقىدىكى ئەزالاردىن كەلسە تۈكۈرۈك بىلەن بىللە كېلىدۇ. ئەگەر مېڭىدىن كەلسە كۆپۈكلۈك بەلغەم بىلەن چىقىدۇ، ئۇ چىقىپ بولغاندىن كېيىن باش يېنىكىلەپ قالغاندەك مەلۇم بولىدۇ. قاننىڭ مېڭىدىن كەلگەنلىكىنىڭ باشقا ئالاھىدىلىرى كۆرۈلىدۇ. ئەگەر يۈت-قۇنچاق ۋە كانايىدىن كەلسە، كۆپۈكلۈك بەلغەم بىلەن ئازراق چىقىدۇ. يۇتقۇنچاقتىن كەلگەن قان سۈزۈك بولۇپ، يۆتەلسىز چىقىدۇ. كانايىدىن كەلگەن قان كۆپۈكلۈك بولىدۇ، بۇ يۆتەل ۋە ئاغرىق بىلەن چىقىدۇ. ئۆپكەدىن كەلگەن قان توق قىزىل، كۆپۈكلۈك كېلىدۇ، يۆتەل بىلەن ئاغرىقسىز چىقىدۇ. كۆكرەكتىن كەلگەن قان ئۇيۇغان ھالەتتە ئاز مىقداردا كېلىدۇ ھەمدە ئۆتكۈر يۆتەل بىلەن چىقىدۇ، زەخىملىنىگەن ئورۇن يېقىم-سىزلىنىدۇ. ئوڭدا ياتقاندا يۆتەل ۋە ئاغرىق كۈچىيىپ قالىدۇ. ئەگەر قان

قىزىلىق ئۆگەش، ئاشقازان، جىگەر ياكى ئالدىن كەلگەن بولسا، قۇسۇش ئارقىلىق چىقىدۇ. قايسى ئەزادىن كەلگەن بولسا، شۇ ئەزادا ئاغرىشى بولغان بولىدۇ.

داۋالاش: ئەگەر قان ئېغىز بوشلۇقىدىكى ئەزالار، چىش مىلكى ۋە باشقا ئەزالاردىن كەلسە قورۇغۇچى (قابىز) دورىلار مەسلەن، نامازشام گۈلى، ئانارگۈلى، موزا، زەمچە ۋە باشقىلارنىڭ قاينىتىلمىسى بىلەن ئېغىزنى چايقاش كېرەك. ئەگەر گالغا زۇلۇك چاپلىشىۋالغاندىن قانغان بولسا، ئۇنى داۋالاش ئالدىنقى بايلاردا بايان قىلىنىپ بولدى.

ئەگەر قان مېڭىدىن كەلگە بولسا، قىيپال تومۇردىن قان ئېلىنىدۇ، گەدەنگە ھىجامەت قويۇلىدۇ، مەزكۇر قاينىتىلما بىلەن ئېغىز چايقىلىدۇ. ئەگەر قان يۇتقۇنچاق ۋە كانايىدىن كەلسە مەزكۇر قاينىتىلما بىلەن ئېغىز چايقىلىدۇ. قۇرسى نەفسوددەمنى شۇمۇپ بېرىش كېرەك. كانايىنىڭ ئىچكىرى شىللىق پەردىلىرى زەخمىلەنگەن بولسا، بۇنى داۋالاش بىر قەدەر قىيىن. ئەگەر قان ئۆپكىدىن كەلسە سايبىن ۋە باسلىق تومۇردىن قان ئېلىنىدۇ، پاقالچاققا لوڭقا قويۇلىدۇ، قەۋزىيەت بولۇپ قېلىشنىڭ ئالدى ئېلىنىدۇ، زۆرۈرىيەتكە مۇۋاپىق تەڭشەش ئېلىپ بېرىلىدۇ. زۆرۈر تېپىلغاندا ئۆپكىدە ياللۇغ بولمىغان شەرت ئاستىدا كۆكرەككە قابىز دورىلار چېپىلىدۇ. ئەگەر قان كۆكرەكتىن كەلسە باسلىق تومۇردىن قان ئېلىنىدۇ، قۇرسى نەفسوددەم ئاز - ئازدىن بېرىلسە ھەمدە قايناق سۇدا ئېرىتىپ كۆكرەككە زىمات قىلىنسا، كۆكرەك زەخمىلىرى تېزلا ياخشى بولۇپ كېتىدۇ. كۆكرەكتىن قان كېلىشنىڭ خەتىرى ئۆپكىنىڭ زەخمىلىنىشىدىن بولغان قاناشقا نىسبەتەن خەتىرى تۆۋەن بولىدۇ.

ئەگەر ئۆپكىدىن قان سىرغىپ كەلگەن بولۇپ يۆتەل ئېغىر بولمىسا، سىركە ۋە قىزىلگۈل ئۇرۇقى بىلەن ئېغىز چايقىلىدۇ (غار - غار قىلىنىدۇ) ھەمدە ئازراق يۇتۇۋېتىلىدۇ. ئەگەر يۆتەل بولسا، يالپۇزنى ھەسەلگە ئارىلاش تۇرۇپ يالىتىلىدۇ، ئەنجۈر ياغىچىنىڭ كۈلىنى سودا قوچۇپ ئىچكۈزۈلىدۇ. ئەگەر بۇ سۇغا شۇمىشا ئارىلاشتۇرۇلسا تەسىرى تېخىمۇ كۈچىيىدۇ، مەنپەئەتى تېخىمۇ كۈچىيىدۇ.



## يېرىك تۆكۈرۈش

ئۆپكىدىكى ياكى كۆكرەك پەردىسىدىكى ياللۇغنىڭ ئېغىز ئېلىشى (يېرىلىشى)، ئۆپكە توپىرگۈلوزى (ئۆپكە سىلى)، ئاشقازان يېرىقلىق ئىششىقى قاتارلىقلارنىڭ سەۋەبىدىن يېرىك كەلسە، بۇلارنىڭ ھەربىرى ئايرىم - ئايرىم بايان قىلىنىدۇ.

ئەگەر يېرىك گال، يوتقۇنچاق ئېغىز ئەزالىرىدىن كەلسە گال ياللۇغى ۋە مۇشۇ ئورۇنلاردىكى باشقا ياللۇغلار ئاشكارا كۆرۈنىدۇ.

ئەگەر كۆكرەكتىكى ياللۇغلارنىڭ ئېغىز ئېلىشىدىن يېرىك كەلگەن بولسا، ئۇنى داۋالاشتا خىلىتلارنى لەتىقلەشتۈرۈش (سويۇلدۇرۇش) تەدبىر-لىرى قوللىنىلىدۇ (يەنى زىغىر ئۇرۇقى چىلغۇزا مېغىزى، چىگىت مېغىزى، شۇمىشا ئۇرۇقى، چۈچۈك بويا قىيامى ۋە سەۋسەن يىلتىزى قاتارلىقلارنى سوقۇپ تاسقاپ ئەمەل بىلەن يۇغۇرۇپ كۇمىلاچ ياساپ، قائىدە بويىچە ئىستېمال قىلىش). شۇنداقلا بەلغىمى يۆتەلدە بايان قىلىنغان ماددىنى لەتىقلاشتۇرۇپ سرغىپ ئۆتەلەيدىغان ھالەتكە كەلتۈرۈش تەدبىرلىرى قوللىنىلسا بولىدۇ. شۇنىڭدەك، ئاق موم، بابۇنە يېغى، توخۇ يېغى قاتارلىقلارنى ئارىلاشتۇرۇپ كۆكرەككە چېپىشمۇ مەنپەئەتلىك. ئەمما كەيىپىيات جەھەتتىن سوغۇق، قورۇغۇچى نەرسىلەر قەتئىي بېرىلمەيدۇ. زۇپا، ھاشا، ئەنجۈر مۈنىكى، چۈچۈكبۇيا قاينىتىلمىسى ئىچكۈزۈلىدۇ. كۆكرەك پەردىلىرى ۋە ئۆپكىدە پەيدا بولغان ياللۇغلارنىڭ ھەممىسىگە نىسبەتەن ئېغىز ئالدۇرۇش ناھايىتى مەنپەئەتلىك.

پايدىلىنىش: كۆكرەكتىكى ماددا ئۆپكىگە كېلىپ كاناي يولى بىلەن چىقىپ كېتىدۇ، بۇنىڭدىن باشقا، يەنە بىر چىقىپ كېتىش يولى يوق. ئەگەر يېرىك ئۆپكىگە ياكى كۆكرەك بوشلۇقىغا قويۇلۇپ توپلىشىۋالسا، ئۇنى «كۆكرەككە يېرىك يىغىلىش» دەپ ئاتايدۇ. بۇ ئايرىم بايان قىلىنىدۇ.

## ئۆپكە ياللۇغى

ئەگەر ئۆپكىنىڭ ياللۇغى ئىسسىقتىن بولسا، مەيلى بۇ ئىسسىقلىق قان خىلىتىنىڭ ياكى سەپرا ۋە ياكى شورلۇق بەلغەم خىلىتىنىڭ ئىسسىقلىقى

بولمىسۇن، ئۇنىڭ ئالامىتى ئىزچىل يۇقىرى قىزىتما بولىدۇ. دەم سىقىلىش ئېغىر بولىدۇ. كۆكرەك ساھەسىدە ئېغىرلىق، ئاغرىش بولىدۇ، جىرايى جۈملىدىن مەڭزى قىزىرىپ قالغاندەك كۆرۈنىدۇ، ئۇسسۇزلۇق غالىب بولىدۇ، دۇ، كېسەللىك ماددىسىنىڭ ئاز - كۆپلۈكىگە مۇناسىپ باشقا ئالامەتلەرمۇ ئازدۇر - كۆپتۇر كۆرۈلىدۇ.

داۋالاش: باسلىق تومۇردىن قان ئېلىش، ئەگەر قان خىلىتى كۆپ بولسا، ئاۋۋال ساقىن تومۇردىن، ئۇنىڭدىن كېيىن باسلىق تومۇردىن قان ئېلىنىدۇ. قان ئالغاندىن كېيىن مەتبۇخنى مولەيىن ۋە ياكى يۇمشاتقۇچى كلىزىملار ئارقىلىق چوڭ تەرەت راۋانلاشتۇرۇلىدۇ. ئەگەر بۇ كېسەل نەزلىنىڭ سەۋەبىدىن كېلىپ چىققان بولسا، قىيپال تومۇردىنمۇ قان ئېلىنىدۇ. پايدىلىنىش: ئۆپكە، يانپاش ۋە مۇشۇلارغا ئالاقىدار ئەزالار ۋە كۆكرەك پەردىلىرىنىڭ ياللۇغىدا كېسەل باشلىنىپ ئۈچ كۈن ئۆتۈپ كېتىشتىن ئىلگىرى (كېسەلنىڭ باشلىنىشىدا) قان ئېلىشقا توغرا كەلسە، قارشى تەرەپتىكى تومۇرلاردىن قان ئېلىش، يەنى ياللۇغ ئەگەر سول تەرەپتە بولسا، ئوڭ تەرەپتىكى، ئەگەر ئوڭ تەرەپتە بولسا، سول تەرەپتىكى تومۇرلاردىن قان ئېلىش لازىم. ئەگەر كېسەل بولغىلى ئۈچ كۈندىن ئاشقان بولسا ۋە ماددا قويۇلۇشتىن توختىغان بولسا، مۇۋاپىق تەرەپتىكى قان تومۇرلاردىن قان ئېلىنىدۇ. ئەگەر ياللۇغ ئوڭ تەرەپتە بولسا، ئوڭ تەرەپتىكى، سول تەرەپتە بولسا، سول تەرەپتىكى قان تومۇرلاردىن قان ئېلىنىدۇ. مۇشۇنداق قىلغاندا كېسەللىك ماددىسىنى ياللۇغ بار ئەزادىن چىقارغىلى بولىدۇ.

ئەگەر ئۆپكەنىڭ ئوڭ بۆلىكىدە ياللۇغ بولسا، قىزىغان ۋاقىتتا ئوڭ تەرەپ مەڭزى بەكرەك قىزىرىپ قالىدۇ ھەمدە مۇشۇ تەرەپتە ھەر ۋاقىت ئېغىرلىق سېزىلىدۇ. شۇنداقلا مۇشۇ تەرەپنى بېسىپ ئۇخلىغاندا ئېغىزدىن شۆلكەي كۆپ ئاقىدۇ. ئەگەر ياللۇغ سول بۆلىكىدە بولسا، بۇنىڭ ئەكسىچە ئالامەتلەر تېپىلىدۇ.

ئەگەر بىمار بەرداشلىق بېرەلسە، ئالدىنقى ئۈچ كۈندە بىمارنى مۇۋاپىق دەم ئالدۇرۇپ، زۆرۈرىيەتكە مۇۋاپىق قان ئېلىنىدۇ، قان ئېلىپ بولغاندىن كېيىن مۇۋاپىق سۈرگە بېرىلىدۇ. كېسەللىك ماددىنى سىرتقى

تەرەپكە شۇمۇرتۇش ئۈچۈن كۆكرەككە لوڭقا قويۇلىدۇ. تەنقىبەدىن كېيىن دەسلەپتە ماددىلارنى قاتۇرغۇچى، ئاندىن كېيىن يۇمشاتقۇچى دورىلار (مەسلەن، بابۇنە، ئىككىلىملىك، ئاق لەيلى ئۇرۇقى، بىنەپشە، ئارپا ئۇنى قاتارلىقلارنى سوقۇپ بابۇنە يېغىغا ئارىلاشتۇرۇپ) كۆكرەككە زىمات قىلىدۇ، ئاندىن كېيىن ئاغرىق پەسەيتىش ئۈچۈن زىمات شىرنىسىنى كۆكرەككە چېپىش ناھايىتى مەنپەئەتلىك. زىمات شۈسەنىڭ تەركىبى: بابۇنە، سېرىق-چىچەك، شۇمشا، ئارپا ئۇنى قاتارلىقلارنى ئۈندەك سوقۇپ ئازراق سۇدا قاينىتىپ، سۈيىگە كۈنجۈت يېغى ئارىلاشتۇرۇپ، كۆيمىگۈدەك ھالەتتە كۆكرەككە زىمات قىلىنىدۇ.

ئەسكەرتىش: بىرەر قابىز دورا، مەسلەن، كاسسەنىڭ سۈيى، قويۇق دورا، مەسلەن، دىيا قۇزا ۋە شەرىپتى خەشخاش ھەرگىز بېرىلمەيدۇ، شۇنداقلا سوغۇق سۇنى بېرىشمۇ مەنئى قىلىنىدۇ. ئەگەر ئۆپكەننىڭ ئىشىشى قى كېسىلىنىڭ بىر تەركىبى بولسا، بۇنداق ئەھۋال ئاستىدا كۆكرەكنى ھۆللۈكتىن پاكلاشقا تىرىشىش ھەمدە قىزىتما پەسەيتىش ئۈچۈن، سوغۇق دورىلارنى ئىشلىتىشنىڭ زۆرۈرىيىتى تۇغۇلسا، پەقەت مۇناسىپ شەرىپەتلەر بېرىلسە بولىدۇ. بۇلاردىن باشقا، تەرخەمەك، تاۋۇز ۋە قاپاقلارنىڭ سۈيىنى بېرىشكىمۇ بولىدۇ. چۈنكى بۇ دورىلاردا توسالغۇلارنى ئېچىش تەسىرى بولۇپ، تۆتۈش (قابىز) تەسىرى يوق. سىركەنجۈلى بەك چۈچۈمەل بولمىسا بېرىش ناھايىتى مەنپەئەتلىك. ئەگەر نەپەسنى ئارقىمۇ ئارقا، يەنى تېز - تېز ئالغىلى تۇرسا، لوئابقا قەنت ئېرىتمىسى قوشۇپ بىر يۇتۇم - بىر يۇتۇمدىن ئىچكۈزۈلىدۇ. نەپەس نورماللاشقان، ئاغرىق پەسەيگەنگە قەدەر كۆكرەك ۋە يانپاش ساھەسىگە قويۇلىدۇ. ياللۇغ قانداق ئەزادا بولمىسۇن ئۇ ئۈچ خىل ھالەتتىن خالىي ئەمەس، بىرى ياللۇغ تارقاپ كېتىدۇ ياكى ماددا پېشىپ تۈكۈرۈك ئارقىلىق چىقىپ كېتىدۇ ياكى ئۇنىڭدا يىرىڭداش بولىدۇ. يەنە بىرى ئۇ قاتتىقلىشىپ قالىدۇ، ياللۇغ تارقاپ كەتكەنلىكىنىڭ ئالامىتى - ئەگەشمە ئالامەتلەر كۈندىن كۈنگە يېنىكلەپ بارىدۇ، بەلغەم تۈكۈرۈش ئاسانلىشىدۇ، يىرىڭ يىغىلىپ قالغانلىقىنىڭ ئالامىتى ماددا پېشقانغا قەدەر ئەگەشمە ئالامەتلەر ئۆتكۈرلىشىپ بارىدۇ، جۈملىدە.

دىن قايسى كۈنى ماددا پىششىقا باشلىسا ياكى پىشسا قىزىتما ۋە ئاغرىق پەسىيىپ قالىدۇ. لېكىن كۆكرەك ساھەسىدىكى ئېغىرلىق كۈچۈيۈپ بارىدۇ. قايسى چاغدا ياللوغ ئېغىز ئالسا، جوغ - جوغ بىلەن يۇقىرى قىزىتما قوشۇلۇپ كېلىدۇ. ياللوغنىڭ قاتقانلىقىنىڭ ئالامىتى كۆپىنچە ئىككىلەمچى ئالامەتلەر يېنىكلىسىمۇ، لېكىن دەم سىقىلىش، قۇرۇق يۆتەل، كۆكرەكتىكى ئېغىرلىق كۈچۈيۈپ بارىدۇ. قاتتىقلىشىپ بولغاندىن كېيىن ياللوغ ئاز ساندا ئېغىز ئالىدۇ. ئەگەر ياللوغ ئېغىز ئالسا يىرىك ئوبدان چىقىپ كەتكىنى ياخشى. ئەگەر تولۇق چىقىپ كېتەلمىسە، «يىرىك تۈكۈرۈش» نى داۋالاشتا بايان قىلىنغان تەدبىرلەر ئارقىلىق يىرىگىنى تولۇق چىقىرىپ تاشلاش لازىم. كۆپىنچە ھاللاردا بىرەر كۈچلۈك سەۋەبلەر مەسىلەن، ئاچچىقلىنىش، قۇسۇش، ھەرىكەت قىلىشقا ئوخشاش سەۋەبلەر تۈپەيلىدىن ياللوغ ئېغىز ئېلىپ كېتىدۇ. بۇنداق ئەھۋالدا ساپ قان ياكى قانغا خام يىرىك ئارىلاش چىقىدۇ. بۇنداق ئەھۋال ئاستىدا دەرھال قان ئېلىش ھەمدە قان تۈكۈرۈشنى داۋالانغاندا ئوخشاش داۋالاش ئېلىپ بېرىش كېرەك. ئەگەر ئۆپكە ياللوغى سوغۇقتىن بولسا خالىس بەلغەم خىلىتىدىن بولىدۇ ياكى سەۋدا خىلىتىدىن بولىدۇ. بەلغەم خىلىتىدىن بولغانلىقىنىڭ ئالامىتى: ئېغىزدا شۆلكەي كۆپ بولىدۇ. ياللوغلانغان ئورۇندا ئېغىرلىق زىيادە سېزىلىدۇ، دەم سىقىلىش ئېغىر بولۇپ، چىراينىڭ مۇسكۇللىرى بوشىشىپ كەتكەن بولىدۇ، ئىسسىقلىققا ئالاقىدار ھېچقانداق ئالامەت كۆرۈلمەيدۇ، لېكىن قىزىتما ئىچكى ئەزا ياللوغلىرىدا چوقۇم كۆرۈلىدىغان ئالامەت بولۇپ، كېسەل ئىسسىق خىلىتەلاردىن بولغاندا قىزىتما ئۆتكۈر بولىدۇ. سوغۇق خىلىتلاردىن بولغاندا قىزىتما يېنىك بولىدۇ. سوغۇقتىن بولغان ئۆپكە ياللوغىنىڭ سەۋدا خىلىتىدىن بولغانلىقىنىڭ ئالامىتى بىماردا قۇرۇق يۆتەل بولىدۇ، نەپەسنى ناھايىتى تەستە ئالىدۇ (نەپەس ئېلىش خاراكتېرلىك نەپەس قىيىنلىشىش بولىدۇ)، ئازراق ۋاقىت ئۆتكەندىن كېيىن دەم سىقىلىش تەرەققىي قىلىپ بارىدۇ. ئەگەر ئىسسىقتىن بولغان ياللوغ ئاخىرى قېتىۋالغان بولسا، ئۇنىڭ ئالامىتى ئۆپكەنىڭ ئىسسىقتىن ياللوغلانغانلىق تارىخى بولىدۇ، يەنى قېتىش-تىن ئىلگىرى ئىسسىقتىن ياللوغلانغان بولىدۇ.

داۋالاش: بەلغەم خىلىتىدىن بولغىنىدا ئالدى بىلەن يۇمشاتقۇچى دورىلار ئارقىلىق چوڭ تەرەت راۋانلاشتۇرۇلىدۇ. كۆكرەك ساھەسىدە ماددىنى قايتۇرغۇچى دورىلار زىمات قىلىنىدۇ. بىر قانچە كۈندىن كېيىن قىزىتما يانسا «بەلغەمدىن بولغان يۆتەلنى داۋالاشتا بايان قىلىنغانغا ئوخشاش بەلغەم خىلىتىنىڭ مۇنزىجىنى بېرىپ ماددا تەنقىيە قىلىنىدۇ (بۇ مەقسەتتە زۇپا، ئەنجۈر مۈنىكى ۋە شۇمشىلارنىڭ ھەربىرىدىن مۇۋاپىق مىقداردا ئېلىپ قاينىتىپ ئىچىشكە بولىدۇ. ئارقىدىن شەرىپتى ھەببول ئاس بېرىلىدۇ). سەۋدا خىلىتىدىن بولغان ئۆپكە ياللۇغىدا زىغىر ئۇرۇقى، ئاق لەيلى ئۇرۇقى لوئابىنى بادام يېغى ياكى قىز تۇغقان ئايالىنىڭ سۈتى بىلەن قوشۇپ يۇنۇم - يۇنۇملاپ ئىچىشكە بېرىلىدۇ. يۇمشاتقۇچى دورىلار (بىنەپشە يېغى، ئاق موم، ئاق لەيلى ئۇرۇقى، شۇمشا ئۇرۇقى، زىغىر ئۇرۇقى قاتارلىقلاردىن ئېھتىياجغا مۇۋاپىق ئېلىپ، سوقۇشقا تېكىشلىكلىرىنى سوقۇپ ئۆزئارا ئارىلاشتۇرۇپ) كۆكرەك ساھەسىگە زىمات قىلىنىدۇ. ئۆپكەنىڭ سەۋدا خىلىتىدىن بولغان ياللۇغى بەك تەستە ياخشىلىنىدۇ.

بەزىدە ئۆپكە ياللۇغىدا ئۆپكەدە دوۋساق تېشىغا ئوخشاش تاش پەيدا بولۇپ قالىدۇ، ئاندىن كىيىش يۆتەل پەسىيىپ قالىدۇ، بەزىدە ئۆپكە ياللۇغى ئۆپكە سىلىنى كەلتۈرۈپ چىقىرىشى مۇمكىن.

### ئۆپكە سىلى (ئۆپكە توبرىكلىيۇزى)

ئۆپكە سىلىغا جۈدە تىكۈچى (ئورۇقلاتقۇچى) قىزىتما بىرگە قوشۇلۇپ كېلىدۇ، يۆتەلگەندە يىرىڭ چىقىدۇ يىرىڭ خام بەلغەمگە ئوخشاش بولىدۇ، ئۆپكەدىن ئاچرىلىپ چىققان خام بەلغەم بىلەن بولغان پەرقى بولسا سىل كېسىلىدىكى بەلغەمنى سۇغا تاشلىسا سۇغا چۆكۈپ كېتىدۇ، ئوتقا تاشلىغاندا سېسىق پۇراق چىقىدۇ، لېكىن خام بەلغەمدە بۇنداق ئەھۋال بولمايدۇ. داۋالاش: گەرچە بۇ كېسەل داۋاسىز بولسىمۇ، ئەمما داۋالاش ئوبدان ئېلىپ بېرىلسا، بىمار ئۇزۇنغىچە ھايات كەچۈرەلشى مۇمكىن. شەيخ ئەبۇ ئەلى ئىبنىسىنا بىر ئايال بۇ كېسەلگە مۇپتىلا بولغان ئىكەن، ئوتتۇز يىلغىچە ياشىيالىدى دەيدۇ. جالىپنۇس بىر ئادەمنىڭ ئۆپكەسىدىن قان كەلگەنىكەن،

تۇنجى كۈنىلا مەن ئۇنىڭغا دورا ئىشلەتتىم. ئۇ ياخشى بولۇپ كەتتى دەيدۇ، بۇ كېسەلنىڭ ئومۇمىي داۋالاش ئۇسۇلى بولسا، كېسەل پەيدا بولغان شەكىلدە باسلىق تومۇردىن قان ئېلىنىدۇ. تاتلىق سۇنىڭ قىسقىچە قىسمىنىڭ قول ۋە پۇتلىرىنى كېسىۋېتىپ قورسىقىنى يېرىپ، ئىچ ئەزالىرىنى چىقىرىۋېتىپ، ئارپا سۈيىدە قاينىتىپ، سۈيىنى ئىچىپ شورپىسى ئىچىشكە بېرىلىدۇ. بۇنىڭدىن باشقا، جۈدە تىكۈچى قىزىتمىنى داۋالاشتا بايان قىلىنغان داۋالاش تەدبىرلىرى بۇ كېسەلنى داۋالاشقا باب كېلىدۇ. بۇ كېسەلگە مۇشۇ يىلى سېلىنغان يېڭى گۈلچەننى ئىچى سۈرۈپ قالمىغۇدەك دەرىجىدە نان بىلەن قوشۇپ كۆپرەك ئىستېمال قىلىش - ئەبۇئەلى ئىبىن سىنانىڭ تەجرىبىدىن ئۆتكۈزگەن ياخشى داۋالاش چارىسىدۇر.

### ئۆپكە غىلابى، كۆكرەك پەردىسى، مۇسكۇللىرى ۋە باشقىلارنىڭ ياللوغى

بۇ كۆكرەكنىڭ پەردىلىرى، ئۆپكە غىلابى ۋە كۆكرەك مۇسكۇللىرىغا مۇناسىۋەتلىك ياللوغلار بولۇپ، قەدىمكى تېۋىپلار ئۇلارنىڭ ھەر بىرىنى ياللوغلىنىش يۈز بەرگەن ئورۇن ھەمدە ياللوغنىڭ ئاددىي ياكى مۇرەككەپلىك ئېتىبارى بىلەن تۆۋەندىكىدەك ئايرىم - ئايرىم ناملار بىلەن ئاتىغان. مەسىلەن، ئەگەر ياللوغ ھەقىقىي قوۋۇرغىلارنىڭ ئىچكى تەرىپىنى ئەستە-لەپ تۇرغان پەردىدە ياكى ھەزىم قىلىش ئەزالىرى (قىزىلمۇڭگەچ، ئاشقازان ۋە باشقىلار) بىلەن نەپەسلىنىش ئەزالىرى (يۇتقۇنچاق، كاناي، ئۆپكە ۋە باشقىلار) نىڭ ئارىلىقىنى ئايرىپ تۇرغان پەردىلەردە پەيدا بولغان بولسا، بۇنى «ھەقىقىي، يەنى قۇرۇق كۆكرەك پەردە ياللوغى» (زاتىل جەنبە سەھە) دەپ ئاتىغان. بەزى تېۋىپلار بۇنى ھەقىقىي شەۋسە<sup>①</sup> دەپ ئاتىغان. ئەگەر ياللوغ قوۋۇرغىلارنىڭ ئىچكى تەرىپىنى ئەستەلەپ تۇرغان بارلىق پەردىلەر (ئوڭ - سول) دە بولسا، ئۇنى «خانقە» دەپ ئاتايدۇ. ئەگەر ياللوغ قوۋۇرغا ئارىلىق مۇسكۇلى ياكى قوۋۇرغىلارنى سىرتىدىن ئوراپ تۇرغان پەردىدە بولسا، «ھەقىقىي بولمىغان ياكى ھۆل كۆكرەك

① زامانىۋى تۈرك ئايرىش بويىچە «ھەقىقىي پىلوت» دېيىلىدۇ.

پەردە ياللۇغى» (زاتىل جەنبە غەيرى خالىس ياكى زاتىل جەنبە غەيرى سەھمە ۋە ياكى زاتىل جەنبە موغالتە) دەپ ئاتىلىدۇ. ئەگەر يېتىم قوۋۇرغىلار ئىچكى تەرىپىدىكى پەردىلەر ياللۇغلىغا «شەۋسە» دەپ ئاتىلىدۇ. ئەگەر ياللۇغ ئاشقازان بىلەن جىگەرنىڭ ئارىلىقىدىكى بۆلگۈچ پەردىدە پەيدا بولسا، «كىرگەن پەردە» (دىئافراگما) ياللۇغى دەپ ئاتىلىدۇ. گەرچە تېۋىپلار ئاشقازان ۋە جىگەرنىڭ ئارىلىقىدىكى پەردىنى دىئافراگما دەپ ئاتىسىمۇ، بۇ پەردىدىن باشقا ھەزىم ئەزالىرى بىلەن نەپەسلىنىش ئەزالىرىنى ئايرىپ تۇرىدىغان پەردىنىمۇ قەدىمكى تېۋىپلار «دىئافراگما» دەپ ئاتىغان.

بەزىدە ياللۇغ كۆكرەكنى ئوڭ - سول ئىككى بۆلەككە بۆلۈپ تۇرىدىغان پەردىدە پەيدا بولىدۇ. بۇ پەردە كۆكرەك ئالدىنقى تەرىپىدە تۆش سۆڭىكىنىڭ ئۆزىنىلا (تاكى خەنجەرسىمان ئۆسۈككە قەدەر يۆگەپ تۇرغان پەردە ياللۇغلىغا، «ئارىلىق بوشلۇق ياللۇغى» (زاتىسەدەر)<sup>①</sup> دەپ ئاتىلىدۇ. مۇشۇ پەردىنىڭ ئارقىدىكى ئومۇرتقىنىڭ يۈزىنى ئوراپ تۇرغان قىسمى ياللۇغلىغا، «تىك ياسىل ياللۇغى» (زاتىل ئەرىز) دەپ ئاتىلىدۇ. پايدىلىنىش: ئەبۇل ئەلى ئىبنى سىنا «ئارىلىق بوشلۇق ياللۇغى» (زاتىسەدەر)، قوۋۇرغىنى ئىچىدىن ئەستەرلەپ تۇرغان پەردىنىڭ ياللۇغى، «دىئافراگما ياللۇغى» (بەرسام) لارنى پەرقلەندۈرمىگەن بولۇپ، بۇلارنى مەنىداش ئاتالغۇلار دەپ قارىغان.

كېسەللىك ئالامىتى ۋە داۋالاش: بۇ كېسەلنىڭ ئالامەتلىرى ۋە داۋالاش ئۇسۇللىرى «ئۆپكە ياللۇغى» نى داۋالاشقا ئوخشاش بولىدۇ. شۇنچا داۋالاش-تىكى پىرنىسىپلارغا رىئايە قىلىش زۆرۈر. قايسى ئورۇن ئاغرىسا، شۇ تەرىپتىكى كۆكرەك پەردىدە ياللۇغ بارلىقىنى بىلگىلى بولىدۇ. كۆكرەك ئارىلىق بوشلۇق ياللۇغدا كۆكرەككە، كۆكرەك بوشلۇق پەردىسىنىڭ ئارقىسىدىكى ئومۇرتقىنىڭ يۈزىنى ئوراپ تۇرغان قىسمىنىڭ ياللۇغى (زاتىل ئەرىز) لەردە ئىككى تاغاقنىڭ ئوتتۇرىسىغا مۇناسىپ زىماتلارنى تېخىش مەنپەئەتلىكتۇر. بۇ ياللۇغلار بىلەن «ئۆپكە ياللۇغى» نىڭ پەرقى: ئۆپكە ياللۇغدا

① زامانىۋى تۈرگە ئايرىش بويىچە «مېدىتاسىنال بىلىۋت» دېيىلىدۇ.

بىمارنىڭ تومۇرى دولقۇنسىمان سالىدۇ. ئېغىر دەرىجىدىكى دەم سىقىلىش بولىدۇ. دىئافراگما ياللۇغىدا بىمارنىڭ ئەقلى ئىقتىدارى توسقونلۇقتا ئۈچۈر-غان بولىدۇ. شۇ ۋەجىدىن بەزى تېۋىپلار بەرسام بىلەن مېڭە پەردە ياللۇغىدا تومۇرنى كېسەلنى پەرقلىنىدۇرۇش ئۈچۈن ۋاستە قىلىمغان.

كۆپىنچە ئەھۋالدا جىگەر ياللۇغلىنىپ تارمۇشلارنىڭ تارتىشىپ قېلىش سەۋەبىدىن نەپەس قىيىنلىشىش پەيدا بولغاچقا، بۇ كۆكرەك پەردە ياللۇغىغا ئوخشىشىپ كېتىدۇ. شۇڭا بۇ ئىككىسىنى پەرقلىنىدۇرۇش زۆرۈر. جىگەر ياللۇغىدا بىمارنىڭ رەڭگى سارغىيدۇ، يۆتەل بولمايدۇ، جىگەر ساھەسىدە ئېغىرلىق ۋە ئاغرىش بولىدۇ، سۈيدۈك كۆپ، قويۇق كېلىدۇ. لېكىن كۆكرەك پەردە ياللۇغىدا بۇنداق ئەھۋاللار بولمايدۇ.

ئەسكەرتىش: ئەگەر بۇ ياللۇغلار ئېغىز ئالسا، تۈكۈرۈكنىڭ (بەلغەم-نىڭ) رەڭگى ۋە قويۇلۇپ قېلىشىدىن ئىبارەت. يىرتىلغۇ ياللۇغنىڭ پىش-قانلىقىغا ئالاقىدار ئالامەتلەر كۆرۈلسە، دەرھال يەرلىك ئورۇندىكى ماددا يىرتىغا ئايلىنىشتىن ئىلگىرى تۈكۈرۈك ئارقىلىق (بەلغەم بوشىتىش ئارقىلىق) تازىلاشقا تىرىشىش كېرەك. بۇ مەقسەتتە قايناق سۇ، سۈيۈك تەييار-لانغان ئارپا ئېشىغا شېكەر، قايماق ۋە ئەمەل قوشۇپ بېرىش مەنپەئەتلىك. قايسى تەرەپتە ياللۇغ بولسا شۇ تەرەپنى بېسىپ يېتىش كېرەك. چۈنكى بۇنداق قىلغاندا يانپاش بىلەن ئۆپكە ئوبدان ئۇچرىشىپ كېسەللىك ماددى-سىنى ئوبدان شۇمۇرۇپ ئالالايدۇ ھەمدە يىغىلىپ قالغان ماددىنىڭ ئۆپكە ئارقىلىق تۈكۈرۈك، بەلغەم بولۇپ چىقىپ كېتىشكە ياردىمى بولىدۇ.

بايدىلىنىش: كۆكرەك پەردە ياللۇغى ھەقىقىي كۆكرەك پەردە ياللۇغى ۋە ھەقىقىي بولمىغان كۆكرەك پەردىسى ياللۇغىدىن ئىبارەت ئىككىگە بۆلۈنىدۇ.

ھەقىقىي كۆكرەك پەردە ياللۇغىدا كۆكرەك پەردىلىرىدە ياللۇغ بولغان بولىدۇ. ھەقىقىي بولمىغان كۆكرەك پەردە ياللۇغىدا قوۋۇرغىلار ئارىلىقى، ئۆپكە غىلاپىنىڭ ئارىلىقىدا قويۇق يەل يىغىلىپ ئاغرىشنى پەيدا قىلغان بولىدۇ. چۈنكى بۇ يەل كۆكرەك پەردىلىرى ئارىلىقىدا يىغىلىپ قالغان بولغاچقا، يۆتكىلىپ كېتەلمەي ھەقىقىي كۆكرەك پەردە ياللۇغىغا ئوخشاش



ئالامەتلەرنى پەيدا قىلىدۇ. بۇ ئىككىسىنىڭ ئاساسلىق پەرقى: يەلدىن بولغان ھەقىقىي بولمىغان كۆكرەك پەردىسى ياللۇغدا كۆكرەك ساھەسىدە ئېغىرلىق سېزىلمەيدۇ، قىزىتمىمۇ بولمايدۇ. بۇنىڭغا قارىتا پەقەت ئىششىق قايتۇرغۇچى دورىلارنى چېپىشلا كۇپايە قىلىدۇ. بەزىدە مۇسەھل بېرىش ياكى قان ئېلىشىمۇ توغرا كېلىدۇ. قارشى تەرەپتىكى قولنىڭ ئۈسەيلىم تومۇردىن قان ئېلىشىمۇ ناھايىتى تېز مەنپەئەت قىلىدۇ.

### كۆكرەككە يىرىك يىغىلىش

بۇ كېسەلدە كۆكرەك بوشلۇقىغا يىرىك يىغىلىۋالىدۇ. يىرىكنىڭ پەيدا بولۇشى ئۆپكە ۋە كۆكرەك پەردىسىدىكى ياللۇغ ئېغىز ئالسا، ئۇنىڭدىن چىققان يىرىك ئۆپكىنىڭ سىرتىدىكى بوشلۇققا يىغىلىپ قويۇلغانلىقى سەۋەبتىن، قايتا ئۆپكىگە شۇمۇرۇلۇپ كېتەلمەيدۇ ياكى سۈيدۈك ياكى چوڭ تەرەت يولى بىلەن چىقىپ كېتەلمەيدۇ - دە، كۆكرەك بوشلۇقىغا يىغىلىپ بۇ كېسەلگە سەۋەب بولىدۇ.

كېسەللىك ئالامىتى: ئەگەر ئۆپكە كۆكرەك ۋە باشقا ئەزالاردا ياللۇغ پەيدا بولۇپ، يىرىك يىغىلسا، يىرىك سىرتقا چىقىپ كېتەلمىگەچكە، بىمار ھەر ۋاقىت قىزىيدۇ. بۇ يىرىكنىڭ كۆكرەك ئىچىدە سولۇنۇپ قالغانلىقىنى چۈشەندۈرىدۇ.

داۋالاش: ئەنجۈر مونسكى، زۇپا، سەرىپىستان، چۈچۈكبۇيا يىلتىزى، پىرسىياۋشان، ئۇرۇقسىز ئۈزۈم قاتارلىقلاردىن مۇۋاپىق مىقداردا ئېلىپ قاينىتىلىپ تەييارلاپ، ناۋات ۋە بادام يېغى قوشۇپ، كېسەللىك ماددىسى سۇيۇلغانغا قەدەر ئىچكۈزۈلىدۇ. ئاندىن كېيىن بەلغەم ئاچرىلىپ چىقىشقا ياردەم بېرىدىغان بەلغەم بوشاتقۇچىلار بېرىلىدۇ ھەمدە سۈيدۈك ھەيدىگۈچى دورىلارنى ئىشلەتكەندە كېسەللىك ماددىسى سۈيدۈك ئارقىلىق ياكى چوڭ تەرەت ئارقىلىق بەدەندىن چىقىپ كېتىشى مۇمكىن. ئەگەر سۈيدۈك يولى ئارقىلىق چىقىپ كەتكەن بولسا، دوۋساق ھەم بۆرەكنى تازىلايدىغان دورىلارنى بېرىش كېرەك. ئەگەر چوڭ تەرەت يولى بىلەن كەلسە، يۇمشاتقۇچى دورىلار بېرىلىدۇ. ئەگەر ھەر ئىككى تەرەپتىن كەلسە (ئەمما بۇ ناھايىتى

ئاز ئۇچرايدۇ، بەزىدە سۈيدۈك ھەيدىگۈچى، بەزىدە چوڭ تەرەتنى يۇمشاتىپ قۇچى دورىلار ئىشلىتىلسە بولىدۇ.

## كۆكرەك مۇسكۇلىنىڭ تارتىشىپ قېلىشى

بۇ كېسەلنى كۆكرەك سوۋۇپ كېتىش» (بەردۇل سەدىر) دەپمۇ ئاتايدۇ. بۇ ئىچكى ياكى تاشقى تەرەپتىن سوغۇق تەڭكەندىن پەيدا بولىدۇ. ئۇنىڭ ئالامىتى: بىمارنىڭ كۆكرىكى ھەم كېڭىيەلمەيدۇ، ھەم تارىيالمىدۇ. كېسەل پەيدا بولۇشتىن ئىلگىرى سوغۇق ئۆتكەنلىك تارىخى بولىدۇ. داۋالاش: قۇستە يېغى، سەۋسەن يېغىغا ئوخشاش ئىسسىق ياغلارغا قۇندۇز قەھرى قوشۇپ ياغلىنىدۇ. ئىسسىق دورىلارنىڭ قاينىتىلمىسى بىلەن ئىسسىق ئۆتكۈزۈلىدۇ ۋە ئىسسىق دورىلار زىمات قىلىنىدۇ (يەنى يالپۇز، ھىك، ئەفسەنتىن ۋە قۇندۇز قەھرىلەرنى سوقۇپ تاسقاپ، ھەسەل ياكى ياڭاق يېغىغا ئارىلاشتۇرۇپ كۆكرەككە چېپىلىدۇ). ھىڭنى قىزىل ئۈزۈم شەرىپتىگە ئارىلاشتۇرۇپ، ئاز - ئازدىن ئىچكۈزۈلىدۇ، مۇناسىپ ھالۋىلار ھەم ھەسەل سۈيى ئوزۇقلۇققا بېرىلىدۇ.

ئەسكەرتىش: ھاراق، ئەپيۈن، قوغۇشۇننى ئېرىتكەندە ھاسىل بولغان پۇراق ھەم تۇتۇندىمۇ كۆكرەك مۇسكۇلى تارتىشىپ قېلىش كېسەلى پەيدا بولىدۇ. قايسى نەرسىدىن بۇ كېسەل كېلىپ چىققان بولسا، شۇ نەرسىگە قارشى داۋالاش ئېلىپ بېرىش كېرەك. ئىسسىق دورىلارنىڭ قاينىتىلمىسى بىلەن ئىسسىق ئۆتكۈزۈش مەنپەئەتلىك. ئەگەر بۇ كېسەل ئەپيۈندىن بولغان بولسا، ئۇنىڭغا زەپەر يېغى بىلەن گۈلاب بېرىش ناھايىتى مەنپەئەتلىك. ئەگەر قوغۇشۇننىڭ تۇتۇندىن بولغان بولسا، قۇستە يېغى بىلەن گۈلاب بېرىش مەنپەئەتلىكتۇر. قوغۇشۇننى ئېرىتكەندە بەدەننى ئۇنىڭ تۇتۇشىدىن مۇھاپىزەت قېلىش كېرەك.

## ئون بېرىنچى باب يۈرەك كېسەللىكلىرى

### يۈرەك مىزاجىنىڭ بۇزۇلۇشى

ئەگەر يۈرەك مىزاجىنىڭ بۇزۇلۇشى ماددىسىز كەيپىياتلار تەسىرىدىن بولغان بولسا، تەڭشەش ئېلىپ بېرىلسا كۆپايە قىلىدۇ. ئەگەر ماددىلىق (خىلىت ئۆزگىرىشىدىن) بولغان بولسا، تەنقىيە قىلىش ئۇسۇلى قوللىنىدۇ. ئەگەر قان ئېلىشنىڭ زۆرۈپىتى بولسا، ئەمما مەلۇم سەۋەبلەر تۈپەيلىدىن قان ئېلىشقا بولمىسا، قان ئېلىشنىڭ ئورنىغا ئىككى تاغاقنىڭ ئوتتۇرىسىغا لوڭقا قويۇلىدۇ. مىزاج بۇزۇلۇشىنى پەيدا قىلغان سەۋەبىنىڭ ئېغىر - يېنىكلىكىگە ئاساسەن يەككە ھەم مۇرەككەپ دورىلارنى ئىشلىتىش ئارقىلىق تەنقىيە (تازىلاش)، تەڭشەش (تەئدىل) ئۇسۇلى قوللىنىلىدۇ (يەنى يۈرەك مىزاجىنىڭ ماددىسىز ئىسسىقلىق بۇزۇلۇشىدا قۇرسى كاپۇرنى ئانار شەرىپىتى ياكى سەندەل شەرىپىتىنىڭ ھەمراھلىقىدا ئىچىشكە بېرىلىدۇ). كاپۇر بىلەن سەندەلنى قىزىلگۈل ئەرقىدە سۈرۈپ يۈرەك ساھەسىگە سېپىلىدۇ. سوغۇق تەبىئەتلىك خۇش پۇراقلىق دورىلار پۇرتىلىدۇ. بىمارنىڭ تۇرىدىغان ئورنى ھاۋالىق ھەم سوغۇق بولۇشى كېرەك. بىماردا قەۋزىيەت بولسا، تەمرى ھىندى، ئەينۇلا ۋە مۇشۇنىڭغا ئوخشاش دورىلارنىڭ سۈيى بىلەن چوڭ تەرەت راۋانلاشتۇرۇلىدۇ. يۈرەك مىزاجى ماددىسىز سوغۇقلىقتىن بۇزۇلغان بولسا، داۋانلىمىشكى بېرىش بىلەن بىرگە يۈرەكنى قۇۋۋەتلىگۈچى شەرىپەت-لەردىن گاۋزىبان شەرىپىتى، بادرنەجى بۇيا شەرىپىتى قاتارلىقلار بېرىلىدۇ. ئۇچارلىقلارنىڭ گۆشىنى دارچىن، زەپەر، زىرە بىلەن خۇش پۇراق قىلىپ پىشۇرۇپ ئىستېمال قىلدۇرۇلىدۇ ھەمدە سۇنبۇل ھىندى سەئىدى كوفى، دارچىن، قەلەمپۇر قاتارلىقلاردىن مۇۋاپىق مىقداردا ئېلىپ مەرزەنجۇشنىڭ سۈيىدە يۇغۇرۇپ كۆكرەككە زىمات قىلىنىدۇ. ئەگەر يۈرەك مىزاجىنىڭ بۇزۇلۇشى ماددىسىز قۇرۇقلۇقتىن بولغان بولسا، ئارپا سۈيىگە شېكەر قو-

شۇپ بادام يېغى تېمىتىپ ئىستېمال قىلدۇرۇلىدۇ. يۈرەكنىڭ قۇرۇقلۇقتىن بولغان ماددىسىز مزاجى بۇزۇلۇشىدا بىماردا قىزىتما بولسا، سۈت ئىستېمال قىلىپ بېرىش مەنپەئەتلىك. يۈرەك مزاجىنىڭ ھۆلۈكتىن بۇزۇلۇشىنى داۋالاشتا غىزائى مۇۋاپىق دەرىجىدە ئازلىتىش ھەمدە قۇرۇتقۇچى دورىلار مەسىلەن، قەلەمپۇر، زەپەر، بادرنەجى بۇيىغا ئوخشاش دورىلار بېرىلىدۇ. غىزاسىغا نوقۇت سۈيى، قىيما شورپىسى قاتارلىقلار بېرىلسە بولىدۇ. تەنقىيە-دىن كېيىن يۈرەكنى قۇۋۋەتلەشنى چىقىش قىلىش كېرەك. ئەگەر يۈرەك مزاجىنىڭ بۇزۇلۇشى قان خىلىتىدىن بولغان بولسا، قان خىلىتىدىن بولغان مزاج بۇزۇلۇشىنى داۋالاش ئۇسۇلى قوللىنىلسا بولىدۇ. يۈرەك مزاجىنىڭ بۇزۇلۇشىنى داۋالاشتا ئېغىرلىق قىلماسلىق (ۋاقىتنى ئۆتكۈزۈۋەتمەسلىك) كېرەك. چۈنكى يۈرەك مزاجى بۇزۇلۇش ئۇزۇنغا سوزۇلسا ساقىيىشى قىيىن بولىدۇ.

### يۈرەك قوزغىلىش

يۈرەك قوزغىلىش ئېغىر بولسا، ئايلىنىپ كېتىشنى كەلتۈرۈپ چىقىرىدۇ. يۈرەك قوزغىلىش ئىككى خىل بولىدۇ:

(1) يۈرەك قوزغىلىشنى پەيدا قىلغان سەۋەب يۈرەكنىڭ ئۆزىدە بولغان بولىدۇ.

(2) باشقا ئەزالار كېسەللىكلىرى، مەسىلەن: ئاشقازان، مېڭە، جىگەر، ئۈچەي، بالىياتقۇ، ئۆپكە، كۆكرەك پەردىسى كېسەللەنگەندە ياكى ئومۇمىي بەدەندە كېسەل بولغاندا بۇلار يۈرەككە تەسىر قىلىشتىن كېلىپ چىققان خەفەقاندىن ئىبارەت. ئەگەر يۈرەك قوزغىلىش چايان چاققاندىن كېلىپ چىققان بولسا، بۇنى داۋالاش كىتابىنىڭ ئاخىرقى قىسمىدا مەخسۇس سۆزلەنمىدۇ.

داۋالاش: ئەگەر يۈرەك قوزغىلىش باشقا ئەزالار شېرىكچىلىكىدە بولسا، ئۇنى داۋالاش پرىنسىپى كېسەللەنگەن ئەزانى داۋالاشتىن ئىبارەت. لېكىن شۇنىڭ بىلەن بىرگە يۈرەكنى قۇۋۋەتلەشكە ئېتىبار بېرىش كېرەك. ئەمما يۈرەك قوزغىلىشنى پەيدا قىلغۇچى سەۋەب خاس يۈرەكنىڭ ئۆزىدە بولسا،

ماددىغا مۇۋاپىق تەڭشەش ۋە تەنقىيە قىلىش تەدبىرى قوللىنىلىدۇ (يەنى ئەگەر يۈرەك قوزغىلىش قان خىلىنى غالىبلىقىدىن بولغان بولسا، سول قولدىكى باسلىق تومۇردىن قان ئېلىنىدۇ. قۇرسى كاپۇر بېرىلىدۇ. سەپرا خىلىتىدىن بولغان يۈرەك قوزغىلىشتا سەپرا خىلىتىنى سۈرۈپ چىقىرىش مەقسىتىدە مۇنۇسجىدىن كېيىن مەتبۇخ بېرىلىدۇ. بەلغەم خىلىتىدىن بولغىنىدا مۇنزىجىتىن كېيىن ھەببى ئىستەمخقۇن بىلەن ئايارەج پەيقىرانى قوشۇپ تەنقىيە قىلىنسا بولىدۇ). ھەرقايسى تۈردە تەنقىيەدىن كېيىن يۈرەكنى قۇۋۋەتلەش مەقسىتىدە قاندىن ۋە سەپرا خىلىتىدىن بولغىنىدا داۋائىلىمىشكى بېرىلىدۇ، بەلغەم ۋە سەۋدادىن بولغىنىدا داۋائىلىمىشكى ھار ياكى داۋائىلىمىشكى شىرنىلەر بېرىلىپ ماددا تەڭشىلىدۇ. ئەگەر يۈرەك قوزغىلىش يۈرەك سەزگۈرلىكىنىڭ ئارتىپ كېتىشى سەۋەبىدىن كېلىپ چىققان بولسا، سېزىمنى تۆۋەنلەتكۈچى، مەسىلەن: خېمىرى خەشخاش، شەرىتى خەشخاش قاتارلىق دورىلار بېرىلىدۇ. ئەگەر ئادەتلىنىش خاراكتېرى-لىك يوقىتىش، يەنى ئىستىغراغ (مەسىلەن، قەرەللىك سۈرگە ئىچىش، كۆپ تەرلەش... قاتارلىقلار) ۋە ئادەتلىنىشتىن بولمىغان يوقىتىش (مەسىلەن، ھەرخىل قاناش، مەنىي كۆپ چىقىش قاتارلىقلار) سەۋەبىدىن كېلىپ چىققان بولسا (بۇ سەۋەبلەردىن يۈرەك زەئىپلىشىپ يۈرەك قوزغىلىش كېلىپ چىقىدۇ) بۇنداق ئەھۋال ئاستىدا يۈرەكنى كۈچلەندۈرگۈچى دورىلار ۋە غىزالارنى ئىستېمال قىلدۇرۇپ، يۈرەك زەئىپلىكى يوقىتىلىدۇ.

پايدىلىنىش: ھەر قانداق ئادەمدە ئىسسىقتىن بولغان يۈرەك قوزغىلىش بار بولسا (مەيلى ماددىسىز، مەيلى ماددىلىق بولسۇن)، بىمارنى ھاۋاسى ئىسسىق جايدا تۇرغۇزماسلىق كېرەك. چۈنكى ئىسسىقتىن بولغان يۈرەك قوزغىلىش بىلەن ئاغرىغان بىمارلار ئىسسىق جايلاردا تۇرسا كېسەل ئېغىرلى-شىپ بىمارنىڭ بالدۇر ئالەمدىن ئۆتۈشىگە سەۋەب بولۇپ قالىدۇ. ئايلىنىپ كېتىش (غىشى) نىڭ بايانىدا مىزاجنى تەڭشەشكە پايدىلىق بولغان مەخ-سۇس تەدبىرلەر بايان قىلىندى، قوللىنىلسا بولىدۇ. جۈملىدىن قاش تېشىنى ئاشقازان ساھەسىگە سانكىلىتىپ ئېسىۋېلىش يۈرەك قوزغىلىشنى داۋالاشتا ئۆزىگە خاس داۋالاش ھەسرېگە ئىگە.

## ئايلىنىپ كېتىش

ئەگەر يۈرەك قوزغىلىشىنىڭ سەۋەبى ئېغىر بولۇپ، غالىب ئۆزۈڭدە تۇرسا، ئايلىنىش كېلىپ چىقىدۇ. ئەگەر ئايلىنىش كۆپ بولسا، بىمارنىڭ ھاياتى خەۋپكە ئۇچرايدۇ. ئايلىنىش ئۈچ خىل بولىدۇ:

- (1) روھنىڭ تارقاپ (خوراپ كېتىشىدىن) كېلىپ چىقىدۇ.
- (2) يۈرەكتە روھى ھايۋانىيەتنىڭ كېمىيىپ كېتىشىدىن كېلىپ چىقىدۇ.

(3) روھنىڭ ھاسىل بولۇشىنىڭ يېتەرسىزلىكىدىن كېلىپ چىقىدۇ. روھنىڭ خوراپ كېتىشىنىڭ سەۋەبلىرى: چىقىرىش (ئىستىفراغ) نىڭ كۆپ بولۇشى (مەسىلەن، ئىچ سۈرۈش، كۆپ تەرلەش، كۆپ جىما قىلىش، قۇسۇش، زىيادە خۇشاللىنىش، زىيادە لەززەتلىنىش، بەدەننىڭ مەلۇم بىر ئورۇنىدا قاتتىق ئاغرىقنىڭ بولۇشى قاتارلىقلار روھنىڭ خوراپ كېتىشىگە (تارقاپ كېتىشىگە) سەۋەب بولىدۇ. روھنىڭ كېمىيىپ كېتىشىنىڭ سەۋەبلىرى: بەدەندە ماددىلارنىڭ زىيادە تولۇپ قېلىشى (ئىمتىلا)، جۈملىدىن ھاراقنى كۆپ ئىچىش، غەم - ئەندىشىنىڭ كۆپ بولۇشى ياكى تۇيۇقسىز قورقۇپ كېتىش قاتارلىقلار بەدەندە روھنىڭ كېمىيىپ كېتىشىگە سەۋەب بولىدۇ. روھ ھاسىل بولۇشىنىڭ يېتەرسىزلىكىنىڭ سەۋەبلىرى بولسا يۈرەك مىزاجىنىڭ بۇزۇلۇشى سەۋەبلىك يۈرەك زەئىپلىشىپ كېتىدۇ. يۈرەكتە روھى ھايۋانىيەتنىڭ ھاسىل بولۇشى يېتەرسىز بولىدۇ. بۇنىڭدىن باشقا، روھنى ھاسىل قىلىش سالاھىيىتىگە ئىگە بولمىغان، بۇزۇلۇپ سۈپىتى ئۆزگەرگەن ئوزۇقلۇقلارنى ئىستېمال قىلىشمۇ يۈرەكتە روھى ھايۋانىيەتنىڭ ھاسىل بولۇشىنىڭ يېتەرسىز بولۇشىغا سەۋەب بولىدۇ.

پايدىلىنىش: مۇرەككەپ كېسەللىك ماددىسى قۇيۇلسا، بۇ ماددا يۈرەكنىڭ قان تومۇرلىرىدا قېيىۋالىدۇ ۋە ياكى يۈرەكنىڭ سىرتىدىكى قېيىغا يىغىلىۋالىدۇ. بۇ «يۈرەك دالانچە يالۇغى» دا تەپسىلىي بايان قىلىنىدۇ. داۋالاش: بىمار ئايلىنغان ھالەتتە پۇرتىلىما ۋە گالغا تېمىتىلىدىغان ۋە يۈرەك ساھەسىگە زىنات قىلىدىغان دۇرۇلار مىزاجىنى تەڭشەشنى چىقىش قىلىپ ئىشلىتىلىشى كېرەك. ئىسسىقتىن بولغان ئايلىنىشتا بىمارنىڭ چىراي

ۋە كۆكرىكىگە قىزىلگۈل ئۇرۇقى ياكى سوغۇق سۇنى پۈركۈش بىمارنى ناھايىتى تېز ھوشغا كەلتۈرىدۇ. لېكىن ئەگەر ئايلىنىش كۆپ، ئىچى سۇرۇش، بەدەندىن كۆپ قان چىقىپ كېتىش ۋە مۇشۇنىڭغا ئوخشاش باشقا سەۋەبلەر تۈپەيلىدىن كېلىپ چىققان بولسا (بۇلار بەدەندە سوغۇقلۇق ئارتىپ كېتىشكە سەۋەب بولىدۇ)، بىمارنىڭ چىراي ۋە كۆكسىگە قىزىلگۈل ئەرەقى ياكى سوغۇق سۇ پۈركىمەسلىك كېرەك. بۇنداق ئەھۋالدا كاۋاپ (جۈملىدىن توخۇ كاۋاپ) ۋە يېڭىدىن قومۇرغان ئىسسىق نان يۇتۇۋالسا بولىدۇ. مائىل لەھمىنى ئاز مىقداردىكى ئۇرۇم شىرنىسىگە قوشۇپ گالغا تېمىتىش، ئاشقازان كىرىش ئېغىزنى ئىسسىق ياغلار بىلەن ياغلاپ بېرىش ناھايىتى مەنپەئەتلىكتۇر.

ئەگەر ئايلىنىش كۆپ تەرلىگەنلىك سەۋەبتىن كېلىپ چىققان بولسا (بەدەندە ئىسسىقلىقنىڭ كۆپلۈكى تۈپەيلىدىن تەر تۆشۈكچىلىرىنىڭ ئېغىزى ئېچىلىپ تەر كۆپ كەلگەن ئەھۋال ئاستىدا)، تەرنى پەسەيتىش مەقسىتىدە ناھازام گۈلى يوپۇرمىقىنى سوقۇپ سىقىپ بەدەنگە سۈرۈلىدۇ. ئۇنىڭدىن باشقا موزا ۋە باشقا قورۇغۇچى (قاپىز) دورىلارنى ئىشلىتىش مەنپەئەتلىك.

ئەگەر ئاغرىش مەلۇم بىر ئەزانىڭ قاتتىق ئاغرىش سەۋەبىدىن كېلىپ چىققان بولسا، ئاغرىق پەسەيتىش ئۈچۈن فولونىيا بېرىلىدۇ. ئەگەر بىماردا ئۈچەي توسۇلۇش (قۇلۇنجى) نىڭ تەسىرى بولۇپ، ئايلانغاندا كۆڭۈل ئايلىنىپ، ھېق تۇتۇش ئەھۋالى بولسا قۇستۇرۇلىدۇ. قۇستۇرۇش ئايلىنىپ كېتىشنىڭ مۇتلەق كۆپچىلىك تۈرلىرىگە مەنپەئەتلىكتۇر. ئەگەر كۆپ تەر- لەش سەۋەبىدىن ئايلىنىش بولغان بولسا، قەي قىلدۇرۇش زىيانلىق. ئەگەر ئايلىنىش چايان چاققان سەۋەبتىن كېلىپ چىققان بولسا، تەرياق (تەركىبى: پىلىپ، ئاق مۇچ ھەربىرى 1.5g، جىنتىيانا 3g، يۇمىلاق زىرە ۋە 4g، ئادراسمان ئۇرۇقى، سىيادان، زىرە ھەربىرىنى 6g ئېلىپ سوقۇپ، تاسقاپ ئەسەل بىلەن يۇغۇرۇپ تەرياق تەييارلىنىدۇ) بېرىلىدۇ ياكى زەھىرى مورى، فادى زەھىرى ھايۋانغا ئوخشاش زەھەر قايتۇرغۇچى دورىلار بېرىلسە بولىدۇ.

ئەگەر ئايلىنىپ كېتىش ھىستېرىيە كېسىلىنىڭ سەۋەبىدىن كېلىپ چىققان بولسا، سېسىق پۇراقلىق نەرسىلەر (مەسىلەن، ھىڭ، پۇرتىلىدۇ، خۇش پۇراقلىق نەرسىلەر (سۇتۇبۇل، پەرنىجى مېشىكىگە ئوخشاش) بايلىققۇغا سېلىنىدۇ. ئەمما بۇ خىل ئايلىنىشتا خۇش پۇراق نەرسىلەر پۇرتىلمايدۇ. ئايلىنىپ كېتىشنىڭ تامامى قىسىملىرىدا قول - پۇتنى ئۇۋۇلاپ بېرىش مەنپەئەتلىكتۇر.

يۇقىرىدا بايان قىلىنغان بارلىق تەدبىرلەر بىمار بەھوش ۋاقىتتا قوللىنىلىدۇ. لېكىن بىمار ھوشغا كەلگەن ۋاقىتتا كېسەل سەۋەبىنى ئېنىقلاپ، ئۇنىڭغا مۇۋاپىق تەدبىر قوللىنىلسا بولىدۇ. مەسىلەن، ئايلىنىش مىزاج بۇزۇلۇشى سەۋەبىدىن بولغان بولسا، قارىمۇ قارشى كەيپىياتتا تەكشەش ئېلىپ بېرىلىدۇ. ئەگەر بەدەندە ماددىلارنىڭ تولۇپ قېلىشى (ئىمتىلا) سەۋەبىدىن كېلىپ چىققان بولسا مۇنزىج، مۇسھەل بېرىپ ماددا تەنقىيە قىلىنىدۇ. ئەگەر بەدەندە ساقلىنىشقا تېگىشلىك ماددىلارنىڭ چىقىپ كېتىشى (ئىستىفراغ) (مەسىلەن، ئىچ سۈرۈش، قۇسۇش، قاناش، كۆپ جىما قىلىش قاتارلىقلار) نىڭ كۆپلىكى سەۋەبىدىن ئايلىنىش بولغان بولسا، بۇنى داۋالاشتا ماددىلارنىڭ بەدەندىن نورمالسىز ھالدا چىقىپ كېتىشنىڭ ئالدىنى ئېلىش (يەنى ئېھتىباس) تەدبىرلىرى قوللىنىلسا بولىدۇ. ئەگەر ئايلىنىش باشقا بىر ئەزا كېسەللىكلىرى سەۋەبىدىن بولغان بولسا، شۇ كېسەللەنگەن ئەزاغا قارىتا داۋالاش ئېلىپ بېرىلسا بولىدۇ.

پايدىلىنىش: چىرايىنىڭ سارغىيىشى، قول - پۇتنىڭ سوۋۇپ كېتىشى، تومۇرنىڭ ئاجىز سوقۇشى ئايلىنىشتا كۆرۈلىدىغان ئورتاق ئالامەتلەر بولۇپ، ئەگەر ئايلىنىش ئېغىر بولسا، بىمار كۆزىنىمۇ ئاچالمايدۇ. سەكتە كېسىلى بىلەن ئاغرىغان بىمارلارنىڭ ئەكسىچە بۇ كېسەلدە بىمار ئاۋازىنى ئاڭلىيالايدۇ، بۇنىڭدىن سەكتە كېسىلى بىلەن ئايلىنىش (غىشى) كېسىلىنى پەرقلىنىدۇرگىلى بولىدۇ. بۇنىڭدىن باشقا، ئايلىنىشتا كۆرۈلىدىغان ئىككى-لەمچى ئالامەتلەر سەكتە كېسىلىدە كۆرۈلمەيدۇ، بۇلارغا ئاساسەن ئايلىنىش بىلەن سەكتە كېسىلىنى پەرقلىنىدۇرگىلى بولىدۇ.

ئەگەر ئايلىنىش يۈرەكنىڭ سەزگۈرلۈكىنىڭ ئارتىپ كېتىشىدىن پەيدا



بولغان بولسا، ئادەتتىكى سەۋەبلەردىن ئايلىنىش بولۇپ، ئايلىنىش يەڭگىل ئۆتىدۇ، ناھايىتى تېز يوقاپ كېتىدۇ.

يۈرەك كېسەللىكلىرىگە خاس بولغان مۆتىدىل تەبىئەتلىك دورىلار ئاساسلىقى: ياقۇت، لاجىۋەرد، ئالتۇن، كۈمۈش، گاۋزىبان قاتارلىقلار.

يۈرەك كېسەللىكلىرىگە مەخسۇس ئىشلىتىدىغان ئىسسىق دورىلار: دۇرۇنەج ئەقرەبى، پارپا، ئەنەبەر، زورۇنات، پىلە غوزىكى (ئەبىرىشىم)، زەپەر، ئاق بەھمەن، قىزىل بەھمەن، قەلەمپۇر، ئېگىر، بادىرەنجى بۇيا، بادىرەنجى بۇيا ئۇرۇقى، رەيھان، رەيھان ئۇرۇقى، لاجىندانە، كاۋاۋىچىن، ئايپىلىسن (جۈيزە) پوستى، سازەنج ھىندى، شام زەنجىلى قاتارلىقلار.

يۈرەك كېسەللىكلىرىگە مەخسۇس ئىشلىتىلىدىغان سوغۇق تەبىئەتلىك دورىلار: مەرۋايت، كەھرىۋا، بېخ مارجان، سەندەل، تاباشىر، گىلى مەختۇم، ئالما، يۇمغاقسۇت قاتارلىق دورىلار.

يۈرەك كېسەللىكلىرىگە ئىشلىتىلىدىغان مۇرەككەپ دورىلار: مۇپەررە-ھى ياقۇت. (تەركىبى ۋە تەييارلىنىشى: تېشىلمىگەن مەرۋايت، گاۋزىبان ھىندى، بېخ مارجان، يۇمغاقسۇت ئۇرۇقى، ئاق بەھمەن، قىزىلكۈل، كەھرىۋا، ئايپىلىسن پوستى، پىلە غوزىكى، سېمىزئوت ئۇرۇقى ھەربىرى 6g، كاپۇر 1g، سوقۇپ، تاسقاپ، ھەسەل ۋە ھېلىلە مورەبباسى بىلەن يۇغۇرۇپ مەجۇن قىلىنىدۇ). مۇپەررە دىلكو شات مۆتىدىل. تەركىبى: بېخ مارجان، كەھرىۋا، زورۇنات، دۇرۇنەج ئەقرەبى، ھەربىرى 3g، ئود خام 3g، 3. كابلە ھېلىلە پوستى، پىستىنىڭ تاشقى پوستى، ئايپىلىسن پوستى، قىرقلغان پىلە، تېشىلمىگەن مەرۋايت، تاباشىر، ھەربىرى 9g دىن، ئاق بەھمەن، قىزىل بەھمەن ھەربىرى 15g، گاۋزىبان، شاھتەرە، بادىرەنجى بۇيا 50g دىن، ئانارنىڭ سۈيى، بېھىنىڭ سۈيى، پاقا يوپۇرمىقىنىڭ سىقىلغان سۈيى، زىخنىڭ سىقىلغان سۈيى ھەربىرى 50ml، شەربىتى بىنەپشە 350ml، قەنت 350g، دورىلاردىن قانداق بويىچە مۇپەررە تەييارلىنىدۇ ۋە داۋائىل-ھىشكى مۆتىدىل قاتارلىقلار بېرىلىدۇ. يۈرەكنىڭ ھۆلۈكتىن ۋە قۇرۇقلۇق تىن بولغان كېسەللىكلىرى ئۈچۈن كېسەل پەيدا قىلغۇچى سەۋەبكە قارى-مۇقارشى بولغان ئىسسىق ياكى سوغۇق دورىلار تاللاپ ئىشلىتىلسە بولىدۇ.

يۈرەكتە ئىسسىقلىق ياكى سوغۇقلۇق بولسا، مۇناسىپ دورىلار تاللاپ ئىشلىتىلسە بولىدۇ.

گەرچە يۈرەكتە ئىسسىقلىق (ھارارەت) كۈچلۈك بولغان تەقدىردىمۇ ئاشۇرۇپ سوغۇقلۇق قىلماسلىق كېرەك. چۈنكى ئىلگىرىكى تېۋىپلار يۈرەكنىڭ ئىسسىقلىقىنى پەسەيتىش ئۈچۈن بېرىلگەن قۇرسى كاپۇرغا زەپەر قوشۇپ بېرىشنى مۇۋاپىق كۆرگەن. چۈنكى زەپەر قۇرسى كاپۇرنىڭ تۈزەتكۈچىسى، شۇڭلاشقا ئۇ سوغۇق دورىلارنىڭ قۇۋۋىتىنى يۈرەككە تېز يەتكۈزۈپ بېرەلەيدۇ. ئورگانىزمنىڭ «تەبىئەت كۈچى» (كېسەلگە قارشى تۇرغۇچى كۈچى) زەپەردىن تۇغۇلغان ئىسسىقلىقنى روھنىڭ ھاسىل قىلىندى-شىغا سەرپ قىلىدۇ. دورىلارنىڭ زىيادە سوغۇقلۇقنىڭ يۈرەككە بولغان ناچار تەسىرىنى تۈزىتىدۇ.

### يۈرەك دالانچە ياللىغى

يۈرەك يۇقىرىقى رايوندا ئىككى بوشلۇق بولۇپ، بۇ ئارقىلىق يۈرەككە ساپ ھاۋا يېتىپ كېلىدۇ، مانا بۇنى يۈرەك دالانچىلىرى دەپ ئاتايمىز. ئەگەر كېسەللىك ئۇزۇنغا سوزۇلسا، يۈرەكتە روھ (روھى ھايۋانىيە) تارقاپ كېتىدۇ. بۇ چاغدا ئەگەر ئوزۇقلۇق ماددىلار قان ئارقىلىق يۈرەككە يېتىپ كەلگەندە، يۈرەك ئۇنى ئۆزگەرتىپ ئۆزلەشتۈرۈۋالالمىغان بولغاچقا، يۈرەكنى ئوزۇقلاندۇرالمىدۇ ھەمدە يۈرەكتە ياللىغ پەيدا بولىدۇ. شۇڭا تېۋىپلار يۈرەكنىڭ ياللىغى سوغۇقتىن بولىدۇ، دەپ قارايدۇ. چۈنكى يۈرەكنىڭ ئىسسىقتىن بولغان ياللىغى يۈرەك ياكى ئۇنىڭ غىلابى (قېپى) ياكى ئۇنىڭ دالانچىسىدا پەيدا بولۇپ، بىمارنى ناھايىتى تېزلا ئۆلۈمگە ئېلىپ بارىدۇ. ئەمما يۈرەكنىڭ سوغۇقتىن بولغان ياللىغى يۈرەك مۇسكولىنىڭ ئۆزىدە بولغان تەقدىردە نىسبەتەن ھالاكەتلىك بولىدۇ. لېكىن يۈرەكنىڭ غىلابى ۋە دالانچىلىرىنىڭ سوغۇقتىن بولغان ياللىغىغا قارىتا جىددىي داۋالاش ئېلىپ بارسا ياخشى بولۇپ كېتىدۇ. ئۇنداق بولمىغاندا بىمار كۈندىن - كۈنگە ئورۇقلاپ ئاخىرى ئۆلۈپ كېتىشى مۇمكىن.

كېسەللىك ئالامىتى: كۆكرەك ساھەسىدە ئاشقازان كىرىشى ئېغىزغا

يېقىن ئورۇندا ئېغىرلىق سېزىمى بولىدۇ، كۆپىنچە ئايلىنىش (غىشى) قا ئوخشايدىغان بىر خىل ھالەت يۈز بېرىپ، يۈرەك كېڭىيەلمەي قالىدۇ. بىمارنىڭ كۆزلىرى ئېسىلىپ، چىراي سارغىيىپ كېتىدۇ.

داۋالاش: بابۇنە ئىككىلىملىك، پىرسىياۋشان، بۇغداي كېپىكى قاتار-لىقلارنى مۇۋاپىق مىقداردا ئېلىپ سۇدا قاينىتىپ كۆكرەك ۋە ئاشقازان كىرىش ئېغىزغا قويۇلىدۇ ھەمدە ياللۇغ قايتۇرغۇچى چېپىلمىلار (مەسلەن: بابۇنە، ئىككىلىملىك، زىغىر ئۇرۇقى، ئاق لەيلى كۆكى، كالكە سەي كۆكى، تاغ پىنىسى، زەپەرلەردىن مۇۋاپىق مىقداردا ئېلىپ زىمات تەييار-لاپ) چېپىلىدۇ. يۈرەكنى كۈچلەندۈرۈش تەدبىرلىرى قوللىنىلىدۇ.

ئەگەر سوغۇقتىن بولغان ياللۇغ يۈرەكنىڭ غىلابىدا پەيدا بولغان بولسا، ئۇ يۈرەك دالانچە ياللۇغغا نىسبەتەن يېنىكرەك ئۆتىدۇ ھەمدە ئايلىنىشمۇ يېنىكرەك بولىدۇ.

### تۈتۈن كېسىلى — يۈرەك قېپىغا ھاۋا تولۇش

بۇ كېسەلدە بىمار ئۆزىنىڭ يۈرىكىنى تۈتۈن ئىچىدە قالغاندەك ياكى يۈرىكىدىن تۈتۈن چىقىۋاتقاندەك ھېس قىلىدۇ. بۇ ئاۋۋال ئېغىر بولسا، ئەقىلنىڭ زايىل بولۇپ ئايلىنىپ كېتىشىنى كەلتۈرۈپ چىقىرىدۇ.

داۋالاش: بەدەنگە ھۆللۈك يەتكۈزۈش، غەيرىي تەبىئىي سەۋدا خىلىتىنى تەنقىيە قىلىش ئۇسۇلى قوللىنىلىدۇ (كۆيگەن سەۋدا خىلىتىنى تەنقىيە قىلىش ئۈچۈن، مەتبۇخى ئەفتمۇن مەنپەئەتلىكتۇر).

### يۈرەك مۇسكۇلى تىقىلمىسى

بۇ كېسەلدە بىماردا يۈرىكى قاتتىق سىقىلغاندەك سېزىم بولۇپ، ھوشىدىن كېتىدۇ، بىمارنىڭ ئېغىزىدىن شۆلگەي ئېقىشقا باشلايدۇ، ئازراق ۋاقىت ئۆتكەندىن كېيىن بىمار ئەسلىگە كېلىدۇ.

داۋالاش: جىگەرنىڭ خىزمىتىنى ياخشىلاش ھەمدە سەۋدا خىلىتىنىڭ مۇسھىلىنى بېرىش كېرەك. ئاندىن كېيىن كۆڭۈلگە خوشلۇق يەتكۈزگۈچى دورىلار (مەسلەن، گاۋزىبان، بىخ ھارجان، يۇمغاقسۇت ئۇرۇقى، مەرۋايىت، ئاق بەھمەن، ئاپپىلىسنى پوستى، كەھرىۋا، پىلە غوزىكى، سېمىز ئوت

ئۇرۇقى قاتارلىق دورىلارنى 20g دىن ئېلىپ، كاپۇردىن (2g، 0. ئېلىپ، سوقۇپ تاسقاپ، ئۈچ ھەسسە ھەسەل ۋە ھېلىلە مۇرابباسى قوشۇپ مەخۇن تەييارلاپ، 6g دىن ئىستېمال قىلىشقا بولىدۇ) بىلەن يۈرەك ۋە مېڭىنى قۇۋۋەتلەش ھەمدە تەرىق قېپىرنى ئىستېمال قىلدۇرۇش ناھايىتى مەنپەئەتلىك ماسكتۇر.

### يۈرەك سويۇلغاندەك سېزىم بولۇش

بۇ كېسەلدە بىمارغا گويا ئۆزىنىڭ يۈرىكى سويۇلۇۋاتقاندەك مەلۇم بولىدۇ، ئاغرىقىنىڭ ئۆتكۈرلىكىدىن بىمار ھوشسىزلىنىدۇ، يەنە دەرھال ھوشىغا كېلىدۇ. ھوشسىزلانغان ۋاقىتتا ئاغرىق سەۋەبىدىن چىراي تاتىرىپ كېتىدۇ، بەدەننىڭ تۇتۇپ تۇرۇش كۈچى ئاجىزلاشقان سەۋەبتىن بىمار بەك كۆپ تەرلەيدۇ.

داۋالاش: كېسەللىك ماددىسى مېڭىدىن قۇيۇلغانمۇ ياكى ئىككىنچى بىر ئەزادىن قۇيۇلغانمۇ سەۋەبىنى ئېنىقلاپ قايسى ماددىدىن بولغان بولسا، شۇنىڭغا مۇۋاپىق تەدبىر قوللىنىلىدۇ. غىزاسىغا ئاسان سىڭىدىغان ساپ خىلىت تۇغۇلدۇرۇش خۇسۇسىيىتى كۈچلۈك بولغان غىزالار (مەسىلەن، كەكلىك، پاختەك، تىۋىلغۇ گۆشلىرى) بېرىلىدۇ. سەپرا خىلىتىدىن بولغان بولسا، سەپرا خىلىتىنى تەنقىيە قىلىش ھەمدە نەزلە سۇيۇقلىقىنىڭ يۈرەككە قويۇلىشىدىن بولغان بولسا، تەنقىيە (ئومۇمىي بەدەنلىك تازىلاش) دىن كېيىن خەشخاش شەرىتى بېرىش ناھايىتى پايدىلىقتۇر.

### يۈرەك قېپىدىن چىقىپ كەتكەندەك بولۇش كېسلى

بۇ كېسەلدە بىمارغا گويا يۈرىكى سىرتقا چىقىپ كەتكەندەك مەلۇم بولىدۇ. بۇ كېسەل قان خىلىتىدىن بولىدۇ ياكى سەپرا خىلىتىدىن بولىدۇ. بۇنداق ۋاقىتتا بىمارنىڭ چىرايىدا كېسەل پەيدا قىلغان ماددىغا مۇۋاپىق ئۆزگىرىش بولىدۇ.

داۋالاش: ئوڭ قولىنىڭ باسلىق نومۇرىدىن قان ئېلىنىدۇ، سەپرا خىلىتىنىڭ مۇسەبلى بېرىلىدۇ. قىزىلگۈل ئۇرۇقى، بىدىمىشكى ئۇرۇقى ۋە سەندەل شەرىتىنى ئۈزەي بېرىش، ئالىي غىزالار ۋە كۆڭۈلگە خۇشلۇق

يەتكۈزگۈچى دورىلار ئىستېمال قىلدۇرىلىدۇ.

### يۈرەك تۆۋەنگە تارتقاندا سېزىم بولۇش

بۇ بىمارغا گويا يۈرىكى تۆۋەنگە تارتىلغاندا سېزىم بولىدىغان كېسەلدىن ئىبارەت.

بۇ كېسەلنىڭ سەۋەبى جىگەرنىڭ تارىمۇشلىرىغا تەسىر قىلىپ ئۇنى تارتىشتۇرىدىغان بىر خىل غەيرىي تەبىئىي ماددىدىن ئىبارەت. شۇڭا يۈرەك-مۇ تارتىشقاندا سېزىم بولىدۇ. بەزىدە يۈرەك تۆۋەنگە تارتىشقاندا سېزىم بولغان ۋاقىتتا يۈرەكتە يېنىك دەرىجىدە ئاغرىش بولىدۇ. ئايلىنىشقا ئوخشاش بىر خىل ھالەت پەيدا بولىشىمۇ مۇمكىن.

كېسەل تۇتقان ۋاقىتتا بىمارنىڭ چىرايىدىن قايسى خىلىت غالىبلىقىنى بىلگىلى بولىدۇ.

داۋالاش: خىلىتقا مۇۋاپىق تەنقىيە قىلىنىدۇ (بۇ كېسەلنىڭ سەۋەبى قان ياكى سەپرا خىلىتىدىن يۈرەك مىزاجىنىڭ ماددىلىق بۇزۇلۇشىدىن بولغان بولسا، ئوڭ قولىدىكى باسلىق تومۇردىن قان ئېلىنىدۇ. مەتبۇخى شاھتەرە ياكى مەتبۇخى ھېلىلە بىلەن چوڭ تەرەت راۋانلاشتۇرۇلىدۇ. تەنقىيەدىن كېيىن يۈرەكنى كۈچلەندۈرۈش مەقسىتىدە كۆڭۈلگە خوشلۇق يەتكۈزگۈچى دورىلاردىن مۇپەررەھى مۆتىدىل (ئايلىنىشنى داۋالاشتا سۆزلەن-دى) نى ئەرەقى گۈل، ئەرەقى بىدىمىشكى، ئەرەقى سەندەللەر بىلەن قوشۇپ بېرىلىدۇ.

### يۈرەك قېيىغا سۇ يىغىلىش

بۇ، بىمار يۈرىكىنى سۇنىڭ يۈزىدە لەيلەپ، تەۋرىنىپ تۇرغاندا كەپس قىلىدىغان بىر خىل كېسەل بولۇپ، بۇ كېسەلنى قەدىمكى تېۋىپلار «يۈرەك قوزغىلىش» (خەفەقان) كېسەلنىڭ بىر تۈرى دەپ قارىغان. بۇ كېسەلنىڭ سەۋەبى يۈرەك غىلابىنىڭ ئىچكى قىسمىغا زىيادە سۇيۇقلۇق يىغىلىۋېلىشتىن (نورمال ئەھۋال ئاستىدا يۈرەك غىلابى ئىچىدە مەلۇم مىقداردا سۇيۇقلۇق بولۇپ، يۈرەكنىڭ ئەركىن ھەرىكەت قىلىش ھەمدە يۈرەك غىلابى بىلەن بولغان پاسسىپ سوركىلىشنىڭ ئالدىنى ئالىدۇ، ئەمما

بۇ كېسەلدە ئىككىلەمچى ھالدا يۈرەك غىلابغا زىيادە سۇ يىغىلىپ يۈرەككە نىڭ نورمال خىزمىتىگە تەسىر يەتكۈزىدۇ (كېلىپ چىقىدۇ). داۋالاش: ئارتۇق ھۆللۈكنى قۇرۇتۇش مەقسىتىدە ئايارەج دورىلاردىن ئايارەج جالنىس، ئايارەج لوغانزىيا، ئايارەج پەيقرى قاتارلىقلارنىڭ قايسى بىرى تاللاپ ئىشلىتىلسە بولىدۇ ھەمدە قىزىلگۈل، سۇمبۇل، زەپەر قاتارلىق-لارنى سوقۇپ قايناق سۇ بىلەن زىمات تەييارلاپ، يۈرەك ساھەسىگە زىمات قىلىنىدۇ، بەدەن چېنىقتۇرۇلىدۇ. بۇ كېسەلدە يىغىلىۋالغان زىيادە ھۆللۈكنى تارقىتىشنىڭ ئەڭ ياخشى ئۇسۇلى بىمارنى تېرىكتۈرۈش، ئاچچىقلىتىشتىن ئىبارەت.

پايدىلىنىش: بەزىدە يۈرەك غىلابغا يىغىلىۋالغان ھۆللۈك ئىسسىقلىق-نىڭ كۈچلۈكلۈكىدىن خوراپ يۈرەككە چاپلىشىپ قالىدۇ. بۇنداق ۋاقىتتا يۈرەك كېڭىيەلمەيدۇ. نەپەس رىتىمى بۇزۇلىدۇ. بەدەن قوۋۋىتى يوقاپ، بىمارنىڭ ئاچچىقى يامان بولۇپ قالىدۇ. بۇنى داۋالاشتا يۇمشاققۇچى دورىلار ئىشلىتىلىدۇ. كۆكرەك ساھەسىگە ئاق موم تەركىبلىك مەلەملەر (قىيروتلا-ر) قۇرغاقلىق يوقالغانغا قەدەر ياغلىنىدۇ. ئاندىن كېيىن ھۆللۈكنى بەدەندىن تەنقىيە قىلىش ھەمدە ھەرھالدا يۈرەكنى كۈچلەندۈرۈشنى نەزەردىن ساقىت قىلماسلىق لازىم. يۈرەك ئادەم بەدىنىدىكى ئەزالار ئىچىدە مۇھىم بىر ئەزا بولۇپ، ئۇنىڭ كېسەللىكلىرىنى داۋالاشتا جىددىي پىسوزىتسىيە تىۋوتۇش كېرەك.

## ئون ئىككىنچى باب ئەمچەك كېسەللىكلىرى

ئاللا ئەمچەككە ئالاھىدە بىر خۇسۇسىيەتنى ئاتا قىلغان بولۇپ، قان ئۇرۇق بېزىگە كېلىپ مەنىي بولۇپ شەكىللىنىپ چىققانغا ئوخشاش، قان ئەمچەككە كېلىپ ئاپئاق سۈت بولۇپ شەكىللىنىپ چىقىدۇ.

### سۈت كەملىك

سۈتنىڭ كەملىپ كېتىشى ئۈچ سەۋەبتىن بولىدۇ.

(1) قان ئازلىق - ھەرخىل ئامىللار تەسىرىدىن قاننىڭ بەدەندە كۆپ چىقىپ كېتىشىدىن، مەسىلەن، قان ئېلىش، ھەيزنىڭ كۆپ كېلىشى، چىللە قېنىنىڭ كۆپ بولۇشى، شۇنداقلا ئۇزۇن مۇددەت كېسەل تارتىش سەۋەبىدىنمۇ قان ئازلىق كېلىپ چىقىدۇ.

(2) قاننىڭ زىيادىلىكى: ئەگەر ئەمچەككە قان زىيادە كەلسە ئەمچەك-تىكى ھەزىم قىلغۇچى كۈچ ئۇنى ھەزىم قىلالماي سۈت ئاز تۇغۇلىدۇ.

(3) مىزاجنىڭ ماددىلىق ياكى ماددىسىز بۇزۇلۇشى سەۋەبىدىن قان بۇزۇلۇش سۈت ئازلاپ كېتىشكە سەۋەب بولىدۇ. بۇنىڭ سەۋەبىنى ماددىسىز ياكى ماددىلىق مىزاج بۇزۇلۇشنىڭ ئالامەتلىرىدىن ئېنىقلاش مۇمكىن.

داۋالاش: ئەگەر قان ئازلىق بولسا قان كۆپەيتكۈچى نەرسىلەر، مەسىلەن، سۈت، تۇخۇم سېرىقى، گۆش ۋە باشقىلارنى ئېھتىياجغا مۇۋاپىق ھالدا ئىستېمال قىلدۇرۇلسا بولىدۇ. قاننىڭ كۆپلۈكىدىن بولغان سۈت كەملىكتە قان ئېلىش، لوڭقا قويۇش تەدبىرلىرىنى قوللىنىش، قان بۇزۇلۇش سەۋەبىدىن سۈت كەملىپ كەتكەن بولسا، قان تازىلاش تەدبىرلىرى قوللىنىلسا بولىدۇ.

سۈتنىڭ سۇيۇق، سېرىق كۈيۈشۈپ كېلىشى سەپرا خىلىتىنىڭ غالىبلىقىدىن بولىدۇ. سۈتنىڭ بەك ئاق، سۇيۇق بولۇشى، چۈچۈمەل بولۇشى

بەلغەم خىلىتىنىڭ غالبلىقىدىن، بەك قويۇق بولۇشى، بەلغەمنىڭ توق بولۇشى، مىقدارىنىڭ بەك ئاز بولۇشى سەۋدا خىلىتىنىڭ غالبلىقىدىن بولىدۇ. ئەگەر بەلغەم خىلىتى بىلەن سەپرا خىلىتىنىڭ قوشۇلۇشى سۈت كەملىكىگە سەۋەب بولغان بولسا، سۈتنىڭ تەمى تۈزلۈك بولىدۇ. پايدىلىنىش: قانداقلىكى نەرسە مەنبىنى كۆپەيتسە، سۈتنىمۇ كۆپەيتىدۇ. ئەگەر سۈت كەملىك بەدەنگە قورۇقلۇق يەتكەن ۋە بەدەننىڭ ئورۇقلاپ كەتكەنلىكىدىن كېلىپ چىققان بولسا، ھايۋانلارنىڭ سۈتلىرى (مەسلەن، كالا سۈتى، ئۆچكە سۈتى، قوي سۈتى، تۆگە سۈتى... قاتارلىقلار)نى ئىچكۈزۈش سۈت كۆپەيتىش جەھەتتە تەجرىبىدىن ئۆتكەندۇر.

### ئەمچەككە سۈت كۆپ كېلىۋېلىش

بۇ كېسەلنىڭ سەۋەبى سۈت كەملىكىنىڭ سەۋەبلىرىنىڭ ئەكسىچە بولىدۇ.

داۋالاش: سۈتنىڭ سۇ تەركىبىنى كېمەيتىش (قۇرۇتۇش) قاتارلىق ھەمدە ھەيزىنى راۋانلاشتۇرغۇچى دورىلار (مەسلەن، ئازغان مونچىقى، ئارچا مېۋىسى، ئاپتاپپەرەس گۈلى، يالپۇز، زاراڭزا گۈلى قاتارلىقلار)نى ئىشلىتىش مەنپەئەتلىكتۇر. ئۇندىن باشقا لوكى مەغسۇل، مەدەستانلارنى سوقۇپ گۈل يېغىغا ئارىلاشتۇرۇپ ئەمچەككە چېپىشمۇ مەنپەئەتلىكتۇر. شۇنداقلا زىرە ۋە يېسىموق (گولياڭ)نى سىركىدە قاينىتىپ ياكى ئىسسىغۇل ئۆسۈملۈكىنىڭ يوپۇرمىقىنى ئېزىپ ئەمچەككە چېپىشمۇ مەنپەئەتلىكتۇر. ئەمما بەدەندە سوغۇقلۇق غالب بولسا سۇزاپ، سۇزاپ ئۇرۇقى ۋە چەلەڭ ئۇرۇقى قاتارلىقلاردىن چېپىلما تەييارلاپ ئەمچەككە چېپىشمۇ مەنپەئەتلىك.

### ئەمچەكنىڭ يالۋۇغلىنىشى ۋە چىقىلىشى

داۋالاش: ئەگەر بۇ كېسەل ئىسسىق خىلىتلاردىن (قان ۋە سەپرا خىلىتىدىن) بولغان بولسا، سىركە بىلەن قايناق سۈنى بىرەر ھايۋاننىڭ ئۆتكە تولىدۇرۇپ، ئۇنىڭ بىلەن ئىسسىق ئۆتكۈزۈلىدۇ. كۆك يەرلىك شوخلىنىڭ يوپۇرمىقىنى سوقۇپ يالغۇز ياكى گۈل يېغىغا ئارىلاشتۇرۇپ



چېپىلىدۇ. ئۈچ كۈندىن كېيىن ئەمچەكتە سۈت ئۇيۇپ قېلىشنى داۋالاشتا سۆزلەنگەن چېپىلما چېپىلىدۇ.

ئەگەر بۇ كېسەل سوغۇق خىلىتلاردىن بولغان بولسا، كەرەپشە ئېزىپ چېپىلىدۇ ياكى بابۇندىن سوقۇپ بەدىياننىڭ سۈيىدە خېمىر قىلىپ چېپىلىدۇ.

### ئەمچەكتە سۈت ئۇيۇپ قېلىش

بۇ كېسەلدە ئىككى ئەمچەكتە سۈت ئۇيۇۋالىدۇ. سۈتنىڭ ئۇيۇپ قېلىشى ئەمچەكتە ياللۇغلىنىشنى پەيدا قىلىدۇ. ئەمچەكتە سۈت ئۇيۇپ قېلىش بەدەندە ئىسسىقلىق (ھارارەت) نىڭ غالىبلىقى تۈپەيلىدىن، سۈتنىڭ سۇيۇق ئۈچۈن قىسمىنى تارقىتىۋېتىپ ئۇنى قۇيۇلدۇرۇپ قويۇش سەۋەبىدىن بولىدۇ ياكى بەدەندە سوغۇقلىقنىڭ ئارتىپ كېتىشى سۈتنى ئۇيۇپ تۇپ قويىدۇ. شۇ سەۋەبتىن سۈت ئەمچەكتىن خېلى ئۇزاققىچە چىقىپ كېتەلمەي تۇرۇپ قېلىپ، قويۇلۇپ ئۇيۇپ قالىدۇ.

داۋالاش: ئەمچەك ياللۇغدا بايان قىلىنغانغا ئوخشاش سەۋەبىگە مۇۋاپىق تەدبىر قوللىنىش، ئەگەر ئەمچەكلەردىن سۈت چىقىپ كېتەلمەسە، لىك سۈت ئۇيۇپ قېلىشقا سەۋەب بولغان بولسا، (مەيلى بالىنىڭ ئوبدان شورىماسلىقى ۋە ياكى باشقا سەۋەبلەردىن بولسۇن) بۇنى داۋالاشتا ئەمچەككە ئىسسىق سۈنى چىقىرتىپ قويۇش ھەمدە ئەمچەككە يىغىلىۋالغان سۈت تولۇق چىقىپ كەتكەنگە قەدەر يېنىك دەرىجىدە شوراپ بېرىش؛ لېكىن ئەگەر سۈت ئۇيۇپ قېلىش بىلەن بىرگە سۈت بۇزۇلغان بولسا، بۇنى ياللۇغنىڭ رەڭگى، سۈتنىڭ تەمى ۋە سوت رەڭگىنىڭ ئۆزگىرىشى قاتارلىق-لاردىن ئېنىقلاپ، ياللۇغنى پىشۇرۇش تەدبىرلىرىنى قوللىنىش كېرەك.

ياللۇغنى پىشۇرۇش مەقسىتىدە زىغىر ئۇرۇقى، شۇمشا ئۇرۇقى، ئاق لەيلى ئۇرۇقى، ئاقلەيلى يوپۇرمىقى، بابۇنە قاتارلىق دورىلارنى تەڭ مىقداردا ئېلىپ سوقۇپ تاسقاپ، قىزىلچىنىڭ سۈيى ياكى تاس سۇ بىلەن خېمىر قىلىپ، ئۈچ كۈنگىچە زىمات قىلىنىدۇ. ياللۇغ پىشقاندىن كېيىن دورىنىڭ تەسىرىدە ئېغىز ئالسا ياخشى، ئۇنداق بولمىسا، تىخ بىلەن ئېغىز ئالدۇرۇلسا

بولدۇ.

بەزىدە تىغ بىلەن تىلغاندا بەك ئۈزە تىلىنىپ قالسا، تىغ يىرىتىدىغان ئورۇنغىچە يېتىپ بارالمىغان بولغاچقا قانلا چىقىدۇ. بۇنىڭ بىلەن كۆپ ساندىكى كىشىلەر ياللۇغ يىرىك يىغمىغانىكەن دەپ چۈشىنىپ قالىدىغان ئەھۋاللارمۇ كۆرۈلىدۇ. بۇنداق ۋاقىتتا ماھىر ئوپىراتسىيىچى قورقماي تۆشۈكنى چوڭقۇرراق تېشىپ، يىرىگىنى تولۇق چىقىرىۋېتىپ بولغاندىن كېيىن، تىل ۋە ئېغىز يارىلىرىنى داۋالىغان دورىلار بىلەن داۋالاش ئېلىپ بېرىلسا بولىدۇ. چۈنكى نازۇك يارىلارنىڭ داۋالاش چارىسى ئوخشاش بولىدۇ. ئەگەر ئەمچەكتە قاتتىق تۈگۈنچەك شەكىللىنىپ قالغان بولسا، بادام يېغى بىلەن ياغلاپ بولىدۇ.

### ئەمچەك تۈگمىسى ئېزىلىپ كېتىش

(بۇ ئەمچەك تۈگمىسىنىڭ يالىنىڭ چىشلىشى ۋە باشقا سەۋەبلەردىن

ئېزىلىپ كېتىشىدىن ئىبارەت)

داۋالاش: دەسلىپىدە ماشىنى ئايرىم ياكى قىزىل ئۈزۈمنىڭ ئۇرۇقچىسىدە

نىڭ ھەمراھلىقىدا سوقۇپ، نامازشام گۈلىنىڭ سىقىلغان سۈيى بىلەن يۇغۇرۇپ ئەمچەككە چېپىلىدۇ، ئاندىن كېيىن مۇناسىپ تەدبىرلەر قوللىنىلسا بولىدۇ. ئەگەر ئەمچەك تۈگمىسىدە ياللۇغلىنىش بولسا ياللۇغقا قارىتا داۋالا-ش ئېلىپ بېرىلسا بولىدۇ.

پايدىلىنىش: ئەمچەك بەك يوغىناپ كېتىشنىڭ ئالدىنى ئېلىش ئۈچۈن

زەمچىنى زەيتۇن يېغى بىلەن قوشۇپ ئېزىپ، قوغۇشۇن ھاۋانچىدا سالاھىيەت قىلىپ، ھەمىشە ئەمچەكنى ياغلاپ بەرسە ھەمدە ئۇرۇق بېزىنىڭ چوڭىيىپ كېتىشىدە بايان قىلىنغان تەدبىرلەر قوللىنىلسمۇ ئەمچەكنى بەك يوغىناپ كېتىشتىن توسىدۇ.

## ئون ئۈچىنچى باب ئاشقازان كېسەللىكلىرى

### ئاشقازان مزاجىنىڭ بۇزۇلۇشى

ئىسسىق - سوغۇققا ئالاقىدار ئالامەتلەر، شۇنداقلا مزاجىنىڭ ماددىسى سىز ياكى ماددىلىق بۇزۇلۇشىغا ئالاقىدار ئالامەتلەر كۆرۈلىدۇ. يۈرەك مزاجىنىڭ ماددىسى ئىسسىقتىن بۇزۇلۇشىنىڭ ئالاھىدىلىكى سىڭىشلىك ھەم ئازراق غىزا ئىستېمال قىلىش ھەزم بۇزۇلىدۇ. ئەكسىچە سىڭىش ياخشى بولمىغان غىزالارنى كۆپرەك ئىستېمال قىلسا ئوبدان سىڭىدۇ. شورلۇق بەلغەم خىلىتىدىن بولغان ئاشقازان مزاجىنىڭ بۇزۇلۇشىدا بىماردا ئۇسسۇزلۇق بولىدۇ. ئۇسسۇزلۇقنىڭ روشەن بىر ئالاھىدىلىكى قايناق سۇ ئىچسە ئۇسسۇزلۇق پەسىيدۇ. ئەمما سوغۇق سۇ ئىچسە ئۇسۇزۇلۇق بېسىلمايدۇ. بۇنىڭ ئەكسىچە ئۇسسۇزلۇق ماددىسى ئىسسىقلىق ياكى سەپرا خىلىتى غالىبلىقىدىن كېلىپ چىققان بولسا، سوغۇق سۇ ئىچكەندە ئۇسسۇزلۇق يوقايدۇ.

داۋالاش: ئاشقازان مزاجىنىڭ ماددىسى بۇزۇلۇشىدا تەڭشەش ئېلىپ بېرىلىدۇ. ماددىلىق بۇزۇلۇشىدا ماددىغا مۇۋاپىق ئومۇمىي بەدەنلىك تازىلاش (تەنقىيە) قىلىنىدۇ. كېسەللىك ماددىسىنى ئاشقازاندىن چىقىرىۋېتىش ئۈچۈن، قۇستۇرۇش ئىنتايىن مەنپەئەتلىك. ئەگەر باشقا ئەزالاردىن غەيرىي تەبىئىي خىلىت ئاشقازانغا كېلىپ ئاشقازان مزاجىنى بۇزغان بولسا، شۇ ئەزانى تەنقىيە قىلىش كېرەك.

ئاشقازانغا كۆپىنچە مېڭە، جىگەر، ئالدىن كېسەللىك ماددىسى قۇيۇلىدۇ. بۇنى مېڭە نەزلىسى، جىگەر ياكى ئالنىڭ مزاجى بۇزۇلۇشى ئەھۋالىدىن رىدىن بىلۋالغىلى بولىدۇ. مېڭە نەزلىسىدە قىيپال تومۇردىن، جىگەر مزاجىنىڭ بۇزۇلۇشىدا ئوڭ تەرەپ باسلىق تومۇردىن ياكى ئوسەيلىم تومۇردىن قان ئېلىنىدۇ. ئال مزاجىنىڭ بۇزۇلۇشىدا سول قولىنىڭ باسلىق

ياكى ئۆسەيلىم تومۇرىدىن قان ئېلىنىدۇ.

كۆپىنچە ئاشقازان كېسەللىك ماددىسىدىن پاكلانسا ھەزىم خىزمىتى كۈچىيىدۇ. ئەمما قورساق ئاچقان ۋاقىتنىڭ ئۆزىدە غىزالىنىمىزنى سەۋەبىدىن ئاجىزلاپ، كېسەللىك ماددىسى يەنە ئاشقازانغا قۇيۇلۇپ ئاشقازاندا يېقىمىزلىنىش بولۇپ، كۆپ ھاللاردا ئايلىنىپ كېتىش كېسەللىكىگە گىرىپتار قىلىدۇ.

داۋالاش: ئەتىگەندە ئاچچىق - چۈچۈك غىزالار بىلەن ناشتا قىلدۇرۇ- لىدۇ ھەمدە ئاچ قورساق يۈرۈپ قېلىشتىن ساقلىنىش كېرەك. ئاشقازان مىزاجىنىڭ ماددىلىق بۇزۇلۇشىدا كېسەللىك ماددىسى (نورمالسىز خىلىت) ئاشقازان توقۇلمىسى ئارىلىقى بوشلۇقىغا يىغىلىۋالغان بولسا، بۇنى ئاشقازان- نىڭ چوڭقۇر قاتلىمىدىن قۇستۇرۇش ئارقىلىق چىقىرىپ تاشلاشتا ئىيارەت- جى پەيقرانى ئەفسەنتىن شەرىپىتى ياكى سېرىق ھېلىلە دەملەمىسى بىلەن قوشۇپ ئىشلىتىش ھەممىدىن مەنپەئەتلىكتۇر.

### ئاشقازان ئاغرىقى

ئاشقازان ئاغرىقى ئاشقازان مىزاجىنىڭ بۇزۇلۇشىدىن بولغان بولسا، بۇ يۇقىرىدا سۆزلەندى. ئەگەر ئاشقازان ياللۇغى ياكى ئاشقازان يارىسىنىڭ سەۋەبىدىن بولغان بولسا، ئۇمۇ ئايرىم بايان قىلىنىدۇ. ئەگەر ئاشقازان ئاغرىقى يەلدىن بولسا، كېكىرىش كۆپ بولىدۇ. قورساق كوركىراپ، قورساق كۆيۈۋالىدۇ. غىزا ئاشقازاننىڭ تېگىگە يېتىپ بارغاندىن كېيىن تال ساھەسىدە ئاغرىش بولىدۇ.

داۋالاش: بۇغداي كېپىكى، تۇز ياكى يېسىمۇق (كۆممىقوناق) بىلەن ئىسسىق ئۆتكۈزۈلىدۇ. لاجىندانىنى قىزىلگۈل ئەرقىدە قاينىتىپ ئىچكۈزۈلىدۇ. كېكىرىك كەلتۈرۈش ئۈچۈن پىننە چايناپ بېرىلسە ياكى جاۋارش كۈمۈنى بېرىلسە بولىدۇ. ئەگەر بۇ كېسەل قويۇق يەلدىن بولغان بولسا، بەلغەم خىلىتىنىڭ مۇسەلى بېرىلىدۇ. ئومۇمەن ھەزىمىنى ياخشىلاش تەدبىرلىرى قوللىنىلسا بولىدۇ. ئاشقازان ساھەسىگە ئوتلۇق لوڭقا قويۇشمۇ ئاغرىقنى دەرھال پەسەيتىدۇ.

ئاشقازان ئاغرىقلىرى مەيلى قايسى سەۋەبتىن كېلىپ چىقىسۇن،  
 سىركەنجىۋىلىنى سوغۇق سۇغا ياكى قىزىلگۈل ئەرەقىگە ئارىلاشتۇرۇپ  
 بېرىشمۇ ناھايىتى مەنبەئەتلىك. كۆپىنچە ئەھۋالدا ئاشقازان سۇيۇق بەلغەم  
 خىلىتى ياكى شورلۇق بەلغەم خىلىتى تەسىرىدە ئاغرىيدۇ.  
 بۇ خىل ئاشقازان ئاغرىقىنى داۋالاشتا سوغۇق دورىلار بېرىلسە بولىدۇ.  
 چۈنكى بۇ دورىلاردىن كېسەللىك ماددىلىرىنىڭ سۇيۇقلۇقى ۋە سىزىپ  
 ئۆتۈش ئالاھىدىلىكى تۆۋەنلىگەچكە، ئاغرىق پەسىيىپ قالغاندەك مەلۇم  
 بولىدۇ. شۇنىڭ بىلەن كېسەل پەيدا قىلغان ماددا (خىلىت) ئىسسىق ماددا  
 ئىكەن دېگەن گۇمان تۇغۇلىدۇ، شۇنداقلا قويۇق يەلنى پارچىلاپ يەل  
 تارقىتىش مەقسىتىدە ئىسسىق دورىلارنى بەرگەندە ئوخشاشلا ئاغرىق پەسى-  
 يىپ قالسا كېسەللىك پەيدا قىلغۇچى خىلىت سوغۇق خىلىتكەن دېگەن  
 گۇمان تۇغۇلىدۇ. دەرۋەقە ھەر ئىككى قاراش خاتا بولۇپ، ھەر ئىككى  
 ئاشقازان ئاغرىقى ئۈچۈن ئاخىرقى ھېسابتا پايدىسىز. شۇڭا، ئاغرىقنىڭ  
 ۋاقىتلىق پەسىيىپ قالغانلىقىغا ئالدىنىپ قالماستىن، ئاشقازان ئاغرىقىغا  
 قوشۇلۇپ كەلگەن باشقا ئالامەتلەرنى ئېنىقلاپ كېسەللىك ماددىسىنىڭ  
 ئىسسىق ياكى سوغۇق ئىكەنلىكىنى ئايرىپ، مۇناسىپ تەدبىر قوللىنىش  
 لازىم. ئەگەر مىقدارى ۋە مىزاجى جەھەتتىن ئاشقازاندا ئۆتكۈر شەلۋەرەش  
 پەيدا قىلىدىغان غىزالار ئاشقازاندا يېقىمىسىزلىشىش، ئاغرىش پەيدا قىلغان  
 بولسا، بۇنى داۋالاشتا ئاشقازاندىكى بۇ خىل غىزانى قۇسۇق ئارقىلىق  
 چىقىرىۋېتىش ھەمدە تاماقنى كۆپ يېيىش سەۋەبىدىن ئاشقازان ئاغرىغان  
 بولسا، بىرقانچە كۈن غىزانى كەمرەك ئىستېمال قىلىش؛ ئەگەر ئۆتكۈر  
 غىدىقلىغۇچى غىزالارنى ئىستېمال قىلىش سەۋەبىدىن كېلىپ چىققان بولسا،  
 ئاسان ھەزىم بولىدىغان سىڭىشلىك غىزالارنى بېرىش لازىم.  
 ئەگەر ئاشقازان ئاغرىقى ئاشقازان ئاجىزلاپ كېتىش سەۋەبىدىن كې-  
 لىپ چىققان بولسا، تاماق يېگەندىن كېيىن ئاغرىق كۈچىيىپ قۇسۇش  
 ياكى ئىچى سۈرۈش بىلەن ئاغرىق قويۇپ بېرىش ئالامىتى كۆرۈلىدۇ.  
 داۋالاش: ئاشقازاننى كۈچلەندۈرگۈچى دورىلاردىن جاۋارش جالىنىوس  
 (تەركىبى ۋە تەييارلىنىشى كىتابنىڭ ئاخىرىدا) ياكى ئامىلە نوشىدارلار

بېرىلسە بولىدۇ. ئەگەر كېسەل ئاشقازان ئاجىزلىقى سەۋەبىدىن ئاشقازاندا كېسەللىك ماددىسىنىڭ يىغىلىۋالغانلىقىدىن كېلىپ چىققان بولسا، ئاشقازاننى تەنقىيە قىلىپ بولغاندىن كېيىن قۇرسى كەۋكە ۋە قۇرسى كەمسونلا (كىتابنىڭ ئاخىرىغا قارالسۇن) بېرىلسە ناھايىتى مەنپەئەتلىكتۇر. ئەگەر ئاشقازان ئاغرىقى ئاشقازاننىڭ سەزگۈرلۈكىنىڭ ئارتىپ كېتىشىدىن كېلىپ چىققان بولسا، ئۇنىڭ ئالامىتى ئادەتتىكى سەۋەبلەر، مەسىلەن، يېمەكلىك-لەردىن تۇغۇلغان يەل، تويۇنۇپ تاماق يېيىش، تالدىن ئاشقازانغا سەۋدا خىلىتىنىڭ قۇيۇلۇپ قېلىشى قاتارلىق سەۋەبلەردىن ئاشقازاندا ئاغرىش پەيدا بولىدۇ. بۇنىڭغا يارىشا ئاشقازاننى تەكشۈرسە بىرەر نىومالسىزلىق كۆرۈلمەيدۇ.

داۋالاش: سېزىمنى سۇسلاشتۇرۇپ ئاشقازاندىكى زىيادە سېزىمچانلىقنى تۆۋەنلىتىش مەقسىتىدە خەشخاش پوستىنىڭ قاينىتىلمىسى ئىچكۈزۈلۈپ دۇ. كاللا - پاقالچاق (قوينىڭ) يېگۈزۈلىدۇ.

ناشتىدا، ئاشقازان بوش ۋاقىتتا پەيدا بولۇش ئالاھىدىلىكىگە ئىگە يەنە بىرخىل ئاشقازان ئاغرىقى بولۇپ، تاماق يېگەندىن كېيىن يوقىلىپ كېتىدۇ. بۇ ئۇچ خىل بولىدۇ: بىرى، قويۇق يەل ئاشقازان بوش ۋاقىتتا كۆپىيىپ قالغىنىدىن بولىدۇ، بۇنداق بولۇشى ئاجىزلىق ھالىتىدە ئاشقازان سۇيۇقلۇقى خوراپ ئۇنىڭدىن يەل تولۇپ قالىدۇ. ئىككىنچى، ئاشقازانغا يېمەكلىك چۈشمىگەن ۋاقىتتا جىگەردىن ئاشقازانغا قۇيۇلغانلىق سەۋەبتىن بولىدۇ. سەۋدا بىرەر ئۆتكۈر كەيپىياتنى قوبۇل قىلىپ، تالدىن ئاشقازان كىرىش ئېغىزىغا ئاشقازان بوش ۋاقىتتا چۈشكەن) ۋاقىتتا نورمىدىن زىيادە قۇيۇلۇش سەۋەبىدىن بولىدۇ.

يەلدىن بولغان ئاشقازان ئاغرىقى كېكىرىش بىلەن يېنىكلەپ قالىدۇ، باشقا ئالامەتلەر تېپىلمايدۇ. سەپرا خىلىتى ۋە سەۋدا خىلىتىدىن بولغان ئاشقازان ئاغرىقىنىڭ ئالامەتلىرى بىرقانچە قېتىم بايان قىلىندى مەسىلەن، سەۋدادىن بولغان ئاشقازان ئاغرىقىدا ئاشقازان كىرىش ئېغىزىدا كۆيۈشۈش بولىدۇ.

داۋالاش، يەلدىن بولغان ئاشقازان ئاغرىقىدا ئومۇمىي بەدەننى تازىلا-

ش، بەدەننى قۇۋۋەتلەش تەدبىرلىرى قوللىنىلىدۇ. سەپرا خىلىتىدىن بولغىدا سەپرانى تەڭشەش ۋە تەنقىيە قىلىش تەدبىرلىرى قوللىنىلىدۇ. ئوڭ قولدىكى ئۈسەيلىم تومۇردىن قان ئېلىنىدۇ. سەۋدا خىلىتىدىن بولغان قىسمىدا ئەگەر كېسەللىك ماددىسى كۆپ بولسا تەنقىيە قىلىنىدۇ. سول قولنىڭ ئۈسەيلىم تومۇردىن قان ئېلىنىدۇ. ئەگەر ئاشقازاننىڭ سەزگۈرلۈكىنىڭ ئارتىپ كېتىشىدىن كېلىپ چىققان بولسا، سېزىمنى تۆۋەنلەتكۈچى (مەسىلەن، خەشخاش شەرىپتى، كالا - پاقالچاق قاتارلىقلار)، ئاشقازان مۇسكۇلىنىڭ ئىنكاس قوبۇل قىلىشچانلىقىنى پەسەيتكۈچى (مەسىلەن: مېغىزلاردىن تەييارلانغان ھالۋىلارغا ئوخشاش) دورىلار ئىشلىتىلىدۇ.

### ھەزىم ئاجىزلىقى، ھەزىم بۇزۇلۇش، تاماق سىڭمەسلىك

يۇقىرىقى ئۈچ كېسەلنىڭ سەۋەبى ئوخشاش، ئەمما كېسەللىك سەۋەبى يېنىك بولسا ھەزىم ئاجىزلىقى، كۈچلۈك بولسا تاماق سىڭمەسلىكى، ئەگەر ئوتتۇراھال بولسا ھەزىم بۇزۇلۇشنى كەلتۈرۈپ چىقىرىدۇ. ھەزىم ئاجىزلىقنىڭ ئالامىتى بولسا يېمەكلىك ئاشقازاندا خېلى ئۇزاق تۇرغاندىن كېيىن، ئادەتتىكىدەك ھەزىم بولۇپ تۆۋەنگە چۈشىدۇ. ھەزىم بۇزۇلۇشنىڭ ئالامىتى يېمەكلىك ئوبدان ھەزىم بولمايدۇ، ئاشقازاندا يېقىم-سىزلىق پەيدا بولغان بولىدۇ. تاماق سىڭمەسلىكنىڭ ئالامىتى ئوزۇقلۇقلار ھەزىم كۈچىنىڭ تەسىرىگە ئۇچرىماي ھەزىم بولماي قۇسۇش ياكى ئىچى سۈرۈش ئارقىلىق ئەينەن چىقىدۇ.

داۋالاش: سەۋەبىگە قارىتا مۇۋاپىق تەدبىر قوللىنىش كېرەك. ئەگەر يېمەكلىكلەر ئاشقازان ۋە ئۈچەيدە 24 سائەتتىن تۆۋەن، 12 سائەتتىن ئارتۇق تۇرسا، بۇنى نورمالسىز ئەھۋال دەپ چۈشىنىش كېرەك. سىركەنجىم-ۋىل سەپەرچىلى (كىتابنىڭ ئاخىرىدىن كۆرۈلسۇن) گە ئازراق زەنجىۋىلىنى يۇمشاق ئېزىپ ئارىلاشتۇرۇپ ئىچكۈزۈشمۇ ئارتۇقچە ئىسسىق تەسىرىدە كېلىپ چىقىمىغان ئاشقازان كېسەللىكلىرىنىڭ ھەممىسىگە مەنپەئەتلىكتۇر. بىر لىتىر سىركەنجىۋىلگە 30 زەنجىۋىلىنى ئارىلاشتۇرۇپ ئېھتىياجغا مۇۋاپىق

ئىستېمال قىلسا بولىدۇ.

## خولرا

خولرا كېسىلىدە بۇزۇق ھەم بەدەنگە ئۆزلىشىش سالاھىيىتى بولمىغان خان ماددىلار ئاشقازانغا كېلىپ، ناھايىتى ئۆتكۈر ئىچى سۈرۈش ۋە قۇسۇش بىلەن بەدەن سىرتىغا چىقىرىلىدىغان كېسەل بولۇپ، بىماردا قۇسۇش بولمىسا، كۆڭۈل ئېلىشىش بىلەن بىرگە كېسەللىك ماددىسى كۆپ ئىچى سۈرۈش يولى بىلەن چىقىپ كېتىشى مۇمكىن.

گەرچە بۇ كېسەل ناھايىتى جىددىي ھەم خەتەرلىك بولسىمۇ، لېكىن بۇ كېسەلدە ئىچى سۈرۈش كۆپ بولۇش، ئېغىر دەرىجىدە ئاجىزلاش، تومۇرنىڭ قولغا بىلىنمەسلىكى، تارتىشىپ قېلىش قاتارلىق ئالامەتلەر ئۇنداق چىۋالا خەتەرلىكمۇ ئەمەس. ئەگەر داۋالاش توغرا ئېلىپ بېرىلسا، بۇ ئىككىلەمچى ئالامەتلەرمۇ دەرھال يوقاپ كېتىدۇ. بولۇپمۇ بالىلاردا تېخىمۇ شۇنداق بولىدۇ. قىسقىسى داۋالغۇچى يۈرەكلىك بولۇشى، ئىككىلەمچى ئالامەتلەردىن قورقۇپ كەتمەسلىكى لازىم.

داۋالاش: خولرا مەيلى قايسى سەۋەبتىن بولمىسۇن، بۇزۇلۇپ سۈيىدىتى ئۆزگەرگەن ماددىنى، ئىچى سۈرۈشنى ياكى قۇسۇشنى تىزگىنلەش يولى بىلەن دەرھال توختىتىپ قويماستىن، بەلكى قۇسۇش ياكى ئىچى سۈرۈش ئارقىلىق تولۇق تازىلىنىشىغا يول قويۇش، شۇنداقلا قۇسۇش ياكى ئىچى سۈرۈش يېتەرلىك بولمىسا، مۇناسىپ قۇستۇرغۇچى ياكى سۈرگۈچى دورىلار بىلەن ياردەم قىلىش، مۇبادا بەدەن زىيادە ئاجىزلاش ئەندىشىسى بولسا مىزاجىغا مۇۋاپىق دورا بېرىپ ئۇنى توختاتسا بولىدۇ. ئايلىسىنىڭ (جۈزدىنىڭ) پوستىنى شۇمۇرۇپ بېرىشمۇ قۇسۇش ۋە ئىچى سۈرۈشنى توختىتىدۇ. ئەگەر بىماردا قىزىقلىق ۋە ئۇسسۇزلۇق بولسا، تەرياقى پارۇق (كىتابىنىڭ ئاخىرىدا تونۇشتۇرۇلدى) نى بېرىش مەنپەئەتلىك. بۇنداق ئەھۋال ئاستىدا بىرەر ئىسسىق دورىنى ھەرگىز بەرمەسلىك لازىم. خولرا كېسىلىدە بىمارنى ھەرىكەتلەندۈرمەسلىك، بىرەر يېمەكلىكمۇ بەرمەسلىك كېرەك. لېكىن ھاجەت كۈچلۈك بولسا، ئازراق يېمەكلىك بەرسە بولىدۇ ھەمدە



ئىمكانقەدەر بىمارنى ئۇخلىتىشقا تىرىشىش كېرەك. چۈنكى بۇ كېسەلدە بىمارنى تىنچ قويۇش، يېمەكلىك بەرمەسلىك ۋە ئۇخلىتىشتىن ياخشى بىرەر تەدبىر يوق. ئۇخلىتىش ئۈچۈن بارلىق ئۇخلىتىش تەدبىرلىرى قوللىنىلسا، بۇ تەدبىرلەرنىڭ بىرەرسى بىمارنى ئۇخلىتىشى مۇمكىن. خولرا بېسىققاندىن كېيىن بەدەن قۇۋۋىتىنى ئەسلىگە كەلتۈرۈش ئۈچۈن سىڭىشلىق بولغان يېمەكلىكلەرنى ئازراق بېرىش كېرەك.

پايدىلىنىش: ئەگەر بىمار كېچىنىڭ ئاخىرى، تاڭ ئېتىشقا يېقىن قۇسسا، كۆپىنچە كىشىلەر بەك قورقۇپ كەتكەنلىكتىن ئالدىراپ، تېنەپ تەرياق پارۇق (كىتابنىڭ ئاخىرىدا تونۇشتۇرۇلدى)، قەلەمپۈر ۋە مۇشۇنىڭغا ئوخشاش ئىسسىق دورىلارنى ئىشلىتىدۇ. بۇنىڭ بىلەن بىمار بەدەن تېمپېراتۇرىسى ئۆرلەپ قىزىتىمغا گىرىپتار بولۇپ قالىدۇ.

ئەستە تۇتۇش كېرەككى، «دات رەڭدە قۇسۇش» دېيىلىدىغان بىر-خىل قۇسۇش بولۇپ، بۇ ناھايىتى خەتەرلىك قۇسۇشتۇر. مەيلى كېچە بولسۇن، مەيلى كۈندۈز بولسۇن، بىماردا ئايلىنىش ۋە ئاجىزلاش بولىدۇ. ئەگەر كۆڭۈل ئېلىشقاندا سوغۇق سۇ ئىچسە بۇخىل قۇسۇشنىڭ زەھىرىنى باسىدۇ. قىسقىسى ئەتكەندە كۆڭۈل ئېلىشىپ قۇسۇش بولۇپ ئايلىنىش ۋە باشقا ئەھۋاللار بولسا، تەرياق پارۇقنى بېرىش مەنپەئەتلىكتۇر ۋە ئەگەر ئايلىنىش ۋە باشقا ھېچقانداق ئالامەت بولمىسا، بىرەر دورا ئىشلەتمەستىن، بەلكى بەدەندىكى «تەبىئەت كۈچى» نىڭ بىر تەرەپ قىلىشىغا تاپشۇرۇش، 9 سائەتكىچە يېمەكلىك بەرمەسلىك، ئايلىنىش بولسا كۈنجۈت يېغىغا جۈزىنى يۇمشاق ئېزىپ ئارىلاشتۇرۇپ، بەدەننى ئىلمان ياغلاش ناھايىتى مەنپەئەتلىكتۇر.

### ئىشتىھانىڭ ئازلىشى ۋە ئىشتىھا يوقىلىشى

ھەر ئىككىلى كېسەلنىڭ سەۋەبى ئوخشاش بولۇپ، ئەگەر كېسەللىك سەۋەبى يېنىكرەك بولسا «ئىشتىھانىڭ ئازلىشى»، ئەگەر كېسەللىك سەۋەبى ئېغىر بولۇپ قورساق پەقەت ئاچمىسا، «ئىشتىھا يوقىلىش» دېيىلىدۇ. بۇ كېسەلنىڭ سەۋەبى كۆپ، ئاساسلىقى:

(1) ئاشقازان كىرىش ئېغىزىدا پەيدا بولغان ماددىسىز ئىسسىقلىق ياكى سوغۇقتىن مزاج بۇزۇلۇش. (2) ئاشقازاندا خىلىتلار يىغىلىۋېلىش. (3) پۈتۈن بەدەن خام خىلىتلار بىلەن توشۇپ كەتكەن بولغاچقا، جىگەر ئاشقازاندىن ئوزۇقلۇق ماددىلارنى تەلەپ قىلمايدۇ (تەر تۆشۈكچىلىرى ئېتىلىپ قېلىپ تېرە قاتتىقلىشىپ قالغان سەۋەبتىن ماددا ئالمىشىش ئاخىرقى مەھسۇلاتلىرىنىڭ تارقاپ كېتەلمەسلىكى). (5) جىگەرنىڭ ئاجىزلاپ قېلىشى ياكى جىگەردە ياكى ئۈچەيدىن جىگەرگە ئوزۇقلۇق ماددىلارنى شۈمۈرگۈچى كۆك تومۇرلار (ماسارىقا) توسۇلۇش. (6) ئاشقازان كىرىش ئېغىزى بىلەن تال ئوتتۇرىسىدىكى يولدا توسالغۇ پەيدا بولۇش. (7) ئاشقازان كىرىش ئېغىزى سېزىمىنىڭ يوقاپ كېتىشى.

كېسەللىك ئالامىتى: بۇ كېسەل ئاشقازان مزاجىنىڭ ماددىسىز ياكى ماددىلىق بۇزۇلۇشىدىن بولغان بولسا، شۇنىڭغا خاس ئالامەتلەر ئىپادىلىنىپ چىقىدۇ. مېڭىدە بىرەر نورمالسىزلىق كۆرۈلگەن سەۋەبتىن تال بىلەن ئاشقا-زان كىرىش ئېغىزى ئوتتۇرىسىدىكى يولغا توسۇلۇش چۈشكەن سەۋەبتىن تەبىئىي سەۋدا ئاشقازان كىرىش ئېغىزىغا ئوبدان قۇيۇلالمايلىقىتىن، «ئىش-تېما كېمىيىش»، «ئىشتىھا تۇتۇلۇش» بولغان بولسا، بۇلار ئوتتۇرىسىدىكى پەرق ئاشقازان كىرىش ئېغىزىغا تەبىئىي سەۋدا قۇيۇلالماي قالغان ئەھۋال ئاستىدا، چۈچۈمەل تەملىك يېمەكلىكلەرنى ئىستېمال قىلغاندا ئىشتىھا پەيدا بولىدۇ. بۇنىڭ ئەكسىچە ئاشقازان كىرىش ئېغىزىنىڭ سېزىمى يوقىلىپ كەتكەن ئەھۋال ئاستىدا چۈچۈمەل تەملىك يېمەكلىكلەرنىڭمۇ ئىشتىھانى ئېچىشقا پايدىسى بولمايدۇ.

پايدىلىنىش: قانداق ۋاقىتتا ئەزالار ئوزۇقلۇق ماددىلارغا ئېھتىياجلىق بولسا، ئەزالار قان تومۇرلاردىن سۈمۈرۈش شەكلى بىلەن ئوزۇقلۇق ماددىلارنى تەلەپ قىلىدۇ. مۇشۇنىڭغا ئوخشاشلا قان تومۇرلار جىگەردىن، جىگەر ماسارىقا تومۇرلاردىن، ماسارىقا تومۇرلار ئاشقازاندىن ئوزۇقلۇق ماددىلارنى تەلەپ قىلىدۇ. ئاشقازان كىرىش ئېغىزى زىيادە سەزگۈر، ئورۇق بولغاچقا، ئۇ ھەزىم جەريانىدىكى مەزگۈر شۈمۈرۈشلەرنى دەرھال سېزىدۇ - دە، شۇ ۋاقىتنىڭ ئۆزىدە تالدىن ئاشقازان كىرىش ئېغىزىغا سەۋدا قۇيۇلىدۇ. ئاشقا-

زان كىرىش ئېغىزىغا قويۇلغان سەۋدا خىلىتى ئۆزىنىڭ قېرىقلىقى ۋە چۈچۈمەللىكى بىلەن ئاشقازاننى غىدىقلاپ، ئاشقازان مۇسكۇلىنى قىسقارتىدۇ. بۇ ھالەت «قورساق ئېچىش» دېيىلىدۇ. شۇڭا يۇقىرىقى ئامىللارنىڭ قايسى بىرسىدە نورمالسىزلىق كۆرۈلسە، ئىشتىھا تۆۋەنلەپ كېتىدۇ.

داۋالاش: مزاجنىڭ ماددىسىز بۇزۇلۇشىدا تەڭشەش ئۇسۇلى قوللىنىلىدۇ (يەنى ئاشقازان مزاجىنىڭ ماددىسىز ئىسقىتىن بۇزۇلۇشىدا تەمىرى ھىندى، ئەينۇلا، بېھكە ئوخشاش سوغۇق دورىلارنى، سوغۇقتىن بۇزۇلۇشىدا سامساق، پىننە، زەنجۈبلىگە ئوخشاش ئاشقازاننى قىزىتىۋېتىشچى دورىلار ئىشلىنىدۇ). ئاشقازان مزاجىنىڭ ماددىلىق بۇزۇلۇشىدىن بولغىنىدا (كېسەل پەيدا قىلغان خىلىتى ئېنىقلاپ، شۇنىڭغا قارىتا مۇنزىج، مۇسەھل بېرىپ) ماددا تەنقىيە قىلىنىدۇ. تەر تۆشۈكچىلىرى ئېتىلىپ تەر ۋاقتىدا بەدەن سىرتىغا چىقالماي بۇ كېسەلنى پەيدا قىلغان بولسا، ئىلمان مۇنچىدا يۇيۇندۇرۇپ، تېرە تەر بەزلىرىنىڭ خىزمىتىنى ئەسلىگە كەلتۈرۈش، جىگەر زەئىپلىكى بۇ كېسەلگە سەۋەب بولغان بولسا جىگەرنى قۇۋۋەتلەش، ئەگەر تال بىلەن ئاشقازان كىرىش ئېغىزى ئوتتۇرىسىدىكى يول توسۇلۇپ قالغاندىن بولغان (تالدا مزاج بۇزۇلۇش پەيدا قىلغان خىلىتى ئېنىقلاپ، ئۇنىڭغا مۇناسىپ مۇنزىج، مۇسەھل بېرىپ) بولسا، تال كېسەللىك ماددىسىدىن تازىلىنىدۇ (تەنقىيە قىلىنىدۇ) ھەمدە «تال چوڭىيىشى» نى داۋالاشتىكى باشقا تەدبىرلەر قوللىنىلسا بولىدۇ. ئاشقازان كىرىش ئېغىزىنىڭ سېزىمى يوقىلىپ كەتكەن ئەھۋال ئاستىدا مېڭىدىن بىر نېرۋا ئۆپكە ۋە ئاشقازان كىرىش ئېغىزىغا كەلگەن بولۇپ، بۇ ئاداشقان نېرۋىنىڭ بىر شاخچىسى، شۇڭا مېڭىنى قۇۋۋەتلەش كېرەك. مېڭىنى قۇۋۋەتلىگەندە ئاشقازان كىرىش ئېغىزىنىڭ سېزىمى ئەسلىگە كەلتۈرگىلى بولىدۇ.

پايدىلىنىش: بەزىدە ئىشتىھانىڭ بۇزۇلۇشى كەم قانلىق، تاماقنى ۋاقتى قەرەلىدە بېمەسلىك، غەم - ئەندىشە ۋە باشقا سەۋەبلەردىن بولۇپ قالىدۇ. بۇنى داۋالاشتا مۇناسىپ بولغان روھى ۋە دورىلىق داۋالاش ئۇسۇلى قوللىنىلسا بولىدۇ.

ئەگەر ئۈچەي قۇرتى سەۋەبىدىن قورساق ئاچمىغان بولسا، قۇرتقا

قارىتا داۋالاش ئېلىپ بېرىلىدۇ (بۇ قورساق قۇرتى دېگەن مەزمۇندا سۆزلىنىدۇ). مۇشۇنىڭغا ئوخشاش كېسەلگە نېپە سەۋەب بولغان بولسا، شۇنىڭغا قارىتا مۇناسىپ تەدبىر قوللىنىلسا بولىدۇ.

ئىشتىھانى ئاچقۇچى دورىلار: سىركەنجىۋىل سەپەرچىلى، شەرىپى لىمون (بۇلارنىڭ تەركىبى ۋە ياسىلىشى كىتابنىڭ ئاخىرىدا تونۇشتۇرۇلدى)، سىركىگە چىلانغان كۆك پىننە، سىركىگە چىلانغان پىياز، تۈزلىغان بېلىق، ئاچچىق ئانار، پىننە شەرىپى ۋە مۇشۇنىڭغا ئوخشاش باشقا دورىلار.

### ئىشتىھانىڭ بۇزۇلۇشى

ئىشتىھانىڭ بۇزۇلۇشى - يېڭىلى بولمايدىغان نەرسىلەر، مەسىلەن، سېغىز، كۆمۈر، ھاك ۋە باشقا نەرسىلەرنى يېگۈسى كېلىپ قالدىغان بىرخىل كېسەل بولۇپ، ھامىلىدار ئاياللاردا كۆپرەك كۆرۈلىدۇ. بۇ كېسەلنى «بەدەتمىنى ياقىتۇرۇش كېسلى» (ۋەھەم) دەپمۇ ئاتايدۇ. مەن بىر ئايالى ئۇچراتقان ئىدىم، ئۇ ئايال پاختا ۋە قەغەز يېيىشكە ئامراق بولۇپ قالغانىكەن.

بۇ كېسەلنىڭ سەۋەبى ئاشقازاندا بۇزۇق خىلىتلارنىڭ يىغىلىۋالغانلىقى سەۋەبىدىن ئاشقازانغا يىغىلىۋالغان خىلىتقا قارشى بولغان نەرسىلەرنى يېگۈسى كېلىپ قالدىغان ئەھۋال پەيدا بولۇپ قالىدۇ.

داۋالاش: ئاشقازاننى بۇزۇق خىلىتلاردىن تازىلاش (يەنى قايسى خىلىتتىن بولغان بولسا، شۇ خىلىتنىڭ مۇنزىج، مۇسەللىنى ياكى شۇ خىلىتنىڭ قۇستۇرغۇچىلىرىنى بېرىپ تەنقىيە قىلىش) كېرەك. ھامىلىدار ئاياللاردا بۇخىل ئىشتىھانىڭ بۇزۇلۇشىنى نەدەندىكى تەبىئەت كۈچىنىڭ بىرتەرەپ قىلىشىغا تاپشۇرساق بولىدۇ. چۈنكى ھامىلىدارلىقنىڭ 3 - ئېيى ئۆتۈپ كەتكەندىن كېيىن بۇ كېسەل ئۆزلىكىدىن يوقىلىپ كېتىدۇ.

كەپتەر باجكسىنىڭ سۆڭىكىنى قورۇپ چايناپ بېرىش ۋە ئۇنىڭ سۈيىنى يۇتۇپ بېرىش بىلەنمۇ يات نەرسىلەر جۈملىدىن سېغىز يېيىش ئادىتى مەيلى ھامىلىدارلىقتا بولسۇن ياكى باشقا سەۋەبلەردىن بولسۇن ئۇنى يوقىتىدۇ. مۇشۇنىڭغا ئوخشاش كەكلىك، تۇنلغۇ ۋە توخۇ چۈجىسىنىڭ

سۆڭىكىنى قورۇپ چايناپ بېرىش ۋە سۈيىنى يۇتۇۋېتىش ھەمدە جۇۋىنە ۋە زىرنى چايناپ سۈيىنى يۇتۇشمۇ مەنپەئەتلىكتۇر.

### ئىت ئىشتھاسى

بۇ كېسەلدە بىمار قانچە كۆپ يېسىمۇ قورسقى تويمايدۇ. بۇ كېسەل-نىڭ سەۋەبى ئەگەر ئاشقازان كىرىش ئېغىزىدا يېنىك دەرىجىدىكى سوغۇق-تىن مزاج بۇزۇلۇش پەيدا بولۇپ، سېزىمچانلىقنى تۆۋەنلىتىپ قويغان بولسا، ئۇسۇزلۇق كەم، قورساق كۆپۈش كۆپ بولىدۇ. بۇنى داۋالاشتا جۇۋىنا، مەستىكى ۋە باشقا دورىلارنى چايناپ بېرىش ۋە ئاشقازان كىرىش ئېغىزىغا جۆز، سۈنبۇللارنى (سوقۇپ قايناق سۇ بىلەن خېمىر قىلىپ) ئاشقازان كىرىش ئېغىزىغا تېگىپ، ئۈستىدىن ئىسسىق ئۆتكۈزۈش كېرەك. مزاج بۇزۇلۇش بىلەن بىرگە بەلغەم خىلىتى غالب بولسا ئاۋۋال ھەببى قوقيا، ھەببى ئايارەج (كىتابنىڭ ئاخىرىغا قارالسۇن) ئىشلىتىپ بەلغەم خىلىتىنى تەنقىيە قىلىش لازىم.

ئەگەر بۇ كېسەلنىڭ سەۋەبى سەۋدا خىلىتىنىڭ ئالدىن ئاشقازانغا ئادەتتىكى مىقداردىن كۆپ قۇيۇلۇشتىن بولغان بولسا، ئاشقازان بوش (يېمەكلىك كىرمىگەن) ھالەتتە ئاشقازان كىرىش ئېغىزىدا قاتتىق سانجىق ۋە كۆيۈشۈش پەيدا بولىدۇ. غىزا يېمىگۈچە كۆيۈشۈش پەسەيمەيدۇ. داۋالاش: مەتبۇخى ئەفتىمۇن بىلەن سەۋدا ماددىسى تەنقىيە قىلىنىدۇ. ئوڭ قولىنىڭ باسلىق ياكى ئۈسەيلىم نومۇرىدىن قان ئېلىنىدۇ. ئال ساھەسىگە ئوتلۇق ھىجامەت (لوڭقا) قويۇلىدۇ. ئەگەر بۇ كېسەلنىڭ سەۋەبى ئاشقازان ياكى ئومۇمىي بەدەندە ئىسسىقلىق ئېشىپ كەتكەن سەۋەبتىن بولغان بولسا، ئىسسىقلىق ئېشىپ كېتىشنىڭ سەۋەبلىرى ئىلگىرى مەۋجۇت بولغان بولىدۇ. بۇنى داۋالاشتا كېسەللىك سەۋەبىنى يوقىتىش كېرەك.

ئەگەر بۇ كېسەلنىڭ سەۋەبى بەلغەم خىلىتى بولۇپ، ئۇ مېڭىدىن ئاشقازان كىرىش ئېغىزىغا قۇيۇلۇپ، مۇشۇ ئورۇندا ئاچچىق تەمگە ئۆزگەرگەن بولسا، ئاچچىق كېكىرىش بولىدۇ. دەسلىپىدىلا نەزلە بولغان تارىخى

بولدۇ. بۇنى داۋالاشتا نەزلە سۇيۇقلۇقىنىڭ قويۇلۇشتىن توسۇش تەدبىرى-  
لىرى قوللىنىلسا بولىدۇ (بۇ نەزلىنى داۋالاشتا سۆزلەندى).  
ئەگەر ئاشقازان، ئۈچەي قۇرتى بۇ كېسەلگە سەۋەب بولغان بولسا،  
بىمار نېمىنى يېسە قۇرت تۇنى شوربۇلىدۇ، مۇشۇ ۋەجىدىن ئوزۇقلۇق  
ماددىلار ئەزالارغىچە يېتىپ بارالماي، بۇ كېسەلنى پەيدا قىلىدۇ. بۇنىڭ  
ئالامىتى ۋە داۋالاش «قۇرساق قۇرتى» دېگەن مەزمۇنغا قارالسۇن.

### كالا ئىشتىھاسى

بۇ كېسەلنى گىرىك تىلىدا «ئوپقان» (بوليمۇس) دەپ ئاتايدۇ. بۇ  
كېسەلدە ئاشقازان بىر لوقما غىزادىمۇ سەسكىنىدۇ. شۇڭا، ئاشقازاندا ئاچلىق  
سېزىمى قەتئىي بولمايدۇ. ئەمما باشقا بارلىق ئەزالار ئوزۇقلۇق ماددىلارغا  
ئېھتىياجلىق بولۇپ ئاچلىق ھالىتىدە بولىدۇ، شۇڭلاشقا بۇ بۇ كېسەلگە  
«ئاچلىق» دېگەن ئاتالغۇ قوشۇپ قويۇلغان. يۇقىرىدا بايان قىلىنغاندەك  
ئاچلىق ئەسلىدە ئاشقازان كىرىش ئېغىزى مۇسكۇلنىڭ قىسقىرىشىدىن پەيدا  
بولدۇ، ئەمما بۇ كېسەلدە بۇنىڭ ئەكسىچە بولىدۇ. ئەزالارنىڭ ئاچلىق  
ھالىتىدە ئىكەنلىكىنىڭ ئالامىتى بىرەر روشەن سەۋەبسىز بىمارنىڭ ئورۇقلاپ  
بەدەن قۇۋۋىتى تۆۋەنلەپ كېتىشىدۇر. كېسەل ئۇزاقراق داۋاملاشسا بىمار  
ئايلىنىپ كېتىدۇ.

داۋالاش: ئايلىنىش بولغان بولسا «ئايلىنىپ كېتىش» بابىدا سۆزلەند-  
گەن ھوشغا كەلتۈرۈش ئۈچۈن قوللىنىلىدىغان تەدبىرلەر ئارقىلىق بىمار-  
نى ھوشغا كەلتۈرۈش، ئاندىن كېيىن سەۋەبگە مۇۋاپىق داۋالاش قىلىنسا  
بولدۇ. ئەگەر بەدەن قۇۋۋىتى ئاجىزلاپ كەتكەن بولسا، تەنقىيە قىلىش  
چارىسىنى قوللانماسلىق كېرەك. ھەر ھالدا ئاشقازاننى قۇۋۋەتلەش، ئاشقازان  
مىزاجىنى تەڭشەشنى ئالدىنقى شەرت قىلىش لازىم.

### قورساق ئېچىپ ئايلىنىپ كېتىش

بۇ كېسەلدە ئادەم ئاچلىققا تاقەت قىلالمايدۇ. ئەگەر قورساق ئاچقاندا  
غىزالىنىڭ ھوشىدىن كېتىدۇ.

داۋالاش: ھەرقانداق ۋاقىتتا يېمەكلىكنى تەييارلاپ قويۇش، ناخۇش

ئانار ياكى ئالمننىڭ سۈيىگە توم ناننى (بىرقەدەر قېلىن نان) چىلاپ، ئاشقازان كىرىش ئېغىزى قۇۋۋەتلەنگەنگە قەدەر يېڭۈزۈپ بېرىلىدۇ.

## كۆپ ئۇسساش

كۆپ ئۇسساش ئىككى خىل بولىدۇ. (1) ھەقىقىي كۆپ ئۇسساش، (2) ساختا كۆپ ئۇسساش. ھەقىقىي كۆپ ئۇسساش كېسىلىدە بەدەندىكى قىزىقلىقنى بېسىش، خوراپ كەتكەن تەبىئىي بەدەن ھۆللۈكىنى تولۇقلاش ئۈچۈن «تەبىئەت كۈچى» سۇ تەلەپ قىلىدۇ. بۇنىڭ ئالامىتى سوغۇق سۇ ئىچكەندە ئۇسسۇزلۇق پەسىيدۇ. بەدەندە قۇرۇق ئىسسىقلىق غالىب قىلغاندا ئالاقىدار ئالامەتلەر كۆرۈلىدۇ. ساختا كۆپ ئۇسساش بولسا، ئاشقازاندا شورلۇق بەلغەم خىلىتى، گەجسىمان بەلغەم خىلىتى، كۆيگەن سەۋدا خىلىتى يىغىلىۋالغان بولىدۇ. شۇڭا «تەبىئەت كۈچى» مۇشۇ ماددىلارنى تازىلاش مەقسىتىدە سۇ تەلەپ قىلىدۇ. بۇنىڭ ئالامىتى سوغۇق سۇ ئىچىش بىلەن ئۇسسۇزلۇق پەسىيدۇ ھەمدە كېسەل پەيدا قىلغان نورمالسىزلىقتا مۇناسىپ ھالدا ئېغىز تەمى ئۆزگىرىپ تۇرىدۇ. بۇخىل كۆپ ئۇسساشنىڭ روشەن ئالاھىدىلىكى ئەگەر بىمار ئۇسسۇزلۇققا سەۋر قىلالسا، سۇ ئىچمىسە ئۇس سۇزلۇق ئۆزلىكىدىن يوقاپ كېتىدۇ.

داۋالاش: قايسى ئورۇندا قىزىش ئالامىتى مەۋجۇت بولسا، مەسىلەن، ئاشقازان، جىگەر، كۆكرەك، ئۆپكە، يۈرەك قاتارلىق ئەزالارنىڭ قايسى بىرىدە قىزىقلىق (ھارارەت) بولسا، ھارارەت پەيدا قىلغان كېسەلنى پەرق-لەندۈرۈپ، شۇ ئەزاغا سوغۇقلىق يەتكۈزۈشكە تىرىشىش كېرەك. ئۆپكە، كۆكرەك، ئۆت، يۈرەكتە قىزىقلىق (ھارارەت) بولسا، سوغۇق ھاۋادىن نەپەس ئېلىش ھەمدە سوغۇق تەبىئەتلىك پۇرتىلىملار (مەسىلەن، ئوسۇڭ-نىڭ سۈيىگە نېلۇپەر يېغى ئارىلاشتۇرۇپ پۇرتىلما تەييارلاپ) نى پۇراش ناھايىتى مەنپەئەت قىلىدۇ. ئاشقازان ۋە جىگەردە قىزىقلىق بولسىمۇ سوغۇق سۇ ئىچىش بىلەن ئۇسسۇزلۇق دەرھال يوقايدۇ. لېكىن قىزىقلىق نەپەس ئەزالىرىدىمۇ ياكى ھەزىم قىلىش ئەزالىرىدىمۇ بۇنى ئايرىش لازىم. ئەگەر بۇ كېسەل سوغۇق خىلىتلارنىڭ تەسىرىدىن بولغان بولسا، ئىسسىق سۇغا

سرکەنجىۋىل ئارىلاشتۇرۇپ قۇستۇرۇلىدۇ، بادىيان ئەرقىنى ئىچكۈزۈلىدۇ، توخۇ گۆشى ۋە نوقۇت سۈيى ئىستېمال قىلدۇرۇلسا بولىدۇ، سامساقنى ھەسەلگە قوشۇپ بېرىش مۇشۇ خىل كۆپ ئۇسساش كېسىلىنى داۋالاشتا تەجرىبىدىن ئۆتكەن. لېكىن شورلۇق بەلغەم خىلى تۇغۇلدۇرغان قىزىقتا كەلتۈرۈپ چىقارغان كۆپ ئۇسساشنى داۋالاشتا ئەرقى بەدىياندىن باشقا بىز ئىسسىق دورا بېرىلمەيدۇ. ئەگەر بەدەندە ئازراق قۇرۇقلۇقنىڭ ئالامىتى بولسا، بەدەنگە ھۆللۈك يەتكۈزۈلىدۇ. بادام يېغى بەدەنگە ھۆللۈك يەتكۈز- گۈچى جىمى دورىلار ئىچىدە ھەممىدىن مەنپەئەتلىك دورىدۇر. ئەگەر ئۇسسۇزلۇق يۇقىرى قىزىتما، جىگەر ياللۇغىنىڭ سەۋەبىدىن كېلىپ چىققان بولسا، بۇنى داۋالاشتا قىزىتما ۋە جىگەر ياللۇغىغا قارىتا مۇناسىپ داۋالاش ئېلىپ بېرىلسا بولىدۇ (بۇ ئۆز نۆۋىتىدە تەپسىلى سۆزلىنىدۇ).

پايدىلىنىش: كۆپىنچە بەدەندە كۆپ مىقداردا قان يوقىتىش بولغاندىن كېيىن، سەپرا خىلى غالىب كەلگەن سەۋەبلىك ۋە (تۈزلىغان) يېلىق ئىستېمال قىلغان سەۋەبتىن ئاشقازاندا چاپلاشقاق ماددا تۇغۇلۇش سەۋەبىدىن كۆپ ئۇسسۇسغان بولسا، ئاۋۋال سوغۇقلۇق قىلىش، ئاندىن كېيىن چاپلاشقاق بەلغەم خىلىنى تازىلاپ چىقىرىش تەدبىرلىرى قوللىنىلسا بولىدۇ (مەسىلەن، بەلغەم خىلىنىڭ مۇزىچ، مۇسەپپىللىرىنى بېرىش ياكى سېرىق چېچەك قاينىتىلمىسىغا سرکەنجىۋىل قوشۇپ، ئىلمان ئىچۈرۈپ قۇستۇرۇش ۋە باشقىلار).

قار يېيىشتىنمۇ ئۇسسۇزلۇق پەيدا بولۇپ قالىدۇ. بۇنىڭ سەۋەبى توغرىسىدا تېۋىپلار ئوتتۇرىسىدا ئوخشىمىغان قاراشلار بار. (مەسىلەن، ئۇستاز قۇتبىددىن (Kutbiddin) ئىيرازى قار ئاشقازانغا كىرگەندىن كېيىن ئۆزىنىڭ سوغۇقلۇقى بىلەن بەلغەم خىلى ۋە ئاشقازان سۇيۇقلىقىنى قويۇلدۇرۇپ قويدۇ، نەتىجىدە ئاشقازان ھەزىم سۇيۇقلۇقىنىڭ ئاشقازان توقۇلما ئارىلىق بوشلۇقىدا تۇرۇپ قېلىشىغا سەۋەب بولىدۇ. بۇ ئاشقازاننىڭ ھازىرتى (قىزىقلىقى) نى ئاشۇرۇپ زىيادە ئۇسسۇزلۇق پەيدا قىلىدۇ دەپ قارايدۇ. جامال قەرىشى بولسا مۇز تۇتقاندا سوغۇق بىلىنمىسىمۇ، ئەمما گاز ھالىتىدىكى ماددىلارنىڭ سوغۇق ھاۋادىكى بىرىكىشىدىن ئىبارەت بولغاچقا،



ماددىي تەسىر جەھەتتىن ئىسسىق بولۇپ بەدەننى قىزىتىش تەسىرىنى بېرىدۇ، نەتىجىدە ئۇسۇزۇلۇقنى كەلتۈرۈپ چىقىرىدۇ دەپ قارايدۇ. بۇنى داۋالاشتا لىمون شەربىتى ۋە سىركەنجىۋىل بېرىلسە ئۇسۇزۇلۇق پەسىيىپ قالىدۇ. مۇشۇنىڭغا ئوخشاش نۇرغۇن يېمەكلىكلەر، مەسىلەن: پىياز، سام-ساق ۋە باشقىلارنى ئىستېمال قىلغاندا زىيادە ئۇسۇزۇلۇقنى پەيدا قىلسا مىزاجغا رىئايە قىلغان ئاساستا ئۇ پەسەيتىش تەدبىرلىرى قوللىنىلسا بولىدۇ.

### ئاشقازان ياللۇغى

ئاشقازان ياللۇغى مەيلى قايسى ماددىدىن (قايسى نورمالسىز خىلىت-تىن) بولىسۇن، ئۇنىڭدا ئاغرىش ۋە قىزىتما بولىدۇ. ئەگەر بۇ ئىسسىق خىلىتلارنىڭ تەسىرىدىن بولغان بولسا، قىزىش ۋە ئاشقازاندىكى ئاغرىش ئېغىر بولىدۇ. ئەگەر سوغۇق خىلىتلارنىڭ تەسىرىدىن بولغان بولسا، قىزىتما ۋە ئاغرىش يېنىكرەك بولىدۇ. بۇنىڭدىن باشقا ئىسسىق ۋە سوغۇق ئېشىپ كەتكەنگە مەخسۇس بولغان ئالامەتلەر ئىپادىلىنىپ چىققان بولىدۇ. داۋالاش: ئەگەر ئىسسىق خىلىتلار (قان، سەپرا)دىن بولسا قان ئېلىنىدۇ ھەمدە كۈچلۈك سۈرگە دورىلىرىنى بېرىشتىن، قۇستۇرۇشتىن ساقلىنىش كېرەك. ئەگەر بىماردا قەۋزىيەت بولسا، خىيارشەنبەر ئېتىنى قۇرۇق يەرلىك شوخلا، تەمرى ھىندى، قىزىل گۈل قاتارلىقلارنىڭ قاينىتىلىشىغا قوشۇپ بېرىلسە بولىدۇ. ياللۇغنىڭ دەسلىپىدە سەندەل ۋە مامسانى يوشاق سوقۇپ (قايناق سۇ بىلەن) زىمات تەييارلاپ (ئاشقازان ساھەسىگە) زىمات قىلىنىدۇ. 3 كۈندىن كېيىن ئارپا ئۇنى، ئاق لەيلى ۋە قىزىل گۈلنى ئەرقى گۈلدە ئېزىپ (ئاشقازان ساھەسىگە) چېپىلسا بولىدۇ.

ئەگەر بۇ كېسەل سوغۇق خىلىتلار (بەلغەم، سەۋدا خىلىتلىرى)نىڭ تەسىرىدىن بولغان بولسا، ئالدى بىلەن (مائۇل ھەسەل بىلەن) بەلغەم خىلىتى تەنقىيە قىلىنىدۇ. ئۈزۈم دەرىخى شېخىنىڭ كۆيدۈرۈلگەن كۈلى، سەئىدى كۇفى، ئىزخىر، سۇنبۇل قاتارلىقلارنى سىركىدە ئېزىپ ئىسسىق ھالدا ئاشقازان ساھەسىگە زىمات قىلىنىدۇ. ئەگەر چوڭ تەرەتنى يۇمشىتىش-نىڭ زۆرۈرىيىتى بولسا، زۇپا قاينىتىلمىسىغا خىيار شەنبەرئېتى قوشۇپ

ئىچكۈزۈلسە بولىدۇ. سەۋدا خىلىتىدىن بولغان ئاشقازان ياللۇغىدا ئاشقازان ساھەسىدە قاتتىقلىق بولىدۇ. ئەگەر قىزىش بولمىسا بىرەر ئەنجۈر يېغىغا خىيارشەنبەر ئېتى (پونۇس) قوشۇپ، ئۈچ كۈن بېرىلسە ناھايىتى مەنپەئەتلىكتۇر. ئەگەر ئاشقازان ياللۇغى سوزۇلما بولۇپ قالغان بولسا، قۇرسى سۇنىيۇل بېرىلىدۇ (بۇنىڭ تەركىبى ۋە ياسىلىشى كىتابنىڭ ئاخىرىدا تونۇشتۇرۇلدى)

### ئاشقازان يىرىغلىق ئىششىقى

ئاشقازاننىڭ ياللۇغى يانالمىي بىر ئورۇنغا يىغىلىپ يىرىك پەيدا قىلسا، «ئاشقازان يىرىغلىق ئىششىقى» دەپ ئاتىلىدۇ. ئەگەر يىرىغلىق ئىششىق ئىسسىق خىلىتلاردىن بولغان بولسا، «خوراج» دەپ ئاتىلىدۇ. ئاشقازان ياللۇغىدا يىرىك يىغىلىپ پىشىپ ئېغىز ئالغانلىقىنىڭ ئالامەتلىرى «كۆكرەك پەردە ياللۇغى» ۋە «ئۆپكە ياللۇغى» نىڭ بايانلىرىدا سۆزلەپ ئۆتۈلدى. داۋالاش: ئەگەر كېسەللىك ماددىسى يىغىلغان، يەنى ئېغىز ئېلىشقا تەييارلانغان بولسا شۇمشا، ھەشقىپچەك ئۇرۇقى، ئاچچىق بادام مېغىزى قاتارلىقلارنى سوقۇپ، ئىنەكپىتى يېغىغا ئارىلاشتۇرۇپ، ئوبدان يىرىك يىغىلغانغا قەدەر چېپىلىدۇ. ئاندىن كېيىن ئۆزى ئېغىز ئالسا تېخى ياخشى. ئونداق بولمىسا قايناق سۇ ياكى يېڭى سۈت ئىچكۈزۈلىدۇ ھەمدە يىرىغلىق ئىششىق بار ئورۇننى بېسىپ ئېغىز ئالدۇرۇلىدۇ. ئېغىز ئېلىپ بولغاندىن كېيىن سۈت بىلەن ماڭۇل ھەسەل ۋە ياكى شىكەر سۈيى تاكى يىرىك تازىلانغانغا قەدەر ئىچكۈزۈلىدۇ. ئاندىن كېيىن كۈندۈر، خۇنسىياۋشان، ئانار گۈلى، كەھرېۋا، گىل ئەرمىنى قاتارلىقلارنى سۇفۇپ قىلىپ، يارا ئەسلىگە كەلگەنگە قەدەر ئىستېمال قىلدۇرۇلىدۇ. ئوزۇقلىنىشقا ئارپىنىڭ سۈيى ياكى مېغىزلاردىن تەييارلانغان ھالۋىلار بېرىلىدۇ.

### ئاشقازان يارىسى ۋە ئاشقازان مودۇرى

ئاشقازان يارىسى ۋە ئاشقازان مودۇرىنىڭ ئالامىتى — چۈچۈمەل، ئۆتكۈر (غىدىقلىغۇچى) يېمەكلىكلەرنى ئىستېمال قىلغاندا ئاغرىش كۈچىمەي قالىدۇ. ئاشقازان يارىسى، ئاشقازان مودۇرىنىڭ ئاشقازان كىرىش

ئېغىزىدا ياكى ئاشقانىنىڭ ئۇلىدا ئىكەنلىكىنى ئاغرىش ئورنىدىن بايقىۋالغىلى بولىدۇ.

داۋالاش: قان ئېلىنىدۇ، ئاندىن كېيىن دەسلەپتىلا ئاشقازان ياللۇغى-نى داۋالاشتىكى تەدبىرلەر قوللىنىلىدۇ. قارا موزايلىق كاللىنىڭ چۈچۈمەل قېتىقىغا تاباشىر، قىزىلگۈل، پاقىيوپۇرمىقنىڭ ئۇرۇقىنى تالقانلاپ، ئارىلاش-تۇرۇپ، ئىستېمال قىلىنىدۇ.

ئاشقازاندىكى مۇدۇرلار يېرىڭ يىغقان بولسا، ئاشقازان ياللۇغىنى داۋالاشتا بايان قىلىنغان تەدبىرلەر ئارقىلىق ئاۋۋال يېرىڭنى تازىلاش، ئاندىن كېيىن يارا ئېغىزىنى پۈتتۈرۈش تەدبىرلىرى قوللىنىلىدۇ، ھەرۋاقىت يېرىڭنى تازىلاشقا سەل قارىماسلىق كېرەك. بىرنەچچە كۈن مۇدۇرنى يېرىڭدىن تازىلىغۇچى دورىلار بېرىلىدۇ، بىرنەچچە كۈن يارا ئېغىزىنى پۈتتۈرگۈچى دورىلار بېرىلىدۇ. چوڭ تەرەتنى راۋانلاشتۇرۇش مەقسىتىدە خىيارشەنبەر تالقىنى كاسىنە بىلەن قوشۇپ بېرىلىدۇ. ئەگەر ئىچى سۈرۈش بولسا، قۇرسى تاباشىر قابىز ۋە قورۇلغان ئارپا تالقىنى بېرىلىدۇ.

### قورساق كۆپۈش

بۇ كېسەلنىڭ سەۋەبى ئاشقازان مىزاجىنىڭ سوغۇقتىن بۇزۇلۇشى، سۈپىتى ئۆزگەرگەن غىزالارنى ئىستېمال قىلىش ياكى ئاشقازاندا نورمالسىز يىغىلىۋېلىشىدىن كېلىپ چىقىدۇ. بۇ كېسەلنىڭ ئالامىتى ھەم داۋاسىنى «ھەزىم ئاجىزلىقى»، «ئاشقازان مىزاجىنىڭ بۇزۇلۇشى» دېگەن مەزمۇندىن كۆرۈۋالسا بولىدۇ. لاجىندىكى قىزىلگۈل ئەرمەقەدە قاينىتىپ ئىچكۈزۈشۈ پايدىلىق.

### كېكىرىش، ئەسەس، كېرىلىش

كېكىرىش—ئاشقازاندىكى يەل ئېغىز ئارقىلىق چىققان ۋاقىتتىكى ھالەت. ئەسەس—ئادەم ئىختىيارسىز ئېغىزنى ئېچىشقا مەجبۇر بولغان ھالەت. كېرىلىش—ئادەم پۈتۈن بەدىنىنى سوزۇشقا مەجبۇر بولغان ھالەت بولۇپ، بۇ ئۈچ كېسەلنىڭ سەۋەبى بەدەندە گازلارنىڭ (نورمالسىز) ھاسىل بولۇشىنىڭ كۆپلىكى، ئاشقازان ۋە بەدەندە يەلنىڭ كۆپ تۇغۇلغانلىقىدىن

بولدۇ.

داۋالاش: ئومۇمى بەدەننى تەنقىيە قىلىش (يەنى مىزاجغا مۇۋاپىق سۈرگە دورىلىرىنى ياكى قۇستۇرغۇچى دورىلارنى بېرىش) ھەزىمى كۈچ- لەندۈرۈش كېرەك. بەدىياننى يۇمشاق ئېزىپ، گۈلەنگە قوشۇپ ئىستېمال قىلىش، ئىپارنى مۇناسىپ يوللار بىلەن ئىستېمال قىلىش، بەدەندىن يەلنى تارقىتىدۇ. شۇنداقلا مەستكىنى ھەسەلگە قوشۇپ بېرىشمۇ مەنپەئەتلىكتۇر.

### قۇسۇش، ھۆ بولۇش، كۆڭۈل ئاينىش، كۆڭۈل غەشلىكى

قۇسۇش— ئاشقازاننىڭ يېمەكلىكلەرنى ئېغىز ئارقىلىق چىقىرىپ تاشلاش ئۈچۈن پەيدا قىلغان ھەرىكىتنىڭ نامىدۇر. ھۆ بولۇش— ئاشقازاننىڭ يېمەكلىكلەرنى ئېغىز ئارقىلىق چىقىرىپ تاشلاش ئۈچۈن ھەرىكەت قىلغان، ئەمما ئاشقازاندىن ھىچ نەرسە چىقىمىغان ھالەتنىڭ نامىدۇر.

كۆڭۈل ئاينىش— قۇسۇشتىن ئىلگىرى بىمارغا ھېلى قۇسۇدىغاندەك مەلۇم بولىدىغان ھالەتنىڭ نامىدۇر. كۆڭۈل غەشلىكى— ئەگەر كۆڭۈل ئاينىش ھەمىشە بولسا كۆڭۈل غەشلىكى (تەقەللىبوننەپەس) دېيىلىدۇ.

داۋالاش: قايسى خىلىت غالىب بولغان بولسا، شۇ خىلىتنى تەنقىيە قىلىش كېرەك. ئەگەر بىرەر توسالغۇ بولمىسا قۇستۇرۇپ، تەنقىيە قىلىش ئۈچۈن سىركەنجىۋىلنى ئىلمان سۇغا ئارلاشتۇرۇپ قۇستۇرۇلىدۇ. ئەگەر ئاشقازانغا باشقا ئەزالاردىن كېسەللىك ماددىسى يىغىلىپ بۇ كېسەللەرنى پەيدا قىلغان بولسا، شۇ ئەزانى تەنقىيە قىلىش، شۇ ئەزانىڭ خىزمىتىنى كۈچەيتىش كېرەك. ئەگەر قۇسۇش بوھران كۈنلىرى يۈزبەرگەن بولسا، ئۇنى توختاتماسلىق لازىم.

سەپىرالىق قۇسۇشنى پەسەيتكۈچى، قۇسۇشنى پەسەيتكۈچى دورىلار— ئامىلە، كەھرىۋا، تەمرى ھىندى، سېمىز ئوت، تاباشىر، قورۇلغان ئارپا قاتارلىق دورىلارنى ئايرىم ياكى بىرلەشتۈرۈپ ئىشلەتكەندە، سەپىردىن

بولغان قۇسۇشنى پەسەيتىدۇ.

بەلغەمدىن بولغان قۇسۇشنى پەسەيتكۈچى دورا: ئېگىر، قەلەمبۇر، مەستىكى، قۇرۇق پىننە ھەربىرى 7g، دورىلارنى سوقۇپ تاسقاپ تالقاتلاپ، 3g مىقداردا ئېلىپ، 36g قىزىلكۈل گۈللىنىگە ئارىلاشتۇرۇپ، ئىستېمال قىلغاندا بەلغەم خىلىتىدىن بولغان قۇسۇشنى پەسەيتىدۇ. ئاشقازاننى قۇۋ-ۋەتلەيدۇ.

چېپىلما (زىمات): سەۋدا خىلىتىدىن بولغان قۇسۇشنى پەسەيتىدۇ. لادەن (بىرخىل دەرەخنىڭ يېلىمى)، ئىككىلىملىك، ئۇشەنە، نامازشام گۈلى يوپۇرمىقى قاتارلىقلارنى سوقۇپ تاسقاپ قورۇغۇچى شەربەتلەر (مەسىلەن: ئەنجىباھار شەربىتى) بىلەن خېمىر قىلىپ ئاشقازان ۋە تال ساھەسىگە زىمات قىلىنىدۇ. بەلغەم ۋە سەۋدا خىلىتلىرىدىن بولغان قۇسۇشتا قۇرسى ئىلائۇس (كىتابنىڭ ئاخىرىدا تونۇشتۇرۇلدى) ناھايىتى مەنپەئەتلىك دورىدۇر.

مەزكۇر دورىلاردىن باشقا، كىندىككە يېقىن جايغا، ئىككى تاغاقنىڭ ئوتتۇرىسىغا تىلماي لوڭقا قويۇش، قول - پۇتنى مۇجۇش، ئۇيقۇ كەلتۈ-رۈش قاتارلىقلار قۇسۇشنى داۋالاشتا ناھايىتى مەنپەئەتلىكتۇر.

ئەگەر قۇسۇش بۇزۇلغان غىزالارنى ئىستېمال قىلىشتىن بولغان بولسا، بۇزۇلغان غىزانى قۇستۇرۇش ياكى سۈرگە بېرىش ئارقىلىق تولۇق چىقىرىپ تاشلاش لازىم. ئەگەر ئاشقازان زەئىپلىكى كېسەللەرگە سەۋەب بولغان بولسا، ئاشقازاننى قۇۋۋەتلەش كېرەك، ئەگەر ئۈچەيدە قۇرت پەيدا بولغان سەۋەبتىن كېلىپ چىققان بولسا، قۇرتنى چىقىرىپ تاشلاش كېرەك (بۇ ئۈچەي قۇرتى دېگەن مەزمۇندا ئايرىم سۆزلىنىدۇ).

## قان قۇسۇش

قان قۇسۇش ئىككى خىل بولىدۇ. بىرى قىزىل ئۆڭگەچ ياكى ئاشقازاننىڭ بىرەر تومۇرى يېرىلغان ياكى ئۈزۈلۈپ كەتكەن سەۋەبتىن، قاناش ئېغىزى شەكىللەنگەن سەۋەبتىن بولىدۇ، بۇنىڭ ئالامىتى قىزىلئۆڭ-گەچ ياكى ئاشقازان ساھەسىدە يېقىمسىزلىق بولىدۇ. قىزىلئۆڭگەچ يارىسى-نىڭ ئۆزىگە خاس ئالاھىدىلىكى ئىككى تاغاقنىڭ ئوتتۇرىسىدا ئاغرىش

بولدۇ.

داۋالاش: باسلىق تومۇردىن قان ئېلىپ زۆرۈرىيەتكە موۋاپىق قان چىقىرىۋېتىلىدۇ، قول - پۇتنى موجۇش، پاقالچاققا لوڭقا قويۇش، قان توختاتقۇچى دورىلار (بېھى سۈيىگە، ئانارگۈلى، كۈندۈر، ئەربە يېلىمى، گىل ئەرمىنى ئارلاشتۇرۇپ) نى بېرىش مەنپەئەتلىك. ئۈزۈمنىڭ ئۇرۇقىنى ئالماي ئىستېمال قىلىپ بېرىش قاناش ئېغىزنى ئېتىش ئۈچۈن مەنپەئەت-لىكتۇر. ئەگەر قىزىلتۇڭگەچ قانغان بولسا، قان توختاتقۇچى دورىنى ئاستا - ئاستا ئۈزۈندا ئىچىپ بېرىش كېرەك. قۇرسى كۆھلى (كىتابنىڭ ئاخىرىدا تونۇشتۇرۇلدى) تومۇر يېرىلىپ پەيدا بولغان قان قۇسۇش ئۈچۈن مەنپەئەتلىك. بۇنىڭدىن باشقا پاقىيوپۇرمىقنىڭ سىقىلغان سۈيى، سېمىز ئوت سۈيى قاتارلىقلارمۇ ناھايىتى مەنپەئەتلىكتۇر.

جىگەر، تال ياكى باشقا بىرەر زەربە يەتكەن سەۋەبتىن قان بۇ ئورۇنلاردىن ئاشقازانغا قۇيۇلۇپ قۇسۇق ئارقىلىق چىقىدۇ. بۇنىڭ ئالامىتى قايىسى ئەزادىن قان كەلگەن بولسا، شۇ ئەزادا يېقىمسىزلىق بولىدۇ. داۋالاش: مەيلى قان قايىسى ئەزادىن كەلسۇن، ھەممىسىنىڭ داۋامى قان ئېلىشتۇر. شۇنىڭ بىلەن بىرگە كېسەللەنگەن ئەزانىڭ خىزمىتىنى ئەسلىگە كەلتۈرۈش، قان ئالغاندا قاننى ئاز - ئازدىن بىرنەچچە قېتىم ئېلىش، لېكىن ئەگەر قان بەك كۆپ بولسا، بىر قېتىملا كۆپ مىقداردا قان ئالسىمۇ بولىدۇ. ئەگەر ئاشقازان يارىسىنىڭ سەۋەبىدىن قان قۇسۇش بولغان بولسا، ئاشقازان يارىسىغا قارىتا داۋالاش ئېلىپ بېرىلسا بولىدۇ، ئۇ ئىلگىرى بايان قىلىنىپ بولدى.

ئەگەر كۆكرەك ساھەسىگە تاياق تەگكەن سەۋەبتىن قان قۇسۇش بولغان بولسا، قان ئالغاندىن كېيىن كۆك ماش، موغاس، ئاقاقىيا، گىل ئەرمىنى، سەبىرى، مۇرمەككىلەرنى نامازشام گۈلى كۆكنىڭ سىقىلغان سۈيىدە يۇغۇرۇپ تاياق تەگكەن ئورۇنغا زىمات قىلىنىدۇ. قۇرۇسى كەھرىۋا-دىن 4g نى، قورۇلغان سېمىز ئوت ئۇرۇقى تاتلىقنىڭ ھەمراھلىقىدا بەرسە قان ئالمايمۇ مەزكۇر چېلغا بىلەن ساقىيىپ كېتىشى مۇمكىن.

## ئاشقازاندا قان ۋە سۈت ئۇيۇپ قېلىش

ئەگەر باشقا ئەزالاردىن ئاشقازانغا قۇيۇلۇپ ئاشقازاندىن ۋاقتىدا چىقىپ كېتەلمىسە، ئاشقازاندىكى تۆۋەن تېمپېراتورنىڭ تەسىرىدە ئۇيۇپ قالىدۇ. مۇشۇنىڭغا ئوخشاش سۈت ئىچىلسە ئاشقازان سوۋۇپ كەتكەن بولسا ياكى بىرەر ئۇيۇشچان يېمەكلىك (مەسىلەن: بونىلاق ئوغۇزسۈتى) ئىشلەتمەش سەۋەبىدىن سۈت ئاشقازاندا ئۇيۇپ قالىدۇ. ھەربىرسىنىڭ ئالامىتى كۆڭۈل ئاينىش ۋە سوغۇق تەرلەش بولىدۇ. جۇغ - جۇغ بولۇشى مۇمكىن. داۋالاش: سېرىقچىچەك ۋە پىننىنى قاينىتىپ سىركەنجىۋىل ئارىلاشتۇرۇپ ئىسسىق پېتى ئىچكىزۈلىدۇ. جىمى ھايۋانلار جۈملىدىن توشقاننىڭ ئوغۇزسۈتى ئۇيۇپ قالغان قان، ئۇيۇپ قالغان سۈتنى ئېرىتىش ئۈچۈن ناھايىتى مەنبەئەتلىك، توشقان ئوغۇزسۈتىنىڭ ئالاھىدىلىكى سۇيۇق سۈتنى ئۇيۇتتىدۇ، ئۇيۇپ قالغان سۈتنى ئېرىتىدۇ.

پايدىلىنىش: كۆپىنچە سۈت ئىمىۋاتقان بالىلاردا ئانا سۈتىنىڭ نورمال سىزلىقى، بالا ئاشقازاننىڭ ئاجىزلىقى تۈپەيلىدىن سۈت ئۇيۇپ قالىدۇ. ئۇنى داۋالاشتا ئۇيۇپ قالغان سۈتنى ئېرىتكەندىن كېيىن، مۇشۇ ئانىنىڭ سۈتىنى ئىمتىئەستىن ئۇنىڭ ئورنىغا تۆگىنىڭ، كالىنىڭ ياكى ئۆچكىنىڭ سۈتىنى ئېمىتىش ھەمدە بۇ ھايۋانلارنى سۇزاپ ھەم بەرنەجاس بىلەن بېقىپ، ئۇلارنىڭ سۈتىنى ئېمىتسە تېخىمۇ ياخشى بولىدۇ. ئەگەر ئانىنىڭ سۈتىدىن ئايرىغىلى بولمىسا، ئانىغا سۈپەتلىك غىزالارنى بېرىش، ئارىلاپ تەرياق پاروق (تەركىبى ۋە تەييارلىنىشى كىتابنىڭ ئاخىرىدا سۆزلەندى) بېرىپ تۇرۇپ ئېمىتسە، بالىنىمۇ ئاز مىقداردا تەرياق پاروق بەرسە بولىدۇ. بالىنىڭ قورسىقىنى سۈتكە بەك قويغۇزۇۋەتمەسلىك ھەمدە سۈت ئېمىپ بولغاندىن كېيىن قورسىقى يېنىك سىلاپ بېرىلسە بولىدۇ. قۇرۇق پىننىدىن 18g نى ئىستېمال قىلىپ بەرسە، ئۇيۇپ قالغان سۈتنى تېزلا ئېرىتىدۇ.

## ھېق تۇتۇش

بۇ ئاشقازان ئىچكىرى قەۋىتىدىكى توقۇلمىلارنىڭ بىردىنلا قىسقىراپ كېڭىيىش ھەرىكىتىنىڭ نامى بولۇپ، تۇتقاندا بىمار ھېقىلداپ قالىدۇ.

ئەگەر ھېق تۇتۇش تاماقنى كۆپ يېيىش سەۋەبىدىن بولغان بولسا، تاماق يېگەندىن كېيىن پەيدا بولىدۇ. ئۇنىڭ داۋاسى تېزدىن ئىسسىق سۇ ئىچكۈزۈپ، غىزائى قۇسۇق ئارقىلىق چىقىرىپ تاشلاش ھەمدە ھەزىمىنى كۈچلەندۈرۈش كېرەك. ئۇندىن باشقا لاچىندانە ۋە پىننىنى چايناپ بېرىش بىلەنمۇ ھېق تۇتۇش توختاپ قېلىشى مۇمكىن.

ئەگەر يەلنىڭ سەۋەبىدىن ھېق تۇتۇش بولغان بولسا، ھەزىمى بۇزىدىغان يەل پەيدا قىلىدىغان غىزالارنى ئىستېمال قىلغاندىن كېيىن ھېق تۇتۇش بولىدۇ. بۇخىل ھېق تۇتۇش كۆپرەك بالىلاردا كۆرۈلىدۇ. داۋالاشتا يەل تارقاقچۇچى دورىلار ئىشلىتىلسە بولىدۇ.

ئەگەر بۇ كېسەلنىڭ سەۋەبى بىرەر ئۆتكۈر خىلىتىنىڭ تەسىرى ياكى ئۆتكۈر دورىنى ئىستېمال قىلغانلىقتىن بولغان بولسا، بۇنى داۋالاشتا ئالدى بىلەن سىركەنجۈنلگە ئىلمان سۇ قوشۇپ، قۇستۇرۇپ بولغاندىن كېيىن ئاشقازاننىڭ مىزاجىنى تەڭشەش ئۈچۈن، ھۆل سوغۇق تەبىئەتلىك لوئابلىق دورىلار (مەسىلەن: بىنەپشە، ئىسپىغۇل... ) نىڭ تاتلىقىنى چىقىرىپ ئىچكۈ-زۈلىدۇ ھەمدە قايناقسۇغا بادام يېغى ئارىلاشتۇرۇپ يۇتۇم - يۇتۇملاپ ئىچكۈزۈش ۋە غىزاسغا قابىق بېرىش ناھايىتى تېز ئۇنۇم بېرىدۇ.

ئەگەر بەلغىمى ھۆللۈكنىڭ ئاشقازان يۈزىگە چاپلىشىۋالغانلىقىدىن بولغان بولسا، ئۇنىڭ ئالامىتى ئاشقازانغا سۇ تۇلىۋالغان بولىدۇ. ھەزىم بۇزۇلىدۇ، ئاچچىق كېكىرىش بولىدۇ. بۇنى داۋالاشتا ھەببى ئايارەج بېرىپ بەلغىم خىلىتى تەنقىيە قىلىنىدۇ. ئەگەر سوغۇقتىن ماددىسىز مىزاج بۇزۇلۇش كېسىلىگە سەۋەب بولغان بولسا، سوغۇقتىن مىزاج بۇزۇلۇش ئالامەتلىرى روشەن ئىپادىلىنىپ چىقىدۇ. بۇنى داۋالاشتا يەيدىغان، ئىچىدىغان ۋە سىرتىدىن چاپىدىغان دورىلار بىلەن ئاشقازانغا ئىسسىقلىق يەتكۈزۈش تەدبىرلىرى قوللىنىلىدۇ. ھېق تۇتۇشنىڭ يەل ۋە بەلغىمى ھۆللۈكنىڭ سەۋەبىدىن بولدىغان يەنە بىرقىسمى بولۇپ، بۇلارنىڭ ھەممىسىنى داۋالاشتا نەپەسنى ۋاقتىنچە بوغۇپ بېرىش (بىرنەچچە سېكۇنت تىنماي تۇرۇش) ھەممىدىن ياخشى داۋالاش تەدبىرى ھېسابلىنىدۇ. ئاچچىقلىنىش، ھەرىكەت قىلدۇرۇش، چۈشكۈرۈكنى توختىتىۋېلىش ۋە باشقا تەدبىرلەردە روھنىڭ



ئىچكى قىسمىدا ھەرىكەت پەيدا بولۇپ ھېق تۇتۇش پەسىيدۇ.  
ئەگەر ھېق تۇتۇش جىگەر ياكى ئاشقازاننىڭ ياللۇغى سەۋەبىدىن  
بولغان بولسا، ئۇنىڭ ئالامىتى ۋە داۋاسىنى جىگەر ۋە ئاشقازان كېسەللىكلە-  
رى بابىدىن ئىزدەسە بولىدۇ.

پايدىلىنىش: كۆپ ساندىكى ھېق تۇتۇشلاردا چۈشكۈرۈك كەلتۈرۈش  
پايدىلىق. مۇشۇنىڭغا ئوخشاش پىننە سۈيىنى ئاچچىق ئانار سۈيىگە قوشۇپ  
ئىچكۈزۈش، سوغۇق سۈنى كۆپرەك ئىچىش، پىندۇق (كەشمىر بادىمى)  
نى گېلىغا ئېسىپ قويۇش، قورقۇتۇش ۋە دارچىن، مەستىكلەرنىڭ قاينى-  
تىلمىسىنى ئىچكۈزۈشمۇ مەنپەئەتلىكتۇر.

### ئاشقازاننىڭ تەتۈر قىسقىرىشى

بۇ كېسەلدە بىمار ئازراق لوقما يېسە ھەزىم بولمايلا قۇسۇق ئارقىلىق  
چىقىپ كېتىدۇ، بۇ ئاشقازانغا تۇتاشقان 12 بارماق ئۈچەينىڭ غىدىقلىنىش  
سەۋەبىدىن كېلىپ چىقىدۇ. چۈنكى يېمەكلىكلەر ھەزىم قىلىنىپ بولغاندىن  
كېيىن مۇشۇ ئۈچەي تەرەپكە ئاقسا، بەدەننىڭ «تەبىئەت كۈچى» ئۈچەينى  
جىددىي غىدىقلاپ، ئۈچەينى قىسقارتىپ تەتۈر قىسقىراش ھەرىكىتىنى پەيدا  
قىلىدۇ ھەمدە ئۇنى قۇسۇش ئارقىلىق يوقىتىدۇ. بۇنى داۋالاش ئۈچەي  
غىدىقلىنىش (ياللۇغلىنىش)نى داۋالاش بىلەن ئوخشاش (ئۆز جايىغا قارا-  
سۇن).

### ئاشقازاننىڭ بىئارام بولۇشى

بۇ كېسەلدە ئاشقازاندا بىئاراملىق بولىدۇ. مۇشۇ سەۋەبتىن بىمار گويا  
قوۋاسنىڭ ئۈستىدە سەكرەۋاتقاندا قاتتىق بىئارام بولۇپ، تىنىم تاپالمايدۇ.  
بۇ كېسەلنى «ئاشقازاننىڭ قوزغىلىشى» دەپمۇ ئاتايدۇ.  
داۋالاش: قايسى خىلت بۇ كېسەلگە سەۋەب بولغان بولسا شۇ خىلنى  
تەنقىيە قىلىش (يەنى بۇ كېسەلنىڭ سەۋەبى ئىككى خىل بولۇپ، سەپرا  
خاراكتېرلىك ئىسسىق ماددىنىڭ ئاشقازاندا توغۇلۇشىدىن، يەنە بىرى سو-  
غۇق تەبىئەتلىك غىدىقلىغۇچى نەرسىلەر مەسىلەن: تۈزلۈك، چۈچمەل،  
قېرىق ۋە ئوفۇنەتلىك (پۇرلۇلغان) ماددىنىڭ ئاشقازاندا تۇغۇلۇشىدىن كې-

لىپ چىقىدۇ. ئاۋۋالقى سەۋەبتىن بولغىنىنى داۋالاشتا ئىلھان سوغا سىركەز-  
جىۋىل ئارلاشتۇرۇپ قۇستۇرۇپ، ئاشقازاننى تازىلىغاندىن كېيىن قورۇلغان  
ئارپا، تاباشىر ۋە ئامىلە ھەم مۇۋاپىق مىقداردىكى شېكەر بىلەن سۇقۇپ  
تەييارلاپ بېرىلىدۇ. سەندەل، كاپۇر، قاپاقنىڭ پوستى قاتارلىقلارنى قىزىت-  
كۈل ئېرەقدە ئېزىپ، ئاشقازان ساھەسىگە زىمات قىلىنىدۇ. كېيىنكى  
سەۋەبتىن بولغىنىدا سىركەنجىۋىل ھەسلىگە سېرىقچېچەك قاينىتىلمىسىنى  
قوشۇپ ئىچكۈزۈش، ماددىنى تارقىتىش مەقسىتىدە بادىيانىڭ سۈيىنى  
ئەفسەنتىن شەرىپتىگە قوشۇپ ئىچكۈزۈش كېرەك.

### ئاشقازاننىڭ تىترىشى

بۇ كېسەلدىمۇ يۈرەك قوزغىلىشقا ئوخشاش ئاشقازاندا تىترەش ھەرى-  
كىتى يۈزبېرىدۇ.

داۋالاش: كېسەل پەيدا قىلغان خىلىتىنى ئېنىقلاپ، ئۇنىڭغا قارىتا  
مۇنزىج، مۇسھىل بېرىپ، كېسەللىك ماددىسىنى تەنقىيە قىلىش، ئەگەر  
ئىسسىقلىق بۇ كېسەلگە سەۋەب بولغان بولسا، ئۇنى كېمەيتىش كېرەك.

### ئاشقازان كىرىش ئېغىزىنىڭ ئاغرىقى

بۇ ئاشقازان كىرىش ئېغىزىدا پەيدا بولىدىغان ناھايىتى قاتتىق  
ئاغرىش بولۇپ، بۇ كېسەل بىلەن ئاغرىغان بىمارنىڭ قول-پۇتى سوۋۇپ  
كېتىدۇ، ئايلىنىپ قالىدۇ.  
داۋالاش: ئاشقازان ئاغرىقىنى داۋالاشقا ئوخشاش داۋالاش ئېلىپ  
بېرىلسا بولىدۇ.

### ئاشقازاننىڭ كۆيۈشى

ئەگەر ئاشقازاننىڭ كۆيۈشى پېتىرئان، پىشمىغان مېۋىلەرنى ئىستې-  
مال قىلغانلىق سەۋەبتىن بولغان بولسا ياكى ئاشقازاندا خام ھۆللۈكنىڭ  
تۇرۇپ قالغانلىق سەۋەبىدىن كېلىپ چىققان بولسا، ئۇنىڭ ئالامىتى كېسەل  
بولۇشتىن ئىلگىرى سىڭىش تەس، ھۆللىكى ئارتۇق يېمەكلىكلەرنى ئىستې-  
مال قىلغانلىق تارىخى بولىدۇ. يېنىڭ دەرىجىدە ئۇسسۇزلۇق بولىدۇ. ئەگەر

ئاشقازان كۆيۈشۈش تالدىن سەۋدانىڭ قۇيۇلغانلىقى سەۋەبىدىن بولغان بولسا، قورساق ئاچ چاغدا كۆيۈشۈش زىيادە بولىدۇ، ياغلىق غىزالارنى ئىستېمال قىلغاندا بېسىقپ قالىدۇ.

داۋالاش: سىڭىش تەس، ھۆللۈكى يۇقىرى غىزالارنى ئىستېمال قىلغانلىق سەۋەبتىن ئاشقازان ئېچىشقان بولسا، قۇستۇرۇش يەنى سېرىقچىچەك ۋە تۇرۇپنىڭ سۈيىگە ھەسەل ۋە تۇز ئارلاشتۇرۇپ، ئاسان ھەزىم بولىدىغان غىزالارنى بېرىش، ئاشقازاننى قۇۋۋەتلىمەك كېرەك.

ئەگەر سەۋدا خىلىتىنىڭ (ئاشقازان كىرىش كېغىزغا) قۇيۇلۇشى سەۋەبىدىن كېلىپ چىققان بولسا، سول تەرەپتىن ئوسەيلىم ياكى باسلىق تومۇردىن قان ئېلىنىدۇ، ئاندىن كېيىن ھېلىمە مۇرابباسى ۋە سىركەنجىۋىل بۇزۇرى بېرىلىدۇ.

### ئاشقازان تۆۋەنلەش

بۇ كېسەل ئىككى خىل بولۇپ، بىرى كېسەل ئاشقازاننىڭ ئۆزىدە بولغان بولىدۇ، ئۇنىڭ ئالامىتى ھەزىم بۇزۇلىدۇ، كۆكرەك پۇلتايغان بولىدۇ. ئىككىنچىسى، ئاشقازاننى باشقا ئەزالار بىلەن تۇتاشتۇرۇپ تۇرىدىغان تارد-مۇشلار بوشىشىپ كەتكەن بولىدۇ. بۇنىڭ ئالامىتى قايسى تەرەپتىكى تارىمۇش بوشىشىپ كەتكەن بولسا، ئاشقازان قارشى تەرەپكە ئېگىلگەن بولىدۇ (خۇددى ئاشقازان چىدىرغا ئوخشاش تۆت تەرەپتىن تارىمۇشلار بىلەن باغلانغان بولىدۇ. شۇنداقلا ئاشقازاننىڭ بىر تەرەپى تۆش سۆڭىكى بىلەن، ئىككىنچى تەرەپى بەل ئومۇرتقىسى بىلەن، ئۈچىنچى ئوڭ تەرەپ، تۆتىنچىسى ئاشقازان تارىمۇش ئارقىلىق باغلىنىپ تۇرىدۇ. ئاشقازان قايسى تەرەپكە ئېگىلگەن بولسا، شۇ تەرەپتە ئېغىرلىق سېزىمى بولىدۇ.

داۋالاش: ئىستىرخا ۋە پالەچنى داۋالغانغا ئوخشاش داۋالاش ئېلىپ بېرىلسا بولىدۇ، سىڭىشلىك غىزالار بېرىلىدۇ. خۇش پۇراق قابىز دورىلار (مەسىلەن، لاچىندانە، قاقىلە، زەرنەپ، سۇنبۇل قاتارلىقلار) ئىشلىتىلىدۇ. بۇنىڭدىن باشقا «ئاشقازان» توقۇلمىسىنىڭ بوشاپ كېتىشىنى داۋالاشتا بايان قىلىنغان دورىلار بۇ كېسەلگە بېرىلسە ياخشى مەنپەئەت بېرىدۇ.

## ئاشقازان توقۇلمىسىنىڭ بوشاپ كېتىشى

بۇ ئاشقازاننىڭ ناھايىتى ئېغىر دەرىجىدىكى ئىستىراخاسى بولۇپ، ئاشقازاننىڭ ھەربىر بۆلىكىدە كۆرۈلىدۇ. بۇ ئاشقازان كېسەللىكلىرى ئىچىدىكى ئەڭ يامان كېسەلدۇر.

ئالامىتى: ئاشقازاننىڭ ھەزم خىزمىتى پۈتۈنلەي يوقالغان بولىدۇ، مەيلى قانداقلا يۇمشاق، ئاسان سىڭىدىغان غىزا يېيىلمىسۇن، ئاشقازاندا قەتئى ھەزم بولمايدۇ، ئېغىر دەرىجىدە قەۋزىيەت بولىدۇ، ئاشقازان ياللۇغى ياكى ئاشقازان مىزاجى بۇزۇلۇشىنىڭ ھىچقانداق ئالامىتى تېپىلمايدۇ. داۋالاش: جاۋارشى ئۇد (تەركىبى كىتابنىڭ ئاخىرىدىن كۆرۈلسۇن) نى ئىچىدىن بېرىپ مەستىكى يېغى (تەركىبى، تەييارلىنىشى كىتابنىڭ ئاخىرىدا سۆزلەندى) بىلەن ئاشقازان ساھەسى ياغلىنىدۇ. كەكلىك ۋە تۇرۇلغا گۆشلىرى بېرىلىدۇ. توخۇ تاشلىقنىڭ تاشقى پوستىنى سوقۇپ تاسقاپ بېرىشمۇ مەنپەئەتلىك.

## ئاشقازاننىڭ تارتىشىپ قېلىشى

ئەگەر تارتىشىش خاس ئاشقازاننىڭ ئۆزىدە بولسا، ھەزم بۇزۇلىدۇ، ئەگەر ئاشقازان تارمۇشلىرىدىن بەل تارمۇشى تارتىشىپ قالغان بولسا، ئوزۇقلۇقلار ئاشقازانغا كىرىپلا تۇچەي تەرەپكە كېتىپ قالىدۇ، بىمار ئوڭ ياكى سول تەرەپكە ئېگىلىپ قالىدۇ. ئەگەر تۆشكە تۇتاشقان تارمۇشى تارتىشىپ قالسا، بىمار قورساق تەرەپكە ئېگىلىپ قالىدۇ، بەلنى رۇسلىغى بولمايدۇ.

داۋالاش: ماددىنىڭ تولۇپ قېلىشىدىن بولغانمۇ ياكى ئىستىفراغنىڭ كۆپلىكىدىن بولغانمۇ ئۇلارنىڭ ئالامەتلىرىنى ئوبدان تەھقىقلەپ، ئاندىن كېيىن تەشەننۇجنى داۋالاش تەدبىرلىرى قوللىنىلسا بولىدۇ.

## ئاشقازاننىڭ قېتىۋېلىشى

ئاشقازاننىڭ قېتىۋېلىشى كۆپىنچە ئاشقازان كىرىش ئېغىزىدا كۆرۈلىدۇ. چۈنكى بۇنى قول بىلەن سىلاپ بىلگىلى بولىدۇ. شۇڭا بۇ كېسەلنى

تونۇش ئۈچۈن باشقا ئالامەتلەرنىڭ زۆرۈرىيىتى يوق، ئەگەر بۇ قاتتىقلىق ئېغىر بولغاندا قاراپمۇ بايقىغىلى بولىدۇ. بۇ كېسەلدە ئاشقازان توقۇلمىسى بۇزۇلغان بولىدۇ.

داۋالاش: ئەگەر بىماردا ئىسسىقلىق ئالامەتلىرى تېپىلسا (مەسىلەن: ئۇسسۇزلۇق بولسا، سۇيدۈكنىڭ رەڭگى سېرىق بولسا) باسلىق تومۇردىن قان ئېلىنىدۇ. ئاق مومنى گۈل يېغى ۋە بىنەپشە يېغىغا ئارىلاشتۇرۇپ يەرلىك ئورۇن ياغلىنىدۇ ھەمدە گۆشتىن چەكلىنىدۇ. ئەگەر بەدەندە سوغۇق-لىق ئالامەتلىرى تېپىلسا (تېلدا ئاق ياكى كۈل رەڭ گەز بولۇش، سۇيدۈك-نىڭ رەڭگى ئاق ياكى توپارەڭ بولۇش، ئۇسسۇزلۇق بولماسلىق) بابۇنە، سۇنيۇل، بىنەپشە، ئىزخىر، شۇمشا، مونتەك، ئاچچىق بادام مېغىزى، توخۇ يېغى قاتارلىقلاردىن زىمات تەييارلاپ يەرلىك ئورۇنغا چېپىلىدۇ. قوبۇق خىلىتلارنى تارقىتىش تەسىرىگە ئىگە بولغان دورىلار ئىچىشكە بېرىلسمۇ ياكى كىزما قىلىشقا بېرىلسمۇ بولىدۇ. شۇنىڭ بىلەن بىرگە ھۆلۈك يەتكۈزۈشكىمۇ يېتەرلىك ئەھمىيەت بېرىش لازىم.

پايدىلىنىش: بەزى ۋاقىتلاردا تال قاتقان سەۋەبتىن قوشنا بولغان ئاشقازان توقۇلمىلىرىدا قاتتىقلىق پەيدا بولىدۇ. بۇنى داۋالاشتا تال قېتىشنى داۋالاش چارىسى قوللىنىلسا بولىدۇ.

### قورساق موسكۇلىنىڭ قاتتىقلىشى

ئاشقازان ئۇدۇلىدا ئۇزۇنسىغا سوزۇلغان قاتتىقلىق بىلىنىدۇ. قاتقان ئورۇن خۇددى چاشقاننىڭ قۇيرۇقىغا ئوخشاش بىر تەرىپى توم، يەنە بىر تەرىپى ئىنچىكە بولىدۇ. چۈنكى بۇ كېسەلدە ئاشقازاندا بىرەر نورمالسىزلىق بولمىغاچقا، ئاشقازاننىڭ بارلىق خىزمىتى ساق سالامەت بولغان بولىدۇ. داۋالاش: ئىسسىقتىن ياكى سوغۇقتىن بولغىنىنى ئايرىپ مۇناسىپ داۋالاش ئېلىپ بېرىلىدۇ (يەنى ئىسسىقتىن مزاج بۇزۇلغان بولسا، تەنقىيە قىلىش ئۈچۈن شاھتەررە، تەمرى ھىندى، خىيارشەنبەر، تەرەنجىبىن قاتار-لىقلاردىن قاينىتىلما تەييارلاپ ئىشلىتىلىدۇ ھەمدە قۇرۇق بىنەپشە، قىزىل-كۈل، بابۇنە، ئىككىلىملىك، ئاق لەيلى ئۇرۇقى، ئاق موم، بادام يېغى

قاتارلىقلاردىن قىرۋى تەييارلاپ يەرلىك ئورۇن ياغلىنىدۇ. زۆرۈر تېپىلسا باسلىق تومۇردىن قان ئېلىنىدۇ. ئەگەر سوغۇقتىن مىزاج بۇزۇلغان بولسا، قويۇق خىلىتلارنى چىقىرىش تەسىرىگە ئىگە بولغان دورىلار، مەتبۇخى ئەفتمۇنغا ئوخشاش دورىلار بېرىلىدۇ. ئۇشەق، مۇقەل، كۆيدۈرۈلگەن كاللەك سەي يىلتىزى، قوندۇز قەھرى، زەپەر قاتارلىقلاردىن مۇۋاپىق ئېلىپ شۇمسا سۈيى ياكى زەيتۇن يېغى بىلەن يۇغۇرۇپ مەلھەم تەييارلاپ يەرلىك ئورۇنغا چېپىلىدۇ. يۇقىرىقىلاردىن باشقا ئاشقازان قېتىشىنى داۋالاشتىكى تەدبىرلەر قوللىنىلسا بولىدۇ.

### ئاشقازان مەنبەلىك ئىچى سۈرۈش ۋە تولغاچلىق ئىچى سۈرۈش

بەزى تېۋىپلارنىڭ قارىشىچە، يۇقىرىقى ئىككى ئاتالغۇ مەنىداش ئاتال-خۇلار بولۇپ، ئاشقازان خىزمىتىنىڭ بۇزۇلۇشىدىن كېلىپ چىقىدۇ. ھەر ئىككىسىدە ئىچى سۈرۈش بولىدۇ.

ئەگەر مىزاج بۇزۇلۇش بۇ كېسەلگە سەۋەب بولغان بولسا، مەيلى مىزاجنىڭ ماددىسىز بۇزۇلۇشى بولسۇن، مەيلى ماددىلىق بۇزۇلۇشى بول-سۇن، ئۇنىڭ سەۋەبى ۋە ئالامەتلىرى «ئاشقازان مىزاجىنىڭ بۇزۇلۇشى» دا بايان قىلىنىپ ئۆتتى، سەۋەبكە مۇۋاپىق داۋالاش ئېلىپ بېرىلسا بولىدۇ. ئەگەر ئاشقازانغا مۇدۇر چىققان ياكى ئاشقازاندا يارا پەيدا بولغان سەۋەبتىن بۇ كېسەل كېلىپ چىققان بولسا، ئۇلارمۇ يۇقىرىدا بايان قىلىنىپ ئۆتتى، بۇ تۈرگە سۈيۈپى زەلەقۇل ئەمما بەسۈرى ۋە سۈيۈپى ھەببى رۇممان ناھايىتى مەنپەئەتلىكتۇر (بۇلارنىڭ تەركىبى ۋە تەييارلىنىشى كىتابىنىڭ ئاخىرىدا سۆزلەندى)، ئەگەر مېڭىنىڭ نەزلىسى سەۋەبىدىن كېلىپ چىققان بولسا، ئۇ «مېڭە مەنبەلىك ئىچى سۈرۈش» دەپ ئاتىلىدۇ. بۇنىڭ ئالامىتى ناھايىتى ئۇزۇن، ئوخلىغاندىن كېيىن ئارقا - ئارقىدىن ئىچى سۈرۈش بولىدۇ. ئاندىن كېيىن بىر مەزگىل توختاپ قالىدۇ. بۇنى داۋالاشتا باشقا كېسەللىكلەردىن نەزلىنى داۋالاشتا تونۇشتۇرۇلدىغان دورىلار بىلەن سەۋەب-كە مۇۋاپىق داۋالاش ئېلىپ بېرىلسا بولىدۇ.

ئەسكەرتىش: بۇ خىل ئىچى سۈرۈش (يەنى مېڭە مەنبەلىك ئىچى سۈرۈش) نى ھەرگىز توختاتماسلىق لازىم. بەلكى پۈتۈن نىشانىنى مېڭىنى كۈچلەندۈرۈش، نەزلىنى پەسەيتىش تەرىپىگە قارىتىش لازىم. ئەگەر سۈپىتى ئۆزگەرگەن يېمەكلىكلەرنى ئىستېمال قىلىش سەۋەبىدىن دىن ئىچى سۈرۈش بولغان بولسا، سۈپەتلىك غىزالار بىلەن غىزالاندۇرۇش ۋە ھەزىمنى كۈچەيتىش كېرەك.

ئەگەر ئىچى سۈرۈش قان تومۇرلارنىڭ خىلىتلار (خام) بىلەن توشۇپ كەتكەنلىكىدىن بولغان بولسا، ئۇنىڭ ئالامىتى بىماردا گەرچە ئىچى سۈرۈش بولغان بولسىمۇ، ئەمما ئۇ سېمىز، پور قۇۋۋەت ھالدا يۈرىدۇ، ئىچى سۈيۈلىدۇ. بۇنى داۋالاشتا قان ئېلىنىدۇ، بەدەن چېنىقتۇرۇش ۋە بەدەننى ئۇۋۇلاپ بېرىش ھەمدە مۇنچىدا تەرلىتىش ۋە روزا تۇتقۇزۇش تەدبىرلىرى قوللىنىلىدۇ. ئەگەر بۇ كېسەل جىگەر زەئىپلىكى سەۋەبىدىن بولغان بولسا، ئۇنىڭ ئالامىتى بىمارنىڭ بەدنى كۈندىن كۈنگە ئورۇقلاپ كېتىدۇ، ئاق ياكى كۆكۈش ئىچ سۈرىدۇ. بۇنى داۋالاشتا ئىچىدىن يەيدىغان، سىرتىدىن چاپىدىغان دورىلار ئارقىلىق جىگەرنى قۇۋۋەتلەش بىلەن بىرگە ئاشقازاننى كۈچلەندۈرۈش لازىم. بۇ مەقسەتتە جاۋارىش مەستىكى ئىشلىتىلسە ياخشى ئۈنۈم بېرىدۇ.

پايدىلىنىش: كەيلىس (ئاشقازان ۋە ئۈچەيدە ھەزىم بولۇپ ئۇماچ ھالىتىگە كەلگەن يېمەكلىك بوتقىسى) ئەگەر ئاشقازاندىن جىگەرگە بارالمىسا، ئاق رەڭلىك ئىچى سۈرۈش بولىدۇ. ئەگەر ماسارىقا تومۇرلىرىغا ئۆتكەندىن كېيىن قايتىپ كەلسە، كۆكۈش ئىچى سۈرۈش بولىدۇ. ئاشقازان مەنبەلىك ئىچى سۈرۈشنىڭ يەنە بىرى بولۇپ، «تۇتقاقلىق ئىچى سۈرۈش» دەپ ئاتىلىدۇ. بۇنىڭدا بەلگىلىك ۋاقىتتا تۇتقاقلىق ئىچى سۈرۈش بولىدۇ. بۇنىڭ سەۋەبى باشقا ئەزالاردىن ئاشقازانغا ماددىنىڭ قۇيۇلغانلىقىدىن ئىچى سۈرىدۇ. ئىچى سۈرگىنىڭ رەڭگىدىن قايسى خىلىتىدىن بولغانلىقىنى، قايسى ئەزادىن قۇيۇلغانلىقىنى بىلگىلى بولىدۇ (مەسىلەن: ئىچى سۈرۈش تۇتقاقلىق قىزىش بىلەن بىرگە بولسا ۋە رەڭگى سېرىق بولسا، سەپرا خىلىتىنىڭ غالبلىقىدىن، 4 كۈندە بىر قىزىپ، ئىچى سۈرىكى

قارا راڭدە كەلسە، سەۋدا خىلىتىنىڭ غالىبلىقىدىن، كۈندە بىر قېتىم ئاق رەڭدە كەلسە، بەلغەم خىلىتى غالىبلىقىدىن دېرەك بېرىدۇ. بۇخىل ئىچى سۈرۈكىنىڭ ئالامىتى ماددا قايسى ئەزادىن قۇيۇلغان بولسا، شۇ ئەزادە ئاغرىش بولىدۇ. ئاغرىش ئىچى سۈرۈپ بولغاندىن كېيىن پەسىيىپ قالىدۇ. بۇنى داۋالاشتا قايسى غالىب بولغان بولسا، شۇ خىلىتنىڭ مۇنزىچ ۋە مۇسەلىنى بېرىپ، كېسەللىك ماددىسى تەنقىيە قىلىنسا بولىدۇ.

ئاشقازان مەنبەلىك ئىچى سۈرۈشىنىڭ يەنەبىر تۈرى بولۇپ، ماسارمقا (ئۈچەيدىن جىگەرگە ئوزۇقلۇق ماددىلارنى توشۇيدىغان كۆك قان تومۇر-لار)دا توسۇلۇش بولغان سەۋەبتىن كېلىپ چىقىدۇ. ئۇنىڭ ئالامىتى جىگەرنىڭ توسۇلۇش (سۈددىسى)دىكى ئالامەتلەر بىلەن ئوخشاش بولىدۇ. بۇنى داۋالاش جىگەرنىڭ توسالغۇسىنى ئېچىشتا سۆزلەنگەن تەدبىرلەر بىلەن ئوخشاش بولىدۇ.

ئاشقازان مەنبەلىك ئىچى سۈرۈشىنىڭ يەنە بىرتۈرى بولۇپ، ئۇ ئاشقازان تىۋىتلىرىنىڭ يوقىلىپ كېتىشىدىن كېلىپ چىقىدۇ. بۇنىڭدا ئاشقا-زان تىۋىتلىرى يوقىلىپ كەتكەن بولغاچقا، غىزىنىڭ ئاشقازاندا ۋاقىتلىق تۇرالمىغانلىقىدىن بۇنى بايقىغىلى بولىدۇ. ئاشقازان تىۋىتلىرى نابۇت قەلىشچانلىقى يۇقىرى بولغان خىلىتلارنىڭ تەسىرى ياكى ئاشقازاننىڭ ئىسسىق بولغان ياللۇغى ئىسسىق تەبىئەتلىك زەھەرلەرنى ئىستېمال قىلىش سەۋەبىدىن يوقىلىپ كېتىدۇ.

داۋالاش: كېسەللىك سەۋەبىنى يوقاتقاندىن كېيىن سۇماق، قىزىلگۈل چېڭى (زەرراۋەرنە)، تاباشىر، پوپەل، سەندەل، ئانار پوستى، ھۇزۇرى مەككى قاتارلىق دورىلارنى يوشاق سوقۇپ تاسقاپ، بېھى سۈيى ياكى ئۈزۈم دەرىخىنىڭ يوپۇرمىقىنىڭ سىقىلغان سۈيى بىلەن يۇغۇرۇپ زىمات قىلىنىدۇ. قورۇلغان ئارپا تالقىنى، ئالما، بادام يېغى ئىستېمال قىلدۇرۇلىدۇ، غىزاسغا كەكلىك، پاختەك گۆشلىرى بېرىلىدۇ. تاماق يەپ بولۇپ خېلى ئۇزاققىچە ئوڭ تەرەپنى بېسىپ يېتىشقا بۇيرۇلىدۇ. مۇتلەق ھەرىكەت قىلدۇرۇلمايدۇ. بەزى تېۋىپلارنىڭ قارىشىچە، توم نان ۋە سۈت بىلەن غىزا تەييارلاپ ئىستېمال قىلسا، ئاشقازان تىۋىتىنى ئۇندۇرىدىكەن. ئەگەر سۈرگە دورىسى



ئىشلەتكەن سەۋەبتىن بۇ كېسەل كېلىپ چىققان بولسا، بۇنى داۋالاشتا مۇناسىپ تەدبىرلەر ئارقىلىق ئىچى سۈرۈشنى پەسەيتىش، قېتىقتىن دوغاپ تەييارلاپ ئىچكۈزۈش ناھايىتى تېز مەنپەئەت قىلىنىدۇ.

### ئاشقازاننىڭ كىچىكلەپ كېتىشى

ئەگەر ئاشقازان تۇغما كىچىك بولغان بولسا، دەسلەپتىن تارتىپ قانچە سىڭىشلىك يۇمشاق غىزا بولسۇن، كۆپرەك ئىستېمال قىلسا سىڭمەي، زەرەر قىلغانلىق تارىخى بولىدۇ. بۇنى داۋالاشتا بۇنداق كىشىلەرگە مىقدارى ئاز، ئەمما ئوزۇقلۇق قىممىتى يۇقىرى بولغان غىزالار بېرىلىدۇ. ئەگەر ئاشقازاننىڭ تارتىشىپ قېلىشى ياكى ياللۇغلىنىشى سەۋەبىدىن كىچىكلەپ قالغان بولسا، شۇ كېسەللەرنى داۋالاش تەدبىرلىرى قوللىنىلسا بولىدۇ.

## ئون تۆتىنچى باب جىگەر كېسەللىكلىرى

### جىگەر مىزاجىنىڭ بۇزۇلۇشى

جىگەر مىزاجىنىڭ بۇزۇلۇشى مەيلى ماددىسىز بولسۇن، مەيلى ماددىلىق بولسۇن، ھەرقايسىدا جىگەر ساھەسىدە يېقىمىزلىق بولۇش بىلەن بىرگە ھەربىر مىزاج بۇزۇلۇشقا خاس بولغان ئالامەتلەر تېپىلىدۇ مەسىلەن: جىگەر مىزاجىنىڭ ئىسسىقلىقتىن بۇزۇلۇشىدا ئۇسسۇزلۇق كۆپ، تىلى قۇرۇق (قۇرغاق)، ئىشتىھاسى كەم بولىدۇ، قەۋزىيەت بولىدۇ، تومۇرى تېز بولىدۇ. سۈيىدۈكىنىڭ رەڭگى قىزىل، جىگەرنىڭ ئۇدۇلى قىزىق بولىدۇ. قان خىلى تىنىڭ بۇزۇلۇشىدىن بولغىنىدا پۇت - قولدا ئېغىرلىق، ئېغىز تەمىنىڭ تاتلىق بولۇش ئالامەتلىرى بولىدۇ. ئەگەر سەپرا خىلىتىدىن بولغان بولسا، بەدەننىڭ رەڭگى سېرىق بولىدۇ، سەپراللىق قۇسۇش ۋە سەپراللىق ئىچى سۈرۈش بولىدۇ. سوغۇقتىن بۇزۇلغاندا سۈيىدۈكىنىڭ رەڭگى ئاق، بەدەنلىرى ئېسىلگەن، جىگەر ساھەسىدە ئېغىرلىق، ئۇسسۇزلۇق كەم بولۇش قاتارلىق ئالامەتلەر بولىدۇ. ئەگەر بەلغەم خىلىتىدىن بۇزۇلغان بولسا، سۈيىدۈكى نىسبەتەن قوبۇق، بەدىنى سوغۇق، بەلغەملىك قۇسۇش ئالامەتلىرى بولىدۇ. جىگەر مىزاجى قۇرۇقلۇقتىن بۇزۇلغان بولسا، بەدەننىڭ تېرىلىرى، ئېغىزى ۋە تىلى قۇرۇپ كەتكەن بولىدۇ. ئەگەر سەۋدا خىلىتىدىن بولغان بولسا، قورقۇنچاقلىق، خىيال پەرەسلىك بولىدۇ. بۇنى داۋالاشتا كېسەللىك سەۋەب-چىسىنى يوقىتىش كېرەك. لېكىن شۇنىمۇ ئەستە تۇتۇش كېرەككى، جىگەر مىزاجى بۇزۇلۇشنىڭ ھەممە قىسىملىرىدا (مەيلى ئىسسىقلىقتىن بولسۇن، مەيلى سوغۇقتىن بولسۇن) كاسىنە ناھايىتى شىپالىق دورىدۇر، چوڭ تەرەتنى يۇمشىتىدۇ. زۆرۈرىيىتى بولغان ئەھۋالدا كاسىنەنى خىيار شەنبەر ئېتى بىلەن قوشۇپ بېرىلسە، جىگەر مىزاجىنىڭ ماددىلىق بۇزۇلۇشى ئۈچۈن ناھايىتى مەنپەئەتلىكتۇر.

بۇ يەردە جىگەر كېسەللىكلىرىنى داۋالاشتا مەخسۇس ئىشلىتىدىغان ئىسسىق، سوغۇق دورىلار يېزىلدى. كېسەللىك سەۋەبى ھەم قەۋزىيەتلىكىنى بوشىتىشنى چىقىش قىلىپ ئېھتىياجغا مۇۋاپىق ئېلىپ ئىشلىتىلسە بولىدۇ. سوغۇق دورىلار: كاسىنە سۈيى، ئانار سۈيى (ناخوش ياكى ئاچچىق ئانار)، سەندەل شەرىپىتى، سىرگەنجىۋىل، زىخنىڭ سۈيى، قېتىق سۈزىمىسى، ئىسپىۋىل لوئابى ۋە مۇشۇنىڭغا ئوخشاش دورىلار، بۇ دورىلارنى ئايرىم ياكى بىر قانچىسى قوشۇپ بېرىلسە بولىدۇ. ئەگەر ئىچى سۇرۇۋاتقان بولسا، قۇرسى تاباشىر قابىزنى (تەركىبى ۋە تەييارلىنىشى كىتابنىڭ ئاخىرىدا)، رۇبىبىسى، ئالما رۇبىبىسى، جۈملىدىن پاقىيوپۇرمىقى ئۇرۇقى شەرىپىتى بىلەن قوشۇپ ئىستېمال قىلدۇرۇش ناھايىتى مەنپەئەتلىك. ئەگەر بىماردا قەۋزىيەت بولسا، ھېلىلە ۋە خىيارشەنەبەر ئېتى قاينىتىلمىسى بېرىش مەنپەئەتلىكتۇر. جىگەر مىزاجىنىڭ قان خىلىتىدىن بۇزۇلۇشىدا ھەرقانداق تەدبىر قوللىنىشتىن ئىلگىرى قان ئېلىشتىن چەكلەيدىغان بىرەر توسالغۇ بولمىسا، باسلىق ياكى ئەبىتى تومۇردىن قان ئېلىنىدۇ. جىگەر مىزاجىنىڭ سەپرا خىلىتىدىن بۇزۇلۇشى كۈچەپ سوغۇقلۇق يەتكۈزۈش، ئەگەر مۇۋاپىق كۆرسە قان ئېلىشقىمۇ بولىدۇ. سوغۇق دورىلارنى (مەسىلەن، كۆك قاپاق<sup>①</sup> ئۇسارنىسى، تەرخەمەك، ئارپا ئۇنى، سەندەل، قىزىلگۈل، يۇمىغاقسۈتنى جىگەر ساھەسىگە زىمات قىلىش بىلەن جىگەرنىڭ قىزىقلىقى (ھارارىتىنى) پەسەيتىۋېتىش كېلىشىملىك بولىدۇ. لېكىن جىگەر مىزاجىنىڭ ماددىلىق بۇزۇلۇشىدا جىگەردە سۈددە پەيدا بولۇپ قېلىشتىن ساقلىنىش ئۈچۈن، جىگەر ساھەسىگە زىمات چېپىشتىن ساقلىنىش لازىم.

ئىسسىق دورىلار: بەدىيان، كەرەيشە ئۇرۇقى، ھەسەل بىلەن سېلىنغان گۈلئەنت، ئاساناسيا، داۋائىل كۆركۈم (بۇ ئىككى دورىنىڭ تەركىبى كىتابىمىزنىڭ ئاخىرىدا تونۇشتۇرۇلدى) ۋە باشقا دورىلار.

بەلغەم خىلىتىنى تەنقىيە قىلىش ئۈچۈن، مائۇل ئۇسۇل، ھەببى سەبىرى (تەركىبى ۋە تەييارلىنىشى كىتابنىڭ ئاخىرىدا سۆزلەندى) ئىشلىد.

① ئۇ سارى — «دورىلارنى يېتەرلىك مۇغا چىلاپ قويۇپ، ئۈزلۈكسىز قاينىتىپ تىرىپنى سۈزۈۋېتىپ، يەنە قاينىتىپ ياكى يالدۇرۇپ، ئوماچتەك ئۇيۇنۇپ تەييارلىنىدۇ.

تاش مەنپەئەتلىكتۇر. زۇپا قاينىتىلمىسىنى داۋاملىق كۆرگۈمىدىن 4g بىلەن قوشۇپ ئىستېمال قىلىشۇمۇ جىگەرگە ئىسسىقلىق يەتكۈزۈپ، جىگەرنى ئۆزۈ-ۋەتەلەشتە ئۆزىگە خاس تەسىرگە ئىگە، مۇشۇ مەقسەتتە يەنە ماددا تۇلەياتە، ئىترىفىل كەبىر (كىتابنىڭ ئاخىرىدا سۆزلەندى) قاتارلىقلار بېرىلىشىمۇ بولىدۇ.

تەنقىيەنى بەك ئاشۇرۇپ قىلماسلىق لازىم، چۈنكى ئاشۇرۇپ تەنقىيە قىلغاندا بىمارنىڭ زىيادە جۈدەپ كېتىشىنىڭ ئەندىشىسى بولىدۇ. ئەگەر بەلغەم خىلىتىدىن جىگەر مزاجىنىڭ بۇزۇلۇشىدا ئىچى سۈرۈش قوشۇلۇپ كەلسە رەيھان ئۇرۇقى، ئەرەب يېلىمىنىڭ ھەر بىرىدىن 9g ئېلىپ ئىككىسىنى قوشۇپ قىزىلگۈل ئەرەقىدە ئىرىتىپ ئىستېمال قىلىنسا ئىچى سۈرۈشنى پەسەيتىدۇ.

جىگەر مزاجىنىڭ سەۋدا خىلىتىدىن بۇزۇلۇشىدا مەتبۇخى ئەفتمۇن ياكى ھەببى ئەفتمۇن (كىتابنىڭ ئاخىرىغا قارالسۇن) لار بىلەن سەۋدا خىلىتى تەنقىيە قىلىنسا بولىدۇ. لېكىن تەنقىيە قىلىشتىن ئىلگىرى بەدەنگە ھۆللۈك يەتكۈزۈش ئۈچۈن مائىل جەبىن (كىتابنىڭ ئاخىرىغا قارالسۇن) ئىچكىۈزۈلىدۇ. جىگەر ساھەسىگە ھۆللەشتۈرگۈچى قىيرۇنتىلار (بۇ ئومۇمىي قىسمىدا سۆزلەندى) نى چېپىش ناھايىتى مەنپەئەتلىك. لېكىن ھەددىدىن زىيادە ھۆللۈك يەتكۈزۈشكەمۇ بولمايدۇ. چۈنكى بۇنىڭدىن قورساققا سۇ چۈشۈشنىڭ ئەندىشىسى تۇغۇلۇپ قالىدۇ.

ئوزۇقلاندۇرۇش: بىمارنىڭ ئەمەلىي ئەھۋالىغا مۇناسىپ غىزالار بىلەن ئوزۇقلاندۇرۇلسا بولىدۇ. ئەگەر كېسەل مۇرەككەپ بولسا، داۋالاشنىمۇ مۇ-رەككەپ قىلىشقا توغرا كېلىدۇ.

### جىگەر زەئىپلىكى

جىگەر زەئىپلىكى مەيلى قايسى سەۋەبتىن بولسۇن، ئۇنىڭدا كۆپىنچە چوڭ تەرەت ۋە كىچىك تەرەت گۆش يوغان سۇنىڭ رەڭگىدە كېلىدۇ. بىمارنىڭ بەدىنى ئورۇق، ئىشتىھاسى كېمەيگەن ياكى پۈتۈنلەي يوقالغان بولىدۇ. ئوڭ تەرەپ بىقىنىدا يېتىم قوۋۇرغىغا قەدەر يېتىپ بارغان تارتىشىش

بىلەن يەڭگىل ئاغرىش سېزىمى بولىدۇ. جۈملىدىن غىزالانغاندىن كېيىن كەيلىسى جىگەر تەرەپكە سۈرۈلگەندە بۇ ئەھۋال تىپىك بولىدۇ. بىمارنىڭ رەڭگى كۆكەمتۈل ياكى ئاققا مايىل بولىدۇ، بەزىدە سېرىق ياكى جىگەررەڭ-گە مايىل بولىدۇ.

ھەربىر ئەزادا تۆت كۈچ (قۇۋۋەت) بولۇپ، سۈمۈرۈش كۈچى (قۇۋۋە-ۋىتى جازىبە)، توتۇپ تۇرۇش كۈچى (قۇۋۋىتى ماسسىكە)، ھەزىم قىلىش كۈچى (قۇۋۋىتى ھازىمە)، چىقىرىپ تاشلاش كۈچى (قۇۋۋىتى داقسە)دىن ئىبارەت. تۆۋەندە جىگەردىكى بۇ ھەربىر كۈچنىڭ ئاجىزلاپ قالغانلىقىغا ئالاقىدار ئالامەتلەر تونۇشتۇرۇلدى.

جىگەرنىڭ تارتىش كۈچى (قۇۋۋىتى جازىبە) ئاجىزلاپ قالغاندا چوڭ تەرەت ئاق، يۇمشاق، مىقدارى كۆپ كېلىدۇ، بەدەن ئورۇق بولىدۇ. جىگەرنىڭ ھەزىم قىلىش كۈچى (قۇۋۋىتى ھازىمە) ئاجىزلاپ قالغاندا بىمارنىڭ مۇسكۇللىرى بوش، چىرايى ئېسىلىپ قالغاندەك بولۇپ قالىدۇ، چوڭ تەرەت گۆش يوغان سۇنىڭ رەڭگىدە كېلىدۇ، بىمارنىڭ سۈيدۈكى ئاق بولىدۇ.

جىگەرنىڭ تۇتۇپ تۇرۇش كۈچى (قۇۋۋىتى ماسسىكە) ئاجىزلاپ قالغاندا، جىگەر ئوزۇقلۇق ماددىلارنى ساقلاپ تۇرالمىغان بولغاچقا، ئوزۇقلۇق-لار جىگەردە ئوبدان ھەزىم بولماي قالغاچقا، چوڭ تەرەت ۋە سۈيدۈكنىڭ رەڭگى ئاق، چوڭ تەرەتنىڭ مىقدارى كۆپ، بىمارنىڭ بەدەنلىرى بوشىشىپ كەتكەن بولىدۇ. ئۇندىن باشقا، جىگەرنىڭ ھەزىم قىلىش كۈچىنىڭ ئاجىز-لاپ كېتىشىدە بايان قىلىنغان ئالامەتلەرنىڭ ھەممىسى كۆرۈلىدۇ. چۈنكى جىگەرنىڭ تۇتۇپ تۇرۇش كۈچى ئاجىزلاپ قالسا، ئوزۇقلۇق ماددىلار بەلگە-لىك مۇددەتتە جىگەردە توختاپ تۇرالمىغان بولغاچقا، ھەزىم قىلىش كۈچى ئوزۇقلۇق ماددىلارغا قارىتا تولۇق ھەزىم قىلىشنى ئېلىپ بارالمىدۇ - دە، جىگەرنىڭ ھەزىم كۈچى ئاجىزلاشتا كۆرۈلىدىغان ئالامەتلەر تۇتۇپ تۇرۇش كۈچى ئاجىزلاپ كەتكەندىمۇ كۆرۈلىدۇ.

جىگەرنىڭ چىقىرىپ تاشلاش كۈچى ئاجىزلاپ قالغاندا، سۈيدۈك ۋە چوڭ تەرەت ئاقۇش، مىقدارى ئاز كېلىدۇ، بىمارنىڭ بەدنى بوشىشىپ

كەتكەن بولۇپ قەۋزىيەت بولىدۇ. چۈنكى بەزىدە جىگەرنىڭ بىرخىل كۈچى (قوۋۋىتى) نىڭ بەزى خىزمەتلىرى ياكى مۇتلەق كۆپچىلىك خىزمەتلىرى ئاجىزلاپ قالىدۇ. مۇشۇنىڭغا ئوخشاش جىگەرنىڭ بىر كۈچى (قوۋۋىتى) ياكى بىرقانچە كۈچى ئاجىزلاپ قالىدۇ. بۇلارنى مەزكۇر ئالاھىدەلىكتىن ئېنىقلاش مۇمكىن.

ئەگەر جىگەرنىڭ مۇتلەق كۆپچىلىك كۈچلىرى ئاجىزلاپ قالسا، قان سۇيۇقلۇقىدىن سۇنى ئايرىپ تومۇرلارغا يەتكۈزۈپ بېرىدىغان كۈچمۇ ئاجىزلاپ كەتكەن بولغاچقا، قاندىن سۇ تەركىبىنى ئوبدان ئايرىيالماي، سۇيۇكنىڭ رەڭگى دەسلەپتە گۆش يۇغان سۇنىڭ رەڭگىدە، كېيىن قىزىلغا مايىل كېلىدۇ.

داۋالاش: ئەگەر جىگەر زەئىپلىكىنىڭ سەۋەبى جىگەر مىزاجىنىڭ بۇزۇلۇشىدىن بولغان بولسا، ئۇنىڭ تەدبىرلىرى جىگەر مىزاجىنىڭ بوزۇلۇشىدا بايان قىلىنىپ بولدى. ئەگەر جىگەرنىڭ توسۇلۇشى، ياللۇغلىنىشى ياكى جىگەرنىڭ يېرىلىشى ۋە باشقا سەۋەبلەردىن كېلىپ چىققان بولسا، ئۇلار تۆۋەندە بايان قىلىنىدۇ.

ئەگەر باشقا ئەزا كېسەللىكىنىڭ شېرىكچىلىكىدە كېلىپ چىققان بولسا، ئۇنى داۋالاشتا كېسەللەنگەن ئەزاغا قارىتا داۋالاش ئېلىپ بېرىش بىلەن بىرگە جىگەرنى قۇۋۋەتلەشكە يېتەرلىك ئەھمىيەت بېرىش لازىم. ھەرھالدا خۇش پۇراق دورىلار ۋە غىزالارنى ئىستېمال قىلىش جىگەر زەئىپلىكىنى داۋالاشتا مۇھىم ئەھمىيەتكە ئىگە. جىگەرنىڭ چىقىرىپ تاشلاش كۈچى ئاجىزلاپ قالغاندا ئۆسەيلىم تومۇردىن قان ئېلىش مەنپەئەتلىك.

### جىگەر تومۇرلىرىنىڭ توسۇلۇشى

بۇ كېسەلدە جىگەرنىڭ بوشلۇقلىرى ۋە قان تومۇرلىرىدا قويۇق چاپلاشقان خىلىتلار (مەسىلەن: قويۇق قان خىلىتى، قويۇق سەۋدا خىلىتى، قويۇق بەلغەم خىلىتى قاتارلىقلار) يىغىلىپ توسۇلۇش پەيدا قىلىدۇ. كېسەللىك ئالامىتى: قاننىڭ ئىشلىنىشى يېتەرسىز بولۇپ، بەدەننىڭ رەڭگى سېرىق بولىدۇ، گۆش يۇغان سۇنىڭ رەڭگىدە ئىچى سۇرىدۇ، جىگەر

ساھەسىدە ئېغىرلىق بولىدۇ. ئەگەر توسۇلۇش جىگەرنىڭ دۆڭچە قىسمىدا بولسا، جىگەر ساھەسىدە ئېغىرلىق زىيادە بولىدۇ، بىمارنىڭ سۈيۈكۈ سۈيۈك، ئاز كېلىدۇ. جىگەرنىڭ ئويمان قىسمىدا بولسا، چوڭ تەرەت سۈيۈك، مىقدارى كۆپ كېلىدۇ.

جىگەر تومۇرلىرىنىڭ توسۇلۇشى بىلەن جىگەر ياللۇغنىڭ پەرقى تۆۋەندىكىدەك:

جىگەر ياللۇغىدا قىزىتما بولۇپ، جىگەر ساھەسىدە شىددەتلىك ئاغ-رىش بولىدۇ. جىگەرنىڭ توسۇلۇشىدا ئېغىرلىق زىيادە بولىدۇ. داۋالاش: ئەگەر توسۇلۇش جىگەرنىڭ دۆڭچە قىسمىدا بولسا، مىزاجقا مۇۋاپىق سۈيۈكۈك ھەيدىگۈچىلەر (مەسلەن: ئىسسىقتىن مىزاج بۇزۇلغان بولسا، تۈزۈۋە ئەگرى تەرخەمەك ئۇرۇقلىرى (نۇخۇمى خىيارىي)، ئەفتمۇن ئۇرۇقى، كاسنە ئۇرۇقى، پىرسىياۋشان قاتارلىقلارنىڭ تاتلىقىنى ئېلىپ، سىركەنجىۋىل ساددە بىلەن قوشۇپ ئىچىشكە بېرىلىدۇ. ئەگەر مىزاج سو-غۇقتىن بۇزۇلغان بولسا ئاسارۇن، دارچىن، سېرىق ئوت (ئەفتمۇن)، كەرەپشە ئۇرۇقى، رۇم بەدىيان قاتارلىقلاردىن مۇۋاپىق مىقداردا ئېلىپ، تاتلىقىنى چىقىرىپ، سىركەنجىۋىل ئوسارى ياكى سىركەنجىۋىل بۇزۇرى بىلەن قوشۇپ بېرىلىدۇ ھەمدە جىگەر ساھەسىگە جوتدە (چاڭگاڭ)، ئەفسەنتىن رۇمى، زىراۋەندە قاتارلىقلاردىن مۇۋاپىق مىقداردا سوقۇپ، كاسنە كۆكنىڭ سىقىلغان سۈيى بىلەن زىمات تەبىيارلاپ چىپىلىدۇ) نى بېرىش، ئەگەر توسۇلۇش جىگەرنىڭ ئويمان قىسمىدا بولسا، مىزاجقا مۇۋاپىق مۇسەھل بېرىش، مۇناسىپ چىپىلىملارنى جىگەر ساھەسىگە چىپىش ھەمدە ئوزۇقلۇقىنىمۇ مىزاجقا رىئايە قىلغان ئاساستا بېرىش كېرەك.

ئەگەر قورۇغۇچى (قابىز) يېمەكلىكلەرنى ئىستېمال قىلغانلىق سەۋەب-تىن جىگەردە توسۇلۇش پەيدا بولغان بولسا، سۈت، شېكەر، ھالۋا، بادام يېغى، سېمىز توخۇننىڭ شورپىسى قاتارلىقلارنى ئىستېمال قىلىش بىلەنمۇ يوقىلىپ كېتىدۇ. ئەگەر جىگەر قان تورمۇرلىرى تۇغما تار بولغان سەۋەبتىن توسۇلۇش پەيدا بولغان بولسا، ئۇنىڭ ئالامەتلىرى بالىلىقتىن تارتىپ ئاشكارىلىنىشقا باشلىغان بولىدۇ. بۇنى داۋالاشتا سىڭىش تەس بولغان

غزالاردىن پەرەز قىلىپ، ھەمىشە سۈيدۈك ھەيدىگۈچى دورىلار (مەسىلەن: سىركەنجىۋىل بۇزۇرى مۆتىدىل، سىركەنجىۋىل بۇزۇرى، ھار قاتارلىقلار) بىمارنىڭ ئەسلى سىزاجىنى چىقىش قىلىپ بېرىلسە بولىدۇ.

### جىگەرگە ئوزۇقلۇق توشۇغۇچى تومۇرلارنىڭ توسۇلۇشى

بۇ كېسەلنىڭ ئالامىتى: ئاشقازان ۋە قورساقتا، جىگەر ساھەسىدە تارتىشىش ۋە ئېغىرلىق بولىدۇ، ئاشقازان ۋە جىگەردە بىرەر قانداق ئاغرىش سېزىمى بولمايدۇ، لېكىن بىمارنىڭ چوڭ تاھارتى ئاق ھەم ئارپا ئېشىدەك كېلىدۇ. بىمار ئورۇقلاپ كېتىدۇ. بۇ كېسەلنى داۋالاش جىگەرنىڭ توسۇلۇشىنى داۋالاش بىلەن ئوخشاش بولىدۇ.

### جىگەرنىڭ ھاۋالىق كۆپىشى

بۇ كېسەلنىڭ ئالامىتى: ئوڭ قوۋۇرغىلارنىڭ ئاستىدا تارتىشىش بىلەن بىرگە ئاغرىش بولىدۇ، ئېغىرلىق بولمايدۇ ۋە يەنە قىزىتمىمۇ بولمايدۇ، يېمەكلىك ھەزىم بولۇپ بولغاندىن كېيىن كۆپىشىش (ئېسىلىپ ئاغرىش) كۈچىيىپ قالىدۇ.

داۋالاش: جاۋارش كۈمۈنى ۋە دىنار شەرىبىنى (كىتابنىڭ ئاخىرىغا قارالسۇن) بېرىلىدۇ. ئاشتىدا مۇنچىدا يۇيۇندۇرۇلىدۇ. تۈز بىلەن كۆممىقو-ناق (گولياڭ) نى خالىغا چىگىپ، ئىسسىتىپ، جىگەر ساھەسىگە ئىسسىق ئۆتكۈزۈلىدۇ. زۆرۈرىيەتكە مۇۋاپىق (مەسىلەن، بەلغەم خىلىتى غالىب بولسا، جاۋارش شەھرىيان بىلەن، سەپرا خىلىتى غالىب بولسا جاۋارش سەپەرچىل مۇسەلى بىلەن، سەۋدا خىلىتى غالىپ بولسا، مەتبۇخى ئەقتىمۇن بىلەن سۈرگە بېرىلسە بولىدۇ (كىتابنىڭ ئاخىرىغا قارالسۇن) ياكى سۈيدۈك ھەيدىگۈچى دورىلار بېرىلىدۇ ھەمدە يەل تارقاتقۇچى غزالار (مەسىلەن: دورا - دەرمەكلەپ پىشۇرغان كاۋاپ، پاققان گۆشنىڭ شورپىسىغا زىرە، يىننە سېلىپ تەييارلانغان شورپا) بېرىلىدۇ.

### جىگەر ئاغرىقى

جىگەر ئاغرىقىنىڭ سەۋەبى مىزاجنىڭ بۇزۇلۇشى، توسۇلۇشى ياكى



جىگەرنىڭ كۆپىشىمى سەۋەبىدىن بولسا، بۇلار يۇقىرىدا بايان قىلىندى. ئەگەر سوغۇق سۈنى دەم تارتىپ ئىچىشتىن بولغان جىگەر ئاغرىقى (شەرقە) بولسا ياكى جىگەر ياللۇغى، جىگەر يېرىلىش، ئوت تېشى، ئوت قۇمى سەۋەبىدىن بولغان بولسا، بۇلار ئايرىم بايان قىلىندۇ.

### سوغۇق سۇ ئىچىشتىن جىگەر ئاغرىش

ناشتىدا ياكى قاتتىق جىسمانىي ئەمگەكتىن كېيىن ياكى مۇنچىدىن چىقىپلا سوغۇق سۇ ئىچىلسە، سۇ كەيىپىيات جەھەتتىن تەڭشەلمەيلا جىگەرگە يېتىپ بارغان بولغاچقا، قاتتىق ئاغرىشنى پەيدا قىلىدۇ. بۇ كلاسسىك كىتابلاردا «شەرقە» دەپ ئاتىلىدۇ.

داۋالاشتا: رەختنى ئىسسىق سۇغا چىلاپ، جىگەرگە ئىسسىق ئۆتكۈزۈلۈپ، سۇنىمۇ، مەستەكلەر بىلەن زىمات تەييارلاپ، جىگەر ساھەسىگە چېپىلىدۇ ھەمدە جىگەر ساھەسىگە ئىسسىق سۇ قويۇپ بېرىش تېزىدىن ئارام بېرىدۇ (خۇدا خالسا).

ئەگەر تېۋىپ بۇ كېسەلنى داۋالاشتا خاتالىق سادىر قىلسا، نەتىجىدە قورساققا سۇ چۈشۈش ياكى جىگەر ياللۇغى كېلىپ چىقىدۇ.

### جىگەر ياللۇغى

جىگەر ياللۇغى قاندىنمۇ، سەپرادىنمۇ بولۇشى مۇمكىن. ئۇنىڭ ئالاھىدىتى: قىزىش، ئۇسساش، جىگەردە ئېغىرلىق، ئاغرىش، كۆيۈشۈش بولىدۇ. بۇنىڭدىن باشقا، خىلىتقا ئالاقىدار باشقا ئالاھىدىلەر تېپىلىدۇ. ياللۇغنىڭ جىگەرنىڭ ئويمان قىسمىدا ياكى دۆڭچە قىسمىدا ئىكەنلىكىنى پەرق ئېتىش جىگەر توسۇلۇشتا بايان قىلىنىپ بولىدۇ. بۇلاردىن باشقا، جىگەرنىڭ ئويمان قىسمىدىكى ياللۇغدا قۇسۇش، كۆڭلى ئاينىش، قول - پۇتنىڭ سوۋۇپ كېتىش ئالاھىدىلىرى بولغان بولىدۇ. ئەگەر ياللۇغ جىگەرنىڭ دۆڭچە قىسمىدا بولسا، ئۆتكۈر يۈتەل، دەم سىقىلىش، سۈيدۈك تۇتۇلۇش، تۇش سۆڭەك ئاستىدا تارتىشىش، جىگەر ساھەسىدە ھىلال ئاي شەكىللىك ياللۇغنىڭ بولۇشى بۇنىڭ مەخسۇس ئالاھىدىدۇر.

داۋالاش: قان خىلىتىدىن بولغان جىگەر ياللۇغىدا ئالدى بىلەن

باسلىق تومۇردىن قان ئېلىنىدۇ ھەمدە بىرنەچچە قېتىم قان ئېلىۋېتىلىدۇ. قان ئېلىپ بولغاندىن كېيىن كاسىنە سۈيى، يەرلىك شوخلا سۈيى، ئىپتىكى خىل ئانار سۈيى (تاتلىق، ئاچچىق ئانار سۈيى)، قەنتلىك سىركەنجۈزۈل قوشۇپ بېرىلىدۇ. ئاندىن كېيىن ياللۇغ جىگەرنىڭ ئويمان قىسمىدا بولسا، سۈيىدۈك ھەيدىگۈچى دورىلارنى بەرمەستىن، بەلكى چوڭ تەرەتنى يۇمشاتىدۇ. قەچى دورىلاردىن پەقەت مېۋىلەرنىڭ سۈيى ئىشلىتىلسە بولىدۇ. ئەگەر بۇنى تېخىمۇ كۈچلۈك قىلىشقا توغرا كەلسە، خىيار شەنەنەر ئېتىنى كامىنە تاتلىقى، يەرلىك شوخلىنىڭ سىقىلغان سۈيى بىلەن قوشۇپ بېرىش تېخىمۇ ياخشى مەنپەئەت قىلىدۇ. ئەگەر ياللۇغ جىگەرنىڭ دۆڭجە قىسمىدا بولسا، سۈيىدۈك ھەيدىگۈچى دورىلار ئىشلىتىلىدۇ. قەۋزىيەت ئاغرىقىنى كۈچەيتىپ قويغىنى ئۈچۈن، قەۋزىيەتنى بوشىتىش تەدبىرلىرىنى قوللىنىش كېرەك. قەۋزىيەتنى يوقىتىش ئۈچۈن، ناھايىتى يېنىك دەرىجىدىكى يۇمشاتقۇچى دورىلار كۇپايە قىلىدۇ. مەسىلەن: بېھى ئۇرۇقىنىڭ لوئابى، ئىسپىفۇل لوئابى، ئارپا سۈيى ۋە باشقىلار.

قاندىن بولغان جىگەر ياللۇغىنىڭ دەسلىپىدە ياكى ئۇنىڭدىن كېيىن ماددىلارنى تارقىتىش، ئىششۇق قايتۇرغۇچى 2 خىل خۇسۇسىيەتلىك دورىلارنى قوشۇپ، جىگەر ساھەسىگە زىمات قىلىنىدۇ. لېكىن دەسلىپىدە ماددىنى قايتۇرغۇچى، كېسەلنىڭ ئاخىرىدا ئىششۇق قايتۇرغۇچى دورىلارنىڭ مىقدارىنى ئاشۇرۇپ ئىشلەتسە بولىدۇ. ئارىلىقتىكى مەزگىلدە بولسا، ھەر ئىككى خىل خۇسۇسىيەتتىكى دورا باراۋەر مىقداردا بولسا بولىدۇ.

سەپرادىن بولغان جىگەر ياللۇغىدا قان ئالغاندىن باشقا، قان خىلىتىدىن بولغان جىگەر ياللۇغىنى داۋالاشتا بايان قىلىنغان داۋالاش تەدبىرلىرى قوللىنىلسا بولىدۇ. ئەمما كېسەلنىڭ باشلىنىشىدا پەقەت ماددىلارنى قايتۇرغۇچى دورىلار ئىشلىتىلىدۇ. مەسىلەن: ئارپا ئۇنى، سەندەل، قىزىلكۈل ئەرقى، كاسىنە سۈيى، سىركە قاتارلىقلار. ئەگەر زۆرۈر تېپىلسا يۇقىرىقى نۇسخىغا ئازراق كاپۇر قوشۇپ قويۇشقىمۇ بولىدۇ. ئەگەر جىگەر ياللۇغى بەلغەم خىلىتىدىن بولسا، جىگەر ساھەسىدە ئېغىرلىق كۆپ بولىدۇ، قىزىتما بولمايدۇ. ئەگەر ياللۇغنىڭ سەۋەبى شورلۇق بەلغەم خىلىتىدىن بولغان

بولسا، بۇ چاغدا بىمارنىڭ چىرايى، تىلى ۋە چوڭ تەرتىمنىڭ رەڭگى ئاق بولىدۇ، ئاغرىش نىسبەتەن كەم بولىدۇ.

داۋالاش: ئەگەر ياللۇغ جىگەرنىڭ دۆڭچە قىسمىدا بولسا، سۈيدۈك ھەيدىگۈچى دورىلار (مەسىلەن: كەرەپشە ئۇرۇقى، رۇم بەدىيان، بەدىيان، جۇۋىنە، كاسنە يىلتىزى قاتارلىقلارنىڭ تاتلىقىنى ئېلىپ سىركەنجۈل بوزۇرى بىلەن قوشۇپ بېرىلىدۇ) بېرىلىدۇ.

ئەگەر ياللۇغ جىگەرنىڭ ئويمان قىسمىدا بولسا قۇرسى ئەفەتتىن، قۇرسى رەۋەن قاتارلىقلار بىلەن مۇسەل بېرىلىدۇ، ئاندىن كېيىن مۇناسىپ تەڭشەش تەدبىرلىرى (جىگەرنىڭ خىزمىتىنى ئەسلىگە كەلتۈرۈش تەدبىرلىرى) قوللىنىلىدۇ.

م: قىزىلگۈل، رۇم بادىيان، كەرەپشە ئۇرۇقى، ئىزخىر، مەستىگى، سۈنبۈل، ئاسارۇن، زىراۋەندە، لوكى مەغزۇل، ئوردان، زەپەر قاتارلىقلاردىن قاتىدە بويىچە قۇرس تەييارلاپ مۇۋاپىق مىقداردا بېرىلىدۇ. تەنقىيەدىن كېيىن نوقۇت سۈيى، كەكلىك گۆشنىڭ شورپىسىغا نوقۇت، زىرە، دارچىن سىلىپ خۇش پۇراق قىلىپ بېرىلىدۇ.

ئەگەر جىگەرنىڭ ياللۇغى سەۋدا خىلىتىدىن بولسا، جىگەر ساھەسىدە قاتتىقلىق بولىدۇ.

داۋالاش: سەۋدانىڭ مۇنزىچىنى بېرىپ، ئاندىن كېيىن مەتبۇخ ئەفتى-مۇن بىلەن تەنقىيە قىلىپ بولغاندىن كېيىن، جىگەر ساھەسىگە ئاق موم تەركىبلىك مەلەملەر چېپىلىدۇ. بۇنىڭ بىلەن ماددا پىشىپ قاتتىقلىق يوقاپ، يۇمشاقلىق پەيدا بولسا، سەۋدا خىلىتىنىڭ مۇسەلى بېرىلىدۇ ھەمدە سۈيدۈك ھەيدىگۈچى دورىلار ئىشلىتىلىدۇ (مەسىلەن: مائول ھەسەل ۋە سىركەنجۈل بۇزۇرىغا ئوخشاش). ئەگەر مۇۋاپىق كەلسە قان ئالىسىمۇ بولىدۇ، بۇنىڭ مەنپەئەتى ناھايىتى تېز كۆرۈلىدۇ.

بىر پىيالىە تۈگە سۈتىنى قەنت بىلەن تاتلىق قىلىپ ئىچكۈزۈش مۇ ناھايىتى پايدىلىق. ئەگەر جىگەرنىڭ ياللۇغى ئۇرۇلۇش، سوقۇلۇش سەۋەبىدىن پەيدا بولسا قان ئېلىنىدۇ. گىل ئەرمىنىدىن 3g نى ئېزىپ، ئىسپىغۇل لوتابى بىلەن قوشۇپ بېرىلىدۇ.

تۇنىڭدىن باشقا، زىراۋەندە، گىل ئەرمىنى، ناماشام گۈلى، نۇرۇقى قاتارلىقلارنى سۇقۇپ قىلىپ ئىستېمال قىلدۇرۇش مەنپەئەتلىك. ئاقلاپ خان نوقۇت، جۇڭگو رەۋىنى ھەربىرى 10g ، مۇيا 7g ، ئېزىپ پىشەپىشى ياكى ئىككىنچى بىر ياغلارغا قوشۇپ يۇغۇرۇپ، چىگەر ساھەسىگە زىمات قىلىندۇ. باشقا تەدبىرلەر يۇقىرىدا بايان قىلىندى، ئېھتىياجغا مۇۋاپىق ئىشلىتىلسە بولىدۇ.

### قورساق مۇسكۇلى ياللۇغى

قورساق مۇسكۇلىدا پەيدا بولغان ياللۇغ مەيلى ئۇزۇن، مەيلى كەڭ بولسۇن، ئەمما بىر تەرىپى قېلىن، يەنە بىر تەرىپى نېپىز بولىدۇ، لېكىن ياللۇغنىڭ شەكلى ھەرگىز چىگەر ياللۇغىدەك ئايىمان شەكلىدە بولمايدۇ، بۇنىڭدىن چىگەر ياللۇغى بىلەن قورساق مۇسكۇلى ياللۇغىنى پەرقلىنىدۇ.

داۋالاش: قان ئېلىش ۋە مۇسھەل بېرىش، ياللۇغنىڭ دەسلەپتە پەقەت ماددىلارنى قايتۇرغۇچى (سوغۇق قابىز دورىلار) يەرلىك ئورۇنغا چېپىلىدۇ. ياللۇغ ماددىسىنىڭ قېتىپ قېلىشىدىن ئەتىسرىمىسىمۇ بولىدۇ. ياللۇغنىڭ ئاخىرقى دەۋرىدە پەقەت ئىششىق قايتۇرغۇچى چېپىلىملار يەرلىك ئورۇنغا چېپىلسا بولىدۇ. چۈنكى كېسەل رەئىس ئەزالار (باشقۇرغۇچى ئەزالار — يۈرەك، مېڭە، چىگەر) دە بولمىغاچقا، زىمات چېپىش بىلەن قۇۋۋەتنىڭ تارقاپ كېتىشىدىن قەتئىي ئەندىشە قىلىنمىسىمۇ بولىدۇ. چىگەرگە چېپىلىدۇ. خان چېپىلىملار پەقەت ماددىلارنى قايتۇرغۇچى دورىلار ۋە ئىششىق تارقىتىدىغان دورىلار بىلەنلا چەكلىنىشى كېرەك. ياللۇغ ماددىسى پىشسا ئۆزلىكىدىن ئېغىز ئېلىشىنى ياكى ئېغىز ئالدۇرغۇچى دورىلار (مەسىلەن: ئەنجۈر مۇنىكى، شۇمشا، بابۇنە، ئاق لەيلى، چۈچۈك بۇيا يىلتىزى قاتارلىقلاردىن تەييارلانغان مەلھەم) بىلەن ئېغىز ئالدۇرۇشقا ساقلاپ ئولتۇرماستىن، دەرھال تىخ بىلەن تېشىپ ئېغىز ئالدۇرۇۋېتىش كېرەك. چۈنكى كېچىكىپ ئېغىز ئالدۇرۇلسا، قورساق مۇسكۇلى ۋە قورساق پەردىسى بولغىنىپ قالىدۇ ھەمدە يىرىڭنىڭ ئىچكى تەرەپكە ئېغىز ئېلىپ قېلىشنىڭ خەتىرى تۇغۇلۇپ قالىدۇ.

## جىگەر يىرىغلىق ئىششىقى

جىگەر يىرىغلىق ئىششىقىنى داۋالاش «ئۆپكە ياللۇغى»، «ئاشقازان يىرىغلىق ئىششىقى»نى داۋالاشتا سۆزلەنگەن تەدبىرلەر بىلەن ئوخشاش بولۇپ، ئەگەر كېسەللىك ماددىسى ئۈچەي تەرەپكە مايىل بولسا، يەڭگىل سۈرگە بېرىلىدۇ. ئەگەر كېسەللىك ماددىسى بۆرەك تەرەپكە مايىل بولسا، سۈيدۈك ھەيدىگۈچى دورىلار ئىشلىتىلىدۇ. ئەگەر كېسەللىك ماددىسى قورساق بوشلۇقى تەرەپكە مايىللاشقان بولسا، «ئەزالاردا ئارتۇق سۇ يىغى-لىنىپ قېلىش—سۇلۇق ئىششىق» (ئىستىسقا) كېلىپ چىقىشنىڭ خەۋىپى نۇغۇلىدۇ. بۇنداق ئەھۋال ئاستىدا قورساققا سۇ چۈشۈش (ئىستىسقا ئىزىمىتى) نىڭ داۋاسىنى قىلىش كېرەك، مۇشۇنداق قىلغاندىمۇ ناھايىتى تەس-لىكتە دورىنىڭ ئۈنۈمىنى كۆرگىلى بولىدۇ.

ئەسكەرتىش: ئەگەر ياللۇغ ماددىسى بېشقاندىن كېيىن ئولتۇرۇشۇپ ئىككىلەمچى ئالامەتلەرمۇ بېيىكىلسە، بۇنىڭ ئەكسىچە چوڭ تەرەت ۋە سۈيدۈكتە يىرىك چىقىمسا، چىققان تەقدىردىمۇ ئاز چىقسا، ياللۇغ ماددىسى قورساق بوشلۇقىغا ئېغىز ئايتۇ، دەپ چۈشىنىشكە بولىدۇ.

## جىگەر يۈزى مۇدۇرى

بۇ كېسەلنىڭ ئالامىتى جىگەر مىزاجىنىڭ بۇزۇلۇشىغا قوشۇلۇپ، جىگەر ساھەسىدە كۈيۈشۈش بولىدۇ، ھەتتا جىگەرنىڭ سىرتقى تەرەپ تېرىسىدىمۇ مۇدۇر پەيدا بولۇشى مۇمكىن ھەمدە ئارىلاپ - ئارىلاپ توڭلاپ تىترەش پەيدا بولۇشىمۇ مۇمكىن. بۇنى داۋالاش جىگەر مىزاجىنىڭ ماددى-لىق ئىسسىقلىقىنى بۇزۇلۇشىنى داۋالاش بىلەن ئوخشاش بولىدۇ.

## جىگەر بىئارام بولۇش

بۇ كېسەلدە جىگەر تەرتىپسىز قوزغىلىپ تىترەيدۇ، گويا بىرەر نەرسى-نى جىگەرگە پۈركەۋاتقانداك مەلۇم بولىدۇ، لېكىن نېزلا بۇ ھالەت يوقاپ كېتىدۇ. بۇ كېسەلنىڭ سەۋەبى جىگەرنىڭ توسۇلۇشىدىن ئىبارەت. بۇنى داۋالاشتا جىگەرنىڭ توسالغۇلىرىنى ئېچىش (بۇ مەقسەتتە سىركەنجىۋىل

بۇزۇرغا مامىران چىنى، زەپەر، زىراۋەندە ۋە مۇشۇنىڭغا ئوخشاش مۇناسىپ توسالغۇلارنى ئاچقۇچى دورىلارنى قوشۇپ بېرىش، ئوڭ قولنىڭ تومبىسىنى لىم تومبىسىدىن قان ئېلىشىمۇ ناھايىتى مەنپەئەتلىك.

### جىگەر قېتىش

جىگەردە قېتىش پەيدا بولغانلىقىنىڭ ئالامىتى يېمەكلىك ئاشقازاندا ھەزىم بولغاندىن كېيىن قۇسىدۇ، جىگەر ساھەسىدە سانجىلىش ۋە ئاغرىش بولىدۇ، جىگەر ساھەسىنى سىلاپ كۆرگەندە ياكى ئىنچىكىلەپ قارىغاندا ياللۇغ ياكى قاتتىقلىق سېزىلىشى مۇمكىن. بۇلاردىن باشقا يەنە بىر ئالامەت ئوڭ قولىنىڭ باسلىق تومبىسىدىن تومراق نەشتە بىلەن تىخ ئۇرۇپ، قان ئېلىپ تەكشۈرۈپ كۆرگەندە قان سۇيۇقلۇقىنىڭ تېگىدە قۇمغا ئوخشاش ئۇششاق زەرىچە كۆرۈنىدۇ. بۇنى داۋالاش بۆرەك تېشىنى داۋالاش بىلەن ئوخشاش ئېلىپ بېرىلسا بولىدۇ (بۇ بۆرەك كېسەللىكلىرىدە سۆزلىنىدۇ).

### جىگەر كىچىكلەپ قېلىش

بۇ كېسەلنىڭ ئالامىتى ئاشقازان كىچىكلەپ كېتىشتە بايان قىلىنىپ ئۆتتى، داۋالاشتىمۇ شۇنىڭغا ئوخشاش داۋالاش ئېلىپ بېرىلسا بولىدۇ، شۇنداقلا جىگەرنى تەنقىيە قىلىش ئۈچۈن يۇمشاققۇچى ۋە سۇيۇك ھەيدىد-گۈچى دورىلار بېرىلىشى لازىم. مەسىلەن: ئايارەج پەيقىرا، مائۇل ھەسەل، بۇزۇرى شەرىتى ۋە باشقىلار.

### جىگەر مەنپەئەتلىك ئىچى سۈرۈش

جىگەر مەنپەئەتلىك ئىچى سۈرۈش ئالتىگە بۆلۈنىدۇ:  
(1) يىرىڭلىق ئىچى سۈرۈش— بۇ جىگەر يىرىڭلىق ئىششىقىنىڭ ئېغىز ئېلىشىدىن كېلىپ چىقىدۇ. بۇنى داۋالاش جىگەر يىرىڭلىق ئىششىقىدا سۆزلەندى.

(2) گۆش يۇغان سۈدەك ئىچى سۈرۈش: بۇ جىگەر زەئىپلىكى سەۋەبىدىن كېلىپ چىققان بولىدۇ. مۇشۇ خىل ئىچى سۈرۈشنى داۋالاشتا

شەيخ ئەبۇ ئەلى ئىبىن سىنا قۇرۇق ئۈزۈم ئىستېمال قىلىش تەجرىبىدىن ئۆتكەندۇر، دەيدۇ.

(3) قانلىق ئىچى سۈرۈش— بۇنى جىگەر مەنبەلىك قانلىق ئىچى سۈرۈش دەپ ئاتايدۇ. بەدەندە پۈتۈنلۈك بۇزۇلۇش ھادىسىسى بولماي تۇرۇپ، بەدەننىڭ قان بىلەن توشۇپ قېلىش سەۋەبىدىن بولغان بولسا، قانداق ۋاقىتتا قاناش بولسۇن، قان بىردىنلا كۆپ مىقداردا كېلىدۇ. ئەمما ئۇزۇندا - ئوزۇندا بىر قېتىم قانلىق تەرەت كېلىدۇ. بۇلاردىن باشقا تومۇرلاردا قان تولۇپ قېلىشنىڭ باشقا ئالامەتلىرى تېپىلىدۇ. ئەمما بۇ كېسەلنىڭ سەۋەبى ئۇرۇلۇش، سوقۇلۇش ياكى قان تولۇپ قېلىش قاتارلىق سەۋەبلەردىن كېلىپ چىققان ھەم پۈتۈنلۈكنىڭ بۇزۇلۇشى سەۋەبىدىن كېلىپ چىققان بولسا ئاشقازان، ئۈچەيدە يېمەكلىك بولمىغان ۋاقىتتا قان توختىماي كېلىپ تۇرىدۇ. ئۇلاردىن باشقا ئۇرۇلغان، سوقۇلغان تارىخى بولغان بولىدۇ.

داۋالاش: قان تومۇرلاردا قان تولۇپ قېلىشتىن بولغىنىدا ئىچى سۈرۈشنى ھەرگىز توختاتمايلىق، ناۋادا ئېغىر دەرىجىدە ئاجىزلاپ قېلىش ئېھتىمالى بولسا توختاتسىمۇ بولىدۇ. كېسەلنىڭ باشلىنىشىدا قان ئېلىنىدۇ. قول - پۇتنى باغلاش ياكى باشقا ئۇسۇللار بىلەن جىگەردىكى كېسەللىك ماددىسىنى بەدەن سىرتىغا چىقىرىشقا تىرىشىش، قان ئالغاندا بىرنەچچە قېتىم، لېكىن ئاز - ئازدىن ئېلىش كېرەك. ئەگەر ئىچى سۈرۈشنى پەسەي- تىشكە توغرا كەلسە، قۇرسى كەھرىۋا (كىتابنىڭ ئاخىرىدا سۆزلىنىدۇ) نى سېمىز ئوت كۆكى ۋە پاقىيوپۇرمىقنىڭ سۈيى بىلەن بېرىش، غىزانى كېمەيتىش كېرەك. قان تومۇرلاردا ماددىلارنىڭ تولۇپ قېلىش سەۋەبىدىن كېلىپ چىققان پۈتۈنلۈكنىڭ بۇزۇلۇشى كەلتۈرۈپ چىقارغان جىگەر مەنبە- لىك ئىچ سۈرۈشتىمۇ يۇقىرىقى داۋالاش ئۇسۇللىرىنى قوللانسا بولىدۇ. لېكىن ماددىلارنىڭ تولۇپ قېلىشى پەيدا قىلمىغان بولسا، كېسەللىك سەۋەبىنى يوقىتىش ھەمدە قۇرسى نەفسۇددەم (كىتابنىڭ ئاخىرىدا تونۇش- تۇرۇلدى) تەركىبىگە باشقا خۇرۇچلار باراۋىرىدە رەۋەن سېلىپ تەييارلاپ ئىستېمال قىلدۇرۇلسا، سۈرۈكنى توختىتىپ ئۈچەيدىكى زەخمىلىنىشلەرنى

(ئىچى سۈرۈش سەۋەبىدىن كېلىپ چىققان) ئەسلىگە كەلتۈرۈشتە ناھايىتى تۈنۈملۈكتۇر.

(4) سەپرا خىلىتىدىن بولغان جىگەر مەنبەلىك ئىچى سۈرۈش جىگەر ئىسسىقلىقىنىڭ (ھارارىتىنىڭ) ئارتىپ كەتكەنلىكىگە ئالاقىدار ئالاھىدە مەتلەر تېپىلىدۇ، بۇنى داۋالاشتا ئىسسىقتىن جىگەر مەنبەلىك بۇزۇلۇشىغا قارىتا داۋالاش ئېلىپ بېرىلسا بولىدۇ. كېسەللىك ماددىسىنى تازىلاش ۋە تەڭشەش ئېلىپ بېرىشتىن ئىلگىرى ئىچى سۈرۈشنى ھەرگىز توختاتماسلىق لازىم (بۇخىل ئىچى سۈرۈشتە كېسەللىك ماددىسىنى تەنقىيە قىلىش ئۇچۇن، بىمارغا سەپرا خىلىتىنىڭ موزىجىنى بېرىپ، سىركەنجىشۇل بۇزۇرى بىلەن تەنقىيە قىلىپ بولغاندىن كېيىن، جىگەرنىڭ خىزمىتىنى ئەسلىگە كەلتۈرۈش مەقسىتىدە ئاتلىق ئانار شەرىپىتى، چىلان شەرىپىتى قاتارلىقلار بېرىلسە بولىدۇ. ئاخىرىدا ئىچى سۈرۈشنى توختىتىش ئۇچۇن خەشخاش شەرىپىتى، ئەنجىباھار شەرىپىتىنىڭ قايسى بىرىنى ئاقىلەيلى ئۇرۇقى قاينىتىل-مىسى بىلەن قوشۇپ بېرىپ توختاتسا بولىدۇ.

(5) جىگەر مەنبەلىك زەردابلىق ئىچى سۈرۈش: بۇنىڭ سەۋەبى جىگەردە قان ۋە باشقا خىلىتلارنىڭ كۆپىشىدىن بولىدۇ. بۇنى داۋالاش سەپرادىن بولغان جىگەر مەنبەلىك ئىچى سۈرۈشنى داۋالاشتا سۆزلەنگەن داۋالاش تەدبىرلىرى بىلەن ئوخشاش بولۇپ، يۇقىرىدا بايان قىلىنىپ بولدى. بۇنىڭدا ئىچى سۈرۈشكە قوشۇلۇپ زەرداب چىقىدۇ. بۇنى داۋالاشتا سەندەلنى گۇلاپتا ئېزىپ جىگەر ساھەسىگە زىمات قىلىندۇ، بۇ يۈرەك ۋە جىگەردە خىلىتلار كۆپۈشۈشىنىڭ ئالدىنى ئالىدۇ، ئوڭ قولىنىڭ ئوسەيلىم تومۇرىدىن قان ئېلىشىمۇ مەنپەئەتلىك.

(6) جىگەر مەنبەلىك يىرىڭلىق ئويۇملار كېلىدىغان ئىچى سۈرۈش: بۇنىڭدا چۆككىسىمان چىقىرىندىلار (يەنى توپارەڭ يىرىڭغا ئوخشاش قويۇق ماددا) چىقىدۇ. بۇ كېسەلنىڭ سەۋەبىمۇ جىگەر يىرىڭلىق ئىششىقىنىڭ ئېغىز ئېلىش ياكى خىلىتلار كۈچلۈك دەرىجىدە كۆپۈپ جىگەردە پەيدا قىلغان توسۇلۇشنىڭ ئېچىلغانلىقىدىن بولىدۇ. بۇنى داۋالاشتا يۇقىرىدا بايان قىلىن-مىسى ئۆتكەنگە ئوخشاش، سەۋەبىگە مۇۋاپىق تەدبىر قوللىنىلسا بولىدۇ.



ئەسكەرتىش: گەرچە جىگەر مەنبەلىك ئىچى سۈرۈش بىلەن ئۈچەي مەنبەلىك ئىچى سۈرۈشتە ھەربىر ئەزاغا خاس ئالامەتلەر بولۇپ پەرقلىنىدۇ. گىلى بولىدۇ. لېكىن بىلىش زۆرۈر بولغىنى جىگەر مەنبەلىك ئىچى سۈرۈشتە ئىچى سۈرىكى سېسىق پۇراقلىق بولۇپ، ئىچى سۈرۈش كۆپىنچە تۇتقاقلىق بولىدۇ. ئاشقازان قۇرۇق (غىزادىن خالىي) ۋاقىتتا ئىچى سۈرۈش پەسىيدۇ، ئەمما ئاغرىمايدۇ، ئورۇقلاش ۋە ئاجىزلاش كۈندىن كۈنگە كۈچىيىدۇ، لېكىن جىگەر مەنبەلىك ئىچى سۈرۈش ئۇزۇن مۇددەت داۋاملاشسا، ئۈچەي مەنبەلىك ئىستېمالنى پەيدا قىلىپ قويدۇ. بۇ ۋاقىتتا ئۈچەينىڭ غىدىقلىنىشىدىن بولغان ئىچ سۈرۈش (سەھەج) نىڭ ئالامەتلىرى جىگەر مەنبەلىك ئىچ سۈرۈشنىڭ ئالامەتلىرى بىلەن قوشۇلۇپ كەلگەن بولىدۇ. بۇنى داۋالاشمۇ بىرلەشمە (مۇرەككەپ) داۋالاش ئېلىپ بېرىلسا بولىدۇ. (يەنى ئەگەر جىگەر مەنبەلىك ئىچى سۈرۈش بىلەن ئۈچەي مەنبەلىك ئىچى سۈرۈش قوشۇلۇپ كەلسە سەپرا زەرداب سۇ بىلەن، يىرىڭلىق ئۇيۇملار قان بىلەن ئارىلىشىپ چىقىدۇ. بۇنى داۋالاشتا جىگەرنىڭ مىزاجىنى تەڭشەش ئۈچۈن ئىسپىغول، پاقىيويۇرمىقنىڭ ئۇرۇقى، ئاق لەيلى ئۇرۇقى، ھەمىشباھار ھەربىرى 4g، 5g، ئىسپىغول ۋە پاقا يوپۇرمىقىدىن باشقا دورىلارنى چالا سوقۇپ دەملەپ تاتلىقنى ئېلىپ، گۈل يېغى تارلاشتۇرۇپ ئىچىشكە بېرىلىدۇ).

### بەدەن كۆپۈپ ئىششىش

بەدەن كۆپۈپ ئىششىش سۇلۇق ئىششىقنىڭ (ئىستىسقا) نىڭ مۇقەددىمىسى بولۇپ، بۇنىڭ ئالامىتى بىمارنىڭ چىرايى ۋە باشقا ئەزالىرى ئېسىلىپ قالىدۇ. بۇ كېسەلنى داۋالاشقا سۇلۇق ئىششىقنى داۋالاشتا ئوخشاش ئېلىپ بېرىلسا بولىدۇ، ئەمما بۇ كېسەل سۇلۇق ئىششىق بىلەن سېلىشتۇرغاندا يېنىكرەك كېسەل بولغاچقا، بەك كۈچلۈك دورىلارنى ئىشلەتمەستىن، ياخشىسى بىمارنى پىيادە كۆپرەك يول مېڭىپ بېرىش ياكى ئۇلۇغ مەككە، مەدىنىگە سەپەر قىلىشقا ئۈندەش ناھايىتى پايدىلىق (چۈنكى مەككەگە سەپەر قىلغاندا روھنى ۋە ئېتىقادىنى پاكلىغىلى بولۇپلا قالماستىن، بەدەننى چېنىقتۇرغىلى بولىدىغان بىر پايدىلىق ئىشتۇر). ئەگەر كېسەل

بەدەننى ئولجىغا ئېلىپ سۇلۇق ئىششىقىنى پەيدا قىلىپ، تۆگىنىڭ سۈتى (جۈملىدىن ئەرەب تۆگىسىنىڭ سۈتى)نى ياكى تۆگىنىڭ سۈتىدىكى يېرىم گىرام سوقۇلغان سەككىز بەلەن قوشۇپ ئىچكۈزۈلىدۇ ھەمدە ئاندىن يېگۈزۈشمۇ ناھايىتى مەنپەئەتلىكتۇر. بۇ كېسەلدە سوغۇق سۇدىن پەرھىز قىلىش ناھايىتى مۇھىم. سۇنىڭ ئورنىغا ئەرەقى كاسىنە، ئەرەقى بەدىيان بېرىلسە بولىدۇ. ئەگەر بۇ كېسەلنىڭ سەۋەبى ھەيز تۇتۇلۇش ياكى بوۋاسىر قېنىنىڭ بىردىنلا توختاپ قېلىشى سەۋەب بولغان بولسا، سۈيۈك ھەيدىگۈ-چى دورىلار ۋە چېپىلمىلار ئارقىلىق ھەيزنى راۋانلاشتۇرۇشقا تەدبىر قىلىش، ئەگەر بۇ تەدبىرلەر بىلەن ھەيز راۋانلاشمىسا، يەڭگىل مۇسەل (مەسەلەن: ئەفتمۇن قاينىتىلمىسى، ئەفسەنتىن قاينىتىلمىسى، ئايارەجى پەيقىرا قاتار-لىقلار) بەرگەندىن كېيىن قان ئېلىش، ئەمما قاننى ئازراق ئېلىش لازىم.

### سۇلۇق ئىششىقى

سۇلۇق ئىششىقى ئۈچكە بۆلۈنىدۇ. (1) گۆش سۇلۇق ئىششىقى (ئىستىسقا ئىششىقى)، (2) قورساققا سۇ چۈشۈش (ئىستىسقا ئىششىقى)، (3) ناغرىسىمان قورساق ئېسىلىدىغان ئىستىسقا (ئىستىسقا تەبلى)دىن ئىبارەت.

ئەگەر بەدەننىڭ كۆرۈنۈپ تۇرىدىغان ئورۇنلىرى كۆپكەن بولسا، گۆش سۇلۇق ئىششىقى دەپىلىدۇ. چۈنكى كېسەللىك ماددىسى گۆشتە بولغان بولىدۇ. ئەگەر قورساق كۆپكەن بولسا، مەيلى ئۇنىڭغا باشقا ئەزالار-نىڭ كۆپىشىنى قوشۇلۇپ كەلسۇن ياكى كەلمىسۇن، يىغىلىشىنى سۇ بولۇپ، قورساق پەردىلىرىنىڭ ئارىلىقىغا يىغىلىۋالغان بولسا، ئۇ «قورساققا سۇ چۈشۈش» (ئىستىسقا ئىششىقى) دەپ ئاتىلىدۇ. چۈنكى ئىستىسقانىڭ بۇ تۈرىدە قورساق سۇ بىلەن تولۇپ تولۇمغا ئوخشاش بولۇپ قالىدۇ. ئەگەر قورساق كۆپۈشنىڭ سەۋەبى يەل بولۇپ (سۇ بولمىسا)، ناغرىغا ئوخشاش ئىستىسقا (ئىستىسقا تەبلى) دەپىلىدۇ. چۈنكى ئىستىسقانىڭ بۇ تۈرىدە قورساق مۇسكۇللىرى تارتىشىپ كەتكەن بولۇپ، چەككەندە ناغرىغا ئوخشاش ئاۋاز چىقىدۇ.

داۋالاش: ھەممىدىن ئاۋۋال كېسەللىك سەۋەبىنى يوقىتىش تەدبىرلىرىنى قوللىنىش، ئاندىن كېيىن جىگەرنى قىزىتىش، جىگەر خىزمىتىنى ئەسلىگە كەلتۈرۈش تەدبىرلىرىنى قوللىنىش كېرەك (بۇ مەقسەتتە ئالدى بىلەن جاۋارش جالنىس، جاۋارش بەسباسە قاتارلىقلارنى بېرىپ، ئارقىدىن مەجۈنى دەبىدىل ۋەرىد، ئاساناسيا قاتارلىق دورىلار بىلەن جىگەرنىڭ خىزمىتى نورماللاشتۇرۇلىدۇ). ئەگەر بىماردا قىزىقلىق بولسا، جىگەر مىزاجىنىڭ ئىسسىقلىقى بۇزۇلۇشىدا سۆزلەنگەن دورىلار ئارقىلىق قىزىقلىقنى (ھازارەتنى) پەسەيتىش كېرەك. ئاندىن كېيىن سۈرگۈچى، سۈيدۈك ھەيدىگۈچى دورىلارنى ئىشلىتىش، قۇرۇق ئىسسىق نەرسىلەرگە (مەسىلەن: قىزىق قۇم) غا كۆمۈش، ئىسسىق دورىلارنى (مەسىلەن: مەستىكى، سۈنبۇل، لاچىند دانە، دارچىن قاتارلىق) سۇلۇق ئىششىق بار ئورۇنغا چېپىش ئارقىلىق سۇلۇق ئىششىقنى داۋالاش كېرەك. ئەمما بەك ئىسسىق دورىلارنى ئىشلىتىش ھەمدە سوغۇق سۇ ئىچىشتىن ساقلىنىش كېرەك. ئەگەر سۇ ئىچمەي زادى چىدىيالماي قالسا، ئېغىزى كىچىك كوزا ياكى چەينەكنىڭ جوغىسىدىن ئاز - ئازدىن ئىچىپ بەرسە بولىدۇ. سۇ قاينىتىلغان بولۇشى، بولۇپمۇ سىركە بىلەن قوشۇپ قاينىتىلغان بولۇشى لازىم. ئەگەر سۇنىڭ ئورنىغا ئەرەقى كاسىنە، ئەرەقى بەدىيانلار ئىچكۈزۈلسە تېخىمۇ ياخشى. لېكىن ئۇلارنىمۇ ئازراق بېرىش كېرەك. دېمەك، بىر كۈندە ئىچكەن سۇ پۈتۈن بىر كۈندە بەدەنگە قوبۇل قىلىنغان ئومۇمىي غىزانىڭ 3 ھەسسىسىدىن ئارتىپ كەتمەسلىكى كېرەك. نورمال ئەھۋالدا غىزا تەككىبىدە سۇنىڭ ئىگىلىگەن نىسبىتى ئالتە ھەسسىە بولۇشى لازىم. يېمەكلىكى ئۈچۈن ھەممىدىن ياخشىسى ئاناردۇر. قانچىلىك ئىستېمال قىلالسا، شۇنچىلىك ئىستېمال قىلسا بولىدۇ. توخۇ ياكى ئوغلاقنىڭ گۆشىنى نوقۇت قوشۇپ پىشۇرۇپ، سوماق بىلەن چۈچىمەل قىلىپ بېرىلىدۇ. بۇندىن باشقا، يىرىك زىرائەتلەردىن تەييارلانغان غىزالاردىن باشقا ھېچقانداق غىزا بېرىلمەيدۇ. ئەگەر زۆرۈر كەلسە گۈرۈچ تامىقى (سىڭىشلىك بولسا) بېرىشكە بولىدۇ. ئەگەر نان بىلەن غىزالاندۇرۇشقا توغرا كەلسە بەدىيان، رۇمبەدىيان سېلىپ پىشۇرۇپ، كاۋاپ ياكى گۆشنىڭ شورپىسى بىلەن قوشۇپ بېرىلىدۇ. لېكىن

بىمار ئېغىر دەرىجىدە ئاجىزلاپ كەتكەن بولسا، شۇنداقلا نان يەپ ئادەتلەنگەن بولسا، ئۇنى قۇرۇق نان بىلەن غىزالاندۇرغان ياخشى. بۇ كىشىگە نىسبەتەن ھەممىدىن ياخشى ئوزۇقلۇق تۈگە سۈتىدۇر. ئەگەر ئەرەب تۈگە سىنىڭ سۈتى بولسا تېخىمۇ ياخشى. جۈملىدىن سۇ ۋە غىزاسىنىڭ ئورنىغا سۈتنى ئىشلىتىپ بەرسە، ئالدىنقى كۈنى 150ml ئەتراپىدا، كېيىن ھەر كۈنى 36ml دىن ئاشۇرۇپ ئىستېمال قىلىپ بەرسە بولىدۇ. ئاخىرىدا قانچەلىكىنى سىڭدۈرۈپ بولالسا، شۇنچە كۆپ ئىچىپ بەرسە بولىدۇ. ئەمما ئاشقازاندا سۈتنىڭ ئۇيۇشۇشىدىن ساقلىنىش ئۈچۈن، ئارىلاپ - ئارىلاپ پىننە بىلەن سەككىنەج ئىستېمال قىلىپ قويىسا بولىدۇ. چۈنكى بۇلار ئاشقازاندا سۈت ئۇيۇپ قېلىشنىڭ ئالدىنى ئالىدۇ. تۈگە ۋە ئۆچكىنىڭ سۈيىدۈكىنى ئىچكۈزۈشمۇ ناھايىتى مەنپەئەتلىكتۇر.

گۆش سۇلۇق ئىششىقى بىلەن ئاغرىق بىمارلارنىڭ مۇسەلى (سۈرگەسى) ئۈچۈن رەۋەن بېرىلسە بولىدۇ. ئەگەر گۆش سۇلۇق ئىششىقى بىلەن قىزىش بىرگە بولسا، مەتبۇخ ھېلىلە، قىزىلگۈل شەربىتى قاتارلىقلار ئىچكۈزۈلىدۇ. ناغرىغا ئوخشاش قورساق كۆپىدىغان ئىستىسقادا قىزىش بولمىسا، مەجۇنى كەلكىلانەج ھار، ئەگەر قىزىش بىرگە بولسا مەجۇنى كەلكىلانەج بارىد قاتارلىق دورىلار بېرىلسە بولىدۇ (كىتابنىڭ ئاخىرىغا قارالسۇن). سېرىق ھېلىلە ئىشلىتىشمۇ ناھايىتى مەنپەئەتلىك. ناغرىسىمان قورساق ئېسىلىدىغان ئىستىسقانى داۋالاشتىمۇ مىزاجىغا مۇۋاپىق يۇقىرىدىكى مۇسەلىلار بېرىلسە بولىدۇ. سۇلۇق ئىششىقنىڭ ھەممە قىسمىدا تەنقىيەدىن كېيىن جىگەرنى قۇۋۋەتلەش ئۈچۈن قۇرسى ئەنئەنە بارس ۋە باشقىلار بېرىلىدۇ. سۈيىدۈكى راۋانلاشتۇرۇش ئۈچۈن قۇرسى مازارىيون ۋە باشقىلار ئىشلىتىلسە بولىدۇ. بىرخىل سۈيىدۈك ھەيدىگۈچى دورىنى ئىزچىل ئىشلىتىۋەرمەستىن، بەلكى ئىككى - ئۈچ كۈندىن كېيىن يېڭىلاپ تۇرۇش كېرەك. بۇنداق قىلغاندا بىرخىل دورىغا كۆنۈۋالمايدۇ. شۇنداقلا مەيلى قانداق دورا ئىشلىتىلسۇن ناھايىتى يۇمشاق سوقۇپ ئىشلىتىش لازىم، شۇنداق قىلغاندا دورا جىگەرگە ئاسان شۇمۇرۇلىدۇ.

سۇلۇق ئىششىق بىلەن ئاغرىغان بىمارلارنى تەرلىتىش ئۇسۇلى مۇنداق:

داق: توغرىفۇنى بابۇنە يېغى بىلەن قوشۇپ، پۈتۈن بەدەننى ياغلاش ياكى تۈزنى يۇمشاق ئېزىپ، كاللىنىڭ يېغىغا ئارىلاشتۇرۇپ، بەدەننى ياغلاش ھەمدە كۆپرەك تەرتىش مەقسەت قىلىنسا، ھور مۇنچىسىدا ئولتۇرغۇزۇش ھەمدە كەلگەن تەرنى سۈرتىمەسلىك كېرەك. ئەگەر ئىلمان تونۇر بولسا بىمار ئولتۇرالسا، تەرلەپ چىققان تەرنى تازىلاشتا ھور مۇنچىسىدىنمۇ ياخشى. سۇلۇق ئىششىق بىلەن ئاغرىغان بىمارلارنى قۇمغا كۆمۈش ئۇسۇلى مۇنداق: بىمارنى ئۇزۇنسىغا ياتقۇزۇپ ئىسسىق قۇم بىلەن (يۈزنى قالدۇرۇپ) پۈتۈنلەي كۆمۈۋېتىلىدۇ. قۇم سوۋۇپ قالسا، ئىسسىق قۇم ئالماشتۇرۇلىدۇ. قۇم بىمار بەرداشلىق بېرەلمىگۈدەك دەرىجىدە ئىسسىق بولسا بولىدۇ. بۇنىڭدىن سۇلۇق ئىششىققا گىرىپتار بولغان بىمارلار ناھايىتى تېزلا شىپا تاپىدۇ. ئەگەر ئادەمنىڭ قايىسى بىر ئەزاسى كۆپۈشۈپ قالغان بولسا، ئۇنىمۇ مۇشۇ تەرىقىدە كۆمسە ئۇنۇمى ياخشى بولىدۇ. مۇشۇنىڭغا ئوخشاش ئاپتاپقا دولىسىنى تەڭلەپ ئولتۇرۇش، ئىسسىق بۇلاق ۋە دېڭىز سۇلىرى بىلەن بەدەننى يۇيۇشۇمۇ مەنپەئەتلىكتۇر. ئەگەر تۈزنى مۇۋاپىق مىقداردىكى سۇدا ئېرىتىپ بىرنەچچە كۈن ئاپتاپتا تۇرغۇزۇپ يۇيۇنسا، دېڭىز سۈيىنىڭ ئورنىنى باسالايدۇ.

زىمات نوسخىنى: بۇ سۇنى بەدەندىن شۇمۇرۇپ قۇرىتىدۇ. ياۋا شۇمشا، كەپتەرنىڭ مايىقى، ھەببەتۇل خۇزرا، كوناياغ (ئېرىك قوينىڭ دۈمبە يېغى) لارنى بىرلەشتۈرۈپ يۇغۇرۇپ، يەرلىك ئورۇنغا زىمات قىلىنىدۇ. يەنى گۆش سۇلۇق ئىششىقىدا پۈتۈن بەدەنگە، قورساققا سۇ چۈشۈشتە ۋە ناغرىسىمان قورساق كۆپۈشتە قول - پۇتقا زىمات قىلسا بولىدۇ. بىلىش لازىمكى، ناغرىسىمان قورساق كۆپىدىغان ئىستىسقادا ئومۇمىي بەدەننىڭ تازىلاش ئېلىپ بېرىپ بولغاندىن كېيىن يەل تارقىتىش تەدبىرلىرىنى قوللىنىش (مەسىلەن: كۆندۈر بىلەن زىرنى تەڭ مىقداردا ئېلىپ، مۇۋاپىق مىقداردىكى شېكەر بىلەن سۇفۇپ قىلىپ، مۇۋاپىق مىقداردا ئىشلەش) تىش ياكى مەجۇنى بادى شەكەمگە ئوخشاش دورىلارنى ئىشلەتىش) كېرەك. بۇنىڭغا مۇناسىۋەتلىك باشقا داۋالاش تەدبىرلىرى «ئاشقازان كۆپۈش» كېسىلىدە بايان قىلىنىپ بولدى. قۇرۇق سۆتلەپ ئادىراسمان

تۇرۇقى، بەدىيان، كەرەپشە تۇرۇقى، توغرىغا، قارا شېكەر لەرىدىن تەڭ مىقداردا ئېلىپ سوقۇپ تاسقاپ سۇزاپنىڭ سۈيىدە يۇغۇرۇپ ئۇششاي سامچە تەييارلاپ، مەقئەتكە ھەمەلچە قىلىندۇ. قورساققا سۇ چۈشۈش كېسىلىدە بەزى تىۋىپلار قورساقتىن سۇنى تارتىش ئۇسۇلىنى قوللىنىپ زەرداب سۇنى چىقىرىۋەتكەن، لېكىن بۇنداق قىلىشنىڭ خەتىرى كۆپ.

قورساقتىن سۇنى تارتىپ ئېلىۋېتىش ئۇسۇلى بولسا، نوگەش سۇ تارتىش يىڭنىسىنى قورساققا سانجىپ سۇنى چىقىرىۋېتىش ئۇسۇلى بولۇپ، بۈگۈنكى كۈندە ناھايىتى كۆپ ئومۇملاشقان ئۇسۇلنىڭ بىرىدۇر.

سۇنى سىركە بىلەن قوشۇپ قاينىتىش ئۇسۇلى مۇنداق: يۈز ھەسسە سۇغا بىر ھەسسە كونا ئۇزۇم سىركىسى ئارىلاشتۇرۇپ تاكى جىمى سۇيۇق.

لۇقنىڭ  $\frac{1}{3}$  قىسمى قالغۇچە قاينىتىپ سوۋۇتۇپ ئىشلىتىلىدۇ. بۇ بۇش

ئۇسۇزۇلۇقنى باسدۇ. سىركە ئىستىسقا كېسىلى بىلەن ئاغرىغۇچىنىڭ ئۇسۇزۇلۇقىنى يوقىتىپ توسالغۇلارنى ئېچىش ئۈچۈن ناھايىتى مەنپەئەتلىكتۇر. جۈملىدىن ئىستىسقتىن بولغان (قان، سەپرادىن بولغان) سۇلۇق ئىششىقتا يۇقىرىقىغا ئوخشاشلا زىخ ئىشلىتىش (يەنى 100 ھەسسە سۇغا

1 ھەسسە زىخ سېلىپ  $\frac{1}{3}$  قالغۇچە قاينىتىپ، سوۋۇتۇپ ئىستېمال قىلىش)

مۇ ناھايىتى مەنپەئەتلىكتۇر. ئەگەر بىماردا يۆتەل بولسا، چۈچۈمەل نەرسەلەرنى ھەرگىز ئىشلەتمەسلىك لازىم، شۇنداقلا كېسەلگە قوشۇلۇپ كەلگەن ئىككىلەمچى ئالامەتلەرنىمۇ نەزەردىن ساقىت قىلماسلىق كېرەك (مەسىلەن: سۇلۇق ئىششىق تالنىڭ زەئىپلىكىدىن بولغان بولسا، سەۋدا خىلىتىنى تەنقىيە قىلىش، تالنى قۇۋۋەتلەش زۆرۈر، ئەگەر سۇلۇق ئىششىق سوغۇقتىن بولسا، زۇپا شەرىپتىگە قىزىلگۈل گۈلۈقنى قوشۇپ بېرىش، سۇلۇق ئىششىق باشقا ئەزالارنىڭ شېرىكچىلىكىدە بولغان بولسا، ئۇنىڭ سەۋەب ئالامەتلىرىدىكى ئىششىقنى ئېنىقلاپ، ئۇنىڭغا مۇناسىپ تەدبىر قوللىنىش، شەرىپتى بوزۇرى بارىدۇ ۋە ھار (كىتابنىڭ ئاخىرىغا قارالسۇن) ناھايىتى مۇھىم رول ئوينايدۇ. قورساققا سۇ چۈشۈشتە قورساققا بۇ چېپىلما چېپىلىدۇ: توغرىغا،

گۈلى سەۋسەن يىلتىزى، قەردمانا (زېرىنىڭ بىر تۈرى)، ياۋا ئىتتۇرۇمى (مەۋزەج) ھەربىرى 10g، چەلەڭنىڭ ئۇرۇقى 24g، ئۆچكىنىڭ مايىقى 18g، ئارپىنىڭ ئۇنى، كالىنىڭ تېزىكى ھەربىرى 200g ھەممىنى ئېزىپ بەدىياننىڭ سۈيى ياكى كاسىنەنىڭ سۈيى بىلەن يۇغۇرۇپ قورساققا چېپىلىدۇ.

ناغرىسىمان قورساق كۆپىدىغان ئىستىقا (ئىستىقائى تەبلى) دە ئەگەر سوزۇلما بولۇپ قالسا، قورساقنىڭ قاتتىقلىقى كۈچىيىپ كېتىدۇ. لېكىن بىمارنىڭ ئەھۋالى ياخشىلىنىپ قالغان بولىدۇ. قورساق يوغىناپ قېلىشتىن باشقا بىرەر يېقىمسىزلىق بولمايدۇ. بۇ ۋاقىتتا ئۇنى تۇلۇم قورساق (ھەبەن) دەيمىز. بۇنداق ئەھۋالدا يۇمشاتقۇچى دورىلار چېپىلىدۇ. ئەگەر جىگەردىكى قاتتىقلىق يۇمشىسا، بابۇنە، ئىككىلىملىك، مەرزەنجۇش، يالپۇز، سۇزاپ ئۇرۇقى، قۇندۇز قەھرى، يولغۇن شېخىنىڭ كۈلى، توغرىغا قاتارلىق لارنى سوقۇپ تاسقاپ، سۇزاپنىڭ سۈيى ۋە تۆڭىنىڭ سۈيىدۈكىگە ئارلاشتۇرۇلۇپ قۇرساققا زىمات قىلىنىدۇ، بۇ يەرلىك ئورۇندىن ماددىنى تارقىتىدۇ. ئەگەر دورا ئىشلىتىش بىلەن كېسەل ياخشىلانمىسا، بەش ئورۇن داغلىنىدۇ، بىرى ئاشقازان كىرىش ئېغىزى، ئىككىنچىسى جىگەر ئۇدۇلى، ئۈچىنچىسى تال ساھەسى، تۆتىنچىسى ئاشقازاننىڭ تۆۋەنكى قىسمى، بەشىنچىسى كىندىكىنىڭ ئۈستى، ئەگەر بىمار بەرداشلىق بېرەلمىسە، بىر قېتىمدىلا داغلاش، بەرداشلىق بېرەلمىسە، ئايرىم - ئايرىم ئازراق ۋاقىتنى ئۆتكۈزۈۋېتىپ داغلاش لازىم.

## ئون بەشىنچى باب يەرقان ۋە تال كېسەللىكلىرى

### يەرقان كېسەلى

بۇ كېسەلدە پۈتۈن بەدەننىڭ رەڭگى سارغىيدۇ ياكى قارىدايدۇ. ئەگەر بەدەننىڭ رەڭگى سېرىق بولسا، سېرىقلىق چۈشىدىغان يەرقان ياكى سېرىق يەرقان (يەرقانى ئەسفەر)، ئەگەر بەدەن رەڭگى قارا بولسا، قارا يەرقان (يەرقان ئەسۋەد) دېيىلىدۇ. سېرىقلىق چۈشىدىغان يەرقان كۆپىنچە جىگەردىن، قارا يەرقان تالنىڭ تەسىرىدىن بولىدۇ. بۇلارنىڭ ھەر بىرى ئايرىم - ئايرىم بايان قىلىنىدۇ.

### سېرىقلىق چۈشىدىغان يەرقان

بۇ سەۋەب ئىتبارى بىلەن 14 كە بۆلىنىدۇ.  
(1) بوھران كۈنلىرى پەيدا بولىدۇ. ئۇنىڭ ئالامىتى: سەپرادىن بولغان قىزىتمىلاردا بوھران كۈنلىرى پەيدا بولىدۇ. ئۇنى داۋالاشتا بوھران كۈنلىرى كۆرۈلۈشكە باشلىغان ۋاقىتتا بەدەننىڭ تەبىئەت كۈچى ئاجىزلاپ قالغان بولۇپ، كېسەللىك ماددىسىنى بىر تەرەپ قىلىشتىن ئاجىز كەلسە، بەدەننىڭ «تەبىئەت كۈچى» گە ياردەم بېرىش، ئەگەر ئۇنداق بولمىسا (يەنى «تەبىئەت كۈچى» كۈچلۈك بولسا)، «تەبىئەت كۈچى» نىڭ بىر تەرەپ قىلىشىغا قويۇپ قويىسا بولىدۇ. «تەبىئەت كۈچى» نىڭ كېسەللىك ماددىسىنى بەدەننىڭ سىرتقى تېرىسى ئارقىلىق يوقىتىش ئۈچۈن بىمارنى ئىسسىق سۇغا چۆمۈلدۈرۈش، سىركەنجۈنلنى ئايرىم ياكى كاسىنە ئۇرۇقىنىڭ تاتلىق قى بىلەن قوشۇپ ئىچكىۈزۈش كېرەك. ئەگەر «تەبىئەت كۈچى» كېسەللىك ماددىسىنى تېرە ئارقىلىق چىقىرىپ تاشلىيالىسا، تېرە يۈزىدىن سېرىقلىق ئۆزلىكىدىن يوقىلىپ كېتىدۇ. ئۇنداق بولمىغاندا تېرىدىن سېرىقلىقنى يوقىتقۇچى دورىلارنى ئىشلىتىش كېرەك. (بۇ مەقسەتتە تۇخۇمنىڭ ئېقىغا



نېشاستە قوشۇپ تېرىگە سۈرۈش ياخشى نەتىجە بېرىدۇ) (2) جىگەر مىزاجىنىڭ ئىسسىقلىقى بۇزۇلۇشىدىن پەيدا بولىدۇ، بۇنىڭ ئالامىتى ۋە داۋاسى جىگەر مىزاجىنىڭ بۇزۇلۇشىدا بايان قىلىندى. بۇ تۈرى كۆپىنچە قاننىڭ جۈش ئۇرۇشىدىن بولغان قىزىتما بىلەن قوشۇلۇپ كېلىدۇ.

(3) ئوت خالىتىسى مىزاجىنىڭ بۇزۇلۇشىدىن پەيدا بولىدۇ. بۇنىڭ ئالامىتى سېرىقلىق چۈشۈش يېرىدىنلا پەيدا بولىدۇ، سۈيدۈك دەسلەپتە، ئاق كېيىن سېرىق كېلىدۇ، ئاندىن كېيىن قارا ياكى قويۇق كېلىشكە باشلايدۇ. جىگەر مىزاجىنىڭ بۇزۇلۇشىدا جىگەرنىڭ توسۇلۇشىغا ئالاقىدار ئالامەتلەر تېپىلمايدۇ، قورساق ئېچىش ئادەتتىكىدەك بولىدۇ. سىرگەنچىمۇ. نى كاسىنە ئۇرۇقىنىڭ تاتلىقى بىلەن قوشۇپ ئىچكۈزۈلىدۇ. جىگەرنىڭ ئىسسىقلىقىدىن مىزاج بۇزۇلۇشىغا قوللىنىلىدىغان تەدبىرلەر قوللىنىلسا بولىدۇ. تەنقىيە ئۈچۈن سېرىق ھېلىلە، شاھتەررە، ئەفسەنتىن، ئەينۇلا قاتارلىقلار ئىشلىتىلىدۇ.

(4) ئوتنىڭ ياللۇغلىنىشىدىن پەيدا بولىدۇ. ئۇنىڭ ئالامىتى بىمار داۋاملىق قىزىيدۇ، ھۆ بولۇپ قۇسىدۇ، تىلى يىرىك بولىدۇ. بۇنى داۋالاش جىگەر ياللۇغىنى داۋالاش بىلەن ئوخشاش ئېلىپ بېرىلسا بولىدۇ.

(5) پۈتۈن بەدەن ۋە قان تومۇرلارنىڭ ئىسسىقلىقىدىن پەيدا بولىدۇ. ئۇنىڭ ئالامىتى بەدەننى سىلىغاندا قىزىق مەلۇم بولىدۇ، قەۋزىيەت بولىدۇ، بەدەنگە مۇدۇرچاقلار چىقىدۇ، قىچىشىش بولىدۇ، ئىسسىقلىق غالبلىققا ئالاقىدار جىسى ئالامەتلەر تېپىلىدۇ.

داۋالاش: ئەگەر ماددىسىز ئىسسىقلىقتىن بولسا، سوغۇقلىق يەتكۈزۈش (يەنى سېرىق ھېلىلە، شاھتەررە، ئەفسەنتىن، ئەينۇلالارنىڭ قاينىتىلمىسى بىلەن) كۆپايە قىلىدۇ. ئەگەر ماددىلىق بولسا، زۆرۈرىيەتكە مۇۋاپىق ئومۇمىي بەدەنلىك تازىلاش (تەنقىيە) ئېلىپ بارغاندىن كېيىن، ئومۇمىي بەدەننىڭ خىزمىتىنى ئەسلىگە كەلتۈرۈش تەدبىرلىرىنى قوللىنىلىدۇ. بەدەنگە بادام يېغى ۋە مۇشۇنىڭغا ئوخشىغان ھۆللۈك ياغلار بىلەن ياغلىنىدۇ. ھۆللۈك يەتكۈزگۈچى ئابزەنلەر تەييارلىنىپ، بىمار ئۇنىڭغا ئولتۇرغۇزۇلىدۇ (مەسىلەن).

لەن: قىزىلگۈل، بادىرەنجى بۇيا، قاپاق، بىنەپشە، تەنجىباھار، ئاق لەيلى گۈلى، نېلۇبەر قاتارلىق دورىلارنى تەڭ مىقداردا ئېلىپ تازىلەش كېرەك.

بىمار دورا قاينىتىلمىسىدا ئولتۇرغۇزۇلىدۇ.  
(6) سېرىقلىق چۈشىدىغان يەرقانىڭ بىر تۈرى تېرە تەر تۆشۈكىچە-لىرىنىڭ توسۇلۇپ قېلىشىدىن كېلىپ چىقىدۇ. ئۇنىڭ ئالامىتى يەرقان كۆرۈلۈشتىن ئىلگىرى ئىسسىق پەسىللەردە سەپەر قىلغان ياكى تېرە يۈزىگە چاڭ - توزان كۆپ يېيىشۋالغان تارىخى بولىدۇ.

داۋالاش: مۇنچا ياكى ۋاننا قاچىسىدا بىنەپشە، ئىككىلىملىك، بابۇنە، ئاق لەيلى، بۇغداي كېپىكى قاتارلىقلارنىڭ قاينىتىلمىسى بىلەن بىمارنى يۇيۇندۇرۇش ئارقىلىق تەر تۆشۈكىچىلىرىنى ئېچىش تەدبىرلىرى قوللىنىلىدۇ.

(7) جىگەر ياللۇغى سەۋەبىدىن كېلىپ چىقىدۇ. بۇ يۇقىرىدا بايان قىلىنىپ ئۆتتى.

(8) جىگەرنىڭ توسۇلۇشىدىن پەيدا بولىدۇ. بۇمۇ يۇقىرىدا بايان قىلىنىپ بولدى.

(9) سېرىقلىق چۈشىدىغان يەرقانىڭ يەنە بىر تۈرى بولۇپ، بۇ زەھەرلىك جانىۋارلار چىقىۋېلىشتىن ياكى زەھەرلىك دورىلارنى ئىستېمال قىلىشتىن پەيدا بولىدۇ. بۇنى داۋالاشتا زەھەرنىڭ خاراكتېرىگە مۇناسىپ زەھەر قايتۇرغۇچى دورىلار ئارقىلىق بەدەندىن زەھەر تازىلىنىدۇ. ئىسسىق تەبىئەتلىك زەھەرلىك دورىلاردىن زەھەرلىنىشتە قۇرسى فۇر ۋە باشقا سوغۇق تەبىئەتلىك دورىلار (مەسىلەن: ئانارنىڭ سۈيى، ئىسپىغۇل لوئاب، كاسىنە ئۇرۇقى تاتلىقى، ئارپا سۈيى، بادام يېغى قوشۇپ ئىچكۈزۈش، قىزىلگۈل، ئاق سەندەل، يۇمغاقسۇت، ئاقاقىيا ۋە ئازراق كاپۇرنى قىزىل گۈل ئەرقىدە يۇغۇرۇپ، جىگەر ساھەسىگە زىمات قىلىنىدۇ). سوغۇق تەبىئەتلىك زەھەر-لىك دورىلاردىن زەھەرلىنىشتىن بولغىنىدا تەرىپاق فارۇن (كىتابنىڭ ئاخىرىغا قارالسۇن)لار بېرىلسە بولىدۇ.

(10) ئۆت خالىتىسى زەئىپلىكىدىن كېلىپ چىقىدۇ. ئۆت خالىتىسى زەئىپلىشىپ قالغان سەۋەبتىن سەپرانى جىگەردىن شۈمۈرەلمەيدۇ، ھۇشۇ

سەۋەبتىن سېرىقلىق چۈشۈش كېلىپ چىقىدۇ. ئۇنىڭ ئالامىتى كوڭۇل ئېلىشىش ۋە سەپىرالىق قۇسۇش بولىدۇ، قەۋزىيەت بولىدۇ، چوڭ تەرەت بويالغان ياكى يېرىم بويالغان بولىدۇ. بۇنى داۋالاشتا جىگەر زەئىپلىكىنى داۋالاشقا ئوخشاش چارە قىلسا بولىدۇ.

(11) سېرىقلىق چۈشۈش كېسىلىنىڭ يەنە بىر قىسمى بولۇپ، جىگەر بىلەن ئۆتنىڭ ئوتتۇرىسىدىكى كانالنىڭ توسۇلۇپ قېلىشىدىن پەيدا بولىدۇ. بۇنىڭ ئالامىتى يۇقىرىدا ئۆت زەئىپلىكىدە بايان قىلىندى. ئۇندىن باشقا چوڭ تەرەت تەدرىجىي ئاق كېلىشكە باشلايدۇ. داۋالاشتا جىگەر توسۇلۇشىنى داۋالاشقا ئوخشاش داۋالاش ئېلىپ بېرىلسا (يەنى ھارارەت بولسا، كاسىنە ۋە يەرلىك شوخلا ئەرەقنى سىركەنجۈنل بۇزۇرى ھار بىلەن بەرسە بولىدۇ. ھارارەت بولمىسا كەرەپشە، بەدىيان، چەلەڭ سۇلىرىنى سىركەنجۈنل بۇزۇرى ھار بىلەن بېرىلىدۇ).

(12) ئۆت بىلەن ئۈچەي ئوتتۇرىسىدىكى كانالنىڭ توسۇلۇپ قېلىشىدىن پەيدا بولىدۇ. بۇنىڭ ئالامىتى چوڭ تەرەت بىردىنلا ئاق كېلىشكە باشلايدۇ، قەۋزىيەت بولىدۇ. بۇنى داۋالاشتا جىگەرنىڭ توسالغۇلىرىنى ئېچىش تەدبىرلىرىنى قوللىنىش ۋە كىلزا قىلىش ناھايىتى مەنپەئەتلىك، يۇقىرىقى ھەر ئىككى خىل توسۇلۇشتا خىيارشەنبەر ئېتىنى كالىك سەي (چەلەڭ) نىڭ سۈيىدە ئېرىتىپ، ئاچچىق بادام يېغى ئارلاشتۇرۇلىدۇ.

(13) ھەر ئىككى كانال (يەنى جىگەر - ئۆت كانىلى، ئۆت ئۈچەي كانىلى) دا گۆش ياكى ئۆسمەلەر پەيدا بولۇشتىن كېلىپ چىقىدۇ. ئۇنىڭ ئالامىتىمۇ يۇقىرىدا بايان قىلىندى. بۇنى دورا بىلەن داۋالغىلى بولمايدۇ (مۇبادا مۇناسىپ دەستكار تەدبىرى بىلەن بىمار شىپا تېپىپ كېتىشى مۇمكىن).

(14) يەرقاننىڭ بۇ قىسمىدا بەلغەمدىن ئۈچەي توسۇلۇش بولغاندا چاپلاشقان بەلغەم سەپىرا سۇيۇقلۇقى ئۈچەيگە قۇيۇلىدىغان كانالنىڭ ئېغىزىدا توپلىشىۋېلىشىدىن كېلىپ چىقىدۇ. بۇنى داۋالاشتا قۇلۇنجىنى داۋالاش تەدبىرلىرى قوللىنىلسا بولىدۇ. (بۇ قۇلۇنجىنىڭ بايانىدا سۆزلىنىدۇ) پايدىلىنىش: سېرىقلىق چۈشۈش كېسىلىدە كېسەللىك سەۋەبىنى

يوقاتقاندىن كېيىن، كۆزدىكى سېرىقلىقنى يوقىتىش ئۈچۈن، كونا سىركىنى مۇنچىدىن چىققاندىن كېيىن بۇرۇنغا تارتىلسا بولىدۇ ھەمدە سىركە، قىرما-كۈل ئەرەقى، ئاچچىق ئانارنىڭ سۈيى قاتارلىقلارنى ئارىلاشتۇرۇپ كۆزگە تېمىتىش، ئەفسەنتىن قاينىتىلمىسى بىلەن ئېغىزنى چايقاپ بېرىشمۇ مەنبە-ئەتلىك.

## قارا يەرقان

بۇ تال مەنبەلىك يەرقان دەپمۇ ئاتىلىدۇ. بۇ يەتتىگە بۆلۈنىدۇ: (1) تال كېسەللىكلىرىدە بوھران يولى بىلەن «تەبىئەت كۈچىنىڭ سەۋدا خىلىتىنى تېرە تەرەپكە ئىتتىرگەنلىكىدىن بولىدۇ. بۇخىل يەرقان كۆرۈلگەندىن كېيىن ئەسلىي كېسەل يېنىكلەپ قالىدۇ.

داۋالاش: زۆرۈر تېپىلسا سېرىقلىق چۈشىدىغان يەرقاندا بايان قىلىنغان تەدبىرلەر ئارقىلىق بەدەننىڭ تەبىئەت كۈچىگە ياردەم قىلىش زۆرۈر. چۈنكى «تەبىئەت كۈچى» كېسەللىك ماددىسىنى سىرتقى تەرەپكە ئىتتىرىپ بىرتە-رەپ قىلىدۇ. سېرىقچىچەك ياغلىرى بىلەن ياغلاشمۇ مەنبەئەتلىك.

(2) قارا يەرقاننىڭ بۇ تۈرى جىگەر بىلەن تالنىڭ ئوتتۇرىسىدىكى يولدا توسۇلۇپ پەيدا بولۇشتىن كېلىپ چىقىدۇ.

(3) تال بىلەن ئاشقازان كىرىش ئېغىزىنىڭ ئوتتۇرىسىدىكى توسۇ-

لۇشتىن كېلىپ چىقىدۇ. بۇ ھەر ئىككىسىنىڭ ئالاھىتى: يەرقان ئاستا - ئاستا پەيدا بولىدۇ، جىگەر ساھەسىدە ئېغىرلىقى سېزىلىدۇ. ئاۋۋالقىسىدا

(يەنى جىگەر بىلەن تالنىڭ ئوتتۇرىسىدىكى يولنىڭ توسۇلىشىدىن بولغىنىدە) ئىشتىھا تەدرىجىي تۇتىلىدۇ. كېيىنكىسىدە تال ساھەسىدە ئېغىرلىق

سېزىلىدۇ، ئىشتىھا بىردىنلا يوقاپ كېتىدۇ. ھەر ئىككىسىنى داۋالاشتا سۈرگە دورىلىرى ھەم توسالغۇلارنى ئاچقۇچى دورىلار ئارقىلىق توسالغۇلار ئېچىلە-

دۇ (يەنى جىگەرنىڭ توسالغۇلىرىنى ئېچىش ئۈچۈن سىركەنجىۋىل بۇزۇرى ھەمدە باشقا شەكىلدىكى كۈچلۈك توسالغۇلارنى ئېچىش تەسىرىگە ئىگە

دورىلار بېرىلىدۇ. ماددىنى سۈرۈش ئۈچۈن مەتبۇخى ئەفتمۇن، ماىل جەبەن بېرىلىدۇ. بۇلاردىن باشقا كاسىئە سۈيى بىلەن سىركەنجىۋىل

بېرىشۇ مەنپەئەتلىك ھەمدە باسلىق ياكى ئوسەيلىم تومۇردىن قان ئېلىشىمۇ تېز مەنپەئەت قىلىدۇ.

(4) جىگەرنىڭ كۈچلۈك ھارارىتى تەسىرىدە قان خىلىتىنىڭ كۆپىيىشىدىن كېلىپ چىقىدۇ. بۇنىڭ ئالامىتى ۋە داۋاسى جىگەر مىزاجىنىڭ ئىسسىقلىقتىن بۇزۇلۇشى بىلەن ئوخشاش بولىدۇ.

(5) تالنىڭ زەئىپلىشىشى سەۋەبىدىن كېلىپ چىقىدۇ. مەيلى تالنىڭ سۈمۈرۈش كۈچى (جازىبە)، مەيلى تۇتۇپ تۇرۇش كۈچى (ماسكە) ئاجىزلاپ قالسۇن، ئوخشاشلا بۇ كېسەل كېلىپ چىقىدۇ. لېكىن سۈمۈرۈش كۈچىنىڭ ئاجىزلاپ قالغانلىقىنىڭ ئالامىتى ئىشتىھا يوقاپ، كۆزنىڭ ئېقى كۆكۈمۈتۈل بولۇپ قالىدۇ. تۇتۇپ تۇرۇش كۈچى (ماسكە) ئاجىزلاپ قالغانلىقىنىڭ ئالامىتى بەدەندە سەۋدا غالىبلىقىنىڭ ئالامەتلىرى كۆرۈلىشىمۇ، ئەمما بىمارنىڭ قورسىقى ۋە ئىچ سۈركىدە سەۋدالىق ئالامەتلەر تېپىلمايدۇ. بۇنى داۋالاشتا تال زەئىپلىكىنى داۋالاش تەدبىرلىرى قوللىنىلسا بولىدۇ (بۇ ئۆز نۆۋىتىدە سۆزلىنىدۇ).

(6) تالنىڭ ياللۇغىدىن پەيدا بولىدۇ. بۇ تۆۋەندە بايان قىلىنىدۇ.

(7) جىگەر مىزاج سوغۇقتىن بۇزۇلۇشىنىڭ غالىبلىقىدىن پەيدا بولىدۇ. بۇنى داۋالاشتا جىگەر مىزاجىنىڭ سوغۇقتىن بۇزۇلۇشىغا قارالسۇن. ئەسكەرتىش: ئەگەر سېرىقلىق چۈشىدىغان يەرقان بىلەن قارا يەرقان قوشۇلۇپ كەلسە، 3 كۈندە بىر قېتىم ئىككى قولنىڭ باسلىق تومۇردىن قان ئېلىش لازىم. سەپرا ۋە سەۋدا خىلىتىنى سۈزۈپ چىقارغۇچى قاينىتىلمىدىلار بىلەن چوڭ تەرەت يومىتىلىدۇ، ئاندىن كېيىن قايسى خىلىت غالىب بولسا، ئۇنى تەڭشەشكە كۆپرەك ئەھمىيەت بېرىش، يەنى سەۋدا غالىپ بولسا، تالنىڭ مىزاجىنى تەڭشەش تەدبىرلىرى، سەپرا غالىب بولسا، جىگەر-نىڭ مىزاجىنى تەڭشەش تەدبىرلىرىنى قوللىنىش كېرەك.

### تال مىزاجىنىڭ بۇزۇلۇشى

ئەگەر تال مىزاجىنىڭ بۇزۇلۇشى ئىسسىقلىقتىن بولسا، تال ساھەسىدە كۆيۈشۈش سېزىمى بولىدۇ، چوڭ - كىچىك تەرەت قىزىلغا مايىل قارا

كېلىدۇ، ئىسسىقلىقنىڭ باشقا ئالامەتلىرى تېپىلىدۇ، ئىشتىھا تۇتۇلىدۇ، ئەگەر مىزاجنىڭ بۇزۇلۇشى قۇرۇقتىن بولسا، تال ساھەسىدە قاتتىقلىق قاندا قويۇلۇش، جۈدەپ كېتىش ئەھۋالى كۆرۈلىدۇ. ئەگەر تال مىزاجىنىڭ بۇزۇلۇشى ھۆلۈكتىن بولسا، بىمار تال ساھەسىدە ئېغىرلىق ھېس قىلىدۇ، بەدەننىڭ رەڭگى قوغۇشۇن رەڭگىگە كىرىپ قالىدۇ.

داۋالاش: تال مىزاجىنىڭ ماددىسىز بۇزۇلۇشىدا پەقەت تەڭشەشلا كۇپايە قىلىدۇ. ماددىلىق بۇزۇلۇشىدا تەنقىيە بىلەن تەڭشەشنى بىرگە قوللىنىش كېرەك. بۇ جىگەر مىزاجىنىڭ بۇزۇلۇشىدا بايان قىلىنىپ بولدى. لېكىن بۇيەردە چېپىلىدىغان دورىلار تال ساھەسىگە چېپىلىدۇ، سول قولنىڭ (باسلىق) تومۇرىدىن قان ئېلىنىدۇ. بۇ دورىلار تال مىزاجىنىڭ ئىسسىقلىقىنى بۇزۇلۇشىغا شىپالىقتۇر.

ئۇلار: كۆك يەرلىك شوخلىنىڭ سىقىلغان سۈيى، سۆگەت يوپۇرمىقى. نىڭ سىقىلغان سۈيى ۋە ئەفتمۇننىڭ تاتلىقىنى سىركەنجىۋىلنىڭ ھەمراھ. لىقىدا ئىستېمال قىلدۇرۇش ھەمدە چوڭ تەرەتنى يۇمشىتىش ئۈچۈن مەتبۇخى ھېلىلە، خىيارشەنبەر ئېتى قاتارلىقلار بېرىلىدۇ. قىزىقلىق ئۆتكۈر بولغان ۋاقىتتا تەركىبىگە قۇرسى كافۇر (ئاخىرىغا قارالسۇن) بېرىلىدۇ. جىگەر مىزاجىنىڭ سوغۇقتىن بۇزۇلۇشىدا كەرەپشە سۈيىگە سىركەنجىۋىل بوزورى ھار قوشۇپ بېرىلىدۇ ھەمدە مۇسەللەس (بۇ ھۆل ئۈزۈمنىڭ سىقىلغان سۈيىدىن 3 ھەسسە، خالىس سۇدىن بىر ھەسسە، قوشۇپ

قاينىتىپ،  $\frac{1}{3}$  قىسمى قالغاندىن كېيىن چۈشۈرۈپ تەييارلىنىدۇ)نى ناشتىدا ئىچكۈزۈش ھەمدە تۇرۇپنىڭ سىقىلغان سۈيى، تەرياق ئەربەئە (كىتابنىڭ ئاخىرىغا قارالسۇن)، قىزىل گۈل گۈلگەنتى، بىخ كەبىر پوستى، سىركەنجىۋىل ۋىل بۇزۇرىلار بىلەن قوشۇپ بېرىلىدۇ.

جىگەر مىزاجىنىڭ قۇرۇقتىن بۇزۇلۇشىدا، بىنەپشە شەرىپتى، مائۇل جەبەن ۋە مۇشۇنىڭغا ئوخشاش ھۆللۈك يەتكۈزگۈچى ئىچىملىكلەر ۋە چېپىلىمىلار ئىشلىتىلىدۇ. ئەگەر مىزاج بۇزۇلۇش ماددىلىق بولسا، دەسلەپتە قان ئېلىنىدۇ. سەۋدا خىلتىنىڭ مۇسەللى بېرىلىدۇ. جىگەر مىزاجىنىڭ

ھۆللۈكتىن بۇزۇلۇشىدا، قىزىلگۈل، بىخ كەبىر، زىراۋەندە، سۇنيۇل، يۇيۇل-خان لوک، زىخ قاتارلىقلارنى ئېلىپ يۇمشاق سوقۇپ، تاسقاپ، يۇلغۇننىڭ سۈيىدە يۇغۇرۇپ، توقچاق ياساپ ئىستېمال قىلدۇرۇلىدۇ. ۋە قۇرۇتقۇچى دورىلار (مەسىلەن، پىننە، توغرىغا، سۇزاپ، يۇلغۇن مېۋىسى قاتارلىقلارنى سوقۇپ كونا سىركىدە يۇغۇرۇپ تەييارلىنىدۇ) تال ساھەسىگە زىمات قىلىنىدۇ. چوڭ تەرەتنى يۇمشىتىش ئۈچۈن ھەبى ئايارەج (كىتابنىڭ ئاخىرىغا قارالسۇن) ئىشلىتىلىدۇ. ئەگەر كېسەللىك ماددىسى مۇرەككەپ بولسا، داۋالاشمۇ مۇرەككەپ ئېلىپ بېرىلىدۇ، تال مىزاجىنىڭ ھۆل سوغۇق-تىن بۇزۇلۇشىدا تەنقىيە قىلغۇچى دورىلار ئىشلىتىلسە بولىدۇ. بىخ كەبىرنى باراۋەر مىقداردىكى سېرىق ئوت بىلەن سوقۇپ، تاسقاپ، ھەسەل بىلەن يۇغۇرۇپ، 7g دىن ئىستېمال قىلىنسا بولىدۇ. تال مىزاجىنىڭ قۇرۇق سوغۇقتىن بۇزۇلۇشىنى «تال قېتىش» دەپ ئاتايدۇ. بۇ ئايرىم بايان قىلىنىدۇ.

### تالنىڭ ياللۇغى

تالنىڭ ياللۇغى ئىسسىقتىن بولسا، بىماردا قىزىتما بولىدۇ. ئەگەر قان خىلىتىدىن بولسا، 4 - كۈنى قىزىتما كۈچىيىدۇ. ئەگەر ياللۇغى سەپرا خىلىتىدىن بولسا، 3 - كۈنى قىزىتما يۇقىرىلايدۇ. بۇلاردىن باشقا ھەربىر قىسىمدا خىلىت غالبلىقىغا خاس ئالامەتلەر كۆرۈلىدۇ. ئەگەر ياللۇغ بەلغەم خىلىتىدىن بولسا، «تالنىڭ ئېسىلىپ قېلىشى» دېيىلىدۇ. ئەگەر ياللۇغ سەۋدا خىلىتىدىن بولسا، «تالنىڭ قېتىشى» دېيىلىدۇ. تال مىزاجىنىڭ ھۆللۈك ياكى قۇرۇقلۇقتىن بۇزۇلۇشىغا ئالاقىدار ئالامەتلەر تال مىزاجىنىڭ بۇزۇلۇشىدا بايان قىلىندى.

داۋالاش: ئەگەر ماددىلىق (خىلىتلىق) بولسا، ئۇنىڭغا مۇناسىپ تەنقىم-پە ۋە تەڭشەش ئېلىپ بېرىلىدۇ. ئىسسىقتىن بولغان تال ياللۇغىدا ئارپا ئۇنى، يۇلغۇن يوپۇرمىقى، يەرلىك شوخلا كۆكى قاتارلىقلارنىڭ سۈيى بىلەن خېمىر قىلىپ تال ساھەسىگە چېپىلىدۇ. ئەگەر ياللۇغ بەلغەم خىلىتىدىن بولغان بولسا، ئۈزۈم دەرىخى شېخىنىڭ كۆيدۈرۈلگەن كۈلنى گۈل

يېغى بىلەن قوشۇپ ياكى ئۆچكە مايىقىنىڭ كۆيدۈرۈلگەن كۈلىدىن ئۈچ ھەسسە، بىخ كەبىرنىڭ كۆيدۈرۈلگەن كۈلىدىن بىر ھەسسە ئېلىپ چۈككە ئارلاشتۇرۇپ جىگەر ساھەسىگە چېپىلىدۇ. سەۋدا خىلىتىدىن بولغان تال ياللۇغىدا ئۇشەقنى سىركىدە ئېرتىپ ياكى سۈزۈپ ۋە پىننىنى سوقۇپ سىركە بىلەن يۇغۇرۇپ ۋە ياكى بۇغداينىڭ كېپىكىنى سىركىدە قاينىتىپ، ئۇنىڭغا ئۇشەقنى ئارلاشتۇرۇپ چېپىلىدۇ. بەزى كىشىلەر يۇلغۇن ياغىچىدىن قاچا ياساپ ئۇنىڭدا سۇ ئېچىپ بەرسە ياكى ئۇنىڭدا تاماق يەپ بەرسە قىرغاق كۈندە تالنىڭ ئىشىقى تارقاپ كېتىدۇ، دەپ كۆرسەتكەن. ئەگەر پىرسىياۋشان، قۇرۇق زۇپالارنى باراۋەر مىقداردا ئېلىپ سوقۇپ تاسقاپ، ھەسەل بىلەن يۇغۇرۇپ، كۈندە 2 قېتىم، 7g دىن ئىستېمال قىلدۇرۇلسا، تال ئىشىقىنى تارقىتىشتا ناھايىتى مەنپەئەتلىك. شۇنداقلا ئەنجۈر ۋە بىخ كەبىرلەرنى سىركىگە چىلاپ قويۇپ، ئىستېمال قىلىش مەنپەئەتلىك. ئەگەر تال كېسەللىكى بىلەن ئاغرىغان بىمار ئەتىگەندە ئۆزىنىڭ سۈيدۈكىنى ئۈچ ئۈچۈم ئىچىپ بەرسە، مەنپەئەتى ناھايىتى چوڭ بولىدۇ. تالنىڭ سەۋدا خىلىتىدىن بولغان قاتقان ياللۇغى مەلھەملەر بىلەن يۇمشاتقاندىن كېيىن، سول قولنىڭ ئۆسەيلىم تومۇرىدىن قان ئېلىشنىڭ مەنپەئەتلىك ئىكەنلىكى ئېنىقلاندى.

### قالدا يىرىك يىغىلىپ قېلىش

ئايىدىنلاشتۇرۇۋېلىش زۆرۈركى، تالنىڭ ياللۇغى كۆپىنچە تارقاپ كېتىدۇ. بەزىدە قېتىش دېيىلىدۇ، لېكىن ياللۇغ پىشىپ يىرىك يىغىلىۋالدىغان ئەھۋال ناھايىتى كەم ئۇچرايدۇ. تال ياللۇغى پەيدا قىلغان ماددىنىڭ يىرىكغا ئايلانغانلىقىنىڭ ئالامىتى تال ساھەسىدە سانجىلىپ ئاغرىش سېزىمى بولمىدۇ، سۈيدۈك سېسىق پۇراقلىق كېلىدۇ ھەمدە سۈيدۈكتە تەبىئىي بولمىغان يات ماددىلار چىققاندىن باشقا، يىرىك ئاشقازانغا قۇيۇلۇشى ھەمدە قۇسۇش ياكى چوڭ تەرەت يولى بىلەن چىقىپ كېتىشى مۇمكىن. تالدىن كەلگەن يىرىك توپا رەڭ كېلىدۇ. بۇمۇ بىلىش زۆرۈر بولغان ئالامەتنىڭ بىرى. داۋالاش: بۇ كېسەلنى داۋالاش تەدبىرلىرى ئاشقازان يىرىكلىق ئىش-



شېقىنى داۋالاشتىكى تەدبىرلەرگە ئوخشايدۇ. سۈيدۈك ھەيدىگۈچى دورا ئىشلىتىلسە چوقۇم مىزاجى رىئايە قىلىش كېرەك (يەنى بىمارنىڭ ئەسلى مىزاجى سوغۇقچان بولسا، ئىسسىق سۈيدۈك ھەيدىگۈچى دورىلارنى، ئىسسىقچان بولسا، سوغۇق سۈيدۈك ھەيدىگۈچى دورىلارنى ئىشلىتىش كېرەك)، ئەگەر يىرنىڭ يىغىلىپ بولغاندىن كېيىن ئالدا قاتتىقلىق بولسا، تالنىڭ سەۋدا خىلىتىدىن بولغان ياللۇغدا سۆزلەنگەن زىمات ئىشلىتىلسە بولىدۇ. قانداقلا بولمىسۇن قۇرۇغۇچى (قاجىز) دورىلارنى ئىشلىتىشتىن ساقلىنىش لازىم. ئەگەر تالنىڭ قاتقان ياللۇغى سوزۇلما بولۇپ، دورا بىلەن ساقايمىسا، تال ساھەسىنىڭ تېرىسىنى جۈپتەك بىلەن قىسىپ تۇرۇپ، ئىككى باشلىق داغلاش ئەسۋابى بىلەن داغلىنىدۇ. بىر قېتىم داغلىغان ئورۇنغا يېقىن يەنە بىر قېتىم داغلىنىدۇ. ئۈچ قېتىم داغلىسا بولىدۇ، ئۈچ باشلىق داغلاش ئەسۋابى بولسا، پەقەت بىر قېتىملا داغلىسا بولىدۇ.

### تالنىڭ زەھىپىلىكى

ئايىدىنلاشتۇرۇۋېلىش زۆرۈركى، تالنىڭ سۈمۈرۈش كۈچى (قۇۋۋىتى جازىبە) ئاجىزلاپ قالسا ئىشتىھا يوقىلىدۇ ھەمدە سەۋدايى كېسەللىكلەر كېلىپ چىقىدۇ. ئەگەر تۇتۇپ تۇرۇش كۈچى (قۇۋۋىتى ماسكە) ئاجىزلاپ قالسا، سەۋدالىق ئىچى سۈرۈش كۆرۈلىدۇ. ئەگەر تالنىڭ چىقىرىپ تاشلاش كۈچى زەئىپ بولۇپ قالسا تال يوغىناپ كېتىدۇ، ئىشتىھا تۇتۇلىدۇ. داۋالاش: تالنى قۇۋۋەتلەش ئۈچۈن ئەفسەنتىن، سۇنبۇل، يۇلغۇن مېۋىسى (گەزمازەج)، قەردمانا (زېرىنىڭ بىر تۈرى)، ئىزخىر، بىخ كەبىر، قىزىلگۈل، فۇقەل قاتارلىقلارنى سوقۇپ تاسقاپ سۇزۇپنىڭ سۈيى بىلەن يۇغۇرۇپ، سىركە قوشۇپ تال ساھەسىگە چېپىلىدۇ. بۇنىڭدىن باشقا تال ساھەسىنى يىرنىك رەخت بىلەن سۈرۈپ بېرىش، تىنماي لوڭقا قويۇش مەنپەئەتلىكتۇر.

### تالنىڭ تومۇرلىرى توسۇلۇش

تال تومۇرلىرى توسۇلغانلىقىنىڭ ئالامەتلىرى تال ساھەسىدە ئېغىرلىق سېزىمى بولىدۇ، تال ساھەسىدە ياللۇغلىنىش ئالامەتلىرى تېپىلمايدۇ.

داۋالاش: «جىگەر تومۇرلىرىنىڭ توسۇلۇشى» دا بايان قىلىنغان دورىلار بۇ كېسەلگىمۇ ياخشى مەنپەئەت قىلىدۇ، ئەمما بۇ كېسەلدە كۈچلۈك رەڭ دورىلارنى ئىشلىتىش لازىم. سىركەنجۈنل بوزۇرى ۋە قورسى كەھرىو (كىتابنىڭ ئاخىرىغا قارالسۇن) لارنى ئىشلىتىشمۇ مەنپەئەتلىك.

### تال ئېسىلىش

بۇ كېسەل تالنىڭ ھەزىم قىلىش، چىقىرىش كۈچىنىڭ زەئىپلىشىپ قېلىشىدىن كېلىپ چىقىدۇ. تال كۈچلەندۈرۈلىدۇ (يەنى بەك سوغۇق سۇ، بەك سوغۇق نەرسىلەردىن مائۇل ھەسەل شۇنداقلا يەل قوزغايدىغان غىزا-لاردىن پەرھىز قىلىپ، سىركەنجۈنل بوزۇرى ھار، سىركەنجۈنل ئەنسلى قاتارلىقلارنى بەدىياننىڭ سۈيى بىلەن ئىچىشكە بېرىلىدۇ) ھەمدە بۇغداينىڭ كېپىكى، كۆممىقوناق، تۇز قاتارلىقلارنى خالتىغا سېلىپ، ئۇنىڭ بىلەن تال ساھەسىگە ئىسسىق ئۆتكۈزۈلىدۇ. پىننە ۋە سوزاپنى سىركە ۋە ھەسەلگە ئارىلاشتۇرۇپ زىمات قىلىنىدۇ. جىگەر ساھەسىگە ئوتلۇق لوڭقا قويۇلىدۇ. سۇفۇپى ھورۇپ ئىستېمال قىلدۇرۇلىدۇ.

### تالنىڭ قېتىشى

بۇنىڭ ئالامىتى سۈيدۈكتە قۇم كېلىدۇ، تال ساھەسىدە سانجىق بولىدۇ، باشقا ئەزالاردا بىرەر نورمالسىزلىق بولمايدۇ. داۋالاش: سىركىگە چىلاپ ئېلىنغان ئەنجۈر ئىستېمال قىلدۇرۇلىدۇ ياكى سىرتىدىن چېپىلىدۇ. سۈيدۈك ھەيدىگۈچى دورىلار (مەسىلەن: كاسنە ئۇرۇقى، ئەفتمۇن ئۇرۇقى، بەدىيان، كاكنەج، كەرەپشە ئۇرۇقى قاتارلىقلار) ، يەل تارقاقچى دورىلار (مەسىلەن: سۇزاپ ئۇرۇقى، زىرە، جۈۋىنە، توغرىغۇ قاتارلىقلار) بېرىلىدۇ. بۇلاردىن باشقا بۆرەك ۋە دوۋساق تېشىنى پارچىلاپ چىقىرىدىغان دورىلار ئىشلىتىلسە بولىدۇ.

## ئون ئالتىنچى باب ئۈچەي كېسەللىكلىرى

### ئۈچەي ھەزىمى بۇزۇلۇشتىن بولغان ئىچى سۇرۇش

ئۈچەي ھەزىمى بۇزۇلۇشتىن بولغان ئىچى سۇرۇشتە يېمەكلىكلەر ئۈچەيدىن ناھايىتى تېز چىقىپ كېتىدۇ. بۇ كېسەلنىڭ سەۋەبى؛ ئەگەر ئۈچەي ئىچكى يۈزىگە مودۇر چاقلار چىققاندىن بولغان بولسا، بەدەندە ئىسسىقلىققا ئالاقىدار ئالامەتلەر تېپىلىدۇ. ئوزۇقلۇقلار ئەگەر ئۈچەي تەرەپكە كەلسە، ئاغرىش سېزىمى بولىدۇ. يېمەكلىكلەرگە سۇيۇق زەرداب ئارلىشىپ چىقىدۇ. ئۇنى داۋالاشتا قان ئېلىش، سەپرانى سۇرۇپ چىقىرىش كېرەك ھەمدە سوۋۇتقۇچى دورىلار (مەسىلەن، ئارپىنىڭ تاتلىقىنى گۈل يېغىغا ئارىلاشتۇرۇپ ياكى قىزىلگۈل، كۆممىقوناقنى قاينىتىپ ئېلىنغان سۈيىگە گۈل يېغى ئارىلاشتۇرۇپ ئىچكۈزۈش ياكى كىلىزما قىلىش بىلەن قىزىقلىقنى پەسەيتىش كېرەك. بۇلاردىن باشقا سۇفۇپى زەقۇل ئەمما بۇسۇرنى (كتاب-نىڭ ئاخىرىغا قارالسۇن)نى ئىشلىتىشمۇ ناھايىتى مەنپەئەتلىكتۇر.

ئەگەر مودۇرلار ئۈچەينىڭ سىرتقى يۈزىدە بولسا، قورساق بوشلۇقىدا كۈپىيىش ياكى قىچىشىش سېزىمى پەيدا بولىدۇ. ئاغرىق بەزىدە كىندىك-نىڭ ئۈستى، بەزىدە كىندىكنىڭ ئاستىدا، بەزىدە يانپاش ساھەسىدە بولىدۇ. ئىچى سۈرىكىدە ھەزىم بولمىغان غىزالار كېلىدۇ.

داۋالاش: كىلىزمدىن باشقا يۇقىرىقى داۋالاش ئۇسۇللىرىنى قوللىنىش كېرەك. بۇ يەردە شەخسەن كىندىكنىڭ ئاستىغا سوغۇق دورىلارنى زىمات قىلىش تەكىتلىنىدۇ.

ئەگەر ئۈچەي ھەزىمىنىڭ بۇزۇلۇشىدىن بولغان ئىچى سۇرۇش ئۈچەينىڭ ئىچكى يۈزىدىكى ئۈچەينى سىلىقلاشتۇرۇپ تۇرىدىغان سۇيۇقلۇق-نىڭ مىقدارىنىڭ ئارتىپ كېتىشىدىن كېلىپ چىققان بولسا، ئۇنىڭ ئالامىتى تەرىتىدە ھەزىم بولمىغان غىزالار بىللە كېلىدۇ.

داۋالاش: بىمارنى قۇستۇرۇش، ئىچىنى سۈرۈۋۈش (بۇ ئارقىلىق ئۈچەينىڭ ئىچكى يۈزىدىكى بۇ خىل ماددىنى چىقىرىپ تاشلاش) ئەمەلدىكى رىنى قوللىنىش كېرەك. ئىچىنى سۈرۈش ئۈچۈن ھەببى ئايروچ ناھايىتى مەنپەئەتلىكتۇر (كىتابنىڭ ئاخىرىغا قارالسۇن). مۇشۇنىڭغا ئوخشاش ھەربىر دورا ۋە ھەربىر تەدبىر ئۈچەيگە قۇرۇقلۇق يەتكۈزەلەيدىغان بولۇشى كېرەك. ئەگەر ئۈچەي مزاجىنىڭ ماددىسىز ھۆللۈكتىن بۇزۇلۇشى سەۋەبىدىن بۇ كېسەل كېلىپ چىققان بولسا، بەدەندە ھۆللۈك ئارتىپ كەتكەنلىكىگە ئالاقىدار ئالامەتلەر تېپىلىدۇ، لېكىن تەرىتى ئۈنچۈللا سۇيۇق بولمايدۇ. داۋالاش: قۇستۇرۇش ۋە سۈرگە بېرىش ئارقىلىق ئارتۇق سەپرا خىلىتىنى بەدەندە تازىلاش سەپرا خىلىتىنى سۈرۈپ چىقىرىش ئۈچۈن سېرىق ھېلىلە پوستىنى شېكەر بىلەن قوشۇپ، يۇمشاق سوقۇپ، ئىستېمال قىلدۇرۇشمۇ ناھايىتى مەنپەئەتلىكتۇر.

ئەگەر بۇ كېسەل بەلغەم ۋە سەپرادىن ئىبارەت ئىككى خىلىتنىڭ تەسىرىدىن كېلىپ چىققان بولسا، ھەر ئىككى خىلىت غالىبلىقىغا ئالاقىدار ئالامەتلەر تېپىلىدۇ. شۇڭا بۇ تۈرىدە ئىچى سۈرۈش پەيدا بولۇشتىن ئىلگىرى مېۋىلەرنىڭ سۈيىنى ئىستېمال قىلغانلىق تارىخى بولىدۇ.

داۋالاش: سەپرا ۋە بەلغەم خىلىتلىرى (ئىككى خىلىتنىڭ مۇنزىج، مۇسەھلىرىنى قوشۇپ بېرىپ) تەنقىيە قىلىنىدۇ. بۇ سۇفۇپ تۈرىدىكى ئۈچەي ھەزىمى بۇزۇلۇشتىن بولغان ئىچى سۈرۈش ئۈچۈن ناھايىتى مەنپەئەتلىكتۇر. تەركىبى: 7 دانە سېرىق ھېلىلەنىڭ پوستى، ئاق ئادراسمان ئۇرۇقى، نامازشام گۈلىنىڭ ئۇرۇقى، سۇماق، يۇلغۇن مېۋىسى (داۋا) ھەربىر-رىنى 25g دىن ئېلىپ، ئادراسمان ئۇرۇقىدىن باشقا دورىلارنى سوقۇپ تاسقاپ (ئادراسمان ئۇرۇقىنى سىركىگە چىلاپ قۇرۇتۇپ سوقۇپ) ئارىلاش-تۈرۈپ، كۈندە ئىككى ۋاخ، 7 گرامدىن ئىستېمال قىلىنىدۇ.

ئەگەر بۇ كېسەل ئۈچەي ئەسەپلىرىنىڭ پالەچلىنىش ياكى ئىستىرخا-لىنىش سەۋەبىدىن ئۈچەيلەرنىڭ ئاجىزلاپ كېتىشىدىن كېلىپ چىققان بولسا، بۇنى پالەچنى داۋالغانغا ئوخشاش داۋالاش ئېلىپ بېرىلسا بولىدۇ. ئەگەر بىرەر كۈچلۈك سۈرگە دورىسى ئىچكەن سەۋەبتىن بۇ كېسەل

كېلىپ چىققان بولسا، تۆت خىل ئۇرۇقنى (ئىسپىغۇل ئۇرۇقى رەبھان ئۇرۇقى ھەشىقى پېچەك ئۇرۇقى، پاقىيويۇرمىقى ئۇرۇقى)نى قورۇپ گۈل يېغى بىلەن ياغلاپ بېرىلىدۇ. ئەگەر ئاق ئادراسمان ئۇرۇقىنى قېتىق بىلەن قاينىتىپ، ئوماچتەك بولغاندا سوۋۇتۇپ، ئىستېمال قىلسا ناھايىتى تېز مەنپەئەت قىلىدۇ.

### قانلىق ئىچى سۈرۈش

قانلىق ئىچى سۈرۈش خاس ئۈچەيدىن كېلىدۇ. بۇ كېسەل ئىككى خىل بولۇپ، ئاۋۋالقىسىدە ئۈچەينىڭ شىللىق پەردىلىرى سويۇلۇپ چۈشۈدۇ. ئۇنى «سەھەج» دەپ ئاتايدۇ. يەنە بىرىدە ئۈچەينىڭ تومۇرلىرى قان بىلەن تولۇپ كېتىدۇ. بۇ تومۇرلارنىڭ مەلۇم بىرىنىڭ ئېغىزى ياللۇغ-لانماي تۇرۇپ ئېچىلىپ كېتىش سەۋەبىدىن قانلىق ئىچى سۈرۈش كېلىپ چىقىدۇ.

(1) ئۈچەي شىللىق پەردىلىرىنىڭ سويۇلۇپ چىقىشى (سەھەج): ئەگەر بۇ سەپرا خىلىتىدىن بولسا، ئۇنىڭ ئالامىتى ئالدىدا سەپراللىق ئىچى سۈرۈش بولىدۇ، ئاندىن كېيىن سەپرا ئۈچەينىڭ ئىچكى يۈزىدىكى تۆكۈلگەن شىللىق پەردىلەر بىلەن بىرگە كېلىدۇ. ئاندىن كېيىن قان، ئۈچەي ئىچكى پەردىلىرىنىڭ پارچىلىرى ۋە باشقا شىلىمىشىق سۇيۇقلۇقلار چىقىدۇ. بەدەندە ئىسسىقلىقنىڭ باشقا ئالامەتلىرى تېپىلىدۇ.

داۋالاش: كېسەلنىڭ باشلىنىشىدا ئۈزۈم غوراينىڭ ئوسارىسى، ئانار ئوسارىسى ۋە مۇشۇنىڭغا ئوخشاش قاتۇرغۇچى (قابىز) شۇنداقلا چۈچۈمەل نەرسىلەر بېرىلىدۇ. ئەگەر كېسەللىك ماددىسى كۆپ بولسا، ئۇنى تەنقىيە قىلىپ كېسەللىك سەۋەبىنى يوقاتقاندىن كېيىن لوئابلىق (شىلىمىشىق سۇ-يۇقلۇق ھاسىل قىلغۇچى) دورىلار مەسىلەن، ئىسپىغۇل، بېھى ئۇرۇقى ئوخشاش» بىلەن ئۈچەيدە بىر قەۋەت چاپلاشقان پەردە ھاسىل قىلغۇچى (مۇفرىھات) دورىلار (مەسىلەن، ئەرەب يېلىمى، كەتراغا ئوخشاش) دورىلار ئىشلىتىلىدۇ. شۇنداقلا سېمىز ئوت ئورۇقىنىڭ تاتلىقى، گىل ئەرمىنى بىلەن قوشۇپ بېرىشمۇ مەنپەئەتلىك.



ئەگەر قويۇق (قاتتىق)، قۇرغاق بولۇپ، چوڭ تەرەت ئۇنىڭ قورغاقلىقى سەۋەبىدىن ئۈچەينى ئاقلىمۇ ئەكەن بولسا، ئۇنىڭ ئالامىتى دەسلەپتە قەۋەت يەت بولغان تارىخى بولىدۇ. بىمار قۇرۇق چوڭ تەرەتنى قاتۇرغۇچى يېمەكلىكلەرنى ئىستېمال قىلغان ۋە قۇرۇق (قاتتىق) چوڭ تەرەت كەلگەن تارىخى بولىدۇ.

داۋالاش: ھۆللۈك يەتكۈزگۈچى، يۇمشاتقۇچى دورىلار مەسلەن، بەيى ئۇرۇقنىڭ لوئابى، ئىسپىغۇل لوئابى، بىنەپشە شەرىپتىگە ئوخشاش دورىلار. نى بادام يېغى بىلەن قوشۇپ ئىستېمال قىلىنىدۇ. ئەگەر ئۈچەيدىن قاتتىق گەندە مونىكى تازىلانغاندىن كېيىنمۇ، ئۈچەي شىللىق پەردىلىرى سويۇلۇپ چىقسا، مۇناسىپ قورۇغۇچى دورىلارنى ئىشلىتىش لازىم. لېكىن ئۈچەينى كېسەللىك ماددىسىدىن تازىلاشتىن ئىلگىرى ھەرگىز قابىز دورىلارنى ئىش- لەتمەسلىك كېرەك، بۇ ناھايىتى زىيانلىقتۇر.

ئەگەر زەھەرلىك دورىلار مەسلەن، زەرەخ، نۆشۈدۈر، ھاك ۋە مۇشۇ- نىڭغا ئوخشاش دورىلارنى ئىستېمال قىلىشتىن ئۈچەي شىللىق پەردىلىرى ئاجراپ چۈشىدىغان ئىچى سۈرۈش كېلىپ چىققان بولسا، ئۇنى داۋالاشتا قۇستۇرۇپ، ئاندىن يېڭى سۈت ۋە مېغىزلاردىن تەييارلانغان ھالۋىلار ئىچكۈزۈلسە بولىدۇ.

ئەگەر مۇسھەل دورىلارنى ئىستېمال قىلىش بىلەن بۇ كېسەل كېلىپ چىققان بولسا، ئۇنى داۋالاشتا لوئابلىق دورىلارنى سوۋۇتقۇچى دورىلار بىلەن قوشۇپ بېرىلىدۇ. قېتىققا تۆمۈرنى قىزدۇرۇپ ئىستېمال قىلدۇرۇشمۇ ناھايىتى مەنپەئەتلىك.

قانلىق ئىچى سۈرۈشنىڭ يەنە بىر قىسمى بولۇپ، ئۈچەينىڭ بىرەر تومۇرنىڭ ئېغىزلىرىنىڭ ئېچىلىپ كېتىشىدىن كېلىپ چىقىدۇ. ئۇنىڭ ئالامىتى ئىچى سۈرىكىدە قان كېلىدۇ. بۇنىڭدا ئۈچەي ئىچكى پەردىلىرى- نىڭ تۆكۈلۈپ چۈشۈشى بوۋاسىر ۋە جىگەر مەنبەلىك ئىچى سۈرۈشكە ئالاقىدار بىرەر ئالامەت بولمايدۇ. بۇ خىل ئىچى سۈرۈش كۆپىنچە ئاغرىقسىز كېلىدۇ. ئەمما ئۈچەي شىللىق پەردىلىرى تۆكۈلۈشتىن بولغان ئىچى سۈرۈشتە ئاغرىش ئىزچىل بولىدۇ.

داۋالاش: ئەگەر بىماردا قان كۆپ بولۇپ، بەدەن قۇۋۋىتى يېتەكلىك بولسا، باسلىق تومۇردىن قان ئېلىنىدۇ. ئاندىن كېيىن نەجى سۈرۈشنى توختىتىش ئۈچۈن، قۇرسى كەھرىۋادىن باشقا دورىلار ئىستېمال قىلىنىدۇ. ئىككى گرامنى گىل ئەرمىنى نامازشام گۈلى ئۇرۇقى شەرىپىتى ياكى ئەنجىباھار شەرىپىتى بىلەن قوشۇپ ئىستېمال قىلىشقا بېرىلىدۇ. شۇنداقلا ئانارنىڭ پوستى، يۇلغۇن مېۋىسى، گۈل ئەرمىنى قاتارلىق ئۈچ دورىنى باراۋەر ۋەزىندە ئېلىپ، سوقۇپ تاسقاپ، كومىلاچ قىلىپ، 7g دىن ئىستېمال قىلىشقا بېرىلىدۇ. بۇ ئىچى سۈرۈشنى توختىتىشتا سىناقتىن ئۆتكەن دورا-دۇر. قورساققا تۆت سائەتكىچە ئوتلۇق ھىجامەت قويۇشۇمۇ بۇ كېسەلگە ناھايىتى مەنپەئەتلىكتۇر.

ئەسكەرتىش: ئىچى سۈرۈشنى توختىتىش ئۈچۈن ئىمكان قەدەر سەزمەس قىلغۇچى دورىلارنى ئىشلەتمەسلىك لازىم. ئەگەر سەزمەس قىلغۇچى دورىلارنى ئىشلىتىشكە توغرا كېلىپ قالسا، شامچە دورىلارغا قوشۇپ ئىشلەتسىمۇ، ھەرگىز ئىچىشكە بېرىلمەيدۇ. موبادا ئىچىدىن ئىچىشكە توغرا كېلىپ قالسا (سەزمەس قىلغۇچى دورىلارنىڭ ناچار تەسىرىنى تۈرسىدىغان دورىلار دورا چوڭ قامۇسى «قارابادىن» دە يېزىلدى.) مۇۋاپىق تۈزەتكۈچى-سىنى قوشۇپ ئىشلىتىش لازىم.

### ئۈچەيدىن يىرنىڭ كېلىش

بۇ كېسەلنىڭ سەۋەبى ئۈچەي شىللىق پەردىلىرى ئاجرىغان ئەھۋال ئاستىدا، يەرنىڭ ئورۇنغا يىرنىڭ يىغىلىپ قېلىش ياكى ئۈچەي ياللۇغىنىڭ ئېغىز ئېلىشى قاتارلىقلار سەۋەبىدىن كېلىپ چىقىدۇ. بۇ كېسەلنىڭ ئالدىنقى بىماردا ئۈچەي شىللىق پەردىلىرىنىڭ سويۇلۇشىدىن بولغان ئىچى سۈرۈش ياكى ئۈچەي ياللۇغى بولغان تارىخى بولىدۇ.

داۋالاش: ئۈچەينى يىرىڭدىن تازىلاشتىن ئىلگىرى، ئۈچەينى پاكىلە-غۇچى كىلىمىلار ئىشلىتىلىپ، ئارقىدىن يارا ئېغىزىنى پۈتتۈرگۈچى كىلىمىلار ئىشلىتىلىدۇ. ئۈچەينى تازىلايدىغان كىلىمىلار: ئانارنىڭ پوستى، سۇماق، نامازشام گۈلى، قىزىل گۈرۈچ، ئارپا، دورىلارنى زۆرۈرىيەتكە مۇۋاپىق



ئېلىپ سوقۇپ سۇدا قاينىتىپ، سۈرۈپ، ئۇنىڭغا ئازراق ئوچۇرۇلگەن ھاك ئارىلاشتۇرۇپ كىلزا قىلىندۇ. جاراھەت ئېغىزىنى پۈتتۈرگۈچى كىلزا دورا: ئەرەب يېلىمى، گىل ئەرنى، خۇنسىياۋشان، تىكە ساقىلى ئوسارسى (بىر خىل ئۆسۈملۈكنىڭ رويى)، كۆيدۈرۈلگەن قەغەزەلەردىن ئېھتىياجغا مۇۋاپىق ئېلىپ، يۇمشاق ئېزىپ، پاقىيويۇزىمىنىڭ سىقىلغان سۈيى ۋە توڭ ئۈجمە بىلەن قوشۇپ كىلزا تەييارلاپ كىلزا قىلىندۇ.

ئەسكەرتىش: ئەگەر ئۈچەيدىن يىرنىڭ كېلىشىنىڭ سەۋىيى ئۈچەي شىللىق پەردىلىرىنىڭ سويۇلۇشى سەۋەبىدىن كېلىپ چىققان بولسا، ئالدى بىلەن ئۈچەي شىللىق پەردىلىرىنىڭ سويۇلۇشىغا قارىتا داۋالاش ئېلىپ بېرىپ، ئاندىن كېيىن ئۈچەينىڭ يارىسىنى داۋالاش تەدبىرلىرىنى ئويلاشسا بولىدۇ.

## تولغاق

بۇ كېسەلنى توخۇ كېسەلنى (توخۇدەك پىت پوق بولۇپ قېلىش) دەپمۇ ئاتايدۇ. بۇ كېسەلدە بىمارنىڭ ئىچى سۈرۈپ، ئاز - ئازدىن سۇيۇق-لۇق مەيلى تەركىبىدە قان بولسۇن، بولمىسۇن پات - پات چىقىپ تۇرىدۇ. ئەگەر بۇ كېسەلنىڭ سەۋەبى قۇرۇق كەندىرنىڭ ئۈچەيدە توسۇلۇپ قېلىشى سەۋەبىدىن كېلىپ چىققان بولسا، بەدەننىڭ «تەبىئەت كۈچى» ئۈنى چىقىرىپ تاشلاشقا ئىنتىلگەن بولسىمۇ ئۇ چىققىلى ئۇنىمايدۇ. ئۈچەي سۇيۇقلۇقى چىققان بولسا، ئۈنى يالغان تولغاق، يەنى ساختا تولغاق دەپ ئاتايمىز. بۇ كېسەلنىڭ ئالامىتى ئىسپىغول ۋە مۇشۇنىڭغا ئوخشاش ئۇرۇق دورىلار بېرىلسە ئۇ سىرتقا چىقمايدۇ.

داۋالاش: يۇمشاتقۇچى شەربەتلەر ۋە كىلزمىلار (مەسىلەن، بىنەپشە شەرىتى، خىيار شەنبەر، بادام يېغى قاتارلىقلار) بىلەن چوڭ تاھارەتنى يۇمشىتىش كېرەك. بەزىدە پەقەت قايناقسۇ ئىچىش بىلەنمۇ چوڭ تاھارەت يۇمشاپ كېتىدۇ، لېكىن بۇ كېسەلگە ھەرگىز بىرەر قاتۇرغۇچى دورا ئىشلەتمەسلىك كېرەك. چۈنكى بۇنداق ئەھۋالدا چوڭ تاھارەتنى قاتۇرغۇچى دورا ئىشلىتىش خەتەرلىك. شۇڭلاشقا تېۋىپلار تولغاق سوزۇلما بولغان تەقدىردە -

مۇ، سەۋەبىنى ئىنقىلامىي تۇرۇپ، بىرەر قانداق ئىچى سۈرۈشنى توختاتقۇ-  
چى دورا ئىشلەتمەسلىكىنى ئالاھىدە تەكىتلىگەن.

ئەگەر تولغاق بەلغەم، سەپرا، سەۋدا خىلىتلىرىنىڭ نورمال سىرتلىقلىرى  
تەسىرىدىن كېلىپ چىققان بولسا، ئۇنىڭ ئالامەت ۋە داۋالاش ئۇسۇلى  
ئۈچەي شىللىق پەردىلىرىنىڭ سۈيۈلۈشىدىن بولغان ئىچى سۈرۈشتە سۆز-  
لەدى، شۇ يەردىن كۆرۈلسۇن.

بىلىش لازىمكى تولغاق كېسىلىگە نىسبەتەن كلىزما ۋە شامچە دورىلار  
(مەسىلەن، گىل ئەرمىنى، قەلەي ئۇپسى، كەندىر ئۇرىقى، يېسىموق  
(گولياڭ) قاتارلىقلارنى يۇمشاق ئېزىپ، پاقا يوپۇرمىقى ۋە سېمىزئوتنىڭ  
سىقىلغان سۈيى بىلەن ئارىلاشتۇرۇپ كلىزما قىلىش ياكى تۇخۇمنىڭ  
سېرىقىنى گۈل يېغىدا سۈيۈلدۈرۈپ، مەدەستاننى يۇمشاق سوقۇپ سېلىپ،  
پاختىغا يۇقتۇرۇپ، مەقەتكە قويۇش ئېغىزدىن ئىچىدىغان دورىلارنى ئىشلەت-  
كەنگە نىسبەتەن زىيادە مەنپەئەتلىكتۇر. ئەگەر تۆۋەنكى ئۈچەيلەر (چوڭ  
ئۈچەيلەر) نىڭ ئىسسىقتىن بولغان ياللۇغى سەۋەبىدىن تولغاق كېسىلى  
كېلىپ چىققان بولسا، ئۇنىڭ ئالامىتى قورساقتا ئاغرىش سېزىمى بولىدۇ  
ۋە قورساق ساھەسىدە ئېغىرلىق سېزىلىدۇ. بىماردا قىزىش ۋە سېيىش  
قىيىنلىشىش پەيدا بولۇشى مۇمكىن.

داۋالاش: قان ئېلىش، بەلنىڭ ئاستىغا شەخەك قويۇش، تاماق ئاز  
بېرىلسە، ھارارەتنى پەسەيتكۈچى دورىلار (ماددىسىز ئىسسىقتىن ھىزاج  
بۇزۇلۇشنى داۋالاشتا سۆزلەندى) ئىشلىتىلسە بولىدۇ. ئەگەر كېسەللىك  
ماددىسى ئۈچەيدە توختاپ قالغان بولسا، ئاق لەيلى ئۇرىقى، شۇمشا ئۇرىقى،  
بىنەپشە، بابۇنە، چەلەڭ يوپۇرمىقى قاتارلىقلارنىڭ قاينىتىلمىسى بىلەن  
مەقەت ۋە قورساق ساھەسى يۇيۇلىدۇ. ئەگەر بىمار ئاسان قۇسالسا ئۇنى  
قۇستۇرۇشمۇ مەنپەئەتلىكتۇر.

ئەگەر ئارتۇق سوغۇقلۇقنىڭ مەقەتكە تەسىر قىلىش سەۋەبىدىن تول-  
خاق كېلىپ چىققان بولسا، مەقەتكە سوغۇق ئۆتۈپ كەتكەنلىك تارىخى  
بولىدۇ.

داۋالاش: قايناق سۇ بىلەن ئىسسىق ئۆتكۈزىلىدۇ. قۇستە يېغى ۋە

باشقىلارنى ئىسسىتىپ، ئۇنىڭ بىلەن (مەقەت ساھەسىنى) ياغلاپ بېرىش ۋە ئىسسىق خىش ئۈستىدە ئولتۇرۇشمۇ، شۇنداقلا ئادراسمان ئۇرىقىنى قورۇپ، 7g دىن سوقماي ئاشتىدا ئىچىشمۇ ناھايىتى مەنپەئەتلىك.

ئەگەر مەقەت ۋە ئۈچەيلەر ئات مىنىش ياكى قاتتىق نەرسىلەردە ئولتۇرۇش سەۋەبىدىن زەرەللىنىپ، تولغاق كېلىپ چىققان بولسا، ئاق مومنى بابۇنە يېغىدا ئېرىتىپ، يەرلىك ئورۇننى ياغلاپ بەرسە بولىدۇ. بۇلاردىن باشقا تۇخۇمنىڭ سېرىقىنى گۈل يېغىدا ئېرىتىپ مەقەتكە تېگىپ بېرىشمۇ تولغاقنىڭ ھەممە تۈرى ئۈچۈن ئوخشاشلا مەنپەئەتلىكتۇر.

ئەسكەرتىش: ئەگەر ئاچ قورساققا چۈچۈمەل نەرسىلەرنى ئىستېمال قىلىش سەۋەبىدىن تولغاق كېلىپ چىققان بولسا، ئۇنى داۋالاشتا ئاۋاتنىڭ تەمىنى ئويدان چىقىرىپ ئىچكىزۈش، تۇخۇمنىڭ سېرىقىنى ئىللىتىپ، ئەرەب يېلىمى، گىل ئەرمىنىلەرنى يۇمشاق سوقۇپ، تۇخۇمنىڭ سېرىقىغا ئارىلاشتۇرۇپ ئىستېمال قىلدۇرىلىدۇ.

### ئۈچەي مۇجۇپ ئاغرىش

مەغەس دەپ، ئۈچەينىڭ مۇجۇپ ئاغرىشىنى ئاتايدۇ. بۇ ئۈچەي توسۇلۇش (قۇلۇنجى) ئۈچەي شىللىق پەردىلىرى سويۇلۇپ چىقىدىغان ئىچى سۈرۈش (سەھەج)، تولغاق قاتارلىقلاردا ئورتاق كۆرۈلىدىغان ئالامەت بولۇپ، ئەگەر يۇقىرىقى كېسەللىكلەر كۆرۈلمەي تۇرۇپ، ئۈچەيدە تولغاپ ئاغرىش بولسا، سەۋەبكە مۇۋاپىق چارە قىلىنىدۇ. ئەگەر ئۈچەي شىللىق پەردىلىرى سويۇلۇش سەۋەبىدىن ئۈچەي مۇجۇپ ئاغرىغان بولسا، ئۇنى داۋالاش مەزكۇر كېسەللىكلەرنىڭ بايانىدا سۆزلەندى. قۇلۇنجى كېسەللىكى سەۋەبىدىن ئۈچەي مۇجۇپ ئاغرىسا، ئۇنى داۋالاش تۆۋەندە جۈلۈنجى ۋە ئۈچەي توسۇلۇشنىڭ بايانىدا سۆزلىنىدۇ. ئەگەر بۇ كېسەل پەقەت سۈرگە دورىلارنى ئىچكەندىن كېيىن پەيدا بولغان بولسا، ئۇنى داۋالاشتا قايناق سۇنى ئوتلاپ ئىچىپ بېرىش كۇپايە قىلىدۇ. شۇنداقلا كىندىك ساھەسى گۈل يېغى بىلەن ياغلىنىدۇ.

### ئۈچەينىڭ كۆپۈشى ۋە كۆكۈرىشى

ئەگەر ئۈچەي كۆپۈشى ۋە كۆكۈرىش قورساقنى كۆپتۈرگۈچى غىزا-

لارنى ئىستېمال قىلغانلىقتىن ياكى غىزانى بەك كۆپ يېگەندىن، ياكى سىڭىشى تەس بولغان غىزالار، مەسىلەن: سۇ كالىسىنىڭ گۆشىگە شۇخىشىش غىزالارنى ئىستېمال قىلغانلىقتىن كېلىپ چىققان بولسا، ئۇنى داۋالاشقا سۈپەتلىك غىزالارنى ئىستېمال قىلدۇرۇش، قانداق غىزانى كۆپ يەپ ئادەتلەنگەن بولسا غىزىلىنىش ئادىتىنى ئۆزگەرتىش، قىزىل گۈل گۈلگەنتى ۋە قىزىل گۈل ئۇرۇقىنى ئىستېمال قىلدۇرۇشۇمۇ مەنپەئەتلىك.

ئەگەر مەقەت ياكى ئۈچەينىڭ زەئىپلىكى ئۈچەينىڭ كۆپۈشى ياكى كوكىرىشىگە سەۋەب بولغان بولسا، ئۇنىڭ ئالامىتى نورمال مىقداردىكى سىڭىشلىك غىزالارنى ئىستېمال قىلغاندىمۇ ئۈچەيلەر كۆپۈپ قورساق كو- كىراش بولىدۇ.

داۋالاش: غىزانىڭ مىقدارىنى كېمەيتىش، ماددەتول ھايات ۋە جاۋارش كۆمۈنى قاتارلىق دورىلارنى ئىستېمال قىلدۇرۇش، ئەگەر ئۈچەيلەر كۆپۈپ، قورساق كوكىراش ئىچ سۈرۈش بىلەن بىرگە بولسا، جاۋارش خوزى (كىتابنىڭ ئاخىرىغا قارالسۇن) نى ئىستېمال قىلدۇرۇش ناھايىتى مەنپەئەتلىك.

### ئۈچەي توسۇلۇش

قۇلۇنچى ئۈچەيدە، جۈملىدىن (قۇلۇن يەنى چوڭ ئۈچەي دەپ ئاتىلىدىغان ئۈچەيدە) پەيدا بولىدىغان شىددەتلىك ئاغرىش بولۇپ، ئاغرىش بىلەن بىرگە ئېغىر دەرىجىدە قەۋزىيەت (چوڭ تاھارەت قېتىشىۋېلىپ كەلمەسلىك) بولىدۇ، ھەتتا ئازراق چوڭ تاھارەتنىڭ كېلىشىمۇ ناھايىتى قىيىن بولىدۇ.

ئەگەر قۇلۇنچىنىڭ سەۋەبى قويۇق بەلغەم خىلىتى بولسا، قۇلۇنچى پەيدا بولۇشتىن ئىلگىرى سىڭىشى تەس بولغان غىزالارنى ئىستېمال قىلغان، ئېغىر قەۋزىيەت بولغان تارىخى بولىدۇ. بىمارنىڭ كۆڭلى چۈچۈمەل ۋە تۈزلۈك نەرسىلەرنى ئىستېمال قىلىشنى خالاپ قالىدۇ.

داۋالاش: شامپە ۋە كىلىزىملار بىلەن چوڭ تاھارەتنى راۋانلاشتۇرغاندىن كېيىن، پۈتۈن بەدەننى تازىلاش ئۈچۈن مۇناسىپ سۈرگە بېرىلىدۇ.

جاۋارىش سەپەرچىلى موسھىل ۋە جاۋارىش شەھەر يارانغا ئوخشاش دورىلار گەرچە سۈرۈش تەسىرىنى بەرسىمۇ، ئاشقازاننى قوۋۋەتلەش، كۆڭۈل ئايشىنى يوقىتىش تەسىرىگىمۇ ئىگە.

ئەسكەرتىش: قەۋزىيەنى يوقاتماي تۇرۇپ بىمارنى دورىلار قاينىتىلغان ئىلمان سۇدا ئولتۇرغۇزۇش (ئابزەن)، ئىسسىق ئۆتكۈزۈش (كىماد)، چېپىلما (زىمات)نى ئىشلىتىشكە بولمايدۇ. قەۋزىيەنى يوقاتقاندىن كېيىن، بىر كېچە - كۈندۈز غىزا بەرمەسلىك كېرەك. بۇ كېسەلگە نىسبەتەن ھەممىدىن ياخشى غىزا، قېرى توخۇننىڭ گۆشى بىلەن ئىسسىق دورا دەرمەكلەرنى سېلىپ تەييارلانغان نوقۇت شورپىسىدۇر. ئۇلاردىن باشقا تۇرۇلغا (بىر خىل قۇش)، قۇشقاچ، ئوغلاقنىڭ گۆشى، نوقۇت قاتارلىقلار. دىن نوقۇت شورپىسى تەييارلاپ بېرىشكىمۇ بولىدۇ. بىمارغا سۈنى كەمرەك ئىچكۈزۈش، ئەگەر سۈنى ئورنىغا پەقەت قىزىل گۈل ئۇرۇقى، بادىيان ئۇرۇقى، مائۇل ھەسەل (ھەسەل سۈيى) ئىچكۈزۈشمۇ تېخىمۇ ياخشى بولىدۇ.

ئەگەر قۇلۇنچىنىڭ سەۋەبى قويۇق يەلدىن بولسا، قورساق ساھەسىدە يىگنە سانجىغاندەك ئاغرىش بولىدۇ ۋە ئاغرىش پەيدا بولۇشتىن ئىلگىرى مېۋىلەر (پىشىمىغان ئۈزۈم، تەرخەمەك ۋە باشقىلار)، شۇنداقلا قورساقنى كۆپتۈرىدىغان غىزا ۋە باشقىلارنى ئىستېمال قىلغان تارىخى بولىدۇ، قورساققا كوكراش بولىدۇ، ئاغرىش بىر تەرەپتىن ئىككىنچى بىر تەرەپكە يۆتكىلىپ تۇرىدۇ. بۇنى داۋالاش ئۇسۇلىمۇ يۇقىرىدا بايان قىلىنىپ ئۆتتى. لېكىن بۇ يەردە قەۋزىيەنى بوشىتىشتىن ئىلگىرى ئىسسىق ئۆتكۈزۈش، يۇيۇلما دورىلار بىلەن قورساق ساھەسىنى يۇيۇپ بېرىشنىڭ ھېچقانداق زىيىنى يوق. كىندىك ئەتراپىنى سېرىقچىچەك يېغى بىلەن ياغلاش، جاۋارىش كۈمۈنى ئىستېمال قىلدۇرۇشمۇ ھەمدە «ئاشقازان كۆيۈش» نى داۋالاشتا يېزىلغان دورىلارنى ئىشلىتىشمۇ مەنپەئەتلىك. ئەگەر شاپتۇلنىڭ قېقىنى ئۈندەك قىلىپ، ناننىڭ شەكلىگە كەلتۈرۈپ، ناننىڭ بىر تەرىپىنى پىشۇرۇپ، خام قالدۇرغان تەرىپىنى قورساققا تېگىپ بېرىش قۇلۇنچىغا ناھايىتى تېز مەنپەئەت قىلىدۇ. شۇنداقلا ئوتلۇق لوڭقا قويۇشمۇ ناھايىتى تېز ئۈنۈم

بېرىدۇ. يەلدىن بولغان قۇلۇنچىمۇ قۇلۇنچىنىڭ بىر تۈرى بولۇپ، خۇددى مالىخوليا مارقىغا ئوخشاش سەۋدا خىلىتىنىڭ قورساققا قويۇلۇشىدىن پەيدا بولىدۇ. ئۇنىڭ ئالامىتى قۇلۇنچى بىردىنلا پەيدا بولىدۇ، قورساققا كۆيۈشى بولىدۇ، ئاچچىق كىكىرىدۇ، ئاغرىش قاتتىق بولىدۇ.

داۋالاش: سەۋدا خىلىتىنى تەنقىيە قىلىپ، ئوسەيلىم تومۇردىن قان ئېلىنىدۇ ۋە مۇناسىپ ياغلار بىلەن بەدەن ياغلىنىدۇ. ئەگەر ئۈچەي ياللوغى سەۋەبىدىن قۇلۇنچى پەيدا بولغان بولسا، ماددىغا مۇۋاپىق تەنقىيە قىلىش، يەنى ئەگەر ياللوغ قان خىلىتىدىن بولسا ئوڭ قولىنىڭ باسلىق تومۇردىن قان ئېلىنىدۇ. قاننى ئاز - ئازدىن ئېلىش كېرەك. چوڭ تاھارەتنى يۇمشىتىش ئۈچۈن ئەينۇلا سۈيى، پۈنۇس، خىيارشەنبەر، تەرەنجىبىن ئوسارسى ۋە شەرىتى بىنەپشە قاتارلىقلارنى بېرىش ناھايىتى مەنپەئەتلىكتۇر. ياللوغنىڭ باشلىنىشىدا رەخت پارچىسىنى قىزىل گۈل ئورنى ۋە سىرىكىگە چىلاپ يەرلىك ئورۇنغا قويۇپ قويۇلىدۇ. سەپرادىن بولغىنىدا بوزورى شەرىتى، قىزىل گۈل شەرىتى، تەمرى ھىندى سۈيى، قىزىل گۈل گۈلگەنتى، قىزىلگۈل ئورۇقى، بادىيان ئورۇقى قاتارلىقلار بېرىلىدۇ. بەلغەم خىلىتىدىن بولغىنىدا سېرىقچېچەك، ئىزخىر، ئىككىلىملىك قاتارلىقلاردىن زىمات تەييارلاپ يەرلىك ئورۇنغا زىمات قىلىش، ئىچىدىن مەتبۇخى ئەقىمۇن بېرىش، غىزاسغا شورپا بېرىش كېرەك ھەمدە ئاشقازان ياللوغىدا بايان قىلىنغان داۋالاش تەدبىرلىرىمۇ بۇ كېسەلگە مەنپەئەتلىكتۇر، لېكىن شۇنىمۇ ئەستە تۇتۇش لازىمكى، خۇددى ئىلگىرى كۆرسىتىپ ئۆتۈلگەندەك قۇلۇنچى كېسىلىدە دەسلەپتە مۇسەھل بەرمەستىن، ئالدى بىلەن كىزما قىلىش ئارقىلىق چوڭ تاھارەتنى راۋانلاشتۇرۇش كېرەك. بەلغىمى ياللوغ سەۋەبىدىن ئۈچەيلەردە بوشىشىپ كېتىش ئاز ساندا پەيدا بولىدۇ. ئۈچەينىڭ سەۋدا خىلىتىدىن بولغان ياللوغلىنىشلىرىدا توخۇ يېغى ۋە ئۆسۈملۈك مايلىرى ئارىلاشتۇرۇلغان بولسا ناھايىتى مەنپەئەتلىكتۇر. ئەگەر قۇلۇنچىنىڭ سەۋەبى ئۈچەيلەرنىڭ ئۆز ئورنىدىن قوزغىلىپ كېتىشى (ئىلىتۋائى ئەمئال) سەۋەبىدىن كېلىپ چىققان بولسا، بۇ خىل قۇلۇنچى پەيدا بولۇشتىن ئىلگىرى قاتتىق ھەرىكەت قىلغان ياكى سىلىكىنىشلەر بۇنىڭغا سەۋەب بولغان بولىدۇ.

داۋالاش: قورساق ۋە بەلنى مۇجۇپ، ئۈچەينى ئۆز ئورنىغا قايتۇرۇپ ئەكىلىش ھەمدە بىمارنى ئوڭدىسىغا ياتقۇزۇپ ئىككى قول، ئىككى پۇتنى تۇتۇپ ھەرىكەتلەندۈرۈلىدۇ. (بۇ كىشىلەر ئارىسىدا خېلى مەشھۇر). شۇنىمۇ ئەسكەرتىپ ئۆتۈش كېرەككى، كۆپىنچە كىشىلەر ئۈچەينىڭ ئورنىدىن قوزغىلىپ كېتىشىنى، كىندىكىنىڭ ئورنىدىن قوزغىلىشى دەپ ئانايدۇ. ئەگەر ئۈچەي ئورنىدىن قوزغىلىشتىن (ئالمىشىش) تىن بولغان قۇلۇنجى ۋە سېرىق ئەتنىڭ يېرتىلىشى سەۋەبىدىن قۇلۇنجى بولغان بولسا، چوقۇققا تەدبىر قىلىش ئارقىلىق ئۈچەينى ئۆز ئورنىغا ئەكىلىش، ئەگەر قۇلۇنجىنىڭ سەۋەبى بى قاتتىق گەندە مونىكىنىڭ ئۈچەيدە كەپلىشىپ قېلىشىدىن كېلىپ چىققان بولسا، ئۇنى داۋالاشتا چوڭ تاھارەتنى ئۈچەي يۈزىنى سىلىقلاشتۇرغۇچى دورىلار ئارقىلىق (بۇ دورىلار تولغاقتىن باياندا سۆزلەندى) ئۈچەيدىن چىقىرىپ تاشلاش، ئاندىن كېيىن كېسەللىك سەۋەبچىسىنىڭ بەدەندە مەۋجۇت بولۇشى قايتا قۇلۇنجى پەيدا قىلىش ئەندىشىسى بولسا، كېسەلنىڭ قايتا قوزغىلىپ قېلىشىنىڭ ئالدىنى ئېلىش ئۈچۈن، كېسەللىك سەۋەبىنى يوقىتىش تەدبىرلىرىنى قوللىنىش كېرەك.

ئەگەر قۇلۇنجىنىڭ سەۋەبى ئۈچەينىڭ بوشلۇقلىرىدا سەپرانىڭ يېغىملىق قېلىشىدىن كېلىپ چىققان بولسا، سەپرا خىلىتىنى تەنقىيە قىلىش كۇپايە قىلىدۇ. قۇلۇنجىنىڭ بۇ تۈرى سەپرا ماددىسىنىڭ كەملىكى ۋە سۇيۇقلۇقى سەۋەبىدىن ئاز ساندا پەيدا بولىدۇ.

ئەگەر قۇلۇنجى باشقا ئەزالارنىڭ شېرىكچىلىكىدە پەيدا بولسا، مەسىلەن: دوۋساق ياللۇغى، بۆرەك ياللۇغى، جىگەر ياللۇغى، بالىياتقۇ ياللۇغى، تال ياللۇغى ۋە باشقىلار سەۋەبىدىن كېلىپ چىققان بولسا، شۇ ئەزالارغا قارىتا داۋالاش ئېلىپ بېرىش كېرەك.

قۇلۇنجىنىڭ يەنە بىر تۈرى بولۇپ، بۇنى سورىيان تىلىدا ئىلائوس دەپ ئاتايدۇ (ئىلائوس ئىككى سۆز تومۇرىدىن تۈزۈلگەن بولۇپ، ئىي خۇدا دېگەن مەنىدە، يەنى ئىي خۇدا پانا بەرگىن دېمەكچى)، بۇ قۇلۇنجىنىڭ ئەڭ يامان تۈرى بولۇپ، ئۇنىڭدا كۆڭۈل ئېلىشىپ قۇسۇش بولىدۇ. ئەگەر بۇ كېسەل كۈچلۈك بولسا چوڭ تاھارەت قۇسۇق ئارقىلىق كېلىدۇ. بۇنى

داۋالاش يۇقىرىدا بايان قىلىنىپ بولدى. سەۋەبەكە مۇۋاپىق تەدبىر قوللىنىدۇ. لىسا، بۇ كېسەلنىڭ باشلىنىشىدا ناھايىتى پايدىلىق. خوشنوسەن ياللۇغ پەيدا بولۇش گۇمانى تۇغۇلغاندا ياكى ياللۇغلىنىپ بولغان بولسىمۇ، ئەسكەرتىش: تۆۋەندىكى دورىلارنى ئىشلىتىش قۇلۇنچىنىڭ ھەممە قىسمىغا مەنپەئەتلىك. ھۆپۈپنىڭ گۆشى، قۇرۇتۇلغان قىل قۇرۇت، قورۇلغان چايان، كۆيدۈرۈلگەن بۇغا مۇڭگۈزى قاتارلىق دورىلارنى ئىشلىتىش بىلەن تولغاق ۋە باشقا قورساقنىڭ قاتتىق مۇجۇپ ئاغرىشلىرى تېزدىن ئارام تاپىدۇ.

### ئىچى قېتىش

بۇ قورساق ئاغرىش بولماي تۇرۇپ، چوڭ تاھارەت قېتىۋالدىغان كېسەل. بۇنى داۋالاشتا قۇلۇنچىنى داۋالاشتا بايان قىلىنغانغا ئوخشاش داۋالاش ئېلىپ بارسا بولىدۇ. جۈملىدىن بىنەپشە شەرىپىتى، بادام يېغى ناھايىتى مەنپەئەتلىكتۇر.

### قورساق قۇرتى

قورساق قۇرتى 4 خىل بولىدۇ. (1) يىلان مەدە دەپ ئاتىلىدۇ. (2) قاپاق ئۇرۇقسىمان مەدە دەپ ئاتىلىدۇ. (3) يۇمىلاق بولىدۇ، بۇنىڭ مەخسۇس نامى يوق. (4) ئۇششاق سىركە قۇرتىغا ئوخشاش بولىدۇ. بۇنى قىل قۇرۇت ياكى تۇتۇ مەدە دەپمۇ ئاتايدۇ. ئالامىتى: قورساق قۇرتىنىڭ ھەممە قىسمىدا بىمارنىڭ لىۋى كۈندۈ-زى قۇرۇق، كېچىسى ھۆل تۇرىدۇ. ئېغىزدىن شۆلگەي ئاقىدۇ. لېكىن يىلان مەدە يۇقىرىقى ئۈچەيلەردە پەيدا بولغانلىقى ئۈچۈن، يىلان مەدە بارلىقىنىڭ ماس ئالامىتى ئاشقازان كىرىش ئېغىزىدا كۆيىشىش سېزىمى بولىدۇ. قورساق ئاچقاندا مەدە يۇقىرىغا چىققاندا سېزىم پەيدا بولىدۇ. قاپاق ئۇرۇقسىمان مەدەنىڭ مەخسۇس ئالامىتى قورساق چىدىغۇسىز ئاچىدۇ. ئارىلاپ - ئارىلاپ چوڭ تاھارەتتىن مەدە چۈشىدۇ. ئۈچىنچى خىل قۇرۇت (يەنى يۇمىلاق قۇرۇت) چوڭ ئۈچەي ۋە سوقۇر ئۈچەيدە پەيدا بولىدۇ. ئۇنىڭ مەخسۇس ئالامىتى مەقەتتە قىچىشىش ۋە غىدىقلىنىش سېزىمى بولىدۇ. تۆتىنچى خىلدىكى قۇرۇت (يەنى قىل قۇرۇت ياكى تۇتۇ مەدە)



تۈز ئۈچەيدە پەيدا بولىدۇ. كۆپىنچە بالىلاردا كۆپرەك كۆرىلىدۇ. داۋالاشتا قۇرۇتنى ئۆلتۈرۈپ چىقىرىش مەقسىتىدە كەينى - كەينىدىن ئۈچ كۈن يېڭى سۈتكە قەنت سېلىپ تاتلىق قىلىپ ئىچكۈزۈپ، تۆتىنچى كۈنى تۆۋەندىكى سويۇپلاردىن 7g نى سۈت بىلەن قوشۇپ ئىچكۈزىلىدۇ. سويۇپ نۇسخىسى: ئاقلانغان بەرەنگى كابىلە، سەرخەس، تۇربۇت، قەنبىل ھەربىرى 18g، كۆك ماش، ئاچچىق قۇستە ھەربىرى 48g، توغرىغا 36g، تۇز 4g، ھەممە دورىلارنى سوقۇپ تاسقاپ ئىشلىتىلىدۇ. بۇ سويۇپنى ئىشلەتكەن ۋاقىتتا بۇرۇننى ئېتىۋېلىش كېرەك. (دورنى قۇرۇتلار پىرۇرئالماسلىقى كېرەك.)

ئەگەر بىمارنىڭ مىزاجى ئىسسىق بولسا، ھەرگىز ئىسسىق دورىلارنى بەرمەستىن، ئاچچىق ئانار دەرىخىنىڭ پوستى ۋە يىلتىزىنى قاينىتىپ سۈزۈپ ئىچكۈزىلىدۇ. بۇ دورا قۇرۇتنى ئۆلتۈرۈپ سىرتقا چىقىرىدۇ. ئەگەر بىمار دورىنى ئىچىشتىن نەپرەتلەنسە كىزما ياكى شامچە شەكىلدە ئىشلىتىلسە بولىدۇ. ئەگەر بۇنىمۇ ئىشلىتىش ئەپسىز تۇيۇلسا، سۇماق، ئاقاقيا، گل مەختۇم قاتارلىقلارنى سىركىگە ئارىلاشتۇرۇپ قورساققا چېپىلىدۇ ياكى ئاچچىق بادام، قەنبىل، كۆك ماش، بىخ كەبىر، چەلەڭنى سىركىدە ئېزىپ، زىمات قىلىنسىمۇ بولىدۇ. ئۇششاق قۇرۇتلارنى چىقىرىپ تاشلاشتا ياخشى خېنە بىلەن مومنى يۇغۇرۇپ، شامچە قىلىپ بالىنىڭ مەقتىگە قويۇپ قويۇپ، ئازراق ۋاقىتتىن كېيىن مەقتىنى چىراغ يورۇقىدا يىرسا قۇرۇت سىرتقا چىقىدۇ. ئاندىن ئۇنى تازىلىۋەتسە بولىدۇ. پىشمىغان زەبىتۇننىڭ يېغى ئىچىدىن ئىستېمال قىلىنسىمۇ ياكى مەقتىگە سۈرۈلسىمۇ قورساقتىكى جىمى قۇرۇتلارنى چۈشۈرۈش ئۈچۈن ھەنپەئەتلىكتۈر.

## ئون يەتتىنچى باب مەقەت كېسەللىكلىرى

### بوۋاسىر

مەقەتنىڭ ئەتراپىدا مونچاق گۆشلەر پەيدا بولىدىغان كېسەل بولۇپ، ئەگەر مونچاق گۆشلەردىن قان ياكى زەرداپ سۇ كەلسە قانلىق بوۋاسىر دېيىلىدۇ. ئەگەر قان كەلمىسە يەللىك بوۋاسىر دەپ ئاتىلىدۇ. ئۇندىن باشقا بوۋاسىر مونچاق گۆشلىرى قانداق نەرسىگە ئوخشاسا، شۇ نەرسىنىڭ نامىغا ئاساسەن بوۋاسىرغا نام بېرىلىدۇ. مەسىلەن: خورما دەرىخى سىمان (نەقلى)، ئۈزۈمسىمان (ئەنەب)، ئەنجۈرسىمان (تىنى)، سۆگەلسىمان (سەلولى)، خورما مېۋىسىسىمان (تەمرى)، ئۈجىسىمان (توسى) دېگەنلەرگە ئوخشاش.

خورما دەرىخىسىمان بوۋاسىر دەپ ئاتىلىپ قېلىشى بوۋاسىر مونچاق گۆشلىرى ناھايىتى يىلتىزلىق بولغانلىقىغا قارىتىلغان. باشقىلىرى خورما ۋە باشقا مېۋىلەرگە ئوخشاپ كەتكەنلىكى ئۈچۈن شۇ نام بېرىلگەن. بۇ كېسەل قويۇلۇپ قالغان بۇزۇق قاندىن بولىدۇ. بۇلاردىن باشقا سەپرا خىلىتىدىنمۇ بولۇشى مۇمكىن. دېمەك بوۋاسىردا كۈيىشىش، ئاغرىش، ئېچىشىش سەببىمىنىڭ بولۇشى سەپرا ئارىلاشقان قاندىن بولغانلىقىنىڭ ئالامىتى. سانجىلىش، ئېغىرلىقنىڭ كۆپ بولۇشى، قانلىق ئاغرىش، ئېچىش قاتارلىقلارنىڭ ئاز بولۇشى قويۇق قان خىلىتىدىن بولغانلىقىنىڭ ئالامىتىدۇر.

داۋالاشتا قان ئېلىپ زۆرۈرىيەتكە مۇۋاپىق قاننى ئېقىتىۋېتىش، ئەگەر قان ئېلىشقا بولمىسا ئىككى بىلەكنىڭ يۇقىرىقى قىسمىغا لوڭقا قويۇلىدۇ ھەمدە قەۋزىيەت بولۇپ قېلىشنىڭ ئالدىنى ئېلىش، قان تازىلاش تەدبىرلىرىنى قوللىنىش، ئەگەر قاناش كۆپ بولسا، قۇرسى كەھرىۋا بىلەن توختىتىش كېرەك. ئەگەر كېلىۋاتقان قان قارامتۇل بولۇپ، بىمارنىڭ زىيادە

ماغدۇرسىزلىنىپ قېلىشنىڭ ئەندىشىسى بولمىسا ھەرگىز توختاتماسلىق لازىم. چۈنكى بۇ خىل بۇزۇق قان چىقىپ كېتىشى بىلەن كۆپىنچە بىمارلار ساقىيىپ كېتىدۇ. ئەگەر بوۋاسىر مونچاق گۆشلىرىگە قان تولغان بولسا ھەم ئاغرىسا، لېكىن قان چىقىمىسا ئاق لەيلى، سېرىقچىچەك قاينىتىلمىسى بىلەن ئىسسىق ئۆتكۈزۈش، شاپتۇل مېغىزىنىڭ يېغىنى ياكى تۆگە يېغى ۋە ياكى كالا پاقالچىكىنىڭ يىلىكى بىلەن ياغلاپ بېرىش لازىم. ئاندىن كېيىن پىيازنىڭ سۈيى، كالىنىڭ ئۆتى (ئەرتىنىسا) قاتارلىقلارنى ئارىلاشتۇرۇپ، يۇڭغا يۇقتۇرۇپ بالياتقۇغا ھەمەلچە قىلىنىدۇ. ئەگەر پەقەت پىيازنى ئىسسىتىپ بوۋاسىر مونچاق گۆشلىرىگە ئىسسىق ئۆتكۈزۈپ بەرسىمۇ، قان تومۇرلارنىڭ ئېغىزىنى ئېچىش تەسىرىنى بېرىدۇ. لېكىن كۆپىنچە يۇقىرىقى ئىسسىق ئۆتكۈزۈش ئۇسۇلى ۋە ياغلاش ئۇسۇلى كۇپايە قىلىدۇ. شۇڭا باشقا قان تومۇرلارنىڭ ئېغىزىنى ئاچقۇچى دورىلارنىڭ زۆرۈرىيىتى يوق. ئاغرىق پەسەيتىش ئۈچۈن مەلھىمى سەفەيدە مەخسۇس دورىدۇر، شۇنداقلا توخۇ تۇخۇمنىڭ سېرىقى ۋە گۈل يېغىنى چېپىشىمۇ ئاغرىق پەسەيتىش ئۈچۈن مەخسۇستۇر.

ئەگەر بوۋاسىر مونچاق گۆشلىرىدە ئاغرىش بولمىسا ئۇنى كېسىپ ئېلىۋېتىش ياكى قۇرۇتۇۋېتىش كېرەك. لېكىن بوۋاسىر تۈگۈنچىلىرىنى كېسىشتە خەتەردىن ساقلانغىلى بولمايدۇ. شۇڭا ئەگەر كېسىشكە توغرا كېلىپ قالسا، بىر مونچاق گۆشنى قالدۇرۇپ قويۇش كېرەك، مۇشۇنداق قىلغاندا خەتەردىن ساقلانغىلى بولىدۇ. مۇقەل، مورمەككى، شەھەنزەللەر-نى، قۇرۇتۇلغان چايان، چەيزە ساپىقى قاتارلىقلارنى مەيلى يالغۇز، مەيلى بىر نەچچىسىنى بىرلەشتۈرۈپ قاينىتىپ، بۇ سۇ بىلەن يەرلىك ئورۇننى يۇيۇپ بەرگەندە بوۋاسىر تۈگۈنچىلىرىنى قۇرۇتۇپ چۈشۈرۈش مەقسىتىگە يەتكىلى بولىدۇ.

### يەلدىن بولغان بوۋاسىر

بۇ كېسەلدە ئۈچەيدە قويۇق يەل پەيدا بولۇپ ئاغرىشنى پەيدا قىلىدۇ. بۇ يەل بەزىدە تۆۋەنكى تەرەپكە كېلىدۇ بەزىدە ئېغىزىمان تەرەپكە

بارىدۇ ۋە بەزىدە قول، پۇت تەرەپكە يۆتكىلىدۇ. شۇ سۈپەتتىن بۇ كېسەلدە قانلىق ئىچى سۈرۈش بولۇشى مۇمكىن. بۇ كېسەلدە قورساقنىڭ ئىچىدە كوكىراش ئالامىتى بولىدۇ. داۋالاشتا سەۋدا خىلىتىنى تەنقىيە قىلغۇچى يەل تارقاققۇچى دورىلار ئىشلىتىلىدۇ. بىخ كەبىر پوستى بىر ھەسسە، يالپۇز بېرىم ھەسسە ھەر ئىككىسىنى سوقۇپ تاسقاپ 7g دىن ئىستېمال قىلدۇرۇلسا بولىدۇ. بۇ كېسەلدە بەدەننى ماسساژ قىلىش، مۇنچىغا كىرىش، ئات مىنىش ۋە چىنىقىش ناھايىتى پايدىلىق. باسلىق تومۇردىن قان ئېلىشمۇ كۆپىنچە ياخشى ئۈنۈم بېرىدۇ.

### مەقئەت ئاقىمىسى

بۇ مەقئەتنىڭ ئەتراپىدىن نۇز ئۈچەي تەرەپكە چوڭقۇرلاپ كىرگەن جاھىل خاراكىتېرلىك يارىدىن ئىبارەت بولۇپ، ئۇنىڭدىن ھەمىشە زەرداپ سۇ چىقىپ تۇرىدۇ.

داۋالاش: ئاۋۋال يارىنى سىقىپ زەداپ (سېرىق سۇ)دىن تازىلاپ بولغاندىن كېيىن، بىسارنى ئوڭدا ياتقۇزۇپ، قورسىقىغا تەكى ياكى باشقا نەرسىلەرنى قويۇپ، بەللىكىنى پوسكايتىپ چىقىرىپ، شىياڧى غوراپ (كىتاب-نىڭ ئاخىرىغا قارالسۇن) نى سۇدا ئېرىتىپ، بىر ئىككى تامچە تېمىتىپ، دورا قۇرۇپ قالغانغا قەدەر شۇ يېتى يېتىش كېرەك. بۇنى ئەتىگەن ۋە كەچتە ئىككى تېمىم تېمىتىپ بېرىش كېرەك. ئەگەر ئاقىمنىڭ ئىچىگە شامچە سېلىش ئىمكانىيىتى بولسا، شامچىغا شىياڧى غوراپنىڭ دورىسىنى يۇقتۇرۇپ، ئەرەب يىلىمىنىڭ ئېرىتىلگەن سۈيىگە چىلاپ ئېلىپ، ئاقما ئىچىگە سېلىپ قويۇلىدۇ. ئەگەر ئاققۇزغۇچى نەبىجىگە پاختا يۆگەپ، شامچىغا ئىشلەتكەن دورىلارنى ئۇنىڭغا يۇقتۇرۇپ، شامچە ئورنىدا ئىشلىتىلسە تېخىمۇ ياخشى بولىدۇ. ئەگەر ئاقما بۇ ئۈچەينىڭ ئىچكى قىسمىغا يېتىپ بارغان بولسا، ئاقىمدىن يەل ۋە چوڭ تاھارەت كېلىشكە باشلىسا دورا بىلەن داۋالايىمەن دەپ ئاۋارە بولماسلىق كېرەك. چۈنكى بۇ خىل داۋالاشتىن خەتەر چىقىشى مۇمكىن، شۇڭا ئۇنى ۋاقتىدا دەستىكار ئارقىلىق داۋالاش كېرەك.

## مەقئەت ياللۇغى

ئەگەر مەقئەت ياللۇغى ئىسسىقتىن بولسا، يەرلىك ئورۇندا ئاغرىش ھەم كۈيىشىش بولىدۇ.

داۋالاش: باسلىق تومۇردىن قان ئېلىنىدۇ، بەل ساھەسىگە لوڭقا قويىلىدۇ، توخۇ تۇخۇمنىڭ ئېقىنى گۈل بىلەن ئارىلاشتۇرۇپ قەلەي ياكى قوغۇشۇن ھاۋانچىدا سالايە قىلىپ، يەرلىك ئورۇنغا سۈرىلىدۇ. ئەگەر ئاغرىش ئېغىر بولسا، يۇقىرىقى مەلھەم تەركىبىگە ئازراق ئەپيۇن قوشۇۋېتىل-سە بولىدۇ. بىلىش لازىمكى قۇستۇرۇش بۇ كېسەلگە نىسبەتەن ناھايىتى مەنپەئەتلىكتۇر. قىسقىسى بۇ كېسەلنى داۋالاشتا بىمارنىڭ مىزاجىنى مۇنا-سىپ يىمەك - ئىچمەكلەر بىلەن تەڭشەش، ياللۇغنىڭ ماددىسى پىششىقا باشلىغان بولسا، ئۇنىڭ تولۇق پىششىغا ساقلاماستىن تىخ بىلەن ئېغىز ئالدۇرۇۋېتىش كېرەك. ئەگەر تېزدىن ئېغىز ئالدۇرۇۋېتىلسە، يىرنىڭ ئىچكىرىد-لەپ بېرىپ، ئاقىمىنى شەكىللەندۈرۈپ قويۇشى مۇمكىن. ئەگەر مەقئەتنىڭ ياللۇغى بەلغىمى سوغۇقلۇقتىن كېلىپ چىققان بولسا، ئىششىغان ئورۇن بوش بولىدۇ. بەدەندە ئىسسىق غالىپلىقىغا ئالاقىدار ئالامەتلەر تېپىلمايدۇ. داۋالاش: بىمارنى قۇستۇرۇش، ماددىنى تارقاقچى مەلھەملەرنى سۈ-رۈش ھەمدە ياللۇغ ماددىسى پىشقان بولسا، تىخ بىلەن تىلىپ ئېغىز ئالدۇرۇش كېرەك. ئەگەر ياللۇغ قانتىق بولسا ئۆدەك يېغىغا ئوخشاش ماددىلارنى يۇمشىتىپ تارقاقچى دورىلار چېپىلسا بولىدۇ.

## مەقئەت يېرىلىش

بۇ كېسەلنى داۋالاش «كالپۇكنىڭ يېرىلىشى» نى داۋالاش بىلەن ئوخشاش بولۇپ، بەك سوغۇق سۇ ۋە بەك چۈچۈمەل نەرسىلەر ھەمدە ئاقمۇچ، قارىمۇچقا ئوخشاش دورىلاردىن قانتىق پەرھىز قىلىش لازىم. قەۋزىيەت بولۇپ قېلىشنىڭ ئالدىنى ئېلىش ئۈچۈن، بىمارغا بىنەپشە شەربە-تىگە بادام يېغى ياكى بېھى ئۇرنىنىڭ لوتابىنى قۇيۇپ، كۈندە 2 قېتىم بېرىش، چوڭ ناھارەتنى يۇمشاتقۇچى غىزالارنى بېرىش لازىم.



## مەقئەتنىڭ بوشىشىپ كېتىشى

بۇ كېسەلدە مەقئەت پۈرمە مۇسكۇلىنى باشقۇرۇپ تۇرىدىغان ئەسەپ بوشاپ كەتكەن بولىدۇ.

ئالامىتى: چوڭ تاھارەت ۋە يەل ئىرادىگە بېقىنىمىغان ھالدا چىقىپ كېتىدۇ. ئەگەر بۇ كېسەلنىڭ سەۋەبى ئىچكى تاشقى تەرەپتىن، سوغۇقلۇق ياكى ھۆللۈك يەتكەن سەۋەبتىن كېلىپ چىققان بولسا، ئىلگىرى زىيادە سوغۇقلۇق ياكى ھۆللۈكنىڭ تەسىرىگە ئۇچرىغان تارىخى بولىدۇ. (مەسى- لەن، سوغۇق تاشنىڭ ئۈستىدە ئۇزۇن ئولتۇرۇش، سوغۇق نەرسىلەرنى كۆپ ئىستېمال قىلغان سەۋەبلەر بولغان بولىدۇ)

داۋالاش: بوشىشىشنى پەيدا قىلغۇچى ماددىنى پالەچنى داۋالاشتا سۆزلەنگەن مۇنزىج مۇسەللار ئارقىلىق تازىلاش (ماددىنى تازىلاپ بولغان- دىن كېيىن قۇستە يېغى، قۇندۇز قەھرى ۋە پەرفىيونلارنى قوشۇپ مەقئەت، توققۇز كۆز ئۇمۇرتقىسى ساھەسى ياغلىنىدۇ. ۋەياكى سومبۇل، ئاچچىق قۇستە ۋە جوزگە ئوخشاش قورۇغۇچى دورىلارنىڭ قاينىتىلىشىدا ئولتۇرغۇ- زۇلىدۇ)، ئەگەر مەقئەتنىڭ بوشىشىپ كېتىشى مەقئەت ياللۇغىنىڭ سەۋەب- ىدىن بولسا، ئۇنىڭ ئالامىتى ۋە داۋاسى يۇقىرىدا بايان قىلىنىپ ئۆتتى. ئەگەر يەرلىك ئورۇندىكى ئەسەپلەرنىڭ مەيلى ئۇرۇلۇش، سوقۇلۇش سەۋە- ىدىن ئۇزۇلۇپ ياكى يېرىلىپ كېتىشىدىن ۋە ياكى بوۋاسىرنى كېسىش سەۋەبىدىن پەيدا بولسۇن، ئۇنىڭدا مەقئەتنىڭ بوشىشىپ كېتىشى بىردىنلا پەيدا بولىدۇ ۋە يۇقىرىقى ئەھۋاللار بۇ كېسەلگە سەۋەب بولغان بولىدۇ. بۇنى دورا ئارقىلىق داۋالغىلى بولمايدۇ.

## مەقئەت چىقىۋېلىش

ئەگەر مەقئەتنىڭ چىقىۋېلىشى مەقئەت ياللۇغى سەۋەبىدىن بولغان بولسا، مەقئەت داۋاملىق سىرتقا چىقىۋالىدۇ، بۇنى كىرگۈزۈۋېتىش ناھايىتى تەس بولىدۇ. بۇنى داۋالاشتا مەقئەت ياللۇغىنى داۋالاش تەدبىرىنى قوللى- نىش لازىم. ياللۇغلىنىپ سىرتقا چىقىۋالغان مەقئەتنى ئىچىگە كىرگۈزۈۋې- تىش ئۇسۇلى تۆۋەندىكىچە:

ئاق لەيلى ئورنى، بىنەپشە قاينىتىلمىسىدا پىمانى ئولتۇرغۇزۇپ، ئاز مۇددەت ئۆتكەندىن كېيىن، موم يېغى بىلەن مەقئەتنى ياغلاپ ئىچىگە كىرگۈزۈۋېتىلسە بولىدۇ. ئەگەر مەقئەت قۇرۇغۇچى مۇسكۇلى بوشىشىپ كەتكەن سەۋەبتىن مەقئەت چىقىۋالغان بولسا ئاسان چىقىۋالىدۇ، ئاسان كىرىپ كېتىدۇ.

داۋالاش: ھۆل گۈلدىن تەييارلانغان گۈل يېغى بىلەن مەقئەت ياغلىنىدۇ، ئاندىن كېيىن قەلەي ئۇپىسى، ئانارگۈلى، موزا، زەمچە، سۈرمە، ئانار پوستى قاتارلىقلارنى ئۇندەك يۇمشاق سوقۇپ مەقئەتكە سېپىلىدۇ. ئاندىن كېيىن پاختا قويۇپ، داكا بىلەن مەزمۇت تېگۈۋېتىلىدۇ.

### مەقئەت يارىسى

مەلھىمى ئەسۋەد (كىتابنىڭ ئاخىرىغا قارالسۇن) نى قايناق سۇغا سېلىپ مەقئەتكە سۈرىلىدۇ. بەدەنگە قۇرۇقلۇق يەتكۈزگۈچى نەرسىلەردىن پەرھىز قىلىنىدۇ، ئاغرىق كۈچلۈك بولغاندا يۇقىرىقى مەلھەمگە ئەپيۇن ئارىلاشتۇرۇپ ئىشلىتىلسە بولىدۇ. باشقا مىزاجنى تەڭشەش ۋە داۋالاش ئۇسۇللىرى يارىلارنى داۋالاشتا سۆزلەندى، قوللىنىلسا بولىدۇ.

### مەقئەت قىچىشى

ئەگەر تۈز ئۈچەيدە ئۇششاق قۇرۇتلار پەيدا بولغان سەۋەبتىن مەقئەتتە قىچىشىش پەيدا بولغان بولسا، ئۇنىڭ ئالامىتى ۋە داۋالاش ئۈچەي قۇرۇت-نىڭ بايانىدا سۆزلەندى. ئەگەر مەقئەت قىچىشىش بىرەر نورمالسىز خىلىت تەسىرىدە بولغان بولسا، ئۇنى داۋالاشتا خىلىتقا مۇۋاپىق ئومۇمىي بەدەنلىك تازىلاش ئېلىپ بېرىش ھەمدە توققۇز كۆز سۆڭىكى ساھەسىگە لوڭقا قويۇش، ئومۇمەن مەنپەئەتلىكتۇر. مەقئەتكە سىركە ۋە ئولانبىر (گۈلاب) سۈرۈپ بېرىشمۇ مەنپەئەتلىكتۇر.

## ئون سەككىزىنچى باب بۆرەك كېسەللىكلىرى

### بۆرەك مىزاجىنىڭ بۇزۇلۇشى

بۇ كېسەلنىڭ ئالامىتى بۆرەك ساھەسىدە يېقىمسىزلىق بولىدۇ. مەيلى ماددىسىز، مەيلى ماددىلىق ئىسسىق - سوغۇق بەدەنگە ئارتۇقچە تەسىر قىلغانلىق بۇنىڭغا سەۋەب بولىدۇ. شۇنداقلا جىگەر مىزاجىنىڭ بۇزۇلۇشىدا سۆزلەنگەنگە ئوخشاش سەۋەب، ئالامەتلەر كۆرۈلگەن بولىدۇ. بۇنى داۋالاش - تىمۇ جىگەر مىزاجىنىڭ بۇزۇلۇشىنى داۋالاشقا ئوخشاش داۋالاش ئېلىپ بېرىلسا بولىدۇ (يەنى بۆرەك مىزاجىنىڭ ماددىسىز ئىسسىقتىن بۇزۇلۇشىنى داۋالاشتا ئانار شەرىبىتى، زىخ شەرىبىتى، خەشخاش شەرىبىتى، بېھى ئۇرىقى لوئابى، ئىسپىغۇل لوئابىغا ئوخشاش دورىلار بېرىلىدۇ. قان خىلىتىدىن بولغىنىدا باسلىق تومۇردىن قان ئېلىنىدۇ. سەپرا خىلىتىدىن بولغىنىدا خىيار شەنبەر ئېتى (غولۇس خىيار شەنبەر) تاتلىقى، ناخۇش ئانار شەربەتلەر بېرىلىدۇ. بەلغەم خىلىتىدىن بولغىنىدا، بەلغەم خىلىتىنىڭ قۇستۇرغۇ - چىسى ۋە بەلغەم خىلىتىنىڭ مۇسەھلى بېرىلىدۇ. جىگەر مىزاجىنىڭ ئىسسىق تىن بۇزۇلۇشىدا كۈندۈز گەرچە ناھايىتى شىپالىق بولسىمۇ، جىنسىي ھەۋىسىنى يوقىتىپ، بۆرەكتە تاش پەيدا قىلىپ قويىدىغان ناچار تەسىرى بار. شۇڭا ئۇنى كۆپ ئىشلەتمەسلىك لازىم.

### بۆرەك ئورۇقلاپ كېتىش

ئالامىتى: سۈيدۈك ئاق، كۆپ كېلىدۇ. بەدىنى ئورۇق جىنسىي قۇۋۋىتى ئاجىز بولىدۇ، بەل ۋە باشنىڭ ئارقا تەرىپىدە ھەمىشە يېنىك دەرىجىدە ئاغرىش بولىدۇ.  
 داۋالاش: كېسەللىك سەۋەبىنى يوقىتىش، ئاندىن كېيىن بەدەننى سەمىرتكۈچى دورىلار (مەسلەن، بادام مېغىزى، پىستە، پىندۇق مېغىزى،



نارجىل قاتارلىقلارنى ئىستېمال قىلىش، مېغىزلاردىن تەييارلانغان ھالۋىلار ھەمدە ئىللىتىلغان توخۇ توخۇمى قاتارلىقلار) نى ئىشلىتىپ بۆرەكنى سەمىرتىش كېرەك. بەدەننى سەمىرتكۈچى دورىلار كېيىنكى مەزمۇنلاردا سۆزلىنىدۇ. داۋائى تەرەنچىبىن (كىتابنىڭ ئاخىرىغا قارالسۇن) ھەم باھنى كۈچلەندۈرگۈچى دورىلارنى ئىشلىتىش مەنپەئەتلىك.

### بۆرەك ئاجىزلىقى

ئالامىتى؛ بەلدە ئاغرىش بولىدۇ. بولۇپمۇ ئىگىشكەن، ئۆرە تۇرغان، بىر تەرەپتىن يەنە بىر تەرەپكە ئورۇلگەن ۋاقىتتا بەلدە ئاغرىش بولىدۇ، جىنسىي قۇۋۋىتى ئاجىزلايدۇ، سۈيدۈك مىقدارى نىسبەتەن ئازلايدۇ. سۈيى-دۈك دەسلەپتە سۈدەك كېلىدۇ، ئوزۇقلۇق ماددىلار جىگەردە ھەزىم قىلىنىپ بولغاندىن كېيىن، سۈيدۈكنىڭ رەڭگى گۆش يوغان سۇنىڭ رەڭگىدە كېلىدۇ.

داۋالاش؛ ئەگەر بۆرەك ئاجىزلىقى بۆرەك مىزاجىنىڭ بۇزۇلۇشىدىن كېلىپ چىققان بولسا، مىزاج مۇۋاپىق تەڭشەش قىلىنىدۇ (يەنى ماددىسىز مىزاج بۇزۇلۇشتىن بولغىنىدا، قارىمۇ - قارشى كەيپىيات ئاساسىدا تەڭشەش ئېلىپ بېرىلىدۇ. قان خىلىتىدىن بولغان ماددىلىق مىزاج بۇزۇلۇشتا قان ئېلىنىدۇ. قالغان ماددىلىق مىزاج بۇزۇلۇشلاردا كېسەللىك ماددىسىنى ئېنىق-لاپ، كېسەللىك ماددىسىغا قارىتا مۇنەجج مۇسەھل بېرىپ، ماددا نەنقىيە قىلىنىدۇ). ئەگەر بۆرەك ئاجىزلىقى بۆرەكنىڭ ئورۇقلاپ كېتىشى سەۋەبىدىن كېلىپ چىققان بولسا، بۆرەك ئورۇقلاشقا قارىتا داۋالاش ئېلىپ بېرىلسا بولىدۇ. ئەگەر بۆرەك مۇسكۇللىرىنىڭ بوشىشىپ كېتىشى ۋە بۆرەك كانالچى-لىرىنىڭ كېڭىيىپ كېتىشىدىن بۆرەك زەئىپلىكى كېلىپ چىققان بولسا، سۈيدۈك ھەيدىگۈچى دورىلاردىن كۆپ ئىشلەتكەن، كۆپ جىما قىلغان ياكى ئورۇلۇش، سوقۇلۇشقا ئۇچرىغان تارىخى بولىدۇ.

داۋالاش؛ كېسەللىك سەۋەبىنى يوقىتىش، بۆرەكنى قۇۋۋەتلەش تەدبىرلىرىنى قوللىنىش كېرەك. جىگەرنى قۇۋۋەتلىگۈچى ئەشپىلارنىڭ ھەممىسى بۆرەكنىمۇ قۇۋۋەتلەيدۇ. مەجۇنى لوپۇنى كەبىر ناھايىتى مەنپەئەتلىك.

تۇر. شۇنداقلا باھنى قۇۋۋەتلىگۈچى غمزالار مەنپەئەتلىكتۇر.

## بۆرەككە يەل كېلىۋېلىش (يەلدىن بولغان بۆرەك كېسىلى)

(بۇ كېسەلدە قويۇق خىلىتلاردىن ھاسىل بولغان قويۇق يەل بۆرەك توقۇلمىسى ئارىلىقىغا يىغىلىپ قالغان بولىدۇ).  
كېسەللىك ئالامىتى: بەلدە ئېغىرلىقسىز ئاغرىش ۋە تارتىشىش سېزىمى بولىدۇ. بۆرەك تېشىغا ئالاقىدار ئالامەتلەر كۆرۈلمەيدۇ. قورساق ئاچقاندا ئاغرىش يېنىكلەيدۇ.

داۋالاش: زىرە، سېرىقچىچەك، سوزاپ ئۇرۇقى، بابۇنە قاتارلىق دورىلا-رنى مۇۋاپىق مىقداردا ئېلىپ ئېزىپ، بۆرەك ساھەسىگە زىمات قىلىنىدۇ. بوزۇرى شەرىپتى ئىچۈرۈلىدۇ. يەل تارقاتقۇچى دورىلار بېرىلىدۇ (مەسىلەن: بەدىيان، سوزاپ، قىزىلگۈل، رۇم بەدىيان، بەدىيان يىلتىزى پوستى، بىخ كىبىر پوستى قاتارلىقلاردىن مۇۋاپىق مىقداردا ئېلىپ، يېتەرلىك مىقداردىكى سۇغا چىلاپ قويۇپ، ئەتىسى قاينىتىپ، سۈزۈپ، سۈيىگە قەنت سېلىپ شەرىپەت تەييارلاپ، ھەسەل سۈيى بىلەن ئىچىشكە بېرىلىدۇ. شۇنداقلا يەل تارقىتىش مەقسىتىدە تۇز، كېپەك قاتارلىقلارنى قورۇپ، بۆرەك ساھەسىگە ئىسسىق ئۆتكۈزۈلىدۇ) ھەمدە ھەزىمنى كۈچەيتىش تەدبىرلىرى قوللىنىلىدۇ.

## بۆرەك ئاغرىقى

بۆرەكنىڭ ئاغرىقى يەلدىن ياكى بۆرەكنىڭ زەئىپلىكىدىن بولىدۇ ياكى بۆرەك ياللۇغى، بۆرەك تېشى ۋە ياكى بۆرەك يارىمىنىڭ تەسىرىدىن كېلىپ چىقىدۇ.

داۋالاش: قايسى سەۋەبتىن بولسا، كېسەللىك سەۋەبىنى يوقىتىش كېرەك. بۆرەك ئاغرىقى مەيلى قانداق سەۋەبتىن بولسا بابۇنە، سېرىقچىچەك، ئاقئەيلى ئۇرۇقى، چەلەك كۆكى قاتارلىقلارنىڭ قاينىتىلمىسىدا بىمارنى ئولتۇرغۇزۇش ناھايىتى مەنپەئەتلىكتۇر.

## بۆرەك ياللۇغى (بۆرەك ئىششىقى)

بۇ كېسەلدە كېسەللىك ماددىسىغا ئائىت ئالامەتلەر كۆرۈلىدۇ ھەمدە ماددىغا مۇۋاپىق داۋالاش ئېلىپ بېرىلسا بولىدۇ. بۇ خىل ئالامەت ۋە داۋالاش ئۇسۇللىرى جىگەر ياللۇغىدا بايان قىلىنىپ ئۆتتى. بەل ئاغرىش بۇ كېسەلنىڭ تىپىك ئالامىتى بولۇپ، ئەگەر ياللۇغ ئوڭ بۆرەكتە بولسا، ئاغرىق نىسبەتەن يۇقىرىراق جىگەرگە يېقىنراق ئورۇندا سېزىلىدۇ. ئەگەر ياللۇغ سول بۆرەكتە بولسا، ئاغرىق تۆۋەنرەك دۈۋساق تەرەپتە بولىدۇ. چۈنكى ئوڭ بۆرەك سول بۆرەككە نىسبەتەن ئېگىزرەك جايلاشقان.

ئەگەر ئاغرىق ناھايىتى ئۆتكۈر بولسا، ياللۇغنىڭ بۆرەك ئىچكى پەردىلىرىگە يېقىن ۋە ئۇنىڭ ئەتراپىدا ئىكەنلىكىنىڭ ئالامىتىدۇر. ئەگەر بۆرەك نەيچىلىرىدە ياللۇغ بولسا، سىيىش قىيىنلىشىشى كەلتۈرۈپ چىقىرىدۇ. ئەگەر ياللۇغ ئۈچەي تەرەپتە بولسا، ئاغرىش قورساقنىڭ ئىچكى قىسمىدا سېزىلىدۇ. بۇ (بۆرەك مەنبەلىك) ئۈچەي توسۇلۇشىنى پەيدا قىلىشىمۇ مۇمكىن. بۆرەك ياللۇغى سوزۇلما ھالەتكە ئۆتكەندە مابەز تومۇرى (تىزنىڭ ئاستىدىكى قان ئېلىنىدىغان كۆك تومۇر) دىن قان ئېلىش ناھايىتى مەنپەئەتلىكتۇر.

## بۆرەك يارىسى

ئالامىتى: سۈيۈكتە يىرىك، قان، كېپەكسىمان قاقچىلەر كېلىدۇ. بۆرەك ساھەسىدە ئاغرىش بولىدۇ.

داۋالاش: خىلىقتا قارىتا تەڭشەش ئېلىپ بېرىلىدۇ. قايسى تەرەپ بۆرەكتە ئاغرىش بولسا، شۇ تەرەپتىكى قولنىڭ باسلىق تومۇرىدىن قان ئېلىنىدۇ. بۇ كېسەلگە كۈچلۈك مۇسەپپەلارنى ھەرگىز ئىشلەتمەسلىك كېرەك. لېكىن يېنىك دەرىجىدىكى يۇمشاقچۇچى (مۇلەيىم) دورىلارنى بېرىشكە بولىدۇ. خىلىتلارغا قارىتا تەڭشەش ۋە قان ئېلىش ئۇسۇلىنى قوللانغاندىن كېيىن، مىزاجنىڭ ئىسسىق ياكى سوغۇق بولۇشىغا قاراپ، شۇنىڭغا مۇناسىپ سۈيۈك ھەيدىگۈچىلەر (بۇ كىتابىمىزنىڭ باش قىسمىدا سۆزلىنىپ ئۆتتى) بېرىلسە بولىدۇ. ئاندىن كېيىن يارا ئېغىزىنى پۈتتۈرگۈ.

چى دورىلاردىن قۇرس كاكنەج، قۇرس بانادۇق بۇرۇرى (كىتابنىڭ ئاخىرىدا  
غا قارالسۇن) غا ئوخشاش دورىلار ئىشلىتىلسە ياخشى ئۈنۈم بېرىدۇ.

### بۆرەك ئۇدۇلى قىچىشىش

ئالامىتى: بۆرەك ساھەسىدە قىچىشىش ۋە يېقىمىسىزلىنىش  
بولدۇ.

داۋالاش: خىلىتقا مۇۋاپىق ئومۇمىي بەدەنلىك تازىلاش ئېلىپ بېرىل-  
دۇ. ھەپتىدە ئىككى قېتىم قۇستۇرۇلىدۇ. بىنەپشە شەرىپىتى ئىستېمال  
قىلدۇرۇلىدۇ. شىياى ئەببەز (كىتابنىڭ ئاخىرىغا قارالسۇن) نى بادام يېغىدا  
ئېرىتىپ، سۇيدۇك يولغا تېمىتىش ھەمدە قۇرسى بانادۇق بۇرۇرنى ئىستې-  
مال قىلىشقا بېرىش ياخشى ئۈنۈم بېرىدۇ.

### دەئاپىت

بۇ بىمارنىڭ ئىچكەنلا سۈيى سۇيدۇك يولى ئارقىلىق چىقىپ كېتىپ  
تۇرىدىغان كېسەللىك.

داۋالاش: بۇ كېسەلنى داۋالاشتا بىمار مىزاجىنىڭ ئىسسىق ياكى  
سوغۇق بولۇشىغا مۇناسىپ مىزاجنى تەڭشەش ئۇسۇلى قوللىنىلىدۇ. ئىس-  
سىقتىن بولغىنىدا قۇرسى كافۇر، قۇرسى تاباشىر، قۇرسى زىياپتۇسلارنى،  
سوغۇقتىن بولغىنىدا مەجۇنى مەسرەدىتۇس، مەجۇنى ماسكەل بول (كىتاب-  
نىڭ ئاخىرىغا قارالسۇن) قاتارلىق دورىلارنى ئىشلىتىش ياخشى ئۈنۈم  
بېرىدۇ.

### بۆرەك تېشى ۋە بۆرەك قۇمى

بۇ كېسەل بىر يىل ياكى بىر ئاي ياكى ئۇنىڭدىن كەم-زىيادە ۋاقىتتىن  
كېيىن تۇتقالىق قوزغىلىش شەكلىدە كۈچىيىدۇ.

ئالامىتى: بەلدە ئېغىرلىق ۋە تارتىشىش سېزىمى بولىدۇ. سۇيدۇك  
سېرىق قىزىلغا مايىل كېلىدۇ. سۇيدۇكتە ئارىلاپ-ئارىلاپ ئۇششاق تاشلار  
چىقىدۇ. ئۈچەي يېمەكلىك بىلەن كۆپكەن ۋاقىتتا ئاغرىش كۈچىيىدۇ. تاش  
قايسى بۆرەكتە بولسا، شۇ ئورۇندا ئاغرىش كۈچلۈك بولىدۇ. ئەمما بۆرەكتە

قۇم (يەنى قۇمىسمان تاش) بولغۇچىلاردا ئالامەتلەر نىسبەتەن يېنىك ئۆتىدۇ.

داۋالاش: ئالدى بىلەن بىمار قۇستۇرۇلىدۇ. ئاندىن كېيىن سۈرگە بېرىلىدۇ ھەمدە تاش پارچىلىغۇچى دورىلار ئىشلىتىلىدۇ. ئاغرىش كۈچلۈك بولغان ۋاقىتتا، بۆرەك ئاغرىقىدا بايان قىلىنغان ئابزەننى تەييارلاپ، بىمار دورا قاينىتىلمىسىدا ئولتۇرغۇزۇلىدۇ. مەجۇنى ئەقرەب ۋە مەجۇنى ھەجرىلىيە- ھۇد تاشنى پارچىلاش ئۈچۈن ناھايىتى مەنپەئەتلىكتۇر. قويۇلدۇرغۇچى (سۈيدۈك ۋە خىلىتلارنى) ئەشپالاردىن پەرھىز قىلدۇرۇلىدۇ. ھەزىمىنى كۈ- چەيتىش تەدبىرلىرى قوللىنىلىدۇ. ئاچ قورساق ۋاقىتتا چىنىقىش، سۈيى ئىلمان مۇنچىدا يۇيۇنۇش، جىنسىي مۇناسىۋەتنى كېمەيتىش، زىغىردىن ياسالغان كۆرپىدە ئۇخلاش، غىزالانغاندا سوغۇق سۇ ئىچىش، ئارىلاپ ناشتىدا سوغۇق سۇ ئىچىپ بېرىش، تاش پەيدا بولۇشنىڭ ئالدىنى ئالىدۇ.

## ئون توققۇزىنچى باب دوۋساق كېسەللىكلىرى

### دوۋساق ياللۇغى (دوۋساق ياللۇغى)

دوۋساقنىڭ ياللۇغى ئىسسىقتىن بولغان بولسا، دوۋساق ساھەسى، كىندىكنىڭ ئاستىدا ئاغرىش بىلەن سانجىق شىددەتلىك بولىدۇ. ئىسسىقتىن بولغان قىزىتما ۋە سېيىش قىيىنلىشىش بولىدۇ.

داۋالاش: دەسلەپتە باسلىق تومۇردىن، ئۈچ كۈندىن كېيىن باھەز تومۇردىن قان ئېلىنىدۇ. شەرىپى مۇلەيىن مۇبارەك (كىتابنىڭ ئاخىرىغا قارالسۇن) نى يەرلىك شوخلا سۈيى بىلەن قوشۇپ ئىچشكە بېرىلىدۇ. كېسەلنىڭ باشلىنىشىدا بولۇپمۇ قان خىلىتىدىن بولغان ياللۇغلىنىشتا ياللۇغ ماددىسىنىڭ قېتىۋالماسلىقى ئۈچۈن دەسلەپتە كۈچلۈك سۈيدۈك ھەيدىگۈ-چى دورىلارنى ئىشلەتمەسلىك، شۇنداقلا پەقەت ماددىنى قايتۇرغۇچى دورىلارنى ئىشلەتمەسلىك كېرەك (شۇڭا ئالدى بىلەن يۇمشاتقۇچى دورىلاردىن بىنەپشە، ھەمىشباھارغا ئوخشاش دورىلارنى سىقىپ، دوۋساق ساھەسىگە چېپىپ ماددىنى پىشۇرۇۋېلىش زۆرۈر). ئەگەر كېسەللىك ماددىسى پىششىقا باشلىسا، خۇددى ئىچكى ئەزا ياللۇغلىرىنى داۋالاش قائىدىسىدە تونۇشتۇرۇلغانغا ئوخشاش تېخىمۇ تولۇق پىشۇرۇش، ئېغىز ئالدۇرۇش، بىرىڭدىن تازىلاش ۋە جاراھەتنى پۈتتۈرۈش تەدبىرلىرى قوللىنىلىدۇ.

سۈيدۈكلۈكنىڭ سوغۇقتىن بولغان ياللۇغى: ئەگەر دوۋساق ياللۇغى سوغۇقتىن بولغان بولسا بەلغەم ۋە سەۋدا خىلىتلىرى كەلتۈرۈپ چىقارغان ياللۇغلارغا خاس بەلگىلەردىن ياللۇغنىڭ قاتتىق ياكى يۇمشاق بولۇشى ۋە باشقا ئالامەتلەرگە ئاساسەن دوۋساق ياللۇغىنىڭ بەلغەم خىلىتىدىن ياكى سەۋدا خىلىتىدىن بولغانلىقىنى ئايرىۋالغىلى بولىدۇ.

داۋالاش: بەلغەم خىلىتىدىن بولغىنىدا قۇستۇرۇلىدۇ ھەمدە مۇۋاپىق كىلىمىلار ئىشلىتىلىدۇ. بىمارغا ئىششىق قايتۇرغۇچى ئابزەنلەردە ئولتۇرغۇ-

زۇلدۇ. ئىسسىق تەبىئەتلىك سۇيدۇك ھەيدىگۈچى دورىلار، ماتۇلەسەل بىلەن قوشۇپ بېرىلىدۇ. خىيارشەنبەر ئېتى (فولوس) نىڭ تاتلىقىنى چىقىرىپ ئىچىشكە بېرىشمۇ ناھايىتى مەنپەئەتلىكتۇر. سەۋدا خىلىتىدىن بولغان دوۋساق ياللۇغدا يۇمشاتقۇچى ئەشيا لارنىڭ قاينىتىلمىسى بىلەن دوۋساق ساھەسى يۇيۇلىدۇ. چەلەك (كالىكەسەي)، نوقۇت قاتارلىقلار چىلانغان سۇ بېرىلىدۇ ھەمدە تۇز ۋە ئەگرى تەرخەمەك (خونگا ۋە بەگەنەي) ئۇرۇقلىرى، ھەليۇن ئۇرۇقى، رۇم بەدىيان، پىرسياۋشان، خىيارشەنبەر ئېتى بىلەن دەملەنمە ياساپ، بادام يېغى ئارىلاشتۇرۇپ ئىچۈرۈلىدۇ، شۇنىمۇ تەكىتلەپ ئۆتۈش زۆرۈركى سۇيدۇك ھەيدىگۈچى دورىلارنى ھەددىدىن زىيادە ئىشلىتىۋەتمەسلىك كېرەك. چۈنكى بۇ بەدەنگە زىيانلىق تەسىر بېرىدۇ. ئەگەر ياللۇغ يۇمشاق بولسا، ساقىن ۋە باسلىق تومۇردىن قان ئېلىنىدۇ.

### دوۋساق يارىسى

ئالامىتى: سىيگەندە كېپەكسىمان قابىسراقلار ئاچراپ چىقىش بىلەن بىرگە سۇيدۇك ناھايىتى تەستە كۆيۈشۈش بىلەن كېلىدۇ ۋە سېسىق پۇراقلىق بولىدۇ.

داۋالاش: بۇ كېسەلنى داۋالاش بۆرەك يارىسىنى داۋالاشتا بايان قىلىنغان تەدبىرلەر بىلەن ئوخشاش ئېلىپ بېرىلسا بولىدۇ. ئەمما ئاغرىش بەك كۈچلۈك بولسا، شىياى ئەببەز (كىتابنىڭ ئاخىرىغا قارالسۇن) نى تۇغۇتلۇق ئايالنىڭ سۈتىدە ئېرىتىپ، سۇيدۇك يولغا تېمىتىلىدۇ. ئەگەر يىرنىڭ كۆپ كەلسە، پەقەتلا ماتۇلەسەلنى تېمىتىپ بېرىش يارىنى تازىلاش تەسىرىنى بېرىدۇ.

ئەسكەرتىش: ئېنىقكى دوۋساق كېسەللىكلەردە سۇيدۇك يولى ئارقى-لىق دورىنى دوۋساققا يەتكۈزۈشنىڭ تەسىرى ناھايىتى ياخشى بولىدۇ. ئاياللارنىڭ دوۋساق كېسەللىكلەردىمۇ سۇيدۇك يولغا كىلىزما ئارقىلىق دورا سۇيۇقلۇقىنى دوۋسۇنغىچە يەتكۈزۈپ داۋالاش ئېلىپ بېرىشقا بولىدۇ.

## دوۋساق ئۇدۇلى قىچىشى

ئالامىتى: دوۋساق ساھەسىدە ئاغرىش ۋە قىچىشىش بولىدۇ، سېسىق پۇراقلىق سۈيدۈك كۆيۈشۈش بىلەن كېلىدۇ، سېگەندە قان كېلىشىمۇ مۇمكىن.

داۋالاش: خىلىتقا قارىتا تازىلاش ۋە تەڭشەش ئېلىپ بېرىلىدۇ. تازىلاشقا نىسبەتەن تەڭشەشكە كۆپرەك ئەھمىيەت بېرىش لازىم. چۈنكى بۇ كېسەل تەڭشەش (يەنى ئىسپىغۇل ۋە يېھى ئورۇقلىرىنىڭ لوئاپنى ئېلىپ، نىشاستە، ئەرەب يېلىمى، قاپاق مېغىزى بىلەن قوشۇپ ئىچۈرۈش) بىلەن تېزراق شىپا تاپىدۇ. بۇنىڭ ئەكسىچە، بۆرەك ئۇدۇلى قىچىشىدا ئومۇمىي بەدەنلىك تازىلىغۇچى دورىلارنى ئىشلىتىش ياخشى ئۈنۈم بېرىدۇ. يېھى ئورۇقىنىڭ لوئاپى، تۇغۇتلۇق ئايالنىڭ سۈتى ۋە بادام يېغى قاتارلىقلارنى سۈيدۈك يولىغا تېمىتىشمۇ ناھايىتى مەنپەئەتلىكتۇر. ئەگەر يۇقىرىقى دورا بىلەن سۈيدۈكلۈككە كىلىزما قىلىنسا، دوۋسۇننى قۇۋۋەتلەش مەقسىتىگە يەتكىلى بولىدۇ. بۇ كېسەلدە بىمار ئۈچۈن ھەممىدىن ياخشى غىزا ئارپا ئېشى، كالا-پاقالچاق، تۇز قۇيىمىغان مايلىق شورپىلاردىن ئىبارەت. بۇلاردىن باشقا سۈت، گۈرۈچ، شېكەرلەرنى ئارىلاشتۇرۇپ بېرىشمۇ مەنپەئەتلىكتۇر.

## دوۋساقنا قان ئۇيۇپ قېلىش

بۇ كېسەل قان سېيىش كېسىلى ياكى ئۇرۇلۇش، سوقۇلۇشتىن كېيىن پەيدا بولىدۇ. كېسەللىك ئالامىتى: بىساردا بىئاراملىق ۋە ئايلىنىش بولىدۇ. قول-پۇتى سوۋۇپ كېتىدۇ ھەمدە بىساردا جۇغ-جۇغ پەيدا بولۇشىمۇ مۇمكىن.

داۋالاش: سىركەنجۈنل ئەنسىلى (كىتابنىڭ ئاخىرىغا قارالسۇن) ياكى ئۇنىڭغا ئازراق ئۈزۈم دەرىخى شېخىنىڭ كۆيدۈرۈلگەن كۈلىنى ئارىلاشتۇرۇپ، ئىستېمال قىلدۇرۇلىدۇ. ئۇلاردىن باشقا توشقان ئوغۇز سۈتى، ئۈزۈم دەرىخى شېخىنىڭ كۆيدۈرۈلگەن كۈلى سۇدا ئېرىتىلىپ ئىچۈرۈلىدۇ ياكى دوۋساق ساھەسىگە چىقىرتىپ قويۇپ بېرىلىدۇ ۋە ياكى سۈيدۈك يولىغا



تېمىتىلىدۇ. لېكىن ئەگەر بۇ تەدبىرلەر بىلەن دوۋساققا ئۇيۇپ قالغان قان ئېرىمىسە، سۇيدۇك ھەيدەش ۋە تاش پارچىلاش تەسىرى بىر قەدەر كۈچلۈك بولغان دورىلار ئىشلىتىلسە بولىدۇ. قارا نوقۇت ۋە سۇزاق قاينىتىلىشىنى ئىچۈرۈش، ئەنجۈر دەرىخى شېخنىڭ كۆيدۈرۈلگەن كۈلىنى سۇدا ئېرتىپ سۇيدۇك يولغا تېمىتسىمۇ ياخشى ئۈنۈم بېرىدۇ. ئەگەر دورا بىلەن ياخشىلا- نىمسا ھەمدە خەتەرلىك ئەھۋال كېلىپ چىقىشنىڭ ئەندىشىسى بولسا، ئوپېراتسىيە قىلىپ، سۇيدۇك كۈك تېشىنى ئېلىۋەتكەنگە ئوخشاش دوۋساق بويىنى تىلىپ، ئۇيۇپ قالغان قان ئېلىپ تاشلىنىدۇ. بۇ كېسەلدە توخۇ گۆشىنى قارا نوقۇت ۋە دارچىنلار بىلەن پىشۇرۇپ، ئۇنىڭ شورپىسى بېرىلسە بولىدۇ.

### دوۋساق ئاغرىش

دوۋساق ئاغرىش دوۋساق ياللۇغى، دوۋساق يارىسى ياكى دوۋساق قىچىشىش قاتارلىق كېسەللىكلەرنىڭ تەسىرىدىن كېلىپ چىقىدۇ. بۇ ئۈچ خىل كېسەل يۇقىرىدا بايان قىلىنىپ ئۆتتى. ئەگەر دوۋساق ئاغرىقى دوۋساق تېشى ياكى دوۋساققا يەل بېغىلىۋېلىش سەۋەبىدىن كېلىپ چىققان بولسا، بۇلارمۇ يۇقىرىدا بايان قىلىنىپ ئۆتۈلدى. ئەگەر دوۋساق ئاغرىقىنىڭ سەۋەبى دوۋساق مىزاجىنىڭ بۇزۇلۇشىدىن ياكى بەدەندىكى كېسەللىك ماددىسىنى «تەبىئەت كۈچى» دوۋساق تەرەپكە ئىتتىرىپ يوقىتىش نەتىجىدە سىدە ئاغرىش كېلىپ چىققان بولسا، بۇلار تۆۋەندە بايان قىلىنىدۇ.

بىرىنچى، مىزاج بۇزۇلۇشتىن كېلىپ چىققان دوۋساق ئاغرىقى: ئەگەر مىزاجنىڭ ئىسسىقلىقتىن بۇزۇلۇشى دوۋساق ئاغرىشقا سەۋەب بولغان بولسا، بىماردا ئۇسۇزلۇق بولىدۇ، سۇيدۇك ئېچىشىپ كېلىدۇ. كېسەل يۈز بېرىش- تىن ئىلگىرى سۇيدۇك ھەيدىگۈچى دورىلار ۋە ئىسسىق تەبىئەتلىك نەرسىلەرنى ئىستېمال قىلغانلىقى تارىخى بولىدۇ.

داۋالاش: سوغۇق تەبىئەتلىك دورىلارنى ئىستېمال قىلىش ۋە سىرتى- دىن چېپىش يولى بىلەن سوۋۇنۇش ئۇسۇلى قوللىنىلىدۇ. قۇرسى بانادۇق بۇزۇرى بارىد (كىتابنىڭ ئاخىرىغا قارالسۇن) ناھايىتى تېز مەنپەئەت قىلىدۇ.

ئەگەر سوغۇقتىن، مىزاج بۇزۇلۇشتىن بۇ كېسەل كېلىپ چىققان بولسا، سۈيدۈكى ئاق رەڭدە كېلىدۇ. كېسەل پەيدا بولۇشتىن ئىلگىرى بەك سوغۇق دورىلار (مەسىلەن: كاپۇرغا ئوخشاش) نى ئىستېمال قىلغاندا تارىخى بولىدۇ. سوغۇق يەلنىڭ سۈيدۈكتە يىغىلىپ قېلىشىدىنمۇ دوۋساق مىزاجىنىڭ سوغۇقتىن بۇزۇلۇشىنى پەيدا قىلىپ، دوۋساق ئاغرىشىنى كەلتۈرۈپ چىقىرىدۇ. داۋالاشتا دورىلار ۋە غىزالار ئارقىلىق بەدەنگە ئىسسىقلىق يەتكۈزۈش، دوۋساق ساھەسىگە ئىلمان سۈنى قويۇپ بېرىش ناھايىتى مەنپەئەتلىكتۇر.

ئىككىنچى، بەدەننىڭ «تەبىئەت كۈچى» بەدەندىكى كېسەللىك ماددىسىنى دوۋساق تەرەپكە ئىتتىرگەنلىكىدىن كېلىپ چىققان دوۋساق ئاغرىقى بولۇپ، بۇنىڭ ئالامىتى بۇ كېسەللىكلەرنىڭ بوھران كۈنلىرى كۆرۈلىدۇ، سۈيدۈك ئاغرىتىپ كېلىدۇ. ئۇنى داۋالاشتا سۈيدۈك ھەيدىگۈچى دورىلار ئارقىلىق بەدەننىڭ «تەبىئەت كۈچى» گە ياردەم قىلىش لازىم.

### دوۋساقنىڭ جايىدىن قوزغىلىشى

بۇ كېسەل بەل تۆۋەنكى قىسمىنىڭ ئۇرۇلۇپ سوقۇلۇشى، يىقىلىش ياكى تاياق تېگىش سەۋەبىدىن كېلىپ چىقىدۇ. داۋالاش: توشقاننىڭ ئۇرۇق بېزىنى كۆيدۈرۈپ، رەبھان شەرىپتىگە ئارىلاشتۇرۇپ ئىستېمال قىلىنىدۇ. توخۇنىڭ يۇتقۇنچىقىنى كۆيدۈرۈپ، ئىلمان سۇ بىلەن ئىچىشكە بېرىلىدۇ. كاككۇكگۈلنى دوۋساق ساھەسىگە چېپىشىمۇ مەنپەئەتلىك. ئەگەر دوۋساقنىڭ ئورنىدىن قوزغىلىشى سەۋەبلىك دوۋساققا تارتىشىش (سپازم) بولسا، سۈيدۈك تۇتۇلۇپ قالىدۇ. ئەگەر دوۋساققا بوشىشىش پەيدا بولسا، سۈيدۈك تامچىلاپ كېلىشىنى پەيدا قىلىدۇ. دوۋساققا تارتىشىش پەيدا بولغان ئەھۋالدا ساقىن تومۇردىن قان ئېلىش مەنپەئەتلىك. ئەگەر دوۋساق ئورنىدىن قوزغىلىش بىلەن بىرگە باشقا كېسەللىكلەر قوشۇلۇپ كەلگەن بولسا، ئالدى بىلەن باشقا كېسەللىكلەرنى داۋالاش، ئاندىن كېيىن دوۋساقنىڭ ئورنىدىن قوزغىلىشىنى داۋالاش كېرەك.

## دوۋساق كۆپۈشۈپ قېلىش

دوۋساق كۆپۈشۈپ قېلىشنى دوۋساققا يەل يىغىلىپ قېلىش دەپمۇ ئاتايدۇ.

ئالامىتى: دوۋساققا تارتىشىش سېزىمى بولىدۇ. شۇنداقلا ئەگەر تارتىش ئېغىرلىقىسىز بولسا، شۇنداقلا بىر ئورۇندىن ئىككىنچى بىر ئورۇنغا يۆتكەلسە، پەقەتلا يەلدىن بولغان دەپ چۈشىنىش لازىم. ئەگەر دوۋساق ساھەسىدە ئېغىرلىق سېزىمى بولسا، بىر ئورۇندىن ئىككىنچى بىر ئورۇنغا يۆتكەلمىسە، ئۇنىڭ سەۋەبىنى يەل بىلەن ئارتۇق ھۆللۈكتىن بولغان دەپ چۈشىنىش كېرەك.

داۋالاش: بىر قانچە كۈنگىچە پەقەت مائۇلھەسەل ھارغا ئاز مىقداردا بىدەنجىر يېغى قوشۇپ ئىچۈرگەندىن كېيىن، بىدەنجىردىن 9 گرامدىن كۈندە بىر قېتىم بېرىلىدۇ ھەمدە دوۋساق ساھەسى يەل تارقىتىش تەسىرىگە ئىگە ياغلار بىلەن ياغلىنىدۇ. ھەمدە سۈيۈك يولغا تېمىتىلىدۇ. زەپەر يېغىنى دوۋساق ساھەسىگە ياغلاش ھەمدە ئىچىدىن ئىستېمال قىلىش مەنپەئەتلىك. ئەگەر بىماردا سىيىش قىيىنلىشىش بولسا، قۇرۇتۇلغان قوغۇن شاپىقىنى بۇمشاق سوقۇپ، تاسقاپ، شېكەر قوشۇپ ئىستېمال قىلدۇرۇلىدۇ ھەمدە مۇناسىپ دورىلار بىلەن ئابزەن تەييارلاپ، بىمار دورا قاينىتىلمىسىدا ئولتۇرغۇزۇلىدۇ. ئەگەر يەل بىلەن ھۆللۈكنىڭ تەسىرىدىن دوۋساققا كۆپۈشۈش بولسا ئارقا-ئارقىدىن قۇستۇرۇش ۋە تەرياقى مەسىرىدىن (كىتاب-نىڭ ئاخىرىغا قارالسۇن) ھەم ئەنجۈر ئىستېمال قىلدۇرۇش مەنپەئەتلىك.

## دوۋساق تېشى

ئالامىتى: زەكەرنىڭ تۈۋىدە قىچىشىش بولىدۇ. سىيىپ ئازراق ۋاقىت ئۆتكەندىن كېيىن يەنە سىيىش ھاجىتى تۇغۇلىدۇ. زەكەردە بىردىنلا قوزغىلىش بولىدۇ ھەمدە تېزدىن پەسىيىپ قالىدۇ. لېكىن سۈيۈك تۇتۇلۇش، سىيىش قىيىنلىشىش، دوۋساق ئاغرىش ئالامەتلىرى قەتئىي بولمايدۇ. مۇبادا دوۋساقنىڭ سۈيۈك چىقىرىش يولىدا تاش كەپلىشىۋالغان بولسا، يۇقىرىقى ئالامەتلەر پەيدا بولۇشى مۇمكىن. تاش مەيلى دوۋساققا بولسۇن، مەيلى

بۆرەكتىن دوۋساققا كەلسۇن يۇقىرىقى تالامەتلەر ھەب ئىككىسىدە ئورتاق كۆرۈلىدۇ. لېكىن ئەگەر بۆرەك ۋە يونا ساھەسىدە ئاغرىش بولۇپ كېيىن پەسىيىپ قالسا، بۇ تاشنىڭ بۆرەكتىن سۈيىدۈكلۈككە كەلگەنلىكىنىڭ تالامەستىدۇر.

داۋالاش: بۇ كېسەلنى داۋالاشتا بۆرەك تېشىنى داۋالاشتا سۆزلەنگەن داۋالاش تەدبىرلىرى قوللىنىلسا بولىدۇ. ئەمما بۇنىڭغا نىسبەتەن تېخىمۇ كۈچلۈك دورا ئىشلىتىش كېرەك ھەمدە چايان يېغى ئوغرىتىكەن يېغى (كىتابنىڭ ئاخىرىغا قارالسۇن) بىلەن دوۋساق ساھەسى ياغلىنىدۇ ياكى بۇ ياغلار سۈيىدۈك يولغا تېمىتىلىدۇ. ئەگەر زۆرۈر تېپىلسا تاشنى ئوپىراتسىيە قىلىپ ئېلىپ تاشلىسا بولىدۇ. لېكىن 19~18 ياشتىن باشقا ياشتىكى بىمارلاردا دوۋساقنى ئوپىراتسىيە قىلىپ تاشنى ئېلىۋېتىشكە بولمايدۇ. چۈنكى بۇنداق بولمىغاندا بىمارنىڭ ھاياتى خەۋپكە ئۇچرىشى مۇمكىن. ئەگەر تاش سۈيىدۈك يولىدا توسۇلۇپ قالسا ھەمدە سۈيىدۈك تەستە كەلسە، بىمارنى ئوڭدا ياتقۇزۇپ، ئىككى پۇتىنى ئېگىز كۆتۈرۈپ، دوۋساق ساھەسىگە ئىسسىق سۇ قۇيۇلىدۇ ھەمدە تۆۋەندىن يۇقىرىغا قارىتىپ مۇجۇلىدۇ. بۇ چارىلار ئارقىلىق تاش دوۋساق بويىدىن چىقىپ، دوۋساق ئىچىگە كىرىپ كېتىدۇ ھەمدە سۈيىدۈك راۋان كېلىدۇ. ئەسلى جوھۇد تېشى (ھەجرۇل يەھۇد) تاشنى پارچىلاپ چىقارماقلىقتا سىناقىتىن ئۆتكەندۇر.

### سۈيىدۈك كۆيۈشۈپ كېلىش

ئەگەر بۇ كېسەل بۆرەك قىچىشى ياكى دوۋساق قىچىشى سەۋەبىدىن بولسا ياكى بۆرەك ۋە دوۋساق يارىسىدىن كەلگەن يىرىڭنىڭ سۈيىدۈك يولىنى شەلۋەرتىشى نەتىجىسىدە كېلىپ چىققان بولسا، بۆرەك ۋە دوۋساقنىڭ قىچىشى ھەمدە بۆرەك ياكى دوۋساق يارىسىغا نىسبەتەن داۋالاش ئېلىپ بېرىلىشى كېرەك. ئەگەر زەكەردە يارىلىنىش بولۇپ، سۈيىدۈك كۆيۈشۈپ كېلىشكە سەۋەب بولغان بولسا، بۇنى داۋالاش تۆۋەندە ئايرىم تونۇشتۇرۇلدۇ.

ئەگەر بۇ كېسەلنىڭ سەۋەبى جىگەرگە ئىسسىقلىق يەتكەن ياكى سەپرا

خىلىتىنىڭ كۆپىيىپ كەتكەنلىكىدىن بولسا، جىگەرگە ئىسسىقلىق يەتكەن ۋە سەپرا خىلىتى كۆپىيىپ كەتكەنلىكىگە ئالاقىدار ئالامەتلەر تېپىلىدۇ. داۋالاش: جىگەر مىزاجىنىڭ ئىسسىقتىن بۇزۇلۇشىنى داۋالاشتا سۆز-

لەنگەن دورىلار ئارقىلىق سوۋۇتۇش نەدىبرى (مەسلەن: ئىسپىغۇل، بېھى ئۇرۇقى، سېمىز ئوت ئۇرۇقى، ئۆسۈك ئۇرۇقى قاتارلىقلاردىن مۇۋاپىق مىقداردا تاتلىقنى چىقىرىپ خەشخاش شەرىپىتى، بىنەپشە شەرىپىتى، قۇرسى بانادۇق بۇزۇرىلار بىلەن قوشۇپ ئىچىشكە بېرىلىدۇ) قوللىنىلىدۇ. ئەگەر كېسەللىك ماددىسى (نورمالسىز خىلىت) كۆپ بولغان سەۋەبتىن تەڭشەش تەدبىرلىرى كۇپايە قىلىنسا، ماددىغا قارىتا ئومۇمىي بەدەنلىك تازىلاش ئېلىپ بېرىش كېرەك. شىياڧى ئەببەز (كىتابنىڭ ئاخىرىغا قارالسۇن) نى تۇغۇتلۇق ئايالنىڭ سۈتىدە ئېرىتىپ، گۈل يېغى ياكى بادام يېغى بىلەن قوشۇپ، سۈيۈك يولغا تېمىتىلىدۇ. زەكەرنى ئىسپىغۇل لوئابغا مىلاپ تۇرۇپ بېرىش كېرەك. سۈيۈك يولىنى سىلىقلاشتۇرۇپ تۇرىدىغان سۈيۈك-لۇقنىڭ خوراپ كەتكەنلىكى سەۋەبىدىن سۈيۈك كۆيۈشۈپ كەلسە، كېسەل پەيدا بولۇشتىن ئىلگىرى بىمارنىڭ ئىسسىق تەبىئەتلىك سۈيۈك ھەيدىگۈچىلەرنى كۆپ ئىستېمال قىلغان، جىنسىي مۇناسىۋەتنى كۆپ قىلغان ۋە مۇشۇنىڭغا ئوخشاش باشقا يەرلىك ئورۇنغا سەلبىي تەسىر كۆرسىتىدىغان ئامىللارنى ھازىرلىغانلىق تارىخى بولىدۇ.

داۋالاش: كېسەللىك سەۋەبىنى يوقاتقاندىن كېيىن شىياڧى ئەببەزنى تۇغۇتلۇق ئايالنىڭ سۈتىدە ئېرىتىپ - سۈيۈك يولغا تېمىتىلىدۇ. ئۇندىن باشقا لوئابلىق دورىلار (بېھى ئۇرۇقى، ئىسپىغۇل، بىنەپشە) سىلىقلاشتۇرغۇ-چى دورىلار (قوغۇن ئۇرۇقى، تاۋۇز ئۇرۇقى، خونگا ئۇرۇقىغا ئوخشاش) مەيلى ئىچىدىن ئىچىشكە بېرىلسۇن، مەيلى سۈيۈك يولغا تېمىتىلسۇن ئوخشاشلا ياخشى ئۈنۈم بېرىدۇ.

### سۈيۈك تۇتۇلۇش

ئەگەر سۈيۈك مۇتلەق كەلمەيدىغانغا تۇتۇلسا «سۈيۈك تۇتۇلۇش» دېيىلىدۇ. ئەگەر ئاز-ئاز كەلسە سىيىش قىيىنلىشىش دېيىلىدۇ. ئەگەر بۇ

كېسەل بۆرەك ۋە دوۋساقنىڭ ياللۇغى ياكى تېشىنىڭ سەۋەبىدىن كېلىپ چىقىدۇ ياكى قان ياكى يىرىڭنىڭ دوۋساققا تۇيۇپ قېلىشىدىن كېلىپ چىقىدۇ، ئۇندىن باشقا دوۋساققا يەل يىغىلىۋېلىش سەۋەبىدىن كېلىپ چىققان بولسا، بۇ كېسەللىكلەر يۇقىرىدا بايان قىلىنىپ ئۆتتى. ئەگەر سۈيىدۈك نەيچىسىدە ئۆسمە گۆش پەيدا بولغان سەۋەبتىن سۈيىدۈك تۇتۇلۇپ قالغان بولسا، باشقا كېسەللىك ئالامەتلىرى كۆرۈلمەيدۇ. بۇنى دورا ئارقىلىق داۋالاپ كەتكىلى بولمايدۇ. ئەگەر سۈيىدۈكنى ۋاقىتلىق راۋانلاشتۇرۇپ تۇرۇشنىڭ زۆرۈرىيىتى بولسا توقۇلمىلارنى يۇمشىتىپ بوشاشتۇرغۇچى دورىلار (مەسىلەن: مەرزەنجۇش، بابۇنە، سېرىقچىچەك، شۇمشا، سېرىقچىچەك ئادد-راسمان قاتارلىقلار) نىڭ قاينىتىلمىسى بىلەن ئابزەن قىلىنىدۇ. سۈيىدۈك تۇتۇلۇشنىڭ يۇقىرىقى قىسمىدا سۈيىدۈك پۈتۈنلەي توختاپ قالماستىن بەلكى ئاز-ئازدىن كېلىپ تۇرىدۇ. ئەگەر دوۋساق بويىنى قورۇپ سېيىشنى پەيدا قىلغۇچى مۇسكۇلنىڭ بوشىشىپ كېتىشىدىن كېلىپ چىققان بولسا، بۇنىڭ ئالامىتى دوۋساق ساھەسىنى باسسا، سۈيىدۈك ئوڭايلا تامچە-تامچىلا-پ كېلىدۇ.

داۋالاش: ئىچىدىن دورا ئىچۈرۈش، سىرتىدىن دورا چېپىش ئارقىلىق سۈيىدۈكلۈككە ئىسسىق ئۆتكۈزۈلىدۇ ھەمدە پالەچتە بايان قىلىنغان ياغلار بىلەن دوۋساق ساھەسىنى ياغلاش كېرەك. ئەگەر دوۋساق بىلەن زەكەرنىڭ ئارىلىقىدىكى نەيچىدە چاپلاشقان خىلىت تۇرۇپ قېلىش بىلەن سۈيىدۈك تۇتۇلۇپ قالغان بولسا، ئۇنىڭ ئالامىتى دوۋساققا ئېغىرلىق سېزىلىدۇ. كېسەل يۈز بېرىشتىن ئىلگىرى ماددىلارنى قويۇلدۇرغۇچى غىزالار (ھايۋان-لارنىڭ كالا-پاقالچىغا ئوخشاش) ئىستېمال قىلغانلىق تارىخى بولىدۇ. باشقا بىرەر قانداق يېقىمىزلىق ئالامەتلىرى كۆرۈلمەيدۇ.

داۋالاش: كۈچلۈك سۈيىدۈك ھەيرىگۈچى دورىلار (مەسىلەن: رۇم بەدىيان، چىڭسەي ئۇرۇقى، چامغۇر ئۇرۇقى قاتارلىقلارنى سوقۇپ، تاسقاپ، سېرىقچىچەك قاينىتىلمىسى ئىچۈرۈلىدۇ) نى ئىستېمال قىلىش، شۇنداقلا بىمار دورا قاينىتىلمىسىدا (مەسىلەن: يالپۇز، مەرزەنجۇش، بابۇنە، سېرىقچىچەك، شۇمشا، كەرەپشە ئۇرۇقى، ئادىراسمان قاتارلىق دورىلار) ئولتۇرغۇ-

زۇپ، ئارقىدىنلا ئوغرىتىكەن يېغى ياكى چايان يېغى سۈيدۈك يولىغا تېمىتىلىدۇ.

ئەگەر سۈيدۈك كانلىدا چاپلاشقاق سۇيۇقلۇق ياكى خىلىتلارنىڭ سۈرۈلۈپ ئۆتۈشى سەۋەبىدىن سۈيدۈك يولى شىللىق پەردىسى ئاقلىنىپ، سۈيدۈك تۇتۇلۇشقا سەۋەب بولغان بولسا، ئۇنىڭ ئالامەتلىرى تېپىلىدۇ. سۈيدۈك تۇتۇلۇشنىڭ بۇ خىلدىمۇ سۈيدۈك مۇتلەق توختاپ قالماستىن، بەلكى ئاز-ئازدىن تامچىلاپ ئاغرىش بىلەن كېلىپ تۇرىدۇ. بۇنى داۋالاشتا ھۆللۈك يەتكۈزۈش (مەسىلەن: ئىسپىغۇل لوئابى، بېھى ئۇرۇقى، قىموقۇ قاتارلىقلارنى بىنەپشە شەرىپتى، خەشخاش شەرىپتى، چىلان شەرىپتى قاتارلىقلاردا تاتلىقنى چىقىرىپ، بادام يېغى، قاپاق يېغى قوشۇپ ئىچىشكە بېرىلىدۇ) سوۋۇتقۇچى دورىلار (ئارپا ئېشى، بىنەپشە شەرىپتىگە ئوخشاش) بېرىلسە بولىدۇ. سۈيدۈك يولىنى سىلىقلاشتۇرغۇچى دورىلار ئىشلىتىلىدۇ. ئەگەر دوۋساقنىڭ سۈيدۈكنى ئىتتىرىپ چىقىرىش كۈچىنىڭ يوقىلىپ كېتىشى سەۋەبىدىن سۈيدۈك تۇتۇلۇپ قالغان بولسا، ئۇنىڭ ئالامىتى: بەدەندە بىرەر يېقىمىسىزلىق بولغاندا ياكى بىرەر خىزمەت بىلەن ئالدىراش بولغاندا خېلى ئۇزۇنغىچە سۈيدۈك تۇتۇلۇپ قالىدۇ. بۇنى داۋالاشتا مۇنا-سىپ دورىلار (مەسىلەن: زىغىر ئۇرۇقى، شۇمشا، زاراڭزا ئۇرۇقى، چەلەڭنىڭ بەرگىسى، ئاقەيلى گۈلى قاتارلىقلار) نىڭ قاينىتىلغان سۈيىدە بىمار ئول-تۇرغۇزۇلىدۇ ھەمدە دوۋساق ساھەسىنى قول بىلەن يېنىڭ بېسىپ بەرسە، سۈيدۈكنى سىرتقا چىقارغىلى بولىدۇ. دوۋساقنىڭ سۈيدۈكنى ھەيدەش كۈچىنى كۈچەيتىش ئۈچۈن، بىلسان يېغى، قوسۇشتە يېغى (كىتابنىڭ ئاخىرىغا قارالسۇن) قاتارلىقلار بىلەن دوۋساق ساھەسى ياغلىنىدۇ. ئەگەر بۇ تەدبىرلەر بىلەن سۈيدۈك راۋانلاشمىسا، كاتېتىر (سۈيدۈكنى راۋانلاشتۇر-غۇچى نوکەش نەيچە) سېلىپ، سۈيدۈك راۋانلاشتۇرۇلسا بولىدۇ. كاتېتىر سېلىش ئۇسۇلىنى تاشقى كېسەللىكلىرى بۆلۈمى تېۋىپلىرى ئوبدان بىلىدۇ. ئەگەر سۈيدۈك توشۇش نەيچىسىدە يارا ياكى مۇدۇر پەيدا بولۇپ قالسا، سۈيدۈك ئۆتكەن ۋاقىتتا يېقىمىسىزلىنىشنى پەيدا قىلغاچقا «تەبىئەت كۈچى» سۈيدۈكنى نەيچىگە ئىتتىرىشتىن باش تارتىپ، نەتىجىدە سۈيدۈك

تۇتۇلۇپ قېلىشى مۇمكىن. بۇنىڭ ئالامىتى يارا ياكى دۇمۇر ئالامەتلىرى كۆرۈلىدۇ. بۇنى داۋالاشتا يارىغا قارىتا داۋالاش ئېلىپ بېرىلسا بولىدۇ (بۇ پۇرەك يارىسىدا سۆزلەندى).

ئەگەر بەل ياكى دوۋساق ساھەسىگە تاياق تەگكەن سەۋەبتىن سۇيىدۇك تۇتۇلۇپ قالغان بولسا، سۇيىدۇك تۇتۇلۇپ قېلىشنىڭ سەۋەبى ياللۇغلىنىش، تىنمۇ ياكى دوۋساق مۇسكۇل بېيچىلىرىنىڭ تارتىشىپ قېلىش ياكى بوشىش شىپ قېلىنلاپ قېلىش سەۋەبىدىن بولغانمۇ، قاراپ بېقىش لازىم. ئەگەر ياللۇغ سەۋەبىدىن كېلىپ چىققان بولسا، ياللۇغقا قارىتا داۋالاش ئېلىپ بېرىش، ئەگەر دوۋساق مۇسكۇلى تارمۇشلىرىنىڭ تارتىشىپ قېلىشى ياكى بوشىشىپ كۆپۈشۈپ قېلىشىدىن بولغان بولسا، باسلىق تومۇردىن قان ئېلىنىدۇ. دوۋساق ساھەسى گۈل يېغى بىلەن ياغلىنىدۇ.

ئەگەر سۇيىدۇك توشۇش نەيچىلىرى ئۆتكۈر ئىسسىقلىق تەسىرىدە يىغىلىپ قۇرغاقلىشىپ قېلىشى سەۋەبىدىن سۇيىدۇك تۇتۇلۇپ قالغان بولسا، بەدەندە ئىسسىقلىق ئارتىپ كەتكەنگە ئالاقىدار ئالامەتلەر تېپىلىدۇ. بۇنىڭغا بەدەنگە ھۆللۈك يەتكۈزگۈچى ئەشپالار مەنپەئەت قىلىدۇ. ئەگەر دوۋساققا سۇيىدۇك بەك ئاز بولسا تامامەن چىقمايدۇ. ئەگەر دوۋساققا سۇيىدۇك كۆپ مىقداردا يىغىلىپ قالغان بولسا، ئاسان چىقىدۇ. بۇنى داۋالاشتا بەدەنگە ھۆللۈك ياكى سوغۇقلۇق يەتكۈزۈش تەدبىرلىرى قوللىنىلىدۇ.

ئەگەر دوۋساق ۋە سۇيىدۇك يوللىرىنىڭ ئەسەبلىرى ۋە تارمۇشلىرىغا بەلغەم خىلىتىنىڭ قۇيۇلۇشى سەۋەبلىك تارتىشىش پەيدا بولۇش نەتىجىسىدە سۇيىدۇك تۇتۇلۇپ قالغان بولسا، ئۇنىڭ ئالامىتى يەرلىك ئورۇندا تارتىشىش سېزىمىنىڭ بولۇشى، سۇيىدۇك كەلگەن تەقدىردىمۇ ناھايىتى ئاز ياكى كاتتىر سالغاندا كېلىش، دوۋساق مۇسكۇللىرىنىڭ بوشىشىپ كېتىشى. نىڭ ئەكسىچە سۇيىدۇك ھەيدىگۈچى دورىلار بىلەن سۇيىدۇك كەلمەسلىك ئالامەتلىرى كۆرۈلىدۇ.

داۋالاش: يۇقىرىدا بايان قىلىنىپ ئۆتكەنگە ئوخشاش سۇيىدۇك تۇتۇ-لۇشنىڭ بۇ تۈرىنى داۋالاشتا تارتىشىپ قېلىش (تەشەنئۇج) نى داۋالاش تەدبىرلىرى قوللىنىلسا بولىدۇ.



ئەگەر ئىككى ئۇرۇق بېزىنىڭ يۇقىرىغا چىقىۋېلىش (داس بوشلۇقىغا كىرىۋېلىش) سەۋەبلىك سۈيدۈك تۇتۇلۇپ قالغان بولسا، بۇنى داۋالاشتا تۆۋەندە «ئۇرۇق بېزىنىڭ يۇقىرىغا چىقىۋېلىشى» مەزمۇنىدا سۆزلىنىدىغان داۋالاش ئۇسۇللىرى ئارقىلىق داۋالاش ئېلىپ بارسا بولىدۇ.

ئەگەر دوۋساقنىڭ سېزىش ئىقتىدارى ئاجىزلاپ كېتىش سەۋەبىدىن سۈيدۈك پەيدا قىلغان غىدىقلاش ۋە يېقىمسىزلىقنى پەقەت سېزەلمەسە ھەمدە سۈيدۈكنىڭ چىقىرىلىشى تەبىئىي ھالدا قىيىن بولسا، بۇ تەبىئىي سۈيدۈك تەفەزاسىنىڭ بولماسلىقىدۇر. بۇنى داۋالاشتا زەپەر يېغى، بىلسان يېغى سۈيدۈك يولىغا تېمىتىلىدۇ. خۇش پۇراق دورىلار (مەسىلەن: سېرىقچېچەك، پىننە، گۈلى سەۋسەن قاتارلىقلار) بىلەن زىماد تەييارلاپ، دوۋساق ساھەسىگە كە چىپىلىدۇ. ماتۇلتۇسۇلغا بىدەنجىر يېغى قوشۇپ ئىچۈرۈلىدۇ. تەرياق كەبىر ئىستېمال قىلدۇرۇلىدۇ.

ئەگەر سۈيدۈك تۇتۇلۇش ماددىلارنىڭ بەدەندە تولۇپ قېلىشى سەۋەبىدىن كېلىپ چىققان بولسا، ھەممىدىن ئاۋۋال قۇستۇرۇش كېرەك. ئەگەر دوۋساقنىڭ ئورنىدىن قوزغىلىشى سەۋەبلىك سۈيدۈك تۇتۇلۇپ كېلىپ چىققان بولسا، ئۇنى داۋالاشتا «دوۋساق ئورنىدىن قوزغىلىش» تا سۆزلەنگەن تەدبىرلەرنى قوللىنىش كېرەك. ئەگەر دوۋساققا يېقىن بىرەر ئەزانىڭ ياللۇغلىنىشى ياكى باشقا بىرەر كېسەللىك سەۋەبىدىن سۈيدۈك تۇتۇلۇپ قالغان بولسا، شۇ ئەزاغا قارىتا مۇناسىپ داۋالاش ئېلىپ بېرىش لازىم. ئەگەر دوۋساق ئۇدۇلدىكى ئومۇرتقىلار ئورنىدىن قوزغىلىشى سەۋەبىدىن سۈيدۈك تۇتۇلۇپ قالغان بولسا، ئومۇرتقىنى ئۆز ئورنىغا چۈشۈرۈش نەدىبىرنى قوللانسا بولىدۇ. بۇ «سۈيدۈك تامچىلاپ كېلىش» تەبىرى قەدەر تەپسىلىي ئوتتۇرىغا قويۇلدى.

### سۈيدۈك تامچىلاپ كېلىش

بۇ كېسەلنىڭ سەۋەبى سۈيدۈك تۇتۇلۇشنى پەيدا قىلغۇچى سەۋەبلەر بىلەن ئاساسىي جەھەتتىن ئوخشاش بولىدۇ. شۇڭا، شۇنىڭغا مۇناسىپ داۋالاش ئېلىپ بېرىلىشى كېرەك.

## سۇيىدۇك تۇتالما سلىق

سۇيىدۇك تۇتالما سلىق — سۇيىدۇكنىڭ ئىختىيارسىز كېتىشىگە قارىتىلىدۇ. بۇ كېسەلنىڭ سەۋەبى دوۋساقنىڭ بوشىشىپ كېتىشى ياكى دوۋساق مىزاجىنىڭ ئىسسىقلىقىدىن بۇزۇلۇشىدىن كېلىپ چىقىدۇ ياكى دوۋساققا يېقىن ئەزالارنىڭ ياللۇغلىنىشىدىن بولىدۇ ۋە ياكى دوۋساقنىڭ ئورنىدىن قوزغىلىپ كېتىشى بۇ كېسەلگە سەۋەب بولىدۇ.

داۋالاشتا: بۇ كېسەلنىڭ داۋاسىنى سۇيىدۇك تۇتۇلۇپ قېلىشنىڭ داۋاسىدىن ئىزدىسە بولىدۇ. ئەگەر سۇيىدۇك ھەيدىگۈچى دورىلار مەسىلەن: قوغۇن ئۇرۇقى شەرىپىتى ۋە باشقىلارنى ئىستېمال قىلىش سەۋەبىدىن سۇيىدۇك تۇتالما سلىق پەيدا بولسا، كېسەللىك سەۋەبىنى يوقىتىش كېرەك. ئەگەر دوۋساق ئۇدۇلىدىكى ئومۇرتقىلارنىڭ ئورنىدىن قوزغىلىشى سۇيىدۇك تۇتالما سلىققا سەۋەب بولغان بولسا، بۇ ئاساسلىقى ئۇرۇلۇش، سوقۇلۇش قاتارلىق تاشقى زەربىلەردىن كېيىن كېلىپ چىقىدۇ. ئەگەر ئومۇرتقا ئىچكى تەرەپكە قوزغالغان بولسا، لوڭقا ئارقىلىق شوراپ ياكى زۇپتى رۇمىنى زىماد قىلىپ سىرتقى تەرەپتىن تارتىپ ئورنىغا كەلتۈرۈش، ئەگەر ئومۇرتقا سىرتقى تەرەپكە قوزغالغان بولسا، قول بىلەن بېسىپ ئەسلى ئورنىغا قايتۇرۇش كېرەك. ئەگەر سۇيىدۇك تۇتالما سلىق دوۋساقنى ئىدارە قىلىپ تۇرغۇچى تارىمۇشلارنىڭ ئۇزۇلۇپ كېتىشى سەۋەبىدىن كېلىپ چىققان بولسا، بۇ داۋاسىزدۇر.

### سەيىپ يېتىشى

بۇ كېسەل بالىلاردا كۆپرەك كۆرۈلىدۇ. بۇنى داۋالاشتا ئىسسىقلىق يەتكۈزۈش تەدبىرلىرى قوللىنىلىدۇ. سۇيىدۇك قورغۇچى مۇسكۇلنىڭ بوشىشىپ كېتىشىنى يوقىتىش مەقسىتىدە سۇيىدۇك تۇتۇلۇشىنى داۋالاشتا بايان قىلىنىپ ئۆتكەن داۋالاش تەدبىرلىرى ئارقىلىق داۋالاش قىلىنىدۇ. لېكىن بۇ كېسەلنى داۋالاشنىڭ ئەڭ ياخشى چارىسى بىمارنى كېچىدە بىر نەچچە قېتىم كىچىك تەرەتكە تۇرغۇزۇش، ئۇخلاش ئالدىدا يەيدىغان، ئىچىدىغان

ھېچقانداق نەرسە بەرمەسلىكتىن ئىبارەت. بۇلاردىن باشقا بۇ دورىنىڭ ئۈنۈمى بىر قەدەر ياخشى:

تەركىبى: زىرە، كۈندۈز، نامازشامگۈلى ئۇرۇقى ھەر بىرىنى 60 گرامدىن سوقۇپ، تاسقاپ، ھەسەل قىيامغا ئارىلاشتۇرۇپ قىيام قىلىپ، كۈندە 7 گرامدىن بىر ۋاخ بېرىلىدۇ.

### قان سىيىش

ئەگەر بۆرەكنىڭ بىرەر قان تومۇرىنىڭ ئېغىزى ئېچىلىش ياكى بىرەر قان تومۇرىنىڭ يېرىلىشىدىن قانلىق سۈيدۈك كەلگەن بولسا ئۇنىڭ ئالامىتى ئاغرىقسىز يېرىڭ ئارىلاشمىغان ساپ قان كېلىدۇ. شۇنداقلا ئەگەر ئاز-ئازدىن كەلسە، بۆرەكتىكى قان تومۇرلارنىڭ ئېغىزىنىڭ كېڭىيىپ كەتكەنلىكىدىن، كۆپ مىقداردا كەلسە، بۆرەكتىكى قان تومۇرلارنىڭ يېرىلغانلىقىدىن بېشارەت بېرىدۇ.

داۋالاش: باسلىق ۋە ساقىن تومۇردىن قان ئېلىنىدۇ. قۇرسى كەھرىۋا، قۇرسى بولىدەم (كىتابنىڭ ئاخىرىغا قاراڭ) ئىستېمال قىلدۇرۇلىدۇ. مەقەت ۋە دوۋساق ساھەسىگە لوڭقا قويۇلىدۇ. ئەگەر قان خىلىتىنىڭ ھارارىتى (ئىسسىقلىقى) ئېشىپ ئۆتكۈرلۈشۈپ كەتكەن بولسا، دوۋساق ساھەسىگە سوغۇق سۇ قويۇلىدۇ ھەمدە سوغۇق دورىلار (مەسىلەن: ئاق لەيلى، بىنەپشە، يۇمخاقسۇت، قىزىلگۈل) زىمات قىلىنىدۇ. شۇنىمۇ ئايدىڭلاشتۇرۇپ ۋېلىش كېرەككى، دوۋساققا قان ئۇيۇۋالمىغانلا بولسا، چىلان شەرىپىنى يۇمخاقسۇت دەملەنمىگە قوشۇپ، ئىستېمال قىلدۇرغاندا قان توختىتىپ، قىزىقلىقنى باسىدۇ.

ئەگەر بۆرەك زەھىپىلىشىپ بۆرەكتىكى ئاپپاراتلار قاندىن سۇنى ئايرىدۇ يالمىغان سەۋەبتىن قان سىيىش كېلىپ چىققان بولسا، سۈيدۈك گۆش يۇغان سۇنىڭ رەڭگىدە (ئاچ قىزىل) كېلىدۇ. شۇنداقلا بۆرەك زەھىپىلىكىدە سۈيدۈك ئاققا مايىل قويۇق كېلىدۇ. جىگەر زەھىپىلىكىدە بولسا سۈيدۈك

ئاققا مايىل سۇيۇق كېلىدۇ.

داۋالاش: مېڭە ۋە بۆرەكنى قۇۋۋەتلەش ھەمدە ئەگەر سۈيدۈك ئىشلەپ-

چىقارغۇچى ئەزالار قان تومۇرلىرىنىڭ بۇزغۇنچىلىققا ئۇچرىشى (ئېرىپ

كېتىشى) سەۋەبىدىن قان سېپىش بولغان بولسا، بۆرەك يارىسىغا ئالاقىدار

ئالامەتلەر كۆرۈلىدۇ. بۇنى داۋالاشتا، بۆرەك يارىسىنى داۋالاش تەدبىرلىرى

قوللىنىلسا بولىدۇ. جۈملىدىن قۇرىسى كاكنەج ناھايىتى ئۈنۈملۈكتۇر.

## يىگىرمىنچى باب ئەرلەرگە خاس كېسەللىكلەر

### باھ ئاجىزلىقى

ئىنسانلاردىكى جىنسىي ئىنكاس ۋە جىنسىي قۇۋۋەت ئومۇملاشتۇرۇلۇپ باھ دېيىلىدۇ.

جىنسىي ئىنكاس ۋە جىنسىي قۇۋۋەت (قۇۋۋىتى باھ) ئىنسانلاردىكى باشقۇرغۇچى ئەزالار (يۈرەك، مېگە، جىگەر) نىڭ ساغلاملىقى بىلەن مۇناسىۋەتلىك بولغاچقا، ئەرلەردىكى باھ ئاجىزلىقىنىڭ بىرى، جىما (جىنسىي مۇناسىۋەت) غا بولغان ئىنتىلىشنىڭ ئاجىزلاپ كېتىشىدىن، ئىككىنچىسى، زەكەرنىڭ بوشىشىپ كېتىشىدىن ئىبارەت ئىككى خىل بولىدۇ دەپ چۈشىنىش كېرەك.

1. جىنسىي ئىنتىلىشنىڭ ئاجىزلىقى: جىنسىي ئىنتىلىشنىڭ زەئىپلىشىپ قېلىشنىڭ سەۋەبلىرى كۆپ خىل بولۇپ، ① ئوزۇقلۇق يېتىشمەسلىك سەۋەبىدىن بەدەننىڭ ئاجىزلاپ قېلىشىدىن بولىدۇ. روھ، يەل ۋە قان بۇلار جىنسىي ئىنتىلىشنى پەيدا قىلىدىغان ماتېرىيال بولۇپ، ئوزۇقلۇق يېتىشمەسلىك سەۋەبىدىن بەدەن ئاجىزلاپ كەتكەندە ئۇلارنىڭ بەدەندىكى مىقدارى ماس ھالدا ئازلاپ، شەھۋەتنىڭ ئاجىزلاپ قېلىشىنى كەلتۈرۈپ چىقىرىدۇ. بۇنىڭ ئالامىتى بەدەن قۇۋۋىتى ئاجىزلاپ كەتكەن ھەمدە كېسەل كۆرۈلۈشتىن ئىلگىرى بىمارنىڭ ئاچ قالغان تارىخى بولىدۇ.

داۋالاش: تاتلىق، قۇۋۋەتلىك غىزالار، بەدەننى قۇۋۋەتلىگۈچى دورىلار ئىستېمال قىلدۇرۇلىدۇ. سەيلى-سايىھەت، ئويۇن-تاماشالار بىلەن كۆڭۈلنى ئېچىش، بىرەر قانداق كۆڭۈل ئاغرىقى، غەم-ئەندىشە، ئوي-خىياللاردىن خالىي بولۇشى كېرەك.

② ئوبدان ئوزۇقلانغان تۇرۇقلۇق مەنىي ئىشلىگۈچى ئەزالار خىزمىتىنىڭ يېتەرسىزلىكى سەۋەبىدىن مەنىيىنىڭ ئىشلىتىشى يېتەرسىز بولغانلىقى

سەۋەبىدىن شەھۋەتنىڭ ئاجىزلاپ قېلىشى كېلىپ چىققان بولسا، ئۇنىڭ ئالامىتى جىما قىلغان ۋاقىتتا مەنىي ئاز ۋە سۇيۇق كېلىدۇ، چۈنكى بۇ مەنىي ئىشلىگۈچى ئەزالارنىڭ مىزاجى بۇزۇلۇشتىن كېلىپ چىققان بولىدۇ. شۇڭا ئىسسىقتىن مىزاج بۇزۇلغان بولسا، ئىسسىق نەرسىلەر زىيان قىلىدۇ. سوغۇق نەرسىلەر شىپا بولىدۇ (پايدا قىلىدۇ). ئەگەر مىزاج سوغۇقتىن بۇزۇلغان بولسا، بۇنىڭ ئەكسىچە بولىدۇ.

داۋالاش: مىزاجنى تەڭشەش ئۇسۇلى ئارقىلىق داۋالاش ئېلىپ بېرىش (يەنى ئەگەر قۇرۇقلۇقتىن مىزاج بۇزۇلۇش بولۇپ، مەنىي ئىشلىگۈچى ئەزالار ئورۇقلاپ كەتكەنلىك سەۋەبتىن بۇ كېسەل كېلىپ چىققان بولسا، بەدەنگە ھۆللۈك يەتكۈزگۈچى غىزالار سۈت، قايماق، سېرىقمايغا ئوخشاش غىزالار بېرىلىدۇ. ئەگەر سوغۇقتىن مىزاج بۇزۇلغان سەۋەبتىن شەھۋەت ئاجىزلاپ كەتكەن بولسا، زەنجۈبىل مۇرابباسى، لوبونى كەبىرگە ئوخشاش دورىلار بېرىلىدۇ. ئەگەر ئىسسىقتىن مىزاج بۇزۇلۇشتىن بولغان بولسا، سۈت، قېتىق، ئىتىرىقىل كەشىز قاتارلىقلار بېرىلىدۇ) كېرەك.

③ مەنىينىڭ ھەرىكەتچانلىقىنىڭ يوقىلىشى ۋە ئۇنىڭ ھارارىتى (قىزىقلىقى) ۋە غىدىقلاشچانلىقىنىڭ يوقىلىشى بۇ كېسەلگە سەۋەب بولىدۇ. گەرچە مەنىي يېتەرلىك ھاسىل بولسىمۇ، مەنىي ھەرىكەتچانلىقىنى يوقاتسا، ئۇنىڭدىن تەبىئىي بۇخارەت (گاز) ئۆرلەپ، جىنسىي ئىنتىلىشنى پەيدا قىلىشى يېتەرسىز بولۇپ قالىدۇ. بۇنىڭ ئالامىتى: مەنىي كۆپ، قويۇق تەستە چىقىرىلىدۇ. زەكەرنىڭ قوزغىلىشى دەسلەپتە سۇس بولۇپ، جىنسىي يولغا كىرگەندىن كېيىن كۈچىيىپ قالىدۇ.

داۋالاش: مەجۈنى زەرئونى، لوبونى كەبىر، مەجۈنى بۇزۇرى (كىتاب-نىڭ ئاخىرىغا قارالسۇن) دورىلارنى ئىشلىتىپ، بەدەنگە ئىسسىقلىق يەتكۈزۈلىدۇ.

④ ئۇزاققىچە جىمانى تەرك ئەتكەن سەۋەبتىن باھنىڭ ئاجىزلاپ قېلىشى كېلىپ چىقىدۇ.

داۋالاش: كۆڭۈلنى جىنسىي مۇناسىۋەت تەرەپكە مايللاشتۇرۇش، ھايۋانلارنىڭ جىنسىي مۇناسىۋەت ئۆتكۈزگىنىنى كۆرۈش، جىنسىي مۇناسى-

ۋەتكە ئائىت سۆزلەرنى ئاڭلاپ بېرىش ھەمدە باھنى كۈچلەندۈرگۈچى دورىلارنى ئىستېمال قىلىش كېرەك. ئاقىرقەرھانى سوقۇپ، چىگىت يېغىغا ئارىلاشتۇرۇپ، دوۋساق ساھەسى، ئىككى ئۇرۇق بېزى ۋە زەكەر ياغلىنىدۇ. ⑤ كالىغا بىرەر ۋەھىمنىڭ كىرىۋېلىشى مەسلەن: ئايال كىشىگە بولغان ئىنتىلىش (رىغبەت) نىڭ تۆۋەنلەپ كېتىشى ياكى جىنسىي مۇناسىۋەتتىن قېچىش (خۇشپاقماسلىق) ياكى بىماردا قارشى تەرەپ مېنى سېھىر قىلىۋالدى (جىما قىلىشقا قۇربىم يەتمەيدۇ) دەپ قاراش قاتارلىق ۋەھىملىك خىياللار بىلەن گەرچە تاناسىل ئەزالار ساغلام، مەنىي كۆپ بولغان تەغدىر-دىمۇ شەھۋەت ئاجىزلاپ كېتىدۇ. چۈنكى روھىي پائالىيەتلەر (شەھۋانىي خىياللار ۋە جىنسىي ئىنتىلىش قاتارلىقلار) نىڭ ھەممىسى جىنسىي پائالىيەتكە قارىتا ھەرقانداق تەسلىرىدىن كۈچلۈك تەسىر كۆرسىتىدۇ. داۋالاش: ئىمكانقەدەر كالىغا كىرىۋالغان خىيال ۋە ۋەھىملەرنى يوقىتىش كېرەك.

⑥ يۈرەك، ئاشقازان، جىگەر، مېڭە ياكى بۆرەكتە بىرەر قانداق نورمالسىزلىق ياكى ئاجىزلىقنىڭ كېلىپ چىقىشىدىن شەھۋەت ئاجىزلاپ كېتىدۇ. ئۇنى داۋالاشتا كېسەللەنگەن ئەزانىڭ خىزمىتىنى ئەسلىگە كەلتۈرۈش چارىلىرى (مەسلەن: يۈرەك زەئىپلىكىدە يۈرەكنى قۇۋۋەتلەش، مەزاجنى ئەسلىگە كەلتۈرۈش مەقسىتىدە، مۇپەررىھ ياقۇت ۋە مۇشۇنىڭغا ئوخشاش مۇپەررىھانلار بېرىلىدۇ. ئاشقازان ياكى جىگەر زەئىپلىكىدە ئاشقازان، جىگەرنى كۈچلەندۈرۈش مەقسىتىدە نارپىننە بېرىلىدۇ. مېڭە ئاجىزلىقىدىن بولغان بولسا، داۋائىمىشكى، خېمىرى گاۋزىبان، ئەنپەرگە ئوخشاش دورىلار بېرىلىدۇ.

2. زەكەرنىڭ بوشىشىپ كېتىشى:

بۇنىڭ سەۋەبى ئەگەر بەدەننىڭ زەئىپلىكى ياكى ئۇزاققىچە جىنسىي مۇناسىۋەتنى تەرك ئەتكەنلىكتىن بولغان بولسا، ئۇنى داۋالاش شەھۋەتنىڭ ئاجىزلاپ قېلىشىدا بايان قىلىنىپ ئۆتۈلدى. بۇ چارىلاردىن باشقا ئىسسىق سۇ بىلەن جىنسىي ئەزانى يۇيۇش، قوينىڭ سۈتىنىڭ قايمىقىنى سۈركەش، ئاندىن كېيىن زۇپتى رۇمىنى يۇمشاق سوقۇپ، قايناق سۇ بىلەن زىمات

قىلىپ چېپىش كېرەك. بۇ خىل داۋالاش ئۇسۇلى جىننى تەرك ئېتىشىدىن بولغان شەھۋەت يوقاپ كېتىشىگە ناھايىتى ياخشى ئۈنۈم بېرىدۇ. ئەگەر بەدەننىڭ تۆۋەنكى يېرىمىدا تەبىئىي يەل پەيدا قىلغان كۆپۈشنىڭ يېتەرسىز بولۇشى سەۋەبىدىن زەكەر بوشىشىپ كەتكەن بولسا، ئۇنىڭ سەۋەبى سوغۇقتىن بولغانمۇ ياكى قۇرۇق ئىسسىقتىن بولغانمۇ ئۇنى ئېنىقلىغاندىن كېيىن سەۋەبگە مۇۋاپىق تەدبىر قوللىنىش كېرەك (يەنى ئەگەر بۇ پەقەت ئارتۇق ھۆلۈكنىڭ تەسىرىدىن بولغان بولسا، قۇرۇق ئىسسىق تەبىئەتلىك باھنى قۇۋۋەتلىگۈچى دورىلار بېرىلىدۇ). زەكەر بوشىشىپ كېتىشىنىڭ بۇ تۈرىدە بەدەن قۇۋۋىتى ۋە ئەزالارنىڭ خىزمىتى ساغلام بولغان بولىدۇ. مۇسكۇللارنى چېگىتىقۇچى، يەل قوزغىغۇچى غىزالار (مەسىلەن: قىيمىلىق كۆمەچ، پەرمۇدە، سامسا قاتارلىقلار) نى ئىستېمال قىلسا، زەكەر-نىڭ ئىستىرخالىنىشى ياخشىلىنىپ قالىدۇ.

ئەگەر ئەسەبلەر (نېرۋىلار) غا بەلغەم خىلىتىشنىڭ قۇيۇلۇشى ياكى زىيادە سوغۇق يەتكەن سەۋەبتىن پالەچلىنىش بولۇپ، زەكەردە بوشىشىش بولغان بولسا، ئۇنىڭ ئالامىتى بەدەندە دەسلەپتە پالەچ بولغان تارىخى بولىدۇ. بۇلاردىن باشقا مەنىنىڭ سۇيۇق بولۇشى، قوزغىلىش بولماي تۇرۇپ، مەنىنىڭ ئاسان چىقىپ كېتىشى قاتارلىق ئالامەتلەر كۆرۈلىدۇ. بۇنى داۋالاشنىڭ بىر قىسمى پالەچنى داۋالاشتا بايان قىلىنىپ ئۆتۈلدى. مۇناسىپ دورىلارنى كىلما قىلىش، جىنسىي يولغا دورا ماڭغۇزۇش، زەكەرنى ئىسسىق دورىلارنىڭ قاينىتىلغان سۈيىگە چىلاپ بېرىش ناھايىتى مەنپەئەتلىك. ئەگەر زەكەر سوغۇق سۇغا يولۇققاندا قىسقارمايدىغان ھالەتتە بوشىشىپ كەتكەن بولسا، بۇنى داۋالىغىلى بولمايدۇ.

تۆۋەندە زەكەرنى چوڭايتىش ئۈچۈن مەخسۇس بولغان بىر قانچە دورا بايان قىلىنىدۇ. زەكەرنى يىرىك پاختا رەخت بىلەن قىزارغانغا قەدەر سۈرۈپ، ئاندىن كېيىن چۈمۈلە يېغى (كىتابنىڭ ئاخىرىغا قارالسۇن) ياكى مۇشۇنىڭغا ئوخشايدىغان باشقا ياغلار بىلەن ئۈستىدىن زۇڧتى رۇمى چېپىلسە، بۇ ئۇسۇلنى 2~3 قېتىم تەكرار قوللانغاندا زەكەرنى يوغىنىتىش تەسىرىنى بېرىدۇ. بۇ تەجرىبىدىن ئۆتكەندۇر. ئەگەر كەرەپشنىڭ سىقىلغان



سۈيىنى زەكەرگە بىر نەچچە قېتىم سۈركەپ، قۇرۇتۇلغان قىلقۇرت ياكى قۇرۇتۇلغان سازاڭ قۇرىتىنى سوقۇپ، سەۋسەن يېغىغا ئارىلاشتۇرۇپ، زە-كەرنى ياغلاپ بېرىشمۇ ئوخشاشلا يۇقىرىقى تەسىرنى بېرىدۇ.

### مەنىي تېز كېتىش

ئەگەر مەنىي تېز كېتىشنىڭ سەۋەبى سوغۇقلۇق ۋە ھۆللۈكنىڭ تەسىرىدىن مەنىي قاچىسىنىڭ تۇتۇپ تۇرۇش كۈچىنىڭ ئاجىزلاپ كېتىشىدىن بولغان بولسا، ئۇنىڭ ئالامىتى مەنىي سۈيۈق ئاق بولىدۇ، بەدەندە ئىسسىقلىققا ئالاقىدار ئالامەتلەر كۆرۈلمەيدۇ.

داۋالاش: ئىسسىق تەبىئەتلىك مۇسەللار (ئايارەج لوغانزىيا، ئايارەج پەيقرا) بىلەن ئومۇمىي بەدەننى تەنقىيە قىلىش ياكى قۇستۇرۇش ناھايىتى مەنپەئەتلىكتۇر. مەجۇنى خوسبىل ھەدىد، شەرىبىتى فەنجانوش (كىتابىنىڭ ئاخىرىغا قارالسۇن) نى ئىشلىتىشنىڭ ئۈنۈمى ياخشى بولىدۇ. شۇنداقلا كەندىر ئۇرۇقىنى سۇدا قاينىتىپ، ھەسەل ئارىلاشتۇرۇپ بېرىشمۇ ناھايىتى مەنپەئەتلىك.

ئەگەر مەنىي تېز كېتىشنىڭ سەۋەبى مەنىيىنىڭ كۆپلۈكى ۋە قاننىڭ غالىبلىقىدىن بولسا، مەنىي كۆپ، نورمال قويۇق-سۈيۈقلۈقتا چىقىدۇ، زەكەر ئوبدان قاتقان بولىدۇ.

داۋالاش: قان ئېلىش ياكى جىمانى كۆپرەك قىلىپ بېرىش ھەمدە غىزائى كېمەيتىش كېرەك. چۈچۈمەل تەملىك ئەشپالار ھەمدە مەنىي ۋە قاننى كېمەيتىدىغان ئەشپالار ئىشلىتىلسە بولىدۇ.

ئەگەر مەنىي تېز كېتىشنىڭ سەۋەبى مەنىيىنىڭ قىزىپ (ھەددەتلىنىپ) قالغانلىقىدىن بولغان بولسا، ئۇنىڭ ئالامىتى مەنىي سۈيۈق، سېرىق رەڭلىك بولىدۇ، كۆيۈشۈش بىلەن كېلىدۇ. بۇنى داۋالاشتا بەدەنگە سوغۇقلۇق يەتكۈزۈش تەدبىرلىرى قوللىنىلسا بولىدۇ. شۇنداقلا ئۇسۇڭ ئۇرۇقىنىڭ تاتلىقىنى چىقىرىپ ئىستېمال قىلىشمۇ ياخشى ئۈنۈم بېرىدۇ.

ئەگەر ئەزالارنىڭ جۈملىدىن باشقۇرغۇچى ئەزالار (يۈرەك، مېڭە، جىگەر) نىڭ ئاجىزلاپ قېلىشىدىن مەنىي تېز كېتىش كېلىپ چىققان بولسا،

ئۇنىڭ ئالامىتى مەنىي تېز كېتىش بىلەن بىرگە بەدەندە باھ ئاجىزلىقىغا ئالاقىدار ئالامەتلەر بولىدۇ. مەلۇم بىر ئەزانىڭ ئاجىزلاپ قالغانلىقى ئالامەت-لىرىمۇ بولىدۇ.

داۋالاش: قايسى ئەزا ئاجىزلىقى بۇ كېسەلگە سەۋەب بولغان بولسا، شۇ ئەزانى قۇۋۋەتلەش تەدبىرى قوللىنىلسا بولىدۇ.

### جىنسىي ھەۋەسنىڭ كۆپ بولۇشى

ئەگەر جىنسىي ھەۋەسنىڭ كۆپ بولۇشى قان ۋە مەنىينىڭ كۆپلۈكىدىن بولسا، بەدەننىڭ ساغلام ھەم تېمەن بولۇشى ئۇنىڭغا دەلىل بولىدۇ. بۇنى داۋالاپ ئولتۇرۇشنىڭ زۆرۈرىيىتى يوق. چۈنكى بۇنداق ئەھۋالدا دورا ئىشلىتىش ئەكس تەسىر بېرىدۇ. لېكىن زۆرۈر كېلىپ قالسا، قان ئېلىش ھەمدە مۇناسىپ مۇسھىللارنى بېرىش ھەمدە ئاچچىق-چۈچۈك نەرسىلەرنى ئىستېمال قىلىپ قان ۋە مەنىينى كېمەيتىش كېرەك. ئەگەر جىنسىي ھەۋەسنىڭ كۆپ بولۇشى مەنىينىڭ قىزىپ قالغانلىقىدىن بولغان بولسا، بەدەننى سوۋۇتۇش چارىسى قوللىنىلسا كۇپايە قىلىدۇ ھەمدە جىنسىي ئەزانى سوغۇق سۇ بىلەن يۇيۇپ بېرىش ياخشى ئۈنۈم بېرىدۇ.

ئەگەر جىنسىي ھەۋەسنىڭ كۆپلۈكى مەنىينىڭ كۆپلۈكىدىن بولغان بولسا ئەمما شۇنىڭ بىلەن بىرگە بەدەندە ئاجىزلىق، قان ئازلىق بولسا، بۇ خىلدىكى جىنسىي ھەۋەس كۆپلۈكىنىڭ ئالامىتى مەنىي كۆپ، سۇيۇق، ئاق بولىدۇ. مەنى كۈچلۈك بېسىم بىلەن چىقىدۇ.

داۋالاش: سىيادان، سوزاپ، چاڭگاڭ (جوتدە) ئۇرۇقى قاتارلىقلاردىن تەڭ مىقداردا ئېلىپ، سوقۇپ، تاسقاپ، سوپۇپ ياساپ ئىستېمال قىلىنىدۇ. جاۋارش كۆمۈنىمۇ ناھايىتى ياخشى ئۈنۈم بېرىدۇ.

ئەگەر جىنسىي ھەۋەسنىڭ كۆپلۈكى مەنىي ئىشلىگۈچى ئەزانىڭ خىزمىتىنىڭ كۈچىيىپ كېتىشىدىن بولسا، شۇنىڭ بىلەن بىرگە باشقۇرغۇ-چى ئەزالاردا ئاجىزلىق بولسا، بۇ خىلدىكى جىنسىي ھەۋەس كۆپ بولۇش-نىڭ ئالامىتى مەنىي ئىشلىگۈچى ئەزالارنىڭ قۇۋۋىتى ياخشى بولغان بولىدۇ. شۇنىڭغا قوشۇلۇپ، باشقۇرغۇچى ئەزالارنىڭ مەلۇم بىرى ئاجىزلاپ

قالغان بولىدۇ.

داۋالاش: مەنىي ئىشلىگۈچى ئەزالارنىڭ خىزمىتىنى سۇسلاشتۇرۇش، سېزىمىنى تۆۋەنلىتىش ھەمدە باشقۇرغۇچى ئەزالارنىڭ خىزمىتىنى كۈچەيتىش تەدبىرلىرى قوللىنىلسا بولىدۇ.

ئەگەر مەنىي قاچىسى، مەنىي يەتكۈزۈش يوللىرىدا مۇدۇرچاق، يارا ياكى بىرەر غىدىقلىنىشنىڭ بولۇشى سەۋەبىدىن جىنسىي ھەۋەس كۈچىيىپ كەتكەن بولسا، ئۇنىڭ ئالامىتى بىمارنىڭ جىنسىي مۇناسىۋەت قىلىش ھەۋەسى ھەسسىلەپ كۈچىيىپ كەتكەن بولىدۇ. مەنىي تېزراق كەتسىمۇ، بىمار يېتەرلىك لەززەت ھاسىل قىلالايدۇ. ئەگەر مەنىي قاچىسى ياكى مەنىي يەتكۈزۈش يوللىرىدىكى مۇدۇرچاقلار يارىغا ئۆزگىرىپ يەرلىك ئورۇندا ئاغرىش پەيدا بولسا، يارىغا ئالاقىدار ئالامەتلەر كۆرۈلسە، قان ئېلىش ۋە سۈرگە بېرىش ھەمدە دوۋساق يارىسىنى داۋالاشتا سۆزلەنگەن تەدبىرلەر ئارقىلىق داۋالاش ئېلىپ بېرىلسا بولىدۇ.

ئەگەر مەزكۇر كېسەلنىڭ خۇددى مالخۇلىيا ھاراقى كېسەللىكىگە ئوخشاش بەدەندە يەللىك كۆپىشىنىڭ كۆپلۈكىدىن بولغان بولسا، ئۇنىڭ ئالامىتى زەكەرنىڭ قوزغىلىشى ناھايىتى كۈچلۈك بولىدۇ. ئىلگىرى يەل قوزغىغۇچى ئەشيالارنى ئىستېمال قىلغانلىق تارىخى بولىدۇ.

داۋالاش: بەدەندە ھارارەت (ئىسسىقلىق) غالب بولسا، سوۋۇتقۇچى دورىلار (مەسىلەن: سېمىز ئوت، ئۈسۈك، كاسىنە ئۇرۇقلىرىنىڭ تاتلىقىنى ئېلىپ، بېھى ئوسارىسى (روپىسى) بىلەن قوشۇپ) بېرىلىدۇ. ئەگەر بەدەندە ھۆللۈك ئارتۇق بولسا، ھۆللۈكنى تارقاقچى دورىلار (مەسىلەن: جاۋارش كۈمۈنى، جاۋارش جالىنوس) بېرىلىدۇ. ئەگەر بۇ كېسەل سەۋدا خىلىتىنىڭ كۆپلۈكىدىن بولغان بولسا، باسلىق تومۇردىن قان ئېلىنىدۇ، سەۋدا خىلىتىنىڭ مۇسەلى بېرىلىدۇ.

مەنىي، مەزى ۋە ۋەدى سۈيۈقلۈكلىرىنىڭ ئېقىشى

(مەنىي ئۇرۇقدان ئىشلەپچىقارغان تۆرەلمە ھاسىل قىلغۇچى سۈيۈق-  
لۇقتۇر. مەزى مەزى بېزى سۈيۈقلۈقى بولۇپ، جىنسىي ھەۋەس قوزغالغان

ۋاقتتا مەزى بېزى ئاز-ئازدىن ئىشلەپچىقىرىدۇ. ۋەدى سۈيۈك يولى شىنلىق بەردىلىرى ئاجرىتىپ چىقارغان، سىيگەندە جىنسىي يولىنى ئىشلىتىش ئۈچۈن بېرىدىغان سۈيۈقلۈقتۇر.

ئەگەر بۇ كېسەلنىڭ سەۋەبى مەنىنىڭ كۆپلۈكى ياكى قىزىقلىقى ياكى مەنىي قاچىسىنىڭ بوشىشىپ كېتىشى سەۋەبىدىن كېلىپ چىققان بولسا بۇنى داۋالاشتا «مەنىي تېز كېتىشىنى داۋالاش» تا سۆزلەنگەن تەدبىرلەر قوللىنىلسا بولىدۇ. ئەگەر بۇ كېسەل مەنىي قاچىسى مۇسكۇلنىڭ تارتىشىپ قېلىش سەۋەبىدىن بولغان بولسا، ئۇنىڭ ئالامىتى زەكەر قوزغىدىلىشى بىلەن تەڭ مەنىي يۈرۈپ كېتىدۇ. زەكەردە چىڭقىلىش سېزىمى بولىدۇ. بۇنى داۋالاشتا دوۋساق ساھەسى ۋە ئىككى ئۇرۇق بېزىنى (كۈند-جۈت يېغى، زەيتۇن يېغى قاتارلىقلار بىلەن ياغلاپ بېرىلسا ھەمدە تارتىشىپ قېلىش (تەشەننۇج) قا قارىتا داۋالاش ئېلىپ بېرىلسا بولىدۇ. ئەگەر بۇ كېسەلنىڭ سەۋەبى بۆرەكنىڭ زەئىپلىكى ھەمدە بۆرەكنىڭ چاۋا ياغلىرىنىڭ ئېرىپ كېتىشى سەۋەبىدىن كېلىپ چىققان بولسا، ئۇنىڭ ئالامىتى جىمادىن كېيىنكى سۈيۈك ئاق، قويۇق نەرسىلەر ئارىلاش، بېسىمىز، ئادەمگە خۇش يېقىش سېزىمى بەرمەيلا چىقىدۇ ھەمدە بەدەندە بۆرەك ئاجزىلىقىغا ئالاقىدار ئالامەتلەر بولىدۇ.

داۋالاش: بۇنى داۋالاشتا بۆرەك زەئىپلىكىنى داۋالاش تەدبىرلىرى قوللىنىلسا بولىدۇ (بۇ ئىلگىرى بايان قىلىنىپ ئۆتۈلدى). شۇنىمۇ ئايدىڭلاشتۇرۇۋېلىش زۆرۈركى، بۇ كېسەلنىڭ يۇقىرىقى تۈرى كۆرۈنۈشتە مەنىي ئېقىش كېسىلى دەپ قارالسىمۇ، ئەمما ھەقىقەتتە بۇ مەنىي ئېقىش بولماس-تىن بەلكى بۆرەكنىڭ چاۋا ياغلىرى ئېقىشتىن ئىبارەت.

ئەگەر مەزكۇر كېسەلنىڭ سەۋەبى جىنسىي مۇناسىۋەتكە ئالاقىدار سۆزلەرنى ئاڭلاش، جىنسىي مۇناسىۋەت ئۆتكۈزۈشنى كۆپ خىيال قىلىش سەۋەبىدىن كېلىپ چىققان بولسا، مۇشۇ سەۋەبتىن ئادەمنىڭ روھىي دۇنيا-سىدا جىنسىي ھەۋەس پەيدا بولۇپ، مەنىي ئېقىشنى كەلتۈرۈپ چىقارغان بولسا، ئۇنى داۋالاشتا كېسەللىك سەۋەبىنى يوقىتىش، يەنى ئىنساننىڭ شەھۋانىي ھېسسىياتىنى قوزغىيدىغان سۆزلەرنى ئاڭلىماسلىق كېرەك ھەمدە

ئاقتان مەنىي نىسبەتەن كۆپ بولسا ياكى بەدەندە ئاجىزلىق بولسا، شۇنداقلا مەنىي قىزىق بولسا، ئۇنىڭغا مۇۋاپىق تەدبىر قوللىنىش كېرەك. ئەسكەرتىش: مەزكۇر سەۋەبلەردىن ئاياللاردىمۇ مەنىي (تۇخۇمدان سۇيۇقلۇقى) ئېقىش ئەھۋالى كۆرۈلىدۇ. بەزىدە بالىياتقۇ بويىدا بوشىشىپ كېتىش ئەھۋالى كۆرۈلىدۇ. ئۇنى داۋالاشتا قۇستۇرۇش ھەمدە بىمارنى قورۇغۇچى (قابىز) دورىلارنىڭ قاينىتىلمىسىدا ئولتۇرغۇزۇش تەدبىرلىرى قوللىنىلسا بولىدۇ.

نۇسخا ( I ) : يۇقىرىقى ئۈچ خىل سۇيۇقلۇقنىڭ ئېقىشىغا ئوخشاشلا ياخشى ئۈنۈم بېرىدۇ. تەركىبى: سۇزاپ ئۇرۇقى 10.5 گرام، چاڭگاڭ ئۇرۇقى، گۈلسەۋسەن يىلتىزى ھەر بىرى 7 گرام، ئاناركۇلى، قىزىلكۈل ھەر بىرى 5.5 گرام، دورىلارنى سوقۇپ، تاسقاپ، سوقۇپ ياساپ، 7 گرامدىن قېتىق ياكى پىشىمىغان ئۈزۈم (غوراب) نىڭ سۈيى بىلەن قوشۇپ بېرىلىدۇ. نۇسخا ( II ) : مەنىي، مەزى ئېقىش كېسىلى ئۈچۈن ناھايىتى ئۈنۈملۈك تەركىب: قورۇلغان كەندىر ئۇرۇقى ۋە ھەسەل، دورىلارنى مۇۋاپىق مىقداردا ئېلىپ، ئارىلاشتۇرۇپ ئىستېمال قىلىنىدۇ (ئاياللاردا جىنسىي يولدىن ئاق سۇيۇقلۇق كېلىدىغان ئەھۋال بولۇپ، بۇ مەنىي ئېقىش بولماس-تىن بەلكى بالىياتقۇ بويىدىن سىرغىپ چىققان بەلغىمى ھۆللۈكتىن ئىبارەت. تەرجىمە قىلغۇچىدىن).

### قانلىق مەنىي كېلىش

بۇ كېسەل ئۇرۇق يېزى ياكى بۆرەكنىڭ ئاجىزلىقىدىن بولىدۇ. داۋالاش: ئەگەر بەدەندە قىزىش بولمىسا ئىككى ئۇرۇق يېزىنى ھەستە-كى يېغى (كىتابنىڭ ئاخىرىغا قارالسۇن) بىلەن ياغلىنىدۇ ھەمدە بۆرەك ئاجىزلىقىنى داۋالاشتا سۆزلەنگەن دورىلار ئارقىلىق بۆرەكنى قۇۋۋەتلەش تەدبىرلىرى قوللىنىلىدۇ.

### كۆپ ئېھتىلام بولۇش

بۇ كېسەلنىڭ سەۋەبى، ئالامىتى ۋە داۋالاش چارىلىرى مەنىي ئېقىش كېسىلىدە بايان قىلىنىپ ئۆتكەن مەزمۇنلار بىلەن ئوخشاش، شۇڭا، مەنىي

ئېقىنىنى داۋالاش تەدبىرلىرى قوللىنىلسا بولىدۇ. ئۇنىڭدىن باشقا بەل ساھەسىگە ياپىلاق قوغۇشۇن پارچىسىنى تېگىشمۇ ناھايىتى كىزىق ياخشى ئۈنۈم بېرىدۇ.

### زەكەرنىڭ تىكلنىۋېلىشى

بۇ ئادەتتىكى ۋاقىتتىمۇ زەكەر ھەمىشە تىكلنىپ، قوزغىلىپ تۇرۇۋالدى. دىغان كېسەلدىن ئىبارەت.

داۋالاش: ئەگەر بۇ كېسەل قان خىلىتى غالىبلىقىدىن بولسا، ئۇنى بەدەندىن تەنقىيە قىلىش (مەسىلەن: قان ئېلىش، ئاچ قالدۇرۇش) ھەمدە بەدەننى سوۋۇتۇش (مەسىلەن، ئەينۇلا، تەمرى ھىندى، زىخ، ئالقات قاتار-لىقلارنى بېرىش) تەدبىرلىرى قوللىنىلسا بولىدۇ. ئەگەر بەدەنگە سوغۇقلۇق ياكى قۇرۇقلۇق يەتكەندىن بولسا، قۇستۇرۇش ھەمدە يەل تارقاتقۇچى دورىلارنى ئىستېمال قىلدۇرۇش ھەمدە يەرلىك ئورۇنغا چېپىش كېرەك. سوزاپ يېغى بىلەن دوۋساق ۋە بەل ساھەسىنى ياغلاپ بېرىشمۇ ياخشى ئۈنۈم بېرىدۇ.

### جىنسى مۇناسىۋەتتە چوڭ تەرەت مېڭىپ كېتىشى

بۇ كېسەلدە جىما قىلىپ، يۇقىرى پەللىگە چىقىپ مەنى يۈرگەندە، ئىختىيارسىز چوڭ تەرەت مېڭىپ كېتىدۇ.

بۇ كېسەلنىڭ سەۋەبى باشقۇرغۇچى ئەزالارنىڭ ئاجىزلاپ كېتىشى ھەمدە بەدەندە ھۆللۈكنىڭ ئارتىپ كەتكەنلىكىدىن بولىدۇ.

داۋالاش: بەدەننى قۇۋۋەتلەش ھەمدە ئاقاقىيا، سالاچت، ئانارگۈلى، ئەرەب يېلىمى، كۈندۈز قاتارلىقلاردىن شامچە ياساپ، مەقئەتكە قويۇلىدۇ. جۈملىدىن جىما قىلغان ۋاقىتتا، نارجىل يېغى بىلەن مەقئەتنى ياغلاپ بېرىش ھەمدە جىنسى مۇناسىۋەت ۋاقتىدا قورساقنى ئاچ قويۇش كېرەك.

### ئەرلەردىكى مەقئەتكە جىما قىلدۇرۇش كېسىلى

بۇ ياشانغانلاردىكى «مەقئەتكە جىما قىلدۇرغۇسى كېلىش ئىللىتى» دەپمۇ ئاتىلىدۇ (چۈنكى بەزى ياشانغان كىشىلەر بۇ ئەخلاقىتىن چىققان

كېسەلگە گىرىپتار بولۇپ قالدۇ، بۇ كېسەلدە تۈز تۇجەينىڭ ئىچكى قىسمىدا قاتتىق قىچىشىش بولغان سەۋەبتىن مەقتىتىگە جىما قىلدۇرغۇسى كېلىپ قالدۇ.

داۋالاش: ئەگەر مەلۇم بىر خىلىتىن بولغان بولسا (شۇ خىلىتنىڭ مۇنزىج، مۇسەللىرىنى بېرىپ)، ئومۇمىي بەدەننى تەنقىيە قىلىش كېرەك، ئەگەر بەدەندە خېنىم مېجەزلىك غالىب كەلگەن بولسا، ئۇرۇپ ياكى قاتتىق ھاقارەتلەپ، بۇ يامان ئادەتتىن قول ئۈزگۈزۈش لازىم.

### ئۇرۇق بېزى ياللۇغى

ئەگەر بۇ كېسەلنىڭ سەۋەبى قان خىلىتىنىڭ غالىبلىقىدىن بولسا، ياللۇغ چوڭ، ئېغىر ھەم قىزىق بولىدۇ. ئەگەر سەپرا خىلىتىدىن بولسا، قىزىقلىق بىر قەدەر ئېغىر بولىدۇ. بۇنى داۋالاشتا قان ئېلىش ئاندىن كېيىن بەل ۋە پاقالچاققا لوڭقا قويۇش كېرەك. دەسلەپتە ماددىلارنى قايتۇرغۇچى دورىلار (مەسىلەن: سېمىز ئوتنى سىقىپ، سىرگە بىلەن ئارىلاشتۇرۇپ ياكى ئىسپىغۇل، يۇمغاقسۇت، يەرلىك شوخلا، كاسنە گۈللىرىنى ئېزىپ، قىزىل-كۈل ئۇرۇقى بىلەن قوشۇپ، ئۇرۇق بېزىغا چېپىلىدۇ) ئىشلىتىلىدۇ. ئاندىن كېيىن ياللۇغ ماددىسىنى قايتۇرغۇچى، ئىششىق تارقاقچۇچى دورىلار (مەسىلەن: ئارپا ئۇنى، ماش ئۇنى، نوقۇت ئۇنى، ئاز مىقداردىكى زەپەلەرنى قايناق سۇدا يۇغۇرۇپ، چېپىلىدۇ) چېپىلىدۇ. ئاخىرىدا ياللۇغ قايتۇرۇشتا ئورتاق ئىشلىتىدىغان ياللۇغ قايتۇرغۇچىلار ئىشلىتىلسە بولىدۇ.

ئەگەر ئۇرۇق بېزى ياللۇغىنىڭ سەۋەبى بەلغەم خىلىتىدىن بولسا ياللۇغلانغان ئورۇن بوش، رەڭكى ئاق بولىدۇ.

داۋالاش: قۇستۇرۇش، بەلغەم خىلىتىنىڭ مۇنزىج مۇسەللىرىنى بېرىش ھەمدە كۆك ماش ۋە نوقۇت ئۇنلىرىنى ھەسەل بىلەن يۇغۇرۇپ، ئۇرۇق بېزىغا زىماد قىلىنىدۇ. ئەگەر ياللۇغ سەۋدا خىلىتىنىڭ سەۋەبىدىن بولسا، ياللۇغلانغان ئورۇن قاتتىق ۋە قارىغا مايىل بولىدۇ.

داۋالاش: يۇمشاقچۇچى دورىلار (مەسىلەن: بابۇنە، ئىككىلىملىك، شۇمشا قاتارلىقلارنى سوقۇپ، توخۇ يېغى، كالا پاچىقىنىڭ يىلىكى قاتارلىق.

لار بىلەن ئارىلاشتۇرۇپ، زىماد تەييارلاپ چېپىلىدۇ. ئاندىن كېيىن سەۋدا خىلىتىنىڭ مۇزىج، مۇسەللىرىنى بېرىپ، كېسەللىك ماددىسى تەنقىيە قىلىنىدۇ. ئەگەر ئۇرۇق بېزى ياللوغى يەلنىڭ سەۋەبىدىن بولسا، ئۇرۇق بەز مۇسكولى كۆپكەن بولىدۇ. بىرەر خىلىت غالىبلىقىغا ئالاقىدار ئالامەتلەر بولمايدۇ.

داۋالاش: ئىسسىق ئۆتكۈزۈلىدۇ (تۈز ۋە كېپەك بىلەن)، جاۋارش كۇمۇنى (كىتابنىڭ ئاخىرىغا قارالسۇن) ئىستېمال قىلدۇرۇلىدۇ. ئەگەر بۇ تەبىرىلەر كار قىلمىسا قۇستۇرۇش ياكى مۇسەل بېرىش ئارقىلىق يەلنى تارقىتىش كېرەك. بەدەننىڭ تۆۋەنكى يېرىمىدىكى كېسەللىكلەردە قۇستۇرۇش ناھايىتى مەنپەئەتلىك ھەم خەتەرسىزدۇر. شۇڭا، قۇستۇرۇشنىڭ بۇ خىل تۇرۇقدان ئىششىقىغا نىسبەتەن تەسىرى كۆرۈنەرلىك بولىدۇ. ئەسكەرتىش: ئەگەر ياللوغ پەقەت ئۇرۇق بەز خالىتىدا بولسا، ئالامەتلەرمۇ نىسبەتەن يېنىك ئۆتىدۇ ھەمدە ياللوغ ئۇرۇق بېزى خالىتىسىدا لا سېزىلىدۇ. ئەگەر ياللوغ ئۇرۇق بەزلىرىنىڭ ئۆزىدە بولسا قىزىش، ئۇسساش ۋە باشقا ياللوغقا ئالاقىدار ئالامەتلەر ئېغىرراق ئۆتىدۇ.

### ئۇرۇق بېزىنىڭ يوغىناپ قېلىشى

ئۇرۇق بېزىنىڭ يوغىناپ قېلىشى ياللوغلىنىش سەۋەبىدىن بولماستىن بەلكى سەمىش سەۋەبىدىن كېلىپ چىققان يوغىناشتىن ئىبارەت. داۋالاش: بەزۇرۇلبەنجى، ئادەمگىيا، سەۋكران (بىر خىل ئاغرىق پەسەيتىش تەسىرىگە ئىگە دورا)، خەشخاشنىڭ پوستى، فسان تېشىنىڭ قىلىچ ياكى شەمشەرنى بىلىگەندە ئۆرلىگەن تۈزۈندىسى قاتارلىقلارنى ئېلىپ سوقۇپ، يۇمغاقسۇت كۆكۈمۈڭ سىقىلغان سۈيى بىلەن ئارىلاشتۇرۇپ، زىماد تەييارلاپ، يوغىناپ قالغان ئۇرۇق بېزىغا زىماد قىلىنىدۇ. ئەگەر يۇقىرىقى نۇسخىغا گىل ئەرمىنى ۋە سىرەكە قوشۇلسا، تېخىمۇ ياخشى بولىدۇ. ئەگەر مۇشۇ زىمادنى ئىككى ئەمچەككە چېپىپ بەرسىمۇ ئۇنى زىيادە يوغىناپ كېتىشتىن توسىدۇ. لېكىن زىماد چېپىلماقتان مەزگىلدە غىزانى كېمەيتىش كېرەك.



## زەگەر ۋە بالياتقۇنىڭ لىكىلىدىشى

بۇ كېسەلدە زەگەر ياكى بالياتقۇ بويىدا لىكىداش بولىدۇ. بۇ كېسەلنى داۋالاشتا ئومۇمىي بەدەننى تەنقىيە قىلىش ھەمدە قان خىلىتىنى سوۋۇتۇش ئۇسۇلى قوللىنىلىدۇ. ئومۇمىي بەدەننى تەنقىيە قىلىپ بولغاندىن كېيىن ئەرلەردە زەگەرگە، ئاياللاردا جىنسىي ئەزاغا زۇلۇك قۇرتى چېپىش، غىزاسىنى تەگشەش (يەنى ئاريا ئېشى، گۆشسىز تاماق قاتارلىقلارنى بېرىش) كېرەك.

## ئۇرۇق بەزلىرىنىڭ ئاغرىقى

ئەگەر ئۇرۇق بەزىنىڭ ئاغرىشى يالغۇز سەۋەبىدىن بولسا، بۇ ئۇرۇق بەزى يالغۇغىنىڭ بايانىدا سۆزلىنىپ ئۆتۈلدى. ئەگەر يەلدىن بولغان بولسا، ئاغرىق بىر ئورۇندىن ئىككىنچى بىر ئورۇنغا يۆتكىلىپ تۇرىدۇ. بۇنى داۋالاشتا، ئىسسىق تەبىئەتلىك دورىلارنى چېپىپ ياكى ئىسسىق تەبىئەتلىك ياغلار بىلەن ياغلاپ ئىسسىق ئۆتكۈزۈش (مەسىلەن: بابۇنە، ئىككىلىملىك، پىننە، سۇزاپ قاتارلىقلارنى يۇمشاق ئېزىپ، گۈل يېغىغا ئارىلاشتۇرۇپ چېپىش ھەمدە ياسىمەن يېغى ياكى سۇزاپ يېغىغا ئازراق قۇندۇز قەھرى ئارىلاشتۇرۇپ، ئۇرۇق بەزىنى ياغلاپ، ئۈستىدىن ئىسسىق ئۆتكۈزۈلىدۇ) كېرەك.

ئەگەر ئۇرۇق بەزلىرىنىڭ ئاغرىشى مىزاجنىڭ ئىسسىق ياكى سوغۇق-تىن بۇزۇلۇشىدىن بولغان بولسا، ئىچىدىن ۋە سىرتىدىن تەگشەگۈچى دورىلار بېرىلىدۇ (مەسىلەن: ئىسسىقتىن بولسا كۆك قاپاق، يۇمغاقسۇت، كۆك كاسىنە قاتارلىقلارنىڭ سىقىپ ئېلىنغان سۈيى ئۇرۇق بەزىغا سۈركىلىدۇ. ئەگەر ئاغرىق بەك كۈچلۈك بولسا، بۇ رېتسېپ تەركىبىگە ئازراق ئەپيۈن قوشۇپ قويۇلسا بولىدۇ. ئەگەر مىزاجنىڭ سوغۇقتىن بۇزۇلۇشىدىن بولغان بولسا، ئىسسىق تەبىئەتلىك بوشاشتۇرغۇچى دورىلاردىن ئۆردەك يېغى، توخۇ يېغى، ئىنەك پىتى يېغى قاتارلىقلارنىڭ قايسى بىرىگە پەرفىيون قوشۇپ ياغلىنىدۇ. قىزىلگۈل گۈلئەنتى، زەنجىۋىل، دارچىنلار ئىچىدىن ئىستېمال قىلىشقا بېرىلىدۇ). ئەگەر ئۇرۇق بەزلىرىنىڭ ئاغرىشى ئۇرۇلۇش،

سوقۇلۇش ياكى ئاياق تېگىش سەۋەبىدىن كېلىپ چىققان بولسا، دەرھال قان ئېلىش، بىنەپشە، ئاق لەيلى، قۇرۇق شوخلا، نېلۇپە، كۆك قاپاق قاتارلىقلاردىن زىماد تەييارلاپ، ئۇرۇق بېزىگە چېپىلسا، ئۈنۈمى ناھايىتى ياخشى بولىدۇ.

### ئۇرۇق بېزىنىڭ كىچىكلەپ قېلىشى

بۇ سوغۇقلۇقنىڭ نەسىرىدىن ئۇرۇق بەزىلىرىنىڭ يىغىلىپ قېلىشىدىن كېلىپ چىقىدۇ. بۇنى داۋالاشتا، بىمارنى ئىسسىق مۇنچىغا كىرگۈزۈش، ھۆل ئىسسىق تەبىئەتلىك بوشاشتۇرۇش تەسىرىگە ئىگە دورىلار (بادام يېغى، بىلسان يېغى) بىلەن ئۇرۇق بەزىلىرىدىكى يىغىلىپ قېلىشنى ئەسلىگە كەلتۈرۈش ھەمدە ئۇرۇق بېزىغا ئىسسىقلىق يەتكۈزۈش (قەلەمپۇر، دارچىن، سۇزاپ ياغلىرى بىلەن ياغلاش) تەدبىرلىرى قوللىنىلسا بولىدۇ.

### ئۇرۇق بەزىلىرىنىڭ ئۈستىگە چىقىۋېلىشى

بەزىدە ھەر ئىككى ئۇرۇق بېزى قورساق تەرەپكە چىقىۋېلىپ، پەقەت كۆرۈنمەيدىغان ئەھۋاللارمۇ بولۇپ قالىدۇ. ئەگەر ھەر ئىككى ئۇرۇق بېزى يۇقىرىغا چىقىۋالسا سىيىش قىيىن بولۇش، سۈپىدۈك تامچىلاپ كېلىش ۋە ھەرىكەتنىڭ توسقۇنلۇققا ئۇچرىشى قاتارلىق ئالامەتلەر كۆرۈلىدۇ. ئەمما ئىككى ئۇرۇق بېزى ئۈستىگە ئازراق چىقىۋالسا، بۇنداق ئەھۋالدا ئازراق ئاغرىش بولغاندىن باشقا بىرەر قانداق ئوڭايىزلىق بولمايدۇ. بەلكى ئاغ-رىشمۇ بولماسلىقى مۇمكىن. ئەگەر بۇ ھالەت ئۇزاق داۋام قىلسا، تۈرلۈك ئاۋازچىلىكلارنى كەلتۈرۈپ چىقىرىشى مۇمكىن. بۇنى داۋالاشتا ئىسسىق مۇنچىغا كۆپرەك كىرىش، ئۇرۇق بېزىنى تۆۋەنگە تارتىپ چۈشۈرۈش مەقسىتىدە پەرفىيون يېغى يەرلىك ئورۇنغا ياغلىنىدۇ. مۇمكىن بولسا بىمار مۇنچىدىن ياكى دورا قاينىتىلغان سۇدا ئولتۇرۇپ چىققاندىن كېيىن مەقئەت بىلەن زەكەرنىڭ ئوتتۇرىسىغا يوغان لوڭقا بىلەن شەخەك قويۇپ، ئاستا-ئاستا تارتىپ شورىتىپ بەرسە، ئۇرۇق بېزى تۆۋەنگە چۈشىدۇ.

ئەسكەرتىش: گاھىدا زەكەرمۇ داس بوشلۇقى ئىچىگە كىرىپ كېتىپ، كۆزگە كۆرۈنمەي قالىدۇ. بۇنى داۋالاشمۇ ئۇرۇق بەزىلىرىنىڭ ئۈستىگە

چىقىۋېلىشنى داۋالاش بىلەن ئوخشاش ئېلىپ بېرىلسا بولىدۇ.

### ئۇرۇق بەز خالتىسى ۋېنالىرنىڭ ئەگرىلىشىپ كۆپۈشى

بۇ كېسەلدە خۇددى بەزى ئادەملەرنىڭ تۆۋەنكى مۇچە ۋېنالىرى ئەگرىلىشىپ كۆپۈشۈپ قالغىنىغا ئوخشاش، بۇ كېسەلدىمۇ ئۇرۇق بەز خالتىسى ۋېنالىرى كۆپۈشۈپ قالىدۇ. بۇ كېسەلنى داۋالاش تەدبىرلىرى تۆۋەنكى مۇچە ۋېنالىرنىڭ ئەگرىلىشىپ كۆپۈشىنى داۋالاشتا تەپسىلىي سۆزلىنىدۇ (تۆۋەنگە قارالسۇن). ئەگەر ئۇرۇق بەز خالتىسىدا قېتىش پەيدا بولغان بولسا، ئۇرۇق بېزىنىڭ قاتتىق ئىششىقىنى داۋالاش تەدبىرلىرىنى قوللىنىش بىلەن يوقاپ كېتىدۇ.

### ئۇرۇق بەز خالتىسىنىڭ بوشتىشىپ كېتىشى

داۋالاش: موزا، نامازشام گۈلى، ئانار ئۇرۇقى ياكى پوستىغا ئوخشاش قورۇغۇچى دورىلاردىن زىماد تەييارلاپ چېپىلىدۇ. شۇنداقلا يۇقىرىقىغا ئوخشاش دورىلارنىڭ قاينىتىلغان سۈيى بىلەن ئۇرۇق بەز خالتىسى تەكرار يۇيۇپ بېرىلىدۇ.

### زەكەر، ئۇرۇق بېزى ۋە ئۇنىڭ ئەتراپىنىڭ يارىمى

بۇ خىل يارا ئىككى خىل بولىدۇ. بىرى، يېڭىدىن شەكىللەنگەن، بىر قەدەر پاكىز يارا بولۇپ، بۇنى داۋالاشتا مەدەستان، تۇتىيا قاتارلىق دورىلاردىن پۇركۈلمە تەييارلاپ ياكى مەلھەم تەييارلاپ ئىشلىتىلىدۇ. ئەگەر بەدەندە قان خىلمى غالىب بولسا، قان خىلمىغا قارىتا تازىلاش ئېلىپ بېرىلىدۇ. يەنە بىرى، سوزۇلما يارا بولۇپ، ئۇنى داۋالاشتا تۆۋەندىكى نۇسخىدىن مەلھەم تەييارلاپ چېپىلىدۇ. مەلھەم نۇسخىسى: خۇنسىياۋشان، مۇرمەككى ھەر بىرى 9 گرام، سەبرى، مەدەستان، ئەنزىرۇت ھەر بىرىدىن 7 گرام ئېلىپ ئېزىپ، ئاق مومدىن 9 گرام، گۈل يېغىدىن 48 گرام بىلەن مەلھەم تەييارلاپ چېپىلىدۇ.

ئەسكەرتىش: يارا سۈيدۈك يولىدا بولسا، بۇنىڭ بىلەن سۈيدۈك ئېچىشىپ كېلىدۇ. زەكەردە يارا بولسا يارا بار ئورۇندا ئاغرىش سېزىمى

بولدۇ. بۇنى داۋالاشتا دوۋساق يارىسىنى داۋالاشتا سۆزلەنگەن دۇرلار بىلەن داۋالاش ئېلىپ بېرىلسا بولىدۇ.

### زەكەر ياللۇغى

(بۇ زەكەرنىڭ ياللۇغلىنىپ ئىششىشىدىن ئىبارەت) داۋالاشتا ئۇرۇق بېزىنىڭ ياللۇغىنى داۋالاشتا سۆزلەنگەن داۋالاش تەدبىرلىرىگە ئوخشاش داۋالاش ئېلىپ بېرىلسا بولىدۇ، (يەنى زەكەرنىڭ ياللۇغى ئىسسىقتىن بولسا ئانارنىڭ پوستى، كۆممىقوناق، قىزىلگۈل قاتار-لىقلارنى يەرلىك شوخلىنىڭ سىقىلغان سۈيى ياكى سۇدا قاينىتىپ، گۈل يېغى ئارىلاشتۇرۇپ، زەكەرگە سۈركىلىدۇ. ئەگەر زەكەر ياللۇغى سوغۇقتىن بولسا، قۇرۇتۇلغان خورمىنى ئۇرۇقىدىن ئايرىپ، يۇمشاق سوقۇپ، ئاق لەيلىگۈلى بىلەن قوشۇپ، سىركىگە ئارىلاشتۇرۇپ، زىماد تەييارلاپ زەكەرگە چېپىلىدۇ).

### ئۇرۇق بېزى ۋە زەكەرنىڭ قىچىشى

بۇ كېسەلنى داۋالاشتا باسلىق نومۇردىن قان ئېلىنىدۇ. تېقىم ۋە يوتىغا لوڭقا قويۇلىدۇ. سەپرا خىتلىنىڭ مۇسەلىنى بېرىپ، ماددا تەنقىيە قىلىدۇ. غاندىن كېيىن، يەرلىك ئورۇن ئىسسىق سۇ بىلەن يۇيۇپ بېرىلىدۇ. سىركە ۋە گۈل يېغى سۈركىلىدۇ. تۇخۇمنىڭ ئېقى چېپىلىدۇ.

### زەكەر تېرىسىنىڭ يېرىلىشى

زەكەر يېرىلىشىنى داۋالاش مەقەت يېرىلىشىنى داۋالاش بىلەن ئوخ-شاش (يەنى ئالتۇن چىلىمدان، تۇتىيا، خېنە، كەتىرا قاتارلىقلارنى يۇمشاق سوقۇپ، گۈل يېغى ياكى تۇخۇمنىڭ ئېقى بىلەن مەلەم تەييارلاپ، يەرلىك ئورۇنغا چېپىپ بەرسە ياخشى ئۈنۈم بېرىدۇ.

### زەكەر سۆگىلى ۋە قاتتىق مۇدۇرى

سۆگەل ۋە قاتتىق مۇدۇرلار زەكەر ۋە ئۇنىڭ ئەتراپىدا پەيدا بولىدۇ. بۇنى داۋالاشتا سوقۇلغان سىيادان، سىركە ۋە توخۇ يېغى قاتارلىقلارنى

ئارىلاشتۇرۇپ، يەرلىك ئورۇنغا چېپىلىدۇ. ئۇندىن باشقا، سۆڭەكنى داۋالاش-  
تىكى تەدبىرلەر قوللىنىلسا بولىدۇ.

### سۈيدۈك يولىنىڭ توسۇلۇشى

ئەگەر بۇ كېسەل سۈيدۈك يولىغا مۇدۇر چىققاندىن كېلىپ چىققان  
بولسا، سۈيدۈك كۆيۈشۈپ ناھايىتى دىشۋارلىق بىلەن كېلىدۇ.

داۋالاش: قان ئېلىنىدۇ. سېمىز ئوت ئۇرۇقى، قوغۇن ئۇرۇقى قاتارلىق-  
لارنىڭ تاتلىقىنى ئېلىپ، خەشخاش شەرىپىتىگە قوشۇپ ئىستېمال قىلىنىدۇ.  
شۇنداقلا ئىسپىغولنى بىنەپشە يېغىغا قوشۇپ، زەكەر ياغلىنىدۇ. ئەگەر مۇدۇر  
ئېغىز ئالسا، شىياڧى ئەببەينى گۈل يېغى ۋە تۇغۇتلۇق ئايالنىڭ سۈتىگە  
ئارىلاشتۇرۇپ، سۈيدۈك يولىغا تېمىتىلىدۇ. ئەگەر ئاغرىش ئېغىر بولسا،  
ئازراق ئەپيۈن قوشۇپ ئىشلىتىلسە بولىدۇ. ئەگەر بىرەر چاپلاشقاق خىلىت-  
نىڭ سۈيدۈك يولىغا چاپلىشىۋېلىشىدىن كېلىپ چىققان بولسا، سۈيدۈك  
ئېچىشتۇرماي ناھايىتى تەسلىك بىلەن كېلىدۇ، قويۇق بولىدۇ.

داۋالاش: سۈيدۈك ھەيدىگۈچى دورىلار (مەسىلەن: رۇم بەدىيان،  
قاپاق ئۇرۇقى، كەرەپشە ئۇرۇقى، قوغۇن ئۇرۇقى، ھەلىيون بەدىيان ۋە  
مۇشۇنىڭغا ئوخشىغان دورىلار) ئىشلىتىلىدۇ. بوشاشتۇرغۇچى دورىلار (مە-  
سىلەن: بابۇنە، ئىككىلىملىك، شام ياغىچى (بەرەنجاسەن)، مەرزەنجۇش،  
پىننە، يالپۇز قاتارلىقلارنىڭ قاينىتىلمىسىغا ئازراق بابۇنە يېغى قوشۇپ،  
كۈمۈشتىن ئىشلەنگەن جىنسىي سۇيۇقلۇق ماڭغۇزۇش تەسۋابى بىلەن  
جىنسىي يولغا كىرگۈزۈلىدۇ). ئەگەر سۈيدۈك يولىدا سۆڭەك شەكىللەنگەن  
بولسا، سۈيدۈك تەستە ئەمما كۆيۈشمەي كېلىدۇ. سۈيدۈكتە بەلغىمى  
چۆكمىلەر بولمايدۇ.

داۋالاشتا ئەگەر سۆڭەك سۈيدۈك يول ئېغىزغا يېقىن بولسا سەبرى،  
قەلەي ئۇپىسى قاتارلىقلارنى گۈل يېغى بىلەن ئارىلاشتۇرۇپ تېمىتىلىدۇ.  
ئەگەر ئاغرىش ئېغىر بولسا، ساقىن تومۇردىن قان ئېلىنىدۇ، دوۋساق  
ساھەسىگە لوڭقا قويۇلىدۇ.

## زەكەرنىڭ مايماق بولۇپ قېلىشى

بۇ كېسەلنىڭ سەۋەبى ئەسەپلەرنىڭ (زەكەر ئەسەپلىرى) تارتىشىپ قېلىشى ياكى زەكەر مۇسكۇلىنىڭ ياللۇغلىنىشىدىن بولىدۇ (بۇ ئەھۋال ئاساسلىقى قولدا ئىشقاپ لەززەتلىنىش - جەلەق ياكى بەچچىۋازلىق بىلەن ئادەتلىنىش سەۋەبىدىن بولىدۇ).

داۋالاش: كېسەللىك سەۋەبىنى يوقاتقاندىن كېيىن، جىنسىي ئەزانى گۈلى سەۋەبى يېغى، مەغەز گۈلسەۋەسەن، توخۇ يېغى ۋە باشقا ياغلار بىلەن ياغلاپ يۇمشىتىلىدۇ. ئاندىن كېيىن مۇنچىدا زەكەرنى قول بىلەن رۇسلاند خانغا قەدەر رۇسلاپ قويۇلىدۇ.

## يىگىرمە بىرىنچى باب قورساق مۇسكۇلى ئىچكى پەردىسى، قورساق پەردىسى ۋە ئەستەر پەردىسى گېسەللىكلىرى

بىلىش لازىمكى قورساق مۇسكۇلى ئىچكى پەردىسىنى مەراق، قورساق مۇسكۇلى ئىچكى پەردىسىنىڭ ئاستىدىكى كىرگەت پەردىسىنى سەفاق، بۇنىڭمۇ ئاستىدىكى قېلىن چاۋا ياغلىرى قورساق بوشلۇقى ئەزالىرىنى سىرتىدىن ئوراپ تۇرغان پەردىنى سەرەب دەپ ئاتايدۇ.

### سىرتىق ئەتنىڭ تارىلىشى

بۇ كېسەلدە قورساق پەردىسىنىڭ يوتا تەرەپ تۆشۈكى (بۇنىڭ ئىچىدە ئۇرۇق بەز تارىمۇشلىرى قاتارلىقلار بولىدۇ) ئۇرۇق بەزى تەرەپكە تارىلىپ كېتىدۇ. مۇشۇ ئورۇندىكى قورساق پەردىسى تارىلىدۇ. نەتىجىدە ئىچكى ئەزالارنى سىرتىدىن ئوراپ تۇرغان چاۋا ياغلىق پەردە ياكى ئۈچەي ياكى يەل ۋە ياكى سۇ ئۇرۇق بەز خالىتىسىغا چۈشۈۋالىدۇ. بۇنى مۇتلەق «چۇقۇق» دەپ ئاتايدۇ. تېبۇپلار ئۇنى ئودرە ۋە قىيرو دەپمۇ ئاتايدۇ. ئەگەر چۈشۈۋالغان ماددا قويۇق بولسا «گۆش چۇقۇقى» دېيىلىدۇ. بۇ تۆۋەندە 5 كە بۆلۈپ سۆزلىنىدۇ.

1. ئۈچەي چۇقۇقى (قىيەتول ئەمئا): بۇنىڭ ئالامىتى ئۇرۇق بەز خالىتىسىغا ئۈچەي ئاز-ئازدىن چۈشۈۋالىدۇ. تەسلىك بىلەن جايغا قايتىدۇ. قايتقان ۋاقىتتا كۆكراش بولىدۇ. بۇ بەزىدە ئۈچەي توسۇلۇش (فۇلىنجى) نى پەيدا قىلىشىمۇ مۇمكىن.

داۋالاش: ئاستا-ئاستا مۇجۇپ ئۈچەي ئۆز جايغا چىقىرىۋېتىلىدۇ. ئەگەر ئاسانلىقچە قايتىمسا، يەرلىك ئورۇنغا ئىسسىق سۇ قۇيۇش ھەم يۇمشاققۇچى دورىلارنىڭ قاينىتىلغان سۇيىدە بىمارنى ئولتۇرغۇزۇپ، ئاندىن

ئۈچەينى جايغا قايتۇرۇش ھەمدە يەرلىك ئورۇنغا تۆۋەندىكى زىمانى چېپىش كېرەك.

زىناد نۇسخىسى: ئەنزىرۇت، كۈندۈز، ئەرمىدۇن مېۋىسى، ئەرمىدۇن يوپۇرھىقى، ئاقاقىيا، ئانارگولى، مۇرمەككى، خۇنساياۋشان، زەمچە، زۆرى، مەككى، ئارچا مېۋىسى، سەبرى قاتارلىق دورىلارنى تەڭ مىقداردا ئېلىپ، سوقۇپ، تاسقاپ، يەرلىك شوخلا كۆكنىڭ سىقىلغان سۈيىدە يۇغۇرۇپ، رەختكە يۇقتۇرۇپ، ئۇرۇق بېزىغا چاپلاپ قويۇلىدۇ ھەمدە ئۈستىدىن داكا قويۇپ، تەكشى مەزمۇت 3 كۈنگە قەدەر تېگىپ قويۇلىدۇ ھەمدە بىمارنى ئوڭدىسىغا ياتقۇزۇش لازىم، ئۈچ كۈندىن كېيىن يېنىك دەرىجىدە ھەرىكەت قىلىپ بەرسە بولىدۇ. يېمەك-ئىچمەك ۋە باشقا جەھەتلەردە قانداق نەرسە زىيان قىلسا، ئۇنىڭدىن پەرھىز قىلدۇرۇش كېرەك ھەمدە سىجىل جاۋارش كۈمۈنى ئىستېمال قىلىپ بېرىش ھەمدە مەخسۇس چۇقۇق تاسمىسىنى ئىشلىتىپ بېرىش كېرەك.

2. چاۋا ياغلىق پەردە چۇقۇقى (قىيلەتول سەرەب): بۇنىڭ ئالامىتىمۇ چۇقۇق ناھايىتى تەستە قايتىدۇ، كوكراش بولمايدۇ. بۇنىڭغا ئاساسەن بۇنى ئۈچەي چۇقۇقىدىن پەرقلىنىدۇرگىلى بولىدۇ. بۇنى داۋالاشمۇ ئۈچەي چۇقۇقىنى داۋالاش بىلەن ئوخشاش.

3. يەل چۇقۇقى (قىيلەتول رەمى): بۇنىڭ ئالامىتى چۇقۇق ئاسانلا قايتىدۇ (كېرىپ كېتىدۇ)، كوكراش ئېغىر بولىدۇ.

داۋالاش: يەل تارقاقچۇچى دورىلار (مەسلەن: جاۋارش كۈمۈنىنى ئىستېمال قىلىش، ئېگىر، سۇراپ، پىننە، مەرزەنجۇش، ئەرمىدون ئۇرۇقى، توغرىغۇ، جۇۋىنە قاتارلىقلارنى سوقۇپ، قۇستە يېغى بىلەن يۇغۇرۇپ، يەرلىك ئورۇنغا زىناد قىلىندۇ) ئىستېمال قىلدۇرۇلىدۇ. يەل پەيدا قىلغۇچى ئەشياىلاردىن پەرھىز قىلىندۇ ھەمدە ئۇرۇق بېزى دائىم تېگىپ قويۇلىدۇ.

4. سۇ چۇقۇقى (قىيلەتول مائى): بۇنىڭ ئالامىتى ئۇرۇق بېزى خالىتىسى قاتتىق، سۇ بىلەن توشۇپ قالغاندەك بىلىنىدۇ. قانداق قىلىشمۇ قايتىقىلى ئۇنىمايدۇ.

داۋالاش: قورساققا سۇ چۈشۈشنى داۋالاشتا سۆزلەنگەن تەدبىرلەر



ئارقىلىق سۇنى شۇمۇرۇپ ئېلىش، بۇنىڭ بىلەنمۇ ياخشى بولىسا، مەخ-  
سۇس سۇنى شۇمۇرۇپ ئېلىش ئەسۋابى ئارقىلىق سۇنى تارتىۋېتىش  
كېرەك. بۇ تاشقى بۆلۈم داۋالاش تېخنىكىلىرى ئىچىدە بىر قەدەر مەشھۇر  
بولغان تېخنىكىنىڭ بىرىدۇر.

5. گۆش چۇقۇقى (قىرولەھىمى): بۇنىڭ ئالامىتى پەقەتلا ئۇرۇق بەز  
خالتىسىدا قاتتىقلىق، تارتىشىش سېزىمى بولىدۇ. لېكىن ئۇرۇق بېزىنىڭ  
ئۆزىدە بىرەر قانداق نورمالسىزلىق بولمايدۇ. بۇنىڭدىن بۇ كېسەلنى ئۇرۇق  
بېزىنىڭ قاتقان ئىششىقىدىن پەرقلەندۈرۈلىدۇ.  
داۋالاش: مەتبۇخى ئەفتمون بىلەن كېسەللىك ماددىسى تەنقىيە  
قىلىنىدۇ ھەمدە ئۇرۇق بېزىنىڭ قاتقان ئىششىقىنى داۋالاشتا سۆزلەنگەن  
تەدبىرلەر قوللىنىلسا بولىدۇ.

### قورساق پەردىسى چۇقۇقى ۋە يوتا چۇقۇقى

بەزىدە قورساق پەردىسى كىندىكىنىڭ ئۈستى ياكى ئاستىدىن يېرىلىپ  
كېتىدۇ. قورساق مۇسكۇلى ئىچكى پەردىسى ساق قالىدۇ. قورساق پەردىسى-  
نىڭ ئىچىدىكى نەرسىلەر قورساق پەردىسىنىڭ سىرتىغا چىقىۋالىدۇ ھەمدە  
قورساق مۇسكۇلى ئىچكى پەردىسىنى كۆتۈرۈۋالىدۇ، بۇنى يوتا چۇقۇقى  
دەپ ئاتايمىز. قورساق پەردىسى چۇقۇقى ۋە يوتا چۇقۇقى ئاياللاردا كۆپرەك  
ئۇچرايدۇ.

داۋالاش: يىرتىلغان ئورۇن قېلىن داكا بىلەن مەزمۇت تېگىلىدۇ ھەمدە  
قورۇغۇچى دورىلار زىماد قىلىنىدۇ. پەرھىزى ئالدىنقى چۇقۇقلارنىڭ پەرھى-  
زى بىلەن ئوخشاش بولىدۇ. شۇنىمۇ بىلىۋېلىش كېرەككى، دورا بىلەن  
چۇقۇقنىڭ بۇ تۈرى ئۇزۇل كېسىل ساقىيىپ كېتەلمەيدۇ. يوغىناپ كېتىش-  
نىڭ ئالدىنى ئېلىشتىن باشقا بىرەر ئوبدان چارە يوق.

ئەسكەرتىش: سېرىق ئەتنىڭ تارىلىشى ۋە چۇقۇق كېسىلىدە زىخنى  
قىزىتىپ، ئىككى پۈتتىڭ باش بارمىقىنى داغلاشمۇ مەنپەئەتلىكتۇر. شۇنداق-  
لا قولنىڭ باش بارماق تۈۋىدە بىر توم تومۇر بولۇپ، بۇ كېسەلدە چۇقۇق  
بار ئورۇننىڭ قارشىسىدىكى باش بارماق تۈۋىدىكى تومۇرنى داغلاشمۇ

ياخشى ئۈنۈم بېرىدۇ. يەنى چوقۇق بىمارنىڭ ئوڭ تەرىپىدە بولسا، سول تەرەپتىكى قولىنىڭ باش بارمىقى تۈۋىدىكى تومۇرنى، ئەگەر چوقۇق سول تەرەپتە بولسا، ئوڭ تەرەپتىكى قولىنىڭ باش بارمىقى تۈۋىدىكى تومۇرنى داغلانسا بولىدۇ.

### كىندىكىنىڭ پۇلتىيىپ چىقىشى

ئەگەر كىندىكىنى كېسىشنىڭ ياخشى بولماسلىقى ۋە باشقا نورمالسىز-لىقلار سەۋەبىدىن تۇغۇلۇشىدىنلا كىندىكى پۇلتايغان بولسا، ئۇنى داۋالاشتا شۇ ۋاقىتنىڭ ئۆزىدىلا داكا ۋە باشقىلار بىلەن تېڭىپ قويۇلىدۇ. ئەمما كېسەل ئۇزۇنغا سوزۇلۇۋالسا يوقالغىلى ئۇنىمايدۇ. ئەگەر بۇ كېسەل تۇغما بولمىسا، كىندىك ساھەسىدىكى قورساق پەردىسىنىڭ يېرىلىشى ياكى قورساققا سۇ چۈشۈشتە كۆرۈلگەنگە ئوخشاش بەلغىمى ھۆللۈكنىڭ يىغىلىۋېلىشىدىن ياكى قۇرۇق ئىستىسقا (قورساققا يەل يىغىلىۋېلىش) غا ئوخشاش يەرلىك ئورۇندا يەلنىڭ يىغىلىۋېلىشىدىن ۋە ياكى كىندىك تېرىسىنىڭ ئاستىدا ئارتۇق گۆش (ئۆسمە گۆش) پەيدا بولغاندىن كېلىپ چىقىشى مۇمكىن. كىندىك تېرىسىنىڭ ئاستىدىكى بىرەر تومۇرنىڭ يېرىلىشى سەۋەبىدىن قان يىغىلىپ قېلىشتىنمۇ كىندىك پۇلتىيىپ قالىدۇ.

ئالامىتى: ئەگەر چوقۇق سەۋەبىدىن كىندىك پۇلتىيىپ قالغان بولسا، باسقاندا ئىچىگە كوكىراپ ياكى كوكىرماي بېسىلىدۇ. ئەگەر بۇ كېسەل بەلغىمى ھۆللۈك سەۋەبىدىن كېلىپ چىققان بولسا، يەرلىك ئورۇندا ئېغىر-لىق سېزىمى بولىدۇ. ئەگەر يەلدىن بولغان بولسا، سىلىغاندا يۇمشاق بىلىنىدۇ. ئەگەر يەل قوزغىغۇچى غىزالار ئىستېمال قىلىنسا، كىندىكىنىڭ پۇلتىيىپ چىقىشى ئېغىرلىشىدۇ. ئەمما يەل تارقاتقۇچى دورىلار ئىستېمال قىلىنسا ياخشىلىنىدۇ. ئەگەر كىندىكىنىڭ ئاستىدا ئارتۇق گۆش ئۆسۈپ قالغاندىن بولغان بولسا، كىندىكىنى پۇلتايما ناھايىتى قاتتىق بولۇپ، بىر خىل تۇرىدۇ. قان يىغىلىۋالغان بولسا، كىندىك پۇلتايىمىسىنىڭ رەڭگى بىنەپشە رەڭ ياكى قارا بولىدۇ.

داۋالاش: چوقۇق سەۋەبىدىن كېلىپ چىققان بولسا، چوقۇققا قارىتا

داۋالاش ئېلىپ بېرىلسا بولىدۇ. بۇ يۇقىرىدا بايان قىلىنىپ ئۆتتى. بەلخىمى ھۆللۈك ياكى يەلدىن بولغان بولسا، ئۇنى داۋالاشتا قورساققا سۇ چۈشۈش، قۇرۇق ئىستىسقا (قورساققا يەل يىغىلىپ ناغرىدەك بولۇپ قېلىش) نى داۋالاشقا ئوخشاش داۋالاش ئېلىپ بېرىلسا بولىدۇ. كىندىك ئاستىدا ئۆسمە گۆش شەكىللەنگەندىن بولغان بولسا، ئۇنى كېسىشكە بولمايدۇ، بۇ داۋا- سىزدۇر. چۈنكى بۇنى كەسكەندە ھاياتقا خەۋپ يېتىپ قېلىش ئەندىشىسى تۇغۇلىدۇ. قان يىغىلىش سەۋەبىدىن كىندىك پۇلتىيىپ قالغان بولسا، ئۈستىگە زۇلۇك قۇرتى چېپىش، قۇرۇپ قالغان تومۇرلارنىڭ ئېغىزىنى ئەتكۈچى دورىلار (بۇرۇن قاناشنى داۋالاشتا سۆزلىنىپ ئۆتۈلدى). يەرلىك ئورۇنغا چېپىپ بېرىلسە، كىندىك قايتا پۇلتىيىپ چىقىۋالمايدۇ.

## يىگىرمە ئىككىنچى باب ئاياللارغا خاس كېسەللىكلەر

### تۇغماسلىق

بۇ كېسەلنىڭ سەۋەبى ئەگەر بالىياتقۇ مزاجىنىڭ بۇزۇلۇشىدىن بولسا، بالىياتقۇ مزاجىنىڭ بۇزۇلۇشى مەيلى ماددىسىز ياكى ماددىلىق ئىسسىق-سوغۇق، ھۆل-قۇرۇقتىن بولسۇن، ئۇنى داۋالاشتا سەۋەبكە مۇۋاپىق داۋالاش تەدبىرلىرى قوللىنىلسا بولىدۇ، ئەگەر بۇ بالىياتقۇ مزاجىنىڭ ماددىسىز بۇزۇلۇشىدىن بولغان بولسا، تەڭشەش تەدبىرلىرى قوللىنىلسا بولىدۇ. ئەگەر بەلغەم ماددىسىدىن بولسا، دەسلەپتە بەلغەم ماددىسىنى ۋە 3 كى تۇغما پۈتەي بولۇش سەۋەبىدىن جىنسىي مۇناسىۋەت قىلغىلى بولماسلىق، ياكى جىنسىي يولدا سۆڭەك ۋە مۇشۇنىڭغا ئوخشاش ئۆسۈملەر پەيدا بولغان سەۋەبتىن بالىياتقۇ بويىنى ئېتىلىپ قېلىپ تۇغماسلىق كېلىپ چىققان بولسا، ئۇنى داۋالاشتا كېسەللىك سەۋەبىنى يوقىتىش لازىم. بۇلار تۆۋەندە تەپسىلىي سۆزلىنىدۇ. تۇغماسلىقنىڭ يەنە بىر خىلى بولۇپ، بۇنى «بالىياتقۇ توسۇلۇپ قېلىش» دەپ ئاتىلىدۇ. ئەگەر بالىياتقۇ بويىنى جىنسىي يول ئۇدۇلىدىن ئەگىپ كەتسە، نەتىجىدە مەنىي بالىياتقۇغا چۈشەلمەي قالىدۇ. بۇنىڭ ئالامىتى جىنسىي مۇناسىۋەتتە ئاغرىش بولىدۇ، بۇنى داۋالاش تەدبىرلىرى «بالىياتقۇنىڭ ئورنىدىن قوزغىلىشى» دا بايان قىلىنىدۇ. ئەگەر تاشقى سەۋەبلەر مەسىلەن: جىنسىي مۇناسىۋەتتىن كېيىن ئايال كىشىنىڭ تېز ئورنىدىن تۇرۇپ كېتىشى، قاتتىق ھەرىكەت قىلىشى ۋە مۇشۇنىڭغا ئوخشاش ئىشلار تۈپەيلىدىن مەنىيىنىڭ بالىياتقۇدىن تېپىپ كېتىشى سەۋەبىدىن تۇغماسلىق كېلىپ چىققان بولسا، ئۇنى داۋالاشتا كېسەللىك سەۋەبىنى يوقىتىش كېرەك.

پايدىلىنىش: بەزىدە تۇغماسلىق ئەر تەرەپتىنمۇ بولۇپ قالىدۇ. بۇنداق

ئەھۋال ئاستىدا مەنىي مىزاجىدىكى بۇزۇلۇشنى ئېنىقلاپ ھەمدە مەنىي ئىشلىگۈچى ئەزالارنىڭ خىزمىتىنى تەكشۈرۈپ كۆرۈپ، ئەرگە قارىتا داۋالاش ئېلىپ بېرىش لازىم. بەزىدە قىسمەن دەرەخلەر پەقەت مېۋە بەرمىگەنگە ئوخشاش ئەر ياكى ئايال تۇغما ھالدا ئەۋلاد قالدۇرۇش قابىلىيىتىدىن مەھرۇم قالغان بولىدۇ. مانا بۇ ھەقىقىي تۇغماسلىق كېسىلىدۇر. بۇنىڭ داۋاسى يوق.

دېمەك: ھەقىقىي تۇغماسلىق ئەر تەرەپتىمۇ ياكى ئايال تەرەپتىمۇ بۇنى تەكشۈرۈش ئۇسۇلى مۇنداق. ئەر ۋە ئايالنىڭ مەنىيىسىنى ئايرىم-ئايرىم ئېلىپ سۇغا تاشلىساق، قايسىسىنىڭ مەنىيىسى سۇدا لەيلىۋېلىپ چۆكسە، تۇغماسلىق شۇ تەرەپتە دەپ ھۆكۈم قىلىشقا بولىدۇ. بۇ دورا تۇغماسلىق كېسىلى ئۈچۈن كۆرۈنەرلىك ئۈنۈمگە ئىگە. ئىككە كەلگەن پىل چىشىدىن 4.5 گرامنى ئىستېمال قىلغاي. بۇنىڭدىن باشقا پىلنىڭ سۈيىدۈكىنى جىنسىي مۇناسىۋەت ئۆتكۈزگەندە ياكى ئۇنىڭدىن ئىلگىرى ئىچىش، ئۇنىڭدىن باشقا ئوغۇز سۈت، جۈملىدىن توشقان بۆجە-نىنىڭ ئوغۇز سۈتىنى ھەيىزدىن تازىلىنىپلا جىنسىي يولغا كىرگۈزۈش ئارقىلىق ئۇزاق ئۆتمەي جىنسىي مۇناسىۋەت قىلىشنىڭ ھامىلىدار بولۇشتا بەلگىلىك رولى بار.

### كۆپ بويىدىن ئاچراپ كېتىش

بۇ كېسەل تاشقى سەۋەبلەر (مەسىلەن: ئۇرۇلۇش، سوقۇلۇش، يېقىملىق قاتارلىقلار)، روھىي ئامىللار (مەسىلەن: دەرت-ئەلەم، قايغۇ-ھەسرەت، كۆپ ئاچچىقلىنىش قاتارلىقلار)، جىسمانىي سەۋەبلەر (مەسىلەن: بەدەننىڭ بەك ئورۇق، ئاجىز بولۇشى، مىزاج بۇزۇلۇش) تۈپەيلىدىن كېلىپ چىقىدۇ. داۋالاش: كېسەللىك سەۋەبىنى يوقىتىش تەدبىرلىرى قوللىنىلسا بولىدۇ. مەسىلەن: ھۆللۈكنىڭ كۆپلۈكىدىن بولغان بولسا، بالىياتقۇ بويىنىنى بوشاشتۇرۇپ قويىدۇ، بۇ بالىياتقۇدىن سۇيۇقلۇقنىڭ كۆپ كېلىشى، قاپاق ئىششىش، شۆلگەينىڭ كۆپ بولۇشى قاتارلىق ئالامەتلەر بىلەن ئىپادىلىنىدۇ. بۇنى داۋالاشتا بالەنگۇ شەرىپىتى، مانئۇلئوسۇل شەرىپىتى، بۇزۇرى

شەرىتى قاتارلىقلار بېرىلدى. ياكى زورۇنياد (ئەنەك جويۇز)، دۇرۇنەج ئەقرەبى ھەر بىرى 2 گرام، تېشىلىمگەن مەرۋايت كەھرىۋا، ئۇد ھىندى ھەر بىرى 10 گرام، ئۆشەنە، سۈمبۇل ھىندى ھەر بىرى 5 گرامدىن سوقۇپ، ئاسقاپ، 3 ھەسسە كۆپۈكى ئېلىنغان ھەسەل بىلەن يۇغۇرۇپ، مەجۇن تەييارلاپ، 10 گرامدىن ئىككى ۋاخ تاماقتىن كېيىن ئىستېمال قىلىشقا بېرىلدى. ئەگەر بالىياتقۇ قويۇق يەلنىڭ يىغىلىپ قالغانلىقىدىن كۆپ بويىدىن ئاجراش كېلىپ چىققان بولسا، دوۋساق ساھەسى كۆپۈش، قورساق كوكراش ۋە ئاشقازان كۆپۈش ئالامەتلىرى كۆرۈلىدۇ. بۇنى داۋالاشتا، بەدىيان، رۇم بەدىيان، كەرەپشە ئۇرۇقى، قىزىلگۈل قاتارلىقلارنى قاينىتىپ، سۈيىگە ساپ ھەسەل قوشۇپ، تاتلىق ئىچىشكە بېرىلدى. ئەگەر بەدەننىڭ ئارتۇقچە ئورۇقلاپ كېتىشى كۆپ بويىدىن ئاجراشقا سەۋەب بولغان بولسا، بەدەننى سەمىرىتىش تەسىرىگە ئىگە دورىلاردىن مەجۇنى لوبوبى كەبىر، لوبوبى سەغىر، جاۋارنىش زەئۇنى قاتارلىق دورىلار بېرىلدى. ئەگەر باشقا ئامىللار بۇنىڭغا سەۋەب بولغان بولسا، سەۋەبىنى يوقىتىش كېرەك. بۇ كېسەلنى پەيدا قىلغۇچى سەۋەبلەرنىڭ تەپسىلاتىنى تۇغماسلىقىنى كەلتۈرۈپ چىقارغۇچى سەۋەبلەردىن كۆرسە بولىدۇ. چۈنكى بۇ ئىككى كېسەلنى كەلتۈرۈپ چىقارغۇچى سەۋەبلەر ئاساسەن ئوخشاش. لېكىن بەزى ۋاقىتلاردا كۆپ بويىدىن ئاجراش ئايال كىشىنىڭ ئاجىزلىقى، ئەر ياكى ئايالنىڭ سۆزىگە كېسىلى بىلەن ئاغرىشى ياكى سىغىلىس كېسىلىگە گىرىپتار بولۇشى سەۋەبىدىن كېلىپ چىقىدۇ. بۇنى داۋالاشتا ئايال كىشىنىڭ بەدەننىدىكى ئاجىزلىقنى داۋالاش، ئەگەر سۆزىگە ياكى سىغىلىس بۇ كېسەلگە سەۋەب بولغان بولۇشى، شۇ كېسەلگە قارىتا داۋالاش ئېلىپ بېرىلسا بولىدۇ.

### قىيىن تۇغۇت

بۇ كېسەلنى داۋالاش قىيىن تۇغۇت كەلتۈرۈپ چىقارغان، تەقەززا كۆرۈلگەن ھادىسىگە بىنائەن مۇناسىپ ھالدا ئېلىپ بېرىلىشى كېرەك. ئەمما ھامىلىدار ئاياللارنى، جۈملىدىن تۇغۇتى قىيىن ئاياللارنى، ياخشىسى كۆڭلى تارتسا، سىڭدۈرۈپ بولالسا سۈتىنى (كالا سۈتى) كۆپرەك بېرىش، تۇغۇت

ئىپادىلىرى كۆرۈلۈشكە باشلىسا، سۈيى ئىسسىق مۇنچىغا ئېلىپ كىرىپ، بەدىنىنى ئىسسىق سۇ بىلەن يۇيۇش ياكى ئىسسىق سۇدا ئولتۇرغۇزۇش، مۇناسىپ ياغلار (بادام يېغى، بىلسان يېغى) بىلەن بەدىنىنى ياغلاش ھەمدە ماڭغۇزۇپ بېرىش كېرەك. ئاندىن كېيىن تەجرىبىلىك تۇغۇت ئانىسىنىڭ تۇغۇدۇرۇشىغا تاپشۇرۇش كېرەك. تۇغۇشتىن ئىلگىرى كىچىك تەرەتنى ئادا قىلىش، سوغۇق سۇ ئىچىش ۋە باشقا سوغۇق، چۈچۈمەل تەملىك ئەشپالار-دىن پەرھىز قىلىش كېرەك. بىر قانچە كۈن پەقەت شورپا، مايلىق، يۇمشاق غزالار بىلەنلار تۇرۇشى، ئەگەر تولغاق تۇتسا بەرداشلىق بېرىپ، تىنماي تۇرۇۋېلىپ، ئاۋازنى چىقارماي ئىنجىقلاپ، داس بوشلۇقىنىڭ بېسىمىنى ئاشۇرۇشى كېرەك. تۇغۇت ئانا ياردەمچىسى بادام يېغى، زىغىر يېغى، زىغىر ئۇرۇقى لۇئابى قاتارلىقلارنى ئىلمان ھالدا بالىياتقۇ بويىغا كۆپرەك سۈركە-شى ھەمدە جىنسىي يولغا تېمىتىپ بېرىشى كېرەك. مۇشۇنداق قىلغاندا بالا ئاسان، ساغلام تۇغۇلىدۇ. بۇ دورىلار قىيىن تۇغۇتنى ئاسانلاشتۇرىدۇ. ( I ) تۇغۇت ۋاقتىدا بىر پارچە ماگنىت تېشىنى ھامىلىدار ئايالنىڭ سول تەرىپىگە قويۇپ قويۇش.

( II ) بىخ مارجانىنى ئوڭ بېلەككە تېگىش.

( III ) مۇۋاپىق مىقداردىكى دارچىننى ئىستېمال قىلدۇرۇش، ئەگەر ھىڭ بىلەن قۇندۇز قەھرى بىرلەشتۈرۈپ ئىشلىتىلسە، ئۈنۈمى ناھايىتى تېز بولىدۇ. لېكىن چوقۇم بىماردا قىزىتما بولماسلىقى لازىم.

( IV ) خىيارشەنبەر پوستىدىن 18 گرامنى سوقۇپ، قاينىتىپ، بىنەپشە شەرىتى ياكى نوقۇتنىڭ سۈيىگە قوشۇپ، ئىستېمال قىلدۇرۇلسا بالا ۋە بالا ھەمراھىنى دەرھال چۈشۈرىدۇ. ھامىلىدار ئايالغا خۇش پۇراق نەرسە-لەرنى كۆپ پۇراتماسلىق لازىم. جۈملىدىن ھامىلىدار ئايال تۇغۇت ۋاقتىدا خۇش پۇراق نەرسىلەرنى قەتئىي پۇرىماسلىقى لازىم.

## بالا ھەمراھى ۋە ئۆلۈك ھامىلىنىڭ بالىياتقۇدا

### قېلىپ قېلىشى

ئۆلۈك ھامىلە يەنى بالىنىڭ قورساققا ئۆلۈپ قالغانلىقىنىڭ ئالامىتى تۆرەلىنىڭ ھەرىكىتى توختاپ قالىدۇ. ھامىلىدار ئايالنىڭ قول-پۇتى سوۋۇپ كېتىدۇ. كەينى-كەينىدىن نەپەس ئالغىلى تۇرىدۇ. داۋالاش: ئۆلۈك ھامىلىنى دەرھال چۈشۈرۈش كېرەك. بۇنىڭ ئۈچۈن، مىشكى تەرەمشكى، پىرسىياۋشان، ئارچا مېۋىسى (ئوبھەل) ھەر بىرى 10.5 گرام، كۆك ماش، پىننە ھەر بىرى 7 گرام، ھەممە دورىلارنى مۇۋاپىق مىقداردىكى سۇدا قاينىتىپ، 42 گرام ناۋات قوشۇپ ئىستېمال قىلىنىدۇ. كۈندۈش، سىيادان ۋە باشقىلارنى پۇرتىپ چۈشكۈرۈك كەلتۈرۈش، چۈش-كۈرۈك كەلگىلى تۇرغاندا ئېغىز-بۇرۇننى تۇتۇۋېلىپ، كۈچنى تۆۋەنكى تەرەپكە مەركەزلەشتۈرۈپ بېرىش كېرەك. بۇنىڭ ئۆلۈك بالىنى سىرتقا چىقىرىشتا بەلگىلىك رولى بار. ئەگەر يىلاننىڭ پوستى ياكى كەپتەرنىڭ مايىقىنى ئايرىم-ئايرىم ياكى قوشۇپ كۆيدۈرۈپ، ئۇنىڭ ئىسنى بالىياتقۇغا يەتكۈزسە، ئۆلۈك ھامىلە ۋە بالا ھەمراھى ناھايىتى تېز چىقىدۇ. ئەگەر بىرەر تەدبىر بىلەن چىقىمسا، ھامىلىنى پارچىلاپ ئېلىش كېرەك. ھامىلىنى پارچىلاپ ئېلىشنى تۇغۇت ھەمىشەرىلىرى ئويدان بىلىدۇ.

(بالا ھەمراھى ھامىلىدارلىق مەزگىلىدە بالىياتقۇغا چاپلىشىپ تۇرىدۇ. بالىياتقۇدىن ئوزۇقلۇق ماددىلار ئۇنىڭغا كېلىپ، ئاندىن كېيىن بالغا يەتكۈزۈلىدۇ. - تەرجىمە قىلغۇچىدىن)

### نېپاس خۇنى تۇتۇلۇش

نېپاس خۇنى تۇغۇتتىن كېيىن بالىياتقۇدىن ھەيز قېنىغا ئوخشاش بىر قانچە كۈنگىچە كېلىپ تۇرىدىغان قان بولۇپ، ئۇنىڭ ئاخىرقى چېكى 40 كۈن بولىدۇ.

بۇنى داۋالاشتا ھەيز تۇتۇلۇشنى داۋالاشقا ئوخشاش داۋالاش ئېلىپ بېرىلسا بولىدۇ (جۈملىدىن بۇ دورىنىڭ نېپاس خۇنىنى ھەيدەشتە تەسىرى كۆرۈنەرلىك: كەرەپشە ئۇرۇقى، بەدىيان، پىرسىياۋشان، مىشكى تەرەمشكى



قاتارلىقلاردىن مۇۋاپىق مىقداردا ئېلىپ، قاينىتىپ، ناۋات قوشۇپ ئىچىشكە بېرىلىدۇ).

بىلىۋېلىش زۆرۈر بولغان ئىشلار

( I ) بۇ دورىلار قىسمەن ئاياللاردىكى تۇغۇتتىن كېيىنكى بالىياتقۇ ئاغرىقىغا شىپا بولىدۇ. زىغىر ئۇرۇقىدىن مۇۋاپىق مىقداردا ئېلىپ، قاينىتىپ، ئىلمان ھالدا جىنسىي يول كلىزمىسى ئارقىلىق بالىياتقۇغا يەتكۈزۈش. ( II ) ئېشەكنىڭ ئىلمان سۈتى بىلەن ئىستىنجا (جىنسىي ئەزانى مەقتەت بىلەن قوشۇپ يۇيۇش) قىلىش.

( III ) تۆگە ۋە ئېشەكنىڭ قۇيرۇقىنىڭ مويىنى كۆيدۈرۈپ، ئىسرىقنى بالىياتقۇغا يەتكۈزۈش.

( IV ) يالپۇزنىڭ سىقىلغان سۈيىنى ئىچۈرۈش.

( V ) ھەمىشباھار قاينىتىلمىسىنى ئىچۈرۈش ھەمدە جىنسىي يول كلىزمىسى ئارقىلىق بالىياتقۇغا يەتكۈزۈش.

( VI ) ئەگەر بۇ دورا بەلەن كەلمىسە، خەشخاش پوستىنى سۇغا چىلاپ قويۇپ، سۈزۈپ، ئاز-ئازدىن ئىچۈرۈپ بېرىش ئۇسۇللىرى قوللىنىلىدۇ.

پايدىلىنىش: بەزىدە ھامىلىنى چۈشۈرۈۋېتىشكە توغرا كېلىپ قالىدۇ ئەمما قاتتىق زۆرۈرىيەت بولمىسا، ھامىلىنى چۈشۈرمەسلىك لازىم. شەخسەن ھامىلىنىڭ تىرىكلىكىنى ئېنىقلاپ، تەتقىقلىغاندىن كېيىن، بالىنى چۈشۈرۈش ئۈچۈن قەغەزدىن شامچە ياساپ، بالىياتقۇ بويىغا قويۇپ قويۇلىدۇ. ئەگەر ئۈنى شەرىپىدىن دەرىخىنىڭ مېيى، ئاچچىقتاۋۇز سۈيى، ئاچچىقتاۋۇز قاينىتىلمىسىغا چىلاپ ھەمدە كالىنىڭ ئۆت سۇيۇقلۇقىغا يۇقتۇرۇپ ئىشلەتسە، تەسىرى تېخىمۇ كۈچلۈك بولىدۇ.

( VII ) ھىڭ 2.25 گرام، قۇرۇق سۇزاپ 10.5 گرام، مۇرمەككى 5-3 گرام، ھەممە دورىلارنى تاسقاپ، ئارچا مېۋىسىنىڭ قاينىتىلغان سۈيى بىلەن ئەتىگەن ۋە كەچتە ئىچىشكە بېرىلسە بولىدۇ. يۇقىرىقىسى بىر قېتىم ئىستېمال قىلىدىغان مىقدار. غىزاسىغا نوقۇت سۈيى بېرىلىدۇ.

( VIII ) تەرىپاق ئەزبەئە (كىتابنىڭ ئاخىرىغا قارالسۇن) بالا چۈشۈرۈش

ئۈچۈن تەجرىبىدىن ئۆتكەندۇر. بۇلاردىن باشقا بالا ھەمراھى ۋە ئۆلۈك ھامىلىنى چىقارغۇچى دورىلار بالا چۈشۈرۈش ئۈچۈنمۇ ياخشى نۇتۇم بېرىدۇ. بالا چۈشۈرگەندە ئالدى بىلەن ئىسسىق مۇنچىغا كىرىش، قورساق ساھەسىنى بىدەنچىر يېغى بىلەن ياغلاش، مايلىق شورپا ئىچىش كېرەك. ئاندىن كېيىن بالا چۈشۈرگۈچى دورىلارنى ئىستېمال قىلىش كېرەك. بالا چۈشۈپ بولغاندىن كېيىن بالياتقۇغا مۇقەل بىلەن قىزىل قىچىنىڭ ئىسسىق بېرىپ، بالياتقۇدىكى قاننى راۋانلاشتۇرۇپ، ئۇيۇپ قېلىشتىن توسۇش كېرەك.

پايدىلىنىش: ئەگەر ئايال كىشىنى ھامىلىدار بولمىسۇن دېسە، جىنسى مۇناسىۋەتتىن كېيىن دەرھال قويۇپ، 8~7 قېتىم سەكرەش ھەمدە ھېسىد-يات يۇقىرى پەللىگە چىقىپ يانغاندىن كېيىن (مەنىي يۈرگەندىن كېيىن) چۈشكۈرۈش، زەكەر ئۇچىنى كۈنجۈت يېغىدا ياغلاپ جىما قىلىش ئۇرۇقنى تۆرەلمە ھاسىل قىلىشتىن چەكلەيدۇ. جىمادىن كېيىن قارىمۇچى رەختكە يۇقتۇرۇپ، جىنسى يولغا كىرگۈزۈش ھامىلىدار بولۇپ قېلىشنىڭ ئالدىنى ئالىدۇ. چاشقان مايىقىنى ھەسەل بىلەن قوشۇپ رەختكە يۇقتۇرۇپ، جىنسى يولغا كىرگۈزۈش، ھامىلىدار بولۇشتىن چەكلەيدۇ. ئەگەر پىلنىڭ تېزىكىنى قۇرۇتۇپ، ھەسەل بىلەن قوشۇپ، ئايال كىشىگە ئىستېمال قىلدۇرسا، بۇنداق ئايال ئۆمۈر بويى ھامىلىدار بولمايدۇ.

### يالغان ھامىلىدارلىق

بۇ ھامىلىدارلىققا ئوخشىشىپ كېتىدىغان بىر كېسەل، ئەمما بۇ ھەقىقىي ھامىلىدارلىقتىن پەرقلىنىدۇ. يەنى تۇغۇت ۋاقتىدا قانچە كۈچسىمۇ بالا تۇغۇلمايدۇ ھەمدە ھەقىقىي ھامىلىدارلىققا ئوخشاش ئالامەتلەرمۇ كۆرۈلىدۇ. شۇڭا يالغان ھامىلىدارلىق بىلەن قورساققا سۇ چۈشۈشنى بىر ماھىر تېۋىپ پەرقلىنىدۇرەلەيدۇ. قىسقىسى، يالغان ھامىلىدارلىقتا قورساققا قاتتىقلىق بولىدۇ، بۇ يالغان ھامىلىدارلىقنى ئوخشىشىپ كېتىدىغان باشقا كېسەللىك-لەردىن پەرقلىنىدۇرۇپ تۇرىدۇ. يالغان ھامىلىدارلىقنىڭ سەۋەبى ئەگەر بال-ياتقۇنىڭ قاتتىق ئىشىقى بولسا، ئۇنى داۋالاشنى تۆۋەندە سۆزلەيمىز.

ئەگەر خىلىتلارنىڭ قۇيۇلۇشى ياكى يەلنىڭ تۇغۇلۇشى سەۋەبىدىن كېلىپ چىققان بولسا، بۇ تۇغمايلىق دېگەن مەزمۇندا سۆزلىنىپ ئۆتى. ئەگەر بۇ كېسەلنىڭ سەۋەبى بىرەر يېتەرسىز ھالەت، يەنى بالىياتقۇنىڭ تۇخۇمنى تۇتۇپ تۇرۇۋېلىپ، ئەرنىڭ ئورۇقى بىلەن ئۇچراشتۇرۇپ، ئۇرۇقلانغان تۇخۇمنى ھاسىل قىلىش سالاھىيىتى يېتەرسىز بولسا، ئۇنى داۋالاشتا بالا چۈشۈرۈشتە ئىشلىتىلگەن دورا ئارقىلىق تۇخۇمنى بالىياتقۇغا چۈشۈرۈش تەدبىرلىرى قوللىنىلسا بولىدۇ.

### ھەيز كۆپ كېلىشى

ھەيز قېنى بەلگىلىك ھەيز كۈنلىرىدىن باشقا ۋاقىتلاردا كەلسە ھەيز كېسىلى دەپ ئاتىلىدۇ. بۇنىڭ تۆۋەندىكىدەك بىر قانچە سەۋەبى بار. (1) ھەيز كېسىلى بىلەن ئاغرىش ئەگەر قاننىڭ كۆپلۈكىدە بولسا، بەدەندە قان تولۇپ قېلىشقا ئالاقىدار ئالامەتلەر تېپىلىدۇ.

داۋالاش: قان ئېلىش ئارقىلىق قاننىڭ بىرلىك مىقدارى كېمەيتىلىدۇ. ئىككى ئەپچەكنى تېگىپ، ئاستىغا ئوتلۇق لوڭقا قويۇش ئارقىلىق قان باشقا تەرەپكە مايىلاشتۇرۇلىدۇ. قان ئالغاندىن كېيىن ھەيزنى توختىتىش ئۈچۈن قۇرسى كەھرىۋا بېرىلىدۇ. شىياڧى مۇمىسك (كىتابنىڭ ئاخىرىغا قارالسۇن) ئىشلىتىلىدۇ.

(2) قان خىلىتنىڭ سۇيۇق، قىزىق (ھەددەتلىك) بولۇشى ھەيز كۆپ كېلىشكە سەۋەب بولغان بولسا، بەدەندە سەپرا خىلىتى غالبلىققا ئالاقىدار ئالامەتلەر تېپىلىدۇ.

داۋالاش: سەپرا خىلىتنىڭ مۇنزىج، مۇسەللىرىنى بېرىپ ئۇنى تازىلاش، قاننى قويۇلدۇرۇش تەدبىرلىرى قوللىنىلىدۇ (ھەسەلەن: مەتبۇخى ھېلىلە، مەتبۇخ شاھتەررەلەر بىلەن). بۇندىن باشقا، قان خىلىتىدىن بولغان تۈرىدە سۆزلەنگەن قۇرسى كەھرىۋا ۋە شىياڧى مۇمىسكلار ئىشلىتىلسە بولىدۇ. سەندەلنى سۈرۈپ، دوۋساق ساھەسگە چېپىشىمۇ ياخشى ئۈنۈم بېرىدۇ. (3) قان تەركىبىدىكى سۇ مىقدارىنىڭ ئارتىپ كېتىشى ھەيزنىڭ كۆپلىكىگە سەۋەب بولغان بولسا، بەدەندە بەلغەم خىلىتى غالبلىققا ئالاقىدار

ئالامەتلەر تېپىلىدۇ. ھەيز قېنى سۇيۇق، ئاق كېلىدۇ. داۋالاش: بەدەندىكى ئارتۇق سۇنى (ئايارەج دورىلار) سۈرۈپ چىقىرىش، ئارتۇق ھۆللۈكنى قۇرۇتۇش تەدبىرلىرى قوللىنىلىدۇ. (4) ئەگەر سەۋدا خىلىتىنىڭ كۆپلۈكى ۋە ئۆتكۈرلۈكى ھەيز كۆپ كېلىشكە سەۋەب بولغان بولسا، ھەيز قېنى قارامتۇل كۆك ياكى كۆكۈمتۈل بولۇشى ئۇنىڭ روشەن ئالامىتىدۇر. داۋالاش: قان ئېلىش ۋە سۈرگە بېرىش ئارقىلىق سەۋدا خىلىتىنى بەدەندىن تازىلاش كېرەك.

(5) ئەگەر بالىياتقۇ بوۋاسىرى ياكى بالىياتقۇ يارىسى بۇ كېسەلگە سەۋەب بولغان بولسا، شۇ كېسەللەرگە قارىتا داۋالاش ئېلىپ بېرىلسا بولىدۇ. (6) قىيىن تۇغۇت سەۋەبىدىن بالىياتقۇنىڭ تومۇرلىرى يېرىلىپ كەتكەن سەۋەبتىن ھەيز قېنى كۆپ كەلگەن بولسا، ئۇنى داۋالاشتا بالىياتقۇ يارىسى، بالىياتقۇ شىللىق پەردىلىرىنىڭ يېرىلىشىنى داۋالاشقا ئوخشاش داۋالاش ئېلىپ بېرىلسا بولىدۇ. بۇ تۆۋەندە سۆزلىنىدۇ. (7) ئەگەر قىزلىق پەردىسىنىڭ يىرتىلىشى ھەيز كۆپ كېلىشكە سەۋەب بولغان بولسا، ئۇنى داۋالاشتا قورۇغۇچى دورىلارنىڭ قاينىتىلغان سۈيىدە بىمار ئولتۇرغۇزۇلىدۇ ھەمدە قورۇغۇچى (قابىز) دورىلارنىڭ قاينىتىلغان پېسۇنى رەختكە ئوراپ، جىنسى يولغا سېلىپ قويۇلىدۇ. فادزەھىرى (زەھەر قايتۇرغۇچى دورا) نى ئېزىپ، قېتىق سۈزۈمىسى بىلەن قوشۇپ ئىستېمال قىلدۇرۇش ھەمدە بالىياتقۇ يېرىلىشتا سۆزلەنگەن مەلھەملەرنى يەرلىك ئورۇنغا سۈركەش ئارقىلىق داۋالاش ئېلىپ بېرىلسا بولىدۇ.

### بالىياتقۇ يارىسى

ئالامىتى: ھەر ۋاقىت ئاغرىش بولىدۇ، خاس يىرىك ياكى قان ئارىلاش يىرىك چىقىدۇ، يىرىكلىق يارا شەكىللەنگەندە خاس يىرىك چىقىدۇ. داۋالاش: ئەگەر يارا يىرىك يىغمىغان بولسا، قان ئېلىشنى مەنى قىلىدىغان بىرەر ئەھۋال بولمىسا قان ئېلىنىدۇ. غىزاسىنى تەڭشەش (يەنى سۇيۇق سىڭىشلىق غىزالارنى بېرىش) ھەمدە قۇرسى كەھرىۋانى ئىستېمال

قىلىش، قان توختاتقۇچى كلىزىملار پەرزىجەلەر ئىشلىتىلسە بولىدۇ. لېكىن ئەگەر يارا يىرىك يىغقان بولسا ياكى بالياتقۇدىكى ياللۇغ پىشىپ تېغىز ئاچقان بولسا، ئۇ يارا دەپ ئاتىلىدۇ. ئۇنى داۋالاشتا گۈل يېغى، بىنەپشە يېغىنى شېكەر سۈيىگە قوشۇپ، بالياتقۇدىكى يارا تازىلانغانغا قەدەر بىر نەچچە قېتىم كلىزما قىلىنىدۇ. ئاندىن كېيىن مەلھىمى باسلىقۇنى گۈل يېغىغا قوشۇپ، يارا ياخشىلانغانغا قەدەر چېپىپ بېرىلىدۇ. ئەگەر يارا بالياتقۇ بويىدا بولسا، يۇقىرىقى دورىلار بىلەن پەرزىجە قىلىش بىلەن ياخشىلىنىپ كېتىدۇ. كلىزما قىلىشنىڭ زۆرۈرىيىتى يوق. پەقەت ھەسەل ياكى ھەسەل بىلەن سۈتنى قاينىتىپ، ئۇنىڭغا يۇڭ ياكى پاختىنى مېلاپ، بالياتقۇ بويىغا قويۇپ قويۇلسا، بالياتقۇنى تازىلاشتا تەسىرى ناھايىتى ياخشى بولىدۇ. ئاغرىش ئۆتكۈزۈلگەن ۋاقىتتا، ئەپيۈن بىلەن زەپەرنى تۇغۇتلۇق ئايالىنىڭ سۈتىدە ئېرىتىپ، بالياتقۇغا يەتكۈزۈلسە ئۇنۇمى ياخشى بولىدۇ.

### بالياتقۇنىڭ يېرىلىشى

ئالامىتى: جىنسىي مۇناسىۋەت قىلغاندا ئاغرىش كۈچىيىپ قالىدۇ ھەمدە زەكەرگە قان يۇقۇپ چىقىدۇ. بولۇپمۇ يېرىلىش بالياتقۇ بويىدا بولغاندا بۇ ئالامەت تىپىكرەك بولىدۇ.

داۋالاش: مەقئەت يېرىلىشتا بايان قىلىنغان مەلھەملەر ئىشلىتىلسە بولىدۇ. مەلھىمى باسلىقۇن ياكى ئۆردەك يېغى ياكى بىنەپشە يېغى بىلەن ياغلاپ بېرىش ناھايىتى مەنپەئەتلىك.

پايدىلىنىش: بەزىدە ھامىلىدار بولۇش ياكى قىزلىق پەردىسىنىڭ يېرىلىشى سەۋەبىدىن مەقئەت بىلەن جىنسىي يول ئارىلىقىدىكى پەردە يېرىلىپ كېتىدۇ. ئۇنى داۋالاشتا كالا پاچىقىنىڭ يىلىكىنى ئاق مۇم ۋە ئۆچكىنىڭ بۆرەك يېغى بىلەن مەلھەم ياساپ ئىشلىتىلىدۇ. ھەرگىز جاراھەت يۈزىگە كۆپ مىقداردا سېپىپ، داكا بىلەن تېگىپ قويماسلىق لازىم، بولمىسا يېرىلغان ئورۇنغا داكا چاپلىشىۋالىدۇ. قانداق نەرسە زەرەر قىلسا، شۇ نەرسىدىن پەرھىز قىلىش لازىم. ئەگەر يېرىلغان ئورۇن چوڭقۇرلاپ ماڭغان

بولسا، ئوپىراتسىيە قىلىپ ئاققۇزۇش نەيچىسى قويۇپ تۇرۇپ داۋالاش كېرەك.

### باليئاتقۇ قىچىشىش

بۇ كېسەلنىڭ ئالامىتى: جىنسىي مۇناسىۋەتنى قانچە كۆپ ئۆتكۈزگەن بىلەنمۇ ئايال تەرەپ قانائەت ھاسىل قىلمايدۇ.

داۋالاش: كېسەل پەيدا قىلغان سەۋەبىنى ئېنىقلاپ، قان ئېلىش ياكى مۇسھىل بېرىش تەدبىرلىرىنى قوللانغاندىن كېيىن سەندەل، مامىشا، تېكە ساقىلى ئوسارىسى (ئوسارەئى لەھىيەتوتىتىس)، كۆك يۇمىاقسۇت، سېمىز ئوت، ئۇسۇڭ ئۇرۇقى قاتارلىقلاردىن مەلھەم تەييارلاپ، باليئاتقۇ بويىغا قويۇش ياكى باليئاتقۇ بويىنى گۈل يېغى بىلەن ياغلاش ياخشى ئۇنۇم بېرىدۇ. ياكى بولمىسا تەنقىيەدىن كېيىن، پىننە، ئانارنىڭ پوستى، ئاقلانغان يېسىمۇق (ئەدەس) قاتارلىقلاردىن مۇۋاپىق مىقداردا ئېلىپ، تاسقاپ، مۇسەللەس ياكى سىرىككە ئارىلاشتۇرۇپ، يۇڭنى يۇقتۇرۇپ، باليئاتقۇغا سېلىپ قويۇلىدۇ. گۈل يېغى، بىنەپشە يېغى بىلەن باليئاتقۇ بويى، جىنسىي يول ياغلىنىدۇ ھەمدە جىنسىي ئەزا قىچىشىنى داۋالاشتىكى تەدبىرلەر قوللىنىلسا بولىدۇ.

### باليئاتقۇ بوۋاسىرى

مەقئەتتە بوۋاسىر پەيدا بولغىنىغا ئوخشاش باليئاتقۇدىمۇ بوۋاسىر پەيدا بولۇپ قالىدۇ. داۋالاشتىمۇ مەقئەت بوۋاسىرىنى داۋالاش تەدبىرلىرى قوللىنىلسا بولىدۇ.

### باليئاتقۇ مۇدۇرى

باليئاتقۇدىكى مۇدۇرلار سىلىغاندا قولغا بىلىنىدۇ. بۇنى داۋالاشتا قان ئېلىش، سەۋدا خىلىتىنىڭ مۇسھىلى بېرىلىدۇ ھەمدە بابۇنە، ئىككىلىملىك، شۇمىشا قاتارلىقلارنى قاينىتىپ، بىمار دورا قاينىتىلمىسىدا ئولتۇرغۇزۇلىدۇ.

## بالياتقۇ سۆڭىلى

بۇمۇ بالياتقۇغا قول سېلىپ سىلىغاندا مەلۇم بولىدۇ. داۋالاش: قان ئېلىنىدۇ. سەۋدا خىلىتىنىڭ سۈرگىسى بېرىلىدۇ ھەمدە بابۇنە، ئىككىلىملىك، شۇمشا، زىغىر ئۇرۇقى قاتارلىقلارنىڭ قاينىتىلمىسى بىلەن ئابزەن قىلىنىدۇ ھەمدە كىچىك تەرەتتىن كېيىن مەزكۇر دورىلارنىڭ قاينىتىلمىسى بىلەن جىنسىي ئەزا يۇيۇلىدۇ.

## بالياتقۇ ئاقمىسى

بالياتقۇ ئاقمىسى سوزۇلما يارا بولۇپ، ئۇنى داۋالاش بالياتقۇ ياردىمىدا بايان قىلىنىپ ئۆتۈلدى.

## ئاق خۇن تېگىش

داۋالاش: مىزاجنىڭ ئىسسىق-سوغۇقلۇقىغا رىئايە قىلغان ئاساستا قان ئېلىنىدۇ ياكى مۇسەھىل بېرىش، قۇستۇرۇش ئارقىلىق ئومۇمىي بەدەن تەنقىيە قىلىنىدۇ. ھۆللۈكنى قۇرۇتقۇچى دورىلار مەسىلەن: قۇرس كەھرىۋا، قۇرس تاباشىر قابىز قاتارلىق دورىلار بېرىلىدۇ ھەمدە باشقا مۇناسىپ تەدبىرلەر قوللىنىلىدۇ.

## ئاياللاردىكى مەنىي ئېقىش كېسىلى

ئاياللاردىكى ئاق كىر تېگىش بىلەن ھۆللۈك كېلىش ئوتتۇرىسىدىكى پەرق بالياتقۇدىن ھۆللۈك كېلىشتە كەلگەن ھۆللۈك سېسىق پۇراقلىق بولىدۇ. ئاياللاردىكى مەنىي ئېقىش بولسا، مەنىي بالياتقۇدىن كەلگەن سۇيۇقلۇققا نىسبەتەن زىيادە ئاق، قويۇق بولىدۇ. بۇنى داۋالاش ئەرلەردىكى مەنىي ئېقىشنى داۋالاش بىلەن ئوخشاش بولىدۇ.

## ھەيز تۇتۇلۇش

بۇ كېسەلنىڭ سەۋەبى ئەگەر قاننىڭ كەملىكىدىن بولسا، بەدەن ئورۇق بولىدۇ. بۇندىن باشقا قان ئازلىقتا كۆرۈلىدىغان باشقا ئالامەتلەر تېپىلىدۇ.

داۋالاش: بەدەننى كۈچلەندۈرگۈچى دورىلارنى ئىنتىمال قىلىپ، قان كۆپەيتىش تەدبىرلىرى قوللىنىلىدۇ.

ئەگەر سوغۇقلۇق يەتكەن ياكى قويۇق خىستلارنىڭ ئارتىشىدىن قاننىڭ قويۇلۇپ قېلىشى ھەيز تۇتۇلۇپ قېلىشقا سەۋەب بولغان بولسا، ھەيز تۇتۇلۇشتىن ئىلگىرى بەدەنگە سوغۇقلۇق يەتكۈزگۈچى سەۋەبلەر ھازىرلانغان بولىدۇ ھەمدە بەدەندە سوغۇقلۇق ئارتىپ كەتكەنلىكىگە ئالاقە-دار ئالامەتلەر تېپىلىدۇ.

داۋالاش: قويۇق خىستلارنى تەنقىيە قىلىش لەتفلاشتۇرغۇچى دورىلار (مەسىلەن: بىنەپشە شەرىپىتى، نېلۇپەر شەرىپىتى قاتارلىقلار) ئىچۈرۈلىدۇ. سۈمبۈل، مەستىكى، قىزىلگۈل، سىيادان قاتارلىق دورىلار كۆيدۈرۈلۈپ بالىياتقۇ ئىسرىقلىنىدۇ. ئەگەر قان تومۇرلارنىڭ ئېغىزىنىڭ ئېتىلىپ قېلىشى سەۋەبىدىن ھەيز تۇتۇلۇپ قالغان بولسا، بۇنىڭغا ئىسسىقلىقمۇ، سوغۇقلۇقمۇ ياكى قۇرۇقلۇق سەۋەب بولغانمۇ بۇنى ئېنىقلىغاندىن كېيىن، غالب كەلگەن كەيپىياتقا قارىتا مۇناسىپ تەكشۈش ئېلىپ بېرىلىدۇ. بۇ تەدبىرلەرنىڭ بىر قىسمى «تۇغماسلىق» نىڭ بايانىدا سۆزلىنىپ ئۆتۈلدى. ئەگەر بالىياتقۇنىڭ پۈتۈپ قالغانلىقى (چاپلىشىپ قالغانلىقى) سەۋەبىدىن قان تومۇرلارنىڭ ئېغىزى ئېتىلىپ قېلىشى سەۋەبىدىن ھەيز تۇتۇلۇپ قالغان بولسا بۇ داۋاسىز. لېكىن بۇ تۈردە بالىياتقۇدا ئاغرىش ۋە باشقا يېقىمسىزلىنىش كېلىپ چىقىشنىڭ ئالدىنى ئېلىش ئۈچۈن، قان ئېلىش ۋە مۇۋاپىق چىقىنىپ بېرىش، غىزانى مۇۋاپىق كېمەيتىش كېرەك.

ئەگەر جىنسىي يول پۈتەيلىكى سەۋەبىدىن كېلىپ چىققان بولسا، بۇ جىنسىي يول پۈتەيلىكىدە سۆزلىنىدۇ. ئەگەر زىيادە سېمىزلىك سەۋەبىدىن بالىياتقۇدىكى ھەيز مېڭىش يوللىرى توسۇلۇپ قالغان سەۋەبتىن بۇ كېسەل كېلىپ چىققان بولسا، ئۇنى داۋالاشتا بەدەننى ئورۇقلىتىش تەدبىرى قوللىنىلىدۇ. بالىياتقۇنىڭ قىغىزلىشىشى بۇ كېسەلگە سەۋەب بولغان بولسا، بۇنى داۋالاشتا بالىياتقۇنىڭ بىر تەرەپكە سىلجىشى (مەيلىنى رەھىمى) دېگەن مەزمۇنغا قارالسۇن.



## جىنسىي يول پۈتەيلىكى

بۇ كېسەلدە بىرەر ئۆسمە گۆش جىنسىي يول ئېغىزى، جىنسىي يول، بالىياتقۇ بويىنى ئوتتۇرىسىدا ياكى بالىياتقۇ بويىنىدا پەيدا بولىدۇ. ئاۋۋالقىدا سىدا زەكەر جىنسىي يولغا قەتئىي كىرمەيدۇ. ئىككىنچىسىدە زەكەر جىنسىي يولغا تولۇق كىرەلمەيدۇ. ئۈچىنچىسىدە گەرچە زەكەر جىنسىي يولغا كىرەلمەسەمۇ لېكىن ھەيىزنىڭ كېلىشى، ھامىلىدار بولۇش توسقۇنلۇققا ئۇچرايدۇ. داۋالاش: بۇ كېسەل ئوپىراتسىيە ئارقىلىق داۋالانىدۇ.

## بالىياتقۇ چىقىۋېلىشى

بۇ كېسەلنىڭ ئالامىتى دوۋساق، بەل، مەقئەت ساھەسىدە قاتتىق ئاغرىش بولىدۇ، قاتما ۋە تىترىمە كېسەل پەيدا بولىدۇ، جىنسىي يولدا بىر يۇمشاق جىسىم سېزىلىدۇ.

داۋالاش: ئاۋۋال كىلىزما ئارقىلىق، ئۈچەينى تەنقىيە قىلىش، ئاندىن كېيىن سۈيىدۈك ھەيدىگۈچى دورىلارنى ئىشلىتىپ، دوۋساق تەنقىيە قىلىنىدۇ. ئاندىن كېيىن يەسىمەن يېغى، گۈل يېغىغا ئازراق زەپەر يېغى، ئازراق غالىيە (بىر خىل خۇش پۇراق مۇرەككەپ دورا) ئارىلاشتۇرۇپ، ئىلمان ھالدا بالىياتقۇغا بىر قانچە تامچە تېمىتىلىدۇ ھەمدە دوۋساق ساھەسى، جىنسىي ئەزا ساھەسى ياغلىنىدۇ. ئاندىن كېيىن ئوڭدا يېتىپ، ئىككى پۈتتى كېرىپ، ئېگىز كۆتۈرۈپ، ئىنىك ئانغا يۇمشاق، پاكىز يۇلك بىلەن بىر كۆمۈرەك ياساپ، كۆمۈرەكنى قابىز دورىلارنىڭ قاينىتىلمىسى (بۇ شاراپتا قاينىتىلغان بولسۇن) غا چىلاپ، كېيىن ئۇنى ئاقاقىيا، ئامىلە رويىسى، رامىك (بۇ خۇش پۇراق مۇرەككەپ دورا بولۇپ، موزا ۋە پىشىمىغان خورما مېۋىسىدىن تەييارلىنىدۇ) قاتارلىقلارنى ئۈپىدەك قىلىپ يۇقتۇرۇپ، مۇشۇ كۆمۈرەك بىلەن بالىياتقۇنى كۆتۈرۈپ، بالىياتقۇ ئورنىغا يەتكۈزۈلىدۇ. ئاندىن كېيىن كۆمۈرەك زەكەنسىمۇ بىللە قويۇپ، ئۈستىدىن ئورالغان داكنى جىنسىي يولغا تولدۇرۇپ، تېخى لاتىسى ئارقىلىق ئوبدان تېگىپ قويۇلىدۇ، ئاندىن دوۋساق ئەتراپىغا قابىز (قورۇغۇچى) دورىلار زىماد قىلىنىدۇ ۋە بەلنى باغلايدىغان ئورۇنغا، كىندىك تەرەپكە مايىلراق ئورۇنغا تىلماي لوڭقا قويۇلىدۇ ھەمدە

لوڭغا ئارقىلىق شۇمۇرتۇلىدۇ، بۇ 3 كۈن مۇشۇنداق قويۇپ قويۇلىدۇ. بىمار بەزى زىيانلىق بولغان ھەمدە بالىياتقۇنى قوزغىتىپ قويىدىغان بىر ھەك-ئىچمەك ۋە ھەرىكەتلەردىن پەرھىز قىلىشى، ھەمىشە ئەتىز (خۇش پۇراقلار) پۇراپ بېرىشى لازىم. ئۈچىنچى كۈنى لوڭقىنى ئېلىۋېتىپ، جىنسى يولدىكى كومزەكنى ئېلىۋېتىپ، يەنە بىر كومزەك ئارىلاشتۇرۇپ سېلىپ، تېڭىق لاتىسى بىلەن تېڭىپ، ئاستاغىنە مېڭىپ بەرسە، بىمار بۇ كېسەلدىن خاتىرجەم بولۇپ كېتىدۇ.

### بالىياتقۇنىڭ بىر تەرەپكە قىڭغىيىپ قېلىشى

بالىياتقۇنىڭ بىر تەرەپكە قىڭغىيىپ قالغانلىقى ئىنىك ئانا بالىياتقۇغا بارمىقىنى سېلىپ تەكشۈرگەندە سېزىلىدۇ ھەمدە جىنسى مۇناسىۋەتتە ئوڭايسىزلىنىش ۋە ئاغرىش بولىدۇ. ھەتتا قورساق تولغاپ ئاغرىشى، چوڭ-كىچىك تەرەت تۇتۇلۇپ قېلىشىمۇ مۇمكىن.

داۋالاش: ئەگەر قان تومۇرلاردا قان تولۇپ قېلىش ۋە ئۇلارنىڭ تارتىشىپ قېلىشى بۇ كېسەلگە سەۋەب بولغان بولسا، بالىياتقۇ قايسى تەرەپكە قىڭغىيىسا، شۇ تەرەپتىكى ساقىن تومۇردىن قان ئېلىنىدۇ. ئەگەر سوغۇقلۇق يەتكەن سەۋەبتىن بىماردا قەۋزىيەت پەيدا بولۇش بالىياتقۇنىڭ سىلجىشىغا سەۋەب بولغان بولسا، ھۆللۈك بەتكۈزگۈچى ئابزەنلەردە بىمار ئولتۇرغۇزۇلىدۇ (ئابزەن نۇسخىسى كىتابنىڭ ئاخىرىغا قارالسۇن) ھەمدە بابۇنە يېغى، ئۆردەك يېغى بىلەن دوۋساق ساھەسى ياغلىنىدۇ. ئەگەر بالىياتقۇغا زىيادە ھۆللۈك قۇيۇلۇش سەۋەبىدىن بالىياتقۇ بىر تەرەپكە قىڭغىيىپ قالغان بولسا، ئايارەج دورىلاردىن قايسى بىرىنى سۇدا ئېرىتىپ كىزما قىلىنىدۇ. ئەگەر كېسەللىك سەۋەبىنى يوقاتقاندىن كېيىنمۇ بالىياتقۇ قىڭغىرلىقى قېلىپ قالسا، ھەمىشە بارمىقى بىلەن رۇسلاپ قويۇش كېرەك. بالىياتقۇنى ئاغرىتىپ قويۇشتىن ساقلىنىش ئۈچۈن، بارماقنى ياغلار بىلەن ياغلىۋېلىش زۆرۈر.

### بالىياتقۇ ياللۇغى

بۇ كېسەلنىڭ سەۋەبى ئەگەر ئىسسىق ماددىدىن بولسا، قىزىتما ئۆتكۈر

بولدۇ. تومۇر ئارقا-ئارقىدىن سالىدۇ، ئۈزەي نەپەس ئالىدۇ، ئاشقازان ۋە مېڭىدە نورمالسىزلىق بولىدۇ. ئەگەر ياللۇغ بالىياتقۇنىڭ ئالدىنقى بۆلىكىدە بولسا، دوۋساق ساھەسىدە ئاغرىش بولىدۇ. ئەگەر ياللۇغ بالىياتقۇنىڭ ئاخىرقى بۆلىكىدە بولسا، بەل ساھەسىدە ئاغرىش بولىدۇ. ئەگەر ياللۇغ ئىككى تەرەپتە بولسا، چات ساھەسىدە ئاغرىش بولىدۇ.

داۋالاش: دوۋساق ياللۇغىدا بايان قىلىنغانغا ئوخشاش داۋالاش ئېلىپ بېرىلسا بولىدۇ. ئەگەر ياللۇغ يېرىلغان بولسا ھەمدە ئېغىز ئالسا، بالىياتقۇ يارىسىغا قارىتا داۋالاش ئېلىپ بېرىلسا بولىدۇ.

ئەگەر ياللۇغ بەلغەم خىلىتىدىن بولغان بولسا، دوۋساق ساھەسىدە ئېغىرلىق ھەم ئاغرىش بولىدۇ.

داۋالاش: قۇستۇرۇلىدۇ ۋە دوۋساق ياللۇغىدا بايان قىلىنغان مۇناسىدە ۋەتلىك داۋالاش ئۇسۇللىرى قوللىنىلىدۇ.

ئەگەر ياللۇغ سەۋدا خىلىتىنىڭ سەۋەبىدىن كېلىپ چىققان بولسا، دوۋساق ساھەسىدە قانتىقلىق بولىدۇ. بالىياتقۇ بىر تەرەپكە قىغىيىپ قالغان بولىدۇ. ئاغرىش نىسبەتەن يېنىك، ئېغىرلىق كۆپ بولىدۇ.

داۋالاش: قان ئېلىش ۋە سەۋدا خىلىتىنىڭ سۈرگىسىنى يېرىش ئارقىلىق كېسەللىك ماددىسى تەنقىيە قىلىنىدۇ. مەلەملەر (مەسلەن: مەلەم-ھى داخلىيون ۋە مەلەمى باسلىقۇن)، ھايۋانات مايلىرىنى چېپىش، ياغلار-نى بالىياتقۇغا كىلىزما قىلىش ياكى رەخت پارچىسىغا (چاراسمىسىزلا-دۇرۇلغان) يۇقتۇرۇپ، بالىياتقۇغا قويۇلىدۇ. كېچە ۋە كۈندۈزدە ئىككى قېتىم سېرىقچېچەك قاينىتىلمىسى بىلەن ئابزەن قىلىنىدۇ.

### بالىياتقۇ يېرىلغۇ ئىشىقى

ياللۇغ ئەگەر پىشسا، ئەمما ئېغىز ئالمىغان بولسا «يېرىلغۇ ئىشىقى» دېيىلىدۇ. ئەگەر يېرىلغۇ ئىشىقى بالىياتقۇ بويىدا بولسا، ئۆتكۈر تىخ بىلەن تىلىپ يېرىك چىقىرىۋېتىلىدۇ. ئەگەر يېرىلغۇ ئىشىقى بالىياتقۇنىڭ چوڭقۇر قىسمىدا بولسا، سۈيدۈك ھەيدىگۈچى دورىلار ئىچۈرۈلىدۇ. شۇنداقلا بوشاشتۇرغۇچى زىمادالار (مەسلەن: شۇمشا، زىغىر ئورۇقى، بابۇنە،

ئىككىلىملىك، ئاق لەيلى ئۇرۇقى، ئارپا ئۇنى، قىمۇت، كۆك ماش ئۇنى، ئاق لەيلى يىلتىزى قاتارلىقلاردىن مۇۋاپىق ئېلىپ، يۇمشاق ئېزىپ، كالىدەك بەسەي (چەلەك) نىڭ سىقىلغان سۈيى، ئەنجۈر مۈنىنىڭ قاينىتىپ ئېلىنغان تاتلىقى ۋە گۈل يېغىغا ئارىلاشتۇرۇپ تەييارلانغان) چېپىلىدۇ ھەمدە يىرىڭلىق ئىششىق ئېغىز ئالغانغا قەدەر داۋاملاشتۇرۇلىدۇ. ئەگەر ئاسانلىقچە ئېغىز ئالغىلى ئۇنىمىسا، ئەنجۈر ۋە قىچىلارنىڭ قاينىتىلمىسىنى بالىياتقۇغا كىلىزما قىلىش ھەمدە بۇ ئىككى خىل دورىنىڭ پېسىپىنى ئېزىپ، دوۋساق ساھەسىگە زىچاد قىلىنىدۇ. يىرىڭلىق ئىششىق ئېغىز ئالغاندىن كېيىن يىرىڭدىن پاكلاش، يارىنى پۈتتۈرۈش تەدبىرلىرى قوللىنىلىدۇ. بۇ تەدبىرلەر بالىياتقۇ يالۇغىدا بايان قىلىنىپ ئۆتۈلدى.

### بالىياتقۇ راقى

بالىياتقۇ راقى كۆپىنچە بالىياتقۇنىڭ ئىسسىقتىن بولغان يالۇغىدىن كېيىن پەيدا بولىدۇ. ئۇنىڭ ئالاھىتى بالىياتقۇدا قاتتىقلىق ۋە قىزىش بولىدۇ، سانجىلىپ ئاغرىش سېزىمى پەيدا بولىدۇ ھەمدە ئاغرىش سىنەگىچە يېتىپ بارىدۇ. پۇتنىڭ دۈمبىسىدە ئىششىق پەيدا بولىدۇ. گەرچە بالىياتقۇ راقىنى داۋالىغىلى بولمىسىمۇ، تەرەققىياتىنى توسۇش مەقسىتىدە مەلھەم دورىلارنى ئىشلىتىش بىلەن بىرگە مۇناسىپ تەڭشەش (مىزاجى) تەدبىرلىرى قوللىنىلىدۇ ھەمدە جىنسىي يولغا قويۇلىدىغان دورىلار (فەرزىجات) ۋە باشقىلار، شۇنداقلا مەلھىمى رەسول (كىتابنىڭ ئاخىرىغا قارالسۇن) بالىياتقۇ راقىنىڭ تەرەققىياتىنى تىزگىنلەشتە ئاجايىپ خاسىيەتكە ئىگە. سەۋدا خىلىتىنى تەنقىيە قىلىش ئۈچۈن ئارىلاپ-ئارىلاپ قان ئېلىش ۋە سۈرگە بېرىپ تۇرۇش كېرەك. بەدەنگە ھۆللۈك يەتكۈزۈش ئىنتايىن مۇھىم ئورۇن تۇتىدۇ.

### بالىياتقۇ بوغۇلۇش يەنى ھېستىرىيە كېسىلى

بۇ كېسەل تۇتقاقلىق كېسەل (سەرتى)، ئايلىنىپ كېتىش كېسىلى (غىشى) گە ئوخشاپ كەتسىمۇ ئەمما بۇ كېسەلدە ئېغىزدىن كۆپۈك كەلمەيدۇ ھەمدە بىئاراملىقمۇ بولمايدۇ. لېكىن ھوشسىزلىق بىر قەدەر ئېغىر بولىدۇ

ھەتتاكى بىرەر ئاۋازنىمۇ ئاڭلىيالمىدۇ (لېكىن سېزىمى پۈتۈنلەي يوقىلىپمۇ كەتمەيدۇ. بىمار ھوشىغا كەلگەندە بولۇپ ئۆتكەن ئىشلارنى ئېيتىپ بىرەلەيدۇ).

داۋالاش: كېسەل تۇتقاندا ئايلىنىپ كېتىش كېسىلى (غىشى)، تۇتاق-لىق (سەرئى) نى ھوشىغا كەلتۈرۈشتە سۆزلەنگەن تەدبىرلەر قوللىنىلسا بولىدۇ. لېكىن خۇش پۇراق نەرسىلەرنى قەتئىي پۇراتماستىن، بەلكى گۈڭگۈرت، مۇقەل قاتارلىقلارنى بۇرۇننىڭ ئالدىدا كۆيدۈرۈپ دۈتى بېرىلىدۇ ھەمدە بالىياتقۇغا خۇش پۇراق دورىلار (يەنى ئىپار، ئەنەبەر چۈشكەن ياغلار) بىلەن ياغلىنىدۇ. بالىياتقۇنى مۇناسىپ تەدبىرلەر بىلەن غىدىقلاپ بېرىش كېرەك. ئەگەر جىنسىي مۇناسىۋەت قىلماسلىق سەۋەبىدىن مەنىينىڭ يىغىلىپ قېلىشى بۇ كېسەلگە سەۋەب بولغان بولسا، مۇمكىنقەدەر نىكاھلاپ قويۇش، جىنسىي مۇناسىۋەت قىلدۇرۇش ئۈنۈملۈك تەدبىردۇر. ئەگەر بۇ كېسەلنىڭ سەۋەبى ھەيز تۇتۇلۇش سەۋەبىدىن كېلىپ چىققان بولسا، پەرقىيون بىلەن پىلىپلىنى يۇمشاق سوقۇپ، رەختكە يۇقتۇرۇپ، بالىياتقۇغا كىرگۈزۈشمۇ ياخشى ئۈنۈم بېرىدۇ. بىمار ھوشىغا كەلگەندە كېسەللىك ماددىسىنى ئېنىقلاپ، شۇنىڭغا قارىتا مۇناسىپ تەنقىيە قىلىش تەدبىرلىرى قوللىنىلىدۇ ھەم بەدىن كۈچلەندۈرۈلىدۇ.

### بالىياتقۇدا سۇ يىغىلىۋېلىش

بالىياتقۇدا سۇ يىغىلغانلىقىنىڭ ئالامىتى: ھەيز تۇتۇلىدۇ، قورساققا سۇ يىغىلغانغا ئوخشاش بىر ھالەت شەكىللىنىدۇ، بەزىدە ھۆللۈك بالىياتقۇ-نىڭ ئۈستى تەرىپىگىمۇ كېلىۋالىدۇ. بۇنى داۋالاشتا بالىياتقۇنى تەنقىيە قىلىش، سۇيىدۈك ھەيدەش تەدبىرلىرىنى قوللىنىش كېرەك. بۇنىڭدىن باشقا قورساققا سۇ چۈشۈش ۋە ئاق كىر تېگىشىنى داۋالاشتا سۆزلەنگەن دورىلار ئىشلىتىلسە بولىدۇ. بىمارنى ئاچ قالدۇرۇش، چېنىقتۇرۇشمۇ ناھايىتى پايدىلىق. كىتابلاردا خەربەق سەبىرىنى بالىياتقۇغا ھەمەلچە قىلىشمۇ پايدىلىق دەپ سۆزلىنىدۇ.

## بالياتقۇنىڭ كۆپۈپ قېلىشى

ئالامىتى: دوۋساق ساھەسى ئاغرىش بىلەن بىرگە كۆپۈشۈش بولىدۇ، قول بىلەن چېكىپ باقسا، ناغرا ئاۋازغا ئوخشاش ئاۋاز چىقىدۇ. شۇڭلاشقا بەزى تىۋىپلار بۇنى قورساققا سۇ چۈشۈشكە ئوخشاش بىر خىل ھالەت دەپ تونۇشتۇرىدۇ.

داۋالاش: ئومۇمىي بەدەن (ئايارەجلەر بىلەن) تەنقىيە قىلىنىدۇ. يەل تارقاقچى دورىلار: مەسلەن، جاۋارنىش كۇمۇنى بېرىلىدۇ ھەمدە بابۇنە، سېرىقچىچەك، مەرزەنجۇش، سۇزاپ، كەرەپشە ئۇرۇقى، بەدىيان، زىرە، جۇۋنە ۋە باشقىلار بىلەن يەل تارقىتىلسا بولىدۇ. مەيلى بۇ دورىلار كىلىزما ياكى جىنسىي يول كىلىزمىسى شەكلىدە ئىشلىتىلسۇن، مەيلى تەييارلاپ چېپىش ياكى بۇ دورىلار بىلەن ئىسسىق ئۆتكۈزۈش ياكى ئابىزەن قىلىش يوللىرى بىلەن ئىشلىتىش ئارقىلىق يەل تارقىتىش مەقسىتىگە يەتكىلى بولىدۇ. بۇلاردىن باشقا قورساققا سۇ چۈشۈشنى داۋالاشتا سۆزلەنگەن تەدبىرلەر قوللىنىلسا بولىدۇ.

ئىزاھات: جىما قىلغان ۋاقىتتا ئىختىيارسىز تەرەت مېڭىپ كېتىش (ئەزىيەت)، ياشانغانلاردىكى مەقئىتىگە جىما قىلدۇرۇش ئىللىتى (ئوبنە) ھەمدە دىلچىقنىڭ تىكلىنىۋېلىش كېسلى (ئاپاللاردىمۇ ئۇچرايدۇ). بۇلارنى داۋالاشتا مەزكۇر كېسەللەرنىڭ ئەرلەردە كۆرۈلگەن ھالىتىنى داۋالاش بىلەن ئوخشاش داۋالاش تەدبىرى قوللىنىلسا بولىدۇ.

## يىگىرمە ئۈچىنچى باب مۇرە، قول، پۇت كېسەللىكلىرى

### دوكلۇق

بۇ كېسەلدە مۇرە (كۆكرەك) ئومۇرتقىسى ئالدى ياكى ئارقا، ئوڭ ياكى سول تەرەپكە قوزغىلىپ بارىدۇ. ئەگەر ئومۇرتقا ئالدى تەرەپكە قوزغالسا ئۇ «ئالدى دوكلۇق» دېيىلىدۇ. ئەگەر ئومۇرتقا ئوڭ-سول تەرەپكە سلجىسا ئۇ «يانپاشلىق» (ئىلتىۋاتى) دېيىلىدۇ. لېكىن ئارقا دوكلۇقنىڭ مەخسۇس نامى يوق. بۇ ھەقىقىي دوكلۇق ھېسابلىنىدۇ. ھەر قايسى تۈردىكى دوكلۇقنىڭ بەش خىل سەۋەبى بار (1) ئومۇرتقىغا يېقىن مۇسكۇل-لارنىڭ ياللۇغلىنىشى؛ (2) قويۇق يەلنىڭ ئومۇرتقىلارنىڭ ئاستىغا يىغىلىدۇ ۋېلىشى؛ (3) سۇيۇق ھۆللۈكنىڭ ئومۇرتقا تارمۇشلىرىغا سرغىپ كىرىپ ئۇنىڭ ئىچكى قىسمىدا بوشىشىپ كېتىشى (ئىستىرخا) نى پەيدا قىلىشى؛ (4) ئومۇرتقا تارمۇشلىرىنىڭ تارتىشىپ قېلىشى؛ (5) ئۇرۇلۇش، سوقۇ-لۇش قاتارلىقلار. ئەمما دوكلۇقنىڭ سەۋەبى قويۇق يەل بولسا، ئۇ رىياھىل ئەفرسە دەپ ئاتىلىدۇ.

كېسەللىك ئالامىتى: ياللۇغلىنىشتىن بولغان دوكلۇقتا كېسەل پەيدا بولۇشتىن ئىلگىرى، ئۆتكۈر قىزىتما بىلەن بىرگە ئومۇرتقىدا ئاغرىش بولىدۇ. يەلدىن بولغان دوكلۇقتا قىزىتما بولماي ئاغرىش بولىدۇ. سۇيۇق ھۆللۈكتىن دوكلۇق كېلىپ چىققان تۈردە دوكلۇق بولۇپ چىققان ئورۇننىڭ رەڭگى ئاق بولىدۇ. كېسەل پەيدا بولۇشتىن ئىلگىرى ھۆللۈك يەتكۈزۈش تەدبىرلىرى قوللىنىلىدۇ ھەمدە ئۇرۇلۇش، سوقۇلۇش ئالامەتلىرى كۆرۈلىدۇ. داۋالاش: ياللۇغلىنىشتىن بولغان دوكلۇقنى داۋالاشتا قان ئېلىنىدۇ، چوڭ تەرەتنى يۇمشىتىش تەدبىرلىرى قوللىنىلىدۇ، مۇناسىپ زىچادار ئىشلىتىلىدۇ ۋە ياللۇغنى داۋالايدىغان باشقا تەدبىرلەر قوللىنىلىدۇ. يەلدىن

بولغان دوكلۇقنى داۋالاشتا «بۆرەك يېلى» دە سۆزلەتكەن تەدبىرلەر قوللىنىلىدۇ. ھۆللۈكتىن بولغان دوكلۇقنى داۋالاشتا يەلدىن بولغان دوكلۇقنى داۋالاش بىلەن ئوخشاش داۋالاش ئېلىپ بېرىلسا بولىدۇ. ئومورتقا ئارىيىتىلىرىنىڭ تارتىشىپ قېلىشىدىن بولغان تۈردە تەشەننۇجغا قارىتا داۋالاش ئېلىپ بېرىلسا بولىدۇ.

ئۇرۇلۇش، سوقۇلۇش سەۋەبىدىن كېلىپ چىققان دوكلۇقنى داۋالاشتا، ئومۇرتقىنى ئەسلى ئورنىغا چۈشۈرۈش كېرەك. ئەگەر ئومۇرتقا ئىچكىرىگە ئولتۇرۇشۇپ كەتكەن بولسا، ئوتلۇق لوڭقا قويۇش ئارقىلىق ئومۇرتقىنى سىرتىغا تارتىپ چىقىرىش كېرەك. يا ئومۇرتقىنى سىرتىغا چىقىرىش مەقسەتتە زۇفتى رۇمى، مۇقەل قاتارلىقلارنى ئازراق ئاقىرقەرها بىلەن قوشۇپ، تۇخۇم سېرىقى بىلەن زىماد تەييارلاپ، يەرلىك ئورۇنغا چېپىلىدۇ. مەيلى ئومۇرتقا قايسى تەرەپكە قوزغىلىپ كەتكەن بولسۇن، ئومۇرتقىنى ئەسلى ئورنىغا كەلتۈرگەندىن كېيىن، قايتا قوزغىلىپ كېتىشتىن ساقلىنىش ئۈچۈن قابىز (قورۇغۇچى) دورىلار زىماد قىلىنىدۇ.

### مۇرە ئاغرىقى

ئەگەر بۇ كېسەلنىڭ سەۋەبى مۇرە قىسمىنىڭ ماددىسىز مىزاجى بۇزۇلۇشىدىن بولغان بولسا، يەرلىك ئورۇن سوغۇق بىلىنىدۇ، ئېغىرلىقىسىز ئاغرىش بولىدۇ. ئىسسىق ئۆتكۈزۈپ بېرىش بىلەن پەسىيىپ قالىدۇ. داۋالاش: يەيدىغان، چاپىدىغان دورىلار ئارقىلىق ئىسسىقلىق يەتكۈزۈلىدۇ. ئەگەر مۇرە ساھەسى بەلغەم خىلىتىنىڭ تۇغۇلۇشى ياكى بەلغەم خىلىتىنىڭ قويۇلۇشى مۇرە ئاغرىقىغا سەۋەب بولغان بولسا، ئۇنىڭ ئالامىتى يەرلىك ئورۇندا ئېغىرلىق بىلەن ئاغرىش سىزىمى بولىدۇ. كېسەل پەيدا بولۇشتىن ئىلگىرى بەلغەم خىلىتىنى كۆپەيتكۈچى نەرسىلەرنى ئىستېمال قىلغانلىق تارىخى بولىدۇ. بۇ بىمار ئاچچىقلانغان، غەزەبلەنگەن ياكى ھېرىپ، چارچىغاندىن كېيىن ماددا (يەنى بەلغەم ماددىسى) ھەرىكەتكە كېلىپ مۇرەگە قۇيۇلۇپ، بۇ كېسەلنى كەلتۈرۈپ چىقىرىدۇ. داۋالاش: كېسەللىك ماددىسى تەنقىيە قىلىنىدۇ ھەمدە شامچە دورىلار



ئىشلىتىلىدۇ. ئەمما بۇ كېسەل بەلغەم خىلىتىنىڭ ئومۇرتقىلار ئارىلىقىغا بەلغەم خىلىتىنىڭ قۇيۇلۇشىدىن بولغان بولسا، تەنقىيە قىلمايمۇ، ماددىنى تارقاقچى دورىلارنى ئىشلىتىش بىلەن ساقىيىپ كېتىدۇ.

ئەگەر مۇرىدە يەل يىغىلىۋېلىش مۇرە ئاغرىقىغا سەۋەب بولغان بولسا ئۇنىڭ ئالامىتى: بەلغەم خىلىتىنىڭ ئومۇرتقا ئارىلىقلىرىغا قۇيۇلۇشىدىن بولغان مۇرە ئاغرىقى بىلەن ئوخشاش بولىدۇ. لېكىن بۇ تۈردە مۇرىدە ئېغىرلىق بولمايدۇ. ئەگەر بولسىمۇ ناھايىتى كەم بولىدۇ. لېكىن ئاغرىق بىر ئورۇندىن ئىككىنچى بىر ئورۇنغا يۆتكىلىپ تۇرىدۇ. بۇنى داۋالاشتا يەلنىڭ ئەسلى مەنبىيى بەلغەم خىلىتى بولغاچقا، بەلغەم خىلىتىنى تەنقىيە قىلىش تەدبىرلىرى قوللىنىلىدۇ.

ئەگەر مۇرە ئاغرىقى جىنسىي ئالاقىنىڭ كۆپلۈكىدىن بولسا، ئۇنى داۋالاشتا جىنسىي ئالاقىنى ۋاقىتنىچە توختىتىش ھەمدە مۇرىنى گۈل يېغىغا سۆرۈنجان ئارىلاشتۇرۇپ، ياغلاش كېرەك. ئەگەر بۇ خىل داۋالاش كۇپايە قىلمىسا، بەلغەم خىلىتىنى تەنقىيە قىلىش كېرەك.

ئەگەر مۇرە ئاغرىقى بۆرەك زەئىپلىكى سەۋەبىدىن بولسا، ئۇنىڭ ئالامىتى ۋە داۋاسى بايان قىلىنىپ ئۆتۈلدى. ئەگەر مۇرە قىسمىنىڭ تومۇر-لىرى تولۇپ قېلىشى مۇرە ئاغرىقىغا سەۋەب بولغان بولسا، مۇرە بىرىنچى ئومۇرتقىسىدىن باشلاپ بەل ئومۇرتقىسىغا قەدەر ئاغرىق ۋە سانجىق بولىدۇ. داۋالاش: باسلىق ۋە باھەز تومۇردىن قان ئېلىنىدۇ ھەمدە ئىچىدىغان، چاپىدىغان دورىلار (مەسلەن: دەسلەپتە تاتلىق ۋە ئاچچىق ئانار سۈيى، لىمون شەرىبىتى ئىچىشكە بېرىلىدۇ. سەندەلنى قىزىلگۈل ئەرقى ياكى گۈل يېغىغا سۈركەپ يەرلىك ئورۇنغا چېپىش قاتارلىقلار) بىلەن سوغۇق يەتكۈ-زۈلىدۇ. ئەگەر بۇ كېسەل بەزى ئاياللاردا ھەيزنىڭ كۆپ كېلىشىگە ئوخشاش بالىياتقۇ كېسەللىكلەرنىڭ شىرىكچىلىكىدە كېلىپ چىققان بولسا، بۇنى داۋالاشتا ھەيزنى نورماللاشتۇرۇش، مۇرىنى گۈل يېغى بىلەن ياغلاش كېرەك.

## يانپاش ئاغرىقى

بۇ كېسەلنىڭ سەۋەب، ئالامەت ۋە داۋالاش ئۇسۇللىرى مۇرەب ئاغرىقىدا بايان قىلغان مەزمۇنلار بىلەن ئوخشاش بولىدۇ.

## چوڭ بوغۇملارنىڭ ئاغرىقى

چوڭ بوغۇملار ئاغرىقى ياللۇغدىنلا بولۇشى ناتايىن. بۇ ئاغرىق ئولتۇرغۇچ سۆڭەك بوغۇمىدا بولسا، ئۇنى يانپاش ئاغرىقى (ۋەجىئىلۋەرەك) دېيىلىدۇ. يانپاش ئاغرىقى ئولتۇرغۇچى سۆڭەك ساھەسىدىن پەيدا بولۇپ، تۆۋەنگە قاراپ ماڭسا، ئۇنى ئولتۇرغۇچى نېرۋا ئاغرىقى (ئىرقۇننىسا) دېيىلىدۇ. ئەگەر ئاغرىش پۇت تاپىنى، قول ئالغىنى بوغۇملىرىدا بولسا، ئۇنى «كىچىك بوغۇم ئاغرىقى» (ئىقرەسى) دېيىلىدۇ. بۇ قول ئالغان بوغۇملىرىدا پەيدا بولىدۇ. لېكىن بۇ ئاغرىش قول-پۇتنىڭ بوغۇملىرىدا پەيدا بولغانلىرىدىن ئاھىدە نامى يوق. ئۇلار مۇپاسىل دەپ قارىلىدۇ. بوغۇم ئاغرىقلىرىدىن ئاھىدە ھەممە قىسمىنىڭ سەۋەبى ۋە داۋاسى ئوخشاش بولغانلىقى ئۈچۈن ئومۇمىي داۋالاش ئۇسۇللىرى بېرىلىدۇ. بەزى سەۋەبلەر قىسمەن بوغۇملارنىڭ ئاغرىقىغا سەۋەب بولۇپ، ئۇلار ئايرىم تونۇشتۇرۇلىدۇ.

ئەگەر چوڭ بوغۇملار ئاغرىقىنىڭ سەۋەبى مەيلى مىزاجنىڭ ماددىسىز ئىسسىقلىقىدىن بولسۇن، مەيلى سوغۇقتىن، مەيلى قۇرۇقلۇقتىن بولسۇن، ئۇنىڭ ئالامەتلىرى تەدرىجىي كۆرۈلىدۇ. ئېغىرلىق ۋە ياللىغۇ بولمايدۇ. ھەر بىر ماددىسىز كەيپىياتقا خاس بولغان ئالامەتلەر تېپىلىدۇ.

داۋالاش: ئىچۈرۈلىدىغان، چېپىلىدىغان دورىلار (يەنى ئەگەر ئىسسىقلىقتىن مىزاج بۇزۇلۇشتىن بولغىنىدا سوۋۇتقۇچى دورىلاردىن: لىمون شەرىپە، تى، سىركەنجۈمىل ساددە قاتارلىقلار بېرىلىدۇ. ئەگەر قان سەپرا خىلىتىدىن بولسا قان ئېلىش، سەپرا خىلىتىنى كەسكۈچى دورىلارنى ئىشلىتىش، سىرتىدىن بادام يېغى، قاپاق يېغى، گۈل يېغى قاتارلىقلار بىلەن يەرلىك ئورۇننى ياغلاش قاتارلىقلار ئارقىلىق تەڭشەش ئېلىپ بېرىلىدۇ. شۇنىمۇ ئەستىن چىقىرىپ قويماسلىق كېرەككى، ھۆللۈكتىن مىزاج بۇزۇلۇش بوغۇم ئاغرىقىغا سەۋەب بولمايدۇ. يەنى ئەگەر مىزاجدا ماددىسىز ھۆللۈك كۆپ

بولۇپ كەتسە، بوغۇملاردا ئاغرىش پەيدا قىلالمايدۇ. چۈنكى خاس ھۆللۈك-  
تىن ئەزالار پۈتۈنلەي بۇزۇلۇش كېلىپ چىقمايدۇ. ئاغرىق ئەسلىدە پۈتۈن-  
لۈككنىڭ بۇزۇلۇشىدىن پەيدا بولىدۇ. ئەلۋەتتە ئارتۇق ھۆللۈك بىرەر ماددە-  
نىڭ تەسىرىدىن غالبلىقىدىن بولغان بولسا، بوغۇملاردا ئاغرىش بولىدۇ.  
ئەگەر قان خىلىتىنىڭ غالبلىقى بوغۇم ئاغرىقىغا سەۋەب بولغان  
بولسا، ئۇنىڭ ئالامىتى ئەزالاردا قىزىللىق، تارتىشىش ھەم سانجىقنىڭ  
بولۇشىدىن ئىبارەت.

داۋالاش: قايسى تەرەپ كېسەللەنگەن بولسا، ئۇنىڭ قارشى تەرەپىدە-  
پكى قولنىڭ باسلىق تومۇرىدىن قان ئېلىنىدۇ. ئەگەر ھەر ئىككى تەرەپ  
كېسەللەنگەن بولسا، ھەر ئىككى تەرەپتىكى تومۇردىن قان ئېلىش لازىم.  
ئەگەر ئاغرىق بىمارنىڭ قولىدا بولسا، ئەكەل تومۇردىن قان ئېلىنىدۇ.  
ئاندىن كېيىن ئېھتىياجىغا مۇۋاپىق ھالدا چوڭ تەرەتنى يۇمشاتقۇچى دورىلار  
بېرىلىدۇ. ئەگەر ئاغرىق بىمارنىڭ پۇتىدا بولسا، باسلىق تومۇردىن قان  
ئېلىنىدۇ. مەيلى قايسى تومۇردىن قان ئېلىنسۇن، قاننى كۆپرەك ئېلىش،  
ئاندىن كېيىن زۆرۈرىيەتكە مۇۋاپىق يۇمشاتقۇچى دورىلارنى ئىستېمال قى-  
لىپ، ئىچىنى سۈرگۈزۈش ھەمدە مىزاجنى تەڭشەشكۈچى شەرىپەتلەر ئىستې-  
مال قىلدۇرۇلىدۇ. دەسلەپتە يەرلىك ئورۇنغا قويۇلىدىغان ماددىنى ئازايتقۇ-  
چى، ئاخىرقى باسقۇچىدا ماددىلارنى قايتۇرغۇچى چېپىلىملار چېپىلىدۇ.  
ئەمما قان ئالغاندىن كېيىن ئاغرىش بەك ئېغىر بولغان ۋاقىتتا سەزمەس  
قىلغۇچى دورىلارنىڭ مىقدارىنى كۆپەيتىش كېرەك، داۋالاشنىڭ ئاخىرقى  
باسقۇچىغا يېقىن بوشاشتۇرغۇچى دورىلاردىن بىنەپشە، ئاق لەيلى ئۇرۇقىغا  
ئوخشاش دورىلار زىياد قىلىنىدۇ. لېكىن ئاخىرقى باسقۇچىغا كەلگەندە  
ئىككىلىملىك، بابۇنە ۋە مۇشۇنىڭغا ئوخشاش دورىلاردىن زىياد تەييارلاپ  
ئىشلىتىلىدۇ ياكى ئۇلارنىڭ قاينىتىلمىسى بىلەن كېسەللەنگەن ئورۇن  
يۇيۇلىدۇ.

ئەگەر قان خىلىتىنىڭ بۇزۇلۇشى سەپرا خىلىتىنىڭ قوشۇلۇشى سەۋە-  
بىدىن بولغان بولسا، بۇنىڭدا سەپرا خىلىتىنىڭ غالبلىقىغا ئالاقىدار ئالامەت-  
لەر مەسىلەن: شىددەتلىك ئاغرىق، كۆيۈشۈش ۋە باشقىلار تېپىلىدۇ. ئۇنى

داۋالاشتمۇ قان ئېلىش ۋە ئارقا نەرتىنى يۇمشىتىش تەدبىرلىرىنى قوللىنىش-  
تىن ئىبارەت. لېكىن بۇ تۈردە قاننى كۆپ ئېلىشنىڭ زۆرۈرى يوق،  
تەنقىيەدىن كېيىن سوغۇق تەبىئەتلىك سۈيدۈك ھەيدىگۈچى دورىلارنى  
كاسىنە ئۇرۇقى، تۈز ۋە ئەگرى تەرخەمەك ئۇرۇقلىرىغا ئوخشاش دورىلارنى  
ئىشلىتىش پايدىلىقتۇر. ئەمما بۇ خىلدىكى بوغۇم ئاغرىقلىرىدا ئىسسىق  
قايتۇرغۇچى زىمادلارنى قەتئىي چاپماسلىقى لازىم. سىركەنجىۋىل ھەر ئىككى  
كى خىل ھالەتتە ناھايىتى مەنپەئەتلىكتۇر. لېكىن بۇ بەك چۈچۈمەل بولۇپ  
كەتمەسلىكى لازىم.

ئەگەر چوڭ بوغۇملار ئاغرىقىنىڭ سەۋەبى سەپرا خىلىتىنىڭ غالىبلىقى  
بولسا، پەقەت سەپرا خىلىتى غالىبلىقىغا ئالاقىدار ئالامەتلەر تېپىلىدۇ.  
بۇ خىلدىكى چوڭ بوغۇم ئاغرىقىنى داۋالاشتا چوڭ تەرەتنى يۇمشى-  
تىش، مىزاجنى تەڭشەش ۋە قۇستۇرۇش ناھايىتى پايدىلىقتۇر. مۇپاسىلنىڭ  
بۇ تۈرىدە قان ئېلىشنىڭ زۆرۈرى يوق. لېكىن شۇنىمۇ ئايدىڭلاشتۇرۇۋې-  
لىش لازىمكى، خاس سەپرا خىلىتىدىنلا مۇپاسىل ناھايىتى ئاز كۆرۈلىدۇ.  
ئەگەر چوڭ بوغۇملار ئاغرىقىنىڭ سەۋەبى بەلغەم خىلىتىدىن بولسا،  
يەرلىك ئورۇندا ئېغىرلىق كۆپ بولۇش ۋە سوغۇقلۇق غالىبلىقىغا ئائىت  
ئالامەتلەر بولىدۇ.

داۋالاشتا قۇستۇرۇش، ئەگەر قۇستۇرۇش بىلەن ماددىنى تولۇق تەنقىد-  
يە قىلىش مەقسىتىگە يەتكىلى بولمىسا، ئارقا-ئارقىدىن بەلغەم خىلىتىنىڭ  
مۇنزىج، مۇسەللىرىنى بېرىپ، كېسەللىك ماددىسىنى تولۇق تەنقىيە قىلغان-  
دىن كېيىن بەدىيان، قوغۇن ئۇرۇقى ۋە مۇشۇنىڭغا ئوخشاش سۈيدۈك  
ھەيدىگۈچى دورىلار ئىشلىتىلىدۇ. بۇ تۈرىدە خاس ماددىلارنى قايتۇرغۇچى  
ياكى پەقەتلا ئىششىق قايتۇرغۇچى دورىلارنى ئىشلىتىش لازىم.  
ئەگەر بۇ كېسەل سەۋدا خىلىتىدىن بولسا، كېسەللەنگەن ئورۇننىڭ  
رەڭگى كۆكۈمۈتۈل بولىدۇ. ئاغرىش ۋە تارتىشىش كەم، لېكىن ئىششىغان  
ئورۇن نىسبەتەن قاتتىق بولىدۇ.

بۇنى داۋالاشتا قان ئېلىنىدۇ، مۇنزىج بېرىپ ماددا تولۇق پىشقاندىن  
كېيىن، سەۋدا خىلىتىنىڭ مۇسەللى بېرىلىدۇ ھەمدە يۇمشاتقۇچى مەلەملەر

ئىشلىتىلىدۇ.

ئەسكەرتىش: ئەگەر قان ئېلىشقا توغرا كەلسە، نەشتە بىلەن ئازادىرەك تۆشۈك ئېچىشى لازىم. شۇنداقلا قان ئەگەر قويۇق قارامتۇل كەلسە، ئۇنى تولۇق چىقىرىپ تاشلاش لازىم. ئەگەر قىزىل ھەم سۈزۈك كەلگىلى تۇرسا، تېزدىن توختىتىۋېلىش لازىم. كېسەللىك ماددىسىنى لەتىقلەشتۈرۈش (يۇم-شىتىش) تەدبىرلىرىنى قوللانغاندىن كېيىن قان ئېلىشنى ئويلاشسا بولىدۇ. ئەگەر يەل بۇ كېسەلگە سەۋەب بولغان بولسا، ئۇنىڭ ئەڭ روشەن ئالامىتى ئاغرىق بىر ئورۇندىن يەنە بىر ئورۇنغا يۆتكىلىپ تۇرىدۇ. تارتى-شىش نىسبەتەن كۈچلۈكرەك بولىدۇ. بۇنى داۋالاشتا قىزىلگۈل گۈلچەنتى، قىزىلگۈل ئەرقى، بەدىيان ئەرقى، بۇزۇرى شەرىپتى قاتارلىقلار بېرىلىدۇ، سىرتىدىن گۈل يېغى بىلەن ياغلىنىدۇ، بەلغەم خىلىتى تەنقىپە قىلىنىدۇ، ھەزىمىنى ياخشىلاش تەدبىرلىرى قوللىنىلىدۇ. يەلنىڭ يەنە بىر تۈرى بولۇپ، بۇ ئۆزىنىڭ بەك ئۆتكۈرلۈكى سەۋەبىدىن سۆڭەكلەرگىچە يېتىپ بارالايدۇ ۋە ئۇنى پارچىلاپ بۇزۇۋېتىدۇ. ئۇنىڭ نامى «رېھى شىركە» يەنى (ئابۇت قىلغۇچى يەل دەپىلىدۇ). بۇ خىل يەل پەيدا قىلغان چوڭ بوغۇم ئاغرىقىنى داۋالاشتا قان ئېلىش ھەمدە سەپىرا خىلىتىنى تەنقىپە قىلىش تەدبىرلىرى قوللىنىلىدۇ.

ئەسكەرتىش: چوڭ بوغۇملار ئاغرىقىنىڭ ماددىسى مۇرەككەپ بولسا، ئۇنى داۋالاشمۇ مۇرەككەپ بولۇشى لازىم. يەنى چوڭ بوغۇم ئاغرىقى ئىككى ياكى ئۈچ ئاغرىق خىلىتىنىڭ بىرلىشىشىدىن كېلىپ چىققان بولسا، داۋالاش-تىمۇ شۇ ئىككى ياكى ئۈچ خىلىتقا قارىتا بىرلەشمە داۋالاش ئېلىپ بېرىلىشى لازىم. بىلىش لازىمكى سۆرۈنجاننى مەيلى ئىچىدىن ئىستېمال قىلسۇن، مەيلى سىرتىدىن چاپسۇن، چوڭ بوغۇملار ئاغرىقىنىڭ تامامى قىسىملىرىغا، جۈملىدىن بەلغەم خىلىتىدىن بولغىنىغا ناھايىتى شىپالىقتۇر. ئەمما سورغان ئاشقازاننىڭ ھەزىمىنى بۇزۇپ قويىدۇ. شۇڭا سۆرۈنجانغا زىرە ھەم زەنجىۋىلنى قوشۇپ ئىشلىتىش لازىم ھەمدە سۆرۈنجاننى ئىشلەتكەندە كېسەللەنگەن بوغۇملارنى مۇم يېغى بىلەن ياغلىغاندىن كېيىن ئىشلەتكەندە، يەرلىك ئورۇن بوغۇمىدىكى مۇسكۇللارغا ھېچقانداق زىيىنى يەتمەيدۇ.

تۆۋەندىكى دورىلار چوڭ بوغۇم ئاغرىقىنى پەسەيتىدۇ:

1. مىسىرى سورۇنجان بىلەن ئاق سورغاننى باراۋەر مىقداردا ئېلىپ، 10 مىللىلىتىر مىقداردا سوۋۇتۇلغان قايناق سۇ بىلەن ئىچۈرۈش.
2. قۇرۇق يۇمىقاسوتتىن 10 گرامنى سوقۇپ، باراۋەر مىقداردىكى شېكەر بىلەن ئارىلاشتۇرۇپ ئىستېمال قىلىش.
3. ئاق خەشخاش ئۇرۇقىدىن 7 گرامنى باراۋەر مىقداردىكى ئاق شېكەر بىلەن ئارىلاشتۇرۇپ ئىستېمال قىلىش.
4. قايناق سۇدا ئىسپىغۇلنىڭ لوتابىنى چىقىرىپ، گۈل يېغى ئارىلاش-تۇرۇپ، يەرلىك ئورۇنغا چېپىش.
5. شۇمىشنى ئېزىپ، سىركە بىلەن ئارىلاشتۇرۇپ، يەرلىك ئورۇنغا چېپىش.

ئەسكەرتىش: ئەگەر كىچىك بوغۇملارنىڭ ئاغرىقى ۋە باشقىلاردا ماددىنى قايتۇرغۇچى دورا (رەۋادىئە) ۋە سەزمەس قىلغۇچى دورا (مۇفەددەر) لەرنى ئىستېمال قىلىش بىلەن مېڭىدە بىرەر نورمالسىزلىق كۆرۈلسە، بۇ دورىنى ئىشلىتىشتىن توختاش ھەمدە يەرلىك ئورۇننى باۋنە، ئاق لەيلى ئۇرۇقى قاتارلىقلارنىڭ قاينىتىلمىسى بىلەن يۇيۇپ بەرگەندە، كېسەللىك ماددىسى مېڭە تەرەپتىن ئۆزىنىڭ ئەسلىدىكى ئورۇنغا قايتىپ كېلىدۇ. ئەگەر يانپاش ئاغرىقى ۋە ئولتۇرغۇچ نېرۋا ئاغرىقىدا دورا بىلەن داۋالاشنىڭ مەنپەئەتى دېگەندەك بولمىسا، ئولتۇرغۇچ تومۇر (ئىرقۇننىسا) دىن قان ئېلىشۇمۇ پايدىلىق. ئىرقۇننىسا تومۇرى گىرەلەشمە تومۇرلار بولۇپ، مۇشۇ ئالاھىدىلىكىگە ئاساسەن، ئۇنى پەرق ئەتكىلى بولىدۇ. ئولتۇرغۇچ تومۇرنى داغلاش ئۇسۇلى مۇنداق: تومۇر زىخچىنى قىزىتىپ، ئوشۇق سۆڭىكىدىن 8 بارماق يۇقىرىدىكى ئىرقۇننىسا تومۇرى توغرىسىغا داغلىنىدۇ ھەمدە پۇتنىڭ دۈمبىسى چىمچىلاق بارماق بىلەن نامسىز بارماقنىڭ بىرلەشكەن ئورنى داغلىنىدۇ. چۆپچىنى ئېھتىيات بىلەن ئىشلەتكەندە، بوغۇم ۋە ئەزا-لاردىكى كېسەللىكلەرنى داۋالاشتا ناھايىتى پايدىلىقتۇر.

## تۆۋەنكى مۇچە كۆك تومۇرلىرىنىڭ كۆپۈشۈپ ئەگرىلىشىشى

تۆۋەنكى مۇچە كۆك تومۇرلىرىنىڭ كۆپۈپ ئەگرىلىشىشى كېسىلىدە پاچاق ساھەسىدىكى قان تومۇرلار يوغاناپ، قېلىنلاپ كېتىدۇ. بۇ كېسەلنى داۋالاشتا سەۋدا ۋە بەلغەم خىلىتلىرى قان ئېلىش، مۇسەپل بېرىش، قۇستۇ-رۇش ئارقىلىق تەنقىيە قىلىنىپ بولغاندىن كېيىن، كۆپۈپ چىققان قان تومۇرلارنىڭ ئۆزىدىن قان ئېلىنىدۇ. مۇشۇنداق قىلغاندا ئەگرىلەشكەن تومۇرلارنىڭ ئۆزىدىن كېسەللىك ماددىسىنى چىقارغىلى بولىدۇ. ئەگەر كېسەلدە يەڭگىلەش بولسا، توخۇ توخۇمىنىڭ ئېقىنى پاچاققا چېپىپ، رەخت بىلەن نورمال چىڭلىقتا تېڭىپ قويۇلىدۇ. شۇنداق قىلغاندا باشقا ئورۇندىكى كېسەللىك ماددىسىنىڭ يەرلىك ئورۇنغا قۇيۇلۇشىنىڭ ئالدىنى ئالغىلى بولىدۇ.

### پىلپۇت كېسىلى

بۇ كېسەلدە بىمارنىڭ پۇتى پىلىنىڭ پۇتىغا ئوخشاش بولۇپ قالىدۇ. بۇ كېسەلنى داۋالاشتا تۆۋەنكى مۇچە كۆك قان تومۇرلىرىنىڭ كۆپۈپ ئەگرىلىشىشى (دەۋالى) نى داۋالاشتا سۆزلەنگەن تەدبىرلەر قوللىنىلسا بولىدۇ. ئەگەر كېسەللىك ئەھۋالى ئېغىر بولسا، كېسىپ داۋالاشنى ئويلاشماسا-تىن، بەلكى ئۇنى مۇشۇ ھالەتتە قويۇپ قويۇش كېرەك.

### سونچاق ئاغرىقى

ئەگەر بۇ كېسەل يارا سەۋەبىدىن بولغان بولسا، مۇناسىپ مەلھەملەر چېپىلىدۇ. ئەگەر ئۇرۇلۇش، سوقۇلۇش سەۋەبىدىن كېلىپ چىققان بولسا، مامشا، گىل ئەرمىنى قاتارلىقلارنى سۇ ياكى قىزىلگۈل ئەرقىدە ئېزىپ زىماد تەييارلاپ چېپىلىدۇ ھەمدە يەرلىك ئورۇن سوغۇق سۇ بىلەن يۇيۇلۇدۇ. ئۇلاردىن باشقا لوڭقا قويۇشنىڭمۇ ئۈنۈمى ياخشى. ئەگەر سونچاق ئاغرىقى بەتىنىڭ قىستىشى سەۋەبىدىن كېلىپ چىققان بولسا ئوخشاشلا يۇقىرىقى داۋالاش ئۇسۇلى قوللىنىلىدۇ. ئەگەر يات ماددىنىڭ يەرلىك

ئورۇنغا قويۇلۇشى سەۋەبىدىن كېلىپ چىققان بولسا، ئەگەر كېسەللىك ماددىسى قاندىن بولسا قان ئېلىنىدۇ. ئەگەر باشقا ماددىلاردىن بولغان بولسا، قۇستۇرۇش ۋە سۈرگە بېرىش تەدبىرلىرى قوللىنىلىدۇ. ئەگەر ئىنسىستىن بولغان بولسا قىزىلگۈل يېغى، سوغۇقتىن بولغان بولسا بابۇنە يېغى، پەرفىيون يېغى ۋە قۇستە ياغلىرى بىلەن ياغلىنىدۇ.

### پۇتنىڭ تاپىنى ئاغرىش

بۇ پۇتنىڭ تاپانلىرى ئاغرىپ دەسسەش قىيىن بولىدىغان بىر خىل كېسەللىك.

داۋالاش: كۆممىقوناقنى سىركىدە قاينىتىپ، يەرلىك ئورۇنغا زىماد قىلىنىدۇ. ئەگەر قان غالىبلىقىدىن كېلىپ چىققان بولسا، قان ئېلىنىدۇ.



## يىگىرمە تۆتىنچى باب قىزىتىملار

قىزىتما بىر كۈنلۈك قىزىتما، خىلىتلىق قىزىتما، جۈدەتكۈچى قىزىتما-  
دىن ئىبارەت 3 كە بۆلۈندۈ.

### بىر كۈنلۈك قىزىتما

بۇ روھقا مۇناسىۋەتلىك قىزىتما بولۇپ، كۆپىنچە بىر كۈن ئىچىدە يوقاپ كېتىدۇ. شۇڭا، ئۇنى بىر كۈنلۈك قىزىتما دەپ ئاتايدۇ. بۇ خىل قىزىتىمنىڭ تۈرلىرى كۆپ بولۇپ، كېسەل پەيدا قىلغۇچى سەۋەبىنىڭ ئوخشىماسلىقىغا ئاساسەن، ھەر بىرىگە مەخسۇس نام بېرىلگەن مەسىلەن: غەم-ئەندىشىدىن بولغان قىزىتما (غەمى)، ۋەھىيمە سەۋەبىدىن بولغان قىزىتما (ۋەھىيمى)، قورقۇنچىدىن بولغان قىزىتما (فەزىتى)، زىيادە تەپەك-كۈر قىلىشتىن بولغان قىزىتما (فىكرى)، غەزەبلىنىشتىن بولغان قىزىتما (غەزەي)، خۇشاللىنىشتىن بولغان قىزىتما (غەرى)، ئۇيقۇسىزلىقتىن بولغان قىزىتما (سەھرى)، بەدەنگە قۇرۇقلۇق يەتكەندىن بولغان قىزىتما (غەشى)، ھېرىپ-چارچاشتىن بولغان قىزىتما (تەبىتى)، سۇيۇقلۇق يوق-تىشتىن بولغان قىزىتما (ئىستىفراغى)، ئاغرىشتىن بولغان قىزىتما (ۋەجىتى)، كۆڭۈل ئايلىنىشتىن بولغان قىزىتما (غىشى)، ئاچ قېلىشتىن بولغان قىزىتما (جوئى)، ئۇسسۇزلۇقتىن بولغان قىزىتما، توسۇلۇشتىن بولغان قىزىتما (سوددى)، تېرە تەر تۆشۈكچىلىرىنىڭ توسۇلۇپ قېلىشىدىن بولغان قىزىتما (ئىستىھساقى)، تاماق سىگمەي قورساق كۆپۈشتىن بولغان قىزىتما (تەخى)، ياللۇغلىنىشتىن بولغان قىزىتما (ۋەرەمى)، ئاپتاپ ئۆتۈپ كېتىش-تىن بولغان قىزىتما (شەمىسى)، ئوتقا يېقىن ئولتۇرۇشتىن بولغان قىزىتما (نارى)، نورمالسىز ئوزۇقلىنىش كەلتۈرۈپ چىقارغان قىزىتما (غىزائى)، ئىسسىق تەبىئەتلىك دورىلارنى ئىستېمال قىلىشتىن بولغان قىزىتما (دەۋائى)

، زۇكامدىن بولغان قىزىتما (زۇكامى)، نەزلەر سەۋەبىدىن كېلىپ چىققان قىزىتما (نەزلى)، ھاراقكەشلىكتىن بولغان قىزىتما (شاربى)، قانچولغاق كەلتۈرۈپ چىقارغان قىزىتما (زەھىرى) دېگەنلەرگە ئوخشاش بولۇپ، ھەقىقەت بىرىنىڭ مەنىسىدىن قىزىتمىنىڭ سەۋەبىنى بىلىۋالغىلى بولىدۇ.

ئەگەر غەم-ئەندىشە، ئوي-خىيالنىڭ كۆپ بولۇشى بىر كۈنلۈك قىزىتماغا سەۋەب بولغان بولسا، بۇ خىل ئامىللار ئالدى بىلەن روھىي قىزىتىپ، ئاندىن كېيىن قىزىتما پەيدا قىلىدۇ ھەمدە روھىي نەفسانى، روھىي ھايۋانى، روھىي تەبىئى قاتارلىقلارنىڭ قايسى بىرىگە كۈچلۈكرەك تەسىر كۆرسىتىپ شۇنىڭغا ماس ھالدىكى قىزىتمىنى پەيدا قىلىدۇ. مەسىلەن: مېڭىنىڭ سەزگۈ ھەرىكەت كۈچىگە مۇناسىۋەتلىك بىر كۈنلۈك قىزىتما

(ھومىي يۈۈمى نەفسانى) غەزەبلىنىشتىن كېلىپ چىقىدۇ. يۈرەكنىڭ ھايات-

لىق كۈچىگە مۇناسىۋەتلىك بىر كۈنلۈك قىزىتما (جۈمىي يۈۈمى ھايۋانى) زىيادە خۇشاللىنىشتىن كېلىپ چىقىدۇ. جىگەرنىڭ تەبىئىي كۈچىگە مۇناسىۋەتلىك بىر كۈنلۈك قىزىتما (سوددىلىنىشى) ۋە تاماق سىڭمەي، قورساق كۆپۈش سەۋەبىدىن كېلىپ چىقىدۇ. يۇقىرىقى روھلارنىڭ ئىچىدە قايسى بىرىدە نورمالسىزلىق كۆرۈلسە، شۇنىڭغا مۇناسىپ ھالدىكى روھ نورمالسىزلىققا ئالاقىدار ئالامەتلەر ئىپادىلىنىپ چىقىدۇ.

كېسەللىك ئالامىتى: بىرلەمچى بىر كۈنلۈك قىزىتمىنىڭ ئالامىتى بولسا، تېمپېراتۇرا بىر خىل بولۇپ، تېمپېراتۇرا ئۈزلۈكسىز يۇقىرىلاش ئەھۋالى كۆرۈلمەيدۇ. يەنى چېنىققاندا شەكىللەنگەن قىزىتما ئوخشاشلا ئادەتتىكى قىزىش بولىدۇ. بۇلاردىن باشقا بۇنىڭدا خىلىتلىق قىزىتما ۋە جۈدەتكۈچى قىزىتمىنىڭ بىرەر ئالامىتى كۆرۈلمەيدۇ. كۆپىنچە باشقا سەۋەب-لەر تۈپەيلىدىن قىزىتما باشقا قىزىتماغا ئۆزگىرىپ كەتمىگەن شەرت ئاستىدا بىر كۈندە يوقاپ كېتىدۇ.

داۋالاش: مۇناسىپ تەدبىرلەرنى قوللىنىپ كېسەللىك سەۋەبىنى يوقىتىش كېرەك. شۇنىمۇ ئەستىن چىقارماسلىق كېرەككى، بۇ خىل قىزىتمىدا بىمارنى غىزادىن چەكلىمەسلىك كېرەك. ئەگەر تاماق سىڭمەي، قورساق كۆپۈش بۇ خىل قىزىتماغا سەۋەب بولغان بولسا، غىزانى مۇناسىپ چەك-

لەش كېرەك. شۇنىڭغا ئوخشاشلا بۇ خىل قىزىتىمدا بىمارغا ئىستىفراغ (سۈرگە بېرىش، قان ئېلىشى، قۇستۇرۇش، ئاچ قالدۇرۇش... قاتارلىقلار) مەنىنى قىلىنىدۇ. لېكىن جىگەرنىڭ توسۇلۇشى سەۋەبىدىن بولغان قىزىتىمدا توسۇلۇش سەۋەبى بەدەندە ماددىلارنىڭ تولۇپ قېلىشى (ئىمتىلاش) سەۋەبىدىن كېلىپ چىققان بولسا، تېرە تەر تۆشۈكچىلىرىنىڭ توسۇلۇشىدىن بولغان قىزىتىمدا بەدەندە ماددىلار تولۇپ قالغان بولسا، تاماق سىڭمەي، قورساق كۆپۈشتىن بولغان قىزىتىمدا قورساققا ئېغىرلىق ھېلىھەم مەۋجۇت بولسا، شۇنداقلا نەزلە خاراكتېرلىك قىزىتىمدا نەزلە ئىسسىق ماددىدىن بولغان بولسا، ئىستىفراغ قىلىشقا بولىدۇ. روشەنكى، بەدەننى مۇجۇپ بېرىش، نورمال چېنىقىپ بېرىش ۋە مۇنچىغا كىرىش تېرە تەر تۆشۈكچىلىرىنىڭ توسۇلۇپ قېلىشىدىن بولغان قىزىتما ۋە جىگەرنىڭ توسۇلۇشىدىن بولغان قىزىتىملار ئۈچۈن ناھايىتى پايدىلىقتۇر.

تېرە تەر تۆشۈكچىلىرىنىڭ توسۇلۇشىدىن كېلىپ چىققان قىزىتما بەدەننىڭ تېرە تەر تۆشۈكچىلىرى ئېتىلىپ قېلىشى، سىرتقى تېرىنىڭ پاسكىنىلىشىپ كېتىشى سەۋەبىدىن كېلىپ چىققان قىزىتىمدىن ئىبارەت. توسۇلۇشتىن بولغان قىزىتما ئىنچىكە قان تومۇرلارنىڭ ئىچكى قىسمىدا ماددىلارنىڭ تۇرۇپ قېلىشىدىن كېلىپ چىققان قىزىتىمدۇر (ئەگەر چوڭ قان تومۇرلاردا ماددا تۇرۇپ قالسا، خىلىتلىق قىزىتمىنى پەيدا قىلىدۇ). چىقىرىندى ماددىلارنىڭ يىغىلىپ قېلىشىدىن بولغان قىزىتما (قەشقى) بولسا چېنىقىش ياكى مۇنچىغا كىرىشنى تەرك ئېتىش سەۋەبىدىن چىقىرىندى ماددىلارنىڭ تارقاپ كېتەلمەسلىكى سەۋەبىدىن مەيلى بەدەندە توسۇلۇشنى پەيدا قىلسۇن ياكى قىلمىسۇن، بەدەندە بۇ خىل قىزىتما پەيدا بولىدۇ. گەرچە تولغاققا ئوخشاش باشقا كېسەللىكلەردىمۇ ئاغرىش ۋە ئىچى سۈرۈش سەۋەبىدىن قىزىتما پەيدا بولىدۇ. لېكىن تولغاق سەۋەبىدىن كېلىپ چىققان قىزىتما بىرى كۆپ كۆرۈلىدىغان، يەنە بىرى، قىزىتمىنىڭ بايانغا مۇناسىۋەتلىك بولغىنى ئۈچۈن، ئۇ «تولغاق قىزىتمىسى» دەپ ئايرىم بايان قىلىندى.

## خىلىتلىق قىزىتما

بەدەندە 4 خىلىت بولغىنى ئۈچۈن خىلىتلىق قىزىتىمۇ 4 كە بۆلۈنىدۇ.

1. قان خىلىتىدىن بولغان قىزىتما (دەمەۋىي): بۇ ئىككى خىل بولىدۇ، بىرىنچىسى، پەقەت قان خىلىتى ھارارەتلىنىپ، مىقدارى ئارتىپ كېتىشتىن قىزىتما پەيدا بولىدۇ. لېكىن قان خىلىتىدە چىرىش (بۇزۇلۇش) بولمايدۇ. بۇ خىل قىزىتما «سونافىس» دەپ ئاتىلىدۇ. ئىككىنچىسى: قان خىلىتىنىڭ ئوفۇنەتلىنىشى يەنى چىرىشىدىن قىزىتما پەيدا بولىدۇ. بۇ «مەتبەقە» دەپ ئاتىلىدۇ.

كېسەللىك ئالامىتى: قان خىلىتى غالىبلىقى ياكى قان خىلىتى ئوفۇ-نەتلىنىش ئالامەتلىرى كۆرۈلىدۇ. قان خىلىتىنىڭ ئوفۇنەتلىنىشىدىن كېلىپ چىققان خىلىتلىق قىزىتىمنىڭ ئىككىلەمچى كېسەللىك ئالامەتلىرى قان خىلىتىنىڭ ئوفۇنەتسىز كېلىپ چىققان خىلىتلىق قىزىتما (سونافىس) قا نىسبەتەن تىپىكراق بولغان بولىدۇ.

داۋالاش: قان خىلىتىنىڭ ئوفۇنەتسىز كېلىپ چىققان قىزىتما (سونافىس) نى داۋالاشتا دەرھال ئوكھەل ياكى باسلىق تومۇرلىرىدىن كۆپرەك قان ئېلىۋېتىلىدۇ، ئەگەر مەلۇم سەۋەبلەر تۈپەيلىدىن قان ئېلىشقا بولمىسا، ئىككى تاغاقنىڭ ئوتتۇرىسىغا لوڭقا قويۇلىدۇ ھەمدە ئېھتىياجغا مۇۋاپىق ھالدا سوۋۇتقۇچى (تەنقىيە)، قان تازىلىغۇچى (تەسقىيە) دورىلار ئىشلىتىلىدۇ. لېكىن ھەددىدىن زىيادە سوغۇقلۇق قىلىۋېتىشكىمۇ بولمايدۇ. چۈنكى ھەددىدىن زىيادە سوغۇقلۇق قىلغاندا بەلغەم خىلىتىدىن بولغان مېڭە پەردە ياللۇغى (لىسرغىس) پەيدا بولۇپ قېلىشنىڭ ئەندىشىسى تۇغۇلۇپ قالىدۇ. قان خىلىتىنىڭ ئوفۇنەتسىز پەيدا بولغان تۈرى (سونافىس) دا قان قانچە كۆپ ئېلىنسا، شۇنچە ياخشى. ئەگەر قان سۇيۇق بولسا، چىلان شەرىپىتى بېرىپ قاننى قويۇلدۇرۇش، ئەگەر قان قويۇق بولسا، سىركەنجۈنل ساددەنى ئىچۈرۈپ، قان خىلىتىنى سۇيۇلدۇرۇش كېرەك، شۇنداقلا چوڭ تەرەتنى يۇمشىتىپ راۋانلاشتۇرغۇچى دورىلارنى بېرىش كېرەك. ئەگەر بۇ كېسەل

بوھىراندىن كېيىن ماددىلارنىڭ قان تومۇرلاردا تۇرۇپ قېلىشىدىن كېلىپ چىققان بولسا، كاسىنە كۆكنىڭ سىقىلغان سۈيىدىن 72 مىللىلىتىر ئەتراپىدا ئېلىپ، قاينىتىپ، سۈزۈپ، ئۇنىڭغا 54 مىللىلىتىر ئەتراپىدا سىركەنجى-ۋىل ئارىلاشتۇرۇپ، ئىچىشكە بېرىلىدۇ. ئەمما بىماردا يۆتەل بولسا، سىركەنجى-جىۋىلگە ئوخشاش چۈچۈمەل دورىلار بېرىش زەرەر قىلىدۇ. بۇنداق ئەھۋالدا سىركەنجىۋىلنىڭ ئورنىغا بېھى ئۇرۇقى ياكى ئىسپىغۇلنىڭ لۇئابىنى ئارد-لاشتۇرۇپ بېرىلىشى ھەمدە بىنەپشە شەرىبىتى يالىتىلىشى كېرەك. ئەگەر چۈچۈمەل تەملىك دورىلارنىڭ ئورنىغا قىزىتما پەسەيتىپ، يۆتەل داۋالايدىغان دورىلار قوشۇپ ئىشلىتىلسە ئۈنۈمى ياخشى بولىدۇ. بۇ خىل قىزىتمىنى داۋالاشتا چىلاننىڭ دەملەنمىسى ياكى قاينىتىلمىسىنى تەييارلاپ، ئۇنىڭ سۈيىنى تەكرار، ئۈزۈلدۈرمەي ئىستېمال قىلىپ بېرىشمۇ ناھايىتى مەنپەئەتلىكتۇر. بولۇپمۇ قان خىلىتىنى بولۇپمۇ قويۇلدۇرۇش زۆرۈرىيىتى تۇغۇلغاندا، چىلان دەملەنمىسى ياكى قاينىتىلمىسىنى بېرىش ناھايىتى مەنپەئەتلىكتۇر (چۈنكى چىلان خىلىتلارنى قويۇلدۇرۇپ، بېيىشقا ھالەتكە كەلتۈرىدۇ). پەقەت ئىسپىغۇلنى ئىشلىتىپ، قان تازىلاش ئېلىپ بېرىلسا كۇپايە قىلىدۇ. ئەينۇلنىڭ سۈيى يۆتەلگىمۇ زىيان قىلمايدۇ، بۇ كېسەلگىمۇ ياخشى مەنپەئەت قىلىدۇ.

2. سەپرا خىلىتىدىن بولغان قىزىتما: بۇ خىل قىزىتما ئاددىي ۋە مۇرەككەپ قىزىتما دەپ ئىككىگە بۆلىنىدۇ. سەپرا خىلىتى غالىبلىقنىڭ ئالامىتى كىتابىمىزنىڭ باش قىسمىدا بايان قىلىنىپ ئۆتۈلدى. شۇنىمۇ ئايدىڭلاشتۇرۇۋېلىش كېرەككى: ئەگەر سەپرا خىلىتى قان تومۇرلارنىڭ ئىچكى قىسمىدا بۇزۇلۇش (ئوفۇنەتلىنىش) نى پەيدا قىلغان بولسا، بەدەندە چوقۇم قىزىتما بولىدۇ. قىزىتما پەيدا بولۇپ، بىر كۈن ئۆتكەندىن كېيىن قىزىتما كۈچىيىدۇ. بۇ خىل قىزىتما «غەب لازىم» دەپ ئاتىلىدۇ. ئەگەر سەپرا خىلىتى يۈرەك، ئاشقازان ۋە ئاشقازانغا يېقىن قان تومۇرلاردا ئوفۇنەتلىنىشىنى پەيدا قىلسا، قىزىتماغا قوشۇلۇپ كېلىدىغان ئىككىلەمچى ئالامەتلەر ئۆتكۈر ئۆتىدۇ. بۇ «تەپ مۇھەرىقە» دېيىلىدۇ. ئەگەر سەپرا خىلىتى قان تومۇرلارنىڭ سىرتقى قىسمىدا ئوفۇنەتلەنسە، «غەب دائىرە» دېگەن

تام بىلەن ئاتىلىدۇ. شۇنداقلا بۇ خىل قىزىتمىسى پەيدا قىلغان سەپرا خىلىتى تەنھا بولۇپ، باشقا ماددىلار قوشۇلمىغان بولسا، «غەب خالىس» دەپ ئاتىلىدۇ. ئەگەر سەپرا خىلىتى تەركىبىگە قوشۇلغان بەلغەم خىلىتى نىسبەتەن كەم بولسا، يەنى مۇرەككەپلەشكەن سەپرا ئانچە كۈچلۈك بولمىسا، «شەترەل غەب» دەپ ئاتىلىدۇ.

«غەب خالىس دائىرە» نىڭ ئالاھىدىلىكى قىزىتما بىر كۈن كۆرۈلۈپ، بىر كۈن كۆرۈلمەيدۇ. ئەگەر «غەب لازىم» بىلەن «غەب دائىرە» بىرگە قوشۇلۇپ كەلسە، بۇ ۋاقىتتا قىزىتما كۈندۈزى بولىدۇ. «غەب غەيرە خالىس دائىرە» نىڭ ئالاھىدىلىكى بىر كۈن ناھايىتى ئېغىر ئۆتسە، ئىككىنچى كۈنى يېتىكىلەپ، مەلۇم ئۆزگىرىش بولىدۇ. لېكىن «شەترەل غەب» دە كېسەل پەيدا قىلغۇچى ماددا قان تومۇرلارنىڭ سىرتقى قىسمىدا ئوفۇنەتلەنگەن بولسا، بۇ خىل قىزىتمىنىڭ ئەڭ روشەن بەلگىسى بىر كۈن بەلغەمى قىزىتمىنىڭ ئالامەتلىرى كۆرۈلىدۇ، ئىككىنچى كۈنى بەلغەم ۋە سەپرا غالىبلىقىغا ئالاقىدار ئالامەتلەر كۆرۈلىدۇ. چۈنكى بەلغەمى قىزىتما ھەر كۈنى كۆرۈلىدۇ. سەپراۋى قىزىتما بىر كۈن ئاتلىتىپ پەيدا بولىدۇ. ئەگەر «شەترەل غەب» نى پەيدا قىلغان كېسەللىك ماددىسى قان تومۇرلارنىڭ ئىچكى قىسمىدا ئوفۇنەتلەنگەن بولسا، كېسەل پەيدا قىلغۇچى ھەر ئىككى خىلىتنىڭ غالىبلىقىغا ئالاقىدار ئالامەتلەر كۆرۈلىدۇ ھەمدە ئارىلاپ قىزىتما كۈچىيىپ قالىدۇ. ئەگەر سەپرا خىلىتى قان تومۇرلارنىڭ ئىچكى قىسمىدا، بەلغەم خىلىتى قان تومۇرلارنىڭ سىرتقى قىسمىدا ئوفۇنەتلىنىشىنى پەيدا قىلسا، سەپرا خىلىتىدىن بولغىنىدا قىزىتما ئۇدا بولىدۇ. بەلغەم خىلىتىدىن بولغىنىدا قىزىتما كۈندۈزى بولىدۇ. بۇ ئۈچ خىل قىزىتما «شەترەل غەب غەيرى خالىس» دېيىلىدۇ. ئەگەر سەپرا خىلىتى قان تومۇرلارنىڭ سىرتقى قىسمىدا، بەلغەم خىلىتى قان تومۇرلارنىڭ ئىچكى قىسمىدا ئوفۇنەتلەنسە، بەلغەمى قىزىتما چوقۇم بولىدۇ. سەپراۋى قىزىتما بىر كۈندىن كېيىن پەيدا بولىدۇ. قايسى كۈنى قىزىتماغا قوشۇلۇپ كەلگەن ئالامەتلەر ئۆتكۈر بولسا، بۇ خىل قىزىتما «شەترەل غەب خالىس» دېيىلىدۇ.

ئەسكەرتىش: بىمار ياكى تېۋىپتىن بىرەر سەۋەنلىك ئۆتمىسە، «غەب

خالس لازىم» بىر ھەپتىدىن، «غەب خالسى دائىرە» ئىككى ھەپتىدىن ئېشىپ كەتمەيدۇ.

داۋالاش: بەدەنگە سوغۇقلۇق ۋە ھۆللۈك يەتكۈزۈش، ئەگەر قەۋزىيەت بولسا، سۈرگە بېرىپ تەنقىيە قىلىش كېرەك. ئەمما شۇنىمۇ ئايدىنلاشتۇرۇپ ئۆتۈش كېرەككى، ئەگەر كېسەللىك ماددىسى قان تومۇرلارنىڭ ئىچكى قىسمىدا ئوقۇنەتلىنىشىنى پەيدا قىلغان بولسا، زىيادە سوغۇقلۇق قىلماسلىق، بەلكى ماددىنى پىشۇرۇشقا كۆپرەك ئەھمىيەت بېرىش لازىم. لېكىن سەپرا-دىن بولغان كۆيدۈرگە قىزىتمىسىدا قىزىتما تەرەققىي قىلىپ، جۈدەتكۈچى قىزىتمىنى پەيدا قىلىشىدىن ساقلىنىش ئۈچۈن، بەدەنگە سوغۇقلۇق يەتكۈ-زۈشنىڭ زۆرۈرىيىتى چوڭ. ئەگەر كۆيدۈرگە قىزىتمىسىدىكى كېسەللىك ماددىسىدا ھارارەت غالب بولسا، بەدەنگە سوغۇقلۇق يەتكۈزۈشكە بىرلەشتۈ-رۈپ، كېسەللىك ماددىسىنى پىشۇرۇش، سۈرۈپ چىقىرىشنى ئالدىنقى ئورۇنغا قويۇش، تەنقىيىدىن كېيىن بەدەنگە سوغۇقلۇق يەتكۈزۈشنى كۈچەيتىش كېرەك. بۇ خىل قىزىتمىدا ئەگەر قان خىلىتىنىڭ غالبلىقى سېزىلسە، سۈيدۈك قىزىل، قويۇق كەلسە قان ئېلىشقا بولىدۇ. بولۇپمۇ كېسەللىك ماددىسى قان تومۇرلارنىڭ ئىچىدە بولغاندا قان ئېلىشقا بولىدۇ. شۇنىڭغا ئوخشاش قان خىلىتىدىن بولغان قىزىتمىدىمۇ قان ئېلىپ داۋالاش ئۇسۇل-ىنى قوللانماق بولىدۇ. سەپرا خىلىتىدىن بولغان قىزىتمىدا ماددىنى پىشۇ-رۇش زۆرۈرلىكى ھەمدە قان ئېلىشقا بولمايدىغانلىقى بايان قىلىنغان. شۇڭا خالسى سەپرادىن بولغان قىزىتىملاردا قان ئېلىشقا بولمايدۇ. ئەگەر سەپرا خىلىتىغا قان خىلىتىنىڭ قوشۇلۇشىدىن خىلىتلىق قىزىتما كېلىپ چىققان بولسا، ئازراق قان ئېلىشقا بولىدۇ.

شۇنىمۇ ئايدىنلاشتۇرۇۋېلىش زۆرۈركى: نۆۋەتلىك قىزىتىملاردا ئەگەر مۇمكىن بولسا، قىزىتما تۇتقان كۈنلىرى بىمارغا غىزا بەرمەسلىك لازىم. ئەگەر بىمار توڭلاپ جۇغ-جۇغ تۇتسا، سىركەنجىۋىلىنى ئىسسىق سۇغا قوشۇپ، قۇستۇرۇش ئارقىلىق سەپرا خىلىتى تەنقىيە قىلىنسا بولىدۇ. ئەگەر قۇسۇش ئارقىلىق چىقىپ كەتمىگەن تەقدىردىمۇ كېكىرىش تەسىرى ئارقى-لىق، كېسەللىك ماددىسى تارقاپ، جۇغ-جۇغ پەسىيىپ قالىدۇ. ئەگەر

قىزىتما پەسىيىشكە قاراپ ماڭسا، دورا قاينىتىلمىسى بىلەن پۈت پۈيۈلىدۇ. يەنى تۆۋەنكى مۇچلەرنى دورا قاينىتىلمىسىدا چىلاپ ئولتۇرغاندا، بەدەندە ساقلنىپ قالغان ھارارەت (ئىسسىقلىق) باش قىسمىدىن تۆۋەنگە قاراپ يۈزلىنىدۇ. بۇنداق ۋاقىتتا سىركەنجۈمىل ئىچۈرۈش پايدىلىقتۇر. كېسەللىك ماددىسى قايسى تەرەپكە مايىللاشقان بولسا، ئۇنى شۇ تەرەپتىن چىقىرىپ تاشلاش (ئىستىفراغ قىلىش) لازىم. مەسىلەن: ئەگەر كۆڭۈل ئېلىشىش بولۇپ قۇستۇرۇشتىن چەكلەيدىغان بىرەر توسالغۇ بولمىسا قۇستۇرۇش، ئەگەر ئۈچەپلەردە كوكىراش بولسا مۇسھەل بېرىش، سۇيۈك قىستىسا ئەمما مىقدارى ئاز بولسا، سۇيۈك ھەيدىگۈچى دورىلارنى بېرىش، ئەگەر بىمارنىڭ تېرىسى نەمخۇش بولسا ئەمما تەر ئوبدان كەلمىسە، تەرلىتىشكە تىرىشىش كېرەك. ئەمما كېسەللىك ماددىسى بىرەر ئىستىفراغ يوللىرىغا مايىل بولغاندا قىمنىڭ روشەن ئالامىتى بولمىسا، سۈرگە بېرىش ناھايىتى مۇۋاپىقتۇر. ئىسسىقلىقتىن تەرەنجىبىن ئىشلەتمىگىنى تۈزۈك. ئەمما تەرەنجىبىننى ئەينىلا ياكى تەمىرى ھىندى بىلەن بېرىشكە بولىدۇ. مېۋىلەرنىڭ سۈيىنى ئىشلىتىش بىلەن ماددىنى سۈرگىلى بولسا، ئىككىنچى بىر يەڭگىل سۈرگىلەرنى ئىشلە. تىشىنىڭ ھاجىتى يوق. ئەمما قىزىتمىغا سەۋەب بولغان ماددا يالغۇز بولمىسا (يەنى باشقا خىلىتلار بىلەن قوشۇلغان بولسا، ماددىنى پىشۇرماي تۇرۇپ مۇسھەل بېرىلمەيدۇ ھەتتاكى چوڭ تەرەتنى يۇمشاتقۇچى (مۇلەيىن) لارمۇ بېرىلمەيدۇ. ئەمما كېسەللىك ماددىسى ئۆتكۈر بولغان ئەھۋال ئاستىدا، چوڭ تەرەتنى يۇمشاتقۇچىلارنى بېرىشكە بولىدۇ. ئەگەر سەپرا خىلىتىغا قوشۇلغان بەلغەمنىڭ مىقدارى كۆپ بولمىسا ئىسسىقلىقنى ئازراق قىلىش كېرەك. لېكىن شورلۇق بەلغەم خىلىتىدىن بولغان ئەھۋال ئاستىدا (بۇ خىل بەلغەم بەلغەم خىلىتى تەركىبىگە سەپرا خىلىتىنىڭ قوشۇلۇشىدىن ھاسىل بولىدۇ) بەدەننى سوۋۇتۇشتىن باشقا بىرەر كۈچلۈك سۈرگىنى بېرىشكە بولمايدۇ. قىسقىسى قىزىتمىنىڭ قايسى خىل قىزىتمىلىقى ۋە قايسى ماددىدىن بولغاندا قىنى ئېنىقلىماي دورا ئىشلىتىشكە ھەمدە داۋالاشنى كېچىكتۈرۈشكە بولمايدۇ. مۇرەككەپ قىزىتمىلاردا قۇرسى كۈلنى بېرىش ھەم سىركەنجۈمىلنى گۈلۈقتە بىلەن قوشۇپ بېرىش ناھايىتى پايدىلىقتۇر.



كۆيدۈرگە قىزىتىمىدا كۆپ تەركەش، بۇرۇن قاناش، ئۇيقىدىن باش كۆتۈرەلمەسلىك (سۇبات)، نەپەس قىيىنلىشىش، يەپ تويماسلىق (ئىت ئىشتىھاسى)، ئارقا-ئارقىدىن چۈشكۈرۈك تۇتۇش، ئايلىنىش ۋە مۇشۇنىڭغا ئوخشىغان باشقا ئىككىلەمچى ئالامەتلەر پەيدا بولىدۇ. بۇلارنى داۋالاش ھەر قايسىسىنىڭ ئۆز نۆۋىتىدە يېزىلدى. لېكىن ئۇلارنى داۋالاش بىلەن بىرگە قىزىتمىنى داۋالاشقا ئەھمىيەت بېرىش لازىم. ئۇندىن باشقا قىزىتمىنى داۋالاشقا بويىسۇنۇشقا تېگىشلىك چاقىرىقلارغا ئەمەل قىلىش كېرەك.

ئىچىدىن قىزىتىپ، سىرتىدىن توڭلاش (ليفوريا): بۇ سەپرا خىلىتىدە بىدىن بولغان قىزىتمىنىڭ بىر تۈرى بولۇپ، بۇنىڭدا بەدەننىڭ ئىچكى قىسمى قىزىيدۇ. سىرتىدىن توڭلايدۇ، شۇڭا، ئۇنىڭ نامى ليفوريا (يەنى ئىچىدىن قىزىتىپ، سىرتىدىن توڭلاش) دېيىلىدۇ. بۇ خىل قىزىتمىنىڭ ئالامىتى قىزىتما ھەمىشە بولىدۇ، لېكىن سەپرا خىلىتىنىڭ تومۇرلار ئىچىدە چىرىشى تۈپەيلىدىن كېلىپ چىققان تۇتقاقلىق قىزىتما (غەب) تۇتقانغا ئوخشاش قىزىتما ئۈچىنچى كۈنى كۈچىيىدۇ. ئۇنىڭدىن باشقا سەپرا خىلىتى غالىبلىقىنىڭ باشقا ئالامەتلىرى تېپىلىدۇ. بىمار ئىچىدىن قىزىپ، سىرتىدىن توڭلاپ تۇرىدۇ.

داۋالاش: «غەب غەيرە خالىسە» نى داۋالغانغا ئوخشاش داۋالاش قىلىنسا بولىدۇ. سىركەنجۈننى گۈلقەنت بىلەن بېرىشمۇ مەنپەئەتلىكتۇر.

ھوشسىزلاندۇرغۇچى قىزىتما (ھۇمى غىشىيە): بۇمۇ سەپرا خىلىتىدە بىدىن بولغان قىزىتمىنىڭ بىر تۈرى بولۇپ، بۇ خىل قىزىتما ئايلىنىپ كېتىشىنى كەلتۈرۈپ چىقىرىدۇ. شۇڭا بۇ «ھوشسىزلاندۇرغۇچى قىزىتما» دەپ ئاتىلىدۇ. بۇنى داۋالاشتا ئايلىنىش (غىشى) نى داۋالغانغا ئوخشاش داۋالاش قىلىنسا بولىدۇ. قىزىتما تۇتقان ۋاقىتتا، ناننى لىمون سۈيىگە چىلاپ بىر قانچە لوقما يېگۈزۈپ قويۇلىدۇ.

3. بەلغىمى قىزىتما: ئەگەر بۇ خىل قىزىتمىنىڭ ماددىسى قان تومۇرلارنىڭ ئىچكى قىسمىدا ئوفۇنەتلىنىش (چىرىش) نى پەيدا قىلغان بولسا «لەسقە» دېيىلىدۇ. ئەگەر بۇ ماددا شورلۇق بەلغەم خىلىتى بولۇپ،

يۈرەك ۋە ئاشقازان ئەتراپىدىكى قان تومۇرلار ئىچىدە ئوفۇنەتلىنىشى پەيدا قىلسا، بۇنىمۇ كۆيدۈرگە قىزىتمىسى دەپ ئاتايدۇ. سەپرا خىلىتىدىن بولغان كۆيدۈرگە قىزىتمىسى بىلەن بەلغەم خىلىتىدىن بولغان كۆيدۈرگە قىزىتمىسى سىنى ھەر قايسى خىلىتلار غالبلىقىغا خاس ئالامەتلەردىن پەرقلەندۈرۈشكە بولىدۇ.

ئەگەر بەلغەم خىلىتىدىن بولغان قىزىتمىنىڭ كېسەللىك ماددىسى قان تومۇرلارنىڭ سىرتىدا چىرىشىنى پەيدا قىلسا، ئۇ «ھۇمىي ئائىبە ۋە ھۇمىي مۇۋازىبە» دېيىلىدۇ. بەلغەم خىلىتىنىڭ قان تومۇرلار ئىچىدە ئوفۇنەتلىنىشىدىن كېلىپ چىققان بەلغىمى قىزىتما (ھۇمىي لەسقە) دە ھەمىشە جۇغ-جۇغسىز قىزىتما بولىدۇ. گەرچە بەدەن تېمپېراتۇرىسى ئارىلاپ يېنىك-لەپ تۇرسىمۇ ئەمما بىمار قىزىتمىنىڭ يېنىكلىگەنلىكىنى ھېس قىلمايدۇ. بەلغەم خىلىتىنىڭ قان تومۇرلارنىڭ سىرتىدا چىرىشى (ئوفۇنەتلىنىشى) سەۋەبىدىن كېلىپ چىققان قىزىتما (يەنى ھومىي ئائىبە) دە ھەر كۈنى مەلۇم بىر ۋاقىتتا يېنىكلەيدۇ ۋە بەدەندە بەلغەم خىلىتى غالبلىقىنىڭ باشقا ئالامەتلىرى تېپىلىدۇ. لېكىن بەلغىمى قىزىتما شورلۇق بەلغەمدىن بولغان بولسا، قىزىش تىپىكەرەك بولىدۇ. ئەمما مەيلى قانداقلا بولمىسۇن، بۇ خىل قىزىتمىنىڭ دەرىجىسىدىن سەپرا خىلىتىدىن بولغان قىزىتمىنىڭ دەرىجىسى تۆۋەن بولىدۇ.

بەلغىمى قىزىتمىنىڭ شورلۇق بەلغەم خىلىتىدىن بولغىنىنىڭ ئالامىتى قىزىتما توڭلاپ تىترەش بىلەن باشلىنىدۇ. بۇنىڭدا توڭلاش ۋە جۇغ-جۇغ نىسبەتەن كەم بولىدۇ. شېشىسىمان بەلغەم خىلىتىدىن بولغان تىپنىڭ ئالامىتى جۇغ-جۇغ ئۆتكۈر بولىدۇ. چۈچۈمەل بەلغەم خىلىتىدىن بولغان تىپىدە سوغۇققا توڭلاش بولىدۇ. تاتلىق بەلغەم خىلىتىدىن بولغان تىپىدە سوغۇققا توڭلاش نىسبەتەن كەمەرەك بولىدۇ. كۆپىنچە بىر قانچە كۈنگىچە جۇغ-جۇغ، توڭلاپ تىترەش ئالامەتلىرى تامامەن بولمايدۇ.

داۋالاش: بىر ھەپتىگىچە تەركىبىگە زۇفا چۈشكەن سىركەنجۈبىل ھەسلى ياكى مائۇلەسەل، ئازراق بەدىيان ۋە نوقۇت سېلىپ تەييارلانغان ئارپا ئېشى ئىستېمال قىلىنىدۇ. سىركەنجۈبىل ياكى گۈلقەنت قىزىلگۈل

ئەرەقى بىلەن قوشۇپ بېرىلىدۇ. بىر ھەپتىدىن كېيىن قىزىتما تۇتقان ۋاقىتتا، سىركەنجىۋىل ۋە ئىسسىق سۇنى كۆپرەك ئىچۈرۈپ قۇستۇرۇلىدۇ. كېسەللىك ماددىسى قۇسۇش ئارقىلىق ئاسانلا چىقىپ كەتسە ياخشى ئەمما قۇسۇش پەيدا بولمىسا، زورمۇ زور قۇستۇرماسلىق لازىم ھەمدە بىمارغا ئارىلاپ-ئارىلاپ رۇم بەدىياننى سوقۇپ، گۈلقەنتكە قوشۇپ ئىستېمال قىلىدۇرۇش ۋە پىننىنى مەستكى بىلەن قوشۇپ چايناپ بېرىشمۇ كۆپ مەنپەئەتلىكتۇر. كېسەللىك ماددىسىنى تولۇق پىشۇرغاندىن كېيىن سۈرگە بېرىشكە بولىدۇ. ئەگەر قەۋزىيەت بولسا، ئۇنى يوقىتىش مەقسىتىدە ئەتكەن ۋە كەچتە ئېھتىياجغا مۇۋاپىق داۋائى تۇربۇت (كىتابنىڭ ئاخىرىغا قارا). سۇن) بېرىلسە ۋە ئەتكەنلىكى 18g ئەتراپىدا قىزىلگۈل گۈلقەنتى بېرىپ، ئۇستىدىن 36ml سىركەنجىۋىل ھەسلى بېرىلسە بولىدۇ.

ئەگەر سۈيدۈك قويۇق ھەم رەڭلىك بولسا، قان ئېلىشقا بولىدۇ. مېڭە ئاجىزلىقى بولسا، سىركەنجىۋىللەرنى بەرمەسلىك كېرەك. ئومۇمىي بەدەن-لىك تازىلاش (ئىستىفراغ) قىلىپ بولغاندىن كېيىن، قۇرسى گۈل (كىتاب-نىڭ ئاخىرىغا قارالسۇن) ئىستېمال قىلدۇرۇش ناھايىتى مەنپەئەتلىكتۇر. ئەگەر جۇۋىنەنى سوقۇپ، تاسقاپ، ھەسەلگە ئارىلاشتۇرۇپ، 10g مىقداردا ئىستېمال قىلىپ بەرسە، توڭلاپ تىترەپ بەدىنى تەستە ئىسسىيدىغان سوزۇلما خاراكتېرلىك بەلغىمى قىزىتمىنى قايتۇرىدۇ. ئوخشاشلا غارقۇندىن 4g نى ھەسەلگە قوشۇپ، ئىستېمال قىلدۇرۇشمۇ مۇشۇ تەسىرنى بېرىدۇ. ماددىنىڭ قان تومۇرلار ئىچىدە ئوفۇنەتلىنىپ قېلىشىدىن بولغان بەلغىمى قىزىتما (لەسقە) دە پىشۇرغۇچى (مۇنزىچ)، ماددىنى لەتفلاشتۇرغۇچى (يۇمشاتقۇچى) دورىلارنى بېرىشكە بەك كۈچىمەسلىك لازىم. ئەمما كېسەل-لىك ماددىسى قان تومۇرلارنىڭ سىرتىدا ئوفۇنەتلىنىپ قېلىشى (چىرىشى) دىن بولغان بەلغىمى قىزىتما (ئائىبە) دە قىزىتمىغا باش ئاغرىقى ۋە مېڭە ئاجىزلىقى قوشۇلۇپ كەلسە، پىشۇرغۇچى ۋە يۇمشاتقۇچى دورىلارنى ئاساس قىلىپ داۋالاش ئېلىپ بېرىلسا بولىدۇ.

ئىچىدىن توڭلاپ، سىرتى قىزىش (ئىنفيالۇس): بۇ بەلغىمى قىزىتمە-نىڭ بىر تۈرى بولۇپ، بۇنىڭدا بىمار بەدەننىڭ ئىچكى قىسمى توڭلاپ،

سرتقى قىسمى قىزىۋاتقانلىقىنى ئېيتىدۇ. شۇڭلاشقا بۇ «ئىچىدىن توڭلاپ، سىرتىدىن قىزىيدىغان قىزىتما» (ھۇمى ئىنقىيالوس) دەپ ئاتىلىدۇ. ئەگەر چە بىمار بەدىنىنىڭ ئىچكى قىسمى توڭلاۋاتقانلىقىنى، سىرتقى تەرىپى قىزىۋاتقانلىقىنى ئېيتسا، بۇ «ئىچىدىن قىزىپ، سىرتىدىن توڭلاش قىزىتما» سى» (ھۇمى لىفىورىيا) دېيىلىدۇ. ئىچىدىن توڭلاپ، سىرتىدىن قىزىش كۆپىنچە بەلغەم خىلىتىنىڭ قان تومۇرلارنىڭ سىرتىدا ئوفۇنەتلىنىپ قېلىشىدا كۆپرەك كۆرۈلىدۇ. بۇنى داۋالاش ئۇسۇلى ئۆز نۆۋىتىدە بايان قىلىنىپ ئۆتۈلدى.

ئەسكەرتىش: بەزىدە ئىچىدىن قىزىپ، سىرتىدىن توڭلايدىغان قىزىتما خۇددى سەپرا خىلىتىدىن بولغان قىزىتىملارنىڭ قاتارىدا بايان قىلىنىپ ئۆتكىنىگە ئوخشاش سەپرا خىلىتىدىن پەيدا بولىدۇ.

4. سەۋدا خىلىتىدىن بولغان قىزىتما: سەۋدا خىلىتىدىن بولغان قىزىتىمنىڭ ماددىسى ئەگەر قان تومۇرلارنىڭ ئىچىدە ئوفۇنەتلىنىشىنى پەيدا قىلسا «تۆت كۈن قىزىيدىغان قىزىتما» (روبى لازىم) دېيىلىدۇ. بۇ خىلىدىكى سەۋدا خىلىتىدىن بولغان قىزىتىمنىڭ ئالامىتى: قىزىتما ھەمىشە بولىدۇ، ئەمما قىزىتما ئىككىنچى كۈنى نىسبەتەن يېنىكلەپ يەنە كۈچىيىدۇ. ئەگەر كېسەللىك ماددىسى قان تومۇرلارنىڭ سىرتىدا چىرىگەن بولسا «رۇبى دائىرە» دېيىلىدۇ. بۇ خىل قىزىتما «ئارىلاپ تۆت كۈن قىزىيدىغان قىزىتما» (رۇبى دائىرە) دېيىلىدۇ. بۇ خىل قىزىتما ئىككى كۈن ئارىلاپ، يەنە تۆت كۈن قىزىدۇ. چۈنكى قىزىتما قايسى كۈنى كۈچەيگەن بولسا، ئارىدىن تۆت كۈننى ئۆتكۈزۈۋېتىپ، يەنە شۇ كۈنى پەسىيىپ ئىككى كۈن قىزىمايدۇ، ئەتىسى ئوخشاشلا قىزىدۇ. شۇڭا بۇ خىل قىزىتما ئارىلاپ تۆت كۈن قىزىيدىغان قىزىتما (ھومائى روبى) دېيىلىدۇ. سەۋدا خىلىتىدىن بولغان قىزىتىمنىڭ باشقا تۈرلىرىنىڭ ناممۇ قىزىتىمنىڭ يۇقىرىلىغان ۋە چۈشكەن كۈنلىرىنىڭ سانى ئېتىبارى بىلەن ئاتىلىدۇ. مەسىلەن: «بەش كۈنلۈك قىزىتما» (خەمسىن)، «ئالتە كۈنلۈك قىزىتما» (سادسە)، «يەتتە كۈنلۈك قىزىتما» (سەبىئى)، «سەككىز كۈنلۈك قىزىتما» (سەمەن)، «توققۇز كۈنلۈك قىزىتما» (نەسئ)، «ئون كۈنلۈك قىزىتما» (ئەشەرە).

دېگەنلەرگە ئوخشاش. گەرچە سەۋدا خىلىتىدىن بولغان قىزىمنىڭ يۇقىرىدىن قىلاردىن باشقا يەنە نۇرغۇن قىسىملىرى بولسىمۇ، ئەمما «تۆت كۈنلۈك قىزىتما» (روبىي) باشقا تۈرلىرىگە نىسبەتەن كۆپ ئۇچرايدۇ. تۆت كۈنلۈك قىزىتما ئىككى خىل ھالەتتە ئۇچرايدۇ. بىرى تەبىئىي سەۋدا خىلىتىنىڭ ئوفۇنەتلىنىشىدىن كېلىپ چىققىنى بولۇپ، بۇنىڭدا بىمارنىڭ تومۇرى ئىنچىكە بولىدۇ. قىزىتما پەيدا بولۇشتىن ئىلگىرى سەۋدا خىلىتىنى تۇغۇل-دۇرغۇچى نەرسىلەرنى كۆپ ئىستېمال قىلغانلىق تارىخى بولىدۇ. يەنە بىرى غەيرىي تەبىئىي سەۋدا خىلىتىنىڭ ئوفۇنەتلىشىدىن كېلىپ چىقىدۇ. چۈنكى غەيرىي تەبىئىي سەۋدا خىلىتى تەتقىقاتلاردىن مەلۇم بولىدىكى، ئەگەر بىرەر خىلىت كۆپەيسە ئۇ نورمالسىز سەۋدا خىلىتىنى ھاسىل قىلىدۇ. شۇڭا غەيرىي تەبىئىي سەۋدا خىلىتىنىڭ ئوفۇنەتلىنىشىدىن بولغان تۆت كۈنلۈك قىزىتما ياكى قان خىلىتىنىڭ كۆيۈشىدىن (دەمەۋىي) ياكى سەپرا خىلىتىنىڭ كۆيۈشىدىن (سەپراۋىي)، سەۋدا خىلىتىنىڭ كۆيۈشىدىن (سەۋداۋىي) بولۇشى مۇمكىن. شۇڭا قايسى خىلىت غالىبلىقىنىڭ ئالامىتى بىلەن سەۋدا غالىبلىق ئالامىتى تېپىلسا، ئۇنى شۇ خىلىتىنىڭ كۆيۈشىدىن بولۇپتۇ دەپ تونۇسا بولىدۇ. سەپرا خىلىتىنىڭ كۆيۈشىدىن بولغان تۆت كۈنلۈك قىزىتما خىدا بەدەن تېمپېراتۇرىسى ناھايىتى يۇقىرى بولۇپ، تېزدىن پەسىيىپ قالىدۇ. شۇنىمۇ ئايدىڭلاشتۇرۇۋېلىش لازىمكى «تۆت كۈنلۈك قىزىتما» (تەپ رويىي) سوزۇلما كېسەللىكلەردىن بولغاچقا ئۇزاققىچە داۋاملىشىدۇ. ھەتتا بەش، ئالتە قېتىم نوۋەتلىشىپ تۇتقاندىن كېيىن يوقىلىشىمۇ، يەنە قايتا تۇتۇشمۇ مۇمكىن.

داۋالاش: تۆت كۈنلۈك قىزىتمىنىڭ ھەممە تۈرىنى داۋالاشتىكى ئور-  
 تاق تەدبىر قىزىتما تۇتقان ۋاقىتتا، بولۇپمۇ قىزىتما تۇتقان تۇنجى كۈنى بىمار يېمەك-ئىچمەكتىن، بولۇپمۇ سوغۇق سۇ ئىچىشتىن قەتئى چەكلىنىدۇ ھەمدە ھۆل مېۋىلەر، يەل قوزغىغۇچى قۇرۇق ئىسسىق ھەمدە ئاسان چىرىشنى پەيدا قىلغۇچى ئەشيا لار مەسىلەن: سۈت، قېتىق، ئۆزۈم ۋە باشقىلارنى ئىستېمال قىلىشتىن پەرھىز قىلدۇرۇش، ئىمكانقەدەر ماددىنى پىشۇرۇشقا تىرىشىش كېرەك. غىزالاردىن بەدەنگە ھۆللۈك يەتكۈزگۈچى

غزائى داۋاتلاردىن ئەنجۈر مۇرابباسى، مېغىزلاردىن تەييارلانغان ھالۋىلار بېرىلسە بولىدۇ. مۇنزىچ بېرىپ، ماددا پىشقاندىن كېيىن، مۇداسىپ مۇسەپل بېرىلىپ، تەكرار تەنقىيە قىلىنىدۇ. قان خىلىتىنىڭ كۆيۈشىدىن بولغان قىزىتىمدا قىزىتما 2~3 قېتىم تۇتۇپ بولغاندىن كېيىن قان ئېلىنىدۇ. باشقا خىلىتىلارنىڭ كۆيۈشىدىن بولغان تىپىدىمۇ مۇنزىچ بېرىپ، ماددا پىشقاندىن كېيىن قان ئېلىشقا بولىدۇ. لېكىن سەپرا خىلىتىنىڭ كۆيۈشىدىن بولغان تىپىدە ئەگەر قان شوخ قىزىل ۋە سۈزۈك چىقسا قان ئالماسلىق لازىم. چۈنكى بۇ خىل قىزىتما ئۇزۇنغىچە داۋاملىشىدۇ. شۇڭا بەدەن قۇۋۋىتىنى كېمەيتىشكە بولمايدۇ. شۇڭا بىمارنى قاتتىق پەرھىز قىلدۇرۇپمۇ كەتمەسلىك لازىم. ھەر ئاينىڭ بېشىدا ئۈسەيلىم تومۇردىن قان ئېلىش ۋە قاننى ئاز مىقداردا ئېلىش ھەمدە كېسەل تۇتىدىغان كۈنى 3 سائەت ئىلگىرى تال ساھەسىگە ئوتلۇق ھىجامەت قويۇپ، ئوبدان شۇمۇرتۇش ناھايىتى مەنپەئەتلىكتۇر.

ئەسكەرتىش: مۇرەككەپ قىزىتىملارنىڭ تۈرى ناھايىتى كۆپ، ئەمما ئۇلارنىڭ ئىچىدە سەپرا خىلىتى تەركىبىگە ئاز مىقداردا بەلغەم خىلىتى قوشۇلۇپ كېلىپ چىققان سەپراۋىي قىزىتما «شەترەل غەب» ۋە سەپرا خىلىتى تەركىبىگە تەڭ نىسبەتتە بەلغەم خىلىتى قوشۇلۇشىدىن بولغان سەپراۋىي قىزىتما «غەب غەيرىي خالىسە» دىن باشقىلىرىنىڭ مەخسۇس نامى يوق. بۇلارنىڭ ئىچىدە قىزىش تەرتىپىز تۇتىدىغانلىرى «تەرتىپىز قىزىتما ياكى ئارىلاشما قىزىتما» (مۇختەلت) دېيىلىدۇ.

مۇرەككەپ قىزىتىملار تەركىب جەھەتتىن ئۈچ خىل بولىدۇ. ئۇلارنىڭ بىرىسى، بەدەندە بىر خىل قىزىتما يوقىماي تۇرۇپ، ئىككىنچى بىر خىل قىزىتما قوشۇلۇپ يۇقىرىلايدۇ. بۇ خىل مۇرەككەپ قىزىتما «مودالسخە» دېيىلىدۇ. ئىككىنچىسى، بىر خىل قىزىتمىنىڭ يوقىلىشىغا ئىككىنچى خىل قىزىتما پەيدا بولۇپ يۇقىرىلايدۇ، مۇرەككەپ قىزىتمىنىڭ بۇ تۈرى موبادىلە دېيىلىدۇ. ئۈچىنچىسى، ئىككى خىل قىزىتما بىرلا ۋاقىتتا يۇقىرىلايدۇ. مەيلى ئۇلارنىڭ بىرىسى يۇقىرىلىسۇن ياكى تۆۋەنلىسۇن ئۇ «موشارىكە ياكى موشابىكە» دېيىلىدۇ. بۇ خىل قىزىتىملارنى داۋالاشتا قاتتىق ئىنچىكە.

لىك بىلەن قىزىتمىنىڭ سەۋەبىنى ئېنىقلاپ، قايسى خىل ماددا غالب بولسا، ئۇنى يوقىتىشنىڭ تەدبىرلىرىنى قىلىش لازىم.

### جۈدە تىكۈچى قىزىتما

جۈدە تىكۈچى قىزىتىمدا غەيرىي تەبىئىي ھارارەت رەئىس ئەزالار، جۈملىدىن يۈرەكتە ھاسىل بولىدۇ ھەمدە بەدەننىڭ تەبىئىي ھۆللۈكىنى كېمەيتىشكە باشلايدۇ. ئەگەر بۇ خىل قىزىتما تۆۋەن دەرىجىدە داۋاملاشسا، ئۇ پەقەتلا «جۈدە تىكۈچى قىزىتما» (دېق) دەپ ئاتىلىدۇ. ئەگەر ئىككىنچى دەرىجىگە يېتىپ بېرىپ، ئەزالارنى (ئەزالاردىكى ماينى) ئېرتىشكە باشلىسا، «ئەزالارنى ئېرتىكۈچى قىزىتما» (زەبول) دەپ ئاتىلىدۇ. ئەگەر ئىككىنچى دەرىجىدىنمۇ ھالقىپ كەتسە، بۇ ۋاقىتتا چاچ چۈشۈشكە باشلايدۇ. بۇنى «پارچىلىغۇچى (موپەتتىن)، قورۇتقۇچى (مۇھەششىق) قىزىتما» دەپ ئاتايمىز. جۈدە تىكۈچى قىزىتما بۇ دەرىجىگە يەتكەندە، داۋالاش ناھايىتى تەس بولىدۇ.

كېسەللىك ئالاھىتى: ئادەتتىكى جۈدە تىكۈچى قىزىتىمدا يېنىك دەرىجىدە دىكى قىزىتما ھەمىشە بولىدۇ، تاماق يېگەندىن كېيىن كۈچىيىدۇ، بىمارنىڭ تومۇرى قاتتىق ئاجىز ۋە ئارقا-ئارقىدىن سالىدۇ. تاماق يېگەندىن تومۇر نىسبەتەن كۈچىيىپ، قولغا توم ئۇرۇنىدۇ. سۈيدۈكتە يات ماددىلار بولىدۇ. داۋالاش: بىمارنى ھاۋاسى ھۆل سوغۇق بولغان ئورۇنلارغا يۆتكەپ، ھۆل سوغۇق غىزالار ۋە دورىلار ئارقىلىق بەدەنگە ھۆللۈك يەتكۈزۈلىدۇ. ئېشەكنىڭ سۈتى، قېتىق سۈزمىسى قاتارلىقلار بۇ خىل قىزىتىمغا، بولۇپمۇ بۇ خىل قىزىتىمغا باشقا بىر خىل قىزىتما قوشۇلۇپ كەلمىگەن ئەھۋال ئاستىدا ناھايىتى مەنپەئەتلىكتۇر. سۈت ۋە قېتىق سۈزمىسى ئىچىش ئۇسۇلى ۋە ئىچىش مىقدارى بىمارنىڭ ئەمەلىي ئەھۋالىغا قاراپ مۇۋاپىق بولسا بولىدۇ. بۇ كېسەلدە ئىمكانقەدەر بەدەنگە ھۆللۈك يەتكۈزۈشكە رىئايە قىلىش بىلەن بىرگە، رەئىس ئەزالارنى قۇۋۋەتلەشكە يېتەرلىك ئەھمىيەت بېرىش لازىم. ئەگەر رەئىس ئەزالارنى قۇۋۋەتلەشنىڭ ئىمكانىيىتى بولمىسا (قىزىتما نىسبەتەن ئېغىر بولۇپ، قۇۋۋەت دورىلىرى قىزىتمىنى يۇقىرىلىتۋەتسە)،

ئىچى سۈرۈپ قېلىشتىن قاتتىق ساقلىنىش لازىم، بىمارغا مائۇللەھىي (كىتابنىڭ ئاخىرىغا قارالسۇن) ھەممىدىن مۇۋاپىق كېلىدۇ. بىلىش لازىمكى: جۈدەتكۈچى قىزىتمىغا ئوخشايدىغان بىر خىل كېسەل بولۇپ، ئۇنى تېۋىپلار «ياشاغانلاردىكى جۈدەتكۈچى قىزىتما (قىتە) قوششەيخۇخت» دەپ ئاتايدۇ. بۇ خىل قىزىتما بىلەن ئاغرىغۇچىنىڭ ئەھۋالى قېرى كىشىلەر ھەتتا قېرى كىشىلەرنىڭكىدىنمۇ ئۆتە ئاجىزلاپ كەتكەن بولىدۇ، ئەمما بىماردا قىزىش بولمايدۇ. بۇ كېسەل كۆپرەك قېرىغان كىشىلەردە كۆرۈلىدۇ. ياشلاردا ئاز، بالىلاردا ناھايىتى ئاز ئۇچرايدۇ. بۇ كېسەلنىڭ سەۋەبى قىزىتمىلىق كېسەللىكلەردە ھەددىدىن زىيادە سوغۇقلىق قىلىش ياكى جىسمانىي ئەمگەكتىن كېيىن سوغۇق سۇ ئىچىش ۋە باشقا سەۋەبلەردىن يۈرەككە زىيادە سوغۇق يەتكەندىن بولىدۇ. بۇ كېسەلنى داۋالاشتا ھۆل ئىسسىق ئەشپالار بىلەن يۈرەكنىڭ مىزاجىنى تەڭشەش كېرەك. لېكىن ھۆل ئىسسىق ئەشپالارنى ھەددىدىن زىيادە بېرىشكىمۇ بولمايدۇ. بىمارغا ئارىلاپ ھەسەل يالىتىپ بېرىشۇ ناھايىتى مەنپەئەتلىك. بۇ كېسەل سوزۇلما بولۇۋالسا كېيىن ئۇنى يوقاتماق ناھايىتى تەس. يۈرەك-نىڭ ھارارىتى پەۋقۇلئاددا تۆۋەنلەپ، بىمارنىڭ ھاياتىغا خەۋپ يېتىشتىن ساقلىنىش ئۈچۈن، جىددىي تەدبىر قوللىنىش لازىم. ئالتۇن ۋاراق بۇ كېسەلگە ناھايىتى مەنپەئەتلىكتۇر. بولۇپمۇ ئالتۇن ۋاراقنى ھەسەلگە ئارىلاشتۇرۇپ بەرگەندە، ئۈنۈمى ناھايىتى يۇقىرى بولىدۇ. بۇنىڭدىن باشقا ھەسەل سۈيى ياكى شېكەر سۈيىمۇ، مائۇللەھىي (گۆش سۈيى) ۋە تۇخۇم-نىڭ سېرىقىمۇ ناھايىتى مەنپەئەتلىكتۇر.

### چىچەك ۋە قىزىل قىزىتمىسى

كېسەللىك ئالامىتى: بىمار قاتتىق بىئارام بولىدۇ. بۇرىندا قىچىشىش بولىدۇ، كۆزى ياشاڭغۇرايدۇ، ئۇخلاۋېتىپ قورقۇپ ئويغىنىدۇ، كۆزلىرى قىزىرىپ كېتىدۇ، باشتا ئاغرىش ۋە ئېغىرلىق بولىدۇ ھەمدە پۈتۈن بەدەن ئېغىر سېزىلىدۇ. قىزىلدا چىچەك قىزىتمىسىغا نىسبەتەن بىئاراملىق كۆپرەك، ئاغرىش كەمرەك بولىدۇ.



داۋالاش: چېچەك ۋە قىزىل چىقىشتىن ئىلگىرى باسلىق ياكى ئوكھەل ياكى قىيىال تومۇردىن قان ئېلىپ قان كېمەيتىلىدۇ. چوڭ تەرەتنى يۇمشىد. تىپ راۋانلاشتۇرغۇچى دورىلار بېرىلىدۇ. چىلان شەرىپتى (كىتابنىڭ ئاخذ-رىضا قارالسۇن) ئۈزۈلدۈرمەي بېرىلىدۇ. ئەمما قىزىل ياكى چېچەك ئەسۈلىد-رى چىقىپ بولغاندىن كېيىن، تەنقىيە قىلىشقا قەتئىي بولمايدۇ. بەلكى بۇ چاغدا ئىمارغا يۇمشاق، قېلىن كىيىملەرنى كىيگۈزۈپ، ئىسسىق ساقلاش، سوغۇق سۇ ئاز-ئازدىن ئىچۈرۈپ قويۇلىدۇ. قىچىنى بىمار ياتقان كۆرپىنىڭ ئۈستىگە سېپىپ بەرسىمۇ ياكى ئۇنى قاينىتىپ، بىمارنى رەخت بىلەن ئوراپ تۇرۇپ، دورا قاينىتىلمىسىدا ھورلاندىرۇشۇمۇ مەنپەئەتلىك.

### ۋابا قىزىتمىسى

بۇ بىر خەتەرلىك قىزىتما بولۇپ، ۋابا كېسىلى تارقالغان ۋاقىتتا پەيدا بولىدۇ.

داۋالاش: تاكى چۇما (تائون) ئەسۈنلىرى بەدەندە پەيدا بولۇشتىن ئىلگىرى ئومۇمىي بەدەننى تەنقىيە قىلىش ۋە ماددىنىڭ ئۆتكۈرلۈكىنى پەسەيتىش تەدبىرلىرى قوللىنىلىدۇ. يۈرەك ۋە مېڭە قۇۋۋەتلەندۈرۈلىدۇ. ئەسۈنلەر چىقىپ بولغاندىن كېيىن ئەسۈننى داۋالاشتا سۆزلەنگەن تەدبىرلەر بويىچە داۋالاش ئېلىپ بېرىلسا بولىدۇ.

## يىگىرمە بەشىنچى باب مۇدۇر، چاقىلار

كىچىك ئىششىق مۇدۇر دەپ ئاتىلىدۇ. مۇدۇرنىڭ تۈرلىرى كۆپ بولۇپ، ھەر بىرىنىڭ ئايرىم-ئايرىم نامى بار. ئۇلار تۆۋەندىكىلەردىن ئىبارەت.

### قان خىلىتىدىن بولغان ئىششىق

بۇ قان خىلىتىدىن بولغان ئىششىق قاتتىق، بەك يوغان بولىدۇ، ئاغرىش ۋە لوقۇلداش ئېغىر بولىدۇ. ئۇنى داۋالاشتا ئىششىق بار تەرەپنىڭ قارشىسىدىكى باسلىق تومۇردىن قان ئېلىنىدۇ. دەسلىپدە كېسەللىك ماددىسىنى قايتۇرغۇچى دورىلار مەسىلەن: سەندەل، پۇپەل، گىل ئەرمىنى، مامشا، ئاقاقىيا، قىزىلگۈل، كاسىنە ئۇرۇقى ۋە مۇشۇنىڭغا ئوخشاش باشقا دورىلاردىن زىماد تەييارلاپ چېپىلىدۇ. ئىششىق تەرەققىي قىلىۋاتقان مەزگىلدە ئازراق بوشاشتۇرغۇچى دورىلار مەسىلەن: ئارپىنىڭ ئۇنى، كۆك يۇمغاق-سۈت، ئاق لەيلىگۈلى، ھەمىشباھار گۈلى ۋە مۇشۇنىڭغا ئوخشاش دورىلار يەرلىك ئورۇنغا چېپىلىدۇ. ساقىيىشقا قاراپ ماڭغاندا پەقەت ئىششىق قايتۇرغۇچى دورىلاردىن بابۇنە، ئىكلىملىك، زىغىر ئۇرۇقى، شۇمىشا ئۇرۇقى ۋە مۇشۇنىڭغا ئوخشاش باشقا دورىلار ئىشلىتىلىدۇ. ئەگەر كېسەللىك ماددىسى تارقىمىسا ھەمدە يىرىك يىغىلىشقا باشلىسا، ئىششىق ماددىسىنى پىشۇرغۇچى دورىلاردىن ھەشقىچەك ئۇرۇقى، زىغىر ئۇرۇقى، ئەنجۈر ۋە ئۇنىڭغا ئوخشاش دورىلار چېپىلىدۇ. ئەگەر ئىششىقنىڭ ماددىسى پىشىپ، ئۆزلۈكىدىن ئېغىز ئالسا بەك ياخشى، ئۇنداق بولمىسا ئىششىقنى ئېغىز ئالدۇرغۇچى نەرسىلەر مەسىلەن: كەپتەر مابىقى، ئوشەق قاتارلىقلاردىن زىمات تەييارلاپ، چېپىپ ياكى نەشتەر بىلەن تىلىپ ئېغىز ئالدۇرۇلىدۇ. قان ئېلىپ بولغاندىن كېيىن، ئارقا تەرەتنى يۇمشىتىشنىڭ زۆرۈرىيىتى بولسا، مېۋە سۇلىرىدىن

تەييارلانغان يۇمشاقچى (مۇلەيىنات) لار بىلەن چوڭ تەرەتنى يۇمشىتىپ راۋانلاشتۇرسا بولىدۇ.

ئىزاھات: ياللۇغنىڭ ھەممە تۈرلىرىنى داۋالاشتا زۆرۈر بولغان قائىدىلەر بايان قىلىنىپ ئۆتكەن بولسىمۇ ئەمما قوللانغان ئارقىسى ۋە يوتا قىسمىدىكى ئىششىقلاردا ماددىنى قايتۇرغۇچى دورىلارنى ئىشلەتمەسلىك لازىم. چۈنكى بۇ ئورۇندىكى ئىششىقنىڭ ماددىسى رەئىس ئەزالاردىن مۇشۇ ئورۇنلارغا (تەبىئەتنىڭ كۈچىنىڭ ياردىمىدە) ھەيدەلگەن بولۇپ، ماددىنى قايتۇرغۇچى دورىلارنى ئىشلىتىش بىلەن ماددىنىڭ رەئىس ئەزالارغا قايتا بېرىۋېلىشىنىڭ خەتىرى بار. شۇڭا بۇ ئورۇندىكى ئىششىقلاردا ماددىنى قايتۇرغۇچىلارنى ئىشلىتىشكە بولمايدۇ.

### گانگېرېنا

بۇ بىر خىل ناھايىتى ئېغىر دەرىجىدە نابۇت قىلغۇچى ئىششىق بولۇپ، ئۆزىنىڭ نابۇت قىلىش تەسىرى بىلەن ئەزالارنى بۇزۇپ (ئۆلتۈرۈپ)، ئۇنى قارا، بۇزۇلغان جىسىمغا ئايلاندۇرۇپ قويىدۇ.

داۋالاش: ئەزالار قارىداشتىن ئىلگىرى يەرلىك ئورۇنغا لوڭقا قويۇپ ئوبدان شۇمۇرۇلىدۇ. شۇ ئەزانىڭ ئۆزىدىن قان ئېلىنىدۇ. قان ئېلىپ بولغاندىن كېيىن، تەنكار تالقىنىنى سىركەنجۆپلگە ئارىلاشتۇرۇپ چېپىلىدۇ. ئەمما ئەزالار ئاللىقاچان قارىداشقا باشلىغان بولسا، ئۇنى تېزدىن كېچىكتۈرمەي، كېسىپ تاشلاش لازىم. مۇشۇنداق قىلغاندا، بۇزۇق ماددىنىڭ ئىككىنچى بىر ئەزاغا كۆچۈپ قېلىشىنىڭ ئالدىنى ئالغىلى بولىدۇ. ئەگەر كېسەللەنگەن ئەزا كېسىپ تاشلاشقا ماس كەلمىسە، ئۇنىڭ ئەتراپى داغلىنىدۇ. بۇ كېسەلنىڭ دەسلەپكى باسقۇچىنى «گانگېرېنا» دەپمۇ ئاتايدۇ.

### قىزىل يەل

بۇ سەپرا خىلىتىدىن بولىدىغان ئىششىق بولۇپ، پارس تىلىدا «سۇ-رۇخ يادە» (قىزىل يەل) دەپ ئاتايدۇ. ئەگەر بۇ كېسەلنىڭ ماددىسى خاس سەپرا خىلىتىدىنلا بولسا «ھومدە خالىسە» دەپ ئاتىلىدۇ. خاس سەپرا خىلىتىدىن بولغان تاشمىنىڭ رەڭگى سېرىق، پارقرات بولۇپ، كۆيۈشۈش

بىلەن بولىدۇ. بىر ئەزادىن ئىككىنچى بىر ئەزاغا تېزىدىن تارقىلىدۇ، ئەگەر سەپرا خىلىتى تەركىبىگە قان خىلىتى قوشۇلۇپ كەلگەن بولسا، تاشمىنىڭ رەڭگى قىزىل بولىدۇ. كۆيۈشۈش بولمايدۇ. بىر ئەزادىن يەنە بىر ئەزاغا ئاسانلىقچە يۆتكەلمەيدۇ.

داۋالاش: قىزىل يەل كېسىلى خاس سەپرا خىلىتىدىن بولغان ئەھۋال ئاستىدا سەپرا خىلىتى تەنقىيە قىلىنىدۇ ھەمدە ھەر ۋاقىت ھۆل سوغۇق دورىلار چېپىلىدۇ. سەپرا خىلىتى تەركىبىگە قان خىلىتى قوشۇلۇشتىن يەلتاشما بولغان بولسا، ئالدى بىلەن قان ئېلىنىدۇ. ئاندىن كېيىن سەپرا خىلىتى تەنقىيە قىلىنىدۇ. قاندىن بولغان ئىششىقنى داۋالاشتىكى قائىدىلەر بويىچە زۆرۈر كەلسە، قاندىن بولغان ئىششىققا ئىشلىتىلگەن زىمادىلار چېپىلىدۇ.

### كۆيدۈرگە كېسىلى

بۇ كېسەلنى پارس تىلىدا ئاتىشەك (يەنى كۆيدۈرگە) دەپ ئاتايدۇ. بۇ قىزىل رەڭلىك ئۇششاق قاپارتمىلار بولۇپ، ئاغرىش ناھايىتى شىددەتلىك، گويا ئوتتا كۆيگەندەك بولىدۇ. مۇشۇ مۇناسىۋەت بىلەن ئۇ «كۆي-دۈرگە» دەپ ئاتالغان.

داۋالاش: سەپرا خىلىتى تەنقىيە قىلىنىدۇ. ئەگەر قان خىلىتى غالىب بولسا، قان ئېلىشقىمۇ بولىدۇ. بەزى تېۋىپلار بۇ كېسەلدە قاننى بىمار ئايلىنىپ كەتكىچە ئېلىش كېرەك، دەپ قارايدۇ. ئۇندىن باشقا سىركىنىڭ لېيىنى خونسىياۋشانغا تۆكۈپ، قاينىغاندا ئايرىپ ئېلىپ، ئۇنىڭغا مۇۋاپىق مىقداردا كاپۇر ئارىلاشتۇرۇپ، يەرلىك ئورۇنغا چېپىلىدۇ. بۇ كۆيدۈرگە ئۈچۈن مەخسۇس چېپىلما بولۇپ، ئەگەر ئۇنىڭغا گىل ئەرمىنى ياكى مىلتان مېغىزىنى سوقۇپ قوشۇۋېتىلسە، تېخىمۇ ياخشى مەنپەئەت قىلىدۇ.

### بەلباغسىمان قوقاق

بۇ بىر ياكى بىر قانچە مۇدۇر بولۇپ، ناھايىتى قاتتىق كۆيۈشۈش، ئېچىشش بولىدۇ. بۇنىڭدا چۈمۈلە چاققاندىك كۆيۈشىدىغان بولغاچقا «چۈمۈلە چاققاندىك ئېچىشش» (نەملە) دېگەن نام بېرىلگەن. مۇدۇرلار

بىر ئورۇندىن يەنە بىر ئورۇنغا يۆتكىلىدۇ. ئەگەر كېسەلنىڭ ماددىسى خاس سەپرا خىلىتى بولسا «نەملە سادىجە» دېيىلىدۇ. بۇ پەقەت تېرە يۈزىدىلا كۆرۈلىدۇ. ئەگەر بۇ كېسەل سەپرا خىلىتى بىلەن قان خىلىتىنىڭ قوشۇلۇشىدىن بولسا «تەملە مۇتەئەككىلە» دەپ ئاتىلىدۇ. بۇ تېرە ھەم مۇسكۇللارغا قەدەر تەسىر قىلغان بولىدۇ.

داۋالاش: سەۋەبكە مۇۋاپىق داۋالاش ئېلىپ بېرىلىدۇ. كۆيدۈرگە كېسىلگە ئىشلىتىلىدىغان زىماتلار بۇ كېسەل ئۈچۈنمۇ ناھايىتى ياخشى مەنپەئەت قىلىدۇ. يەرلىك ئورۇنغا ئوفۇنەتنى يوقاتقۇچى زىماتلار چېپىلسا بولىدۇ. ئەگەر يارا شەكىللەنگەن بولسا، ئۇپا مەلھىمى (مەلھىمى سەپىدە) نى چېپىپ، داۋالاش ئېلىپ بېرىلسا بولىدۇ.

### يىرىڭلىق مۇدۇر

بۇ تېرىق چوڭلۇقىدىكى ئۇششاق مۇدۇرلار بولۇپ، بۇنىڭ ئۈچى ئاق، تۇۋى قىزىل بولىدۇ. بەدەننىڭ ئوخشاش بولمىغان ئورۇنلىرىدا پەيدا بولىدۇ.

داۋالاش: سەپرا ۋە بەلغەم خىلىتىنى تەنقىيە قىلىنىدۇ، ئاتارنىڭ پوستىنى قىزىلگۈل ئەرەقىدە ئېزىپ، ئازراق سىركە ئارىلاشتۇرۇپ چېپىلىدۇ. ئەگەر زۆرۈر تېپىلسا، قان ئېلىشقا بولىدۇ.

### يالغان كۆيۈك

بۇ سۇيۇق سۇ بىلەن تولغان قاپارتمىلار بولۇپ، بۇنىڭدا كۆيۈشۈش ۋە قىچىشىش ناھايىتى ئېغىر بولىدۇ. قاپارتمىلار چىقىپ بولغاندىن كېيىن ناھايىتى تېزلا قاقچ باغلايدۇ. قايسى ئورۇندا قاپارتما پەيدا بولسا، قاپارتما چىقىشتىن ئىلگىرى يەرلىك ئورۇندا قىزىل تۈز پېيى شەكىلىدە داغلار ئىپادىلىنىپ، ئاندىن كېيىن قاپارتمىلار چىقىدۇ. بەزىلەر بۇ كېسەلنىمۇ «ئاتشەك» (كۆيدۈرگە) ۋە بەزىلەر «جەمىرە» (كۆيدۈرگە) دەپ ئاتىدى. داۋالاش: قان ئېلىنىدۇ. سەپرا خىلىتى تەنقىيە قىلىنىدۇ. مەدەستانى قىزىلگۈل ئەرەقىدە ياكى موزىنى سىركىدە ئېزىپ، يەرلىك ئورۇنغا زىمات قىلىنىدۇ.

## سۇلۇق قاپارتما

چوڭ مۇدۇرلار بولۇپ، قاپارتىملارغا ئوخشىشىپ كېتىدۇ. ئۇ كۆپىنچە قېلىشتىن كېلىپ چىقىدۇ. كۆپىنچە سۇيۇق سۇ يىغىلىۋالغان بولىدۇ. لېكىن بەزىدە ئۇنىڭ ئىچىدە سۇيۇق قان يىغىلغان بولىدۇ، بەزىلىرىدە قويۇق يەلدىن باشقا ھېچنەرسە بولمايدۇ. بۇ خىل ھالەت «ھاۋالىق پۈۋە كىچە» (نۇفاخات) دەپمۇ ئاتىلىدۇ.

داۋالاش: قان ئېلىنىدۇ. قان خىلىتىنى قويۇلدۇرۇش تەدبىرلىرى قوللىنىلىدۇ. قاپارتما ئىچىگە تولۇق سۇ يىغىلىپ بولغاندا يىگنە بىلەن تېشىپ، سۈيى ئېقىتىۋېتىلىدۇ. ئۈستىدىن سوغۇق دورىلار چېپىلىدۇ.

## يەلتاشما

بۇ قىزىلغا مايىل ياپىلاق مۇدۇرلار بولۇپ، بۇلارنىڭ بەزىلىرى كىچىك، بەزىلىرى يوغان بولىدۇ. كۆپىنچە تۇيۇقسىز چىقىدۇ. ئۇلاردا قىچىد-شىش ۋە يېقىمىسىزلىق بولىدۇ. ئەگەر ئۇلاردىن ھۆللۈك سرغىپ چىقسا «دۈلەم» دەپ ئاتىلىدۇ. كۆپىنچە بۇ كېسەل قان خىلىتىدىن بولىدۇ. بەزىدە بەلغەم خىلىتىدىنمۇ بولىدۇ. قايسى خىلىتتىن بولسا، شۇ خىلىت غالىبلىققا ئالاقىدار ئالامەتلەر كۆرۈلىدۇ.

داۋالاش: قان خىلىتىدىن بولغان يەلتاشمىنى داۋالاشتا قان ئېلىنىدۇ ۋە سۈرگە دورىلىرى بېرىلىدۇ. ئۈزۈم سىركىسى، قىزىلگۈل ئەرەقى ۋە گۈل يېغى قاتارلىقلارنى ئارىلاشتۇرۇپ، يەرلىك ئورۇنغا چېپىلىدۇ. بەلغەم خىلىتىدىن بولغان يەلتاشمىنى داۋالاشتا بەلغەم خىلىتى تەنقىيە قىلىنىدۇ ۋە بەلغەم خىلىتىنى كېمەيتىش تەدبىرلىرى قوللىنىلىدۇ. بەلغەم خىلىتىدىن بولغان يەلتاشمىنى بەزى تېۋىپلار «كەچلىك ئەسۋە» (ئەناتۈل لەيلى) دەپ ئاتايدۇ. چۈنكى بەلغەم خىلىتىدىن بولغان يەلتاشما كېچىدە كۈچىيىپ، كۈندۈزى يوقاپ كېتىدۇ.

## تىلما

تىلما - سەپرا ۋە قان خىلىتىدىن بولىدىغان، چىرايدا پەيدا بولىدىغان

ياللۇغدىن ئىبارەت.

كېسەللىك ئالامىتى: بىمارنىڭ چىرايى ناھايىتى قىزىرىپ كېتىدۇ، ئاغرىش ۋە چىڭقىلىش بولىدۇ. باش، قۇلاق، بۇرۇن، مەڭگۈ ۋە پېشانە ساھەسىنىڭ تېرىسى كۆپۈپ قالغان بولىدۇ. داۋالاش: قان ئېلىش ئۇسۇلى ئارقىلىق قان كۆپرەك چىقىرىۋېتىلىدۇ، ئاندىن كېيىن كېسەللىك ماددىسىنى يۇمشىتىش تەدبىرلىرى قوللىنىلىدۇ. ماددىنى يۇمشىتىش ئۈچۈن بىمارنىڭ گال، كۆكرەك ساھەسىگە سوغۇق دورىلار چېپىلىدۇ. شۇنداق قىلغاندا كېسەللىك ماددىسىنىڭ چىرايىدىن كۆكرەك ساھەسىگە قۇيۇلۇپ قېلىشنىڭ ئالدىنى ئالغىلى بولىدۇ ھەمدە چىلاندىن يىگىرمە دانىنى قاينىتىپ، سىركەنجۈل ئارىلاشتۇرۇپ ئىچۈرۈش. مۇ ناھايىتى مەنپەئەتلىكتۇر.

### چۇما كېسىلى

چۇما - كۆپىنچە ۋابا كۈللىرى پەيدا بولىدىغان بىر خىل ياللۇغ بولۇپ، ھەمىشە ناھايىتى قاتتىق كۆيۈشۈش بولىدۇ. ئۇنىڭ رەڭگى قىزىل ياكى سېرىق كۆكۈش ياكى يېشىل ۋە ياكى قارا بولىدۇ. ئۇلار بىر بىرىدىن تېخىمۇ ئېغىر بولىدۇ.

داۋالاش: يۈرەك ۋە مېڭگە سوغۇقلۇق قىلىنىدۇ ۋە كۈچلەندۈرۈلىدۇ. پەقەت ياللۇغلانغان ئورۇننى قالدۇرۇپ قويۇپ، ئۇنىڭ ئەتراپىغا سوغۇق تەبىئەتلىك چېپىلىملار چېپىلىدۇ. خاس ياللۇغ بار ئورۇن تىلىپ لوڭقا قويۇلىدۇ ياكى تىلىپ بولغاندىن كېيىن ئىسسىق سۇ بىلەن يۇيۇپ، بۇزۇق قان كۆپرەك چىقىرىۋېتىلىدۇ. ئەگەر بەدەندە قان خىلى غالىب بولسا، قان ئېلىشقا بولىدۇ. بولۇپمۇ قان ئېلىشتىن ئىلگىرى ياللۇغلانغان ئورۇن تىلىنىپ لوڭقا قويۇلسا، ئاندىن كېيىن قان ئېلىنسا، ئۈنۈمى تېخىمۇ ياخشى بولىدۇ.

### يىرىڭلىق بەز ياللۇغى

بۇ كېسەل قولتۇق، قۇلاقنىڭ ئارقىسى، يوتا قىسمىدىكى بەزلەردە كۆپرەك كۆرۈلىدۇ. بۇ خىل ياللۇغ زەھەردىن خالىي بولغان بولىدۇ. ئەگەر

بىرەر ئەزا زەخمىلەنگەن سەۋەبتىن بولغان بولسا، مەسىلەن: پۇت زەخمىلەنگەن سەۋەبتىن يوتا قىسمىدىكى بەزلەردە ياللۇغ بولسا، بۇنى داۋالاشتا يەرلىك ئورۇنغا پارىنى يۇمشاق ئېزىپ، قايناق سۇ بىلەن يۇغۇرۇپ چىقىش كۇپايە قىلىدۇ. بۇنىڭدا تەنقىيە قىلىشنىڭ زۆرۈرىيىتى يوق. ئەگەر يىرىكىلىق بەز ياللۇغى پەيدا قىلغان ماددا رەئىس ئەزالار تەبىئەت كۈچىنىڭ يۇقىرىسى ئورۇنلارغا ئىتتىرىشىدىن كېلىپ چىققان بولسا، ياللۇغ بار ئورۇنغا بوشاش تۇرغۇچى زىماتلار چېپىلىدۇ ۋە باشقا ياللۇغلارنى داۋالغانغا ئوخشاش دەسلەپتە ماددىنى قايتۇرغۇچى دورىلار قەتئىي ئىشلىتىلمەيدۇ. ئەگەر ئىش شىق پىششىقا قاراپ يۈزلەنسە، ئۇنى تولۇق پىشۇرۇش ۋە ئېغىز ئالدۇرۇش تەدبىرلىرى قوللىنىلسا بولىدۇ.

### گۆشخور چاقا

گۆشخور چاقىنىڭ ئالاھىدىلىكى ئۆزىنىڭ ئەتراپىدىكى گۆشنى تېز-لىكتە يەپ ماڭىدۇ. مەسىلەن: ئەگەر بىرەر ئەزادا ئەتىگەنلىكى پەيدا بولسا، كەچلىكى خىيارشەنبەر ئېتى (ھەرە كۆنىكسىمان ئەت) گە ئوخشاش يامراپ ماڭىدۇ.

داۋالاش: گۆشخور چاقا بار ئورۇن داغلىنىدۇ. گىل ئەرمىنى سىركە-گە قوشۇپ، گۆشخور چاقىنىڭ ئەتراپىغا چېپىلىدۇ. بەدەننى كېسەللىك ماددىسىدىن تازىلاش كېرەك. ئەمما تەنقىيەنى بەك ئاشۇرۇپ قىلىشقا بولمايدۇ. سىركە، سۇ ياكى شاراب بىلەن زەخمىە يۇيۇلىدۇ. ئەگەر بۇ خىل داۋالاش بىلەن ساقايىمسا، گۆشخور چاقا بار ئورۇن كۈنجۈت يېغى بىلەن داغلىنىدۇ. ياغ بىلەن داغلاش ئۇسۇلى مۇنداق: كۈنجۈت يېغىنى ئوبدان قىزىتىپ، گۆشخور چاقا بار ئورۇننىڭ ئەتراپىنى بۇغداي خېمىرى بىلەن ھالقا شەكىللىك ئوراپ تۇرۇپ، ئۇنىڭ ئوتتۇرىسىغا قىزىتىلغان كۈنجۈت يېغى قويۇلىدۇ.

### چىيقان

چىيقان ھەممىگە تونۇشلۇق ياللۇغ بولۇپ، ئۇنى داۋالاشتا قان ۋە باشقا خىلىتلار تەنقىيە قىلىنىدۇ. قان خىلىتىنىڭ ئۆتكۈرلۈكىنى پەسەيتىش



ئۈچۈن، سىركەنجىۋىللىر ئىستېمال قىلدۇرۇلىدۇ. دەسلەپتە 3 كۈنگىچە ماددىنى قايتۇرغۇچى دورىلارنى ئىشلىتىپ، تۆتىنچى كۈنى ئىسپىغولىنى تۇخۇمنىڭ ئېقى بىلەن خېمىر قىلىپ، چىققانغا چېپىلىدۇ. بۇنىڭ بىلەن چىققاننىڭ ماددىسى بىر ئورۇنغا يىغىلسا، پىشۇرغۇچى دورىلارنى چېپىپ پىشۇرغاندىن كېيىن، نەشتە بىلەن تېشىپ، يىرنىڭ ئېقىتىۋېتىلىدۇ. يىرنىڭ دىن پاكىز تازىلىنىپ بولغاندىن كېيىن، يازا ئېغىزىنى پىشۇرۇش تەدبىرلىرى قوللىنىلىدۇ ھەمدە ئىششىقنى ياندۇرۇش ئۈچۈن ئەلەكنى (بىر خىل يېلىم دورا) يۇمشاق ئېزىپ، يەرلىك ئورۇنغا زىماد قىلىنىدۇ ياكى بۇغداينىڭ ئۇنىغا ئازراق تۈز ۋە زىغىر يېغى ۋە ھەسەل ئارىلاشتۇرۇپ چېپىلىدۇ. چىققاننى ئېغىز ئالدىدۇرۇش ئۈچۈن، ئازراق پاڭى (خېمىرتۇرۇچ) غا ھەشقىپىدە چەكنىڭ ئۇرۇقى، كەپتەرنىڭ مايىقى، ئۆچۈرۈلمىگەن ھاك ۋە تۇخۇم سېرىقى ۋە ھەسەل ئارىلاشتۇرۇپ، زىمات تەييارلاپ چېپىلسا بولىدۇ. ئەمما شۇنىمۇ ئايدىڭلاشتۇرۇۋېلىش كېرەككى، دورا بىلەن ئېغىز ئالدىدۇرغاندىن نەشتە بىلەن ئېغىز ئالدىدۇرغان ياخشىراق.

ئەسكەرتىش: قايسى كۈنى چىققان چىققانلىقى ئاشكارا بولسا، دەرھال سۇ كۆرمىگەن ھاكىنى، كۈنجۈت يېغى ۋە تۇخۇمنىڭ ئېقىغا ئارىلاشتۇرۇپ چېپىلسا، چىققاننى يوغناشتىن توسىدۇ.

### قاتتىق ئىششىق

چىققاندىن يوغان ئىششىق بولۇپ، ئاغرىش بولمايدۇ. بەدەننىڭ ئىچى ۋە سىرتقى قىسمىدا ئوخشاشلا پەيدا بولىۋېرىدۇ. قاتتىق ئىششىقنىڭ ماددىسى ئوخشىمىغان رەڭلەردە بولىدۇ ھەمدە ئۇنىڭ قاتتىق-يۇمشاقلىقىمۇ ئوخشاش بولمايدۇ. شۇنداقلا ئۇنىڭ ئىچىدە قارا سېغىز، ئۇششاق ساپال پارچىلىرى، تىرناققا ئوخشاش ماددىلار ۋە زەرنەخ، ھاككا ئوخشاش نەرسىلەر چىقىدۇ.

داۋالاش: كېسەللىك ماددىسىنى تەنقىيە قىلىپ يۇمشاتقاندىن كېيىن، مەلھىمى داخلىيون (كىتابنىڭ ئاخىرىغا قارالسۇن) زىمات قىلىنىدۇ. ئىششىقنىڭ ماددىسى پىشقاندىن كېيىن، تىغ بىلەن يېرىپ، ئېغىز ئالدىدۇرۇلىدۇ.

ھەمدە ئىششىقنىڭ ماددىسى بىر نەچچە قېتىم ئاز-ئازدىن چىقىرىۋېتىلىدۇ. چۈنكى ئىششىقنىڭ ماددىسىنى بىراقلا چىقارغاندا كۆپىنچە ئايلىنىپ كېتىشنى كەلتۈرۈپ چىقىرىدۇ. ئىششىق يىرىڭدىن پاكلىنىپ بولغاندىن كېيىن يارىنىڭ ئىچىگە پاختا سېلىپ، قېلىپ قالغان يىرىڭنى سۈمۈرتۈپ بولغاندىن كېيىن، جاراھەتنى پۈتتۈرۈش تەدبىرلىرى قوللىنىلىدۇ. قاتتىق ئىششىق ئىچكى ئەزالاردا پەيدا بولسا، شۇنداقلا قايسى ئەزادا پەيدا بولسا، شۇ ئەزا كېسەللىكىنىڭ بايانىدا يېزىلدى.

### يىرىڭلىق ئىششىق

بۇ بىر خىل يوغان يىرىڭلىق ئىششىق بولۇپ، كۆپىنچە ئېغىز ئالدۇرۇلىدۇ. بۇنى داۋالاش تەدبىرى قاتتىق ئىششىقنى داۋالاش تەدبىرى بىلەن ئوخشاش.

ئەسكەرتىش: يىرىڭلىق ئىششىقنىڭ ماددىسى پىشىمىچە نەشتە ئۇ-رۇپ، ئېغىز ئالدۇرماسلىق لازىم. ماددا ئوبدان پىشقاندىن كېيىن، قايسى ئورۇن پۇلتايغان ۋە يۇمشاق بولسا، نەشتەرنى شۇ ئورۇننىڭ ئاستى تەرىپىدىن ئۇرۇپ، يىرىڭنى تولۇق چىقىرىپ تاشلاش لازىم.

### سۇلۇق ئىششىق

بۇ ئاق رەڭلىك يۇمشاق ئىششىق بولۇپ، بۇنىڭدا قىزىش ۋە ئاغرىش بولمايدۇ. بۇنى «سۇلۇق كۆيۈشۈش» (تەھەننۇج) دەپمۇ ئاتايدۇ. داۋالاش: مىزاجنى تەڭشەش ۋە بەلغەم خىلىتىنى تەنقىيە قىلىش لازىم. توغرىغىنى ئۇزۇم دەرىخىنىڭ كۆيدۈرۈلگەن كۈلى چىلانغان سۇغا ئارىلاشتۇرۇپ، ئازراق سىركە قوشۇپ زىمات قىلىنىدۇ. ئۇنىڭدىن باشقا سەبىزنى، سىركە ۋە قىزىلگۈل تەرەقىدە ئېزىپ چېپىشمۇ ياخشى ئۈنۈم بېرىدۇ.

### يەللىك ئىششىق

بۇ خىل ئىششىق نىسبەتەن يېنىك بولۇپ، خۇددى تولدۇرۇلغان تۇلۇمغا ئوخشايدۇ، باسسا ئەسلى ھالىتىگە قايتىدۇ.

داۋالاش: يەل قوزغۇغۇچى يىپەك-ئىچمەكلەردىن پەرھىز قىلىندۇ  
ھەمدە يەل تارقاتقۇچى دورىلار ئىستېمال قىلدۇرۇلدى. كۆممىقوناقنى كە-  
چىك خالتىغا سېلىپ، ئۇنىڭ بىلەن ئىسسىق ئۆتكۈزۈلدى. سۇلۇق ئىش-  
شىقنى داۋالاشتا سۆزلەنگەن چېپىلمىلار چېپىلدى.

### تېرە ئاستىدا پەيدا بولىدىغان ئۆسۈملەر

بۇ ماددىسى قويۇق، ئۆزى يۇمشاق ئىششىق بولۇپ، ھەرىكەتلەندۈر-  
گەندە تېرىنىڭ ئاستىدا ئۆز ئورنىدا ھەرىكەت قىلىدۇ. ئۇنىڭ تۈرلىرى  
كۆپ، مەسىلەن: مايسىمان ئۆسۈم، ھەسەلسىمان ئۆسۈم، ھالۋىسىمان ئۆس-  
مە، تىۋىتىسىمان ئۆسۈم دېگەنلەرگە ئوخشاش. ئەگەر ئۆسۈملەرنى كەس-  
كەندە، ئۇنىڭ ئىچىدىن ئوخشىمىغان ماددىلار كۆرۈنىدۇ.  
داۋالاش: بەلغەم خىلى تەنقىيە قىلىندۇ. ئۆسۈم ئۈستىگە مەلھىمى  
داخلىيون چېپىلىدۇ. ئەگەر ئۆسۈم بۇنىڭ بىلەن تارقىمسا، يىرىڭلاتقۇچى  
دورىلارنى چېپىپ، ئۆسۈم ئىچىدىكى ماددىلار ئېرىتىلىدۇ ياكى تېرىنى  
تىلىپ، ئۆسۈم ئېھتىيات بىلەن چىقىرىپ تاشلىنىدۇ.

### بەز ۋە تۈگۈنچە

بۇ بىر خىل قاتتىق ماددا بولۇپ، بەدەننىڭ سىرتىدا پەيدا بولىدۇ  
(تەبىئىي ئەھۋال ئاستىدا بەدەننىڭ ئىچكى قىسمىدا ئۇششاق بەزلەر بولىدۇ)  
. بۇ كېسەلدە ئۇلار كۆپۈپ يوغىنايدۇ. بۇنىڭ تېرە ئاستىدا پەيدا بولىدىغان  
ئۆسۈملەردىن تۈپكى پەرقى بەز ۋە تۈگۈنچە قاتتىق بولىدۇ، بەك يوغان  
بولمايدۇ. ئەگەر بەزدە يىغىلغان ماددا كۆپ بولسا، بىر بەزنىڭ قېشىغا يەنە  
بىر بەز پەيدا بولىدۇ. بۇنىڭ ئەكسىچە تېرە ئاستىدىكى ئۆسۈم چوڭ بولىدۇ.  
مەيلى قانداق ھالەتتە بولمىسۇن بەزدەك قاتتىق بولمايدۇ.  
داۋالاش: مەلھىمى داخلىيون چېپىلىدۇ. ئۇنىڭ ئۈستىگە قوغۇشۇننىڭ  
قېلىن پارچىسى تېگىپ قويۇلىدۇ.

## قۇلاق ئاستى بېزى ياللۇغى

بۇ تېنىدە بەز تۇتۇتىدىغان ئەزالاردا پەيدا بولىدىغان ئىششىق يولۇپ (كۆپىنچە قۇلاق ئاستى بېزىنىڭ ئىششىق يوغىنىشى بىلەن ئىپادىلىنىدۇ) ، چۇما كېسىلىگە مەنسۇپ ئەمەس. بۇ كېسەلنى داۋالاشتا يېرىڭلىق بەز ياللۇغىنى داۋالاشتىكى تەدبىرلەر قوللىنىلسا بولىدۇ.

### لىمفا بەزلىرى سىلى

لىمفا بەزلىرىنىڭ سىلى تېرە ئاستىدا پەيدا بولىدىغان ئۆسمىلەرگە ئوخشاش ئۆسۈكچە بولۇپ، تېرە ئاستىدا پەيدا بولىدىغان ئۆسمىلەرگە ئوخشاش باسقاندا بېسىلىدۇ. لېكىن بۇ تېرە ئاستىدا پەيدا بولىدىغان ئۆسمىلەرگە نىسبەتەن قاتتىق بولىدۇ. كۆپىنچە يۇمشاق توقۇلمىلاردا جۈمە-لىدىن گەدەن ۋە قولتۇق ساھەسىدە پەيدا بولىدۇ. داۋالاش: بەلغەم خىلىتى تەنقىيە قىلىنىدۇ. مەلھىمى داخلىيون چېپىد-لىدۇ. تەنقىيە قىلىش ئۈچۈن ھەببە فىيززان (كىتابنىڭ ئاخىرىغا قارالسۇن) ، ھەببە ۋاسىلى (كىتابنىڭ ئاخىرىغا قارالسۇن) ، ئىتىرىفىلى غۇدۇدى قاتارلىق دورىلار بېرىلسە، ياخشى ئۈنۈم بېرىدۇ.

### قاتتىق ئىششىق

بۇ قاتتىق ئىششىق بولۇپ، بارماق بىلەن باسقاندا بېسىلمايدۇ. داۋالاش: سەۋدا خىلىتى تەنقىيە قىلىنىدۇ. مەلھىمى داخلىيون چېپىلىدۇ. بۇ كېسەل بەزىدە بەلغەم خىلىتىدىن، بەلغەم خىلىتى تەركىبىگە سەۋدا خىلىتىنىڭ قوشۇلۇشىدىن كېلىپ چىقىدۇ. بەلغەم خىلىتىدىن بولغىنى سەۋدا خىلىتىنىڭ قوشۇلۇشىدىن بولغىنىغا قارىغاندا قاتتىقلىقى نىسبەتەن كەم بولىدۇ. بۇنداق ئەھۋال ئاستىدا خىلىت ئېتىبارى بىلەن تەنقىيە قىلىنىدۇ. بۇ خىل ئىششىقنىڭ بەزىلىرىدە سېزىم بولىدۇ. بەزىلىرى سېزىمنى يوقاتمىغان بولىدۇ. سېزىمى بارلىرىدا ئاغرىش بولىدۇ، بۇ «سېزىمنى يوقاتقان قاتتىق ئىششىق» (سەقىيروس غەيىرە خالسى) دېيىلىدۇ. بۇنى يۇقىرىقى ئۇسۇللار بىلەن داۋالاپ ساقايتقىلى بولىدۇ. ئەمما سېزىمنى يوقاتمىنى

داۋالىغىلى بولمايدۇ.

### سەرتان (راك كېسىلى)

سەرتان - سەۋدا خىلىتىدىن بولىدىغان ئىششىق بولۇپ، قاتتىق، رەڭگى قارا، يۇمىلاق بولىدۇ. ئەتراپى كۆپۈپ چىققان ئەزالارنىڭ چوڭقۇر قاتلاملىرىغىچە يىلتىز تارتقان بولىدۇ. ئۇنىڭ ئۆپچۆرسىدە قىزىل ۋە كۆك رەڭلىك نومۇرلار تارقالغان بولىدۇ. ئىششىقنىڭ ھالىتى دېڭىز قىسقۇچقاقتىكى (سەرتان) غا ئوخشاش بولىدۇ. شۇڭا دېڭىز قىسقۇچقاقتىكىغا ئوخشاش تىپ، «سەرتان» دەپ ئات قويۇلغان.

داۋالاش: سەۋدا خىلىتى بىر نەچچە قېتىم تەنقىيە قىلىنىدۇ. جىگەر-نىڭ مىزاجى تەڭشىلىدۇ. دەسلەپتە ماددىنى تارقاققۇچى زىماتلار چېپىلىدۇ. ئەگەر يارا ھاسىل قىلغان بولسا ياكى يېرىلسا، يارىنى پۈتتۈرگۈچى، ئاغرىق پەسەيتكۈچى ۋە سەرتاننىڭ تەرەققىياتىنى توسىدىغان دورىلار ئىشلىتىلىدۇ. مەسىلەن: ئۇپا، يۇيۇلغان تۇتيا، مەدەستان، گىل ئەرمىنى، نىشاستىگە ئوخشاش دورىلار گۈل يېغى بىلەن قوشۇپ چېپىلىدۇ.

### قىلقۇرت كېسىلى

بۇ بەدەندە قاپارتما پەيدا بولۇپ، قاپارتىملار ئىچىدىن يېپقا ئوخشاش ئۇزۇن قۇرت چىقىدىغان كېسەلدۇر. داۋالاش: ئالدى بىلەن قان ئېلىنىدۇ. قاپارتىمنىڭ ئۈستىگە زۇلۇك قۇرتى چېپىلىدۇ. سەۋدا خىلىتى تەنقىيە قىلىنىدۇ. ھۆللۈك يەتكۈزۈلىدۇ. سەبىرىنى يۇمىغاقسۇت كۆكى ياكى كاسىنە كۆكىنىڭ سىقىلغان سۈيىدە ئېزىپ، قاپارتىمنىڭ ئۈستىگە چېپىلىدۇ. سەبىرى مۇشۇ كېسەلنى داۋالاشتا ئالاھىدە تەسىرگە ئىگە. دەسلەپكى كۈنى 1.5g سەبىرىنى كاسىنەنىڭ سۈيىگە كەچتە چىلاپ قويۇپ، ئەتىگەنلىكى ئاق شېكەر قوشۇپ ياكى شېكەرسىز ئىستېمال قىلىشقا بېرىلىدۇ. يۇقىرىقىغا ئوخشاشلا ئىككىنچى كۈنى 3.5g، ئۈچىنچى كۈنى 5.25g دىن ئىشلىتىلسە بولىدۇ. ئەگەر قاپارتىمدىن قىلقۇرتلار چىققىلى تۇرسا، قوغۇشۇن پارچىسى بىلەن باستۇرۇپ قويۇلىدۇ. قوغۇشۇن پارچىسىنىڭ ئېغىرلىقى تۈپەيلىدىن قۇرت تېزلا

چىقىپ كېتىدۇ. قاپارتما ئىششىقنىڭ ئەتراپى ياغلار بىلەن ياغلىنىدۇ. ئىسسىق سۇنى ئۆچكىنىڭ ياكى كالنىڭ دوۋسىقىغا ئولتۇرۇپ ئىسسىق ئۆتكۈزۈلىدۇ. ئەمما قىلغۇرتنى ئۇزۇپ سېلىشتىن ساقلىنىش، ئەگەر ئۇرۇلۇپ كەتسە، قاپارتمىنى ئۇزۇنسىغا تىلىپ، بۇزۇق ماددىلارنىڭ ھەممىسى چىقىپ رىپ تاشلىنىدۇ. ئۇنىڭدىن كېيىن يارىنى پۈتتۈرۈش تەدبىرلىرى قوللىنىلىدۇ. مەجۇنى قەينىلىنىڭ بۇ كېسەلگە بولغان نەسىرى ئالاھىدە بولىدۇ.

### ماخاۋ

جۇزام بىر خىل كېسەل بولۇپ، بۇنىڭدا ئەزالارنىڭ شەكلى ئۆزگە-رىپ كېتىدۇ. بىمارنىڭ بۇرنى پاناقلىشىپ، ئاۋازى پۈتۈپ قالىدۇ. بىمارنىڭ يۈزى شىرنىڭ يۈزىگە ئوخشاش بولۇپ قالىدۇ. بۇ مۇشۇ كېسەلنىڭ بىر دىئاگنوزلۇق ئالاھىدىدۇر. شۇڭلاشقا بۇ كېسەلنى شىر يۈز كېسىلى دەپمۇ ئاتايدۇ.

داۋالاش: قان ئېلىش، تەكرار مۇسەھل بېرىش ئارقىلىق ئومۇمىي بەدەندىن بۇزۇق ماددىلار تەنقىيە قىلىنىدۇ. مۇنچىدا كۆپرەك يۇيۇنۇش تەكىتلىنىدۇ. غىزا، پۇرۇتۇلما ۋە ياغلانمىلار ئارقىلىق بەدەنگە ھۆللۈك يەتكۈزۈلىدۇ. بۇ كېسەلنىڭ ھەممىدىن ياخشى غىزاسى قوينىڭ سۈتى بولۇپ، پەقەت سۈتلا ئىستېمال قىلىپ بەرسە تېخىمۇ ياخشى بولىدۇ. سۈتكە نان چىلاپ ئىستېمال قىلىشقىمۇ بولىدۇ. سەۋدا خىلىتىنى كۆپەيتكۈچى يېمەكلىكلەردىن پەرەز قىلدۇرۇلىدۇ. بۇ كېسەل ئۇزاققا ساقايغاچقا، داۋال-غۇچى مەيۈسلەنمەسلىكى، ئىرادىسىنى بوشاشتۇرۇپ قويماسلىقى لازىم.

### باش تەمرەتكىسى

باش تەمرەتكىسى - يارا خاراكتېرلىك كېسەل بولۇپ، باش تېرىسىدە پەيدا بولىدۇ. تەمرەتكىدە سۇيۇقلۇقلار كۆپ بولۇپ، زەرداب ئېقىپ تۇرسا، باش ھۆل تەمرەتكىسى (سەھقارۇلپ) دەپ ئاتايدۇ. تەمرەتكە قۇرۇق بولسا، ئاق قاقچىلەر بىلەن قاپلانغان بولسا، باش قۇرۇق تەمرەتكىسى دېيىلىدۇ. داۋالاش: ھۆل باش تەمرەتكىسىنى داۋالاشتا، قان ئېلىپ بولغاندىن كېيىن ھېلىلە، شاھتەررەلەرنىڭ قاينىتىلمىسى بىلەن ئومۇمىي بەدەن تەنقىيە

قىلىنىدۇ. قان تازىلاش تەدبىرلىرى قوللىنىلىدۇ. زەرچۈبە، ئانار پوستى، مەدەستەن، خېنە قاتارلىقلارنى يۇمشاق ئېزىپ، سىركە ۋە گۈل يېغىغا ئارىلاشتۇرۇپ تەمرەتكىگە چېپىلىدۇ.

قۇرۇق باش تەمرەتكىسىنى داۋالاشتا سەۋدا خىلىتى تەنقىيە قىلىنىدۇ. يەيدىغان، چاپىدىغان دورىلار ۋە پۇرۇتۇلمىلار ئارقىلىق، ئومۇمىي بەدەنگە ھۆللۈك يەتكۈزۈلىدۇ.

باش ھۆل تەمرەتكىسىنىڭ يەنە بىر تۈرى بولۇپ، ھەرە كۆنىكىسىمان باش تەمرەتكىسى دېيىلىدۇ. يەنە بىر تۈرى يىڭنە بېشىسىمان (توچكىسىمان) باش تەمرەتكىسى دېيىلىدۇ. يەنە بىر تۈرى تۈگۈنچىسىمان باش ھۆل تەمرەتكىسى دېيىلىدۇ. بۇلاردىن باشقا باش ھۆل تەمرەتكىسىنىڭ يەنە بىر تۈرى بولۇپ، ئەنجۈرسىمان (پارچىلىغاندىن كېيىنكى ئۇرۇقى چىقىپ تۇرغان ئەنجۈردەك) دېيىلىدۇ. يەنە بىر تۈرى بولسا قىزىل باش تەمرەتكىسى بولۇپ، بۇنىڭ ئالامىتى ئەگەر چاچ چۈشۈرۈۋېتىلسە، باشنىڭ تېرىسى قىچقىزىل ھالەتتە كۆرۈنىدۇ.

داۋالاش: باش تەمرەتكىسىنىڭ ھەممە قىسمىنى (تۈرىنى) داۋالاشتا، بۇزۇق خىلىتلارنى بەدەندىن تەنقىيە قىلىپ، قان خىلىتىنى ساپلاشتۇرۇش تەدبىرلىرى قوللىنىلىدۇ.

### قىچىشقا

قىچىشقا كېسىلىنى پارس تىلىدا «كەر» دەپ ئاتايدۇ. چۈنكى بۇ كېسەلدە مۇدۇرلار پەيدا بولۇپ قىچىشىدۇ. مۇدۇرلاردىن سۇ چىقىمسا، قۇرۇق قىچىشقا، سۇ چىقسا ۋە زەرداب سۇ ئېقىپ تۇرسا، ھۆل قىچىشقا دەپ ئاتىلىدۇ.

داۋالاش: قۇرۇق قىچىشقا قى داۋالاشتا ئىچىدىن ۋە سىرتىدىن ھۆللۈك يەتكۈزۈلىدۇ. بەدەنگە ھۆللۈك تولۇقلانغاندىن كېيىن تەكرار تەنقىيە قىلىندۇ. دۇ ۋە ئىسسىق سۇ بىلەن يۇيۇندۇرۇلىدۇ. گۈل يېغىنى سىركىگە ئارىلاشتۇرۇپ سۈركەشمۇ تەجرىبىدىن ئۆتكەندۇر.

ھۆل قىچىشقا قى داۋالاشتا ئالدى بىلەن قان ئېلىنىدۇ. ئاندىن كېيىن

خىلىتقا مۇناسىپ مۇسەھل بېرىلىدۇ. ئىسسىق دورىلار قەتئىي چېچىلماسلىقى لازىم. گۈڭگۈرت سېرىقنى ئىچىدىن ئىستېمال قىلىشقا سىرتىدىن چېپىپ بېرىش مۇ تەجرىبىدىن ئۆتكەندۇر. گۈڭگۈرت مەلھىمى بۈگۈنكى كۈندە مۇشۇ كېسەلنى داۋالاشتا ئومۇم-لاشقان دورىدۇر.

### تېرە قىچىشىشى

مۇدۇر پەيدا بولماي، تېرىنىڭ قىچىشىشى «تېرە قىچىشىشى كېسەلى» دېيىلىدۇ.

داۋالاش: بۇ كېسەلنى داۋالاش قۇرۇق قىچىشقاننى داۋالاشتا سۆزلەنگەن تەدبىرلەر بويىچە داۋالاش ئېلىپ بېرىلسا بولىدۇ. تېرە قىچىشىشى كېسەلى مەخسۇس ئەزالاردا پەيدا بولسا، بۇ شۇ ئەزانىڭ قىچىشىشى دېگەن مەزمۇندا بايان قىلىنىپ ئۆتۈلىدۇ. ئاياللار جىنسىي ئەزاسى ۋە مەقئەت قىچىشىشىنى داۋالاشتا، زىغىرنىڭ ئۇرۇقىنى ھەسەلدە قاينىتىپ، داكنى ئۇنىڭغا يۇقتۇرۇپ، ھەمەلچە قىلىش مۇ ناھايىتى مەنەپئەتلىكتۇر. ئىزاھات: قىچىشقاق، تېرە قىچىشىشى كېسەلى ۋە يەلتاشما بالىلاردا كۆپ كۆرۈلىدۇ.

بۇلارنى داۋالاشتا ئوتلۇق شەخەك قويۇش ياكى زۇلۇك قۇرتى ئارقىلىق قان چىقىرىۋېتىلگەندىن كېيىن قىزىلگۈل، بىنەپشە، نېلۇپەر، ئاقلانغان ئارپا قاتارلىقلارنىڭ قاينىتىلمىسى بىلەن بەدەن يۇيۇلىدۇ ھەم بالىلارنىڭ بەدنىنى مۇناسىپ ياغلار بىلەن ياغلىنىدۇ ھەمدە ئېمىتتۇرغان ئانىسىمۇ دورا ئىشلىتىشىنى ئۇنتۇپ قالماسلىق كېرەك.

### ئەسۋە

بۇ ئىنتايىن ئۇششاق، قىزىل مۇدۇرلار بولۇپ، قاتتىق قىچىشىدۇ ۋە سانجىلىدۇ. بۇلارنى ئۇچلۇق مۇدۇرلار دەپمۇ ئاتايدۇ. داۋالاش: بۇ كېسەلنى داۋالاشتا، قان ئالغان ۋە سەپرانىڭ مۇسەھلىنى بەرگەندىن كېيىن، تۇز بىلەن خېنىنى سىركىگە ئارىلاشتۇرۇپ چېپىلىدۇ.



## بەدەن تەمرەتكىسى

بەدەن تەمرەتكىسىنى پارس تىلىدا «قۇبا»، ھىندىچىدا «داد» دەپ ئاتايدۇ. بۇ يامرىغان ھالقا شەكىللىك تېرە قۇرغاقلىشىش بولۇپ، قىچىشقاقتىن كېيىن پەيدا بولىدۇ.

داۋالاش: ئەگەر بەدەن تەمرەتكىسى يېڭى بولسا، ئەتكىچە تەسىر قىلمىغان بولسا، ھۇزۇزى مەككى ياكى ھېلىلىنى سىركىدە ئېزىپ چېپىش بىلەن يوقاپ كېتىدۇ. ئەگەر ئەتكىچە تەسىر قىلغان بولسا، تەمرەتكىگە زۈلۈك قۇرتى چېپىلىدۇ. ئوشەق ياكى مۇرمەككىنى سىركە بىلەن قوشۇپ، ئېزىپ چېپىلىدۇ. ئەگەر ئەتكە خېلى كۈچلۈك تەسىر قىلغان بولسا ھەمدە قاتتىقلاشقان بولسا، ئالدى بىلەن قان ئېلىنىدۇ. سەۋدانىڭ مۇسەھلى بېرىلىدۇ. مۇنچىدا يۇيۇنۇش تەكىتىلىنىدۇ. ئۇنىڭدىن كېيىن خاس تەمرەتكە بار ئورۇننىڭ ئۆزىدىن قان ئېلىنىدۇ. كۈچلۈك دورىلار مەسىلەن: زەرنىخ، ئوشەق، قىچا، مۇقەل، زەمچە قاتارلىقلار بۇغداي يېغى ۋە سىركە بىلەن ئارىلاشتۇرۇپ چېپىلىدۇ. ئەگەر بەدەن تەمرەتكىسى ساقايىسا، يەرلىك ئورۇنغا ئازراق مەزگىلگىچە ماددىنى قايتۇرغۇچى چېپىلمىلار (زىمادلار) چېپىلىدۇ. مۇشۇنداق قىلغاندا كېسەلنىڭ ئاسان قايتىلىنىپ قېلىشىدىن ساقلانغىلى بولىدۇ.

بالىلاردىكى بەدەن تەمرەتكىسىگە ناشىدا شۆلگەي سۈرۈپ قويۇلسا بولىدۇ. بەدەن تەمرەتكىسى دورىلار بىلەن ياخشىلانمىسا ئۇنى تىلىۋېتىش لازىم. ئۇندىن كېيىن بۇزۇق گۆشنى يوقاتقۇچى ئۆتكۈر دورىلار چېپىلىدۇ. ئاندىن كېيىن يارىنى پۈتتۈرۈش تەدبىرلىرى قوللىنىلىدۇ.

## دانىخورەك

بۇ ئاق رەڭلىك مۇدۇرلار بولۇپ، بۇرۇن ۋە پېشانىگە چىقىدۇ. خۇددى سۈت چاچراندىلىرىغا ئوخشايدۇ. شۇ مۇناسىۋەت بىلەن «سۈتسىمان مۇدۇر» دەپ ئاتالغان. بۇ كېسەل كۆپىنچە ئەرلەردە ياشلىق مەزگىلىدە كۆرۈلىدۇ. داۋالاش: بەلغەم خىلىتى تەنقىيە قىلىنىدۇ. ئۈزۈم دەرىخى شېخنىڭ كۆيدۈرۈلگەن كۈلى سىركىگە ئارىلاشتۇرۇپ چېپىلىدۇ.

## كەچتە چىقىدىغان مۇدۇر

بۇ قاتتىق مۇدۇر بولۇپ، سوغۇق پەسىللەردە كەچلىك ۋاقىتتا چىقىدۇ.  
مۇدۇرلاردا قىچىشىش بولىدۇ.

داۋالاش: ئومۇمىي بەدەننى تەنقىيە قىلىپ بولغاندىن كېيىن، قىچىشىش  
قاق، تېرە قىچىشىش كېسەللىكلەرنى داۋالاشتا سۆزلەنگەن دورىلار ئارقىلىق  
لىق، تېرە تەر تۆشۈكچىلىرى ئېچىلىدۇ. كەرەپشنىڭ سۈيىنى، ئۈزۈم  
سىركىسى لېيى بىلەن ئارىلاشتۇرۇپ، مۇدۇرلارغا چېپىلىدۇ.

## سۆگەل

بۇ ناھايىتى قاتتىق مۇدۇر بولۇپ، سۆگەلنى ھىندى تىلىدا «مەسس»  
دەپ ئاتايدۇ. ئەگەر سۆگەلنىڭ ئۇچى يۇمىلاق، تۈۋى ئىنچىكە بولسا  
«مىخسىمان سۆگەل» دېيىلىدۇ. ئەگەر سۆگەل ئۇزۇن، ماپاق بولسا «مۇگ»  
گۈزسىمان سۆگەل» دېيىلىدۇ. ئەگەر سۆگەلدىن قاقچ ئاچراپ، يېرىڭ  
چىقىپ تۇرسا «يېرىڭلىق سۆگەل» (تەرسۇس) دېيىلىدۇ. بۇ خىل سۆگەل  
پېشانە ۋە يۈز قىسمىغا چىقىدۇ. يۈز ساھەسىدە پەيدا بولغان سۆگەل ياپىلاق  
ۋە سېرىق بولسا «يېسىمۇقسىمان سۆگەل» دېيىلىدۇ. ئەگەر سۆگەل  
ئۇزۇن، قىزىلغا مايىل بولسا «بۇغدايسىمان سۆگەل» دېيىلىدۇ.  
داۋالاش: كېسەللىك ماددىسىنى تەنقىيە قىلغاندىن كېيىن، سىركە  
بىلەن تۇزنى ئارىلاشتۇرۇپ، سۆگەل ئۈستىگە چېپىلىدۇ. گۈل يېغى، توخۇ  
ياغلىرى بىلەن ياغلاپ بېرىش مەنپەئەتلىك.

## قاقچلىق يارا

بۇ ئۇششاق مۇدۇرلۇق يارا بولۇپ، قاقچلار بىلەن قاپلانغان بولىدۇ  
ھەمدە يارىدىن زەرداب ئېقىپ تۇرىدۇ. بۇ خىل يارا بىلەن ئاغرىغۇچىلاردا  
يۈرەك قوزغىلىش (خەفەقان)، ئايلىنىپ كېتىش (غىشى) بولىدۇ.  
داۋالاش: تەنقىيەدىن كېيىن گىل تەرمىنى سىركىدە ئېرىتىپ، خېلى  
ئۇزۇن چېپىپ بېرىلىدۇ. بۇ چېپىلما يارا يېرىڭدىن پاكلىنىپ، يېڭى گۆش  
ئۈتكەنگە قەدەر چېپىلىدۇ. تۆۋەندىكى نۇسخىنىڭ بۇ كېسەلگە بولغان

تەسىرى بىر قەدەر ياخشى.

تەركىبى: گۇڭگۇرت سېرىقى، قۇرۇتۇلغان خېنە يوپۇرمىقى، قەمبىل، ئوچۇرۇلگەن ھاك قاتارلىقلارنىڭ ھەر بىرىدىن تەڭ مىقداردا ئېلىپ، ھەممە- سىنى تالقالاپ، يەسىمەن يېغىغا ئارىلاشتۇرۇپ، زىمات تەييارلاپ چېپىلىدۇ. ئىككىنچى، ئۈچىنچى كۈنى يارىنىڭ ئۈستىگە چېپىلىدۇ، يۈيۈۋەتمىسىمۇ بولىدۇ.

### قارا رەڭلىك مۇدۇر

بۇ پاچاقتا پەيدا بولىدىغان قارا رەڭلىك مۇدۇر بولۇپ، ئاسانلا بۇزۇلۇپ، قارامتول سۇ ئېقىپ تۇرىدۇ.

داۋالاش: قان ئېلىنىدۇ. بىر نەچچە قېتىم قۇستۇرۇلىدۇ، ئاندىن مۇدۇر بار ئورۇنغا زۇلۇك قۇرتى چېپىلىدۇ ياكى تىلىپ، لوڭقا قويۇپ، قان ئېلىۋېتىلىدۇ. ئاندىن كېيىن خېنىنى كۆيدۈرۈپ، مامىرانچىنى سوقۇپ، تاسقاپ، سىركە ۋە زەيتۇن يېغى بىلەن مەلەم قىلىپ ئىشلىتىلسە بولىدۇ.

### ئۈجمىسىمان مۇدۇر

بۇ بىر خىل مۇدۇرلۇق يارا بولۇپ مەڭز (يۈزنىڭ مەڭزى) ساھەسىدە تېرىنىڭ چوڭقۇر قاتلىمىدا ياكى مەقئەت ۋە جىنسىي ئەزا قاتارلىق ئورۇنلاردا كۆپ كۆرۈلىدۇ.

### سەينەك

بۇ تىرىقنىڭ تۈۋىدە پەيدا بولىدىغان يىرىڭلىق ئىششىق بولۇپ، چىڭقىلىش ۋە ئاغرىش ناھايىتى ئۆتكۈر بولىدۇ. يەرلىك ئورۇندا تارتىشىش ئېغىر بولىدۇ. بەزى ۋاقىتلاردا بىماردا قىزىتما بولىدۇ.

داۋالاش: قان ئالغان ۋە مۇسەھل بەرگەندىن كېيىن مىزانجى تەڭشەش تەدبىرلىرى قوللىنىلىدۇ. دەسلەپتە ئىسپىغولنى سىركىگە قوشۇپ، مۇز بىلەن سوۋۇتۇپ چېپىلىدۇ. ئاغرىش بەك ئېغىر بولسا، بەزرۇلبەنجى ۋە ئەپيۇننى سىركىگە سېلىپ، ئوبدان ئارىلاشتۇرۇپ چېپىلىدۇ. ئەگەر بۇ تەدبىرلەر بىلەن ئاغرىق پەسەيمىسە، بارماقنى ئىسسىق ياغاچقا تىقىپ، ماددىنى

تارقىتىۋەتسە بولىدۇ. ئەگەر بۇ ئۇسۇل بىلەنمۇ ماددا تارقىغىلى ئۈنۈمىسا، زىغىر ئۇرۇقى، ھەشقىچىچەك ئۇرۇقىنى يۇمشاق سوقۇپ، زىمەت تەييارلاپ، سەينەكنىڭ ماددىسى پىشقانغا قەدەر چېپىلىدۇ. ئاندىن كېيىن نەشتە بىلەن تېشىپ، يېرىڭ ئاققۇزۇۋېتىلىدۇ. ئاندىن كېيىن نەشتە بىلەن تېشىپ، يارىنى پۈتتۈرۈش تەدبىرلىرى قوللىنىلىدۇ.

### تېرە ئاستىدا قان ئۇيۇپ قېلىش

بۇ «قان دېغى» دەپمۇ ئاتىلىدۇ. بۇ كېسەل ئۇرۇلۇش، سوقۇلۇش سەۋەبىدىن تېرە ئاستىدىكى مەلۇم قىزىل قان تومۇر يېرىلىپ، قان تومۇرلار ئىچىدىكى قان ۋە يەل قانارلىقلار چىقىپ، تېرە ئاستىدا يىغىلىپ قالىدۇ. بۇ كېسەلنىڭ ئالاھىدىلىكى قىزىل قان تومۇرلار كېڭەيگەن ۋاقىتتا، ئىششىق ياندىۇ (پەسىيىپ قالىدۇ). قىزىل قان تومۇر قىسقارغان ۋاقىتتا پۇلتىيىدۇ. يىغىلغان قاننىڭ رەڭگىگە ماس ھالدا ئىششىقنىڭ رەڭگىمۇ بىنەپشەرەڭ ياكى پىدىگەن (چەيزە) رەڭدە بولىدۇ.

داۋالاش: شاھى بەللۇت ۋە موزىغا ئوخشاش قابىز دورىلار چېپىلىدۇ. قاننى جانلاندىرغۇچى ئەشپالاردىن پەرھىز قىلىنىدۇ.

### ئالاھىدە تىپتىكى قاپارتمىلار

ئالاھىدە تىپتىكى قاپارتمىلارنىڭ تۈرلىرى ناھايىتى كۆپ. ئۇلارنىڭ بىرى، ئۇششاق ئاق قاپارتما (زاتىل ئەسلى) بولۇپ، بۇنىڭ تۈۋى قاتتىق بولىدۇ. ناھايىتى تەستە يۇمشايدۇ. ئۇچىدىن ئاز-ئازدىن يېرىڭ چىقىپ تۇرىدۇ.

ئىككىنچىسى يۈز تېرىسىدە پەيدا بولىدىغان قاپارتما بولۇپ، «شەلەم» دەپ ئاتىلىدۇ. قاپارتما قاتتىق بولىدۇ. قاپارتمىنىڭ ئەتراپىدا ياللۇغ دائىرىسى قىزىل بولىدۇ.

ئۈچىنچىسى، چېكە مۇدۇرسى (بۇسۇرىل ئەسداغ): بۇ كىچىك چېقانغا ئوخشاش چوڭ قاپارتقۇ بولۇپ، چېكە ساھەسىدە پەيدا بولىدۇ. ئۇنى تىلىپ كۆرگەندە، قويۇق قاندىن باشقا ھېچنەرسە چىقمايدۇ. تۆتىنچىسى، غەلۋىرەك (بۇسۇرى قەفا): بۇ چېكىدە پەيدا بولىدىغان

مۇدۇرغا ئوخشىشىپ كېتىدۇ. باش ۋە گەدەننىڭ ئارقىسىدا پەيدا بولىدۇ. ئۇنىڭدا ناھايىتى قاتتىق ئاغرىش بولىدۇ. سانى ناھايىتى كۆپ بولىدۇ. بەشىنچى، ئاغرىقسىز قاپارتما: بۇ ئالاھىدە تىپتىكى قاپارتمىنىڭ بىر تۈرى بولۇپ، كىچىك، قاتتىق ۋە قىزىل بولىدۇ. لېكىن ئاغرىمايدۇ، چىققاندىن كېيىن خېلى ئۇزۇن تۇرۇپ، يوقىلىپ كېتىدۇ. يەنە باشقا بىر ئورۇنغا چىقىدۇ.

داۋالاش: ماددىغا مۇۋاپىق تەنقىيە قىلىنىدۇ. كېيىن زىماتلار چېپىلىدۇ. غەلۋىرەكنى داۋالاشتا بىنەپشە يېغىنى ئاپال كىشىنىڭ سۈتى بىلەن قوشۇپ، بۇرۇنغا تېمىتىلىدۇ ھەمدە باشقا سۇرۇلىدۇ.

### سېغىلىس

سېغىلىسۇ ئالاھىدە تىپلىق قاپارتمىنىڭ بىر تۈرى بولۇپ، دەسلەپ فرانسىيىدە پەيدا بولۇپ، بارا-بارا باشقا ئەللەرگە تارقىماقچا «فرانسۇز چاقىسى» دېگەن نام بىلەن ئاتالغان. داۋالاش: خىلىتقا مۇۋاپىق تەنقىيە قىلىنىدۇ.

### قىزىل ۋە چېچەك

قىزىل - بۇ بەدەنگە يېسىمۇق (گولياڭ) چوڭلۇقىدىكى قىزىل رەڭلىك مۇدۇرلار پەيدا بولۇش بىلەن ئىپادىلىنىدىغان مەشھۇر كېسەل بولۇپ، بۇنىڭغا قىزىتما بىرگە قوشۇلۇپ كېلىدۇ.

چېچەك - بەدەنگە يېسىمۇق چوڭلۇقىدا چوڭ-چوڭ قاپارتمىلار چىقىش بىلەن ئىپادىلىنىدىغان كېسەل بولۇپ، بۇنىڭغىمۇ قىزىتما قوشۇلۇپ كېلىدۇ. چېچەكنىڭ يەنە بىر تۈرى بولۇپ، بەدەننىڭ ئوخشاشمىغان ئورۇنلىرىغا چوڭ ئاق رەڭلىك قاپارتمىلار چىقىش بىلەن ئىپادىلىنىدۇ. بۇ «ھومىيىقا» دېيىلىدۇ. چېچەكنىڭ بۇ تۈرىدە قىزىش بولمايدۇ. ئەقلى ھوشى جايدا، ساغلام بولىدۇ. چېچەكنىڭ بۇ تۈرى ئانچە خەتەرلىك ئەمەس. داۋالاش: قىزىتمىلارنىڭ بايانىغا قارالسۇن. مۇدۇر ۋە قاپارتمىلارنى پىشۇرۇش، قۇرۇتۇپ قاقچ تاشلىتىش ۋە چېچەك پەيدا قىلغان تېرىدىكى چوقۇرلارنى يوقىتىش تەدبىرلىرى «تېببىي ئەكبەر» دىكى قىزىل ۋە چېچەكنى داۋالاشتا ئىشلىتىدىغان چارىلار قوللىنىلسا بولىدۇ.

## يىگىرمە ئالتىنچى باب تېرە ۋە تېرە رەڭگى ئۆزگىرىش كېسەللىكلىرى

### ئاقكېسەل

بۇ تېرە يۈزىدە پەيدا بولىدىغان قېنىق ئاق رەڭلىك داغلا بولۇپ، ئەگەر بۇ ئاق داغلا ئومۇمىي بەدەندە بولسا، يامرىغان ئاق داغ دېيىلىدۇ.

### ئاق گۈللۈك تەمرەتكە

بۇ تېرە يۈزىدە پەيدا بولىدىغان سۇس ئاق رەڭلىك داغدىن ئىبارەت. ئاقكېسەل بىلەن ئاق گۈللۈك تەمرەتكىنىڭ پەرقى بەرەس پارقراق بولىدۇ. قانچە كونىرىغانسېرى تېرىنىڭ ئىچكى قاتلاملىرىغىچە تەسىر قىلىپ كىرىدۇ. شۇنداقلا ئاقكېسەل ھەقىقىي تېرىگىچە تەسىر قىلىپ بولغاندا يىڭنە سانجىسا قان چىقمايدۇ. ئەمما ئاق گۈللۈك تەمرەتكە كۆپىنچە يۇمىلاق بولىدۇ، بىردىنلا پەيدا بولىدۇ. مەيلى پەيدا بولغىنىغا قانچە ئۇزۇن بولمىسۇن، يىڭنە سانجىغاندا قانلا چىقىدۇ.

### قارا گۈللۈك تەمرەتكە

قارا گۈللۈك تەمرەتكىنى «قاسراقلىق بەدەن تەمرەتكىسى» دەپمۇ ئاتايدۇ. گەرچە ھەر ئىككىسىدە تېرە تۆكۈلىشىمۇ ئەمما قارا گۈللۈك تەمرەتكە كىدە تۆكۈلگەن تېرە نېپىز بولىدۇ. تېرە قارىداش كېسىلى (بەرەس ئەسۋەد) دە تۆكۈلگەن تېرە بېلىقنىڭ قاسرىقىغا ئوخشاش قېلىن بولىدۇ. داۋالاش: ئاقكېسەل، ئاق گۈللۈك تەمرەتكىنى داۋالاشتا بەلغەم خىلىتى تەنقىيە قىلىنىدۇ. تېرە قارىداش كېسىلى ۋە قارا گۈللۈك تەمرەتكىنى داۋالاشتا سەۋدا خىلىتى ئومۇمىي بەدەندىن تەنقىيە قىلىنىدۇ. ئاندىن كېيىن ئومۇمىي بەدەنگە ھۆللۈك يەتكۈزۈلىدۇ. تەنقىيىدىن كېيىن كۆك ماش،

تۇرۇپنىڭ ئۇرۇقى قاتارلىقلارنى سىركىدە ئېزىپ چېپىشمۇ قارا گۈللۈك تەمرەتكە ۋە تېرە قارىداش كېسىلى ئۈچۈن مەنپەئەتلىك. قارا خەربەقنى سوقۇپ، سىركىگە ئارىلاشتۇرۇپ چېپىشمۇ قارا گۈللۈك تەمرەتكە ۋە تېرە قارىداش كېسىلى ئۈچۈن مەنپەئەتلىك. ئاقكېسەل ئۈچۈن قارا يىلاننى چېپىشمۇ ئۆزىگە خاس تەسىرگە ئىگە.

### قارا داغ، قىزىل داغ، سەپكۈن

داغ - ھەممىگە تونۇشلۇق بولۇپ، يۈز تېرىسىدە پەيدا بولىدۇ. داغ بىلەن قارا گۈللۈك تەمرەتكىنىڭ پەرقى داغ بار ئورۇننىڭ تېرىسى سىلىق بولىدۇ. قارا گۈللۈك تەمرەتكە بار ئورۇننىڭ تېرىسى نىسبەتەن يېرىك بولىدۇ. قىزىل داغ - بەدەندە پەيدا بولىدىغان قىزىل داغلا بولۇپ، كۆپىنچە يۈز تېرىسىدە پەيدا بولىدۇ. سەپكۈن قارا رەڭلىك توچكىلار بولۇپ، بۇمۇ كۆپىنچە يۈز تېرىسىدە پەيدا بولىدۇ. يۇقىرىدا بايان قىلىنغان تەپسىلاتلار مۆتۈەر تېبۇپلارنىڭ مۇشۇلار ھەققىدە ئېيتقانلىرىغا ماس كېلىدۇ.

داۋالاش: چىنى رەۋەنىنى يۇمشاق سوقۇپ، ھەسەلگە ئارىلاشتۇرۇپ چېپىلىدۇ ياكى سېرىق زەرنىخنى يۇمغاقسۇت كۆكنىڭ سىقىلغان سۈيىگە ئارىلاشتۇرۇپ چېپىلىدۇ. ئەگەر بۇنىڭ بىلەنمۇ ياخشىلانمىسا، ئومۇمىي بەدەننى تەنقىيە قىلىپ بولغاندىن كېيىن، يۇقىرىقى چېپىلىملار چېپىلسا بولىدۇ. لېكىن چېپىلىملارنى چېپىشتىن ئىلگىرى يەرلىك ئورۇنغا ئىسسىق سۇ بىلەن ئىسسىق ئۆتكۈزۈش، چېپىلىملارنىمۇ ئىسسىق چېپىش كېرەك.

### مەك

بۇ قارا ياكى كۆكۈش كەلگەن ئۇششاق تۈگۈنچىلەر بولۇپ، نورمال تېرىدىن كۆتۈرۈلۈپ چىققان بولىدۇ. داۋالاش: داغنى داۋالغانغا ئوخشاش داۋالاش ئېلىپ بېرىلسا بولىدۇ. ئەگەر مەك كىشىنى گۈزەللەشتۈرۈش رولىنى ئوينىغان بولسا، ئۇنى داۋالاشنىڭ زۆرۈرىيىتى يوق.

## تېرىنىڭ كۆكۈرۈپ قېلىشى

تاياق تېگىش بىلەن تېرىنىڭ ئاستىدا قان ئۇيۇپ قېلىشتىن كېلىدۇ. چىقىدىغان كېسەل.

داۋالاش: زەربىدىن بولغان ئاغرىقنى پەسەيتكەندىن كېيىن، كالىدە سەي ۋە بابۇنە قاتارلىق يەرلىك ئورۇنغا زىمات قىلىنىدۇ.

## چەككۈزۈش

بىرەر ئەزانىڭ تېرىسىگە يىڭنە سانجىپ، سۈرمە ياكى نىلنى توشقۇ- زۇپ، تېرىنى قارا ياكى كۆكۈش رەڭگە كىرگۈزۈش «چەككۈزۈش» دېيىلىدۇ. چەككۈزۈش ھىندى ئاياللىرىدا كۆپ ئومۇملاشقان بولۇپ، تېرىدىكى نۇرغۇن زىننەت بەلگىلىرى چەككۈزۈشتىن ھاسىل بولغان. بۇ لارنى يوقۇ- تۇۋىتىش تەدبىرلىرى چەككۈزۈلگەن ئورۇنلارغا ئىسسىق سۇغا توغۇرغا ئارىلاشتۇرۇپ يۇيۇپ، يۇمشاتقاندىن كېيىن، ھەببەتۇل خۇززانى يۇمشاق سوقۇپ، ھەسەلگە ئارىلاشتۇرۇپ چېپىلىدۇ. بۇ ئۇسۇلنى بىر نەچچە قېتىم قوللانغاندا، بۇ بەلگىلەر يوقاپ كېتىدۇ. بۇ تەدبىرلەر بىلەن يوقالمىسا، چەككۈزۈلگەن ئورۇنلارغا پالادور ھەسەلنى سۈرۈپ، چاراهەتلەندۈرۈپ ئېقىدۇ. تىپ يوقىتىلىدۇ.

## ئۇششۇك

بەدەننىڭ مەلۇم ئورنىنىڭ تېرىسىنىڭ قىزىلغا مايىل بولۇپ قېلىشى بولۇپ، يۈز ۋە قول-پۇت تېرىسىدە كۆپ كۆرۈلىدۇ. بۇ كېسەل كۆپرەك سوغۇق پەسىللەردە كۆرۈلىدۇ.

داۋالاش: قان ئېلىنىدۇ. مەتبۇخ ھېلىلە بىلەن بەدەن تەنقىيە قىلىنىدۇ. ئەگەر يارا ھاسىل بولغان بولسا، مەلھىمى ئەھمەر ( كىتابنىڭ ئاخىرىغا قارالسۇن) سۈرۈلىدۇ. ئۇششۇگەن ئورۇننىڭ ئۆزىدىن تىلىپ لوڭقا قويۇش ياكى زۇلۇك قۇرتى چاپلاش ئارقىلىق قان چىقىرىۋېتىلىدۇ. ئۆچكە يىغىدىن تەييارلانغان سۇفۇق يالپاغداپ چاپلىنىدۇ. سۇفۇق قۇرۇپ قالسا، ئىسسىق سۇ بىلەن يۇيۇۋېتىپ يەنە چېپىلىپ، يەنە قايتا يۇيۇۋېتىلىدۇ. بۇ ئۇسۇلنىڭ



ئۈنۈمى بىر قەدەر ياخشى.

### تېرە رەڭگىنىڭ ئۆزگىرىپ كېتىشى

ئاپتاپتا ئۇزۇن تۇرۇپ قېلىش ياكى بەدەن ئاجىزلاپ كېتىش، زىرە ۋە جۇۋىنە قاتارلىقلارنى ئىستېمال قىلىش ياكى مەلۇم بىر خىلنىڭ غالبلىقى سەۋەبىدىن تېرە رەڭگى ئۆزگىرىپ كەتكەن بولىدۇ. داۋالاش: كېسەللىك سەۋەبىنى يوقىتىلىدۇ، ئومۇمىي بەدەننى تەنقىيە قىلىنىدۇ، ھاجەتكە مۇۋاپىق مىزاجنى تەڭشەش ئېلىپ بېرىلىدۇ. ئەگەر بەدەن ئاجىزلىقى سەۋەبىدىن كېلىپ چىققان بولسا، بەدەننى كۈچلەندۈرۈش تەدبىرى قوللىنىلىدۇ. ماشىنىڭ ئۈنىنى قايناق سۇدا مەلھەم قىلىپ، سۈركەپ مەلۇم ۋاقىت تۇرغۇزغاندىن كېيىن يۇيۇۋېتىشىمۇ ناھايىتى مەنپەئەتلىك.

### باش تېرىسى كېپەكلىشىش

بۇ كېسەلنى «باش كېپەكلىشىش» دەپمۇ ئاتايدۇ. داۋالاش: باش تېرىسى بىنەپشە ياكى قاپاق ياغلىرى بىلەن ياغلىنىدۇ. قىزىلچىنى قايناتقان سۇغا ئازراق تۇز قوشۇپ، باشنى يۇيۇپ بەرسە بولىدۇ، ئەگەر يۇقىرىقى تەدبىرلەر بىلەنمۇ يوقالمىسا، بەلغەم، قان ۋە سەۋدا خىلىتىلىرى تەنقىيە قىلىنىدۇ.

### قول، پۇت، يۈز ۋە كالىپۇك تېرىلىرىنىڭ يېرىلىشى

ئەگەر بۇ كېسەل تاشقى سەۋەبلەر، مەسىلەن: ئىسسىق ياكى سوغۇقنىڭ تەسىرىدىن بولغان بولسا، ئاق مۇم تەركىبلىك مەلھەملەر، قىروتىلار چېپىلىدۇ. ئەگەر بىرەر ئىچكى سەۋەبتىن بولغان بولسا، مىزاجقا قارىتا تەڭشەش ئېلىپ بارغاندىن كېيىن بەدەنگە ھۆللۈك يەتكۈزۈلىدۇ، بوشاشتۇرۇش تەسىرىگە ئىگە دورىلار تاللاپ ئىشلىتىلىدۇ. مەسىلەن: يۈز تېرىسىنىڭ يېرىلىشىنى داۋالاشتا ئاق مۇم، زۇپا، ئۆردەك يېغى، نىشاستە، كەتىرا، بېھى ئۇرۇقى لۇئابى، قىزىلگۈل يېغى قاتارلىقلاردىن قانئىدە بويىچە مەلھەم تەييارلاپ، چېپىپ بېرىلسە بولىدۇ. كالىپۇك يېرىلىشىنى داۋالاشتا خېنە مېيى، ئۆردەك يېغى، ھەببەتۇلخۇزرا، كۆيدۈرۈلگەن بۇغا مۇڭگۈزى قاتارلىقلاردىن

مۇۋاپىق مىقداردا ئېلىپ، قاندا بويىچە مەلەم تەييارلاپ چېپىلىدۇ، پۈت-  
قولنىڭ يېرىلمىشىنى داۋالاشتا، كۈنجۈت بىلەن بىنەپشىنى يوشىق ئېزىپ،  
گۈل يېغىغا ئارىلاشتۇرۇپ چېپىشمۇ مەنپەئەتلىكتۇر.

### تېرىنىڭ قۇرغاقلىشىشى ۋە كېپەكلىشىشى

تېرە قۇرغاقلىشىپ قالغاندا تېرىدە يىرىكلىك بولىدۇ، تېرە كېپەكلەش-  
كەندە بەدەن تېرىلىرى ئاجراپ چۈشىدۇ.  
داۋالاشتا بەدەننى بۇزۇق خىلىتلاردىن تازىلىغاندىن كېيىن، ئومۇمىي  
بەدەنگە ھۆللۈك يەتكۈزگۈچى ياغلاردىن توخۇ يېغى، بادام يېغى، قاپاق  
يېغى، بىنەپشە يېغى قاتارلىقلار بىمارنىڭ مىزاجىغا قاراپ سىرتىدىن ياغلاشقا  
بېرىلىدۇ.

### تېرە سويۇلۇپ چۈشۈشى

بۇ كېسەلنى داۋالاشتا مەدەستاننى قىزىلگۈل ئەرەقدە سۈرۈپ، كې-  
سەللەنگەن ئورۇنغا چېپىلىدۇ. ئەگەر تېرىنىڭ سويۇلۇپ چۈشىشى نىسبە-  
تەن ئېغىر بولۇپ، تېرىدە يالغۇغ پەيدا بولۇپ قېلىشنىڭ ئەندىشىسى بولسا  
قان ئېلىنىدۇ. تېرە سويۇلۇش مۇسكۇلنىڭ ئەتراپىدا بولمىسا، رەختىنى  
نەمدەپ، كېسەللەنگەن ئورۇنغا قويۇپ قويۇلىدۇ. مۇسكۇللارنىڭ ئەتراپىدا  
بولسا، رەختىنى نەمدەپ قويۇپ قويۇشنىڭ ھاجىتى يوق.

## يىگىرمە يەتتىنچى باب چاچ كېسەللىكلىرى

### دائىرىلىك چاچ چۈشۈش، تېرە قاسراقلىشىپ چاچ چۈشۈش

دائىرىلىك چاچ چۈشۈش كېسىلىدە پەقەت چاچلا چۈشىدۇ. تېرە قاسراقلىشىپ چاچ چۈشۈش كېسىلىدە چاچ ۋە تېرىنىڭ ھەر ئىككىسى چۈشىدۇ. بۇ ھەر ئىككى كېسەلدە تېرىدە بۇزۇق ماددا بولغان بولىدۇ. داۋالاش: قايىسى خىلىت غالىبلىققا ئالاقىدار ئالامەتلەر بولسا، شۇ خىلىتقا قارىتا ئومۇمىي بەدەنلىك تەنقىيە ئېلىپ بېرىلىدۇ.

### چاچ شالاڭلىشىپ چۈشۈش

بۇ كېسەلدە تېرىدە بىرەر قانداق نورمالسىزلىق بولماي تۇرۇپ، چاچ شالاڭلىشىپ چۈشىدۇ. داۋالاش: سەۋەبىگە قارىتا سۇۋاپىق داۋالاش ئېلىپ بېرىلسا بولىدۇ.

ئەگەر چاچ چۈشسە، باش تېرىسى بەك يۇمشاق بولسا، ئۇنى «تۆگە قۇشنىڭ تۈك تاشلىشى» دەپ ئاتايدۇ. بۇ كېسەل تۆگەقۇشىدا كۆپ كۆرۈلىدۇ. بۇ كېسەلنى داۋالاشتا باشنى پات-پات چۈشۈرۈپ تۇرۇپ، باشنى خېلى ئۇزاققىچە نامازشامگۈلى يېغى، ئامىلە يېغى بىلەن ياغلاپ بېرىلىدۇ.

### پاينە كېباش

بۇ كېسەلدە پەقەت باشنىڭ چوققىسى ۋە ئالدى قىسمىنىڭ چېچى چۈشىدۇ. بۇ كېسەل ئومۇمەن ياشانغانلاردا كۆرۈلىدۇ. بەزى ياشلاردا كېسەل سۈپىتىدە ئۇچرايدۇ.

داۋالاش: چاچ شالاڭلىشىپ چۈشۈشنى داۋالغانغا ئوخشاش داۋالاش

ئېلىپ بارسا بولىدۇ. ئەمما بۇ كېسەل ياشانغانلاردا پەيدا بولسا داۋاسىز ئۆزى

### چاچنىڭ يېرىلىشى

داۋالاشتا: باشنى بىنەپشە يېغى، قاپاق يېغى ۋە مۇشۇنىڭغا ئوخشاش باشقا ياغلار بىلەن ياغلاپ، ھۆللۈك يەتكۈزۈش تەدبىرى قوللىنىلسا بولىدۇ.

### باش تېرىسى مايلىشاغۇلىشىشى كېسىلى

بۇ كېسەلدە باش تېرىسى خۇددى ماي بىلەن مايلىغاندەك مايلىشاغۇ تۇرىدۇ.

داۋالاش: ئىترىقىل دورىلار بىلەن داۋالاش قىلىنسا بولىدۇ.

### چاچ ئاقىرىشى

چاچ ئاقىرىشى دېگەندە ئاساسلىقى چاچنىڭ ۋاقتىسىز ئاقىرىشى كۆزدە تۇتۇلىدۇ. ئەسلىدە چاچ ئوتتۇرا ياشتىن ئاشقاندىن كېيىن ئاقارسا بولىدۇ. داۋالاش: ھەر كۈنى ئەتىگەندە بىر دانە ھېلىلە مۇرابباسى ئىستېمال قىلدۇرۇلىدۇ. ھەر ئايدا بىر ھەپتە ئىترىقىلى سەغىر ئىستېمال قىلىنىدۇ. ئىككى ئايدىن كېيىن بەلغەم خىلىتىنىڭ مۇسەملى بېرىلىدۇ. چۈچۈمەل نەرسىلەرنى ئىستېمال قىلىشتىن، قان ئالدۇرۇشتىن ھەمدە جىنسىي مۇناسى-ۋەت ئۆتكۈزۈشتىن پەرھىز قىلىنىدۇ.

### چاچنى ئاسراش تەدبىرلىرى

چاچنى ئاسراش ئۈچۈن لادەن يېغى، نامازشامگۈلى يېغى بىلەن چاچنى ياغلاپ بېرىش كېرەك. چاچنى ئۆستۈرۈش ئۈچۈن باشنى ئامىلە سۈيى بىلەن يۇيۇپ بېرىلىدۇ. چاچ ئۈندۈرۈش ئۈچۈن، بەرنەجاسەپنى كۆيدۈرۈپ، كۆپىكى دەريا بىلەن سوقۇپ، كونا زەيتۇن يېغى بىلەن يۇغۇرۇپ، باشقا چېپىشىمۇ مەنپەئەتلىك. ئۇندىن باشقا دائىرىلىك چاچ چۈشۈش، چاچ چۈشۈشكە تېرە تۆكۈلۈش بىرگە قوشۇلۇپ كېلىش كېسىلىنى داۋالاشتا سۆزلەنگەن داۋالاش تەدبىرلىرى قوللىنىلسىمۇ بولىدۇ. تۈك

چۈشۈرۈش ئۈچۈن، ھاك بىلەن زەرنىخ ئارقىلىق تۈك چۈشۈرۈش بىر قەدەر ئومۇملاشقان. ئەمما دوۋسۇن ساھەسىدىكى تۈكلەرنى چۈشۈرۈشتە ئۇسۇنرا بىلەن چۈشۈرگەن مۇۋاپىق. ھاك بىلەن چۈشۈرۈشنىڭ زىيىنى كۆپ، مەلۇم بىر ئورۇنغا تۈك پەيدا بولۇشنىڭ ئالدىنى ئېلىش ئۈچۈن بەزىلەرنى، ئەپپۇن، شەۋكەران قاتارلىقلارنى سىركە بىلەن قوشۇپ، يەرلىك ئورۇنغا سۈركىسە بولىدۇ. شۇنىڭدەك موزا، پىستە، ئىتنىڭ قېنى، چۈمۈلىنىڭ تۇخۇمىنى سۈركەشمۇ پايدىلىق. چاچنى قوڭۇر رەڭدە قىلىش ئۈچۈن، سەدرى دەرىخىنىڭ يوپۇرمىقى، موزا، شۇمشىلارنى سۇغا چىلاپ تاتلىقنى ئېلىپ، بۇ دورا سۈيى بىلەن چاچنى يۇيۇپ بەرسە بولىدۇ. چاچنى ئىنچىكىلەشتۈرۈش ئۈچۈن، زەرچۈبەنى كۆيدۈرۈپ، ھاكقا ئارىلاشتۇرۇپ، چوڭ كۇمىلاچ ياساپ، چاچقا سۈركىسە بولىدۇ. بۇ ئىشنى كۈندە بىر قانچە قېتىم سۈركەپ بېرىش كېرەك. ئەمما چوڭ كۇمىلاچنى مەلۇم بىر ئورۇننىڭ چېچىغىلا سۈركىمەسلىك كېرەك. بولمىسا شۇ ئورۇننىڭ چېچى چۈشۈپ كېتىدۇ. چاچنى يۇمرانلاشتۇرۇش ئۈچۈن، كۈنجۈت مېيىنى سۇغا ئارىلاشتۇرۇپ چاچقا سۈرۈلىدۇ. چاچنى قارايتىش ئۈچۈن، چاچنى ئىلمان سۇ بىلەن يۇيۇپ، قۇرۇتۇپ، ئۈستىدىن مەدەستان، ئۆچۈرۈلگەن ھاك، مىلتان سېغىزى قاتارلىق ئۈچ خىل دورىنى تەڭ مىقداردا ئېلىپ، يۇمشاق سوقۇپ، سۇ بىلەن خېمىر قىلىپ، باشقا چېپىلىدۇ. ئۈستىدىن ئابدېمىلىك ئۆسۈملۈكىنىڭ يوپۇرمىقىنى قويۇپ، تېڭىپ قويۇلىدۇ. 3 سائەتتىن كېيىن يېشىپ، ئىسسىق سۇ بىلەن پاكىز يۇيۇۋېتىلىدۇ. ئۇلاردىن باشقا لادەن يېغى، گۈل يېغى ۋە باشقا ياغلار بىلەن ياغلاپ بەرسە بولىدۇ. چاچنىڭ رەڭگىنى قىزىلغا مايىل سېرىق قىلىش ئۈچۈن، خېنە، ئىسپىرت، ئۇد خام قاتارلىقلارنى خېمىر قىلىپ، ئۇنىڭغا زەمچە، زەرنىخ ئارىلاشتۇرۇپ چېپىلىدۇ. چاچنى قىزىل قىلىش ئۈچۈن، سەئىدى كۇفى، كۈندۈش قاتارلىقلارنى قاينىتىپ، ئۇنىڭ سۈيى بىلەن چاچ يۇيۇپ بېرىلسە بولىدۇ. چاچنى ئاقارتىش ئۈچۈن، ماشنى يۇمشاق ئېزىپ، سىركىگە ئارىلاشتۇرۇپ چېپىلسا بولىدۇ.

## يېڭىمە سەككىزىنچى باب تىرناق كېسەللىكلىرى

### تىرناقلارنىڭ ئاقىرىپ قېلىشى

تىرناقلارنىڭ ئاقىرىپ قېلىشىنى داۋالاشتا شۇمىشا بىلەن زىخىرنى يۇمشاق سوقۇپ، ھەسەلگە ئارىلاشتۇرۇپ، ئاقارغان تىرناققا چاپسا بولىدۇ. ئەگەر بۇ ئۇسۇلنىڭ ئۈنۈمى بولمىسا، ئومۇمىي بەدەننى تەنقىيە قىلىش كېرەك.

### تىرناقلارنىڭ سارغىيىپ قېلىشى

تىرناقلارنىڭ سارغىيىپ قېلىشىنى داۋالاشتا زاراڭزا ئۇرۇقىنى سوقۇپ، سىركىگە ئارىلاشتۇرۇپ، سارغايغان تىرناققا چېپىلسا بولىدۇ ھەمدە بەدەندىن سەپرا خىلىنى كېمەيتىش تەدبىرلىرى قوللىنىلىدۇ.

### تىرناق ئاغرىقى

تىرناق ئاغرىقىنى داۋالاشتا نامازشامگۈلى يوپۇرمىقى، ياۋا كەندىر يوپۇرمىقىنى ئېزىپ، تىرناققا زىماد قىلىنسا شىپا بولىدۇ.

### تىرناقلارنىڭ مايماقلىشىپ قېلىشى

بۇ كېسەلدە تىرناقلارنىڭ تۈۋىدە قېلىنلاش بولىدۇ. بۇ كېسەلنى «تىرناق جوزامى» دەپمۇ ئاتايدۇ.

داۋالاش: سەۋدا خىلىنى تەنقىيە قىلىنىدۇ. مەلھىمى داخلىيون ۋە باشقا مۇناسىپ قىرۋىتى (ئاق مۇم تەركىبلىك مەلھەملەر) لار زىمات قىلىنىدۇ.

### تىرناق يېرىلىش

ئەگەر تىرناق ئۇزۇنسىغا يېرىلسا ئۇ «چىشىمان تىرناق يېرىلىش»

دېيىلىدۇ.

داۋالاش: سەۋدا خىلىتى تەنقىيە قىلىنىدۇ. ئومۇمىي بەدەنگە ھۆللۈك يەتكۈزۈش تەدبىرلىرى قوللىنىلىدۇ، ئۆردەك يېغى، توخۇ يېغى ۋە شۈمىشنىڭ لۇئابى (شېرىسى) قاتارلىقلار سۈرۈلىدۇ.

### تىرناقلارنىڭ چۈشۈپ كېتىشى

تىرناق يۇلۇنۇپ چىقىشنىڭ سەۋەبى ئىككى خىل بولىدۇ:

1) مۇسكۇللارنىڭ بوشىشىپ كېتىشى (ئىستىرنا) نىڭ سەۋەبىدىن بولىدۇ. بۇنىڭدا گەرچە تىرناق يۇلۇنۇپ چىقىسمۇ ئەمما ئاغرىش بولمايدۇ. بۇنى داۋالاشتا بەلغەم خىلىتىنى تەنقىيە قىلىش كېرەك.

2) قان خىلىتى ھارارىتىنىڭ كۈچىيىپ كېتىشىدىن بولىدۇ. بۇنىڭدا يەرلىك ئورۇندا ئاغرىش بولىدۇ. بۇنى داۋالاشتا ساقىن تومۇرىدىن قان ئېلىنىدۇ. پىچاققا ھىجامەت قويۇلىدۇ. ئەگەر قول بارماقلىرىنىڭ تىرنىقى يېرىلغان بولسا، باسلىق تومۇرىدىن قان ئېلىنىدۇ. ئەگەر پۇت بارماقلىرى يۇلۇنۇپ چىققان بولسا، چىلان شەرىپىتىنى بېرىپ، قان خىلىتىنىڭ ھارارىتى پەسەيتىلىدۇ.

### تىرناقلارنىڭ كۆپۈشۈپ قېلىشى ۋە قىچىشى

بۇ كېسەلدە تىرناقلار كۆپۈشۈپ قالىدۇ ۋە قىچىشىدۇ. داۋالاش: تىرناقلارنى دەريا سۈيى بىلەن يۇيۇپ بېرىش، ئەنجۈر مۈنىكىنى ئېزىپ، زىمات قىلىش مەنپەئەتلىكتۇر.

### تىرناقلارنىڭ ئېزىلىشى

ئالدى بىلەن ئاغرىقنى پەسەيتىش ئۈچۈن، ناھازشامگۈلى يوپۇرمىقى، ئانار يوپۇرمىقىنى سوقۇپ زىمات قىلىنىدۇ. ئاندىن كېيىن زەيتۇن يېغىغا بۇغداي ئۇنى ئارىلاشتۇرۇپ چېپىلىدۇ.

### تىرناقنىڭ ئاقىرىپ چۈرۈكلىشىپ قېلىشى

بۇ كېسەلدە تىرناق ئاقىرىپ كەتكەن ئوخشاش ئاقىرىپ، پارقىراق بولۇپ

كېتىدۇ. ئاسانلا سۇنۇپ كېتىدۇ.

داۋالاش: مائۇلتۇسۇل شەرىپىنى گۈلقەنت، سىركە ئىچىش، بادام ياغلىرى بىلەن قوشۇپ بېرىلىدۇ. ماددا پىشقاندىن كېيىن مەنبۇخى قەغەز مۇن بېرىلىدۇ. ھۆل زىرىق، تاتلىق بادام، ئۆردەك يېغى قاتارلىقلار تىرىقلا سۈركىلىدۇ.

### تىرىق ئاستىدا قان ئۇيۇپ قېلىش

داۋالاشتا زۇقتى رۇمىنى بۇغداي ئۇنىغا ئارىلاشتۇرۇپ چېپىلىدۇ. مۇسەللەس شەرىپى بىلەن تىرىق كۆپرەك يۇيۇپ بېرىلىدۇ. ئارىلاپ زاراڭزا ئۇرۇقىنى يۇمشاق سوقۇپ، سىركە بىلەن قوشۇپ چېپىلىدۇ. كېسەللەنگەن تىرىقنى ئېغىزغا سېلىپ، كۈندە نەچچە قېتىم شۇمۇپ بېرىشىمۇ مەنپەئەتلىكتۇر.

### تىرىقنىڭ يۇلۇنۇپ كېتىشى

ئەگەر مەلۇم بىر سەۋەبتىن تىرىق يۇلۇنۇپ كەتسە، زەرىخ، چاۋاشىر، ئاچچىق بادام مېغىزى قاتارلىقلاردىن زىمات تەييارلاپ چېپىلىدۇ. ئەگەر زىمات چېپىشتىن ئىلگىرى، مەلھەمى داخلىيون چېپىلسا، ئۇنۇمى تېخىمۇ ياخشى بولىدۇ.



## يىگىرمە توققۇزىنچى باب ئومۇمىي بەدەن خاراكتېرلىك كېسەللىكلەر

### پىت ۋە سىركىلەپ قېلىش

بەزى ۋاقىتلاردا بەدەندە پىت ۋە سىركە (سىركە پىتنىڭ تۇخۇمدۇر) كۆپىيىپ كېتىدۇ.

داۋالاش: ئومۇمىي بەدەننى نورمالسىز خىلىتلاردىن تازىلاش (قان ئېلىش ياكى سۈرگە بېرىش ئارقىلىق نورمالسىز خىلىتلارنى بەدەن سىرتىغا چىقىرىپ تاشلاش) بىلەن بىرگە شور دەريانىڭ سۈيى (سۇغا مۇۋاپىق مىقداردا تۇز قوشۇپ تەييارلانغان سۇ) بىلەن يۇيۇندۇرۇش، ئىچ كىيىمنى پات-پات ئالماشتۇرۇپ تۇرۇش كېرەك ھەمدە كىيىپ سېلىۋەتكەن كىيىمنى ئايرىم قويۇش لازىم. پىتنىڭ يەنە بىر تۈرى بولۇپ، «قەمقام» دېيىلىدۇ. بۇ تېرە تەر تۈشۈكچىلىرىگە مەھكەم چاپلىشىۋالغان بولىدۇ. ئەگەر ئۇنىڭغا ئىسسىقلىق يەتكۈزۈلسە، ئورنىدىن قوزغىلىدۇ. نىڭ مايىقى بىلەن ئۆشۈدۈر-نى سىركىدە ئېرىتىپ، پۈتۈن بەدەنگە سۈركەش پىتلاپ كېتىشنىڭ ھەممە قىسىملىرىغا ياخشى مەنپەئەت قىلىدۇ. بۇنىڭدىن باشقا ئاچچىق قۇستە، ئۈزۈنچاق زىراۋەندە، زەرنىخ قاتارلىق دورىلارنى سىركىدە ئېرىتىپ سۈركەش-مۇ پىتلاپ كېتىشكە مەنپەئەت قىلىدۇ.

### كۆپ تەرلەش

ئەگەر بۇ كېسەلنىڭ سەۋەبى خىلىتلاردىن بەدەننىڭ تولۇپ قېلىشىدىن بولغان بولسا، تەنقىيە قىلىنىدۇ. ئەگەر ئوزۇقلۇقلارنىڭ بەدەن ئېھتىياجىدىن كۆپلۈكى تۈپەيلىدىن بەدەندە تولۇپ قېلىشىدىن بولغان بولسا، ئوزۇقلۇق مۇۋاپىق مىقداردا كېمەيتىلىدۇ. ئەگەر كېسەللىك سەۋەبى ئاچچىق بولسا، بەدەننى كۈچلەندۈرۈش تەدبىرلىرى قوللىنىلىدۇ. موزىنى يۇمشاق

ئېزىپ، بەدەنگە سۈركىلىدۇ. قىزىلگۈل شېخنى كۆيدۈرۈپ، ئىسى بىلەن ئومۇمىي بەدەن ئىسرىقلىنىدۇ. كۈچلۈك غىزالار بىلەن ئوزۇقلاندۇرۇلدىغا كىيىمنى نېپىزرەك كىيگۈزۈش، ھاۋانىڭ مۆتىدىل بولۇشىغا كاپالەتلىك قىلىش ھەمدە چىققان تەرنى سۈرتەسلىك كېرەك. مۇشۇنداق قىلغاندا تەرلەش پەسىيىپ قالىدۇ. ئارپا يېغى تەرنى پەسەيتىپلا قالماستىن، يەنە بەدەننى كۈچلەندۈرىدۇ ۋە زىيادە تەرلەش سەۋەبىدىن كېلىپ چىقىدىغان ئايلىنىپ كېتىشنىڭ ئالدىنى ئالىدۇ. بۇلاردىن باشقا ئالما سۈيى، قىزىلگۈل ئەرەقى، گۈل يېغى ياكى كۈنجۈت يېغى قاتارلىقلارنى باراۋەر مىقداردا ئېلىپ، ئارىلاشتۇرۇپ، يەڭگىل ئوتتا قاينىتىپ، سۇ پارلىنىپ پەقەت ياغلا قالغاندا، ئوچاقتىن چۈشۈرۈپ، سوۋۇتۇپ بەدەن ياغلىنىدۇ.

ئەسكەرتىش: بوھران كۈنلىرى (كېسەلنىڭ ئاخىرقى دەۋرىدىكى ئېغىرلىشىش ياكى ساقىيىش تەرەپكە قاراپ يۈزلىنىش دەۋرى) كۆپ تەرلەش بولسا، ئۇنى توختاتماسلىق لازىم. ئەگەر زىيادە تەرلەش سەۋەبىدىن بەدەننىڭ ئاجىزلاپ كېتىش خەۋپى بولسا، تەرلەشنى توختىتىشقا بولىدۇ.

### قانلىق تەرلەش

بۇ كېسەلنى داۋالاشتا قان ئېلىنىدۇ. سۈرگە دورىسى بېرىلىدۇ. قان خىلىتىشنىڭ ئۆتكۈرلۈكىنى پەسەيتىش تەدبىرلىرى (يەنى زەرنىخ، كاسىنە، يۇمىقاسۇت، چىلان، ئەينۇلا قاتارلىق دورىلاردىن دەملىمە تەييارلاپ ياكى ئەينۇلا شەرىپتىگە ئوخشاش دورىلارنى بېرىش) قوللىنىلىدۇ. ئاندىن كېيىن تېرە تەر تۆشۈكچىلىرىنىڭ ئېغىزىنى تاراپتىش مەقسىتىدە ئانارنىڭ پوستى، جۈپتى بەللۇت قاتارلىقلارنى سېسىز ئوت ئۇرۇقىنىڭ تاتلىقى بىلەن يۇغۇرۇپ، بەدەنگە تەكشى سۈرۈلىدۇ.

### زىيادە جۈدەپ كېتىش ۋە زىيادە سەمىرىپ كېتىش

زىيادە ئورۇقلاپ كېتىش ياكى زىيادە سەمىرىپ كېتىش ئوخشاشلا كېسەل ھېسابلىنىدۇ. زىيادە ئورۇقلۇقنى داۋالاش تەدبىرلىرى بولسا، ئالدى بىلەن كېسەللىك سەۋەبچىسىنى يوقىتىش، ئاندىن كېيىن بەدەننى سەمىرىتە كۈچى دورىلار ۋە غىزالارنى بېرىشتىن ئىبارەت. تۆۋەندىكى نۇسخىنىڭ

بەدەننى سەمىرىتىش تەسىرى نىسبەتەن ياخشى. نۇسخا تەركىبى: ئاق تۇدەرى، قىزىل تۇدەرى، ئاق خەشخاش ئۇرۇقى، چىلغوزا مېغىزى، پىستە مېغىزى، پىندۇق مېغىزى، ھەبىۋتۇلخۇزرا قاتارلىق دورىلاردىن تەڭ مىقداردا ئېلىپ، يۇمشاق سوقۇپ، كالا يېغى بىلەن ئارىلاشتۇرۇپ، شېكەر قىيامى بىلەن خېمىر قىلىپ، ئەتىگەن ۋە كەچتە ئەمەلىي ئەھۋالغا قاراپ، مۇۋاپىق مىقداردا ئىستېمال قىلىنىدۇ ھەمدە بەدەنگە ھۆللۈك يەتكۈزگۈچى، قۇۋۋەتلىك، خىلىت ھاسىل قىلىشى تېز بولغان غىزالار بېرىلىدۇ.

زىيادە سەمىرىپ كەتكەنلەرگە قارىتا بەدەننى ئورۇقلىتىش تەدبىرلىرى مۇنداق: سۈرگۈچى، سۈيدۈك ھەيدىگۈچى دورىلارنى بېرىپ، يېمەكلىك مىقدارى مۇناسىپ كېمەيتىلىدۇ. بەدەن قۇستە يېغى ۋە سېرىقچىچەك يېغى بىلەن ياغلىنىدۇ. ئىترىفىل دورىلار ۋە جاۋارش كۇمۇنى بېرىلىدۇ. بىمار ئۇسسۇز قويۇلىدۇ. قۇمغا كۆمۈلۈشنىڭ ئۈنۈمى ياخشى. بۇ دورىنىڭ زىيادە سەمىرىپ كېتىشكە ئۈنۈمى بىر قەدەر ياخشى. تەركىبى: يۇبۇلغان لوڭ 5، 3 گراھنى ناشتىدا سىركە بىلەن ئىچىشكە بېرىلىدۇ. بىر ھەپتە ياكى ئۈنۈمدىن كۆپرەك ۋاقىتقىچە ئىستېمال قىلغاندا بەدەن كۆرۈنەرلىك دەرىجىدە ئورۇقلايدۇ.

### باش ۋە پېشانە تېرىسىنىڭ تارتىشىپ قېلىشى

ئەگەر باش ۋە پېشانە تېرىسىنىڭ تارتىشىپ قېلىشى باشقا كېسەللىكلەر سەۋەبىدىن بولغان بولسا، كېسەللەنگەن ئورۇننى ياغلار بىلەن ياغلاش ئارقىلىق يوقاپ كېتىدۇ. ئەگەر بىرەر ماددىنىڭ تەسىرىدىن بولغان بولسا، ماددىغا قارىتا مۇناسىپ مۇنزىج، مۇسەپل بېرىپ، كېسەللىك ماددىسىنى بەدەندىن تازىلاشقا توغرا كېلىدۇ.

### باشنىڭ چوڭىيىپ قېلىشى

بۇ مېڭە پەردىلىرى ئارىلىق بوشلۇقلىرىغا سۇيۇقلۇقلارنىڭ يىغىلىشى سەۋەبلىك باشنىڭ يوغىناپ كېتىشىدىن ئىبارەت بولۇپ، بالىلاردا كۆپرەك ئۇچرايدۇ. شۇڭا بۇ كېسەلنى باشقا سۇ چۈشۈش دەپ ئاتاش مۇۋاپىق.

داۋالاش: تېرىدىن باشقا چىڭ كېلىدىغان دوپپا تىكىپ، باشقا چۆگۈ-رۈپ كىيگۈزۈلىدۇ. پۇت ۋە پاچاق ساھەسىنى كۆپرەك ئوۋۇلۇپ بېرىش ئوزۇقلۇق مىقدارىنى كېمەيتىش ھەمدە سۈيدۈك ھەيدەش ۋە سۈرگە بېرىش ئارقىلىق بەدەن ھۆلۈكى مۇۋاپىق كېمەيتىلىدۇ.

### بارماقلارنىڭ كۆپۈشۈشى ۋە قىچىشى

بۇ كېسەلدە قىش پەسلىدە بارماقلار كۆپۈشۈپ قالىدۇ ۋە قىچىشىدۇ.

داۋالاش: كېسەللەنگەن بارماق تۈز سۈيى بىلەن يۇيۇلىدۇ (تۈز تەركىبى يۇقىرى قۇدۇق سۈيى، شور دەريانىڭ سۈيى بولسا تېخىمۇ ياخشى). بۇنىڭدىن باشقا قىزىلچا ياكى چامغۇرنىڭ قاينىتىلمىسى بىلەن يۇيۇپ بېرىشنىڭ ئۈنۈمى ياخشى.

### چات قىسمىنىڭ زەخمىلىنىشى

بۇ كېسەل ئۇزۇن ئوڭدا يېتىش سەۋەبىدىن چات ۋە پەللەك (ساغرا) قىسمى شەلۋەرەپ قالىدۇ. شوڭا بۇ كېسەل ياتاق يارىسى دەپمۇ ئاتىلىدۇ. داۋالاش: دەسلەپتە قىزىللىق كۆرۈلگەن ھامان ئوڭدا ئۇخلاش، ئۇزۇن ئولتۇرۇشنى مەنئى قىلىش ھەمدە ماددىلارنى قايتۇرغۇچى دورىلارنى چېچىش، گۈلاب ۋە سىركىنى مۇز بىلەن سوۋۇتۇپ، كېسەللەنگەن ئورۇنغا سۈرۈلىدۇ. ئەگەر قىچىشىش بولسا، مەلھىمى ئىسپىداج (كىتابنىڭ ئاخىرىغا قارالسۇن) سۈرۈلىدۇ.

### بەدەن پۇراش

داۋالاشتا كېسەل پەيدا قىلغان ماددىنى بەدەندىن تازىلاپ بولغاندىن كېيىن، مەدەستاننى گۈلابتا ئېزىپ، بەدەنگە سۈرۈلىدۇ. ئامىلە نۇشدارى بېرىلىدۇ.

### قول-پۇت بارماقلىرىنىڭ ئۇششۇپ قېلىشى

ئارتۇق سوغۇق ئۆتۈپ كېتىشتىن قول-پۇت بارماقلىرى قارىداپ،

قېلىنلاپ قالدۇ.

داۋالاش: قارىداشقا باشلىغان ھامان ئىششىشتىن ئىلگىرى زەيتۇن يېغى بىلەن ياغلىنىدۇ. ئىسسىق تەبىئەتلىك ياغلاردىن قايسىسى تېپىلسا، شۇنىڭ بىلەن ياغلاپ بەرسىمۇ بولىدۇ. لېكىن ياللۇغلانغاندىن كېيىن، قارىداشتىن ئىلگىرى ئىككىلىملىك، سېرىقچىچەك، شۇمشا، زىغىر ئۇرۇقى ۋە باشقا مۇشۇنىڭغا ئوخشىغان باشقا دورىلارنىڭ قاينىتىلمىسىغا چىلاپ بېرىش ھەمدە گۈل يېغى بىلەن ياغلاپ بېرىش كېرەك. بۇنىڭدىن باشقا كۆممىقوناقنى يۇمشاق ئېزىپ، رەيھان شەرىتىدە قاينىتىپ، سىرتىدىن چېپىپ بەرسە بولىدۇ. ئەگەر يەرلىك ئورۇن قارىداپ قالغان بولسا، يەرلىك ئورۇنغا چوڭقۇر قىلىپ لوڭقا قويۇلىدۇ ھەمدە شۇ ۋاقىتتا ئىسسىق سۇغا پۇتىنى تاكى قان ئۆزلۈكىدىن توختاپ قالغانغا قەدەر چىلاپ بەرگەندە، چىقىۋاتقان بۇزۇق قان توختاپ قالماي، تولۇق چىقىپ كېتىدۇ. ئاندىن كېيىن پۇتىنى ئىسسىق سۇدىن چىقىرىپ، گىل ئەرمىنى، سۇ، ھەسەل ۋە سىركىلەر بىلەن مەلھەم تەييارلاپ، سىرتىدىن چېپىلىدۇ. ئازراق ئۆتكەندىن كېيىن رەيھان شەرىتى، سۇ، سىركىلەرنى ئارىلاشتۇرۇپ، ئىلمان ھالەتكە كەلتۈرۈپ ئۈششەنگەن ئورۇن كۈندە بىر نەچچە قېتىم يۇيۇپ بېرىلىدۇ.

### ئوتتا كۆيۈپ قېلىش

داۋالاشتا: سۇ كۆتۈرۈپ چىقىشتىن ئىلگىرى رەختنى مۇز سۈيگە چىلاپ، كۆيگەن ئورۇنغا قويۇپ، سوغۇق ئۆتكۈزۈلىدۇ. ئىسسىپ قالسا، يەنە سوۋۇتۇپ، تەكرار قويۇش كېرەك. گىل ئەرمىنى سۇ ۋە سىركىدە سۈرۈپ كۆيگەن ئورۇنغا سۈركىلىدۇ ھەمدە كۆممىقوناقنى ئېزىپ، قاينىتىپ، ئۇنى كۆيگەن ئورۇنغا چېپىشىمۇ ناھايىتى مەنپەئەتلىك، ئوخشاشلا تۆخۇمنىڭ ئېقى سۈركەپ بېرىش ۋە ياكى سۇت بىلەن قېتىقنى ئارىلاشتۇرۇپ چېپىشىمۇ مەنپەئەتلىك. ئەگەر كۆيگەن ئورۇندا سۇ كۆتۈرۈش بولغان بولسا، قان ئېلىنىدۇ. بەدەن خىلىتلاردىن تولۇپ كەتكەن بولسا، يەرلىك ئورۇنغا مەلھەمى ئىسپىداچ ۋە مەلھەمى نۇرە (كىتابنىڭ ئاخىرىغا قارالسۇن) سۈركىلىدۇ.



## قىزىق ياغ بىلەن كۆيۈپ قېلىش

بۇنى داۋالاشتا ئوتتا كۆيگەن كۆيۈكنى داۋالغانغا ئوخشاش داۋالاشقا ئېلىپ بېرىلسا بولىدۇ. لېكىن بۇ خىل كۆيۈكتە توخۇ توخۇمنىڭ ئىقىمى ئازراق زەپتۇن يېغى ۋە ئۇيا ئارىلاشتۇرۇپ سۈركىلسە، مەنپەئەتى تېخىمۇ ياخشى بولىدۇ.

## قايناق سۇدا كۆيۈپ قېلىش

ئۇنى داۋالاشتا ئارپىنى كۆيدۈرۈپ، توخۇمنىڭ سېرىقىغا ئارىلاشتۇرۇپ زىمات قىلىنىدۇ.

## توكتا كۆيۈپ قېلىش

بۇ خىل كۆيۈكنى داۋالاشتا ئوتتا كۆيگەن كۆيۈكنى داۋالغانغا ئوخشاش داۋالاش ئېلىپ بېرىلسا بولىدۇ.

## ئاپتاپتا كۆيۈپ قېلىش

بەزىدە كۈچلۈك كۈن نۇرىدا مەشغۇلات قىلغاندا بەدەن تېرىلىرى كۆيۈپ، قارىداپ قالىدۇ.  
داۋالاشتا: سىرتىدىن مەلھىمى كاپۇر سۈركىلىدۇ.

## بالادۇر ھەسەلدىن كۆيۈپ قېلىش

بۇنى داۋالاشتا يەرلىك ئورۇن تىلىنىپ، لوڭقا قويۇلىدۇ. ئاندىن كېيىن مەلھىمى خەل (كىتابنىڭ ئاخىرىغا قارالسۇن) سىرتىدىن سۈركىلىدۇ.

## ھاك بىلەن تىلىنىڭ كۆيۈپ قېلىش

بۇ پان يەپ ئادەتلەنگەنلەردە كۆپرەك ئۇچرايدۇ.  
داۋالاش: ئىسپىغول ۋە مۇشۇنىڭغا ئوخشاش لۇئابلىق دورىلارنىڭ لۇئابى بىلەن ئېغىز چايقىلىدۇ. ئاندىن كېيىن بادام يېغى، ياڭاق يېغى بىلەن تىل ياغلىنىدۇ.

## زەخمىلىنىشلەر

زەخمىلىنىشلەر پۈتۈنلۈكنىڭ بۇزۇلۇشىغا مەنسۇپ بولۇپ، كۆپىنچە پوست بىلەن ئەتتە كۆرۈلىدۇ. ئەگەر زەخمىلەردە يىرىڭداش بولسا، «پارا» دەپ ئاتىلىدۇ. زەخمىلىنىشلەرنىڭ تۈرلىرى كۆپ. مەسىلەن: يېنىك دەرىجىدىكى زەخمىلىنىش، ئوتتۇراھال دەرىجىدە زەخمىلىنىش، ئېغىر دەرىجىدە زەخمىلىنىش قاتارلىقلار. ئۇلاردىن باشقا زەخمىلىنىشلەر زەخمىنىڭ شەكلىگە قاراپ، زەخمىمە ئېغىزىنى ئەسلىگە كەلتۈرگۈچى بولىدىغان زەخمىمە، چوڭقۇر زەخمىمە، گۆش ئۆسۈپ چىققان زەخمىمە، مۇرەككەپ زەخمىمە، ئەسلىگە كېلىدىغان زەخمىمە، ئەسلىگە كېلەلمەيدىغان زەخمىمە دېگەندەك بىر قانچە خىلغا بۆلۈنىدۇ. زەخمىلىنىشلەر دەستكار (ئوپىراتسىيە) قىلىپ داۋالاش ئىلمىگە مەنسۇپ بولۇپ، بۇ يەردە ئۇنى تەپسىلىي سۆزلەپ ئولتۇرۇشنىڭ ھاجىتى يوق. لېكىن شۇنى ئايدىڭلاشتۇرۇۋېلىش لازىمكى: ئەگەر يۈرەكتە زەخمىلىنىش بولسا، ئۇ داۋالاشقا ئازراقمۇ پۇرسەت بەرمەيدۇ. ئومۇمەن ئۆلۈپ كېتىدۇ. شۇنىڭغا ئوخشاش مېڭە زەخمىلىنىشلىرىدىمۇ بىمارنىڭ ھاياتى ئېغىر دەرىجىدە خەۋپكە ئۇچرايدۇ. مېڭە زەخمىلەنگەندە ئەقلى تەپەككۈر تەسۋىنلۈققا ئۇچرايدۇ. بۆرەك، دوۋساق ۋە ئۈچەينىڭ زەخمىلىنىشلىرىدىمۇ يۇقىرىقىغا ئوخشاش ئەھۋاللار بولىدۇ. سۈيدۈكتە قان كېلىش دوۋساق زەخمىسىنىڭ، ئارقا تەرەتكە قان ئارىلاش كېلىش ئۈچەي زەخمىسىنىڭ ئالامىتىدۇر. جىگەرنىڭ زەخمىلىنىشى گەرچە قورقۇنچلۇق بولسىمۇ ئەمما ئۇنىڭ ساقىيىپ كېتىشىدىن ئۈمىد بار. ئەسەپلەر ۋە مۇسكۇل ئۇچلىرىنىڭ زەخمىلىنىشىمۇ نىسبەتەن خەتەرلىك بولۇپ، بۇ ئەزالاردىكى زەخمىلىنىشلەرنى ئەزا رەڭگىنىڭ ئۆزگىرىشى، ئايلىنىشى، تارتىشىپ قېلىشى قاتارلىق ئالامەتلەردىن بايقىغىلى بولىدۇ. تىزنىڭ ئالدى قىسمىنىڭ زەخمىلىنىشىنىڭ ئەسلىگە كېلىشى نىسبەتەن قىيىن بولىدۇ. قورساق قىسمىدىكى زەخمىلەر چوڭقۇرلاپ كىرگەن بولسا، بۇمۇ خەتەرلىك بولۇپ، قورساق زەخمىسىنىڭ چوڭقۇرلاپ كىرگەنلىكىنى كېڭىرىش، ھېق تۇتۇش ئالامەتلىرىدىن بىلگىلى بولىدۇ. كۆكرەك قىسمىدىكى چوڭقۇر زەخمىلەرمۇ خە-

تەرلىك بولۇپ، ئۇنى جاراھەتلەنگەن ئورۇندىن ھاۋا ئۆتۈشۈپ تۇرۇش ئالامىتىدىن بىلگىلى بولىدۇ. دىئافراگمىنىڭ زەخىملىنىشى ھەمىدىن خاراھەتلىك بولۇپ، دىئافراگما زەخىملىنگەنلىكىنى دەم سىقىلىش ئالامىتىدىن بىلگىلى بولىدۇ. ئاشقازاننىڭ زەخىملىنىشىمۇ خەتەرلىك بولۇپ، ئاشقازان زەخىملىنگەندە غىزالار ئاشقازاندىن چىقىدۇ. زەخىملىنىش يۇقىرىقى ئەزالاردىن باشقا ئەزالاردا بولسا، شۇ ئەزالارنىڭ خىزمىتىنىڭ ئوخشىمىغان دەرىجىدە توسقۇنلۇققا ئۇچرىشىدىن ئۇنى بىلىۋالغىلى بولىدۇ.

قىسقىسى زەخىملىنىش تېرە بىلەن ئەتىلا چەكلەنگەن بولسا، دەستى-كار ئۇسۇلىدىن پايدىلىنىپ تىكىلىدۇ. زەخىملىنىشلەردە ئۇششاق سۆڭەك پارچىلىرى بولسا، ئۇلارنى چىقىرىپ تاشلاش لازىم. بۇنىڭ ئۈچۈن پىشقان دەستىكارچىغا كۆرۈنۈش، دەستىكارچىمۇ جاراھەتلىنىشىنى جەھەتتە تەجرىبە بىلەن باي بولغان بولۇشى لازىم. چۈنكى زەخىملىنىشلەرنى داۋالاشتا پەقەت زەخىملىنىش ھەققىدە چۈشەنچە بولۇپلا قالماستىن، ئەڭ مۇھىمى مول ئەمەلىي تەجرىبە بولۇشى زۆرۈر.

### نەيزە، قوق، تىكەن ۋە باشقىلارنىڭ سانجىلىپ كېتىشى

داۋالاشتا ئالدى بىلەن سانجىلىپ كەتكەن نەرسىنى ئېلىۋەتكەندىن كېيىن، مۇرەككى، كۈندۈر قاتارلىقلارنى يۇمشاق ئېزىپ سۈركىلىدۇ.

### يارا

يارا بىر قانچىگە بۆلۈنىدۇ. مەسىلەن: ئادەتتىكى يارىلار (بىسىست) ، مۇرەككەپ يارىلار، يارا ئېغىزى تەستە پۈتىدىغان يارىلار، ئاقىملار، يامرىغۇچى يارىلار، گۆشنى يەپ ماڭىدىغان يارا قاتارلىقلار. ئادەتتىكى يارىلار بولسا يارىنىڭ ساقىيىشىغا توسالغۇ بولىدىغان ئامىللار بولمىغان يارىلاردىن ئىبارەت. مۇرەككەپ يارىلار بولسا ئادەتتىكى يارىلارنىڭ ئەكسىچە يارىنىڭ ئەسلىگە كېلىشىگە توسالغۇ بولىدىغان ئامىللار بولغان يارىلارغا قارىتىلغان. ئېغىزى تەستە پۈتىدىغان يارىلار بولسا توقۇلمىنىڭ بۇزۇلۇشى ئېغىر بولغان يارىلاردىن ئىبارەت. ئاقىملار بولسا شەكىللەنگىنىگە 40 كۈندىن ئاشقان يارىلاردىن ئىبارەت. ئېغىزى تەستە پۈتىدىغان يارىلار بىر



نەچچىگە بۆلۈندۈ. ئۇلارنىڭ بىرى، يامرىغۇچى يارىلاردىن ئىبارەت بولۇپ، يارىدىن سىرغىپ چىققان سۇيۇقلۇق قايسى ئورۇنغا تەگسە، شۇ ئورۇننى يۇقۇملاندۇرىدۇ. شۇڭا، بۇ خىل يارا بىلەن ئاغرىغان بىماردا قىزىتما بولىدۇ. يەنە بىرى، يېڭۈچى يارا بولۇپ، بۇنىڭدا يارا پەيدا بولغان ئورۇننىڭ ئەتراپىدىكى گۆشلەر يېيىلىپ كېتىدۇ. بۇ خىل يارىلارنى داۋالاشتىمۇ دەستىكار ئۇسۇلنى قوللىنىش كېرەك. شۇنىمۇ ئايدىڭلاشتۇرۇۋېلىش لازىم. كى: يارا يېنىك دەرىجىدە بولسا، ئۇ تېزدىن ساقىيىپ كېتىدۇ. يارا بىر قەدەر ئېغىر بولسا، ئۇنى داۋالاشتا كۈچلۈك مەلەملەرنى ئىشلىتىش لازىم. بۇ مۇرەككەپ داۋا رىساللىرىدە كېڭەيتىپ سۆزلەنگەن. نىم دەرىخى ھىند-دىستاندىكى مەشھۇر دەرەخ بولۇپ، نىم دەرىخىنىڭ شېخىنى سوقۇپ، ھەسەلگە ئارىلاشتۇرۇپ، يارىغا سۈركىگەندە ئۈنۈمى ناھايىتى ياخشى بولىدۇ. بۇلاردىن باشقا پەرھىز قىلىش ۋە تەنقىيە قىلىشىمۇ يارىنى داۋالاشتا ياخشى ئۈنۈم بېرىدۇ.

ئاقمىنى داۋالاشتا ئاقمىنى شور دەريانىڭ سۈيى ياكى سوپۇن سۈيىگە ئازراق زەرنىخ، نۆشۈدۈر سېلىپ، پاكىز يۇغاندىن كېيىن، كونا ھاراققا چىلانغان پاختىنى ئەنزورۇت، سەبىرى، مۇرمەككى، خۇنسىياۋشان، ئەپپۇن، زەپەر قاتارلىقلارنى يۇمشاق ئېزىپ، سۇفۇپ قىلىپ، ئۇنغا يۇقتۇرۇپ، ئاقما ئىچىگە سېلىپ قويۇلىدۇ. بۇنى تەكرار بىز قانچە كۈن قوللىنىپ بەرگەندە ئاقما ياخشى بولۇپ كېتىدۇ. ئەگەر ياخشىلانمىسا، بۇزۇلغان گۆشنى نەشتەر ياكى ئۆتكۈر يېڭۈچى دورىلار ئارقىلىق يوقانغاندىن كېيىن، يارا ئېغىزىنى پۇتتۈرۈش تەدبىرى قوللىنىلىدۇ.

### ئۇرۇلۇش سوقۇلۇشلار

ئەگەر ئۇرۇلۇش-سوقۇلۇشتىن ئىششىش بولماي، قىزىتما بولسا گىل ئەرمىنى، تۇخۇمنىڭ ئېقى ۋە باشقىلار چېپىلسا بولىدۇ. ئەگەر ئىششىش بىلەن قىزىتما بىرگە بولسا، قان ئېلىنىدۇ، ھىجامەت قويۇلىدۇ. ئاندىن كېيىن ماددىلارنى قايتۇرغۇچى دورىلار چېپىلىدۇ. ئۇرۇلۇش، سوقۇلۇش رەئىس ئەزالارنىڭ بىرەرسىدە بولسا، يەرلىك ئەزا توقۇلمىسىنىڭ ماددا

ئالماشتۇرۇش خىزمىتىنى ئەسلىگە كەلتۈرۈش بىلەن بىرگە رەئىس ئەل-ئارنى قۇۋۋەتلەش تەدبىرلىرىنى قوللىنىش لازىم. ئەگەر مۇسكۇللار تۇرۇلۇپ، سوقۇلۇشقا ئۇچرىغان بولسا، ئاغرىق پەسەيتىشنى ئالدىنقى تۇرۇنغا قويۇش لازىم.

### كەكە ياكى بولقا بىلەن ئۇرۇلۇش

بىرەرسىگە كەكە ياكى بولقا تېگىپ كەتسە، تېرىنىڭ ئاستىدا مۇسكۇللارنىڭ زەخمىلىنىشى كەلتۈرۈپ چىقىرىدۇ.

داۋالاش: زەخمىلەنگەن ئورۇننى تازىلىپ كەتكەن مۇسكۇللار بىر يەرگە كەلگەنگە قەدەر بېسىپ بىر يەرگە كەلتۈرۈپ بولغاندىن كېيىن ئۆچكىنى ئۆلتۈرۈپ، ئۇنىڭ تېرىسىنى شۇ ۋاقىتنىڭ ئۆزىدىلا سويۇپ ئېلىپ، ئىسسىق پېتى سوقۇلغان ئورۇن ئورۇن بولۇپلىنىدۇ. تېرىنىڭ نەملىكى كۆتۈرۈلۈپ بولغىچە يېشىۋېتىلمەيدۇ.

بۇ ئۇسۇل بىلەن زەخمە بىر كېچە-كۈندۈزدە ساقىيىپ كېتىدۇ. ئەگەر تېرە ئاستىغا قان ئۇيۇۋالغان بولسا، ئىسسىق توم ناننىڭ يۇمشاق قىسمىنى ياكى تۇرۇپنى تېگىپ بەرسىمۇ ئۈنۈمى بولىدۇ.

### سۇنۇق، چىقىق، چىم بولۇپ كېتىش ۋە سۆڭەك ئەتراپىدىكى يۇمشاق توقۇلمىلارنىڭ زەخمىلىنىشى

سۇنۇق دەپ سۆڭەكلەرنىڭ سۇنۇپ كېتىشىنى ئاتايدۇ. چىقىق دەپ بوغۇملارنىڭ ئۆز ئورنىدىن قوزغىلىپ كېتىشىنى ئاتايدۇ. چىم بولۇپ كېتىش دەپ بوغۇملارنىڭ قىقىلىشىنى ئاتايدۇ. ئەگەر بوغۇملاردىكى قېقىقلىشىش مۇكەممەل بولمىسا، «قاس» بولۇش دېيىلىدۇ. ئەمما سۆڭەك ئەتراپىدىكى يۇمشاق توقۇلمىلارنىڭ زەخمىلىنىشى بولسا، سۆڭەكلەردە سۇنۇش بولماي، ئۇنىڭ ئەتراپىدىكى يۇمشاق توقۇلمىلاردا زەخمىلىنىش بولۇشقا قارىتىلغان.

سۇنۇق ۋە چىقىقلىرىنى داۋالاشنى ماھىر تېگىقچى ئوبدان بىلىدۇ. باشقا تەدبىرلەر مەسىلەن: مۇسكۇللارنى تارتىش ۋە مىدىرلىتىش ۋە باشقا ئۇسۇللار مەشھۇر بولۇپ، كۆپىنچە كىشىلەر بىلىدۇ. ئەمما سۆڭەك ئەتراپىدىكى

دىكى يۇمشاق توقۇلمىلارنىڭ زەخىملىنىشىدە ئۆسۈملۈك ياغلىرى بىلەن ياغلاپ بېرىش، قىزىلگۈل ئۆسۈملۈكىنىڭ يويۇرمىقىنى يۇمشاق ئېزىپ چېچىپ بېرىش، موغاسنى ئاق لەيلىگۈلى بىلەن ئېزىپ، توخو تۇخۇمنىڭ سېرىقىغا ئارىلاشتۇرۇپ، چېچىپ، ئۈستىدىن تېگىپ قويۇش كېرەك.

### زەھەرلىنىش

داۋالاش: زەھەرلەنگۈچىنى ئىلمان سۇغا كۈنجۈت يېغى ياكى قايماق ئارىلاشتۇرۇپ، كۆپ مىقداردا ئىچۈرۈپ قۇستۇرۇلىدۇ. ئەگەر ئوبدان قۇسال-مىسا، سېرىقچىچەك قاينىتىلمىسىغا تۈز ئارىلاشتۇرۇپ، ئۈستىگە كۆپرەك كۈنجۈت يېغى تۆكۈپ ئىچۈرۈلىدۇ. قىسقىسى قۇستۇرۇش مەقسىتىدە قانداق دورا بەرمەيلى كۆپ مىقداردا بېرىش كېرەك. قۇستۇرۇپ بولغاندىن كېيىن يېڭى سېغىلغان كالا سۈتىنى بىمار قانچىلىك ئىچەلسە شۇنچىلىك بېرىلىدۇ. ئەگەر ئىچكەن سۈتنى قۇسۇپ چىقىرىۋەتسە تېخىمۇ ياخشى. قايماق ۋە ئىسسىق تەبىئەتلىك ياغلارنى ئىچۈرۈشمۇ سۈتكە ئوخشاشلا مەنپەئەتلىك. زەھەرنى قايتۇرۇش ئۈچۈن تەرياقى كەبىر ناھايىتى مەنپەئەتلىك. ئۇلاردىن باشقا زەھەرلەنگۈچىنى قەتئىي ئۇخلاتماسلىق، قورسىقى ئاچسا، مۇناسىپ غىزالارنى بېرىش كېرەك. شۇنىمۇ ئايدىڭلاشتۇرۇۋېلىش زۆرۈركى، نېمىدىن زەھەرلەنگەن بولسا، شۇنىڭغا مۇناسىپ زەھەر قايتۇرۇش تەدبىرى قوللىنىلسا بولىدۇ.

ئەسكەرتىش: ئەگەر زەھەرلەنگۈچى ھوشسىزلانغان بولسا، كۆز ئالمىسى ئۈستىگە تارتىلىپ كەتكەن بولسا، كۆزنىڭ قارىسى يوقاپ كەتكەن بولسا ياكى كۆزى قىزىرىپ قالغان بولسا، تومۇرى سېلىشتىن توختىغان، تىلى سىرتىغا چىقىپ قالغان بولسا، سوغۇق تەرلىگەن بولسا، بۇنداق ۋاقىتتا بىمارنىڭ ساقىيىشىدىن ئۈمىد قالمىدۇ.

زەھەر مەدىن زەھەر، ئۆسۈملۈك خاراكتېرلىك زەھەر، ھايۋانى زەھەر-دىن ئىبارەت 3 كە بۆلۈنىدۇ.

### زەھەرلىك ھايۋانلار چېقىۋېلىش، چىشىلىۋېلىش

زەھەرلىك ھايۋانلار چاققاندا ياكى چىشىلىۋالغاندا، زەھەر بەدەنگە

تارقاپ كېتىدۇ. ئۇنى قايتۇرۇشنىڭ ئالتە خىل ئۇسۇلى بار:

(1) تەبىئىي بەدەن ھارارىتىنى كۈچەيتكۈچى، قوزغىتىش بوشلۇقىدىكى ئەزالارنى كۈچەيتكۈچى، زەھەرنى قايتۇرغۇچى دورىلار مەسىلەن: تەرىيىق كەبىر، تەرىيىق ئەربەئەگە ئوخشاشلار.

(2) بەدەننى قۇستۇرۇش، سۈرگە بېرىش ئارقىلىق زەھەرنى بەدەندىن تازىلاش كېرەك. ئەمما قان ئېلىشقا بولمايدۇ. لېكىن چايان ۋە يىلان چېقىۋالغۇچىدىن قان ئېلىشقىمۇ بولىدۇ.

(3) زەھەر قايتۇرۇش جەھەتتە تەجرىبىدىن ئۆتكەن ھەمدە ھەر بىر زەھەرلىك ھايۋاننىڭ زەھەرنى قايتۇرۇش جەھەتتە مەخسۇس بولغان دورى-لارنى ئىستېمال قىلدۇرۇش، مەسىلەن: تىمىساق چىشلەپ زەھەرلەنگۈچى-لەرگە تىمىساقنىڭ گۆشىنى بېرىش، يىلان چاققانلارغا يىلان گۆشىنى بېرىش قاتارلىقلار.

(4) چاققان ياكى چىشلىگەن ھايۋاننىڭ مىزاجىغا قارشى دورىلار بېرىلىدۇ. مەسىلەن: ھىڭ چاياننىڭ مىزاجى بىلەن قارىمۇ قارشىدۇر.

(5) بەدەننىڭ «تەبىئەت كۈچى» نىڭ زەھەرنى قوزغىتىپ، بەدەننىڭ سىرتقى تەرىپىگە ئىتتىرىپ چىقىرىشىغا ياردەم بېرىدىغان دورىلار مەسىلەن: تەرلەتكۈچى دورىلار ئارقىلىق تەرلىنىش، بۇگۇرتۇش ۋە باشقىلار. ئەمما بۇ ئەدبىرلەر بەزىدە ئادەمنى چۆچۈتۈپ قويىدۇ. چۈنكى بەزى ۋاقىتلاردا زەھەر رەئىس ئەزالار تەرەپكە ئىتتىرىلىدۇ.

(6) زەھەرنىڭ بەدەنگە تارقاپ كېتىشىنىڭ ئالدىنى ئېلىش تەدبىرلىرى. يەنى قانداق ئەزانى زەھەرلىك ھايۋانلار چېقىۋالسا ياكى چىشلىۋالسا، بەدەنگە چوڭ تەسىرى بولمىغۇدەك دەرىجىدە دەرھال پىچاق ياكى نەشتەر بىلەن كېسىپ تاشلىنىدۇ. كېسىپ تاشلانغان ئورۇن داغلىۋېتىلىدۇ ۋە سىرتىدىن تېڭىق لاتىسى بىلەن تېڭىۋېتىلىدۇ. زەھەر تارقاپ كېتىشىنىڭ يەنىمۇ ئالدىنى ئېلىش ئۈچۈن، تېڭىشتىن ئىلگىرى سەزمەس قىلغۇچى دورىلار چېقىلىدۇ. ئەمما يەرلىك ئورۇنغا لوڭقا قويۇش ياكى يەرلىك ئورۇننى شوراش مەنى قىلىنىدۇ. لېكىن شوراشقا توغرا كەلسە، شورىغۇچى-نىڭ قورسىقى توق بولۇشى، ئېغىزنى گۈل يېغى بىلەن چايقىۋېتىپ،

ئاندىن شورىنى لازىم، شۇنداق قىلىمغاندا بىرەر كۈتۈلمىگەن ئەھۋال كېلىپ چىقىدۇ.

زەھەر قايتۇرغۇچى دورىلار:

(1) لاغىيە شىرسى (بۇ بىر خىل چاپلاشقان سۇيۇقلۇق ئاجرىتىپ چىقىرىدىغان ئۆسۈملۈك) بىلان چاققانغا مەنپەئەت قىلىدۇ.

(2) ئايپىلسىن ئورۇقىدىن 9 گرام، ھەر قانداق جانئورنىڭ زەھىرىنى قايتۇرىدۇ.

(3) چىنار دەرىخىنىڭ يېڭى مېۋىسىنى ئىستېمال قىلىشىمۇ مەنپەئەتلىك.

(4) ئوغلاقنىڭ ئاشقازان ۋە ئىچكى ئەزالىرىنى پاكىزلاپ، يۇمىغاقسۇت بىلەن قورۇپ، قۇرۇتۇپ ئىستېمال قىلىش ناھايىتى مەنپەئەتلىك.

(5) ئۆچكىنىڭ مايىقىنى كۆيدۈرۈپ يېگۈزۈش ۋە زىمات قىلىشىمۇ مەنپەئەتلىك.

(6) پىنتىنى ئىستېمال قىلىشقا بېرىش ياكى چېپىشىمۇ مەنپەئەتلىك.

(7) خام ياكى قايناتقان سۈتنى كالا يېغىغا ئارىلاشتۇرۇپ، زەھەرلىك جانئورلار چاققان ئورۇنغا چېپىشىمۇ ناھايىتى مەنپەئەتلىك.

(8) يۇمىغاقسۇتتىن 3 ئوچۇم ئىستېمال قىلىش ھەر، ياۋا چۈمۈلە، ھەسەل ھەرىسى چاققانغا مەنپەئەت قىلىدۇ. چۈنكى يۇقىرىقى دورىلار ھايۋانلارنىڭ زەھىرىنى قايتۇرالايدۇ. شۇڭا، بۇلار ھەر خىل زەھەرلىك ھايۋانلار چاققان ۋە چىشلىگەنگە مەنپەئەت قىلىدۇ.

غالجىر ئىت چىشلەش سەۋەبىدىن زەخىملىنىش كېلىپ چىققان بولسا، ئۇنى قىرىق كۈنگىچە ساقايغىلى قويماسلىق لازىم. ئەگەر ساقىيىپ قالسا، ئۇنى يەنە زەخىملىنىدۇرۇش، زەھەر ئارىلاش ماددا ئېقتىۋېتىلىشى لازىم ھەمدە سەۋدا خىلىتىنىڭ سۈرگۈسىنى كۈچلۈكرەك بېرىش كېرەك. چۈنكى غالجىر ئىت زەھىرىدە بىر نەچچە يىل ئۆتكەندىن كېيىن ئاندىن كۈچىيىدۇ. شۇڭا غالجىر ئىتتىن ۋە غالجىر ئىت چىشلىۋېلىشتىن قاتتىق ساقلىنىش لازىم. چۈنكى بۇ كېسەل غالجىر ئىت چىشلىۋېلىشتىن بولىدۇ ھەمدە غالجىر

ئۇت چىشلىۋالغان ئادەمنىڭ ساق ئادەملەرنى چىشلىۋېلىشىدىنمۇ بولىدۇ. غالجىر ئۇت چىشلىۋالغان ئادەم سۇدىن قاتتىق نەپرەتلىنىدۇ. شۇڭا، ئۇ سۇ ئىچىمىگەن سەۋەبتىن ئۆلۈپ كېتىدۇ. بۇ خىل بىمارلارغا سۇ ئىچۈرۈش ئۇسۇلى بىر ئۇزۇن باھبۇك نەيچىنى ئېلىپ، ئۇنىڭ بىر ئۇچىنى بىمارنىڭ ئاغزىغا توغرىلاپ، يەنە بىر ئۇچىدىن سۇ قۇيۇپ بەرسە، بىمار سۇنى كۆرمىگەچكە ئىچىدۇ. بەزى تەجرىبىكارلار شۇنداق تەجرىبە قىلىپ كۆرگەنەكى، غالجىر ئۇت چىشلىۋالغان ۋاقىتتا ئۇنىڭ ئازراق قېنىنى سۇ بىلەن ئارىلاشتۇرۇپ، بىمارغا ئىچۈرسە، زەھەرنىڭ تەسىرىنى يوقىتىدۇ. بەزىلەر ئالتە ئايغىچە ھەر كۈنى 1 گرامدىن ئىپار ئىستېمال قىلىش ھەمدە 3 ئايغىچە يارىنى ساقايغىلى قويماسلىقىنىڭ ئۈنۈمى ياخشى دەپ كۆرسەتتى. يەنە بەزىلەر غالجىر ئۇتنىڭ جىگىرىنى قورۇپ ئىستېمال قىلىشمۇ غالجىر ئۇت چىشلىۋالغان بىمارلارغا ياخشى ئۈنۈم بېرىدۇ دەپ كۆرسەتكەن.

## «مىزانى تىب» تىكى كۆپ ئىشلىتىلىدىغان مۇرەككەپ دورىلار

### ئىلى پەۋاكى (مېۋىلەر سۈيى)

تەركىبى: ئەينۇلا، چىلان، سەرىپىستان ھەر بىرى 30 دانىدىن، تەمرى ھىندى 36g، قارا ئۇرۇك 10 دانە، قەنت 36g، تەرەنجىبىن 72g ئېلىپ، دورىلارنى ئاخشىمى مۇۋاپىق مىقداردىكى سۇغا چىلاپ قويۇپ، ئەتىگىنى سۈزۈپ، قەنت بىلەن تاتلىق قىلىپ ئىچىشكە بېرىلىدۇ.

### ئاساناسىيا

تەركىبى: زەپەر، ئاچچىق قۇستە، سۇمبۇل، مۇرمەككى، ئۇد بىلسان، ئەپيۇن، قېلىن دارچىن ھەر بىرى 4g دىن، غاپەس ئوسارىسى 8g، چۈچۈكبۇيا يىلتىزى 12g، ھەسەل ئومۇمىي دورىلار ۋەزىنىنىڭ 3 ھەسسە-سىگە تەڭ ئېلىپ، قائىدە بويىچە مەجۇن قىلىپ، كۈندە 1 ۋاخ، 3g دىن ئىستېمال قىلىشقا بېرىلىدۇ.

### گىتروئىل غودودى

تەركىبى: قارا ھېلىلە 52g، ئەفتىمۇن 36g، بەلىلە، ئامىلە، تۇرپۇت ھەر بىرى 24g، بىستىپايەج، ئۇستقۇددۇس، قوينىڭ بويۇن بېزى (تور تولغىنى) ھەر بىرى 18g، سانا 14g، غارىقون، زورەنبا 10g، شەترەنجى ھىندى، نۆشۈدۈر ھەر بىرى 10g، رۇم بەدىيان، قېلىن دارچىن، سۇمبۇل، قەلەمپۇر، لاچىندانە، جوز، مەستىكى ھەر بىرى 7g دىن، ساپ ھەسەل ئومۇمىي دورىلار ۋەزىنىنىڭ 3 ھەسسەسىگە تەڭ.

ئىستېمال مىقدارى: كۈندە 2 قېتىم، تاماقتىن كېيىن 6~12g غىچە ئىستېمال قىلىنىدۇ.

## ئىتىرىفىل كەپىر

قارا ھېلىلە، كابىلە ھېلىلىسى، بەلىلە، ئامىلە، قارىمۇچ، ئېلىپىل ھەر  
بىرسى 18g، زەنجىۋىل، بەسباسە، زورەنىباد (ئەركەك جويۇر)، شەت-  
رەنجى ھىندى، شاقاقۇل مىسرى، ئاق تودەرى، قىزىل تودەرى، ئەرمىدۇن  
ئۇرۇقى (لسانى ئەسپىر)، ئاق بەھمەن، قىزىل بەھمەن، كۈنجۈت، خەش-  
خاش ئۇرۇقى ھەر بىرى 9g، بادام يېغى يۇقىرىقى دورىلارنىڭ تالقىنىنى  
ياغلىغىلى بولغىدەك مىقداردا، ھەسەل 360g، تەرەنجىبىن 120g، ناۋات  
240g قانئىدە بويىچە مەجۇن قىلىنىدۇ.  
ئىستېمال مىقدارى: تاماقتىن كېيىن، كۈندە 2 ۋاخ، 12g~6 غىچە  
ئىستېمال قىلىنىدۇ.

## ئىتىرىفىل كەشنىزى

تەركىبى: سېرىق ھېلىلە، كابىلە ھېلىلىسى، قارا ھېلىلە، ئامىلە،  
بەلىلە پوستى، يۇمىخاقسۇت ئۇرۇقى قاتارلىقلارنىڭ ھەر بىرى 12g دىن،  
بادام يېغى ئېھتىياجغا مۇۋاپىق. ھەسەل ئومۇمىي دورا ۋەزىنىنىڭ 3 ھەسسە-  
سىگە تەڭ ئېلىنىدۇ. قانئىدە بويىچە مەجۇن تەييارلاپ، 12g~10 غىچە  
كۈندە 2 ۋاخ، تاماقتىن كېيىن ئىستېمال قىلىنىدۇ.

## ئىكسىرىن سۈرمە (تەسىر كۆرسەتكۈچى سۈرمە)

تەركىبى: قەلەي كۈشتىسى 28g، كۈمۈش چىلىندىن، ئەرەب يېلىسى  
ھەر بىرى 14g دىن، نىشاستە، ئەپىيۇن ھەر بىرى 7g، تۇچ كۈشتىسى  
3.5g، بۇلارنى قانئىدە بويىچە سۈرمە تەييارلاپ ئىشلىتىلىدۇ.

## ئامىلە نۆشۈدارى

تەركىبى: قىزىلگۈل 21g، سەئىدى كوفى 18g، قەلەمپۇر، مەستىكى،  
ئاسارۇن، سۈمبۇل ھەر بىرى 12g، لاچىندانە، قاقىلە، زەرەب، بەسباسە،  
جويۇز، دارچىن، زەپەر ھەر بىرى 8g، ئامىلە 480g، شېكەر، ھەسەل ھەر  
بىرىنى 850g دىن ئېلىپ، قانئىدە بويىچە مەجۇن قىلىنىدۇ.



ئىستېمال مىقدارى: 6~12g غىچە كۈندە 2 ۋاخ، تاماقتىن كېيىن ئىستېمال قىلىنىدۇ.

### ئاپارەج پەيقرى

تەركىبى: سۈمبۇل، دارچىن، ئود بىلسان، ھەببى بىلسان، نېپىز دارچىن، مەستكى، ئاسارون، زەپەر ھەر بىرى 6g، سەبرى 12g، بۇلارنى قانداق بويىچە مەجۇن ياكى ھەب قىلىپ، 3~5g غىچە ئىستېمال قىلىنىدۇ.

### باسلىقۇن سۈرمە

تەركىبى: كۆپكى دەريا، ئالتۇن چىلىندىن ھەر بىرى 36g، سەبرى، مامىشا ئوسارسى، كۆيدۈرۈلگەن مىسى ھەر بىرى 18g، سېرىق ھېلىلە پوستى 14g، مامرانچىنى، مۇرمەككى، نۆشۈدۈر، زەرجۈبە ھەر بىرى 12g، لاھور تۇزى، سازەج ھىندى، قەلەي كۈشتىسى، پىلىپ، قارىمۇچ، سۈمبۇل، سۈرمە ھەر بىرى 7g، ھىندى تۇزى، قەلەمپۇر، ئۆشەنە ھەر بىرىنى 4g دىن ئېلىپ، سالاھە ھاۋانچىسىدا سۈرمە قىلىنىدۇ.

### بىرود بىنەپشىمى سۈرمە

يۇيۇلغان شادىنەج، كۆيدۈرۈلگەن تۇچ، پىلىپ، سۈمبۇل ھەر بىرى 8g، سازەج ھىندى 1.8g، خۇنسىياۋشان، لاچىندانە، ئىپار ھەر بىرى 0.5g، كاپۇر 0.25g يۇمشاق سالاھە قىلىپ، سۈرمە ياساپ ئىشلىتىلىدۇ.

### بەنادۇق بۇزۇرى

تەركىبى: قوغۇن ئۇرۇقى مېغىزى 36g، خىيارىن (ئىككى خىل تەرخە-مەك) ئۇرۇقى مېغىزى ھەر بىرى 18g، كاكنەج، قاپاق ئۇرۇقى مېغىزى، تاۋۇز ئۇرۇقى مېغىزى، ئاقلانغان سېمىز ئوت ئۇرۇقى ھەر بىرى 14g، خەشخاش ئۇرۇقى، بادام مېغىزى، كەتران نىشاستە، خۇنسىياۋشان، ئاقاقىيا، چۈچۈكبۇيا يىلتىزى، تاباشىرلارنىڭ ھەر بىرىدىن 11g، كەرەپشە ئۇرۇقى، بەزۈلبەنجى قاتارلىقلارنىڭ ھەر بىرىنى 4g دىن سوقۇپ، تاسقاپ، ئىسپىغۇل لوئابى بىلەن كۇمىلاچ قىلىپ، 7~14g غىچە كۈندە 2 قېتىم، تاماقتىن

كېيىن ئىستېمال قىلىنىدۇ.

### تەرياق ئەرەبە ئە

تەركىبى: ھەببۇلغار، جىنتىيانا، رۇمى، مۇرمەككى، ئۇزۇنچاق زىراۋەندە قاتارلىقلار باراۋەر مىقداردا، ھەسەل ئومۇمىي دورا ۋەزىنىنىڭ 3 ھەسسىسىگە تەڭ، قائىدە بويىچە مەجۇن تەييارلاپ، 4g~2 غىچە كۈندە 1 قېتىم، تاماقتىن كېيىن ئىستېمال قىلىنىدۇ.

### تەرياق سەھانىيە

تەركىبى: مۇرمەككى، ھەببۇلغار، جىنتىيانا، ئاچچىق قۇستە ھەر بىرى 2g دىن، ئاقمۇچ، نېپىز دارچىن ھەر بىرى 18g دىن، زەپەر، قوۋزاقدارچىن ھەر بىرى 9g دىن، ھەسەل ئومۇمىي دورىلار ۋەزىنىنىڭ 3 ھەسسىسىگە تەڭ. دورىلاردىن قائىدە بويىچە مەجۇن تەييارلاپ، 8g~4 غىچە كۈندە 1 قېتىم، تاماقتىن كېيىن ئىستېمال قىلىشقا بېرىلىدۇ.

### تەرياق فارۇق

تەركىبى: مۇرمەككى، راتيانەج، جاۋاشىر 15g دىن، دارچىن 12g، مومىيا، ئەنبەر، مەستىكى، كۈندۈر، ئەرەب يېلىمى ھەر بىرى 7g دىن، بىلسان يېغى 33ml، تېشىلمىگەن مەرۋايىت، قىزىل ياقۇت، زۇمرەت، ھېقىق، كەھرىۋا، سۈنئىي دېڭىزىيا (يادا تاش) 14.5g دىن، لاجۋەرەد، ھەجرەل ئەرمىنى، قىرقلغان پىلە، ھەببۇلغار، جىنتىيانا، ئۇزۇنچاق زىراۋەندە. دە، ئاچچىق قۇستە، ئازىپبەدىيان يىلتىزى، ئەفتىمۇن، ئۇد قىمارى، پارپا، ئىزخىر، رەۋەن، سۈمبۇل، يايچان، سېرىق ھېلىلە پوستى، ئۇستقۇددۇس، زەپەر، دۇرۇنەج ئەقرەبى، ئۇد سەلب، ئاقىرقەرھە، رىسسالىيۇس، پوستى بخ كەبىر، سازەج ھىندى، زورەنبا، غارىقۇن، بەرەنجاسەپ، بابۇنە ھەر بىرى 14.5g دىن، قىزىلگۈل 210g، ئىپار 7g، ھەسەل ئومۇمىي دورىلار ۋەزىنىنىڭ 3 ھەسسىسىگە تەڭ.

ئىستېمال مىقدارى: 3~5g غىچە كۈندە بىر قېتىمدىن ئىستېمال قىلىنىدۇ.

## جاۋارشى بالادۇر

تەركىبى: قارىمۇچ، پىلىپ، قۇندۇز قەھرى، بەلىلە، قارا ھېلىلە ھەربىرى 14g، سەئدى كوفى 28g، ئاچچىق قۆستە، بالادۇر، بەرەنگى كاپىلە، ناۋات، ھەببۇلغار ھەربىرى 42g دىن، كالىنىڭ قايمىقى، ھەسەل 350ml دىن ئېلىپ، قانئەدە بويىچە مەجۇن تەييارلاپ، كۈندە بىر قېتىم تاماقتىن كېيىن 7g دىن ئىستېمال قىلىندۇ.

## جاۋارشى جالىنۇسى

تەركىبى: سۇمبۇل ھىندى، لاچىندانە ھىندى، نېپىز دارچىن، دار-چىن، خولىنجان، قەلەمپۇر، سەئدى كوفى، زەنجىۋىل، قارىمۇچ، پىلىپ، قۆستە شېرىن، ئۇد بىلسان، ئاسارون، نامازشامگۈلىنىڭ ئۇرۇقى، قەسسەبوز-زەرىدە، زەپەر ھەر بىرى 7g دىن، مەستىكى 18g، قەنت تامامى دورىلار ۋەزنىگە تەڭ، ھەسەلنى ئومۇمىي دورىلار ۋەزنىنىڭ ئىككى ھەسسىگە تەڭ ئېلىپ، قانئەدە بويىچە مەجۇن قىلىندۇ.

ئىستېمال مىقدارى: كۈندە 2 قېتىم تاماقتىن كېيىن 7~14g غىچە ئىستېمال قىلىندۇ.

## جاۋارشى خوزى

تەركىبى: قارا ھېلىلە (سېرىقماي بىلەن قورۇلغىنى)، پولات كۈشتە-سى (سىركىدە لايىقلاشتۇرۇلغىنى) ھەر بىرى 36g دىن، ھالۇن (قورۇلغى-نى) 18g، جۇۋننە، يالپۇز ھەر بىرى 10g، ھەسەل 3 ھەسسە، بۇلار قانئەدە بويىچە مەجۇن قىلىندۇ.

ئىستېمال مىقدارى: كۈندە 2 قېتىم تاماقتىن كېيىن، 7~12g غىچە ئىستېمال قىلىندۇ.

## جاۋارشى سەپەرچىلى مۇسھىل

تەركىبى: بەھى 500g نى، خالىس سىركە 750ml دە قاينىتىپ، پىشۇرۇپ، يۇمشاق ئېزىپ، ئۇنىڭغا 11g ھەسەل قوشۇپ، قىيام قىلىپ،

قىيامغا زەنجىۋىل، پىلىپ، قاقىلە، لاجىندانە، دارچىن، زەپەر ھەر بىرى 10g، مەستىكى 18g، مەھمۇدە 36g، تۇرپۇت 96g، بۇلار قاتىدە بويىچە مەجۇن قىلىنىدۇ.  
ئىستېمال مىقدارى: 6~12g غىچە كۈندە 2 قېتىم، تاماقتىن كېيىن ئىستېمال قىلىنىدۇ.

### جاۋارش ئۇد

تەركىبى: ئېگىر 36g، قەلەمپۇر 24g، قاقىلە، لاجىندانە، سۇمبۇل ھەر بىرى 14g، زەپەر 7g، ھەسەل 240g، قاتىدە بويىچە مەجۇن قىلىنىدۇ.  
ئىستېمال مىقدارى: كۈندە 2 قېتىم، تاماقتىن كېيىن 5~7g غىچە ئىستېمال قىلىنىدۇ.

### جاۋارش كۇمۇنى

تەركىبى: لايىقلاشتۇرۇلغان زىرە 240g، بەرگى سۇزاپ، زەنجىۋىل ھەر بىرى 96g، قارمۇچ 72g، بۆرە ئەرمنى 12g، ھەسەل ئومۇمىي دورىلار ۋەزنىنىڭ 3 ھەسسىسىگە تەڭ.  
ئىستېمال مىقدارى: تاماقتىن كېيىن 7~12g غىچە، 2 ۋاخ ئىستېمال قىلىدۇ.

### جاۋارش مەستىكى

تەركىبى: قەنتتىن 1kg ئېلىپ، قىزىلگۈل ئەرەقدىن 180ml دا قىيام قىلىپ، قىيام سوۋۇغاندا مەستىكى رۇمىدىن 36g سۇفۇپ قىلىپ قىيامغا ئارىلاشتۇرۇپ بېرىلىدۇ.  
ئىستېمال مىقدارى: كۈندە 2 قېتىم، تاماقتىن كېيىن 2 ۋاخ، 5~9g غىچە ئىستېمال قىلىنىدۇ.

### ھەببى ئەقىمۇن

تەركىبى: مەھمۇدە 4g، ئايارەج پەيقر، شەھەنزەل (ئاچچىقتاۋۇز)، غارىقون، ئەقىمۇن، مۇقەل، ھەجرەل ئەرمنى ھەر بىرى 7g، تۇرپۇت

21g، بۇلارنى سوقۇپ، تاسقاپ، سۇ بىلەن خېمىر قىلىپ، ماش چوڭلۇقىدا كۇمىلاچ ياسىلىدۇ.  
ئىستېمال مىقدارى: كۈندە 1 قېتىم، تاماقتىن كېيىن 2~4g غىچە ئىستېمال قىلىنىدۇ.

### ھەبىي ئايارەج

تەركىبى: ئايارەج پەيقرى، ئاق تۇرپۇت ھەر بىرى 4g دىن، نامازشام-گۈلىنىڭ ئۇرۇقى، غارىقون، رۇم بەدىيان ھەر بىرى 2g دىن، ئاچچىقتاۋۇز (شەھەنزەل)، ھىندى تۇزى، ھەر بىرى 0.72g، سوقۇپ - تاسقاپ، بەدىياننىڭ سۈيىدە خېمىر قىلىپ، ماش چوڭلۇقىدا كۇمىلاچ قىلىنىدۇ.  
ئىستېمال مىقدارى: كۈندە 1 قېتىم، 3~5g غىچە ئىستېمال قىلىنىدۇ.

### ھەبىي خىزان

تەركىبى: جاۋاشىر، مەھمۇدە، ئاچچىقتاۋۇز ھەر بىرى 4g دىن، نۆشۈ-دۈر 7g، غارىقون 9g، ئايارەج پەيقرى 10g، ئەنزۇرۇت 14g، تۇرپۇت 24g، كۈدىنىڭ سۈيىدە يۇغۇرۇپ، كۇمىلاچ قىلىنىدۇ.  
ئىستېمال مىقدارى: 2~4g غىچە، كۈندە 1 قېتىم ئىستېمال قىلىنىدۇ.

### ھەبىي رەۋەن

رەۋەن، مۇقەل 2g دىن، غارىقون 4g، تۇرپۇت 8g، يۇمىلاق زىراۋەندە 1g، رۇم بەدىيان 0.5g، قانئەدە بويىچە كۇمىلاچ قىلىنىدۇ.  
ئىستېمال مىقدارى: يۇقىرىقى نۇسخا بىلەن تەييارلانغان كۇمىلاچ 2 قېتىملىق دورا بولۇپ، ئىككى كۈن ئىستېمال قىلىپ تۈگەتسە بولىدۇ.

### ھەبىي سەبىرى

تەركىبى: سەبىرى، قورۇلغان تانىكارلاردىن باراۋەر مىقداردا ئېلىپ، قارا شېكەر بىلەن نوقۇت چوڭلۇقىدا كۇمىلاچ قىلىپ، كۈندە كەچتە 2g دىن ئىستېمال قىلىنىدۇ.

## ھەبىي قوقيا

تەركىبى: سەبرى، مەستىكى، غارقۇن، ئەفسەنتىن كۇسارىسى ھەر بىرى 0.5g دىن، شەھەنزەل، مەھمۇدە ھەر بىرى 2g دىن، كەرەپشە كۆكنىڭ سىقىلغان سۇيىدە كۇمىلاچ قىلىپ، 2~4g غىچە ئىستېمال قىلىندۇ.

## ھەبىي ئىمساك

تەركىبى: كاپۇر، ئىپار ھەر بىرى 1g دىن، تاباشىر 4g، پۇپەل، قەلەمپۇر، خولىنجان، ئاقىرقەرھە ھىندى ھەر بىرى 8g، قىزىلگۈل، ئاق سەندەل، ھېلىلە ھەر بىرى 14g، بۇلارنى يۇمشاق تېزىپ، قىزىلگۈل ئەرقى بىلەن خېمىر قىلىپ، كۇمىلاچ قىلىپ، زۇرۇر تېپىلغاندا بىر كۇمىلاچنى ئېغىزغا سېلىپ شۇمۇرۇلىدۇ.

## ھەبىي ۋاسىلى

تەركىبى: سۇمبۇل، نېپىز دارچىن، ئاسارون، مەستىكى، دارچىن، زەپەر، ھەبىي بىلسان ھەر بىرى 4g، ھىندى تۇزى 8g، مەھمۇدە 14g، ئۈستقۇددۇس، ئاچچىقتاۋۇز ھەر بىرى 18g، تۇرپۇت 24g، سەبرى 48g، سۇ بىلەن يۇغۇرۇپ، ھەب قىلىپ، 3~5g غىچە ئىستېمال قىلسا بولىدۇ.

## داۋائىل تۇرپۇت

تەركىبى: زەنجىۋىل، مەستىكى ھەر بىرى 36g، تۇرپۇت 72g، شېكەر 250، قاتىدە بويىچە تالقان قىلىپ، ئۇخلاشتىن ئىلگىرى 6g~4g غىچە ئىستېمال قىلىندۇ.

## داۋائى تەرەنجىبىن

تەركىبى: ساپلانغان تەرەنجىبىن 120g ئېلىپ، سۈتتە قاينىتىپ، قىيام قىلىپ، ھالۋا تەييارلاپ، ئۇخلاشتىن ئىلگىرى 24~48g غىچە ئىستېمال قىلىندۇ.

## داۋائىل كۆركەم

تەركىبى: زەپەر، نېپىز دارچىن، سۇمبۇل ھەر بىرى 8g دىن، ئىزخىر، مۇرمەككى، قۇستە شېرىن، دارچىن ھەر بىرى 4g دىن سوقۇپ، تاسقاپ، 24 سائەت ئۇزۇم شەرىتىگە چىلاپ قويۇپ، ئەتىسى 3 ھەسسە ھەسەل بىلەن ھالۋا تەييارلىنىدۇ. 3~7g غىچە ئىستېمال قىلىشقا بېرىلىدۇ.

## داۋائول مىسكى (داۋائىمىشكى)

تەركىبى: قىزىلغان پىلە، ئاق سەندەل، يۇمغاقسۇت ئۇرۇقى، قىزىل-گۈل، قاپاق ئۇرۇقى مېغىزى، گۈلى گاۋزىبان، تاباشىر ھەر بىرى 4g، كۆك قاپاق ئەرەقى 240ml، ئىپار 1g، كۈمۈش ۋاراق 3g، ئالمنىڭ رۇبىسى 240g، قەنت 500g، قانئەدە بويىچە مەجۈن قىلىپ، 3~5g غىچە ئىستېمال قىلىنىدۇ.

## داۋائى نەرەد

تەركىبى: قىزىل سەندەل، ئاق سەندەل، مامشا، گىل ئەرمىنى، ھوزوزى ھەككى، كۈمۈش كۈشتىسى، كاسىنە ئۇرۇقى، تاباشىر، كاپۇر، بۇلارنىڭ ھەممىسىنى باراۋەر ۋەزىندە ئېلىپ، توقىچاق قىلىپ تەييارلاپ، بىر توقىچاقنى مۇۋاپىق مىقداردىكى سۇدا ئېرىتىپ، كۆزگە تېمىتىلىدۇ.

## دىياقۇزە

تەركىبى: پوستى خەشخاش 20 دانە، ئاقلىغان چۈچۈكبۇيا يىلتىزى 72g، ئىسپىغۇل 36g، ئاق لەيلى ئۇرۇقى، ھەمىشباھار ئۇرۇقى، ئەرەب يېلىسى، كەترا، بېھى ئۇرۇقى ھەر بىرى  $2.5 \times 12 = 30g$ ، قەنت 1kg، قانئەدە بويىچە شەرىبەت تەييارلاپ، 12~24ml غىچە ئىستېمال قىلىنىدۇ.

## زەرۋرى ئەسفەر

تەركىبى: ئەنزورۇت 18g، مامشا 7g، سەبرى، زەپەر، قىزىلگۈل چېڭى ھەر بىرى 3g، ئەپيۈن 1g، ھەممە دورىلارنى يۇمشاق ئېزىپ، يىپەك

رەختتىن ئۆتكۈزۈپ، سۈرمە تايىقى بىلەن كۆزگە سۈرۈلىدۇ.

### زۇفا قاينىتىلمىسى (جوشاندەزۇفا)

تەركىبى: شومشا 7g، زىخىر 24g، پىرسىياۋشان، چۈچۈكبۇيا ئېلىتىپ-زى، زۇفا قاتارلىقلارنىڭ ھەر بىرىدىن 18g، ئۇرۇقسىز ئۇزۇم 72g، 15kg سۇدا قاينىتىپ، يېرىمى قالغاندا سۈزۈپ، 144g ئەتراپىدا قاينىتىلمىغا بادام يېغىدىن 4g، بىدەنجىر يېغىدىن 4g قوشۇپ، ئىستېمال قىلىشقا بېرىلىدۇ.

### رۇبىي بېھى، رۇبىي سىيىب

بېھى ياكى ئالمىدىن رۇبىي ئېلىشتا، ئالدى بىلەن بۇ مېۋىلەرنى سويۇپ، ئوبدان ئېزىپ سۈيىنى ئېلىپ، بۇ سۈنى قازانغا تۆكۈپ تاكى ئومۇمىي مېۋە سۈيىنىڭ 1/4 قىسمى قالغىچە توختاۋسىز قاينىتىلىدۇ. كېيىن مۇشۇ سۈيىنىڭ يېرىمى مىقدارىدا قەنت سېلىپ رۇبىي تەييارلىنىدۇ ھەمدە ئەمەلىي ئەھۋالغا قاراپ 24g~12g غىچە ئىستېمال قىلىنىدۇ.

### روشنائى سۈرمە

تەركىبى: پىلىپ، سەبرى، سۈمبۇل، قەلەمپۇر ھەر بىرى 16g، شادىنەج، كۆيدۈرۈلگەن مىس، كۈمۈش چىلىندىن، ھىندى تۇزى، بۆرە ئەرمىنى ھەر بىرى 14g، قارىمۇچ، ئاقمۇچ، كۆپىكى دەريا ھەر بىرى 10g، زەنجىۋىل، ھەشقىپىچەك ئۇرۇقى ھەر بىرى 7g، زەپەر، نۆشۈدۈر ھەر بىرى 4g، يۇمشاق سالايە قىلىپ، سۈرمە تەييارلىنىدۇ.

### رەۋغىنى بىلسان (بىلسان يېغى)

بىلسان دەرىخىنى تىلىپ قويۇپ ئېقىتىش ئارقىلىق ئېلىنىدۇ. 1~2g غىچە ئىستېمال قىلىنىدۇ.

### رەۋغىنى بىدەنجىر (بىدەنجىر يېغى)

بىدەنجىر ئۆسۈملۈكىنىڭ ئۇرۇقىدىن ياغ ئېلىش ئۇسۇلى بويىچە ئېلىنىدۇ.



### رەۋغىنى تۇرۇپ (تۇرۇپ يېغى)

يېڭى تۇرۇپتىن ئەرەق تارتىپ، 250g ئەرەققە 60g كۈنجۈت يېغى تۆكۈپ تاكى ياغ قالغىچە قاينىتىپ تەييارلىنىدۇ.

### رەۋغىنى خەسەك (ئوغرىتىكەن يېغى)

تەركىبى: ئوغرىتىكەن 48g، زەنجۈل 240g، بۇ ئىككى خىل دورىنى سوقۇپ، تاسقاپ، 240ml سۇدا قاينىتىپ، ئۇنىڭغا كۈنجۈت يېغىدىن 180ml ئارىلاشتۇرۇپ، سۇ پارلىنىپ ياغ قالغىچە قاينىتىپ، قايتا سۈزۈپ تەييارلىنىدۇ.

### رەۋغىنى زەفران (زەپەر يېغى)

تەركىبى: زەپەر، قارا زىرە ھەر بىرى 72g، قەسبۇززەرىدە 60g، مۇرمەككى 12g، ھەممە دورىلارنى چالا سوقۇپ، ئۈزۈم سىركىسىدە 7 كۈن چىلاپ قويۇلىدۇ. 8- كۈنى كۈنجۈت ياكى زەيتۇن يېغىدىن 300ml ئارىلاشتۇرۇپ، تەكشى ئوت بىلەن سۈيى تۈگەپ يېغى قالغىچە قاينىتىلىدۇ.

### رەۋغىنى سوسەن

تەركىبى: نىپىز دارچىن، ھەبىي بىلسان، قۇستە شىرىن ھەر بىرى 7g، دارچىن، قەلەمپۇر، مەستىكى ھەر بىرى 18g، زەپەر 36g، گۈلى سەۋسەن 300 دانە، كۈنجۈت يېغى 750ml، دورىلارنى سوقۇپ، كۈنجۈت يېغىغا سېلىپ، 40 كۈن ئاپتاپقا قويۇلىدۇ.

### رەۋغىنى ئەقرەب (چايان يېغى)

تەركىبى: چىنى رەۋەن، سەئىدى كوفى، جىنتىيانا، پوستى بىخ كەبىر ھەر بىرى 36g، ئاچچىق بادام يېغى 500ml، دورىلارنى سوقۇپ، تاسقاپ، ئاققا تاشلاپ، بىر ھەپتىگىچە ئاپتاپتا قويۇپ قويۇلىدۇ. ئاندىن كېيىن مۇشۇ ياغقا 10 دانە تىرىك چاياننى تاشلاپ بىر ھەپتىدىن ئارتۇقراق ئاپتاپتا قويۇپ قويۇلىدۇ.

## رەۋغىنى پەرفىيۇن

تەركىبى: سۆرۈنجان، زەنجۈل، جويوز، پىلپىل يىلتىزى، كامالدىيا، يۇس، قىچا، پەرفىيۇن ھەر بىرى 12g، كۈنجۈت يېغى 720ml، دورىلارنى باغ يۇمشاق ئېزىپ، سالاھى ھاۋانچىسىغا سېلىپ، ئۈستىگە ئاز-ئازدىن باغ تۆكۈپ، ئوبدان ئارىلاشتۇرۇپ، ئاپتاپتا 2~1 ھەپتە تۇرغۇزغاندىن كېيىن ئىشلىتىلدۇ.

## رەۋغىنى قۇستە

تەركىبى: ئاچچىق قۇستە 36g، ئاقىرقەرھە 14g، قارىمۇچ 10gنى چالا سوقۇپ، 500ml كونا ئۈزۈم شارابىغا چىلاپ، قاينىتىپ، يېرىمى قالغاندا ئۈستىگە زەيتۇن يېغى، بىمدەنجىر يېغىدىن  $15 \times 12 = 180$ ml قوشۇپ، شاراب پارلىنىپ كەتكىچە قاينىتىپ، سورۇپ ئۈستىگە پەرفىيۇن، قۇندۇز قەھرى ھەر بىرى 10g نى يۇمشاق ئېزىپ، ئارىلاشتۇرۇپ تەييارلىنىدۇ.

## رەۋغىنى مورچە

قۇرۇقلۇقتا ياشايدىغان قارا چۈمۈلە 1 ھەسسە، كۈنجۈت يېغى ياكى زەيتۇن يېغى 3 ھەسسە ئېلىپ چىلاپ، 3 ئاي ئاپتاپتا تۇرغۇزۇپ تەييارلىنىدۇ.

## رەۋغىنى مەستىكى

تەركىبى: مەستىكى رۇمى 30g نى 150ml زەيتۇن يېغى ياكى گۈل يېغى ياكى كۈنجۈت يېغىغا سېلىپ، ئېرىتىپ تەييارلىنىدۇ.

## سۇفۇبى ھەببى روممان

تەركىبى: ئانار ئۇرۇقى، پىننە، قارىمۇچ، مەستىكى ھەممىسىنى باراۋەر ۋەزىدە ئېلىپ، سوقۇپ، تاسقاپ، سۇفۇپ قىلىپ، 8g~4 غىچە ئىستېمال قىلىنىدۇ.

## سۇفۇيى زەلوقىل ئەمما بۇسۇرى

تەركىبى: ئىسپىغۇل، رەبھان ئۇرۇقى، ھەشقىپچەك ئۇرۇقى، پاقىيو-  
پۇرمىقنىڭ ئۇرۇقى قاتارلىقلاردىن تەڭ مىقداردا (12g مىقداردا) ئېلىپ،  
ئازراق سۇغا سېلىپ، ئوبدان قوچۇپ، 3ml گۈل يېغى تېمىتىپ، ئىچىشكە  
بېرىلىدۇ.

## سۇفۇيى تىين

تەركىبى: ئىسپىغۇل، رەبھان ئۇرۇقى، ھەشقىپچەك ئۇرۇقى، نىشاستە،  
ئەرەب يېلىمى، گىل ئەرمىنى، تاباشىر، پاقىيوپۇرمىقنىڭ ئۇرۇقى (قورۇل-  
دۇ) دىن باراۋەر مىقداردا ئېلىپ، ئاۋۋالقى 3 خىل ئۇرۇقتىن باشقا دورىلارنى  
سوقۇپ، تاسقاپ ئارىلاشتۇرۇپ، 7~12g غىچە ئىستېمال قىلىنىدۇ.

## سۇفۇيى مىلياسا

تەركىبى: زاغۇن ئۇرۇقى 12g، قارا زىرە (مودەببەر قىلىنغان)  
، زىغىر، كۈدە ئۇرۇقى، قارا ھېلىلە (زەيتۇن يېغىدا قورۇلغان) 9g،  
مەستىكى 4g. زاغۇندىن باشقا ھەممە دورىلارنى سوقۇپ، تاسقاپ، سۇفۇپ  
قىلىپ، 5~7g غىچە ئىستېمال قىلىنىدۇ.

## سىرگەنجىۋىل ساددە

تەركىبى: سىرگە 150ml، قەنت 1kg، قانئىدە بويىچە شەربەت  
تەييارلىنىدۇ.

## سىرگەنجىۋىل ئەقىمۇنى

سىرئىق ئوت، گاۋزىبان ھىندى، فەرەنجىمىشكى، بادىرەنجى بۇيا،  
ئۇستقۇددۇس ھەر بىرى 36g، ئۈزۈم سىرگىسى 11g غا كېچىدە چىلاپ  
قويۇپ، ئەتىگەنلىكى قاينىتىپ، سۈزۈپ، 500ml شېكەر قوشۇپ، قىيام  
قىلىپ، 24~48ml غىچە ئىستېمال قىلىنىدۇ.

## سىركەنجىۋىل بۇزۇرى ھار

تەركىبى: كاسىنە ئۇرۇقى، ئەفتمۇن ئۇرۇقى، كەرەپشە ئۇرۇقى، بەدىيان، رۇم بەدىيان ھەر بىرى 18g، بەدىيان يىلتىزى پوستى، كەرەپشە يىلتىزى ھەر بىرى 36g، دورىلارنى چالا سوقۇپ، 1l سۇ، 120ml سىركىگە چىلاپ، 1kg قەنت بىلەن قانئىدە بويىچە سىركەنجىۋىل تەييارلاپ، 24~48ml غىچە ئىستېمال قىلىندۇ.

## سىركەنجىۋىل سەپەرچىلى

تەركىبى: سىركە، قىزىلگۈل ئەرقى، لىمون سۈيى ھەر بىرى 144ml، بېھى سۈيى 220ml، قەنت 1kg، قانئىدە بويىچە شەربەت تەييارلاپ، 24~48ml غىچە ئىستېمال قىلىندۇ.

## سىركەنجىۋىل ئەئىسىلى

تەركىبى: ئەئىسىلى 250g نى 1.5kg سىركىگە چىلاپ قىيىپ، قانئىدە بويىچە شەربەت تەييارلاپ، 24~48ml غىچە ئىستېمال قىلىندۇ.

## سۆرۈنجان

تەركىبى: ئاچچىق ئانار ۋە تاتلىق ئانار پوستى ھەر بىرى 96g، ئالقات 96g، موزا، ئانارگۈلى، زەمچە، ئاقىرقەھا ھەر بىرىسى 24g، ھىندى تۇزى، نۆشۈدۈر ھەر بىرىنى 12g سوقۇپ، تاسقاپ، ئۈزۈم سىركىسى بىلەن چوڭ-چوڭ كۇمىلاچ قىلىپ، قۇرۇتۇپ قويۇلىدۇ. زۆرۈر تېپىلغاندا ئېزىپ ئىشلىتىلىدۇ.

## شىياڧى مۇمىسەك

تەركىبى: سارغايلىغان كۆك موزا، قاقىلە، ئانارگۈلى، ئەيپۈن، كۆي-دۈرۈلگەن قەغەز، ئەرەب دەرىخى قوۋزىقى، ئاق قۇستە، گىل ئەرمىنى، خۇنسىياۋشان، جاراھەت تېشى قاتارلىقلارنى سوقۇپ، تاسقاپ، خالتىغا

سېلىپ، جىنسى يولغا سېلىندۇ.

### شارابى رەيھان

تەركىبى: تاتلىق ئۇزۇمنىڭ سىقىپ ئېلىنغان سۈيى 10kg، قەنت 6kg، دارچىن، قەلەمپۇر، بەسباسە، جوزبەۋۋا، ئېگىر، گاۋزبان ھىندى، بادىرەنجى بۇيا ھەر بىرى 36g، دورىلارنى چالا سوقۇپ، بىر خالتىغا سېلىپ، ئۇزۇمنىڭ سۈيىگە سېلىپ، كوزىغا تۆكۈپ، كوزىنىڭ ئېغىزىنى ئېتىپ، ئالتە ئايدىن كېيىن ئىستېمال قىلىندۇ.

### شارابى قابىز

تەركىبى: ئۇزۇم شىرنىسىگە ئانارگۈلى، ئەنجىباھار، موزىغا ئوخشاش قابىز دورىلار سېلىپ تەييارلىنىدۇ.

### شارابى مۇسەللەس

تەركىبى: مۇۋاپىق مىقداردىكى ئۇزۇمنىڭ شىرنىسىنى ئېلىپ تاكى 1/3 قىسمى قالغىچە قاينىتىپ، ئۇنىڭغا ھەسەل ياكى قەنت سېلىپ، قىيام قىلىپ تەييارلىنىدۇ.

### شەرىپتى ئالۇبۇخارا (ئەينۇلا شەرىپتى)

تەركىبى: خىل ئەينۇلدىن 30 دانە، تەمرى ھىندى 250g، 5l سۇدا 500ml قالغىچە قاينىتىپ، سۈزۈپ، ناخۇش ئانارنىڭ سۈيى، ئاپىل-سىنىڭ سىقىپ ئېلىنغان سۈيى ھەر بىرى 250ml دىن قوشۇپ، يېرىمى قالغىچە قاينىتىپ، 500g ئاق قەنت قوشۇپ، ئۇنىڭغا قىزىلگۈل ئەرقىدىن 250ml ئارىلاشتۇرۇپ، يەنە قاينىتىپ، قىيام قىلىپ، شەرىپەت تەييارلىنىدۇ ھەمدە ئەھۋالغا قاراپ 48~72ml غىچە ئىستېمال قىلىنىدۇ.

### شەرىپتى ئەفسەنتىن

تەركىبى: ئەفسەنتىن رۇمى 18g، ئاقلانغان تۇرپۇت 24g، قىزىلگۈل 72g، ئىككى كىلو سۇدا قاينىتىپ، سۈزۈپ، 1kg قەنت ئارىلاشتۇرۇپ،

شەرىپەت تەييارلىنىدۇ.

ئىستېمال مىقدارى: 24~48g غىچە ئىستېمال قىلىنىدۇ.

### شەرىپىتى ئەفسەنتىنىڭ يەنە بىر نۇسخىسى

تەركىبى: نېپىز دارچىن 72g، كەرەپشە 180g، ئەفسەنتىن 12×14g، سۇ 2l، قەنت 1kg، قانئەدە بويىچە شەرىپەت تەييارلىنىدۇ.

### شەرىپىتى ئەنجىباھار

تەركىبى: ئاقاقىيا 9g، قىزىل سەندەل، ئاق سەندەل ھەر بىرى 22g، ئەنجىباھار 30g، ئاق شېكەر 500g، قانئەدە بويىچە شەرىپەت تەييارلاپ، 24~48ml غىچە ئىستېمال قىلىنىدۇ.

### شەرىپىتى بادىرەنجى بۇيا

تەركىبى: بادىرەنجى بۇيا، گاۋزىبان ھىندى ھەر بىرى 240g، 5l سۇدا قاينىتىپ، يېرىمى قالغاندا سۈزۈپ، ئەرقى بىدەمىشكى، قىزىلگۈل ئەرقى ھەر بىرىنى 48ml دىن قوشۇپ، 1.5kg ناۋات ئارىلاشتۇرۇپ، شەرىپەت تەييارلىنىدۇ. ئۇنىڭغا ئىپار، ئەنبەر ھەر بىرى 2g، زەپەر 8g، كافۇر 4g لارنى قىزىلگۈل ئەرقىدە ئېرىتىپ قوشۇپ، قانئەدە بويىچە شەرىپەت تەييارلاپ، 12~36ml غىچە ئىستېمال قىلىنىدۇ.

### شەرىپىتى بىنەپشە

تەركىبى: گۈل بىنەپشە 120g نى سۇدا قاينىتىپ، سۈزۈپ، 1kg قەنت ئارىلاشتۇرۇپ، قىيام قىلىپ، شەرىپەت تەييارلىنىدۇ ھەمدە 24~48ml غىچە ئىستېمال قىلىنىدۇ.

### شەرىپىتى پۇدەنە

تەركىبى: ئاچچىق ئانارنى پوستى بىلەن قوشۇپ ئېزىپ، 500ml سۈيىنى ئېلىپ، ئۇنىڭغا 250ml كۆك پىننىنىڭ سىقىلغان سۈيى ۋە 1.5kg شېكەر بىلەن قانئەدە بويىچە شەرىپەت تەييارلاپ، 24~48ml دىن

ئىستېمال قىلىشقا بېرىلىدۇ.

### شەرىپىتى ھەببۇلئاس

تەركىبى: ئەنجىباھار، ئانارگۈلى، قىزىلگۈل، پاقىيوپۇرمىقى ئۇرۇقى ھەر بىرى 8g دىن، ئامىلە 5g، نامازشام گۈلىنىڭ ئۇرۇقى (ھەببۇلئاس) 10g، تاتلىق بېھىنىڭ سۈيى، قىزىلگۈل ئەرەقى ھەر بىرى 96ml، سەندەل شەرىپىتى 170ml، قەنت 500g، قانئەدە بويىچە شەرىپەت تەييارلاپ، 24~48ml غىچە ئىستېمال قىلىنىدۇ.

### شەرىپىتى ھومماز

تەركىبى: پاقىيوپۇرمىقى كۆكنىڭ سىقىلغان سۈيى 240ml، قەنت 1kg، قانئەدە بويىچە شەرىپەت تەييارلاپ، 24~48ml غىچە ئىستېمال قىلىنىدۇ.

### شەرىپىتى خەرىپىزە (قوغۇن شەرىپىتى)

تاۋۇز پەسىلدە تاۋۇز شەرىپىتى تەييارلانغىنىغا ئوخشاش، قوغۇن پەسىلدە ئوخشاشلا قوغۇن شەرىپىتى تەييارلاپ ئىستېمال قىلغاندا، سۈيدۈكنى راۋانلاشتۇرىدۇ.

تەييارلاش ئۇسۇلى: قوغۇننىڭ سىقىپ ئېلىنغان سۈيى، شېكەر، موزىلار بىلەن سوغۇق شەرىپەت تەييارلاپ، ئىسسىق پەسىلدە ئىچىش-كە بېرىلىدۇ.

### شەرىپىتى دىنار

تەركىبى: كاسىنە يىلتىزى پوستى 130g، كاسىنە ئۇرۇقى، قىزىلگۈل ھەر بىرى  $5.5 \times 12g$ ، نېلۇپەر، گاۋزىيان ھەر بىرى 36g، ئەفتىمۇننىڭ ئۇرۇقى (خالىغا چىكىلگەن)  $9 \times 12g$ ، ھەممە دورىلارنى سۇدا قاينىتىپ، سۈزۈپ، 1kg قەنت ئارىلاشتۇرۇپ، قىيام قىلىنىدۇ. ئاخىرىدا چىنى رەۋەند-دىن 36g نى يۇمشاق تالقانلاپ، قىيامغا ئارىلاشتۇرۇپ تەييارلىنىدۇ ھەمدە 24~48ml غىچە ئىستېمال قىلىنىدۇ.

## شەرىپىتى سەندەل

تەركىبى: ئىككى كەدەلگەن سەندەل  $14 \times 12g$  ئېلىپ، مۇۋاپىق مىقداردا دىكى سۇدا قاينىتىپ، كېيىن سۈزۈپ،  $1kg$  ئاق قەنت ئارىلاشتۇرۇپ، قىيام قىلىپ،  $24 \sim 48ml$  دىن ئىستېمال قىلىنىدۇ.

## شەرىپىتى ئوناب

تەركىبى: چىلان  $500g$  نى  $2l$  سۇدا قاينىتىپ، ئوبدان ئارىلاشتۇرۇپ، سۈزۈپ،  $1.5kg$  قەنت ئارىلاشتۇرۇپ، قىيام قىلىپ، شەرىپەت تەييارلىنىدۇ.

## شەرىپىتى پەنجەنۇشى

تەركىبى: قىزىل ئۈزۈمنىڭ سىقىپ ئېلىنغان سۈيى  $3l$ ، ئالقات، موزا، ئانارگۈلى، قىزىلگۈل، قۇرۇق يۇمىغاقسوت، كۈندۈر، يالپۇز ھەر بىرى  $36g$ ، زەپەر، مۇرمەككى، زەمچە ھەر بىرى  $4g$ ، پولات كۈشتىسى  $11 \times 12g$ ، دورىلارنى سوقۇپ، خالتىغا چىكىپ، ئۈزۈمنىڭ سۈيىگە سېلىپ قاينىتىلىدۇ ھەمدە چۆمۈچ بىلەن ئوبدان چوچۇپ بېرىلىدۇ.  $1/3$  قىسمى قالغاندا سۈزۈپ، شېشە قاچىغا سېلىپ ساقلاپ قويۇلىدۇ. زۆرۈر كەلگەندە  $24 \sim 48ml$  غىچە ئىستېمال قىلىنىدۇ.

## شەرىپىتى كىورە (ھۆل قاپاق شەرىپىتى)

تەركىبى: ھۆل قاپاق ئەرەقدىن  $1kg$ ، قەنت  $1kg$  ئارىلاشتۇرۇپ، قىيام قىلىنىدۇ.  
ئىستېمال مىقدارى:  $24 \sim 48ml$  غىچە ئىستېمال قىلىنىدۇ.

## شەرىپىتى گاۋزىبان

تەركىبى: گاۋزىبان ھىندى  $250g$  نى سۇغا چىلاپ قويۇپ، قاينىتىپ، ئارىلاشتۇرۇپ، سۈزۈپ، قىزىلگۈل ئەرەقى  $96ml$ ، قەنت  $1kg$  ئارىلاشتۇرۇپ، قىيام قىلىپ،  $24 \sim 48ml$  غىچە ئىستېمال قىلىنىدۇ.



### شەرىپتى لىمون

تەركىبى: تاتلىق بېھىنىڭ سۈيى 500ml، لىمون سۈيى 250ml، قەنت 250g، سائىدە بويىچە شەرىپەت تەييارلاپ، 24~48ml غىچە ئىستېمال قىلىندۇ.

### شەرىپتى نېلۇپەر

تەركىبى: نېلۇپەر 120g نى كەچلىكى سۇغا چىلاپ قويۇپ، ئەتىگەن-لىكى قاينىتىپ، سۈزۈپ، 1kg قەنت بىلەن شەرىپەت تەييارلاپ، 24~48ml غىچە ئىستېمال قىلىندۇ.

### شەرىپتى ۋەرىد (قىزىلگۈل شەرىپتى)

تەركىبى: يېڭىدىن ئېچىلغان، سولاشمىغان خەمكىدىن ئايرىلغان قىزىلگۈلدىن 500g نى 6l سۇدا قاينىتىپ، 3l قالغاندا سۈزۈپ، ئاندىن كېيىن خەمكىدىن ئايرىلغان ياش قىزىلگۈلدىن 1kg سېلىپ، يەنە قاينىتىپ، سۈزۈپ، 1.5l سۈيى قالغاندا سۈزۈپ، قەنتتىن 750g قوشۇپ، قىيام قىلىپ شەرىپەت تەييارلىنىدۇ.

### شىياڧى ئەببەز

تەركىبى: نىشاستە 3g، ئۇيا، ئەرەب يېلىمى، كەتىرا ھەر بىرى 9g، يۇمشاق ئېزىپ، ئارىلاشتۇرۇپ، ئىسپىغۇل لۇئابىدا خېمىر قىلىپ، شامچە تەييارلىنىدۇ. شامچىنى سۇ ياكى ئەرەقى گۈلدە ئېرىتىپ، كۆزگە تېمىتىلىدۇ.

### شىياڧى ئەببەز كۈندۈرى

تەركىبى: قەلەي كۈشتىسى 16g، ئەرەب يېلىمى 8g، ئەپپون، ئەنزورۇت، كەتىرا ھەر بىرى 2g، كۈندۈر 1g، يۇمشاق سوقۇپ، قايناق سۇ بىلەن شامچە قىلىنىدۇ.

### شىيافى ئەھمەر ھاد

تەركىبى: يۇيۇلغان شادىنەج 21g، ئەرەب يېلىمى 18g، زەھىكا 9g، كۆيدۈرۈلگەن مىس كۈشتىسى 24g، زەمچە (كۆيدۈرۈلگەن) ھەر بىرسى 6g، ئەپيۇن، سەبرى ھەر بىرى 1.5g، زەپەر، مۇرمەككى ھەر بىرى 1g دىن ئېلىپ، دورىلارنى يۇمشاق سالاھ قىلىپ، سۇ بىلەن شامچە تەييارلىنىدۇ.

### شىيافى ئەھمەر لىيىن

تەركىبى: يۇيۇلغان شادىنەج 32g، كۆيدۈرۈلگەن مىس كۈشتىسى 24g، بىخ مارجان، مەرۋايىت، سازەج ھىندى ھەر بىرى 12g، ئەرەب يېلىمى، كەترا، مۇرمەككى ھەر بىرى 6g، خۇنسىياۋشان، زەپەر ھەر بىرى 3g، قانئەدە بويىچە شامچە تەييارلىنىدۇ.

### شىيافى دىنار

تەركىبى: قەلەي كۈشتىسى، ئالتۇن چىلىندىن ھەر بىرى 36g، كەترا 4.5g، ئەپيۇن، نىشاستە ھەر بىرى 3g ئېلىپ، قانئەدە بويىچە شامچە تەييارلىنىدۇ.

### شىيافى غۇرۇپ

تەركىبى: سەبرى، كۈندۈر، ئانارگولى، ئەنزىرۇت، خۇنسىياۋشان، سۇرمە، زەمچە ھەر بىرى 3g، زانكار 0.6g، قىزىلكۈل ئەرقىدە يۇغۇرۇپ، شامچە تەييارلىنىدۇ.

### شىيافى كۈندۈر

تەركىبى: ئەنزىرۇت، نىشاستە، ئەرەب يېلىمى، ئۇپا قاتارلىقلاردىن باراۋەر مىقداردا ئېلىپ، تۇخۇمنىڭ ئېقى بىلەن شامچە تەييارلىنىدۇ.

### زىماتى جەرەپ

تەركىبى: لايىقلاشتۇرۇلغان گۇڭگۇرت سېرىقى، توتىيا، قەمبىل، مە-

دەستان ھەر بىرى 12g، دورىلارنى يۇمشاق ئېزىپ، 3 ھەسسگە بۆلۈنىدۇ. بىر ھەسسنى ئېلىپ، سېرىقمايغا ئارىلاشتۇرۇپ، سىرتىدىن ياغلىنىدۇ ھەمدە 3~4 سائەت ئاپتاپتا ئولتۇرىدۇ. ئاندىن كېيىن بەدەنگە خېنە ۋە نوقۇت تالقىنى سۈرۈلىدۇ.

### زىماتى شوسە

تەركىبى: بىنەپشە، بەدىيان، سېرىقچىچەك، زىغىر، شۇمىشا ئۇرۇقى، ئارپا ئۇنى قاتارلىقلاردىن تەڭ مىقداردا ئېلىپ، ئۈندەك سوقۇپ، كۈنجۈت يېغىدا قاينىتىپ، زىمات تەييارلىنىدۇ.

### زۇفا قاينىتىلمىسى (جوشاندە زۇفا)

تەركىبى: شۇمىشا 7g، زىغىر 24g، پىرسىياۋشان، شۇمىشا ئۇرۇقى، زۇفا ھەر بىرى 18g، ئۇرۇقسىز ئۈزۈم  $6 \times 12g$  دىن ئېلىپ، 1.5l سۇدا قاينىتىپ، 500l قالغاندا سۈزۈپ،  $12 \times 12g$  قاينىتىلمىغا 4g بادام يېغى قوشۇپ، ئىستېمال قىلىنىدۇ.

### تىلاۋى ھوزۇرى مەككى

تەركىبى: ھوزۇرى مەككى، زەرچۈۋەلەردىن تەڭ مىقداردا ئېلىپ، سۇدا ئېزىپ، كۆزگە سۈرۈلىدۇ.

### ئەرەقى گۆندەك (گۈڭگۈرت ئەرەقى)

تەركىبى: مۇۋاپىق مىقداردىكى گۈڭگۈرت سېرىقىدىن ئەرەق ئېلىش ئۇسۇلى بويىچە ئەرەق ئېلىنىدۇ.

### غالىيە

تەركىبى: ئىپار 2g، ئەنبەر 4g، ئىپىگىر 8g، قىزىل سەندەل 10g ئېلىپ، ئەنبەرنى ئازراق گۈلابتا ئېزىپ، باشقا دورىلارنى يۇمشاق سوقۇپ، ئارىلاشتۇرۇپ تەييارلىنىدۇ.

### فەلدە فېيۇن

تەركىبى: زەرنەخ، ھاك، زەمچە، ئاقاقىيا قاتارلىق دورىلاردىن باراۋەر مىقداردا ئېلىپ، يۇمشاق ئېزىپ، سىركىگە ئارىلاشتۇرۇپ قۇرس ياساپ، زۆرۈرىيەتكە مۇۋاپىق مىقداردا ئېلىپ ئىشلىتىلىدۇ.

### قۇرسى ئەنپەر بارىس

تەركىبى: زىخ ئوسارسى، يۇيۇلغان لوک، دارچىن، كاسنە ئوسارىسى، قىزىلگۈل، ئەفتىمۇن ئۇرۇقى ھەر بىرى 9g، چىنى رەۋەن 4g، سوقۇپ تاسقاپ، سۇ بىلەن خېمىر قىلىپ، قۇرس قىلىنىدۇ ھەمدە 4~8g غىچە ئىستېمال قىلىنىدۇ.

### قۇرسى ئەنپىسۇن

تەركىبى: رۇ بەدىيان، كەرەپشە ئۇرۇقى ھەر بىرى 5g، ئەفسەنتىن رۇمى 10g، دارچىن 20g، مۇرمەككى، قارىمۇچ، قۇندۇز قەھرى، ئەپيۇن ھەر بىرى 2.5g، دورىلارنى كۆرسەتمە بويىچە ئېلىپ، يۇمشاق ئېزىپ، سۇ بىلەن قۇرس قىلىپ، 4~8g غىچە ئىستېمال قىلىنىدۇ.

### قۇرسى ئىلائۇس

تەركىبى: كەرەپشە ئۇرۇقى، رۇم بەدىيان، دارچىن ھەر بىرى 21g، ئەفسەنتىن، مەستىكى ھەر بىرى 14g، قارىمۇچ، مۇرمەككى، ئەپيۇن، قۇندۇز قەھرى ھەر بىرى 4g، قاتىدە بويىچە قۇرس قىلىنىدۇ، 2~4g غىچە ئىستېمال قىلىنىدۇ.

### قۇرسى بولىدەم

تەركىبى: خىيارىن ئۇرۇقى مېغىزى 48g، نىشاستە، كەترا، ئانارگۈلى ھەر بىرى 36g، مەستىكى، زەپەر، ئەپيۇن ھەر بىرى 12g، يۇمشاق ئېزىپ، قۇرس تەييارلاپ، 2~4g غىچە ئىستېمال قىلىنىدۇ.

### قۇرسى زىياپىتۇسى

تەركىبى: سېمىزئوت ئۇرۇقى، ئۇسۇڭ ئۇرۇقى ھەر بىرى 7 × 12g ، تاباشىر 5 × 12g ، پاقىيوپۇرمىقى ئۇرۇقى، قىزىلگۈل، قۇرۇق يۇمغاقسۇت ئۇرۇقى، گىل ئەرمىنى ھەر بىرى 36g ، ئېكەكدەلگەن سەندە دەل، ئانارگۈلى، ئالقات ھەر بىرى 24g ، كاپۇر 7g ، دورىلارنى يۇمشاق سوقۇپ، سېمىزئوت كۆكنىڭ سىقىلغان سۈيى بىلەن قۇرس تەييارلاپ، 4~8 غىچە ئىستېمال قىلىندۇ.

### قۇرسى تاباشىر قابىز

تەركىبى: تاباشىر، قىزىلگۈل، ئۇسۇڭ ئۇرۇقى، كاسنە ئۇرۇقى، سېمىزئوت ئۇرۇقى، ئالقات ھەر بىرى 6g ، ئانارگۈلى، ئاق سەندەل، پاقىيوپۇر-مىقى ئۇرۇقى ھەر بىرى 3g ، ئەپيۇن 1.5g بۇلارنى يۇمشاق ئېزىپ، قىزىلگۈل ئەرقى بىلەن قۇرس تەييارلاپ، 3~6 غىچە ئىستېمال قىلىندۇ.

### قۇرسى تاباشىر مۇلەيىپىن

تەركىبى: تاباشىر 24g ، تەرەنجىبىن 18g ، خىيارىن ئۇرۇقى مېغىزى، قاپاق ئۇرۇقى مېغىزى، نىشاستە، ئەرەب يېلىمى، كەتىرا، ئاق خەشخاش ئۇرۇقى ھەر بىرى 6g ، يۇمشاق ئېزىپ، ئىسپىغۇل لۇئابى بىلەن قۇرس ياساپ، 5~9 غىچە ئىستېمال قىلىندۇ.

### قۇرسى كافۇر

تەركىبى: ئۇسۇڭ ئۇرۇقى 12g ، سېمىزئوت ئۇرۇقى 7.5g ، تاباشىر، رۇبىسسۇس ھەر بىرى 60g ، قىزىلگۈل، قۇرۇق يۇمغاقسۇت ئۇرۇقى 36g دىن ، ئاقاقىيا، ئاق سەندەل، گىل ئەرمىنى، ئانارگۈلى ھەر بىرى 12g ، كافۇر 2g ، يۇمشاق ئېزىپ، قىزىلگۈل ئەرقى بىلەن قۇرس تەييارلاپ، 5~9 غىچە ئىستېمال قىلىندۇ.

## قۇرسى كاكنەج

تەركىبى: خىيارىن ئۇرۇقى مېغىزى، كاكنەج، بادام مېغىزى، رۇبىن سۇس، نىشاستە، ئەرەب يېلىمى، خۇنسىياۋشان، كەتىرا، كۇندۇر، كەرەپشە ئۇرۇقى ھەر بىرى 60g، ئەپيۇن 7g، يۇمشاق ئېزىپ، سۇ بىلەن قۇرس قىلىپ، 5~9g غىچە ئىستېمال قىلىندۇ.

## قۇرسى كەبىر

تەركىبى: ئۈزۈنچاق زىراۋەندە، پوستى بىخ كەبىر، ئۇشەق ھەر بىرى 14g، ئاقمۇچ، ئادراسمان ھەر بىرى 2g، ئۇشەقنى كونا سىركىدە ئېرىتىپ، قالغان دورىلارنى سوقۇپ، تاسقاپ، قۇرس تەييارلىنىدۇ. ئىستېمال مىقدارى: 4~8g غىچە ئىستېمال قىلىندۇ.

## قۇرسى كەۋكەب

تەركىبى: مۇرمەككى، قۇندۇز قەھرى، سۇمبۇل، گىل مەختۇم، ئىتيا-ئىقى ئۆسۈملۈكى يىلتىزنىڭ پوستى ھەر بىرى 14g، ئەپيۇن، زەبەر، قۇستە، ئەبەك (كەۋكەب) ھەر بىرى 18g، رۇم بەدىيان، دوقۇ، تاغ بەدىيىنى، بەزرۇلبەنجى، كەرەپشە ئۇرۇقى ھەر بىرى 28g دىن ئېلىپ، يېلىم دورىلارنى رەيھان شەرىتىدە ئېرىتىپ، باشقا دورىلارنى سوقۇپ، تاسقاپ، ئارىلاشتۇرۇپ قۇرس تەييارلىنىدۇ.

## قۇرسى كەھرىۋا

تەركىبى: قۇرۇق يۇمغاقسۈت (قورۇلغان)، قارا خەشخاش ئۇرۇقى، ئاق خەشخاش ئۇرۇقى ھەر بىرى  $6 \times 12g$ ، كەھرىۋا، بىخ مارجان، مەرۋايىت، ئاقلانغان سېمىزئوت ئۇرۇقى ھەر بىرى 60g، كۆيدۈرۈلگەن بۇغا مۇڭگۈزى، كۆيدۈرۈلگەن توخۇ توخۇمى شاكىلى، ئەرەب يېلىمى، كەتىرا ھەر بىرى 36g، بىخ مارجان، بەزرۇلبەنجى ھەر بىرى 24g، دورىلارنى كۆرسەتمە بويىچە ئېلىپ، يۇمشاق سوقۇپ، ئىسپىغۇلنىڭ لۇتابى بىلەن قۇرس تەييارلاپ، 4~8g غىچە ئىستېمال قىلىندۇ.

## قۇرسى گۈل

تەركىبى: قىزىلگۈل  $7 \times 12g$ ، رۇبىسسۇس  $60g$ ، ئىزخىر، سۈمبۈل، نېپىز دارچىن، مۇرمەككى، زەپەر، مەستىكى ھەر بىرى  $24g$ ، ئاۋۋال زەپەر بىلەن مۇرمەككىنى ئۈزۈم سىركىسىدە ئېرىتىپ، قالغان دورىلارنى سوقۇپ، تاسقاپ، ئارىلاشتۇرۇپ قۇرس قىلىندۇ.  $4 \sim 9g$  غىچە ئىستېمال قىلىندۇ.

## قۇرسى مازارىيۇن

تەركىبى: كاسىنە ئۇرۇقى  $36g$ ، قىزىلگۈل، قاپاق ئۇرۇقى مېغىزى، خىيارىن ئۇرۇقى مېغىزى ھەر بىرى  $7g$ ، مازىرىيۇن، غارقۇن، غاپەس ئوسارىسى ھەر بىرى  $5g$ ، دورىلارنى كۆرسەتمە بويىچە ئېلىپ، سوقۇپ، تاسقاپ، سۇ بىلەن  $10$  دانە توقچاق قىلىپ، كۈندۈزى  $1$  قۇرستىن ئىستېمال قىلىندۇ.

## قۇرسى نەفسۇددەم

تەركىبى: كەھرىۋا، ئەرەب يېلىمى، نىشاستە، كەتىرا، تەرخەمەك ئۇرۇقى، قاپاق ئۇرۇقى مېغىزى ھەر بىرى  $10g$ ، ئانارگۈلى، ئاقاقىيا ھەر بىرى  $2g$ ، سوقۇپ، تاسقاپ، ئىسپىغۇل لۇئابىدا يۇغۇرۇپ، قۇرس قىلىپ، ھەر كۈنى  $1$  قۇرستىن ئىستېمال قىلىندۇ.

## قۇرسى بانادۇق بۇزۇرى

تەركىبى: قوغۇن ئۇرۇقى مېغىزى  $36g$ ، ئىككى خىل تەرخەمەك ئۇرۇقى مېغىزى ھەر بىرى  $18g$ ، كاكنەج، قاپاق ئۇرۇقى مېغىزى، تاۋۇز ئۇرۇقى مېغىزى، سېمىزئوت ئۇرۇقى ھەر بىرى  $14g$ ، خەشخاش ئۇرۇقى، بادام مېغىزى، كەتىرا، نىشاستە، خۇنسىياۋشان، ئاقاقىيا، ئاقلانغان چۈچۈك-بۇيا يىلتىزى، تاباشىر ھەر بىرى  $11g$ ، كەرەپشە ئۇرۇقى، بەزرۇلبەنجى ھەر بىرى  $4g$ ، سوقۇپ، تاسقاپ، ئىسپىغۇل لۇئابى بىلەن قۇرس قىلىپ،  $7 \sim 14g$  غىچە ئىستېمال قىلىندۇ.

### قروتى مۇرەتتەپ

تەركىبى: بابۇنە، ئاق لەيلىگۈلى، بىنەپشگۈلى، قۇرۇق يەرلىك شوخدا،  
لا، شۇمشا ئۇرۇقى ھەر بىرى 6g، قىزىلگۈل 10g، ھەممە دورىلارنى  
يەرلىك شوخلا كۆكنىڭ سىقىلغان سۈيى 14×14g دا قاينىتىپ، سۈزۈپ،  
گۈل يېغىدىن 60ml ئارىلاشتۇرۇپ، يەنە قاينىتىپ، سۇ خوراپ ياغ قالغاندا،  
ئاق مومدىن 32g ئارىلاشتۇرۇپ تەييارلىنىدۇ.

### كۆھلى جاۋاھىر

تەركىبى: ئالتۇن چىلىندىن 36g، سۈرمە 24g، كۈمۈش چىلىندىن  
18g، مەرۋايىت 10g، سازەج ھىندى، نۆشۈدۈر، زەرچىۋە ھەر بىرى  
7g، كاپۇر، زەپەر ھەر بىرى 2g، دورىلارنى كۆرسەتمە بويىچە ئېلىپ،  
قىزىلگۈل ئەرەقدە سالايە قىلىپ، سۈرمە تەييارلىنىدۇ.

### كۆھلى ئەزىزى

ھىندى تۇزى، كۆپۈكى دەريا، نۆشۈدۈر ھەر بىرى 5g، ئالتۇن  
چىلىندىن، مىس كۈشتىسى، توتىيا، قەلەمپۇر، سەبرى، پەرەنجىمىشكى ھەر  
بىرى 3g، ئىپار 0.5g، دورىلارنى كۆرسەتمە بويىچە ئېلىپ، سۈرمە  
تەييارلىنىدۇ.

### مائۇلمۇسۇل

تەركىبى: پوستى بىخ بەدىيان، پوستى بىخ كەبىر، پوستى بىخ  
كەرەپشە، رۇم بەدىيان، سۇمبۇل، پىرسىياۋشان، ئەفسەتتىن رۇمى، غاپەس،  
ئىزخىر يىلتىزى، بەدىيان، كەرەپشە ئۇرۇقى ھەر بىرى 12g، ئەنجۈر،  
ئۇرۇقسىز ئۈزۈم ھەر بىرى 48g، مەستىكى 6g، قائىدە بويىچە 3kg سۇغا  
چىلاپ قويۇپ قاينىتىپ، 1/2 قالغاندا سۈزۈپ، شەربەت تەييارلىنىدۇ،  
100~150ml غىچە ئىستېمال قىلىنىدۇ.



## مائۇلجەبەن

تەركىبى: ئۆچكە سۈتىدىن 250ml ئېلىپ قاينىتىپ، ئۇنىڭغا ئازراق ئۇزۇم سىركىسى، لىمون ئەرەقى ۋە لاھور تۇزىدىن 2g قوشۇپ، قاينىتىپ، سۈزۈپ ئىچىشكە بېرىلىدۇ.

## مائۇلھەسەل

ھەسەل 1 ھەسسە، سۇ ئالتە ھەسسە ئېلىپ، ئارىلاشتۇرۇپ، قاينىتىپ، 1/2 قالغاندا سۈزۈپ تەييارلىنىدۇ.

## ھۈرەبىئى زەنجىۋىل (زەنجىۋىل مۇرابباسى)

ئەگەر زەنجىۋىل ھۆل بولسا يالپاقلاپ، قۇرۇق بولسا نەم قۇمغا كۆمۈپ قويۇپ بولغاندا سۇ بىلەن پاكىز يۇيۇۋېتىپ، 3 ھەسسە ھەسەل بىلەن قاينىتىپ قىيام قىلىپ، مۇراببا تەييارلىنىدۇ، ئەھۋالغا قاراپ 24g~12g غىچە ئىستېمال قىلىنىدۇ.

## ھۈرەبىئى ۋە ج (ئېگىز مۇرابباسى)

ئېگىزنى نەم قۇمغا بىر نەچچە كۈن كۆمۈپ قويۇپ، يۇمشىغاندا سۇ بىلەن پاكىز يۇيۇۋېتىپ، 6 ھەسسە ھەسەل بىلەن قاينىتىپ، قىيام قىلىپ تەييارلىنىدۇ.

## مەرھىمى ئەھمەر

تەركىبى: مەدەستان 18g، ھەببەتۇلخۇزرا 21g، شىگرىق 28g، كۈندۈر، قوننە (بەرورە)، ئوشەق، ئاق مۇم ھەر بىرى 36g، سېرىقماي 12g×15 دىن ئېلىپ، قانئىدە بويىچە مەلھەم تەييارلىنىدۇ.

## مەرھىمى ئىسپىداج

قەلەي كۈشتىسى، ئاق مۇم ھەر بىرى 7g، قىزىلگۈل يېغى 24g، قانئىدە بويىچە مەلھەم تەييارلىنىدۇ.

### مەرھىمى ئەسۋەر

تەركىبى: يۇيۇلغان مەدەستان، يۇيۇلغان شىگرىق، ئۇيا، يۇيۇلغان تۇتىيا ھەر بىرى 5g، كۈنجۈت يېغى 360g دا ئېرىتىپ، قارىداپ قويۇلغانغا قەدەر قاينىتىپ، مەلەم تەييارلىنىدۇ.

### مەرھىمى باسلىقۇن

تەركىبى: رۇپىتى رۇمى، كۆپۈكى دەريا ھەر بىرى  $7 \times 12g$ ، قوننە 14g، زەيتۇن يېغى  $15 \times 12g$  دىن ئېلىپ، قانئەدە بويىچە مەلەم تەييارلىنىدۇ.

### مەلھىمى داخلىيون

زەيتۇن يېغى  $12 \times 12g$ ، مەدەستان، ئاق لەيلى ئۇرۇقى، ھەشقىپە، چەك ئۇرۇقى، زىغىر، ئىسپىغۇل، شۇمشا ئۇرۇقى ھەر بىرى 24g، ئۇرۇق دورىلارنى كەچتە سوغۇق سۇغا چىلاپ قويۇپ، لۇئابىنى ئېلىپ، مەدەستاننى يۇمشاق ئېزىپ، زەيتۇن يېغىغا سېلىپ، تەكشى ئوت بىلەن قاينىتىلىدۇ. قاينىتىش داۋامىدا مەدەستاننىڭ چۆكۈۋېلىشىنىڭ ئالدىنى ئېلىش ئۈچۈن، ئوبدان قوچۇپ تۇرۇش كېرەك ھەمدە ياغ قارا رەڭگە كىرگەندە چۈشۈرۈپ، ئالدىن تەييارلانغان لۇئابلارنى قوشۇپ، يەنە قاينىتىپ، مەلەم تەييارلىنىدۇ.

### مەرھىمى رۇسۇل

تەركىبى: جاۋاشىر، زانىكار، قوننە، مۇرمەككى ھەر بىرى 7g، كۈنە دۇر، زىراۋەندى ھەر بىرى 10g، مۇقەل 14g، مەدەستان 16g، ئوشەق 24g، ئاق مۇم، راتتەج ھەر بىرى 48g، نۇسخا تەركىبىدىكى يېلىم جىنىسلىق دورىلارنى ئاق مومدا ئېرىتىپ، قالغان دورىلارنى يۇمشاق ئېزىپ،  $15 \times 12ml$  زەيتۇن يېغى بىلەن قانئەدە بويىچە مەلەم تەييارلىنىدۇ.

### مەرھىمى زەنىكار

تەركىبى: گۈل يېغى ياكى كۈنجۈت يېغىدىن  $8 \times 12g$  ئېلىپ، ئوتتا

قىزىتىپ، سوۋۇغاندا 18g زەنكارنى يۇمشاق ئېزىپ، ئارىلاشتۇرۇپ تەييارلىنىدۇ.

### مەرھىمى سەفەدە

قەلەي كۆشتىسى، ئاق موم ھەر بىرى 7g، گۈل يېغى 6×12g قاندا بويىچە مەلەم قىلىنىدۇ.

### مەرھىمى نورى (ھاك مەلھىمى)

سۇدا يەتتە قېتىم يۇيۇلغان ھاك، ئاق موم ھەر بىرى 22g، مەدەستان، خۇنسىياۋشان، قوغۇشۇن پاراشوكى، ئالتۇن چىلىندان ھەر بىرى 4g، گۈل يېغى 8×12g دىن ئېلىپ، قاندا بويىچە مەلەم قىلىنىدۇ.

### مەتبۇخى ئەقتىمۇن

گۈل بىنەپشە، گۈلى نېلۇپەر، كاسىنە ئۇرۇقى، سانائى مەككى، سېرىق ھېلىلە پوستى، كابىلە ھېلىلىسى پوستى، قارا ھېلىلە، ئۇستقۇددۇس، چۈچۈكبۇيا يىلتىزى، ئەقتىمۇن ئۇرۇقى، شاھتەررە ئۇرۇقى ھەر بىرى 7g، ئۇرۇقسىز ئۈزۈم 11 دانە، ئەقتىمۇن 7g، خىيارشەنبەر، تەرەنجىبىنلارنى 48g دىن ئېلىپ، قاندا بويىچە مەتبۇخ تەييارلىنىدۇ.

### مەتبۇخى مولەيىن

تەركىبى: سانا، بىستىپايەج، شاھتەررە، گۈلبىنەپشە، تەرخەمەك ئۇرۇقى، كاسىنە ئۇرۇقى ھەر بىرى 9g، ئەينۇلا، چىلان ھەر بىرى 7 دانە، سەرپىستان 20 دانە، دورىلارنى قاندا بويىچە قاينىتىپ، سۈزۈپ، كېيىن خىيارشەنبەر ۋە گۈلقەنتىن 48g ئارىلاشتۇرۇپ، قايتا سۈزۈپ، بادام يېغى ئارىلاشتۇرۇپ ئىچىشكە بېرىلىدۇ.

### مەتبۇخى ھېلىلە

قارا ھېلىلە، سېرىق ھېلىلە پوستى، شاھتەررە ھەر بىرى 24g، زىخ، پوستى بىخ كەبىر ھەر بىرى 10g، ئەقتىمۇن ئۇرۇقى 5g، كاسىنە ئۇرۇقى

3g، ئەينۇلا 20 دانە، تەمرى ھىندى 48g، سۇدا قاينىتىپ، سۈزۈپ، ئۇلارنى تەنھا ياكى ھەببى ئايارەج بىلەن ئىچشكە بېرىلىدۇ.

### مەجۇنى بۇرۇرى

تەركىبى: زاغۇن ئۇرۇقى، سەۋزە ئۇرۇقى، چامخۇر ئۇرۇقى، كۈدە ئۇرۇقى، پىياز ئۇرۇقى، ھەليون ئۇرۇقى، تۇرۇپ ئۇرۇقى، ئادراسمان ئۇرۇقى، ئەرمىدون ئۇرۇقى، چىلغوزا مېغىزى، تاۋۇز مېغىزى، ھەببى قەلقلە ئۇرۇقى مېغىزى، ھەببى زەلەپ ئۇرۇقى مېغىزى، بوزىدان، قۇستى شېرىن، زەنجىر-ۋىل، ئاق تودەرى، شاتاقۇل، پىلىپ، ھالۇن، ھىڭ، دارچىن، سېرىق تودەرى، زىغىر، ئاق بەھمەن، قىزىل بەھمەن قاتارلىق دورىلارنى باراۋەر مىقداردا ئېلىپ، 3 ھەسسە ھەسەل بىلەن مەجۇن قىلىپ، 9~18 غىچە ئىچشكە بېرىلىدۇ.

### مەجۇنى ھەجرەل يەھۇد

تەركىبى: قاپاق ئۇرۇقى مېغىزى، تەرخەمەك ئۇرۇقى مېغىزى، قوغۇن ئۇرۇقى مېغىزى، كاكىنەج ئۇرۇقى ھەر بىرسى 18g، ھەجرەل يەھۇد 15g ×، ھەجرەل يەھۇدىنى لايىقلاشتۇرۇپ، يۇمشاق سالاھە قىلىپ، باشقا دورىلارنى يۇمشاق سوقۇپ، 3 ھەسسە ھەسەل قىيامى بىلەن مەجۇن تەييارلاپ، 7g دىن ئىستېمال قىلىشقا بېرىلىدۇ.

### مەجۇنى خۇبىسل ھەددە

خۇبىسل ھەددە 24g نى 7 كۈنگىچە سىرىكىگە چىلاپ قويۇپ قۇرۇتۇلىدۇ. ئاق بەھمەن، قىزىل بەھمەن، نامازشامگۈلى ئۇرۇقى، ئەپيۇن، جوز، ئاقاقىيا، سۆتلەپ مىسىرى، سەئىدى كوفى، سېرىقچىچەك ھەر بىرى 24g، كەندىر ئۇرۇقى، كۈندۈر، پەنئىرمايە ھەر بىرى 10g، خولنىجان، جۇپتى بەللۇت، ئاقسەرھە، تۇرۇپ ئۇرۇقى ھەر بىرى 7g، ھەممە دورىلارنى سوقۇپ، تاسقاپ، 3 ھەسسە ھەسەل بىلەن مەجۇن قىلىپ، 7g دىن ئىستېمال قىلىشقا بېرىلىدۇ.

## مەجۈنى زەنجۈنل

تەركىبى: جۈز، قەلەمپۇر، دارچىن ھەر بىرى 12g، ئەرەب يېلىمى، لاچىندانە ھەر بىرى 24g، زەنجۈنل 60g، نشاستە 150g، قەنت  $35 \times 12g$ ، زەپەر 4g، قەنتنى قىيام قىلىپ، دورىلارنى سوقۇپ، تاسقا، ئارىلاش-تۇرۇپ، مەجۈن تەييارلاپ،  $7 \times 9g$  غىچە ئىستېمال قىلىشقا بېرىلىدۇ.

## مەجۈنى سوقرات

تەركىبى: رۇم بەدىيان، قۇندۇز قەھرى، ھەببى بىلسان، ئاسارون، نېپىز دارچىن، مەستىكى ھەر بىرى 5g، مۇرمەككى، ئېگىر، زورۇنبا، دورۇنەج ئەقرەبى، كەرەپشە ئۇرۇقى، زاغون ئۇرۇقى، پىياز ئۇرۇقى، كۈدە ئۇرۇقى ھەر بىرى 7g دىن جىنتيانا، قەردىمانا، رەيھان ئۇرۇقى، پەرەنجە-مىشكى، بەللۇت، زىراۋەندە، زەپەر، جۈز، قەلەمپۇر، رەۋەن، دارچىن، قاقىلە، بەسباسە، ئۆشەنە، سۇمبۇل، زەرنەب، شەترەنجى ھىندى، بەرەنگى كابىلە، ياۋا پىياز ئۇرۇقى ھەر بىرى 10g، سەئدى كوفى، ھەببۇل قەلىب ھەر بىرى 14g دىن، بادرنەجى بۇيا، لوک مەغسۇل، قىزىلكۈل ھەر بىرى 14g، قارا ھېلىلە، ئامىلە، بەلىلە ھەر بىرى 21g، سەبىرى 3g، ئېگىر  $3.5 \times 12g$ ، تۇربۇت  $7 \times 12g$  دىن ئېلىپ، دورىلارنى سوقۇپ، تاسقا، بادام يېغى بىلەن ياغلاپ، دورىلارنىڭ 3 ھەسسىسىگە تەڭ ھەسەل بىلەن مەجۈن قىلىپ، 4g~71g غىچە ئىستېمال قىلىشقا بېرىلىدۇ.

## مەجۈنى سىر (سامساق مەجۈنى)

سامساقنى 500g ئېلىپ، 1kg كالا سۈتىدە قاينىتىپ، يۇمشىغان چېغدا ئۈستىگە ھەسەلدىن  $5 \times 12g$ ، سېرىقمايدىن  $9 \times 12g$  قوشۇپ، ئوتتىن چۈشۈرۈپ، ئۇنىڭغا قەلەمپۇر، جۈز، بەسباسە، قارىمۇچ، مەستىكى، لاچىندانە، قاقىلە، كابىلە ھېلىلىسى پوستى، دارچىن، زەنجۈنل ھەر بىرى 36g، ئېگىر، زەپەر ھەر بىرى 18g نى يۇمشاق سوقۇپ، ئارىلاشتۇرۇپ، مەجۈن قىلىپ، 5~7g غىچە ئىستېمال قىلىنىدۇ.

## مەجۇنى ئەقرەب

كاكنەج يىلتىزى 18g، جىنتىيانا 15g، قۇندۇز قەھرى 14g، كۆيدۈرۈلگەن چايان 10g، ئاقمۇچ، قارىمۇچ ھەر بىرى 8g، زەنجۈل 3g، ھەسەلنى ئومۇمىي دورىلار ۋەزىنىنىڭ 1/2 ھەسسىسىدە قوشۇپ، قاتىدە بويىچە مەجۇن قىلىپ، 1g~0.5 غىچە ئىستېمال قىلىنىدۇ.

## مەجۇنى فەلاسىفە (ماددە تولھايات)

تەركىبى: بابۇنە ئۇرۇقى 18g، زەنجۈل، قارىمۇچ، پىلىپ، ئامىلە، بەلىلە پوستى، شەترەنجى ھىندى، يۇمىلاق زىراۋەندە، سۆڭلەپ مىسىرى، بابۇنە يىلتىزى، چىلغوزا مېغىزى، نارچىل ھەر بىرى 30g دىن، ئۇرۇقسىز ئۈزۈم 9×12g، دورىلارنى سوقۇپ، تاسقاپ، ئىككى ھەسسە ھەسەل بىلەن مەجۇن قىلىپ، 7~12g غىچە ئىستېمال قىلىنىدۇ.

## مەجۇنى فەلاڧلى

تەركىبى: قارىمۇچ، ئاقمۇچ، پىلىپ ھەر بىرى 6×12g، ئۇد بىلسان 36g، زەنجۈل، كەرەپشە ئۇرۇقى، نېپىز دارچىن تۇخۇمى، سىيسالىيۇس، ئاسارون، گۈلسەۋسەن يىلتىزى ھەر بىرى 4g، ھەسەل 3 ھەسسە، قاتىدە بويىچە مەجۇن قىلىپ، 3~6g غىچە مەجۇن قىلىنىدۇ.

## مەجۇنى كەلكىلانەج بارىد

گۈلسەۋسەن يىلتىزى، قىزىلگۈل، تۇخۇمى كاسىنە، قوغۇن ئۇرۇقى مېغىزى، رۇبىسۇس ھەر بىرى 7g، ئەفسەنتىن ئۇسارىسى، مودەببەر قىلىندى. خان مازارىيۇن 10g، غارىقۇن، سېرىق ھېلىلە پوستى ھەر بىرى 18g، دورىلارنى سوقۇپ، تاسقاپ، تەرەنجىبىن، خىيارشەنبەر، قەنت ھەر بىرىنى 600g دىن ئېلىپ، تەرەنجىبىن بىلەن خىيارشەنبەرنىڭ تاتلىقىغا شېكەرنى قۇيۇپ، قىيام تەييارلاپ، باشقا دورىلارنى يۇمشاق سوقۇپ، ئارىلاشتۇرۇپ، قاتىدە بويىچە مەجۇن تەييارلاپ، 7~14g غىچە ئىستېمال قىلىشقا بېرىلىدۇ.

## مەجۇنى كەلكىلانە ج ھاز

مودەببەر قىلىنغان مازارىيۇن، غارىقۇن، سېرىق ھېلىلە پوستى ھەر بىرى 18g، گۈلسەۋسەن پىلتىزى، رەۋەن، غاپەس ئۇسارىسى، سۈمبۇل، رۇم بەدىيان ھەر بىرىنى 7g دىن ئېلىپ، دورىلارنى سوقۇپ، ئىككى ھەسسە ھەسەل بىلەن قاندىدە بويىچە مەجۇن قىلىپ، 14~10 غىچە ئىستېمال قىلىنىدۇ.

## مەجۇنى لوپۇب

تەركىبى: تاتلىق بادام مېغىزى، ياڭاق مېغىزى، ھەببەتۇلخۇزرا مېغىزى، چىلغوزا مېغىزى، ھەببى زەلەم مېغىزى، پىندۇق مېغىزى، پىستە مېغىزى، نارجىل، ھەببى قەلقلە مېغىزى، ئاق خەشخاش، ئاق تودەرى، قىزىل تودەرى، ئاقلا نىغان كۈنجۈت، قىزىل بەھمەن، ئاق بەھمەن، دارچىن، زەنجۈبىل، پىلىپىل، ئاقىرقەرھا، كاۋاۋىچىن، شاقاقۇل، خولىنجان، زاغۇن ئۇرۇقى، پىياز ئۇرۇقى، چامغۇر ئۇرۇقى، ئادراسمان ئۇرۇقى، ھەلىيۇن ئۇرۇقى، بۇ ھەممە دورىلارنى باراۋەر مىقداردا ئېلىپ، يۇمشاق ئېزىپ، 3 ھەسسە ھەسەل بىلەن مەجۇن قىلىپ، 12~7 غىچە ئىستېمال قىلىنىدۇ.

## مەجۇنى ماسكەل بۆل

تەركىبى: قارا ھېلىلە، كاپىلە ھېلىلىسى پوستى (بۇ ئىككى دورا سېرىقمايدا قورۇلىدۇ)، قۇستى شېرىن ھەر بىرى 9g، جۈپتى بەللۇت، كۈندۈر ھەر بىرى 2g، سۆتلەپ مىسىرى 4g، كەھرىۋا 6g، كەندىر ئۇرۇقى، ناماز شامگۈلى ئۇرۇقى ھەر بىرى 18g، سوقۇپ، ناسقاپ ئېلىنىدۇ. ئۇرۇقسىز ئۈزۈمدىن  $22 \times 12$  نى سوقۇپ، قىزىلگۈل ئەرەقدە قاينىتىپ، دورىلارنى ئارىلاشتۇرۇپ، مەجۇن تەييارلاپ، 10~5 غىچە ئىستېمال قىلىنىدۇ.

## مەجۇنى نۇجاھ

تەركىبى: قارا ھېلىلە، بەلىلە، ئامىلە ھەر بىرى  $3.5 \times 12$ ، بىستىيا، يەج، ئەفتىمۇن، ئۇستقۇددۇس، تۇربۇت ھەر بىرى 18g، ھەسەل 3 ھەسسە،

قائىدە بويىچە مەچۈن قىلىپ، 14g~7 غىچە ئىستېمال قىلىنىدۇ.

### موپەررەھ دىلگۇشا

تەركىبى: ئەنبەر، دۇرۇنەج ئەقرەبى، كۈمۈش ۋاراق ھەر بىرى 2g، لەئلى، ئود ھىندى، قىزىل ۋە سېرىق ياقۇت ھەر بىرى 4g، زورۇنباھ، كاپۇر ھەر بىرى 1.5g، كەھرنۇا، قاشتېشى، قەلەمپۇر، كاۋاۋىچىن، قىزىل بەھمەن، دارچىن، سازەج ھىندى ھەر بىرى 3g، بەسىياسە، ئاق بەھمەن، يۇمخاقسۇت، گىل ئەرمىنى، تاباشىر ھەر بىرى 7g، مەرۋايىت، بادرنەجى بۇيا ئۇرۇقى، پوستى تورىنجى، پىستىنىڭ تاشقى پوستى، قىزىل سەندەل، ئاق سەندەل، پەرەنجىمىشكى ئۇرۇقى ھەر بىرى 10g، گۈلى گاۋزىبان، ئامىلە ھەر بىرى 18g، زىخ ئۇسارىسى، زەپەر، ئىپار ھەر بىرى 0.6g، ئاپىلسىن شەرىپتى 40×12ml، ئالما شەرىپتى، بېھى شەرىپتى ھەر بىرى 20×12ml، قائىدە بويىچە مەچۈن قىلىنىدۇ. 5~10g غىچە ئىستېمال قىلىنىدۇ.

### نوقۇتى ھامىز

تەركىبى: ئۆرۈك، چىلان ھەر بىرى 7 دانە، ئەينۇلا 5 دانە، تەمرى ھىندى 24g، نېلۇپەر گۈلى، بىنەپشە گۈلى ھەر بىرى 7g، دورىلارنى ئىسسىق سۇغا چىلاپ، تاتلىقنى چىقىرىپ تەييارلىنىدۇ.

### نوقۇتى پەۋاكى

تەركىبى: ئەينۇلا، ئۆرۈك ھەر بىرى 7 دانە، چىلان 10 دانە، سەرپىستان 40 دانە، سېرىق ھېلىلە پوستى، كابلە ھېلىلىسى پوستى ھەر بىرى 36g، بىنەپشە، كاسىنە ئۇرۇقى ھەر بىرى 9g، قىزىلگۈل ئەرقى، شاھتەررە ئەرقى، كاسىنە ئەرقى، نېلۇپەر ئەرقى ھەر بىرى 125ml غا دورىلارنى چىلاپ، ئەتىگەنلىكى قاينىتىپ، ئاندىن كېيىن خىيارشەنبەر، تەمرى ھىندى، تەرەنجىبىن ھەر بىرى 6×12g، قىزىلگۈل گۈلقەنتى 36g دىن ئارىلاشتۇرۇپ، سۈزۈپ، بادام يېغىدىن 9g قوشۇپ تەييارلىنىدۇ.



### ھېلىلا قاينىتىلمىسى

تەركىبى: كابىلە ھېلىلىسى پوستى 36g، شاھتەررە  $6 \times 12g$ ، ئەفتىد-  
مۇن ئۇرۇقى، كاسنە ئۇرۇقى ھەر بىرى 10g، بەدىيان يىلتىزى پوستى  
7g، ئەينۇلا، چىلان ھەر بىرى 20 دانە، قائىدە بويىچە سۇدا قاينىتىپ  
تەييارلىنىدۇ.

### ياقۇتى بۇئەلى

تەركىبى: ئالتۇن كۈشتىسى 2g، ياقۇت، گۈلى گاۋزىبان، تۇخۇمى  
كاسنە، ئىپار، كاپۇر، ئاق بەھمەن، ئېگىر، گىل ئەرمىنى، لاجۇۋەرد، نېپىز  
دارچىن، دارچىن، زەپەر، لاجىندانە، قاقىلە، پارپا ھەر بىرى 4g، ئەۋرىشم  
5g، مەرۋايىت، بىخ مارجان ھەر بىرى 7g، ئەفتىمۇن 11g، پەرەنجىمىشكى  
ئۇرۇقى، رەبىھان ئۇرۇقى، ئۈستقۇددۇس ھەر بىرى 13g، تەرخەمەك ئۇرۇقى،  
قىزىلگۈل ھەر بىرى 18g، دۇرۇنەج ئەقرەبى، سۇمبۇل، ئەنبەر ھەر بىرى  
7g، قىزىلگۈل ئەرەقى 36ml، قىمۇقۇ شەرىپتى، ئالما شەرىپتى، تاتلىق  
ئانار شەرىپتى ھەر بىرىسى  $11 \times 12g$ ، ھەسەل  $40 \times 12g$ ، قائىدە بويىچە  
مەجۇن تەييارلاپ، 3~5g غىچە ئىستېمال قىلىنىدۇ.

مەسئۇل مۇھەررىرى: پەتتار مەخمۇت  
مەسئۇل كوررېكتورى: رەيھان نۇر

## ھىزىنى ئىسپ

ئەخمەتجان ئىسمائىل  
تەرجىمە قىلغۇچىلار: ئابدۇكېرىم تۇرسۇنتوختى  
ئەكبەر مۇھەممەت

\*

شىنجاڭ پەن - تېخنىكا سەھىيە نەشرىياتى (W) نەشر قىلدى  
شىنجاڭ ئۆمىد باسما زاۋۇتىدا بېسىلدى  
شىنجاڭ شىنخۇا كىتابخانىسىدىن تارقىتىلدى  
850×1168م، 32 فورمات، 14.25 باسما تاۋاق  
2002 - يىل 3 - ئاي 1 - نەشرى، 1 - قېتىم بېسىلشى  
تىراژى: 1-4000  
ISBN7-5372-3232-6/R • 389  
باھاسى: 25.00 يۈەن